

# इतिहाससंग्रह.

धर्मार्थकाममोक्षाणामुपदेशसमन्वितं ।

पूर्ववृत्तं कथायुक्तमितिहासं प्रचक्षते ॥ १ ॥

संपादकः—दत्तात्रय बळवंत पारसनीस, सातारा.

पुस्तक २ रें. ]

आगस्ट १९०९.

[ अंक १ ला.

## विषयानुक्रम.

विषयः	पृष्ठांक.
१ ऐतिहासिक चरित्रं. ... ..	१-८
२ जुन्या ऐतिहासिक गोष्टी. ... ..	१-४
३ महेश्वरदरबारची बांतमीपत्रें. ... ..	१७७-१९२
४ आंगरे यांची हकीकत. ... ..	१७-३२
५ ऐतिहासिक टिपणें भाग २ रा. ... ..	१-४


चित्रे—१ सुरजमल जाट. २ नाना फडणविसांची कैद.

मुंबई येथें

तुकाराम जावजी हार्नी

‘निर्णयसागर’ छापखान्यांत छापून प्रसिद्ध केला.

वार्षिक वर्गणी ट. ह. सह ४ रु. अंकाची कि. ट. ह. सह ६ आणे.



B



सुरजमल जाट.

# ऐतिहासिक चरित्रें.

भाग २ रा.

## १. सुरजमल जाट.

रजपुतान्यांत भरतपूर ह्या नांवाचें जें इतिहासप्रसिद्ध संस्थान आहे, तेथील सुरजमल जाट हा एक शूर, प्रतापी व साहसी राजा होय. ह्यानें, उत्तरहिंदुस्थानामध्ये इ. स. १७४५ पासून इ. स. १७६३ पर्यंत मराठे, मुसलमान व रजपुत ह्यांच्या मध्ये स्वसंरक्षणार्थ व स्वराज्यामिवृद्ध्यर्थे जे कलह व जी युद्धे झालीं, त्यांमध्ये प्रमुख भाग घेऊन, आपल्या शौर्यबलानें आपला उत्कर्ष करून घेतला, व आपलें एक पृथक् राज्य संस्थापित केलें. ह्याचा संबंध मराठ्यांशीं बराच आल्यामुळें व पानिपतच्या घनघोर रणसंग्रामानंतर ह्यानें मराठ्यांना अग्रतिम साहाय्य केल्यामुळें ह्याचें नांव मराठ्यांच्या इतिहासांत फार प्रसिद्ध आहे. झणून, ह्या प्रसिद्ध पुरुषाचा संक्षिप्त वृत्तांत येथें सादर करितों.

भरतपुरचे जाट लोक हे मूळचे दीग शहरचे दक्षिणेस ६ मैलांवर सिनसिनी झणून एक गांव आहे तेथील रहिवासी होत. हे शरीरानें घटपुष्ट व फार सामर्थ्यवान् होते. ह्यांच्या पैकीं त्रिज ह्या नांवाचा एक पुढारी, औरंगजेब बादशाहाच्या कारकीर्दीत, लुटमार व पुंडावे करून प्रसिद्धीस आला; व त्यानें सिनसिनी येथें आपलें लहानसं राज्य स्थापन केलें. जाट लोकांचा बादशाही मुलुखास अतिशय उपसर्ग झाल्यामुळें त्यांच्या पारिपत्यासाठीं १८ व्या शतकाच्या प्रारंभास बादशाहानें सैन्य रवाना केलें. त्या सैन्याची व ह्याची चकमक उडून तीत त्रिज ठार मारला गेला. त्याच्या मृत्यूनंतर त्याचा मुलगा चूडामण हा जाट लोकांचा पुढारी झाला व त्यानें जाट लोकांचें मोठें सैन्य जमवून तो बादशाही प्रांत काबीज करूं लागला. दीग, कुंभेर वगैरे बळकट जागा त्याच्या हस्तगत झाल्यामुळें तो दिल्लीच्या बादशाहासही शिरजोर झाला. तेव्हां दिल्लीचा बादशाहा फरूकशियर ह्यानें जाट लोकांस लहानशी जहागीर देऊन, त्यांना संतुष्ट करण्याचा प्रयत्न केला. परंतु तो यशस्वी नव्हता तसा यशस्वी झाला नाहीं.

तेव्हां इ. स. १७१८ मध्ये, जयपुरचा राजा सवाई जयसिंग ह्यास कांहीं सैन्य देऊन जाट लोकांवर पाठविलें. त्यानें थून व सिनसिनी हे दोन्ही किल्ले मोडून हिरव्यानें

मुदूख व सन्मान मिळाले. दिहीचा वजीर सफदरजंग ह्याची सत्ता नाहीशी होऊन गाझीउद्दीन ह्याची सरशी झाली. तेव्हां त्याने, मल्हारराव होळकर व जयाप्पा शिंदे ह्या मराठे योद्ध्यांचे साक्ष घेऊन, सफदरजंगाचा पक्षपाती जो सुरजमल जाट त्याच्यावर स्वारी केली. मल्हारराव होळकरांचा जयपूर-प्रकरणापासून सुरजमल जाटावर दांत होताच. तेव्हां त्यांनी ही संधि साधून, जाटांच्या बळकट जागा भरतपूर, दीग व कुंभर ह्यांस वेढा दिला. सुरजमल जाटांचे सैन्य, संपत्ति व राज्यविस्तार पुष्कळ वाढल्यामुळे त्याला जेरीस आणणे बरेच कठीण होते. परंतु ह्या वेळी मराठे सरदार, अजमीर वगैरे प्रांतांत आपला अंमल बसवून व रजपुतांस आपले मांडलिक करून, विजयोत्साहाने उत्तर दिशा पादाक्रांत करीत चालल्यामुळे त्यांना सुरजमल जाटास अंकित करणे अवश्य वाटले. हें पाहून सुरजमल जाट भरतपुरच्या किऱ्याचा चांगला बंदोबस्त करून कुंभरच्या किऱ्यांत येऊन राहिला. ह्या वेळी मराठ्यांनी कुंभेरीस तीन महिने वेढा दिला. परंतु जाट लोकही लढाईच्या कामांत मराठ्यांप्रमाणे तरबेज असल्यामुळे त्यांनी त्यांस दाद दिली नाही. त्यांनीही तोफांची मारगिरी शत्रूवर एकसारखी चालविली होती. अशा रीतीने उभय पक्षांचे निकराचे झुंज चालले असता, मराठ्यांच्या सैन्यांतील तरुण योद्धा, व मल्हारराव होळकराचा एकुलता एक पुत्र, आणि जगद्वंश साधवी महाराणी अहल्याबाई होळकर हिचा पति, बंडेराव हा १७५४ मध्ये तोफेचा गोळा लागून मृत्यु पावला. त्यामुळे सर्व मराठी सैन्यास अत्यंत खेप येऊन ते जाटांशी निकराने लढू लागले.

मल्हारराव होळकरांचा एकुलता एक पुत्र मृत्यु पावल्यामुळे दुःखातिरेकाने संतप्त होऊन त्यांनी असा पण केला की, “सुरजमल जाट याचा शिरच्छेद करीन व कुंभेरीची माती यमुनेत टाकीन, तरीच जन्मास आल्याचे सार्थक. नाहीतर प्राणत्याग करीन.” हें वर्तमान सुरजमल जाटास कळले. तेव्हां सुरजमलाने, आपला चतुर मुत्सद्दी रूपराम कटारी ह्याचे मार्फत, जयाप्पा शिंद्याकडे सूत्र बांधून पेशव्यांशी तह केला. ह्या तहामध्ये सुरजमल ह्याने पेशव्यांस ३० लक्ष रुपये खंडणी देण्याचे मान्य केले.\* ह्याप्रमाणे मराठे व जाट ह्यांचा सखा झाला. ह्यानंतर सुरजमल जाट व मराठे ह्यांचा हर्षामर्ष न होता, त्यांचे व त्यांचे बरेच सौरस्य राहिले.

दिही येथे ह्याच सुमारास राज्यक्रांति झाली. वजीर गाझीउद्दीन ह्याने दिहीचा

\* माऊसाहेबांच्या बखरीमध्ये ६० लक्ष रुपये खंडणी मराठ्यांनी जाटाकडून घेतली असे लिहिले आहे; परंतु ३० लक्ष रुपये हीच संख्या बरोबर दिसते. (बाळाजी बाजीराव पेशवे ह्यांची रोजनिशी—पृष्ठ १४८).



सर्व राज्यकारभार आपल्या हातीं घेऊन अहमदशाहा बादशाहास पदच्युत केलें व सालेमगड येथें कैदेत ठेविलें, आणि अझीमुद्दीन नांवाच्या एक राजपुत्रासि दिल्लीच्या तत्कावर बसवून, दुसरा अलमगीर ह्या नांवानें त्याची द्वाही फिरविली. अशा रीतीनें गाझीउद्दीन ह्याचें दिल्लीच्या दरबारांत विशेष प्राबल्य झाल्यामुळें सुरजमल जाट ह्यानें त्याच्याशीं तह केला. ही गोष्ट इ. स. १७५४ च्या आगष्ट महिन्यांत घडली.

अशा रीतीनें सुरजमल ह्यानें मराठे व दिल्लीचा वजीर ह्यांच्याशीं सख्य करून कांहीं काल शांतता मिळविली. तों इ. स. १७५५ मध्ये, त्याचा बाप बदनसिंग हा मृत्यु पावला, व जाट लोकांचें राज्यपद सुरजमल ह्यास मिळालें. ह्यानंतर दिल्लीचा बादशाहा, रजपुत राजे व मराठे ह्यांच्यामध्ये अनेक राजकारणें व घडामोडी झाल्या. त्या सर्वांचें इत्थंभूत वर्णन इतिहासांतरीं प्रसिद्ध आहे. दिल्लीच्या राज्याची शोचनीय व दुर्बल स्थिति, तेथील अंतःकलह, रजपुत राजांचीं वैमनस्ये आणि परस्पर मत्सर, ह्या अनुकूल परिस्थितीचा फायदा घेऊन अब्दालीनें इ. स. १७५७ मध्ये दिल्लीवर स्वारी केली; व मथुरा, आग्रा, वृंदावन वगैरे जागा लुटून अपार संपत्ति नेली. ह्या वेळीं सुरजमल जाटानें आपल्या प्रांताचें रक्षण करून दिल्लीचा वजीर गाझीउद्दीन ह्यास बरेंच साहाय्य केलें.

गाझीउद्दीन ह्यास नजीबखान रोहिला व सुजाउद्दौला हे दोन फार प्रबळ प्रतिस्पर्धी होते. त्यांनीं गाझीउद्दीन ह्याचा पाडाव करून, दिल्लीची राजसत्ता आपल्या हातीं घेण्याकरितां पुनः अब्दालीस हिंदुस्थानांत बोलाविलें. झणून गाझीउद्दीन ह्यानें, मल्हारराव होळकर व सुरजमल जाट ह्यांच्या मार्फत, दक्षिणेंतून मराठ्यांचें साहाय्य मागितलें. ह्या वेळीं पेशव्यांना दिल्लीपर्यंत मराठ्यांच्या यशोदुंदुभि गाजवून दिल्लीचें तत्कालीन कारभाराची महत्त्वाकांक्षा उत्पन्न झाली व त्यांनीं दिल्लीवर स्वारी केली. ह्याच स्वारीचें पर्यवसान सुप्रसिद्ध पानिपतचें तुमुल रणकंदन होय. ह्याच समग्र वृत्तांत मराठी बखरी व इतिहासग्रंथ ह्यांतून प्रसिद्ध झालेला आहे. ह्या पानिपतच्या युद्धामध्ये पेशव्यांच्या वतीनें सदाशिवराव भाऊ व विश्वासराव हे मुख्य सेनापति होते. त्यांनीं विजयानंदाच्या मरामध्ये मल्हारराव होळकर व सुरजमल जाट ह्यांचा पोक्त सहाय्य ऐकिला नाहीं. त्यामुळें मराठ्यांची कधीही न भरून येणारी अशी मयंकर हानि झाली.

भाऊसाहेबांनीं ज्या वेळीं दिल्ली घेतली व अलीगौर बादशाहाचा पुत्र शहाअलम ह्यास तत्कावर बसविलें, त्या वेळीं गाझीउद्दीनह्यास ह्यास वजीर करवें, झणजे

बिछीचे मोंगल अनुकूल होऊन प्रतिपक्षाचा बराच कमजोर होईल, अशी सुरजमल जाटाची सूचना होती; व शिंदे होळकरांची तीस संमति होती. ही गोष्ट भाऊसाहेबांनी मान्य केली नाही. त्याचप्रमाणे, त्यांनी सुरजमल जाटाचा सदुपदेश न ऐकिताने, बादशाही तत्त्वावरील छत फोडिले. त्यामुळे सर्व मुसलमानांस संताप व त्वेष उत्पन्न होऊन त्यांनी मराठ्यांचा सूड घेतला. सुरजमल जाटाने भाऊसाहेबांस असा उपदेश केला की, “भाऊसाहेब, पादशाही तत्त्वाची जागा मर्यादेची आहे. पूर्वी नादरशाही जाली होती. ते वेळेस तत्त्वावर मोन्याचे कळस होते ते नेले; परंतु या छताम हात लाविला नाही. त्याजवर खंदाराचा बादशाहा अबदुलअली दोन वेळ चालून आला. त्याने तोफा देखील काढून नेल्या, परंतु याची मर्यादा राखिली. प्रस्तुत मी पादशाही उमराव, तुझ्यापाशी आहे. आम्हां देखत ह्या गोष्टी होऊ नयेत. आम्हांस या गोष्टीने यश येणार नाही, आणि स्वामिद्रोहही पदरी पडेल. यास्तव अर्ज करितों की, आजचे प्रसंगी एवढी जोड मजला द्यावी. तुझ्यांस तंगचाई जाली, तर मजला आज्ञा करावी. मी पांच लक्ष रुपये साहेबांस देतो.” परंतु ही सहा त्यांस पसंत पडली नाही. उलट, सुरजमल जाट पांच लक्ष रुपये तत्त वांचविण्यामाठी देण्यास तयार आहे, त्या अर्थी तत्त्वाची किंमत अधिक आहे, असा त्यांस संशय उत्पन्न झाला. झणून, त्यांनी दिल्लीच्या दिवाणी-आम महालाचे रुपाचे छत फोडून टाकिले. त्यांत त्यांस फक्त तीन लक्षांचा ऐवज प्राप्त झाला! ह्या वेळी दिल्ली येथे फार अनर्थ झाले व जनमने अतिशय प्रज्वल झाली. सुरजमल जाट ह्यास फार वाईट वाटले, व त्याने शेवटी भाऊसाहेबांजवळ असे करुणोद्गार काढिले की, “भाऊसाहेब, आम्ही जवळ असतां, तुम्ही तत्तविध्वंस केला! येणेकरून आम्हांस दूषण!! ज्या गोष्टीचा साहेबांस आम्ही अर्ज करावा, ते समर्थी आपण अव्हेर करितात. आमचे चित्तांत हिंदुधर्म आहे. राज्य स्वस्थ राहावे. तुमचे आमचे इमान जाले, यमुनेचे पाणी हातांत घातले, त्याचे सार्थक हेंच की काय?”

इतके झाले तरी पुनः सुरजमलाने भाऊसाहेबांस अशी सहा दिली की, “आमचे ऐकाल तरी छताचे रुपे काढिले आहे, मागती छत यथास्थित करावे. येणेकरून आपला जय होईल. दुसरे, गाजुदीखान ह्याची वजारत त्याची त्यास द्यावी. येवशी शिंदे होळकर यांचे व आमचे इमानप्रमाण गुंतले. पुढे आणखी छोटा मोठा अर्ज ऐकत जावा. झणजे, मी सर्वस्व तुमचे पदरी आहे. लागेल तो दाणा व साहित्य पुरवीन. दिल्ली सोडून जाऊ नये. येथूनच सर्व मजकूर मसलती कराव्या. कदाचित् तुझ्यांस कुंजपुरियाचे पारिपत्य करणे, तरी लक्ष प्रकारे करावे. परंतु तेथे गुंतून

राहू नये." परंतु भाऊसाहेबांनीं खाही मसलतीचा अड्ढेर करून व निष्ठुर उत्तर देऊन, सुरजमल याची नाउमेद व निराशा केली. त्यामुळे सुरजमल खिन्न होऊन, "आम्ही आलों हेच मूर्खपण झालें!" असा पश्चात्ताप पावून, मागच्या पायीं आपल्या मुलुखांत परत गेला.\* अर्थात् एका हिंदुधर्माभिमानी व हिंदुपक्षपाती अशा अनुभवी, बलाढ्य व प्रतापी राजास भाऊसाहेबांनीं दुखविलें, ही मोठी अनुचित गोष्ट केली. पानिपतच्या अपयशाची जीं अनेक कारणे घडून आलीं, त्यांपैकीं हें एक होय असें मानण्यास हरकत नाही. असो.

सुरजमल जाटाचा भाऊसाहेबांनीं असा अपमान केला, तथापि त्यानें तो मनांत ठेविला नाही. पानिपतच्या रणसंग्रामांतून जे मराठे हताश होऊन व जीव घेऊन पळून आले, त्यांच्यावर अशा संकटप्रसंगीं त्यानें जे उपकार केले आहेत, ते चिरस्मरणीय असे आहेत. त्याच्या ह्या थोर उपकारांमुळे त्याचें नांव मराठ्यांच्या इतिहासांत सदैव सुवर्णाक्षरांनीं लिहिलेलें राहिल. ह्या दुर्धर प्रसंगीं, सुरजमल जाटानें मराठ्यांच्या अपजयाचें वर्तमान ऐकून, हिंदुधर्मास जागून, आपल्या मुलुखांत तमाम सांडणीखार पाठवून, गांवगन्ना अशी ताकीद केली कीं, "कोणास न छळितां, ज्यास जैसें अनुकूल पडेल, तसें त्यानें अन्नवस्त्रें द्यावीं." एवढेंच नव्हे, तर त्यानें व त्याच्या पत्नीनें, मथुरा, दीग, भरतपूर येथें निराश्रित व भयभीत होऊन आलेल्या मराठे लोकांस चांगला आश्रय दिला, व त्यांचें आदरातिथ्य केलें. ह्या वेळीं भाऊसाहेबांची पत्नी पार्वतीबाई, समशेरबहादूर वगैरे खाशी मंडळीही सुरजमल जाटाच्या आश्रयास आली. समशेरबहादूर भरतपूर येथें मृत्यु पावला.† पार्वतीबाई व इतर सरदार दक्षिणेंत प्रेत आले. सर्व ब्राह्मणांस सुरजमल जाटाच्या पत्नीनें पांच रुपये दक्षिणा व वस्त्रावर्णें ह्याप्रमाणें देऊन बहुत दानधर्म केला. ह्या प्रसंगीं दीनांचा प्रतिपाल करण्यांत सुरजमल जाटानें दहा लक्ष रुपये खर्च केले. त्याचे हे उपकार खरोखर अवर्णनीय होत, असें कोण झणणार नाही ?‡

\* भाऊसाहेबांची बखर. पृष्ठ ९५ । ९६.

† समशेरबहादुराची कबर भरतपूर येथें 'विहवदोहिमा आस्पिटल'जवळ आहे.


‡ सर जॉन माल्कम ह्यांनींही ह्या उपकारांचा उल्लेख केला आहे. ते लिहितात:—

"The feeling of all Mahrattas towards the Jauts of Bhartpoor is strong, from a recollection, which still exists, of the protection the Raja of that place afforded their ancestors after the disastrous battle of Panipat. He not only clothed and fed the fugitives who came to his territories, but furnished them with means of reaching their homes in the Deccan. In consequence, there is hardly a family of any note in this nation that has not a tradition of a debt of gratitude to the Jauts of Bhartpoor."—*Maholm's Central India*, Vol. I. Page 157.

सुरजमल जाट ह्याने पानिपतच्या लढाईच्या अस्वस्थतेचा व अंदाधुंदीचा प्रसंग पाहून, आपला चांगला फायदा करून घेतला. त्यानें यथुरा, आग्रा वगैरे प्रांत काबीज केले. आग्राचा किल्ला व त्यांत असलेली अकबरच्या वेळेपासूनची अगणित संपत्ति आपल्या ताब्यांत घेतली; आणि आपल्या राज्याचा विस्तार चारी दिशांस वाढविला. सांप्रतचा अलवार प्रांत, दुआबमधील हरियानाचा भाग, आणि चंबला नदीपर्यंत दक्षिणेकडील प्रांत, हे सर्व सुरजमल जाटांच्या ताब्यांत होते. त्याचे १२ हजार घोडेस्वार व ३० हजार पायदळ हे जाट जातीचे असून, ते मोठे लढव्ये होते. त्यांच्या शौर्यबलावर सुरजमल जाटानें आपलें संस्थान फार नांवारूपास आणिलें.

पानिपतच्या लढाईनंतर सुरजमल जाट ह्यास नजीबखान रोहिला हाच एक मुख्य शत्रु राहिला होता. त्याच्या व जाट सैन्याच्या अनेक चकमकी उडाल्या. सुरजमलाच्या जाट सैन्यापुढें रोहिले लोकांचें पराक्रमतेज फारसें पडलें नाहीं. परंतु इ. स. १७६३ मध्ये, सुरजमल ह्यानें फरुखनगरच्या फौजदारीवर आपला हक्क सांगून तेथील किल्ल्यास वेढा दिला, व तेथील फौजदार मुसाखान ह्यास कैद करून दीगच्या किल्ल्यांत कैदेत टाकिलें. त्यामुळे त्याचा दुय्यम बहादुरखान हा नजीबखानाकडे दाद मागण्यास गेला. नजीबखानानें अब्दालीचा भाऊ याकूब अलीखान यांस तोडजोडीचे बोलणें करण्याकरितां सुरजमलाकडे पाठविलें. त्यानें त्याचा आदरसत्कार केला नाहीं. तेव्हां तो रागावून परत गेला, व त्यानें झालेला वृत्तांत नजीबखानास विदित केला. त्याने सुरजमल जाट शिरजोर झाल्याचें पाहून, त्याजवर स्वारी करण्यासाठीं मोंगल सैन्य रवाना केलें. हें सैन्य दिल्लीहून निघतें न निघतें, तोंच, सुरजमल स्वतःच जाट सैन्यानिशीं दिल्लीवर चालून गेला, व त्यानें दिल्लीच्या पुढें सहा मैलांवर शहादरा येथें आपल्या सैन्याचा तळ दिला. तेथें तो विशेष सावधपणानें न राहतां, एके दिवशीं थोड्याशा घोडेस्वारांनिशीं बादशाहाच्या खास कुरणामध्ये शिकारीस गेला. ती संधि साधून मोंगल सैन्यानें त्याजवर चाल केली, व त्याचे शीर कापून नजीबखानास नजर केलें. ही गोष्ट जाट सैन्यामध्ये कळतांच, त्यांना त्वेष येऊन त्यांनीं मोंगल सैन्यावर हल्ला केला; आणि दिल्ली येथें उभय सैन्यांची हातघाईची लढाई झाली. परंतु जाट सैन्य माग्याच्या जागीं सांपडल्यामुळें तें सत्र कापलें गेलें. येणेंप्रमाणें सुरजमल जाटाचा शोकपर्यवसायी शेवट झाला. ही गोष्ट ता. ३१ दिसेंबर इ. स. १७६३ रोजी घडली.

सुरजमल मृत्यु पावल्यानंतर त्याचा मुलगा जवाहिरसिंग हा गादीवर बसला. तो 'बापसे बेटा सर्वाई' ह्या क्षणीप्रमाणें सुरजमलापेक्षांही पराक्रमी निघाला.



# जुन्या ऐतिहासिक गोष्टी.

भाग २ रा.

## १ नाना फडणविसांची कैद.

नाना फडणविसांस दौलतराव शिंद्याचा फ्रेंच सेनापति मेजर फिलोज हानें विश्वास-पातानें ता० ३१ दिसेंबर इ. स. १७९७ रोजी कैद केलें. ही बातमी तेव्हांच सर्व हिंदुस्थानभर पसरली. नानांचा लौकिक सर्व हिंदुस्थानभर गाजत असल्यामुळें सर्वांस फार वाईट वाटलें; व त्यांच्या मुक्ततेबद्दल पुष्कळ लोकांनीं प्रयत्न केले. त्यांमध्ये एक फ्रेंच इसम होता. ह्याचें नांव मेजर रिचमंड असें असून, तो निजा-माच्या सैन्याचा अधिपति होता. त्याला, एका युरोपियननें वचनभंग करून नाना-सारख्या थोर पुरुषास कैद केलें, ही फार अनुचित गोष्ट केली व आपल्या जातीस कलंक लाविला, असें वाटलें. तेव्हां त्यानें गुप्त रीतीनें मेजर फिलोज ह्यास नानांची सुटका करण्याबद्दल एक पत्र लिहिलें आहे. त्यावरून नानांविषयीं परदेशीय लोकांच्या मनांतही किती आदरबुद्धि बसत होती, हें चांगलें व्यक्त होतें. हें पत्र येणेंप्रमाणें:—

“I have no other interest in speaking of this, but that which I take for every European, whose reputation is dear to me—for we have not yet had an example of European officers having falsified their oaths. I perceive a considerable storm which is forming, and which undoubtedly will burst, to the disadvantage of Dowlat Rao Sindhia: The Nabab Nizamalli, the English, Raghoji Bhonsla and even Tippu Sultan, will be fully sufficient to give liberty to Balaji Pandit. So, if your credit, or your rights (since you are the guarantee of the treaty,) can contribute towards it—if you are able to effect this liberty of which I speak, I am not able to calculate the honour that this proceeding will do to you on one side, and the great advantages you will derive from the other. If you can enter into my views, I will be able to grant you one fourth more than all you have with Sindhia, and a Jahagir of one lack of rupees a year; and I will be shortly on the frontiers, where we shall be able to keep up correspondence.”

(“युरोपियन अधिकाऱ्यांनीं आपल्या शपथी मोडल्याचें अद्यापि एकही उदाहरण घडलें नसल्यामुळें, त्यांचे कीर्तीबद्दल माझे मनांत जें प्रेम व आदर बसत आहे व त्यांचे कीर्तीस कलंक लागूं नये म्हणून मला जी कळकळ वाढत आहे, त्यामुळें हें पत्र पाठविण्यास मी उद्युक्त झालों आहे. जें सांप्रत वाढत उत्पन्न होत आहे, त्याचें पर्यवसान ऐ० गो० भाग २

निःसंशय दौलतराव शिंदे यांचे नुकसानीत होईल असे मला वाटतें. निजाम, इंग्रज, रघोजी भोंसले व टिपू सुलतान हे सर्व, बाळाजी पंडित यांची मुक्ता करण्यास पूर्ण समर्थ आहेत. परंतु जर तुमचें वजन व अधिकार ही (कारण, तहनामा योग्य रीतीने पाळला जावा एतदर्थ तुम्ही जबाबदार आहां) मी ज्या गृहस्थांविषयी लिहीत आहे, त्यांचे सुटकेस कारणीभूत होतील, तर या तुमच्या कृत्यानें तुझांस किती मोठेपणा मिळेल व तुमचा किती फायदा होईल याचें मला बराबर अनुमान करितां येत नाही. जर माझे विचार तुझांस पसंत असतील व त्याप्रमाणें तुम्ही कराल, तर मी तुझांस शिंयांकडून जें काही मिळत आहे त्यापेक्षां एक चतुर्थांश जास्त देण्याचें करीन व तुझांस दरसाल एक लाख रुपये उत्पन्नाची जहागीरही देईन. लवकरच मी सरहद्दीवर येणार आहे. तेव्हां आपणांस पत्रव्यवहार करण्यास सोईचें पडेल.)

\*\*\*

## २ रूपराम कटारी.

रूपराम कटारी हा कटारी जातीचा हिंदुस्थानी ब्राह्मण असून, हा मोठा विद्वान् पंडित व सुस्ती होता. हा सुरजमल जाटाचा राजपुरोहित असून त्याचा मुख्य सल्लामसलतगार होता. त्याचें नांव मराठ्यांच्या राजकारणांत पुष्कळ वेळां आलेलें आहे. शिंदे, होळकर व पेशवे ह्यांच्या बरोबर सुरजमल जाटाची जी राजकारस्थानें होत, तीं ह्याच्या मार्फत होत असत. कुंभरीच्या लढाईनंतर जाटांचा व मराठ्यांचा इ. स. १७५४ मध्ये जो तह ठरला, तो ह्याच्याच मध्यस्थीनें ठरला. सुरजमल जाटानें मराठ्यांस पहिल्या वर्षी ३० लक्ष रुपये खंडणी देण्याचें मान्य केलें असें दिसतें. त्यावर दर शेंकड दोन रुपये पेशव्यांनीं रूपराम कटारी ह्यास खंडणी वसूल करून देण्याबद्दल अंतस्थ करार केले होते. त्याप्रमाणें पेशव्यांनीं रूपरामास ६०००० रुपये देविल्याचा दाखला सांपडतो. सुरजमल जाटाकडून सालाची खंडणी ८ लक्षांची ठरली होती. त्याबद्दल रूपरामास १६ हजार रुपये मिळत असत. रूपरामानें आपल्या शहाणपणानें पुष्कळ द्रव्य संपादन केलें होतें. तो मोठा कृष्णभक्त होता व त्यानें आपल्या द्रव्याचा सर्व उपयोग दानधर्मांत केला. मथुरेजवळ ब्रज व नंदगाव बरसाना ह्यांनून कृष्णलीलेची पुराणप्रसिद्ध पुण्यस्थानें आहेत, त्या ठिकाणीं रूपरामाचें नांव अद्यापि प्रसिद्ध आहे. बरसाना येथें रूपरामानें अतोनात द्रव्य खर्च करून देवमंदिरें, राजवाडे, बागा, तलाव वगैरें बांधिलीं. त्यांपैकी 'लाडलीजीचें मंदिर' ह्या नांवानें प्रसिद्ध असलेलें—श्रीकृष्णाची आवडती गोपी जी राधिका तिचें—मध्य मंदिर आहे, तें रूपरामानेंच बांधिलें आहे. ह्याच गांवीं त्यानें ६४ रमणीय उद्यानें व एक जलमहाल बांधिला आहे. हीं सर्व स्थानें आतां जीर्णोद्ध्येत पोहोंचलीं आहेत. परंतु तीं रूपरामाच्या औदासीची व दानशूरतेची कीर्ति अद्यापि गात आहेत. रूपरामाची माहिती कोणी प्रसिद्ध करील, तर ती फार मनोरंजक होईल. रूपरामाची छत्री बरसाना येथें आहे. बरसाना हें गांव मथुरा व भरतपूर ह्यांच्या सरहद्दीवर असून हें महादजी

१ हिंदुस्थानी लोक कृष्णभक्त राधिकेस प्रेमळपणानें 'लाडलीजी' असें ह्मणतात.

शिंद्याचें राहण्याचें ठिकाण असे. महादजी शिंद्यांनीं इंग्रजांशी इ. स. १७८५ मध्ये जो तह केला, तो येथेंच झाला.

\*\*\*

### ३ 'माने' ह्या उपनांवाची उत्पत्ति.\*

( इसबडकर माने यांच्या बखरीच्या आधारे. )

माने पराण्याचें मूळचें नांव गवर असें होतें. हे आपणास अंदारकर राजे असें झणवीत असत. ह्या घराण्याचा मूळ पुरुष अंताजी नांवाचा होता. अंताजीस सात पुत्र होते. त्यांपैकी कृष्णाजी हा आपल्या इतर सर्व बंधूंबरोबर नेहमीं भांडत असल्या-कारणानें, त्यास वडिलांनीं घरांतून निघून जाण्यास सांगितलें. वडिलांच्या सांगण्या-वरून कृष्णाजी घराच्या बाहेर पडला व वेदर शाहरी जाऊन बादशाहाकडे आपली दाद लावण्याची खटपट करूं लागला. सुमारे एक मासपर्यंत त्याची दाद लागली नाहीं. कृष्णाजीस घोण्याच्या रोगाची परीक्षा चांगली असून त्यांवर उत्तम प्रकारचीं रामबाण औषधेंही त्यास माहीत होती; व हें ज्ञान त्याची दाद बादशाहाकडे लागण्याच्या कामीं उपयोगी पडलें.

एके दिवशीं बादशाहाचा उत्तम आवडता घोडा अतिशय आजारी पडला व तो बरेच उपाय केले असतांही बरा होईना. तेव्हां बादशाहास बरीच चिंता लागली. ही बातमी कृष्णाजीस समजली. तेव्हां बादशाहाजबळ आपली दाद लागण्याची ही उत्तम संधि आलेली पाहून त्यानें बादशाहाकडे स्वतः जाऊन कुरनिसात करून घाटलें कीं, "खाविद, जर हुकूम असेल तर घोडा नीट करून फिरवून दाखवीन." बादशाहास आनंद जाहला व कृष्णाजीस घोडा नीट करून आणण्याची आज्ञा केली. कृष्णाजीनें घोण्यास औषधें वगैरे देऊन आठ दिवसांत घोडा नीट करून खारीस तयार केला. हें अलौकिक ज्ञान पाहून बादशाहा फार खुश झाला व ह्याबद्दल कृष्णाजीस किम्याची नाइकी दिली; व साडेचारशें लोकांची तैनात दिली.

पुढें माण देशीं पाळेगार, चोर वगैरे लोकांनीं बरीच पुंडाईं माजविली होती. ती मोड-ण्यासाठीं बादशाहानें कृष्णाजीस तिकडे पाठविलें. कृष्णाजीनें बादशाहाची आज्ञा घेऊन माण देशीं जाऊन चोरांचा बंदोबस्त केला. ह्या कामगिरीबद्दल बादशाहानें कृष्णाजीस त्या प्रांताची देशमुखी दिली. पुढें कांही दिवसांनीं कृष्णाजीचा अंत झाला, व त्याचे सर्व हक्क त्याचा पुत्र गोपाळजी नाईक यास मिळाले. गोपाळजीस तीन पुत्र होते. त्यांपैकी नागोजी फारच शूर असून धाडसी होता. तो आपल्या ताव्यांतील लोकांस फारच जरबीनें वागवी. हें त्या लोकांस न आवडून त्यांनीं त्यास कैद केलें. तेव्हां देशमुखी व पाटिलकी भरमजी पाटील ह्यास मिळाली. नागोजीनें स्वतःस सोडण्याविषयीं लोकांस बरेच सांगितलें. परंतु ते झणाले कीं, ज्या अर्थीं आझीं तुझांस जरब दाखविली आहे, त्या

\* ही माहिती आमचे मित्र रा. सा. लक्ष्मणराव माने संस्थान बडोदे ह्यांनीं पाठविली आहे.



अर्थां तुझी आमचा सूड घेतल्याबांचून राहणार नाही; झणून आमच्यानें तुझांस सोडतां येत नाही. परंतु नागोजी युक्तीनें तेथून निसटला व बादशाहाकडे जाऊन सर्व हकीकत निवेदन केली. तेव्हां बादशाहा इतका रागावला कीं, त्यानें खास कैद करण्याचा हुकूम केला. अशा रीतीनें तो सुमारे १७ महिने कैद होत. पुढें बेदरवर अर्कोटचा राजा चाल करून आला व त्यानें बेदरच्या बादशाहाचा बराच मोड केला. लोक सैरावैरा पळू लागले. हें पाहून नागोजीनें शिपायाचा पट्टा दिसकावून घेऊन बिण्यांसह किल्ल्यावरून उडी टाकली व तो लोकांस उत्तेजन देत फार नेटानें लडूं लागला. त्यामुळें लोकांस नवीन उत्साह येऊन ते जोमानें लडूं लागले, व त्या योगें शत्रुपक्षाचा मोड झाला व बेदरच्या बादशाहाचा जय झाला. ह्या नागोजीच्या अचाट व अलौकिक शौर्यानें बादशाहा फारच खुष जाहला व त्यास बोलावून आणण्यास दिवाणास अमीर उमराव बरोबर देवून पाठविलें. त्याप्रमाणें तो दिवाणाच्या बरोबर मोठ्या सन्मानानें आला, परंतु बादशाहास कुरनिसात न करितां रामराम करून बसला. ह्या चमत्कारिक वर्तनानें बादशाहास राग येऊन त्यानें विचारलें कीं, 'तुझी जमींदार असतां कुरनिसात केली नाही? ही जमींदाराची रीत नव्हे.' त्यावर नागोजी यानें उत्तर दिलें कीं, 'जमींदाराची बेडी पायांत आहे, पण हल्लीं कचेरीत उमराव शिपाई या नात्यानें आलों आहे; झणून त्याप्रमाणें रामराम केला.' हें उत्तर ऐकून बादशाहानें खुष होऊन सांगितलें कीं, 'तुझी रामराम करूनच असावें. तुझांस ताजीम देऊं.' ह्यानंतर नागोजीचा नातू शिंदोजीच्या वेळेपर्यंत कोणासही दरबारी येण्याचें झालें नाही. परंतु बंडाळी वाढल्यामुळें बंडखोर लोकांचें पारिपत्य करण्यास शिंदोजीस हुकूम झाला. शिंदोजी पुंढावा मोडून बादशाहाचे भेटीस गेला. ह्या वेळीं इब्राहिम बादशाहा राज्य करीत होता. बादशाहास रामराम करून उभे राहिले. बादशाहानें कारण विचारितां रीतीप्रमाणें करीत असल्याचा जबाब दिला. तेव्हां बादशाहानें, प्रेमीती पाहण्याच्या हेतूनें, अशी व्यवस्था करविली कीं, कचेरीत शिरण्याच्या दरवाजावर तरबारी आढ्या बांधल्या, व कचेरीत ताठच्या ताठ येण्यास सांगितलें. दुसरे अमीर उमराव खालीं उवून मुजरा करून बसले. शेवटीं शिंदोजी आला. त्यानें आपल्या बरोबरच्या लोकांस सांगितलें कीं सरळच जावें. तेव्हां बरोबरचे लोक कापले गेले. शेवटीं शिंदोजीस दरबारांत येण्याचा प्रसंग आला. तो स्वाभिमानी व पाणीदार पडल्यामुळें नम्र न होता, तसाच ताठपणें येऊं लागला. तो मान कापावयास लागली. तेव्हां बादशाहानें शिंदोजीस मागे हटण्यास सांगून तरबारी काढून घेविल्या, व खुष होऊन सांगितलें कीं, 'तुमचा बागेदारपणा पाहून मी संतुष्ट झालों. आजपासून तुमचें नांव 'माने' ठेवण्यांत आलें आहे. तुझी रामरामच करावा.' ही 'माने' नांवाची मूळ उत्पत्ति होय व त्या वेळेपासून 'माने' झणवूं लागले. हीच मिसल सातारच्या दरबारांत तशीच राहिली.

✽ ✽ ✽

\*माने प्रथम बेदरच्या बादशाहीमध्ये प्रसिद्धीस आले व पुढे विजापूरदरबारी गेले असें दिसते.

होत्या. बाई आपलेंही तापत्रय बोलली जे, "कैलासवासी सुभेदार होते, त्यांनीं एक-निष्ठतेनें श्रीमंतांची चाकरी करून उत्तम परिणाम करून गेले. अलीकडे आमच्या कपाळास हे ढगढग आली. एक झाड वंशी असतें तर इतकी फजिती कशास होती? आमचें दैव!" श्रमी जाली. तदोत्तर केसो पंतांनीं उभें राहून, बाईस विनंति केली जे, "श्रीमंतांनीं ममतापुरस्कर लिहिलें आहे. हा उत्साह, देवांआम्हाणांचा आशीर्वाद व श्रीमंतांचे पदरीं तुझांसारखी मनुष्ये दानधर्म तपश्चर्या करितां, या योगेंकडून हा शुभ दिवस प्राप्त जाला आहे. सांप्रत तुझी बडील. या प्रसंगीं आपण अगत्यरूप चलावें." बाईही बोलली जे, आम्हांसही या संतोषापेक्षां दुसरें काय आहे? परंतु पूर्वसूचना नाही व लग्नतीथ फार समीप आली. इतकें बोलणें जालें. रात्र फार जाली. आम्हीही आपल्या स्थळास आलों. दुसरे दिवशीं पुराणसमयीं उभयतांही गेलों. दों प्रहरां पुराणसमाप्ति जालीयावर एक दोघे मुत्सद्दी होते. ते समयीं फिरून बाईस विनंति केली कीं, आपण लग्नास चलावें. त्यास बाईंनीं उत्तर केलें जे, "लग्न प्रकारें आम्हीं जावें, परंतु पूर्वसूचना असती तर दहा पांच हजार फौज आम्हीं जमा केली असती. सरंजाम केला असता. जाणें विहित होतें. आतां तीथ समीप आली. ये वेळेस फौज कशी कोठून जमा करावी? एकलें पांच सातशें लोकांनिशीं गेल्यानें वडिलांच्या स्वरूपास योग्य कीं काय, हें तुझीच सांगा." यांनींही उत्तर केलें जे, "आपण चालल्यास दहा पांच हजार फौज समागमें अत्तावी, तरच आपलें जाणें युक्त. परंतु आपला निश्चय चलावयाचा असल्यास मी श्रीमंतांस पत्रें लिहितों. पुढें दो चौ दिवसांच्या अंतरानें तिथिनिश्चय करवितों." बाई बोलली जे, "इतकें कांहीं करूं नये. शुभकार्य होतें तें होऊं पावें. तोच आम्हांस उत्साह आहे. तेथें तुकोजी-बावाही आहेत, तेथें आम्हीच आहों. नवी फौज जमा करावयास महिना दीड महिना पाहिजे. सांप्रत जें होत आहे तें फार उत्तम आहे." असें बोलून मोजनास उठली. यांनीं विनंति केली जे, फिरून मी रात्री येईन. बाई बोलली जे, "वारंवार तेंच काय बोलणें बोलावयाचें आहे?" संध्याकाळींही प्रहर रात्री गणेशचतुर्थीचीं भोजनें होऊन खबर आणविली. तों बाई निजली. तदोत्तर दुसरे दिवशीं दो प्रहरां गेलों. तेव्हांही बाईस लग्नास चलावयाची विनंति केली. बाई बोलली जे, "मी एकदां बोललें तें बोललें. वारंवार काय बोलावें?" केसोपंत बोलले जे, आणीकही दोन चार दिवस रात्रंदिवस विनंति करावयास दिवस आहेत. श्रीमंतांची आज्ञाही आम्हांस अशीच आहे. आतां रात्री येऊं. झणून उठून आलों. येथील मर्जी पाहतां, पहिलें एक त्यांनीं उत्तर केलें, तेंच शेवटवर बोलतील. वारंवार तोच जाबसाल केल्यानें आपली मात्र श्रानता! त्यांचें उत्तर म. द. २३

तेंच. यांचें मानस बोलल्यांत कळतें, तर पूर्वसूचना विनंतिपत्री लिहिली असती. असो. शेवटला जाबसाल काय होईल तो पहावा. कासीदजोडीबरोबर मशार-निव्हेची व सेवकाची विनंतिपत्रे रवाना केली आहेत. सेवेसी पावतील हे विनंति विज्ञापनाः बाईस लग्नपत्र आलें. त्याबरोबर सेवकासही लग्नास येणें झणून आज्ञापत्र आलें. त्यास बाईचें तों राहणें जालें. मीच उठून आलों, तर स्वामी रागें भरतील कीं काय झणून संदेह प्राप्त जाला. राजश्री केसो-पंतही झणाले जे, सर्वां लग्नपत्रें गेलीं, तसें तुझांसही आलें. एकदां श्रीमंतांस लिहून पाठवावें. जशी आज्ञा येईल तशी वर्तणूक करावी. मी निघून येतच होतो. परंतु स्वामी रागें भरतील कीं काय झणून सेवेसी विनंति. जशी आज्ञा येईल तशी वर्तणूक करीन. येथें पांच सहाशें रुपये लोकांचें देणेंही जालें आहे. यास काय उपाय करूं? धन्याव्यतिरिक्त येथें कोणी आता नाहीं. स्वामी कृपाळु समर्थ. डाकेबरोबर जशी आज्ञा येईल तशी वर्तणूक करीन. अहल्याबाई शिवरात्रीस श्रीओंकार-धराच्या यात्रेस जाणार आहेत. तेथें ध्वजोत्सव करणार. तेथून उज्जनीस श्रीमहा-काळाच्या दर्शनास जावें अशी वदंता आहे. परंतु जरूर जातील. पहिले ऐवजा-विषयी सरकारची पत्रे केसोपंतांकडेस आली. बाईचें पत्र बाईस दिलें. यांनींही जाबसाल करणें ते केले. बाईचीं उत्तरे काय जालीं तीं मशारनिव्हेनीं सेवेसी विनंति लिहिली आहेत. त्यावरून सविस्तर विदित होईल. लग्नपत्रिकेचे विषयी बाईशी बोलणें जालें. तोही मजकूर सेवकांनं लिहिला आहे. त्यांनींही विनंतिपत्रें सेवेसी लिहिली आहेत. विदित होईल. सेवकास जशी आज्ञा येईल तशी वर्तणूक करीन हे विज्ञप्ति. चंद्र १९ मिनहूस रात्रीही बाईकडेस गेलों होत्रों. बहुत प्रकारें लग्नास येण्याविषयी बोललों. परंतु बाईनीं कौजेचीं वगैरे उत्तरे केलीं. शेवटीं केसोपंत बोलले जे, श्रीमंतांस आशीं काय लिहावें? त्यास बाई बोलली जे, सकाळीं आशी उत्तर श्रीमंतांस लिहून देऊं. तें पत्र आलें झणजे मागाहून सेवेसी पाठवूं. बाई सांडणीस्वाराबरोबर वंसें व जवाहीर तुकोजीबावांकडेस पाठविणार असें बोलली. देखिलें. ऐकिलें वर्तमान सेवेसी श्रुत होय. हे विज्ञापना.”

लेखांक ८२. ता. २६ जानेवारी इ. स. १७८३.

भोगजानन. मि. पोष वष ८ शके १७०४.

“सेवेसी विठ्ठल शामराज चरणार मस्तक ठेऊन साष्टांग नमस्कार विज्ञापना तागाईत चंद्र २२ सफरपर्यंत मुक्काम महेश्वर येथें स्वामींच्या कृपावलोकनेकरून यथास्थित असे. विशेषः—लग्नास येण्याविषयी बाईस बहुत प्रकारें विनंति केली.

त्यास त्यांनीही बाईंनी शपथपूर्वक सांगितलें जे, माझ्या चित्तांत लप्तास येण्याचें होतेंच. परंतु पूर्वसूचना असती तर खामखा येणेंच होतें. तेथें गेल्यानें माझीही कामें फार होती. परंतु दिवस थोडे राहिले. असो. मुख्य गोष्ट श्रीमंतांचें लग्न शुभकार्य जालें. यांत आझांस समाधान आहे. असें विनकिलाफ बोलली. बाईंनी पत्र लिहिलें आहे. केसोपंतांनीही बहुत धृत्त सांगितलें. बाईंनी पत्र लिहिलें आहे. सेवेसी डांकेबरोबर रवाना केली आहेत. सेवेसी धृत होय हे विज्ञापना.”

लेखांक ८३. ता. ३० जानेवारी इ. स. १७८३.

श्रीगजानन. मि. पोष वष १३ शके १७०४.

“सेवेसी विठ्ठल शीमराज चरणावर मस्तक ठेऊन साष्टांग नमस्कार विज्ञापना तागाईत चंद्र २६ सफरपर्यंत स्वामीच्या कृपावलोकनेकरून मुक्काम महेश्वर येथें वर्तमान यथास्थित असे. विशेष:-येथील वर्तमान पेशजी विनंतिपत्री लिहून डांकेबरोबर पत्रे रवाना केली आहेत. सांप्रतचें वर्तमान:-मातुश्री अहल्याबाई यांनी येथून श्रीमंतांस लक्षाकरितां आहेरवसें व जयाहिराच्या रकमा पाठविल्या आहेत. त्यांचा तपसील. ऐकिला तो:- मुख्यांस दोन पोषाख, एक बादली व एक कऱ्या रंगाचा; जवाहीर, शिरेंच नवरत्नांच्या व तुरा पाचांचा, व कंठी मोत्यांची व पोच्या दोन हिऱ्यांच्या, एकूण पांच. वधूस वसें बादली व जवाहीर सरी हिरे जडावाची व चांपेकळाहार जडावाचा, एकूण दोन रकमांशिवाय पोषाख, थोरले मातुश्रीस शालजोडी व पैठणी पातळ. मातुश्री सगुणाबाईसाहेबांस पातळ व शालजोडी. सौभाग्यवती मातुश्री काकूबाईसाहेबांस पातळ, चोळी व शालजोडी; व सौभाग्यवती मातुश्री दुर्गाबाईस पैठणी लुगडें व चोळी. याशिवाय दोन पोषाख एक आपल्यास व एक तात्यांस, कऱ्या रंगाचा एक व साधा शुभ्र. दोन खिनखाब याप्रमाणें वसें व जवाहीर सांडणीवर घालून, समागमें कारकून राजश्री नापूजी आनंदराव निसबत उष्टरखाना यांस येथून चंद्र मजकुरी रवाना केले आहेत. यांस येथील आशा की, परभारें वाफगांवास जाऊन, राजश्री तुकोजी होळकर व नारो गणेश उभयतांस पत्रे लिहिली आहेत जे, यांत अधिक उणें पाहून तेथील मजी-प्रमाणें आहेर करणें, असें लिहिलें आहे. जवाहीर व वसें काल त्रितीय प्रहरी नाई व गोविंद रघुनाथ उभयतांस बसून काढली. • तदोत्तर राजश्री विसाजी शामराज व हरकूबाई उभयतांस बोलावून वसें व जवाहीर त्यांस दाखविलें. त्यांनीही पाहून पसंत केलें. तदोत्तर रवाना केलें. याप्रमाणें एक वर्तमान. जवाहीर काय काय पाठविलें झणून राजश्री केसो भिकाजी दातार यांनी नाईस विचारिलें.

मीही जवळच होतो. बाईंनी उत्तर केलें जे, मोघम लिहा. अमकें झणून सांगितलें नाहीं. याप्रमाणें ऐकिलें तें वर्तमान. दुसरें बाईंनी शिवरात्रीस श्री-ओंकारेश्वरास जायाचा निश्चय केला आहे. परंतु राजभी चिमाजी बुळे यांनी गांगलीकडे फौज व पैदारी जमाव केला आहे. झावेवाला पाळेगार नेबदल जाला आहे. त्याच्या पारिपत्यास जातो झणून बाईसही सांगून पाठविलें आहे, कीं एक घोरली तोफ पाठवावी. परंतु हे कांहीं तोफही पाठवीत नाहींत व बुळेमजकुराचा विश्वासही करीत नाहींत. इकडे खरगोणाकडे काशी रंगनाथ दोन चारशें पागा घेऊन आले आहेत. यामुळें येथें बाईस संदेह प्राप्त जाला आहे. झणून शिवरात्रीची यात्रा राहिलसें दिसतें. तेथें ध्वजोत्सव करणार आहेत. त्यास घोंड दाखित व सदाशिव भट उभयतांस पाठवावयाचा निश्चय करणार असें ऐकिलें. अघाप संदिग्धच आहे. काय ठरेल तें पाहवें. राजश्री पाटीलबावांकडील वर्तमान बावनबुर्जीगदीस लागले आहेत. तीही सर जाली असेल. तेथून ग्वालेर अगर गोहज दोहींतून एका स्थळास मोर्चे लावतील. ग्वालेरींतील जकिरा अखेर जाला आहे. एकदां राघो मल्हार ग्वालेरीस गेले होते. शहरपन्हा घेऊन आंत गेले होते. परंतु बालेकिह्यावर हजार आठशें माणूस चांगलें होतें. त्यांनीं खाली येऊन मोर्चा उघडून दिला. त्यामुळें पाटीलबावांनीं राघो मल्हार यांजवर इतराजी केली. त्यांजकडील पागा काढली. खांसा स्वारी पाटीलबावाच जाणार. याप्रमाणें वर्तमान येथें आलें. देखिलें ऐकिलें वर्तमान सेवेसी श्रुत होय. हे विनंति.”

लेखांक ८४. ता. १८ फेब्रुवारी इ. स. १७८३.

श्रीगजानन. मि. माघ वद्य १ शके १७०४.

“पुरवणी श्रीमंत राजभी नानासाहेब स्वामींचे सेवेसी विज्ञापना. बाईंनी पत्र पावयास आझा केली आहे. दोन चार वेळां लेखकांस विचारलें. परंतु देतो देतोच झणतात. यास्तव जालें वर्तमान सेवेसी पाठवावें झणून डांकेबरोबर मी व केसो भिकाजी यांणीही सेवेसी विनंतिपत्रें लिहिलीं आहेत. डांकेबरोबर येथून पत्रें ल्याहावी, ते सेवेसी पावतात कीं नाहीं हें कांहींच कळत नाहीं. हरएकविशी बाईंचीही सावधता आहे. श्रीमंतांच्या लग्नाच्या पत्रिका तो माघ शुद्ध नवमीच्या येथें आल्या होत्या. परंतु तेथें बोलतात जे माघ वद्य किंवा फाल्गुन शुद्धांत होणार असें बोलतात. निश्चयें कांहीं कळत नाहीं. अलीकडे पत्रेंही येत नाहींत. बाई श्रीओंकारेश्वरास पौर्णिमेस जाणार होती. परंतु इकडे चिमाजी बुळे झावेप्रांती जमावसुद्धां आले आहेत. काशी रंगनाथ प्रगा घेऊन खरगोण वगैरे

प्रांती फिरतात. यास्तव बाई गेली नाही. सदाशिवभट उपाध्ये यांजबरोबरच पांचां हजारांचे कापड, कांहीं सफेत, कांहीं छिटे, व पांच खंबाईत व पंचवीस कव रेशमी, ऐसें ध्वजोत्साहाचा सरंजाम भटजीबरोबर ओंकारेश्वरास पाठविला. पौर्णिमेस ध्वजा लागली असेल. संतर्पणेही करविली आहेत. शिवरात्रीस सडी गेली तर नकले. परंतु जाणार नाहीत असें विसर्ते. महेश्वरच्या किड्याची माबजत करितात. कारखाने लागले आहेत. याप्रमाणे येथील वर्तमान. सेवकाची खर्चाची फार विपत्त्य आहे. येथे लोकांचे देणेही फार जाले आहे. देणेदारांचा उपद्रव व नित्य कृत्य चालले पाहिजे. फार संकट आहे. धनी कृपाळू समर्थ. येथे एक कवडीचा आश्रय नाही. स्वामींनी उपे.। केली तर सेवकाची गत काय होईल ! धन्याच्या पायावितरिक्त दुसरा आश्रय नाही. मजविशीं तेथे स्मरणही कोण देतो ? खर्चावांचून फार भ्रम आहेत. धनी कृपाळू समर्थ. श्रुत होय हे विश्वसि."

लेखांक ८५. ता. २० फेब्रुवारी इ. स. १७८३.

श्रीगजानन. मि. माघ वा। ३ शके १७०४.

"सेवेसी विठ्ठल शंभराज चरणावर मस्तक ठेऊन साष्टांग नमस्कार विनंति सेवकाचे वर्तमान तागाईत चंद्र १७ रविलावलपर्यंत मुक्काम महेश्वर येथे स्वामींच्या कृपावलोकनेकरून वर्तमान यथास्थित असे. विशेष:-इकडील वर्तमान पेशजी विनंतिपत्री लिहून डांकेबरोबर पत्रे रवाना केली आहेत. सेवेसी पावली असतील. सांप्रतचे वृत्त राजश्री केसो भिकाजी यांनी बाईशीं बोलले जे, श्रीमंतांनी तुझांसही पत्र लिहिले आहे. आज्ञासही आज्ञापत्र लिहिले आहे, जे रेवा उत्तर तीरच्या महालचा ऐवज बाईशीं बोलून ऐवज लवकर पाठवून देणे. त्यास तेथे राजश्री तुकोजीबाबांस दहा हजार फौज ठेवायास सांगितली आहे. यास्तव ऐवजाची निकड तेथे फार आहे झणून वरचेवर श्रीमंत लिहितात. आज्ञाही आपल्यास वारंवार विनंति करीतच आहो. त्यास बाईंनी उत्तर केलें जे, आज्ञांकडे ऐवज काय आहे ? कोठें असेल तो घ्या. यांनी उत्तर केलें जे, आज्ञाच घ्यावा असें असते, तर आज्ञासच निष्कून लिहिते कीं आमके जागा ऐवज आहे, तो हुंब्या करून पाठवा. तो प्रकार नाही. तुमचा तालुका. वहिवाट सारी आपल्या हातची. आज्ञांस काय ठाऊक झणून वारंवार श्रीमंत तुझांस लिहितात. त्यास बाईंनी साफ उत्तर केलें जे, इकडील महालचा ऐवज झटले तर तुकोजीबाबांनीच कांहीं. महाल सावकासांस दिले आहेत. ते रयांजकडे

ऐवज जातो. कांहीं आझांकडे असेल तो आमचा आझांस खर्च लागला आहे. आझांपाशी ऐवज कोठें? घावा कोठून? यांनी उत्तर केलें जे आझी श्रीमंतांस काय लिहावें? नाई बोलली जे, आझी बोलतो असें लिहा. यांनी उत्तर केलें जे आझी असें लिहूं नये. आपणही असें सांगूं नये. यांत श्रीमंतांची मर्जी ठीक रहाणार नाही. नाई बोलली जे, आझीच बोलतो त्यापशीं तुझांस लिहावयास काय चिंता आहे? यांनी उत्तर केलें जे, असें लिहिल्यानें जाबसाल चढीस पडेल. नाई बोलली जे, आझी उखळांतच डोई घातली आहे; तेथें माणें पुढें काय पहावयाचें आहे? अशीं हजारों पत्रें येतच आहेत. आझांस पत्र त्यांचें आलें आहे. त्याचें उत्तर आझीही देतो. त्याअन्वयें तुझीही लिहून पाठवा. याप्रमाणें चंद्र १२ रोजी संध्याकाळी जाबसाल जाला. नाईनीही आपल्या पत्राचें उत्तर घावयास फडनीसास सांगितलें. याप्रमाणें जाबसाल जाला. वारंवार महालच्या ऐवजाविषयीं स्वामी यांस लिहितात. येथील तों उपेक्षा आहे. धन्यांची मर्जी! राजश्री पाटीलबावांकडील वर्तमान:-गोहजवाला राणा पाटीलबावांशीं सख्यत्वाचे जाबसाल करीत आहे. तुमचा स्थापित असें झणतो. ग्वालरहीं देतो. ठाणें बसलें असेल कीं बसेल. तिकडील फडशा जाहल्यावर तिकडील बंदोबस्त करून पाटिलबावा फिरणार. भिडमदावरचाही बंदोबस्त करून, आणीक कोणी राजेरजवाडे मवास आदिकरून त्यांचा परामर्ष यथायुक्त करून, चौ मासांचे छावणीस उज्जनीस येणार. असें बाजारी वर्तमान ऐकिलें. कलमी नाही. अलीकडे नाईकडेही कांहीं कागदपत्र येत नाही. अंतस्थ कांहीं येत असतील हें न कळ. हैदरनायकाचा वकील नरसिंगराव तमाषी पाटीलबावाकडेस गेला होता. तो पाटीलबावांची एक भेट जाली नी मयत जाला. तिकडे हैदरनायकही मयत जाला. यास्तव येथें कित्येक बोलतात कीं इंग्रजांचा काच तुटला. आतां कांहीं इंग्रज डोई उचलतील असें बोलतात. हेंही बाजारी वर्तमान. देखिलें ऐकिलें सेवेसी श्रुत होय हे विज्ञप्ति."

लेखांक ८६.

ता. २ मार्च इ. स. १७८३.

श्रीगजानन. १ मि. माघ वष १४ शके १७०४.

"सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागार्हत चंद्र २७ रजिलावलपर्यंत स्वामींच्या कृपावलोकनेंकरून मुक्काम महेश्वर येथें वर्तमान यथास्थित असे. विशेष-इकडील वर्तमान पेशजी विनंतिपत्री लिहून चंद्र २३ मिनहूस पत्रें डांकेबरोबर रवाना केली आहेत. सेवेसी पावलीं असतील. सांप्रतचें वृत्त छ २३ मिनहूस संध्याकाळीं राजश्री संधुजी होळकर यांचें पत्र

सैदव्याहून नाईस आलें जे, इंग्रजांची चार पलटणें सोनगडावर आलीं. तेथे दोन पलटणें रातोरात निघून कोंडाईबारीवर फौज सरकारची होती. मालोजी राजे व बाघ असे होते. त्यांजवर इंग्रजांनीं छापा घातला. दोनशें माणूस ठार जालें, व शंभर माणसें धरून नेलीं. कांहीं जखमी जाले, ते तळविरच राहिले. फौज उघळली. इंग्रजांचा आणीक जमाव होतच आहे. खानदेशांत नंदुरबारास पूर्ववत्-प्रमाणें येणार, झणून खानदेश तमाम खलबलाट जाहला आहे. याचा बंदोबस्त काय करणें तो करावा झणून नाईस पत्र आलें. तें वाचून पाहिलें. नाईनींही पत्र वाचून पाहून, दोन काशीदजोळ्या कोंडाईबारीकडेस बातमीस पाठविल्या व एक जोडी सैदव्यास पाठविली कीं, पक्की बातमी राखून वरचेवर बातमी पाठवीत जाणें. याप्रमाणें पहिलें वर्तमान. राजश्री पाटीलबावांच्या लष्करांतून एक प्राणण आला. त्यास वीस रोज जाले. त्यानें जमानीं वर्तमान सांगितलें जे, पाटीलबावा ग्वालेंरीपासून अर्धकोसावर लष्करसुद्धां उतरले आहेत. किह्याभोंवतालीं फौज उतरवली आहे. किह्याचा शहरपक्षा घेतला. बालेकिह्यावर सात आठशें माणूस झुजतें आहे. लढाई सुरू आहे. गोहजवाला पाटीलबावांशीं विनयें संधानेंकडून नोलत आहे कीं, ग्वालेंर घ्या आणि माझा मुलूख जो घेतला आहे तो सोडा. हे स्वारीखर्च मागतात. नाहींतर हा किल्ला घेऊन गोहजेस लागवें असें पाटीलबावांचें मानस आहे. त्यावरून गोहजवाला इंग्रजांच्या वकिलाशींही कांहीं अंतस्थ बोलत आहे. याप्रमाणें ऐकिलें वर्तमान. राजश्री चिमाजी बुळे श्रावे प्रांतीं गेले आहेत. त्यांचें वर्तमान पेशजीं विनंतिपत्रीं लिहिलें आहे. येथें किह्याचे शहरपक्षाचा कारखाना दक्षिणेकडे जारी आहे. श्रीमंत राजश्री दादासाहेबांनीं नर्मदेस घांट पहिलेंच बांधला आहे. त्या घांटावर श्रीचें देऊळ बांधावयास चौथरा बांधून ठेवला होता. तेथें त्या चौथऱ्यावर नाईनीं देऊळ बांधावयास काम लावलें आहे. जागां जागां किह्याचे वगैरे मरामतीस कारखाने जारी आहेत. इकडे मिह्यांचा शिलशिलाट होईल असें दिसतें. दिल्लीकडील वर्तमान:-नजबखान मेल्यावर त्याचे चेले व खानमजकुराची बहीण त्यां आपसांमध्ये कलह लागला होता. दिल्लीसच होते. पादशाहास आपल्या हुकुमांत ठेऊन होते. तेथेही आपसांत कलह बहुत जाला, झणून महदवेग व आमदानी हे उभयतां दिल्लीहून रुसून आगऱ्यास गेले. मागाहून आगा सफी व खानाची बहीण अर्गी उभयतां फौजसुद्धां आमदानीवर चढून गेलीं. तेथें कोणी मध्यस्थ पडून उभयतांचा सल्लूखा जाला. फिरून कांहीं वर्तणुकींत व्यत्यय पडला, त्यावरून फिरून विघाड जाहला. झणून आमदानी आपले फौजेसुद्धां आगऱ्याहून कूच करून ग्वालेंरीस पाटीलबावांकडेस रवाना जाहला. पाटीलबावांचें व



त्या आमदानीचे पहिल्यापासून एकलास आहे. सुरूही आहे. हिंदुस्थानांत जागां जागां राजेरजवाडे आदीकरून सर्वांत आपसआपसांत फितूर व लढाई झगडे फार लागले आहेत. अशा समयांत दक्षिणी फौज हिंदुस्थान प्रांती येती, तर सरकारकफायत फार होती; झणून कोणी गृहस्थ बेहिश आहे त्यानें जयपुराहून लिहिलें होतें. तें वीस दिवसांचें वर्तमान आहे. देखिलें ऐकिलें वर्तमान सेवेसी श्रुत होय. सेवकाची खर्चाची विपत्य फार आहे. देणें लोकांचें फार जालें. त्यांचा उपद्रव निराळा. पोटास नाही ती विपत्य वारंवार दर पत्री विनंति लिहितों. घनी रागें मरतील. मी आणीक कोणास लिहूं? कोण माझेविषयीं धन्यास स्मरण देतो? स्वामी सर्वज्ञ. गरिबांचा प्रतिपाळ करणार. घनी कृपाळ समर्थ हे विज्ञप्ति. डांकेबरोबर येथून पत्रें सेवेसी लिहितों. हे तेथें कधीं पावतात किंवा नाहीं पावत, हें कांहीं फळत नाही. डांकेचे कासीदही खर्चाचा बोभाट करितात. सेवेसी श्रुत होय हे विनंति.”

लेखांक ८७.

ता. ७ मार्च इ. स. १७८३.

श्रीगजानन.

मि. फाल्गुन शु॥ ४ शके १७०४.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत छ ३ रविलाखरपर्यंत स्वामींच्या कृपावलोकनेंकरून मुक्काम महेश्वर येथें वर्तमान यथास्थित असे. विशेष:-इकडील वर्तमान पेशजी विनंतिपत्री लिहून डांकेबरोबर व जासुदजोडीबरोबर विनंतिपत्रें रवाना केलीं आहेत. सांप्रत नवीन अधिकोत्तर वर्तमान कांहीं नाही. बाई स्वस्थचिचें खान देवतार्चन करून आहेत. राजश्री पाटीलबावांकडीलही बाजारी अफवेचें वर्तमान आहे कीं, गोहजचा किछा लवकरीच हस्तगत होईल. किछ्यांत महागाई फार आहे. दोन तीन हजार मनुष्य व हजार पांचशें स्वारही आहेत. अडीच तीन शेरांची धारण किछ्यांत आहे. याप्रमाणें बाजारी वर्तमान. सेवकास चार महिने जाले आज्ञापत्र येऊन. येथें सातशें रुपये देणें. त्या पेंचामुळें साहुकार येऊं देईनात. बाईकडून मजला कांहीं पावत नाही, हें स्वामींस विदित आहे. तत्रापि, दोन चार वेळां कोणी मातबराकडून बाईस हटकलें. त्यास बाईंनीं साफ उत्तर केलें जे, आपल्या धन्यास लिहून पाठवावें. तेथून खर्चास अणऊन येथें देणदाराचा फडशा करून जावें. अशीं दोन चार वेळां उचरें जालीं, वारंवार त्यांस काय हटकावें? धन्याचें नांव पदरीं. कोण कोणास म्लान सांगावी? सेवकावर इतकी इतराजी व्हावी अशी सेवकापासून वर्तणूक कांहीं जाली नाही. बरें. भी चाकर पदोपदीं अपराधी. क्षमा

करणार स्वामी कृपाद्व समर्थ. हरी बाबाजीबरोबर लुटला गेलों. एक बत्तानशीं येथें आलों. त्यावर धन्याचे आश्रेप्रमाणें आज साडेपांच वर्षे येथें चाकरीवर आहे. मजवर गरिबावर इतकी इतराजी जाली, तर, सेवक गरिबाचा वाली धन्याव्यतिरिक्त कोण? स्वामीनीं परामर्ष न केला, तर माझा येथें कोणी वाली नाही. अवरु धन्याची आहे. बाईस वारंवार हटकायाची सीमा जाली. आतां कोठवर ग्लान सांगावी? या संकटांतून काढणार धनी कृपाद्व समर्थ. फार दिवस जाले, धन्याच्या चरणदर्शनाची खंत वाटते. घरी मातुशीचें पंथ्यापेशीं नव्वद वर्षांचें वय. त्यांची भेट नाही! मुलेंमनुष्यें अशा सवंगार्ईत अन्नवस्त्रावांचून हैराण. तेथें ते भ्रम आहेत; येथें मी अशा संकटांत आहे! धनी कृपाद्व सर्वज्ञ समर्थ. सर्व संकटापासून सोडविणार स्वामी समर्थ. स्वामीनीं उपेक्षा केल्यानें सेवकाची अवरु रहणार नाही. स्वामी सर्वज्ञ. हे विज्ञप्ति.”

लेखांक ८८. ता. २ मार्च ६. स. १७८३.

श्रीगजानन. मि. माघ वद्य १४ शके १७०४.

“श्रीमंत राजश्री तात्यासाहेब स्वामीचे सेवेसी:—

आज्ञांकित सेवक विठ्ठल शुभराज चरणावर मस्तक ठेऊन साडांग नमस्कार विज्ञापना तागार्ईत चंद्र २७. रविलाबलपर्यंत स्वामीच्या कृपावलोकनेंकरून शुद्ध महेश्वर येथें वर्तमान यथास्थित असे. विशेष:—बहुत दिवस जाले, स्वामीकडून अगर सरकारचें आशापत्र येत नाही. वर्तमानही कांहीं कळत नाही. आज तीन महिने अधिकच पत्रे येत नाहीत. श्रीमंतांच्या लग्नाच्या लग्न-पत्रिका शुद्ध ९ नवमीचे येथें आल्या होत्या. तेथें लग्न लागलें असें कोणाचेंही येथें पत्र आजपर्यंत आलें नाही. आतां वद्य पक्षीं जालें असेल झणून येथें बोलतात. राजश्री केसो भिकाजी दातार यांचें परबां घरचें सतरा अठरा दिवसांचें पत्र आलें. त्यांत लिहिलें होतें कीं, शुद्ध पंचमीस देवदेवक वसवून घडीस वस्त्यांचे मुलीचा निश्चय करून वागुनिश्चय केला, इतकें वर्तमान होतें. अलीकडे लग्न लागल्याचें वर्तमान आजपर्यंत आलें नाही. येथें दरबारांत पुसतां, त्यास काय सांगावें? नवाबाचे पुत्र साहेबजादे व सातान्याचे राजेश्री व मौसल्यांचे चिरंजीव चिमणाराजे वगैरे पंचवीस तीस हजार फौज मिळाली आहे. झणून बाजारी आफवा मात्र ऐकिल्यांत येतात. बाईही झपाट होती जे, ‘कौजा फार मिळाल्या आहेत. सुरक्षित लग्न लागो.’ श्रीमंतांच्या कल्याणांत आमचें सर्व जगताचें कल्याण आहे.’ असे झपाट होती. नवीन इंग्रजांचें वर्तमान:—इंग्रजी चार पलटणे

सोनगडास आली, त्यांतून दोन पलटणे रातव्यानें कोंडाईबारीस येऊन, तेथें फौज सरकारची व होळकराची होती, त्यांजवर छापा घातला. फार खराबी जाली झणून पेंढार्यांचे राऊत पळून सेंदव्यास आले. तेथून संताजी होळकरानें बाईस पत्र लिहिलें होतें, तें वांचून पाहिलें. त्यावरून वर्तमान सेवेसी लिहिलें असे. वरकड ऐकिले वर्तमानः—श्रीमंतांच्या पत्रांवरून विदित होईल. सेवकाची खर्चाची फार विपत्त्य आहे. येथें सातशें रुपये देणें लोकांचें जालें आहे. देणेदारांचा उपद्रव, नित्यकृत्यांची विपत्त्य अशा भ्रमांत आहे. येथें बाईकडून एक कवडीची प्राप्त नाहीं. आज्ञांवर रागें आहेत कीं, हे येथें बसून मनास येईल तसें वर्तमान लिहितात. कोणी कर्ज देखील देईना, अशा भ्रमांत आहे. बाईस एक दोन वेळां कोणाकडून हटकविलें. त्यांनीं उत्तर केलें जे, “आपल्या धन्याकडून खर्चास आणवावें नी बसून खावें, खर्चास पाठवीत नाहींत, तर यांस कशास येथें ठेविलें आहे? आज्ञांजबळ कांहीं नाहीं.” साफ उत्तर केलें. आतां येथें माझे कोण आहे? धन्यांनीं उपेक्षा केली, तर येथील कर्ज वारून माझे येणें कसें होईल? काय उपाय करूं? श्रीमंतांस विनंति आपण करून, येथील ब्रह्मस्वापासून मुक्तता होऊन श्रीमंतांचे चरण दृष्टीस पडेत असें करणार स्वामी कृपाद. माझेविषयीं तेथें कोण विनंति करितो? ईश्वर श्रीगणपति आपणास स्मरण देवो. चार वर्षे येथें जालीं. धन्यांच्या चरणदर्शनाची खंत वाटती. सेवेसी झुत होय हे निश्चित.”

लेखांक ८९. ता. ८ मार्च इ. स. १७८३.

श्रीगजानन. मि. फाल्गुन शु. ६ शके १७०४.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत चंद्र ४ रविलाखरपर्यंत स्वामीच्या कृपावलोकनेंकरून मुझाम महेश्वर येथें वर्तमान यथास्थित असे. विशेषः—इकडील वर्तमान पेशजीं डांकेबरोबर विनंतिपत्री लिहून पत्रें रवाना केलीं आहेत. सेवेसी पावलीं असतील. सांप्रत सरकारचीं पत्रें जामुदजोडीबरोबर चंद्र १९ रविलाबलचीं स्वामींनीं पाठविलीं, तीं चंद्र २ मिनहूस संध्याकाळीं येथें पावलीं. सरकारचीं आज्ञापत्रें मातुशी अहिल्याबाईस व राजश्रीकेसो भिकाजी यांस व एक सेवकास ऐश्वरी व राजश्री तुकोजी होळकर यांनींही बाईस पत्र लिहिलें होतें जे, ‘श्रीमंतांच्या लग्नपट्टीचा ऐवज सर्वांबरोबर आपल्याबरोही दोन लक्ष रुपये देणें ठरले आहेत. त्यास, तुझांकडून मागील ऐवज येणें त्यापैकीं देविले असेत. वडिलीं घावे.’ झणून पत्र त्यांचें होतें. तें पत्र केसो भिकाजी व मी वाचून

पाहून रात्रीच पत्रे बाईकडे घेऊन जावी, तों राजश्री रंगराव बोटेकर ते दिवशी बाईचे भेटीस आले होते. त्यांस रात्रौ फराळास वाण्यांत बाईनीं बोलविले होते. त्यास, बारा घटका रात्रपर्यंत त्यांस वस्त्रे देऊन विदा केले. तदोत्तर बाईनीं निद्रा केली. मीही ते वेळस कांहीं बोललों नाहीं. दुसरे दिवशी त्रितीय म्हरा, दरबारच्या समयास, केसो भिकाजी व मी पत्रे घेऊन वाण्यांत गेलों. राजश्री बाजीराव बर्वेही दरबारास आले होते. दोन घटका दिवस राही तोंवर दरबार होता. तदोत्तर बरखास्त होऊन बाई उठली. ते वेळेस विनंति केली कीं, एकीकडे बसावें. सरकारची पत्रे मुजबद जासुदजोडी घेऊन आले, तीं वाचून पहावी. तेव्हां एकीकडे बसली. केसोपंत व मी व फडणीस मुजुमदार व बाई असे पांच जण होतों. सरकारचे व तुकोजीबाबांचे दोन्ही पत्रे पुढें ठेविलीं. फडणिसांनीं पत्रे वाचून दाखविलीं. ऐकून बाई बोलली जे, 'तुकबांनीं येथें लिहिलें, तें तेथें ऐवज देयास नाहीं कीं काय? तत्रापि, त्यांनीं आझांस लिहिलें आहे कीं, मागील ऐवज तुझांकडून येणें त्यापैकीं देणें. त्यास, मागील ऐवज आझांकडे कोणता, काय राहिला आहे, तो त्यांकडून लिहून आणवावा व तुकबास पत्र लिहून पाठवावें. कोणता ऐवज आझांकडे पोकळी राहिला आहे, तो त्यांकडून लिहून आणवा.' इतकें बोलून उठली. आझांसही निरोप दिला. केसोपंतही झणाले जे, 'आज आपण पत्रे दिलीं आहेत. तीं आपल्यांत आपण बोलली, त्यांत आपण कशास बोलवें? उघा परवां विचारूं. कळेल कीं तुकोजीबाबांस पत्रे लिहितील. तेथून उत्तरें आल्याखेरीज हे कांहीं जाबसाल निघून करित नाहींत. मग आपण आजच कशास बोलवें? तुकोजीबाबांकडे यांची पत्रे गेलीं झणजे आपणही श्रीमंतांस लिहून पाठवूं. तोंवर मध्यें बोलूं. काय उत्तरें करितात तें पाहून लिहूं.' जालें वर्तमान खात्रीस विवित व्हावें झणून सेवेसी विनंति लिहिली असे. घोरणा पुढें दिसतो कीं तुकोजीबाबांस लिहितील. तिकडे पाटीलबाबांसही लिहितील. दोहीकडील उत्तरें आल्यावर जो जाबसाल करणें तो करितील. असें दिसतें. बरकड वर्तमान अलीकडे पाटीलबाबांकडूनही इकडे कांहीं वर्तमान आलें नाहीं. पेशजी कोंढाईबारीवर इंग्रजांनीं गडबड केली झणून संताजी होळकराचे पत्र आलें होतें. त्या पत्रावरून सेवेसी विनंति लिहिली होती; परंतु तें वर्तमान अद्याप दुणावलें नाहीं. राजश्री माधवराव निंबाळकर यांकडूनही कारकून गोविंद खिजमतरायांचा पुतण्या येथें आला आहे. शोध करितां बोलले जे, रोजगाराच्या उद्देशें आलों आहों. याप्रमाणें देखिलें ऐकलें वर्तमान सेवेसी श्रुत होय, हे विविति. तुकोजी,

होळकरांस बाई येथून पत्र पाठवून जाव आणविणार. त्यास दिवसगत लागले. यास्तव तेथेंच होळकरास विचारून, अमके ऐवज मागील येणें त्यांपैकीं दोन लक्ष रुपये देणें झणून तुकोजीबाबांचें पत्र बाईच्या नांवें येतें, तर बरें आहे. मीं हें लिहिलें, असें येथें न कळावें. यांचे कोणी तेथें आहेत, त्यांसही असें पत्र आलें झणून न कळावें. सेवकाविषयीं उगीच रागे आहेत झणून सूचना, हे विश्वासि.”

लेखांक ९०. ता. १५ मार्च इ. स. १७८३.

श्रीगजानन. मि. फाल्गुन शु॥ १३ शके १७०४.

“पुरवणी श्रीमंत राजश्री नानासाहेब विज्ञापनाः—

मातुश्री अहिल्याबाई श्रीशिवरात्रीस श्रीओंकारेश्वरास जाणार आहेत. माघ शुद्ध पौर्णिमा होऊन तृतीयेस येथून निघून तेथें जाणार. ओंकारेश्वरीं ध्वजा लावणार आहेत. पांच हजारांचा संकल्प आहे. शिवाय संतर्पण व महापूजा. तदोत्तर ग्रहणास उज्जनीस जावें. श्रीमहाकाळाचे दर्शनास बहुत दिवस जाले, जाणार, अशी बोलवा आहे. तेथें जातील असा निश्चय नाही. ओंकारच्या स्वारीची सरंजामी करितात. इंदुराम फार दिवस गेलो नाही, असेंही झणतात. जांबेच्या घाटावर तळें बांधलें आहे, व घाटामध्ये उतारचढांत पाणी नव्हतें, तेथेही लहानसें तळें केलें आहे. तेंही पहावयाची उत्कंठा आहे. इतक्यांत ओंकार व जांब पाहून येतीलसें दिसतें. पलीकडील बोलवा मात्र आहे. घडेल तें खरें. राजश्री केसो भिकाजी यांजकडे सरकारचीं पत्रे बाईस व मशारनिव्हेस आली. तें यांनीं बाईस पत्र दिलें. त्या पत्राचें उत्तर बाईंनीं त्यांशीं केलें. तो तपशील मशारनिव्हेनीं सेवेसीं पत्रीं लिहिला असेल. त्यावरून विदित होईल. परंतु अद्यापि प्रथम दिवसच आहे. येविषयींचा तपशील पेशजीं विनंतिपत्रीं सेवकांनीं लिहिलाच आहे. सारांश, बाईचा प्रकार खुदपसंतीचा आहे. हिताहिताचा विचार, तोडमोड करून समजावी असा मनुष्यही कोणी नाही. तत्रापि, पुरातन मनुष्यांपैकीं राजश्री विसाजी शामराज लांबहाते तेथें आहेत. त्यांनीं एखादी गोष्ट दूरआंदेशीची सांगावी, तर त्यांस सह्यामसलतींत घेत नाहीत. असा प्रकार येथील आहे. देखिलें ऐकिलें वर्तमान सेवेसीं श्रुत होय. सेवकाची खर्चाची विपत्त्य फार आहे. सातशें रुपये येथें लोकांचें देणें जालें आहे. नित्यकृत्याचेंही संकट ! धनी कृपाळु समर्थ. हे विश्वासि.”

होत्या. बाई आपलेंही तापत्रय बोलली जे, “कैलासवासी सुभेवार होते, त्यांनीं एक-निष्ठतेनं श्रीमंतांची चाकरी करून उत्तम परिणाम करून गेले. अलीकडे आमच्या कपाळास हे दगदग आली. एक झाड वंशीं असतें तर इतकी फजिती कशास होती? आमचें दैव !” श्रमी जाली. तदोत्तर केसो पंतांनीं उभें राहून, बाईस विनंति केली जे, “श्रीमंतांनीं ममतापुरस्कर लिहिलें आहे. हा उत्साह, देवांब्राह्मणांचा आशीर्वाद व श्रीमंतांचे पदरीं तुझांसारखीं मनुष्ये दानधर्म तपश्चर्या करितां, या योगेंकडून हा शुभ दिवस प्राप्त जाला आहे. सांप्रत तुम्ही वडील. या प्रसंगीं आपण अगत्यरूप चलावें.” बाईही बोलली जे, आम्हांसही या संतोषपेक्षां दुसरे काय आहे? परंतु पूर्व-सूचना नाहीं व लग्नतीथ फार समीप आली. इतकें बोलणें जालें. रात्र फार जाली. आम्हीही आपल्या स्थळास आलों. दुसरे दिवशीं पुराणसमयीं उभयतांही गेलों. दों प्रहरां पुराणसमाप्ति जालीयावर एक दोघे मुत्सद्दी होते. ते समयीं फिरून बाईस विनंति केली कीं, आपण लग्नास चलावें. त्यास बाईंनीं उत्तर केलें जे, “लक्ष प्रकारें आम्हीं जावें, परंतु पूर्वसूचना असती तर दहा पांच हजार फौज आम्हीं जमा केली असती. सरंजाम केला असता. जाणें विहित होतें. आतां तीथ समीप आली. ये वेळेस फौज कशी कोटून जमा करावी? एकलें पांच सातशें लोकांनिशीं गेल्यानें वडिलांच्या स्वरूपास योग्य कीं काय, हें तुम्हीच सांगा.” यांनींही उत्तर केलें जे, “आपण चालल्यास दहा पांच हजार फौज समागमें आत्मावी, तरच आपलें जाणें युक्त. परंतु आपला निश्चय चलावयाचा असल्यास मी श्रीमंतांस पत्रें लिहितों. पुढें दो चौ दिवसांच्या अंतरानें तिथिनिश्चय करवितों.” बाई बोलली जे, “इतकें कांहीं करूं नये. शुभकार्य होतें तें होऊं यावें. तोच आम्हांस उत्साह आहे. तेथे तुकोजी-बाबाही आहेत, तेथे आम्हीच आहों. नवी फौज जमा करावयास महिना दीड महिना पाहिजे. सांप्रत जें होत आहे तें फार उत्तम आहे.” असें बोलून भोजनास उठली. यांनीं विनंति केली जे, फिरून मी रात्री येईन. बाई बोलली जे, “वारंवार तेंच काय बोलणें बोलावयाचें आहे?” संध्याकाळींही प्रहर रात्रीं गणेशचतुर्थीचीं भोजनें होऊन खबर आणविली. तों बाई निजली. तदोत्तर दुसरे दिवशीं दो प्रहरां गेलों. तेव्हांही बाईस लग्नास चलावयाची विनंति केली. बाई बोलली जे, “मी एकदां बोललें तें बोललें. वारंवार काय बोलवें?” केसोपंत बोलले जे, आणीकही दोन चार दिवस रात्रंदिवस विनंति करावयास दिवस आहेत. श्रीमंतांची आज्ञाही आम्हांस अशीच आहे. आतां रात्री येऊं. ह्मणून उठून आलों. येथील मर्जी पाहतां, पहिलें एक त्यांनीं उत्तर केलें, तेंच शेवटवर बोलतील. वारंवार तोच ज्ञावसाल केल्यानें आपली मात्र श्रानता! त्यांचें उत्तर

तेच. यांचे मानस बोलल्यांत कळते, तर पूर्वसूचना विनंतिपत्री लिहिली असती. असो. शेवटला जाबसाल काय होईल तो पहावा. कासीदजोडीबरोबर मशार-निल्हेची व सेवकाची विनंतिपत्रे रवाना केली आहेत. सेवेसी पावतील हे विनंति विज्ञापनाः बाईस लग्नपत्र आले. त्याबरोबर सेवकासही लग्नास येणें झणून आज्ञापत्र आले. त्यास बाईचें तों राहणें जालें. मीच उठून आलों, तर स्वामी रागे भरतील कीं काय झणून संदेह प्राप्त जाला. राजश्री केसो-पंतही झगले जे, सर्वां लग्नपत्रें गेलीं, तसें तुझांसही आलें. एकदां श्रीमंतांस लिहून पाठवावें. जशी आज्ञा येईल तशी वर्तणूक करावी. मी निघून येतच होतो. परंतु स्वामी रागे भरतील कीं काय झणून सेवेसी विनंति. जशी आज्ञा येईल तशी वर्तणूक करीन. येथें पांच सहाशें रुपये लोकांचें देणेंही जालें आहे. यास काय उपाय करूं? धन्याव्यतिरिक्त येथे कोणी त्राता नाही. स्वामी कृपाळू समर्थ. डाकेबरोबर जशी आज्ञा येईल तशी वर्तणूक करीन. अहल्याबाई शिवरात्रीस श्रीओंकारे-श्वराच्या थावेस जाणार आहेत. तेथें ध्वजोत्सव करणार. तेथून उज्जनीस श्रीमहा-काळाच्या दर्शनास जावें अशी वदंता आहे. परंतु जरूर जातील. पहिले ऐवजा-विषयी सरकारची पत्रे केसोपंतांकडेस आली. बाईचें पत्र बाईस दिलें. यांनींही जाबसाल करणें ते केले. बाईचीं उत्तरे काय जालीं तीं मशारनिल्हेचीं सेवेसी विनंति लिहिली आहेत. त्यावरून सविस्तर विदित होईल. लग्नपत्रिकेचे विषयी बाईशीं बोलणें जालें. तोही मजकूर सेवकांनं लिहिला आहे. त्यांनींही विनंतिपत्रें सेवेसी लिहिली आहेत. विदित होईल. सेवकास जशी आज्ञा येईल तशी वर्तणूक करीन हे विज्ञप्ति. चंद्र १९ मिनटूस रात्रीही बाईकडेस गेलों होतो. बहुत प्रकारें लग्नास येण्याविषयी बोललों. परंतु बाईंनी फौजेची वगैरे उत्तरे केली. शेवटीं केसोपंत बोलले जे, श्रीमंतांस आम्ही काय लिहावें? त्यास बाई बोलली जे, सकाळीं आम्ही उत्तर श्रीमंतांस लिहून देऊ. तें पत्र आलें झगजे मागाहून सेवेसी पाठवूं. बाई सांडणीस्वाराबरोबर वस्त्रे व जवाहीर तुकोजीबाबांकडेस पाठविणार असें बोलली. देखिलें ऐकिलें वर्तमान सेवेसी श्रुत होय. हे विज्ञापनाः.”

लेखांक ८२. ता. २६ जानेवारी इ. स. १७८३.

श्रीगजानन. मि. पौष वद्य ८ शके १७०४.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत चंद्र २२ सफरपर्यंत मुक्काम महेश्वर येथें स्वामींच्या कृपावलोकनेंकरून यथास्थित असे. विशेषः—लग्नास येण्याविषयी बाईस बहुत प्रकारें विनंति केली.

त्यास त्यांनींही बाईंनीं शपथपूर्वकं सांगितलें जे, माझ्या चित्तांत लप्तास येण्याचें होतेंच. परंतु पूर्वसूचना असती तर खामखा येणेंच होतें. तेथें गेल्यानें माझींही कामें फार होती. परंतु दिवस थोडे राहिले. असो. मुख्य गोष्ट श्रीमंतांचें लग्न शुभकार्य जालें. यांत आम्हांस समाधान आहे. असें बिनकिलाफ बोलली. बाईंनीं पत्र लिहिलें आहे. केसोपंतांनींही बहुत वृत्त सांगितलें. बाईंनीं पत्र लिहिलें आहे. सेवेसी डांकेबरोबर रवाना केली आहेत. सेवेसी श्रुत होय हे विज्ञापना.”

लेखांक ८३. ता. ३० जानेवारी इ. स. १७८३.

श्रीगजानन. मि. पौष वद्य १३ शके १७०४.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत चंद्र २६ सफरपर्यंत स्वामींच्या कृपावलोकनेकरून मुक्काम महेश्वर येथें वर्तमान यथास्थित असे. विशेषः—येथील वर्तमान पेशजी विनंतिपत्री लिहून डांकेबरोबर पत्रें रवाना केली आहेत. सांप्रतचें वर्तमानः—मातुश्री अहल्याबाई यांनीं येथून श्रीमंतांस लग्नाकरितां आहेरवस्त्रें व जवाहिराच्या रकमा पाठविल्या आहेत. त्यांचा तपसील ऐकिला तोः—मुख्यांस दोन पोषाख, एक बादली व एक कच्च्या रंगाचा; जवाहीर, शिरेंबेंच नवरत्नांच्या व तुरा पाचांचा, व कंठी मोत्यांची व पोंच्या दोन हिऱ्यांच्या, एकूण पांच. वधूस वस्त्रें बादली व जवाहीर सरी हिरे जडावाची व चांपेकळाहार जडावाचा, एकूण दोन रकमांशिवाय पोषाख, थोरले मातुश्रीस शालजोडी व पैठणी पत्तळ. मातुश्री सगुणाबाईसाहेबांस पातळ व शालजोडी. सौभाग्यवती मातुश्री काकूबाईसाहेबांस पातळ, चोळी व शालजोडी; व सौभाग्यवती मातुश्री दुर्गाबाईस पैठणी लुगडें व चोळी. याशिवाय दोन पोषाख एक आपल्यास व एक तात्यांस, कच्च्या रंगाचा एक व साधा शुभ्र. दोन खिनखाव याप्रमाणें वस्त्रें व जवाहीर सांडणीवर घालून, समागमें कारकून राजश्री बापूजी आनंदराव निसबत उष्टरखाना यांस येथून चंद्र मजकुरीं रवाना केले आहेत. यांस येथील आज्ञा कीं, परमारे वाफगांवास जाऊन, राजश्री तुकोजी होळकर व नारो गणेश उभयतांस पत्रें लिहिलीं आहेत जे, यांत अधिक उणें पाहून तेथील मर्जीप्रमाणें आहेर करणें, असें लिहिलें आहे. जवाहीर व वस्त्रें काल त्रितीय प्रहरी बाई व गोविंद रघुनाथ उभयतां बसून काढलीं. तदोत्तर राजश्री विसाजी शामराज व हरकूबाई उभयतांस बोलावून वस्त्रें व जवाहीर त्यांस दाखविलें. त्यांनींही पाहून पसंत केलें. तदोत्तर रवाना केलें. याप्रमाणें एक वर्तमान. जवाहीर काय काय पाठविलें हणून राजश्री केसो भिकाजी दातार यांनीं बाईंस विचारिलें.



मीही जवळच होतो. बाईंनी उत्तर केलें जे, 'मोघम लिहा. अमकें ह्मणून सांगितलें नाहीं. याप्रमाणें ऐकिलें तें वर्तमान. दुसरे बाईंनी शिवरात्रीस श्री-ओंकारेश्वरास जायाना निश्चय केला आहे. परंतु राजश्री चिमाजी बुळे यांनी गांगलीकडे फौज व पैदारी जमाव केला आहे. झाबेवाला पाळेगार बेबदल जाला आहे. त्याच्या पारिपत्यास जातो ह्मणून बाईसही सांगून पाठविलें आहे, कीं एक घोरली तोफ पाठवावी. परंतु हे काहीं तोफही पाठवीत नाहींत व बुळेमजकुराचा विश्वासही करीत नाहींत. इकडे खरगोणाकडे काशी रंगनाथ दोन चारशें पागा घेऊन आले आहेत. यामुळे येथे बाईस संदेह प्राप्त जाला आहे. ह्मणून शिवरात्रीची यात्रा राहिलसें दिसतें. तेथें ध्वजोत्सव करणार आहेत. त्यास धोंड दाक्षित व सदाशिव भट उभयतांस पाठवावयाचा निश्चय करणार असें ऐकिलें. अद्याप संदिग्धच आहे. काय ठरेल तें पाहवें. राजश्री पाटीलबावांकडील वर्तमान बावनबुर्जागडीस लागले आहेत. तीही सर जाली असेल. तेथून ग्वालेर अगर गोहज दोहीतून एका स्थळास मोर्चे लावतील. ग्वालेरींतील जकिरा अखेर जाला आहे. एकदां राघो मल्हार ग्वालेरीस गेले होते. शहरपन्हा घेऊन आंत गेले होते. परंतु बालेकिल्यावर हजार आठशें माणूस चांगलें होतें. त्यांनीं खाली येऊन मोर्चा उघडून दिला. त्यामुळे पाटीलबावांनीं राघो मल्हार यांजवर इतराजी केली. त्यांजकडील पागा काढली. खांसा स्वारी पाटीलबावाच जाणार. याप्रमाणें वर्तमान येथें आलें. देखिलें ऐकिलें वर्तमान सेवेसी श्रुत होय. हे विनंति."

लेखांक ८४. ता. १८ फेब्रुवारी इ. स. १७८३.

श्रीगजानन. मि. माघ वद्य १ शके १७०४.

"पुरवणी श्रीमंत राजश्री नानासाहेब स्वामींचे सेवेसी विज्ञापना. बाईंनीं पत्र घावयास आज्ञा केली आहे. दोन चार वेळां लेखकांस विचारलें. परंतु देतो देतोच ह्मणतात. यास्तव जालें वर्तमान सेवेसी पाठवावें ह्मणून डांकेबरोबर मीं व केसो भिकाजी यांनींही सेवेसी विनंतिपत्रें लिहिलीं आहेत. डांकेबरोबर येथून पत्रें ल्याहावीं, ते सेवेसी पावतात कीं नाहीं हें कांहींच कळत नाहीं. हरएकविशीं बाईंचीही सावधता आहे. श्रीमंतांच्या लक्षाच्या पत्रिका तो माघ शुद्ध नवमीच्या येथें आल्या होत्या. परंतु तेथें बोलतात जे माघ वद्य किंवा फाल्गुन शुद्धांत होणार असें बोलतात. निश्चयें कांहीं कळत नाहीं. अलीकडे पत्रेही येत नाहींत. बाई श्रीओंकारेश्वरास पौर्णिमेस जाणार होती. परंतु इकडे चिमाजी बुळे झाबेप्रांती जमावसुद्धां आले आहेत. काशी रंगनाथ पूगा घेऊन खरगोन वगैरे

प्रांतीं फिरतात. यास्तव बाई गेली नाही. सदाशिवभट उपाध्ये यांजबरोबरच पांचां हजारांचें कापड, कांहीं सफेत, कांहीं छिटें, व पांच खंबाईत व पंचवीस कद रेशमी, ऐसें ध्वजोत्साहाचा सरंजाम भटजीबरोबर ओकारेश्वरास पाठविला. पौर्णिमेस ध्वजा लागली असेल. संतर्पणही करविली आहेत. शिवरात्रीस सडी गेली तर नकळे. परंतु जाणार नाहीत असें विसर्तें. महेश्वरच्या किह्याची मावजत करितात. कारखाने लागले आहेत. याप्रमाणें येथील वर्तमान. सेवकाची खर्चाची फार विपत्य आहे. येथें लोकांचें देणेंही फार जालें आहे. देणेंदारांचा उपद्रव व नित्य कृत्य चाललें पाहिजे. फार संकट आहे. धनी कृपाळू समर्थ. येथें एक कवडीचा आश्रय नाही. स्वामींनीं उपेक्षा केली तर सेवकाची गत काय होईल ? धन्याच्या पायावितरित्त दुसरा आश्रय नाही. मजविशीं तेथें स्मरणही कोण देतो ? खर्चावांचून फार श्रम आहेत. धनी कृपाळू समर्थ. श्रुत होय हे विज्ञप्ति."

लेखांक ८५. ता. २० फेब्रुवारी इ. स. १७८३.

श्रीगजानन. मि. माघ बा। ३ शके १७०४.

"सेवेसी विठ्ठल शंभुराज चरणावर मस्तक ठेऊन साष्टांग नमस्कार विनंति सेवकाचें वर्तमान तागाईत चंद्र १७ रविलावलपर्यंत मुक्काम महेश्वर येथें स्वामींच्या कृपावलोकनेकरून वर्तमान यथास्थित असे. विशेष:- इकडील वर्तमान पेशजीं विनंतिपत्रीं लिहून डांकबरोबर पत्रें रवाना केलीं आहेत. सेवेसी पावली असतील. सांप्रतचें वृत्त राजश्री केसो भिकाजी यांनीं बाईशीं बोलले जे, श्रीमंतांनीं तुळांसही पत्र लिहिलें आहे. आह्मांसही आज्ञापत्र लिहिलें आहे, जे रेवा उत्तर तीरच्या महालचा ऐवज बाईशीं बोलून ऐवज लवकर पाठवून देणें. त्यास तेथें राजश्री तुकोजीबाबांस दहा हजार फौज ठेवायास सांगितली आहे. यास्तव ऐवजाची निकड तेथें फार आहे झणून वरचेवर श्रीमंत लिहितात. आह्मीही आपल्यास बारंवार विनंति करीतच आहों. त्यास बाईंनीं उत्तर केलें जे, आह्मांकडे ऐवज काय आहे ? कोठें असेल तो घ्या. यांनीं उत्तर केलें जे, आह्मीच घ्यावा असें असतें, तर आह्मांसच निष्कून लिहिते कीं आमके जागां ऐवज आहे, तो हुंड्या करून पाठवा. तो प्रकार नाही. तुमचा तालुका. बहिवाट सारी आपल्या हातची. आह्मांस काय ठाऊक झणून बारंवार श्रीमंत तुळांस लिहितात. त्यास बाईंनीं साफ उत्तर केलें जे, इकडील महालचा ऐवज झटलें तर तुकोजीबाबांनींच कांहीं. महाल सावकासांस दिले आहेत. ते त्यांकडे

ऐवज जातो. कांहीं आह्मांकडे असेल तो आमचा आह्मांस खर्च लागला आहे. आह्मांपाशीं ऐवज कोठें? घावा कोठून? यांनीं उत्तर केलें जे, आह्मी श्रीमंतांस काय लिहावें? बाई बोलली जे, आह्मी बोलतो असें लिहा. यांनीं उत्तर केलें जे आह्मी असें लिहूं नये. आपणही असें सांगूं नये. यांत श्रीमंतांची मर्जी ठीक रहाणार नाही. बाई बोलली जे, आह्मीच बोलतो त्यापक्षीं तुझांस लिहावयास काय चिंता आहे! यांनीं उत्तर केलें जे, असें लिहिल्यानें जाबसाल चढीस पडेल. बाई बोलली जे, आह्मी उखळांतच डोई घातली आहे; तेथें मागें पुढें काय पहावयाचें आहे? अशीं हजारों पत्रे येतच आहेत. आह्मांस पत्र त्यांचें आलें आहे. त्यांचें उत्तर आह्मीही देतो. त्याअन्वये तुम्हीही लिहून पाठवा. याप्रमाणें चंद्र १२ रोजी संध्याकाळीं जाबसाल जाला. बाईंनींही आपल्या पत्रांचें उत्तर दावयास फडनीसास सांगितलें. याप्रमाणें जाबसाल जाला. वारंवार महालच्या ऐवजाविषयीं स्वामी यांस लिहितात. येथील तों उपेक्षा आहे. धन्यांची मर्जी! राजश्री पाटीलबावांकडील वर्तमान:-गोहजवाला राणा पाटीलबावांशीं सख्यत्वाचे जाबसाल करित आहे. तुमचा स्थापित असें झणतो. ग्वालरहीं देतो. ठाणें बसलें असेल कीं बसेल. तिकडील फडशा जाहल्यावर तिकडील बंदोबस्त करून पाटिलबावा फिरणार. मिडभदावरचाही बंदोबस्त करून, आप्णीक कोणी राजेरजवाडे मवास आदिकरून त्यांचा परामर्श यथायुक्त करून, चौ मासांचे छावणीस उज्जनीस येणार. असें बाजारी वर्तमान ऐकिलें. कलमी नाही. अलीकडे बाईंकडेही कांहीं कागदपत्र येत नाही. अंतस्थ कांहीं येत असतील हें न कळे. हैदरनायकाचा वकील नरसिंगराव तमाजी पाटीलबावाकडेस गेला होता. तो पाटीलबावांची एक भेट जाली नी मयत जाला. तिकडे हैदरनायकही मयत जाला. यास्तव येथें कित्येक बोलतात कीं इंग्रजांचा काच तुटला. आतां कांहीं इंग्रज डोई उचलतील असें बोलतात. हेंही बाजारी वर्तमान. देखिलें ऐकिलें सेवेसी श्रुत होय हे विज्ञप्ति."

लेखांक ८६.

ता. २ मार्च ३. स. १७८३.

श्रीगजानन. १ मि. माघ वष १४ शके १७०४.

"सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागार्हत चंद्र २७ रबिलावलपर्यंत स्वामींच्या कृपावलोकनेंकरून मुक्काम महेश्वर येथें वर्तमान यथास्थित असे. विशेष-इकडील वर्तमान पेशजी विनंतिपत्री लिहून चंद्र २३ मिनहूस पत्रे डाकेंबरोबर रवाना केली आहेत. सेवेसी पावलीं असतील. सांप्रतचें वृत्त छ २३ मिनहूस संध्याकाळीं राजश्री संतुषजी होळकर यांचें पत्र

सैदव्याहून बाईस आलें जे, इंग्रजांचीं चार पलटणें सोनगडावर आलीं. तेथें दोन पलटणें रातोरात निघून कोंडाईबारीवर फौज सरकारची होती. मालोजी राजे व वाघ असे होते. त्यांजवर इंग्रजांनीं छापा घातला. दोनशें माणूस ठार जालें, व शंभर माणसें धरून नेलीं. कांहीं जखमी जाले, ते तळविरच राहिले. फौज उधळली. इंग्रजांचा आणीक जमाव होतच आहे. खानदेशांत नंदुरबारास पूर्ववत्-प्रमाणें येणार, झणून खानदेश तमाम खलबलाट जाहला आहे. याचा बंदोबस्त काय करणें तो करावा झणून बाईस पत्र आलें. तें वाचून पाहिलें. बाईंनींही पत्र वाचून पाहून, दोन काशीदजोळ्या कोंडाईबारीकडेस बातमीस पाठविल्या व एक जोडी सैदव्यास पाठविली कीं, पक्की बातमी राखून वरचेवर बातमी पाठवीत जाणें. याप्रमाणें पहिलें वर्तमान. राजश्री पाटीलबावांच्या लष्करांतून एक ब्राह्मण आला. त्यास बीस रोज जाले. त्यानें जबानीं वर्तमान सांगितलें जे, पाटीलबावा ग्वालेरीपासून अर्धकोसावर लष्करसुद्धां उतरले आहेत. किह्याभोंवतालीं फौज उतरवली आहे. किह्याचा शहरपन्ना घेतला. बालेकिह्यावर सात आठशें माणूस झुजतें आहे. लढाई सुरू आहे. गोहजवाला पाटीलबावांशीं विनयें संधानेंकडून बोलत आहे कीं, ग्वालेर घ्या आणि माझा मुलूख जो घेतला आहे तो सोडा. हे स्वारीखर्च मागतात. नाहींतर हा किछा घेऊन गोहजेस लागायें असें पाटीलबावांचें मानस आहे. त्यावरून गोहजवाला इंग्रजांच्या वकिलाशींही कांहीं अंतस्थ बोलत आहे. याप्रमाणें ऐकिलें वर्तमान. राजश्री चिमाजी बुळे शावे प्रांतीं गेले आहेत. त्यांचें वर्तमान पेशजी विनंतिपत्री लिहिलें आहे. येथें किह्याचे शहरपन्नाचा कारखाना दक्षिणेकडे जारी आहे. श्रीमंत राजश्री दादासाहेबांनीं नर्मदेस घाट पहिलेंच बांधला आहे. त्या घांटावर श्रीचें देऊळ बांधावयास चौथरा बांधून ठेवला होता. तेथें त्या चौथऱ्यावर बाईंनीं देऊळ बांधावयास काम लावलें आहे. जागां जागां किह्याचे वगैरे मरामतीस कारखाने जारी आहेत. इकडे भिलांचा शिलशिलाट होईल असें दिसतें. दिल्लीकडील वर्तमान:-नजबखान मेल्यावर त्याचे चेले व खानमजकुराची बहीण त्यां आपसांमध्ये कलह लागला होता. दिल्लीसच होते. पादशाहास आपल्या हुकुमांत ठेऊन होते. तेथेही आपसांत कलह बहुत जाला, झणून महदबेग व आमदानी हे उभयतां दिल्लीहून रुसून आगऱ्यास गेले. मागाहून आगा सफी व खानाची बहीण अशी उभयतां फौजसुद्धां आमदानीवर चढून गेली. तेथें कोणी मध्यस्थ पडून उभयतांचा सलूखा जाला. फिरून कांहीं वर्तणुकींत व्यत्यय पडला, त्यावरून फिरून बिघाड जाहला. झणून आमदानी आपले फौजेसुद्धां आगऱ्याहून कूच करून ग्वालेरीस पाटीलबावांकडेस रवाना जाहला. पाटीलबावांचें व

त्या आमदानीचे पहिल्यापासून एकलास आहे. सूकही आहे. हिंदुस्थानांत जागां जागां राजेरजवाडे आदीकरून सर्वांत आपसआपसांत फितूर व लढाई झगडे फार लागले आहेत. अशा समयांत दक्षिणी फौज हिंदुस्थान प्रांती येती, तर सरकारकिफायत फार होती; अणून कोणी गृहस्थ स्नेहित आहे त्यानें जयपुराहून लिहिलें होतें. ते वीस दिवसांचें वर्तमान आहे. देखिलें ऐकिलें वर्तमान सेवेसी श्रुत होय. सेवकाची खर्चाची विपत्य फार आहे. देणें लोकांचें फार जालें. त्यांचा उपद्रव निराळा. पोटास नाही ती विपत्य वारंवार दर पत्रीं विनंति लिहितो. धनी रागें भरतील. मी आणीक कोणास लिहूं ? कोण माझेविषयीं धन्यास सरण देतो ? स्वामी सर्वज्ञ. गरिबांचा प्रतिपाळ करणार. धनी कृपाळु समर्थ हे विज्ञप्ति. डांकेबरोबर येथून पत्रे सेवेसी लिहितो. हे तेथें कधीं पावतात किंवा नाहीं पावत, हें कांहीं कळत नाही. डांकेचे कासीदही खर्चाचा बोभाट करितात. सेवेसी श्रुत होय हे विनंति.”

लेखांक ८७. ता. ७ मार्च इ. स. १७८३.

श्रीगजानन. मि. फाल्गुन शु॥ ४ शके १७०४.

“सेवेसी विठ्ठल शामराज चरणावर मस्तक देऊन साष्टांग नमस्कार विज्ञापना तागाईत छ ३ रबिलाखरपर्यंत स्वामींच्या कृपावलोकनेकरून मुक्काम महेश्वर येथें वर्तमान यथास्थित असे. विशेष:-इकडील वर्तमान पेशजीं विनंतिपत्रीं लिहून डांकेबरोबर व जासूदजोडीबरोबर विनंतिपत्रें रवाना केलीं आहेत. सांप्रत नवीन अधिकोत्तर वर्तमान कांहीं नाही. बाई स्वस्थचितें ज्ञान देवतार्चन करून आहेत. राजश्री पाटीलबावांकडीलही बाजारी अफवेचें वर्तमान आहे कीं, गोहजचा किल्ला लवकरीच हस्तगत होईल. किल्ल्यांत महागाई फार आहे. दोन तीन हजार मनुष्य व हजार पांचशें स्वारही आहेत. अडीच तीन शेरांची धारण किल्ल्यांत आहे. याप्रमाणें बाजारी वर्तमान. सेवकास चार महिने जाले आज्ञापत्र येऊन. येथें सातशें रुपये देणें. त्या पेंचामुळें साहुकार येऊं देईनात. बाईकडून मजला कांहीं पावत नाही, हें स्वामींस विदित आहे. तत्रापि, दोन चार वेळां कोणी मातबराकडून बाईस हटकलें. त्यास बाईंनीं साफ उत्तर केलें जे, आपल्या धन्यास लिहून पाठवावें. तेथून खर्चास अणऊन येथें देणेदाराचा फडशा करून जावें. अशीं दोन चार वेळां उत्तरे जालीं, वारंवार त्यांस काय हटकावें ? धन्याचें नांव पदरीं. कोण कोणास ग्लान सांगावी ? सेवकावर इतकी इतरांनीं व्हावी अशी सेवकापासून वर्तणूक कांहीं जाली नाही. बरे. मी चाकर पदोपदीं अपराधी. क्षमा

करणार स्वामी कृपाद्ध समर्थ. हरी बाबाजीबरोबर लुटला गेलों. एक वस्त्रानशीं येथें आलों. त्यावर धन्याचे आज्ञेप्रमाणें आज साडेपांच वर्षें येथें चाकरीवर आहें. मजवर गरिबावर इतकी इतराजी जाली, तर, सेवक गरिबाचा वाली धन्याव्यतिरिक्त कोण? स्वामींनीं परामर्ष न केला, तर माझा येथें कोणी वाली नाही. अबरू धन्याची आहे. बाईस वारंवार हटकायाची सीमा जाली. आतां कोठवर ग्लान सांगावी? या संकटांतून काढणार धनी कृपाद्ध समर्थ. फार दिवस जाले, धन्याच्या चरणदर्शनाची खंत वाटते. घरीं मातुश्रीचें पंच्यापेशीं नव्वद वर्षीचें वय. त्यांची भेट नाही! मुलेंमनुष्यें अशा सवंगईत अन्नवस्त्रावांचून हैराण. तेथें ते भ्रम आहेत; येथें मी अशा संकटांत आहें! धनी कृपाद्ध सर्वज्ञ समर्थ. सर्व संकटापासून सोडविणार स्वामी समर्थ. स्वामींनीं उपेक्षा केल्यानें सेवकाची अबरू रहणार नाही. स्वामी सर्वज्ञ. हे विज्ञप्ति."

लेखांक ८८. ता. २ मार्च इ. स. १७८३.

श्रीगजानन. मि. माघ वष १४ शके १७०४.

“श्रीमंत राजश्री तात्यासाहेब स्वामींचे सेवेसी:—

आज्ञांकित सेवक विठ्ठल शुभराज चरणावर मस्तक ठेऊन साष्टांग नमस्कार विज्ञापना तागाईत चंद्र २७ रबिलावलपर्यंत स्वामींच्या कृपावलोकनेकरून मुक्काम महेश्वर येथें वर्तमान ग्रथास्थित असे. विशेष:—बहुत दिवस जाले, स्वामींकडून अगर सरकारचें आज्ञापत्र येत नाही. वर्तमानही कांहीं कळत नाही. आज तीन महिने अधिकच पत्रें येत नाहीत. श्रीमंतांच्या लग्नाच्या लग्न-पत्रिका शुद्ध ९ नवमीचे येथें आल्या होत्या. तेथें लग्न लागलें असें कोणाचेंही येथें पत्र आजपर्यंत आलें नाही. आतां वध पक्षीं जालें असेल झणून येथें बोलतात. राजश्री केसो भिकाजी दातार यांचें परवां घरचें सतरा अठरा दिवसांचें पत्र आलें. त्यांत लिहिलें होतें कीं, शुद्ध पंचमीस देवदेवक बसवून षष्ठीस श्रद्ध्यांचे मुलीचा निश्चय करून वाग्निश्चय केला, इतकें वर्तमान होतें. अलीकडे लग्न लागल्याचें वर्तमान आजपर्यंत आलें नाही. येथें दरबारांत पुसतां, त्यास काय सांगावें? नवाबाचे पुत्र साहेबजादे व सातान्याचे राजेश्री व भोंसल्यांचे चिरंजीब चिमणाराजे वगैरे पंचवीस तीस हजार फौज मिळाली आहे. झणून बाजारी आफवा मात्र ऐकिल्यांत येतात. बाईही झपाट होती जे, 'फौजा फार मिळाल्या आहेत. सुरक्षित लग्न लागो.' श्रीमंतांच्या कल्याणांत आमचें सर्व जगताचें कल्याण आहे.' असे झणत होती. नवीन इंग्रजांचें वर्तमान:—इंग्रजी चार पलटणे म. द. १४.

सोनगडास आली, त्यांतून दोन पलटणे रातव्यानं कोंढाईबारीस येऊन, तेथे फौज सरकारची व होळकराची होती, त्यांजवर छापा घातला. फार खराबी जाली झणून पेंढान्यांचे राऊत पद्धन सेंदव्यास आले. तेथून संताजी होळकराने बाईस पत्र लिहिले होते, तें वाचून पाहिले. त्यावरून वर्तमान सेवेसी लिहिले असे. वरकड ऐकिले वर्तमानः—श्रीमंतांच्या पत्रावरून विदित होईल. सेवकाची खर्चाची फार विपत्त्य आहे. येथे सातशे रुपये देणे लोकांचे जाले आहे. देणेदारांचा उपद्रव, नित्यकृत्यांची विपत्त्य अशा श्रमांत आहे. येथे बाईकडून एक कवडीची प्राप्त नाही. आज्ञावर रागे आहेत की, हे येथे बसून मनास येईल तसे वर्तमान लिहितात. कोणी कर्ज देखील देईना, अशा श्रमांत आहे. बाईस एक दोन वेळां कोणाकडून हटकाविले. त्यांनी उत्तर केले जे, “आपल्या धन्याकडून खर्चास आणवावे नी बसून खावे, खर्चास पाठवीत नाहीत, तर यांस कशास येथे ठेविले आहे? आज्ञांजवळ काहीं नाही.” साफ उत्तर केले. आतां येथे माझे कोण आहे? धन्यांनी उपेक्षा केली, तर येथील कर्ज वारून माझे येणे कसे होईल? काय उपाय करूं? श्रीमंतांस विनंति आपण करून, येथील ब्रह्मस्वापासून मुक्तता होऊन श्रीमंतांचे चरण दृष्टीस पडेत असें करणार स्वामी कृपाळू. माझेविषयीं तेथे कोण विनंति करितो? ईश्वर श्रीगणपति आपणास स्मरण देवो. चार वर्षे येथे जालीं. धन्यांच्या चरणदर्शनाची खंत वाटती. सेवेसी श्रुत होय हे विश्वासि.”

लेखांक ८९. ता. ८ मार्च इ. स. १७८३.

श्रीगजानन. मि. फाल्गुन शु॥ ६ शके १७०४.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत चंद्र ४ रबिलाखरपर्यंत स्वामींच्या कृपावलोकनेकरून सुक्याम महेश्वर येथे वर्तमान यथास्थित असे. विशेषः—इकडील वर्तमान पेशजीं डांकेबरोबर विनंतिपत्री लिहून पत्रे रवाना केली आहेत. सेवेसी पावली असतील. सांप्रत सरकारचीं पत्रे जासूदजोडीबरोबर चंद्र १९ रबिलावलचीं स्वामींनीं पाठविलीं, तीं चंद्र २ मिनहूस संध्याकाळीं येथे पावलीं. सरकारचीं आज्ञापत्रे मातुश्री अहल्याबाईस व राजश्री केसो भिकाजी यांस व एक सेवकास ऐशी व राजश्री तुकोजी होळकर यांनींही बाईस पत्र लिहिले होते जे, ‘श्रीमंतांच्या लग्नपट्टीचा ऐवज सर्वांबरोबर आपल्याबरोही दोन लक्ष रुपये देणे ठरले आहेत. त्यास, तुझांकडून मागील ऐवज येणे त्यापैकीं देविले असेत. बडिलीं द्यावे.’ झणून पत्र त्यांचे होते. तें पत्र केसो भिकाजी व मी वाचून

पाहून राज्ञीच पत्रे बाईकडे घेऊन जावी, तों राजश्री रंगराव बोढेकर ते दिवशीं बाईचे भेटीस आले होते. त्यांस रात्रौ फराळास वाढ्यांत बाईनीं बोलविले होते. त्यास, बारा घटका रात्रपर्यंत त्यांस वस्त्रे देऊन विदा केले. तदोत्तर बाईनीं निद्रा केली. मीही ते वेळस कांहीं बोललों नाहीं. दुसरे दिवशीं त्रितीय प्रहरी, दरबारच्या समयास, केसो भिकाजी व मी पत्रे घेऊन वाढ्यांत गेलों. राजश्री बाजीराव बर्वेही दरबारास आले होते. दोन घटका दिवस राही तोंवर दरबार होता. तदोत्तर बरखास्त होऊन बाई उठली. ते वेळेस विनंति केली कीं, एकीकडे बसावें. सरकारचीं पत्रे मुजबद जासूदजोडी घेऊन आले, तीं वाचून पहावीं. तेव्हां एकीकडे बसली. केसोपंत व मी व फडणीस मुजुमदार व बाई असे पांच जण होतो. सरकारचें व तुकोजीबावांचें दोन्ही पत्रे पुढें ठेविलीं. फडणिसांनीं पत्रे वाचून दाखविलीं. ऐकून बाई बोलली जे, 'तुकबांनीं येथें लिहिलें, तें तेथें ऐवज देयास नाहीं कीं काय? तत्रापि, त्यांनीं आह्मांस लिहिलें आहे कीं, मागील ऐवज तुह्मांकडून येणें त्यापैकी देणें. त्यास, मागील ऐवज आह्मांकडे कोणता, काय राहिला आहे, तो त्यांकडून लिहून आणवावा व तुकबास पत्र लिहून पाठवावें. कोणता ऐवज आह्मांकडे पोकळी राहिला आहे, तो त्यांकडून लिहून आणवा.' इतकें बोलून उठली. आह्मांसही निरोप दिला. केसोपंतही झणाले जें, 'आज आपण पत्रे दिलीं आहेत. तीं आपल्यांत आपण बोलली, त्यांत आपण कशास बोलवें? उद्या परवां विचारूं. कळलें कीं तुकोजीबावांस पत्रे लिहितील. तेथून उत्तरे आल्याखेरीज हे कांहीं जाबसाल निश्चून करित नाहींत. मग आपण आजच कशास बोलवें? तुकोजीबावांकडे यांचीं पत्रे गेलीं झणजे आपणही श्रीमंतांस लिहून पाठवूं. तोंवर मध्यें बोलूं. काय उत्तरे करितात तें पाहून लिहूं.' जालें वर्तमान स्वामींस विदित व्हावें झणून सेवेसीं विनंति लिहिली असे. धोरणा पुढें दिसतो कीं तुकोजीबावांस लिहितील. तिकडे पाटीलबावांसही लिहितील. दोहीकडील उत्तरे आल्यावर जो जाबसाल करणें तो करितील. जसें दिसतें. वरकड वर्तमान अलीकडे पाटीलबावांकडूनही इकडे कांहीं वर्तमान आलें नाहीं. पेशजी कोंढाईबारीवर इंग्रजांनीं गडबड केली झणून संताजी होळकराचें पत्र आलें होतें. त्या पत्रावरून सेवेसीं विनंति लिहिली होती; परंतु तें वर्तमान अद्याप दुणावलें नाहीं. राजश्री माधवराव निंबाळकर यांकडीलही कारकून गोविंद खिजमतरायांचा पुतण्या येथें आला आहे. शोध करितां बोलले जे, रोजगाराच्या उद्देशें आलों आहों. याप्रमाणें देखिलें ऐकलें वर्तमान सेवेसीं श्रुत होय; हे विज्ञप्ति. तुकोजी,



लेंखांक ९१.

ता. ७ एप्रिल इ. स. १७८३.

श्रीगजान.

मि. चैत्र शु॥ ५ शके १७०५.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत चंद्र ४ जमादिलावलपर्यंत स्वामीच्या कृपावलोकनेकरून मुक्काम महेश्वर येथे वर्तमान यथास्थित असे. विशेषः—इकडील वर्तमान पेशजी विनंतिपत्री लिहून चंद्र २६ रविलाखरी डांकेबरोबर पत्रे रवाना केली आहेत. सांप्रतचा मजकूर राजश्री पाटीलबावांच्या लष्करांतून राजश्री माधवराव गंगाधर यांनी येथे बाईस पत्रे लिहिली होती. तेथील चंद्र १० रविलाखरची पत्रे येथे चंद्र २७ रविलाखरी संध्याकाळी पावली. राजश्री वासुदेव चिमणाजी व विनायक बाजी या उभयतांनी दरबारास रात्री जाऊन एकांती बाईस पत्रे वाचून दाखविली. त्यांत मजकूर होता की, कलकत्त्यांत इधीनसाहेब मुख्यत्वे आहे. त्याने पाटीलबावांस पत्र लिहिले होते की, ‘आमचा वकील तुम्हांजवळ आहे. त्याचे तुमचे शपथपूर्वक माषणे जाली आहेत, करारमदार जे ठरले आहेत, त्याप्रमाणे आम्हांस मान्य आहेत. केवळ हैदरनाईकाच्या सल्ल्या-विघाडावर मदार नाही. तुमचे वचनयुक्त खचीत बोलणे जाले आहे. त्याच तुमच्या वचनावर आम्ही कायम आहो. मध्ये तुमच्या चित्तांत कोणी विपर्यास घालतील. ते तुम्ही ध्यानांत न आणावे. आम्हीही अग्नणार नाही. साष्टी वगैरे दोन स्थळे तुम्ही आम्हांस देविली आहेत. तेच आम्हांस मान्य आहे. वरकड कोंकणपट्टीची स्थळे आम्ही मोडितो. अतःपर तुमच्या आमच्या सल्ल्यांत विघाड होऊ नये.’ अशी बहुत गौरसीची पत्रे आली. यांनी श्रीमंत राजश्री दादासाहेबांस आपल्याजवळ आणावे. तेथे इंग्रजांनी सुरतवाल्यांनी दादासाहेबांस कांहीं अटकाव करूं नये. सुखरूप आम्हांकडेस येऊं द्यावे झणून पाटीलबावांनी कलकत्तेवाल्यास पत्रे लिहिली होती. त्यास त्यांनी सुरतवाल्यास पत्रे पाठविली की, दादासाहेब पाटीलबावांकडेस येतील. त्यांस अटकाव न करितां सुखरूप येऊं देणे. अशी पत्रे पाटीलबावांकडेच पाठविली. ती पत्रे व पाटीलबावांनी आपला कारकून केसो अनंत, असे दादासाहेबांस आणावयास पाठविले, याखेरीज कलकत्तेवाल्यांनी कांहीं विलायतप्रांतीचे अपूर्व अपूर्व जिन्नस एक नांव भरून सांगाते पाटीलबावांकडेस पाठविले. इंग्रजांचा व पाटीलबावांचा पक्षेपणे झेड जाहला झणून फार स्तव लिहिला होता, व राजश्री आबाजी नाईक वानवळे यांनी पाटीलबावांस एकवीस लक्ष रुपये दिले. आणीकही तीस चाळीस लाख रुपये देणार. नाईकाचा स्तवच फार लिहिला होता. दुसरे, श्रीमंत राजश्री दादासाहेबांशी पाटीलबावांचे बोलणे अंतस्थ जाले आहे की, दहा

लक्ष रुपयांचा वसुली सरंजाम अगर नक्त घावे, आणि दादासाहेबांनी स्वस्थ ज्ञानसंख्या करून कोठें गंगातीरी बसावें. बाजीरावसाहेबांस पुण्यास श्रीमंत रावसाहेबांजवळ पाठवावें. असे आणीक कित्येक प्रकारचे करारमदार अंतस्थ पाटीलबाबांनी करून घेतले आहेत. ते दादासाहेबांनीही मान्य केले आहेत. त्यावरून पाटीलबाबांनी कलकत्तेवाल्यांची पत्रे आणवून, कारकून पाठवून दादासाहेबांस आपल्याकडेस आणविलें आहे. तिसरें वर्तमान, ग्वाळेरिसही पाटीलबाबांचे मोर्चे शहरपन्हा घेऊन बालेकिह्याच्या दरवाज्यापावतर लोक गेले आहेत. गोहजवालाही फार अर्जु आहे की, ग्वाळेर घेऊन माझा मुख सोडून घावा. पाटीलबाबांचें बोलणें आहे की, आमचे आज्ञेत राहावें. सांगूं ते चाकरी करावी. त्यांचें बोलणें आहे की, ये प्रांतीं जे चाकरी कामकाज सांगाल तें करीन. परमुख परराज्यांत घडणार नाही. इतका जावसाल पडला आहे. ग्वाळेर घेतल्यांत कांहीं बाकी नाही. याप्रमाणें वर्तमान ऐकून बाईंनीही पाटीलबाबांचा स्तव फार केला. राजश्री तुकोजी-बाबाही पाटीलबाबांस सामील असते, तर या यशकीर्तीस पात्र होते. तिकडे जाऊन काय मिळविलें, असेंही आपसोसयुक्त बोलली. बारीक शोध करितां याप्रमाणें वर्तमान ऐकिलें तें सेवेसी श्रुत होय. विलायतेंत इंग्रजांचा पादशाहा आहे त्याच्या पादशाहाजादीनें कारभारी यांस विचारिलें जे, 'दक्षिणेंत इतका मुख सर केला झणून ऐकतों. त्यास त्या मुखचा पैसा कोठें आहे व आठ दहा वर्षांचा उदमांचा पैसा काय आकारला, तो दाखवा?' तेव्हां कारभारी यांनीं अर्ज केला जे, 'दक्षिण्यांशी आघाप बिघाडच आहे. त्यामुळें मुखी पैसा वसूल होत नाही व सावकारी मालही बंद आहे. मालाचा खप दक्षिणेंत. त्या दक्षिण्यांशीं बिघाड! यास्तव पैसा कोणीकडील येत नाही.' 'दक्षिण्यांशीं बिघाड कसा?' त्यांनीं दादासाहेबांचें प्रकर्ण सांगितलें व सावकारही फिर्याद जाहले की, दहा बारा वर्षे महाल पडले आहेत. दक्षिणेशिवाय महालचा खप होत नाही. त्यावरून पातशाहाजादीची ताकीद कलकत्तेवाल्यास आली की, दक्षिणवाल्यांशीं बिघाड न करणें. त्यास सल्लू करून कोठ्या चालू होय तें व मुखी पैसा वसूल होय तें करणें. त्यावरून कलकत्तेवाल्यानें सल्लूचा डौल घातला आहे झणून हें सावकाऱ्यांत वर्तमान ऐकिलें. तें सेवेसी श्रुत होय. लग्नपट्टीबद्दल दोन लक्ष रुपये होळकरांकडून यावे, सबब सरकारची जोडी पत्रे घेऊन येथें आले. त्यास यांनीं राजश्री तुकोजी होळकर यांस, कासीदजोडीबरोबर पत्रे पाठविली आहेत. त्याविषयीं जे वेळेस हटकावें ते समयीं झणतात. (अपूर्ण.)"

लेखांक ९२. ता. २० एप्रिल इ. स. १७८३.

श्रीगजानन. मि. चैत्र वष ३ शके १७०५.

“श्रिया विराजित राजमान्य राजश्री तात्या स्वामीचे सेवेसीः—सेवक विठ्ठल शामराज कृतानेक साष्टांग नमस्कार विज्ञापना तागाईत चंद्र १७ जमादिलाबल-पर्यंत मुक्काम महेश्वर येथे वर्तमान यथास्थित असे. विशेषः— आपण कृपा करून पत्र व खर्चास पाठविले तें पावले. राजश्री गबाजी सदाशिव कमाविसदार यांनीही मान्य केलें. आठ पंधरा दिवसां ऐवजही येईल, येथें देणें निवडतां साडे-सातशें यांचा भरणा जाहला. बरें, हे पांचशें रुपये यानें त्यांस भरवसा जाला. एकशें शेहेचाळीस रुपये व्याजबट्टा मनोर्तीत गेला. बाकी साडेतीनशें रुपये त्यांच्या मुदलांत दिले. पुढें त्याजवळूनच कर्ज घेऊन खात आहे. स्वामींस हें तापत्रय कळलें क्षणजे श्रीमंतांसच श्रवण जालें. घरचें वर्तमान तर चिरंजीवानें विदित केलेंच असेल. तात्या, माझा बशिला दरबारांत कोणी नाहीं. एकनिष्ठ चाकरी करितों, परंतु धन्यास सांगणार कोणी नाहीं. बरें, ईश्वर आपलें कल्याण करो. गरीबांस त्राते आपण आहांत. बाणांचा मजकूर पेशजीचा आपण लिहिला. त्यास, आपले पसंतीस त्यांतून बाण आला नाहीं. येथें तों रेवामाहात्म्यांत आहे कीं, चर्पट त्रिकोण कसाही बाण श्रीओंकारक्षेत्रीचा असल्यास त्याची भावेंकरून पूजा केल्यास श्रेयस्कर आहे. चांगले सलक्षण बाण कोठें निघत नाहींत. तत्रापि, निघाला तर येथील भिळ व ब्राह्मण मनास येईल तसा रुपया सांगतात. पाऊणशें, शंभर, चाळीस, पन्नास, असें मोल सांगतात. कित्येक ब्राह्मणांस चटक लागली आहे. ते, कांहीं चांगले, त्यांत कांहीं कृत्रिम, असे पुण्याकडे घेऊन जातात. तिकडे त्यांस रुपया मिळतो. फार चांगला तो कृत्रिम घांसून करितात, असें आहे. असो. प्रस्तुत एक बाण पुजेस बाईजवळून मी मागून घेतला आहे. पंचायतनांत पुजाया ठेवला होता. आपण दोन चार वेळां लिहिलें. प्रस्तुत तो बाण चांगला कोठें मिळत नाहीं, क्षणून तोच बाण पाठविला आहे. बाईजवळ बाणांची परीक्षा फार आहे. त्यांजवळील परीक्षेचा बाण चांगला आहे. पसंतीस ये असाच आहे. पूजेंत ठेवावा. कोणास देऊं नये. कपुरा कासीदाबरोबर पाठविला आहे. बाण फार चांगला आहे. धोतरजोळ्याविषयी लिहिलें. तीन जोडे, बारा, नऊ, सात या पद्धतीचे लिहिले, त्यास मातबर सोबतीशिवाय वाटेनें सणंग निभावत नाहीं. बऱ्हाणपुरांजवळ व औरंगाबादेजवळ या दोहीं स्थळां जकात मनास येईल तशी भागतात. येथील दस्तकास देखील मानीत नाहींत. असा प्रकार आहे. बशी आज्ञा पाठवाल तसें करून, कोणी मातबर सोबती निघेल त्यांजबरोबर

पाठवूं. आपल्या पत्रांत सरकारचा लखोटा घालून पाठविला आहे. हा लखोटा एकांती श्रीमंत नानासाहेबांजवळच द्यावा. बाचून पाहात तोंवर आपण जवळ बसावे. पत्रे बाचून काय उत्तर करितात, तेंही श्रवण करावें. फिरून तीं पत्रे श्रीमंतांस प्रस्तुत पाठविलीं नाहीत. मागाहून पाठवीन. बाण दोन पाठविले आहेत. हे घ्यावेत. फार चांगले आहेत. आपले पसंतीस पडतील ते ठेवावे. राहतील ते याच कासिदाबरोबर आमचे घरी पाठवावे. कासिदास रोजमुरा देऊन लवकर उत्तर देऊन पाठवावे. श्रीमंतांसाठी विनंति करावी हे विज्ञापना.”

पौ। चंद्र ३ जमादिलाखर  
सलगस समानीन.

लेखांक ९३. ता. २८ एप्रिल इ. स. १७८३.  
श्रीगजानन. मि. चैत्र वद्य १२ शके १७०५.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत चंद्र १५ जमादिलाखरपर्यंत स्वामींच्या कृपावलोकनेकरून मुक्काम महेश्वर येथे वर्तमान यथास्थित असे. विशेषः— इकडील वर्तमान पेशजी विनंतिपत्री लिहून चंद्र १७ भिनहूम कासीदजोडीबरोबर पत्रे रवाना केली आहेत. सेवेसी पावली असतील. साप्रत सरकारची आज्ञापत्रे राजश्री केसो भिकाजीस वसेवकास दोन्ही पत्रे चंद्र ९ भिनहूची डांकेबरोबर रवाना जाली, तीं चंद्र २१ भिनहूस दो घटका रात्री येथे पावली. पत्रे बाचून केसोपंत व मी पत्रे घेऊन दरबारास गेलों. बाईस एकांती पत्रान्वये बहुत प्रकारें बोललों की, लग्नपट्टीच्या ऐवजाविषयी बारंवार सरकारची पत्रे येतात. जासूद बसलाच आहे. हा लग्नोत्साहाचा ऐवज आपल्याकडून लवकर पोहचल्याने अति संतोष होईल. विषयही थोडका, तथापि अन्यथाजवळून या पट्टीचा ऐवज बहुतकरून वसूल जाला. आपण मातबर. मोढता आपल्याकडे. श्रीमंतांच्या लग्नोत्साहाचा ऐवज संतोषेकरून लवकर पोहचल्याने श्रीमंतांस बहुत संतोष होईल. या रीतीने उभयतांही बोललों. बाईंनी उत्तर केले जे, ‘तुकाबास पत्र लिहिले आहे. त्याचे उत्तर आल्यावर काय बोलणें तें बोलूं.’ केसोपंतांनी उत्तर केले जे, ‘तुकोजीबावांचे पत्र आपल्यास आले छणून श्रीमंतांनी लिहिले आहे.’ बाई बोलली जे, ‘पत्र आल्यावर आम्ही नाही कां छणूं? आधीं तुझांस सांगूं. तुमचीं पत्रे डांकेबरोबर पुढें आली. आमचीं पत्रे त्यांनी रवाना केलीं असलीं, तर कासीदजोडीबरोबर दो चौ दिवसां मागून येतील. त्यांचीं पत्रे आल्यावर काय बोलणें तें बोलूं.’ इतकेंच बाईंनी उत्तर केले. देण्याचा जाबसाल येथे कठीण. तथापि उत्तरेही आढ्यतेचीं असो. हे मातबरच आहेत, राजश्री तुकोजीबावांचीं पत्रे बाईस आलीं छणून आज्ञापत्रे केसोपंतांस लिहिलें. त्यास

नानासाहेब यांचे पायांवर डोई ठेविली. नानासाहेब बोलले कीं, 'काका, हें काय?' मानाजीबाबांनीं हात जोडोनं सांगितलें कीं, 'कुलाबा संस्थान आपलेंच आहे. स्वार व गाडदी जावयाचा इतका अट्टहास कशास पाहिजे? रयतेची चोळण होईल. याजकरितां भलते कोणास पाठवून संस्थानचा बंदोबस्त करवावा. आम्ही आपले संनिधच राहूं.' तेव्हां नानासाहेबांनीं उत्तर केलें कीं, 'आमचे मनांत बहुतच होतें. जी अवस्था तुळाजी आंगरे यांची, तशीच आपली. परंतु काका, आपणच आलां, त्यापेक्षां आमचे मनांतील सर्व कांहीं गेलें. इतःपर जी तुळांकडे दौलत आहे, ती तुळांस कायम आहे. तिजकडे आम्ही पाहाणार नाहीं. पाहूं तरी बाजीरावसाहेबांचे पायाची शपथ. यास साक्ष श्रीगणपती.' अशी शपथ निखालसपणाची केली. तेथून मुण्यास येतेसमयीं मानाजीबाबांस घोडी चांगली बसावयास नाहीं. तेव्हां नानासाहेबांनीं आपली खाशी घोडी व्याहागडी होती, ती बक्षीस दिल्ली; आणि नानासाहेब व भाऊसाहेब दोहों बाजूंनीं, मधें मानाजीबाबांस घेऊन, सरकारवाड्यांत आले. तेथें भेटीची जडावाची कठ्या खशांस दिली. आणि त्याच वेळेस आठ रोजांचे सारे लोकांसुद्धां उलफा व घोड्याची वगैरे चंदी गोठांत पाठवून दिल्ली, व खाशांस वाड्यांतून ताट आलें.

इकडेस मानाजीबाबांची व नानासाहेब व भाऊसाहेब यांची भेट होऊन पुण्यांत आले. तेव्हां चिटणीसबाबांस, खामे आले अशी बातमी समजली. एक महिना पुण्यांतच होते. नंतर रामदासपंत नवाबाचा दिवाण मारिला, ते समयीं राक्षसमुबनावर नानासाहेब व भाऊसाहेब गेले. तेव्हां दत्ताजी शिंदे यास गोळीची जखम जाहली. ते समयीं इश्रतीचा मनुष्य असावा ह्मणोन, नानासाहेब यांहीं, त्रिंबकरावमामांस लिहिलें कीं, मानाजी यांस जो सरंजाम लागेल तो देऊन जलद लष्करांत रवाना करावें. त्याजवरून मानाजींची तयारी करून देऊन रवाना केलें. राक्षसमुबनावर जाऊन लष्करांत दाखल जाहले. इतक्यांत नानासाहेबांचा व नवाबाचा तह ठरोन भेटीचा समारंभ जाहला. बाहेर डेरा दिला होता. नवाबांचे लोकांची लयन (लाईन ?) तिकडून व यांचे लोकांची इकडून होती. नानासाहेबांनीं बराबर मानाजीबाबांस घेतलें होतें. मोठमोठे मानकरीही होते. नानासाहेब व भाऊसाहेब इकडून व नवाब तिकडून. त्यांचे यांचे लोकांची गर्दी एकच जाहली. तेव्हां ते व हे डेऱ्यांत जाताना नानासाहेब व भाऊसाहेब यांजबराबर पांच सात खासे आंत गेले. नवाबाकडील चाळीस पन्नास पठाण आंत गेले. नानासाहेबांनीं माघारा पाहिलें, तों पांच सात असामी बराबर. तेव्हां विचार पाहिला. ते समयीं मानाजीबाबांनीं गळ्यांत भंडारी व कपाळीं भंडार भव्य फासला होता, व कंबरेस दोन

पिस्तुल्ले, व दोहों हानीं दोन पट्टे मळ मोडलेले, डेन्याजवळ नवाबाकडील लयन उभी होती, त्यांत मुमडा देऊन, फळी फोडून आंत गेले, आणि नानासाहेब व भाऊसाहेब बसले होते तेथें, दोघांचे मध्यें आपण मांडेसुटी बसोन, दोघांस दो हातां-म्वालीं घेऊन बसले. मागाहून दुमरही मानकरी वीस पंचवीस डेन्यांत घुसले. तेव्हां नानासाहेबांस व भाऊसाहेबांस धीर आला. मानाजीबावांनीं नानासाहेबांचे कानांत मांगिनलें कीं, चिंता करू नये. बलकुबल तरी इतक्यांची चटणी पट्याचे हुलींनीं करून देईन. मानाजीबावाची नजर कावरीबावरी नवाबांनीं पाहिली. तेव्हां नानासाहेबांस विचारिलें कीं हे कोण ? नानासाहेबांहीं सांगितलें कीं, हे दर्यातील राजे आहेत. भेटीची वस्त्रे परस्परे व्हावयाचीं. नवाबांनीं जवाहीर वस्त्रे घावयाम आणविली. तेव्हा नानासाहेबांनी आधीं मानाजीबावांस देवविलीं. ते समयीं मोत्यांची कंठी व तुरा शिरपेच व वस्त्रे देवचून, मग आपण उभयतांनीं घेतलीं. बेंठक बग्यास्त होऊन गोठांत आले. आणि मानकरी वगैरे सरदार यांस नानासाहेब व भाऊसाहेब याही शिर्वांगाळ मनस्वी केली कीं, आज मानाजीबावा होते झणोन आमचे प्राण वांचले. ते दिवसापासोन स्वाशांवर नानासाहेबांची बहुतच मर्जी बसली. ते समयीं दरमाल एकलाख दहा हजार रुपये व दहा हजारांचें कापड आख व हजार खंडी भात व दोनशें मृगवांनीं सोट आरमाराचे डागडुजीस घावयाचीं मग्न्याशी नानासाहेब यांहीं करून दिली. नंतर लष्करांत कांही दिवस स्वाशांम सर उद्भवले. झणोन कारभारी यांनी नानासाहेबांस विनंति करून संस्थानी जावयाचा निरोप घेतला. नानासाहेबांनीं रवानगीचीं वस्त्रे देऊन बराबर जासूद व तालुक्यास ताकीदपत्रे कीं, मानाजी आंगरे वजारतमाहा हे आपले संस्थानी कुलाब्यास जात आहेत. तरी यांस कोणतेही गोष्टीची हिलाहरकत न करणें, व जेथें मुक्रामास रहातील तेथे शिधा, उलफा व घांसदाणा देत जाणें. याप्रमाणे रवानगी केली. ते कुलाब्यास दाखल जहाले.

नंतर नानासाहेब यांहीं हापशी याचे जजिन्यावर मसलतीचा आरंभ करून रामाजी महादेव याची रवानगी केली. ते उरणास आले. नानासाहेबांचें पत्र खाशांस येऊन हेही उरणास गेले. तेथें मसलतीचा घाट होऊन रामाजीपंत खुष्कीनें गेले, व मानाजीबावा आरमारावर जलमार्गी गेले. ते जाऊन राजपुरी लुटून, जजिन्याजवळ राजकोटची चेंबुर्जी काबीज करून तेथें व बाळराज्यावर मोर्चा दिला. असे चौफेर मोर्चे देऊन जजिन्यास महसरा दिला. चार महिने खासे तेथेंच होते. नंतर कांहीं प्रकृत बिघडली, झणोन तेथून निघोन कुलाब्यास आले. नंतर पांचवे साहावे दिवशीं काळ जहाला. रामाजीपंत रेवदंब्यास आले होते.

त्यांनीं पुण्यास नानासाहेबांस लेहून, राघोजी आंगरे दिवाणसाहेबांस संस्थान-पदाचीं वस्त्रे आणवून, रामाजीपंतांनीं दिवाणसाहेबांस रेवदंड्यांत दिली. नंतर दिवाणसाहेब मोर्चेबंदीस गेले. तेथें अडीच वर्षे मोर्चेबंदीस होते. गलबताची सांगड बांधोन त्यावर मोर्चे रचोन काँशावर मारगिरी केली. तो काँसा काबीज जाहला. कौल घ्यावा, इतकियांत भाऊसाहेब हिंदुस्थानांत गेले होते, तेथें गिलच्याचे लढाईत पाणपत जहाले. ही बातमी इंग्रजांकडे मुंबईस सत्ताविमावे दिवशीं आली. तेव्हां इंग्रजांनीं हापशाचे कुमकेस येण्याविशीं आरमारची तयारी करून, आठरा तरांडीं भरून हांकारणी केली. तीं येऊन जंजिन्यास दाखल होतांच, पेशव्यांकडील वगैरे आरमार होतें, त्यांनीं पावडें काढून आरमार निघोंसें जहालें. तेव्हां जंजिन्याचा साराच महसरा उठोन आला. पुढें दिवाणसाहेबीं विचार केला कीं, कान्होजीबावांपासोन सरखेली ही आपले कुलांतून गेली नाही. ती जाऊं देऊं नये. म्हणोन पेशव्यांकडे तीस बत्तीस हजार रुपये दरबारखर्च करून, राघोजी आंगरे वजारतमाहा सरखेल असा मरातब करून घेतला.

पुढें कांहीं वर्षांनीं भाऊसाहेब म्हणोन तोतया जहाला. त्यांनीं बहुतेक कोंकणपट्टी सर केली. त्याचा मोड इत्नागिरीवर होऊन, पळोन सुरतेकडे जळमार्गे जात होता. तीं गलबतें वादळातें रेवसास लागलीं. ही बातमी दिवाणसाहेबांस समजली. ते ममयीं दिवाणगिरीचा कारभार गोविंदशेट करीत होते. त्यांजबराबर अडीच तीनशें माणूस देऊन रेवसास रवाना केलें. त्यांनीं जाऊन युक्तीनें आणमाष करून तोतयास घेऊन कुलाब्यास आले. हें वर्तमान नाना फडणिसांस समजलें. त्यांहीं पुण्यास न्यावयांस महादजी शिंयांकडील बाळाराव कुलाब्यास पाठविले. तेव्हां दिवाणसाहेब यांहीं बाळाराव यांस सांगितलें कीं, 'तुमचे हवाला करणार नाहीं. आम्हीच घेऊन येऊं. मग जसें ठरेल तसें ठरो.' तेव्हां दिवाणसाहेब हे तोतयास घेऊन पुण्यास गेले. तेथेही शिंदे यांचे हवाला केला नाही. आपलेच गोटांत ठेविला होता. चौकशी होऊन भाऊसाहेब नव्हे, तोतयाच खरा, असें ठरल्यावर नाना फडणीस यांचे स्वाधीन केला. ते समयीं लाख रुपयांचा सरंजाम व माणीकगड किल्ला बक्षीस दिला. गोविंदशेटचे शहाणपणाची कांहीं तारीफ पुण्यास जाली. दिवाणसाहेबांस रवानगीचीं वस्त्रे होऊन कुलाब्यास आले. पुढें गोविंदशेट शहाणपणाचे योगें चढोन गेले. धणीपणाची व चाकरपेशाची कांहीं मर्यादा राहिली नाही. हें दिवाणसाहेबांचे मनांत येऊन गोविंदशेट यांस घरी बसवून, गोपाळशेट पुढें करून, त्यांचे हाताखालीं कारभारी मायाजी कुबडे व दौलतराव हरी व

महादाजी विश्वनाथ दसरदार यांचे हातोन कारभार चालविला. ते समयीं दादासाहेब मुंबईस आले. नाना फडणीस पुरंदरचे किह्यावर चढले व मोरोबादादा पुण्यांत होते. दादासाहेब यांजकडे सामान सरंजाम न पाठवावा तरी ते श्रीमंतच. पाठविला अमतां, नाना फडणीस यांहीं, नारायणराव-साहेबांची स्त्री गंगाबाई गरोदर होती झणोन, पुरंदरचे किह्यावर नेऊन ठेविली. तेव्हां दोन्हीं माघने कशी होतात, हा विचार दिवाणसाहेबांस पडला. ते समयीं आनाजी त्रिंबक डबीर यांम बोलावून नेऊन सांगितलें कीं, 'यामागें तुमचे वडील या दौलतींत अंतस्थ नाजूक कामकाजें उत्तम रीतीनें करीत आले, आणि तुमचा इनाम-गांव व सरंजाम मोइनी वंगरे बक्षिमें सरकारांतून चालवीत आहों. तुमचा उपयोग कां न मळाना?' तेव्हां आनाजी त्रिंबक यांनीं अर्ज केल्या कीं, 'साहेबीं चाकरी सांगितली कधीं, व आझांपामोन घडली नाहीं कधीं? जे समयीं आज्ञा होईल ते समयीं हजीर आहों.' तेव्हां आज्ञा जाहाली कीं, या समयीं दादासाहेबांचा संतोष होऊन, नानांची व मोरोबादादांची मर्जी न विघडे असा बंदोबस्त, कोणास न कळतां, करून या. यांनीं सांगितलें कीं. साहेबांचे पुण्यप्रतापें हा बंदोबस्त येथूनच पत्रांनीं होईल. ते समयीं नानांजवळ जिवाजी बळाळ ममततच होते. तेव्हां नानांस एक पत्र व मोरोबादादांस एक व जिवाजी बळाळ यांम एकूण तीन पत्रें लिहून दिवाणसाहेब यांहीं वाड्यांत शिके करून पत्रें दिलीं. तीं जिवाजी बळाळ यांजकडे रवाना केलीं. तीं पत्रें नानांजवळ गुजरोन बोलणें केलें. पत्राचें उत्तर लिहावयास नानांनीं जिवाजी बळाळ यांस सांगितलें. त्यांनीं उत्तर लिहून नानांनीं आपले स्व-दस्तुर सात आठ ओळी लिहिल्या कीं, 'तुमचा बचाव जाहला पाहिजे. याजकरितां दादासाहेबांकडेस सामानसरंजाम पाठविला असतां चिंता नाहीं.' त्यांजकडील शिलशिला राखोन आपला बचाव करून घ्यावा. येविषयीं इकडून कोणतेंही वांकडें पडावयाचें नाहीं,' असें लिहिलें. तें पत्र जिवाजी बळाळ यांनीं पुण्यास येऊन मोरोबादादांस दाखविलें. त्यांनीं त्याचप्रमाणें उत्तर लिहून दिलें. हीं उत्तरें, येथून पत्रें रवाना जाहल्या दिवसापासोन दहावे अकरावे दिवशीं, दिवाणसाहेबांजवळ आनाजी त्रिंबक यांनीं नेऊन दिलीं. खुष मर्जी होऊन आज्ञा जाहाली कीं, त्रिंबकजीबाचामागें तुम्हीही सरकारउपयोगी कामेंकाजें येखाद्या रीतीनें करात, ही खातरजमा जाहाली. तुमचें पेशजी चालत आलें, त्याप्रमाणेंच निर्वेधपणें चालेल.

दादासाहेब यांजकडेस मुंबईस सामानसरंजाम रवाना केला. त्यांत दौलतराव हरी यांनीं पंधराशें रुपयांची घालमेल केली. ती गोपाळशेट यांस समजली. तो सुद्धा घरून, त्यांनीं दिवाणसाहेबांचे कानावर घालोन सांगितलें कीं, हे मजला बुड-



वितील, हे उपयोगी नाही. तेव्हां दारी प्यादे बसवून बेअबरू करून पंधराशें रुपये घेऊन त्यांस घरी बसविलें, आणि आनाजी त्रिंबक व जिवाजी विठ्ठल यांचे हातोन कारभाराचें कामकाज चालविलें. पुढें इंग्रज वसईवर चढाई करून आला. त्या वेळेस कुमकेस दिवाणसाहेब यांहीं पांचशें स्वार व अडीचहजार पायदळ एकूण तीन हजार जमीयतीनिशीं वसईस जावें, झणोन नाना फडणीस यांहीं जिवाजी बहाळ यांची रवानगी कुलाब्यास केली. ते आल्यावर दिवाणसाहेबांस मोठाच विचार पडला कीं, या वेळेस दोन लाख रुपयांचे खर्चाखालीं यावें लागतें. जिवाजी बहाळ यांहीं जाण्याची निकड बहुत लाविली. तेव्हां दिवाणसाहेब व जिवाजी बहाळ व आनाजी त्रिंबक एके जागां बसोन, जिवाजी बहाळ यांस आनाजी त्रिंबक यांनीं सांगितलें कीं, 'ही दौलत सध्यां ओढीखालीं बहुत आहे; याजकरितां ही वेळ सांभाळोन घेतली पाहिजे. नानांची मर्जी बिथर जाल्यास पुढें परिणाम नाही. इंग्रज वसई ध्यावयाम ठेवीत नाही. त्यापेक्षां जाण्याचे औढंबराखालीं लोटावें, असें ठरविलें. तेव्हां चारशें माणूस व पन्नास स्वार आपट्यावर माणीकगडाखालीं पाठविले. तयारीचे औढंबराखालीं महिना पाऊण महिना लोटिला. इतक्यांत इंग्रजांनीं वसईचा किल्ला घेतला. त्या वेळेस जिवाजी बहाळ बहुत उपयोगीं पडले.

पुढें सवाई माधवरावसाहेब यांचे लग्नसमारंभास दिवाणसाहेब पुण्यास गेले. त्या वेळेस नानांनीं झाडून संस्थानी व सरंजामी यांजवर लग्नपट्टी केली. तेव्हां दिवाणसाहेब यांजवर लाख रुपयांची पट्टी घातली. ते समयीं आनाजी त्रिंबक यांस विचारिलें कीं, 'हें लचांड तुमच्यानं चुकल किंवा नाही? यांनीं जिवाजी बहाळ व बाबुराव यांचे द्वारे नानांस विनंति केली कीं, 'दौलतींत अर्थ नाही. आरमाराचा वगैरे खर्च बहुत आहे. तेव्हां राघोजीबाबा यांचे निभावणीची आज्ञा जाहली पाहिजे.' उभयतांचे सक्त रद्दबदलीवरून पन्नास हजार रुपये ठरावांत आणिले. दिवाणसाहेबांस सांगितलें कीं, पन्नास हजारांशिवाय चुकणार नाही. तेव्हां महादाजी विश्वनाथ हे गोपाळशेटजबळ बोलूं लागले कीं, आम्ही पंधरा हजार रुपयांत चुकवितों. तेव्हां दिवाणसाहेबांस शेटजींनीं समजाविलें कीं, पंधरा हजारांत चुकत असतां पन्नास हजार काय झणोन खर्च करावे? दिवाणसाहेब यांहीं गोपाळशेट यांस सांगितलें कीं, तुमची खात्री असल्यास बरें आहे. तेव्हां शेटजींनीं आनाजी त्रिंबक यांजकडील नाद सोडून, महादाजी विश्वनाथ घाटूं लागले. तेव्हां यांस नानांचें साफच उत्तर जाहलें कीं, लाख रुपयांशिवाय चुकणार नाही. तेव्हां दिवाणसाहेब बोलले कीं, चिबडा जाला. ते समयीं शेटकडील नाद सुटून बाळाजीपंत फाटक बोलूं लागले. त्या वेळेस नव्वद हजार रुपये खर्च पडला. तेव्हां बाळाजीपंत

फाटक कारभारी जाहले. त्यांचे तर्फेने बाळकृष्णपंत पेठे कारभार करूं लागले. पुढे आनंदीबाईसाहेब यांचे बंधु माधवराव रघुनाथ मों उले यांजकडे, बाबाजी हरी यांणीं मोंसले यांचे कारभारी बगाजीबाबा यांचे हातोन, माधवराव यांजकडोन बाईसाहेबांस समजाविलें कीं, 'दौलतींत खर्च बहुत वाढला आहे. तरी आपले समजुती-शिवाय कारभार होऊं नये. झणजे पैका जमेल.' त्याजवरून बाईसाहेब यांहीं दिवाणसाहेबांस सांगितलें कीं, आमचे समजुतीशिवाय कारभार होऊं नये. बाईसाहेब यांचा आमह बहुत पाहून मान्य केलें. ते समयीं बाबाजी हरी व दौलतराव हरी कारभार करूं लागले. पुढे दिवाणसाहेबांचे प्रकृतीस बेआराम जाला. तो दिवसेंदिवस प्रकृत जडावत चालली. तेव्हां काल होण्याचे पूर्वी चारपांच दिवस कोणकोणच्या शपथा घ्यावयाच्या त्या घेऊन, आनाजी त्रिंबक व वासुदेवपंत फडणीस यांस बलाऊन नेऊन, बाईसाहेबांसमक्ष सांगितलें कीं, 'आमची अवस्था ठीक दिसत नाही, आणि दौलतींत बखेडा दिसतो. याजकरितां आबासाहेब व बाबासाहेब हे लहान, यांस अंतर देणार नाही, अशी आमचे पायावर हात ठेवून शपथ करावी.' याप्रमाणें दोघांनीं दिवाणसाहेबांचे पायावर हात ठेवून शपथ केल्या. नंतर तिसरे दिवशीं शके १७१४ सुरू सन मलास तिसरेन मया व अलफ चैत्र शु॥ १५ पौर्णिमेस दिवाणसाहेबांचा काल जाला.

नंतर एकविसावे दिवशीं कोळी व सोरटी व बाळाजी पांडुरंग पातेणा व आणखी मराठे वगैरे जयसिंगराव-आंगरे यांस मिळोन कुलाब्यात भेदीं करून दौलतराव हरी व बाबाजी हरी या दोघांस जिवें मारिलें. आणि जयसिंगराव आंगरे यांणीं सारे दौलतींतील मंडळी यांस बलावणीं पाठवून किह्यांत अत्तणिलें. तावत्काल किह्यांत ज्याचे त्याचे हातीं नागवीं हत्यारें होती. जयसिंगराव यांहीं आनाजी त्रिंबक यांस विचारिलें कीं, 'जालें तें जालें; पुढें पुण्याचा वगैरे दौलतीचा बंदोबस्त जाहला पाहिजे, याचें कसें? तरी, तुम्हीं पुण्यास जाऊन तेथील बंधारण करावें.' यांणीं सांगितलें कीं, आम्ही कारकून, ह्या नागव्या तलवारी पाहून या भयानें आमचा बोलावयास दम निघत नाही. तेव्हां जयसिंगराव यांहीं तरवारीस मेण करून सान्यांस सांगितलें कीं, तरवारीस मेणें करावी. तेव्हां सान्यांनीं मेणें केलीं. नंतर आनाजी त्रिंबक यांणीं विचारिलें कीं, आपला पुढें झोल कसा आहे? जयसिंगराव यांहीं सांगितलें कीं, तुम्ही वडील. परंपरा सरकारआखत्यारी. सर्व सांगाल तसें करावयाचें. यांणीं सर्वीचें संमत घेऊन सांगितलें कीं, धणी आबासाहेब. यांचे नांवाचे शिक्षा मोर्तब पदाधिकाराची बसे आबासाहेबांची. यांहीं गादीवर बसोन शिक्षा मोर्तब करावें, आणि आपण दौलतीचा कारभार कुलआखत्यारी करावा. तरी

निभावणी होईल. नाही तरी कठीण दिसते. याप्रमाणे सर्व संमत ठरले. नंतर जयसिंगराव यांस सांगितले की, अशी समजूत वेगळे वाटेने बाईसाहेबांची केली पाहिजे. तरी कोणास पाठवून करावी? जयसिंगराव यांनी सांगितले की, तुझीच जाऊन याप्रमाणे समजूत करावी. आनाजी त्रिंबक यांनी उत्तर केले की, बराबर कोणी दुसरा असावा. तेव्हा गोविंद जोशी थळकर बराबर घेऊन बाळ्यांत बाईसाहेबांकडेस गेले. तेथे जाहला बांका समजाविला. बाईसाहेब यांची आज्ञा जाहली की, तुम्ही शिलकी सरकारचे पदरचे, तुमचे कसे? यांनी उत्तर केले की, 'आमचे पुण्यास जाणे जाहले असता, जयसिंगराव यांस तेथेच नेऊन गुंतवितो. येविसी आपण चिंता करू नये.' तेथेही साहेबांनी शफत करून घेतली. नंतर जयसिंगराव यांस सांगितले, बाईसाहेबांची आज्ञा की, आबासाहेब व बाबासाहेब लहान. बापूसाहेब यांनी दौलतीतील काजकारभार पहावा हे चांगले. तेव्हा पुण्याचे रवानगीचा बेत केला. बाजीराव त्रिंबक डबीर व मोरोपंत थत्ते फडणीस यांस पुण्यास पाठविले. यांनी नाना फडणीस व हरिपंत फडके यांची भेट, जिवाजी बल्लाळ यांचे विद्यमाने घेऊन, येथील हरिद समजाविले. नानांनी उत्तर केले की, बरे आहे. जयसिंगराव यांस येथे आपोन गुंतविल्या- शिवाय तेथील बखेडा मोडणार नाही. नंतर दुसरे भेटीस जिवाजी बल्लाळ यांचे विद्यमाने ठराव जाहला की, जयसिंगराव यांस पुण्यास आपोन गुंतवावे आणि आबासाहेब यांस पदाधिकाराची वस्त्रे पाठवावी. नंतर पन्नास हजार रुपये सरकारची नजर द्यावी. याप्रमाणे ठरले. मोरोपंत फडणीस कुलाब्यास आले. बाजीराव त्रिंबक तेथेच राहिले. मोरोपंतांनी जयसिंगराव यांस सांगितले की, 'नानांची आज्ञा, जयसिंगराव आंगरे मर्द आहेत, त्यांनी पुण्यास येऊन दिवाणगिरीची वस्त्रे घेऊन, मानाजी आंगरे यांस पदाधिकाराची वस्त्रे घेऊन जावी; आणि पन्नास हजार रुपये सरकारची नजर द्यावी.' याप्रमाणे ठरले. नंतर जयसिंगराव व धरम सारंग व बाळाजी पांडुरंग व बाळकृष्णपंत पेठे यांचे खलबत जाहले. त्यांत ठराविले की, 'आज पन्नास हजार रुपये काय झणोन खर्च करावे? आतां कोण आहे? मुले लहान. आपणही दिवाणसाहेबांचे लेक. आपणही गादीवर बसोन शिक्षा मोर्तब केले असता योग्य आहे. जसे ते, तसेच आपण.' असा बुद्धीस अंश घालोन याप्रमाणे आचार चालविला. बाळकृष्णपंत पेठे यांनी कबूल केले की, पन्नास हजार रुपये खर्च करावयाचे कारण नाही. पंधरा वीस हजार रुपयांत पुण्याहून आपले नावे वस्त्रे मी आणितो. असे कित्येक प्रकारे समजाविले. त्याजवरून जयसिंगराव यांचे 'मनांत येऊन बाळकृष्णपंत पेठे यांची

रवानगी पुण्यास केली. यांणी जाऊन बहिरोपंत मेहंदळे यांचे विद्यमाने नानांची व हरिपंतांची भेट घेतली. त्या वेळेस बाळकृष्णपंत पेटे यांस उभयतांचें उत्तर जाहलें कीं, जयसिंगराव आंगरे यांणी पुण्यास येऊन वस्त्रे घेऊन जावें. जयसिंगराव पुण्यास जात नाहीं, यास्तव बाळकृष्णपंत यांचें त्या दरबारांत कांहीं चालेनासें जाहलें. तेव्हां बाळकृष्णपंत यांणी जयसिंगराव यांस लेहून पाठविलें कीं, येथे मखेडा बाजीराव त्रिंबक डबीर व तेथें वासुदेवपंत फडणीस करितात. याज-करितां त्यांची मुलेंमाणसें कैद करून ठेवावीं. ही बातमी समजतांच जिवबादादा नाना फडणिसांकडे जाऊन हा मजकूर समजाविला. तेव्हांच अवचितगड व रेवदंडा व उंदेरी या तीन तालुक्यांस सनदा पाठविल्या कीं, डबीर व फडणीस यांची कुटुंबे तालुक्यांहून स्वान्या पाठवून रेवदंड्यास आणून ठेवों. ह्या सनदा येतांच, तालुक्याहून स्वारी जाऊन, शके मजकुरी भाद्रपदमासी डबीर व फडणीस कुटुंब-सुद्धां आणोन रेवदंड्यांत ठेविले. जयसिंगराव पुण्यास येत नाहीं. तेव्हां सरकारां-तून स्वार व गाडदी व विजयदुर्ग व सुवर्णदुर्ग वगैरे येथील आरमार रवाना करावें असें ठरलें. तेव्हां जिवबादादांस हरिपंत फडके यांहीं सांगितलें कीं, आमचे चिरं-जीव माधवराव आल्या यांस नेमून घ्यावें. त्याजवरून जिवबादादांनीं नानांस विनंति केली कीं, बराबर सरदार माधवराव आल्या घावयाची आज्ञा असावी. त्याजवरून माधवराव आत्यांची नेमणूक जाहली. इकडे जयसिंगराव यांणी भोंसले कुटुंब-सुद्धां किल्ल्यांतून बाहेर घालविले, व बाईसाहेब यांस कांहीं अडचण होऊं लागली. तेव्हां बाईंनीं गोविंद जोशी थळकर यांजबराबर खूण आंगंठी रेवदंड्यास पाठविली कीं, तुझांस कळेल तसें करून, आमचे प्राण वांचवा. ती खूण जिवबादादांकडेस पाठविली. ती जिवबादादांनीं घेऊन महादजी शिंदे पाटिलबावा यांजकडे वानव-डीस जाऊन हा मजकूर समजाविला. पाटिलबावांचा व दिवाणसाहेबांचा घोरोबा बहुत होता. सबब, जिवबादादांनीं खूण दाखविली, आणि सांगितलें कीं, आपले अमयाशिवाय त्यास धीर पुरत नाहीं. तेव्हां पाटिलबावांनीं स्वदस्तुर बाईस चिठी लिहिली कीं, 'सरकारांतून पारिपत्य होत आहे. हें शेवटास न गेल्यास, आम्ही येऊन जयसिंगाचें पारिपत्य करून मुलांस गादीवर बसवूं. तुझी चिंता करूं नये.' ती चिठी कुलाभ्यांत बाईकडे रवाना केली. फिरोज जिवबादादांनीं पाटिलबावांस विचारिलें. त्यांहीं सांगितलें कीं, 'हरिपंतांचे चिरंजीव घेऊन जा झणजे बरें पडेल. त्याभ्यांनं शेवटास बच लागे, तरी चिंता करूं नका. सी खुद्द येऊन जयसिंगाचें पारिपत्य करून मुलांची स्थापना करीन.' याप्रमाणें उत्तर जालें. नंतर नानांनीं

माधवराव आत्यांची व जिवबादादांची खानगी सन आर्बा तिसेन मया व अलक यांत आश्विनमासी केली. ते रेवदंज्यास आल्यावर मागाहून आनंदराव धुलप वगैरे आरमार घेऊन आले. तों महादजी शिंदे वारले. तीन चार महिने महसरा चांगलाच होता. पुढे हरिपंत तात्याही वारले. महिना दीड महिना जाहल्यावर आत्यांनीं जयसिंगराव यांजकडे कांहीं कावा दावा मांडला. जिवबादादांनीं आत्यांस सांगावें एक व त्याणीं करावें एक, याप्रमाणें चाललें. तेव्हां जिवबादादा निघोन पुण्यास गेले. तेथें दुसरा सरदार नेमून घ्यावा, इतक्यांत नवाबांवर खरब्द्याचे मसलतीची तयारी जाली. माधवराव आत्या यांणीं या मसलतीस खर्चव्यर्च बहुत जाला अशी बाब लावून, समेट करून पुण्यास गेले. मागाहून नानांचें पत्र तालुक्यास येऊन वासुदेवपंत फडणीस व आनाजी त्रिंबक व गोविंद जोशी व बापुजीपंत ओक पुण्यास जाऊन, नानांचे समक्ष आत्यांचें व त्यांचें बोलणें होऊन, तेथें आत्यांस नानांनीं बहुत, खजिल केलें. नंतर जिवबादादांनीं नानांस विनंति केली कीं, पुढें काय करावें ? नानांनीं सांगितलें कीं, स्वारीहून आल्यावर चांगलाच बंदोबस्त करावयास येईल. तावत्काल तुमचा इलम चालल्यास करावा. पूर्वीं बाईसाहेब यांचें कारस्थान सोरठ्याकडे चाललें होतें. सोरटी भास्करपंत फडणीस यांचे हातोन फोडून जयसिंगराव यांस कैद केलें, आणि बाईसाहेबांनीं पुण्यास लिहून पाठविलें. तों श्रीमंतांची स्वारी खरब्द्यास गेली. तिकडून मशरूमलुकास कैद करून आणिल्यावर आश्विन शुद्ध चतुर्दशीस सवाई माधवराव हवेलीवरून पडले, आणि पौर्णिमेस काळ जाहाला.

पुढें त्याहीं दौलतींत बखेडा जाला. बाजीरावसाहेब व आपासाहेब पुण्यास जुन्नराहून आले. परशुरामभाऊ पटवर्धन आपासाहेबांस घेऊन निघोन नाना रायगडास आले. पुण्यामध्यें दौलतराव शिंदे यांचें प्राबल्य बहुत जालें. त्यांचे मामा बाबूराव आंगरे यांचेही स्तोम वाढलें. इकडेस आनाजी त्रिंबक व गोविंद जोशी व बापुजीपंत ओक नागांवास आले. वासुदेवपंत पुण्यास राहिले. इकडे जाफराबादेस कांहीं सोरठ्यांचे कविले तेथील हानसी यांणीं कैद केले. हें येथील सोरठ्यास समजलें. त्यास भास्करपंतांनीं समजाविलें कीं, हें कारस्थान आनाजी त्रिंबक डबीर यांणीं केलें. त्याजवरून सोरे सोरटी साहेबांजवळ अडून बसले कीं, आनाजी त्रिंबक यांस गडावर नेऊन ठेवावें, तरच आमचे कविले सुटतील. त्याजवरून साहेबांहीं भास्करपंतांस व सोरठ्यांस सांगितलें कीं, त्यांचे आंगीं मुद्दा लावा. मग त्यांचें पारिपत्य करूं. भास्करपंतांचे सांगितल्यावरून सोरटी ऐकेनात, अडून बसले. इलाज नाहीं. त्या आमहानें साहे-

बांहीं सोरटी वगैरे पन्नास माणूस नागांवीं पाठवून, आनाजी त्रिंबक यांस गडावर मेऊन ठेविलें. इकडेस जयसिंगराव यांणीं सोरट्यांत भेद करून, जयसिंगराव पळून रेवदंब्यास आले. महादजी शिंदे यांणीं दौलतराव शिंदे दत्तपुत्र घेतले. त्यांची पहिली मातुश्री मैनाबाईसाहेब ती बाबूराव आंगरे यांची सखी नहीण. तेव्हां दौलतराव यांचे मामा, त्यांजकडेस यशवंतराव शिंदे यांचे अनुसंगानें [गेले]. यानवडीस जयसिंगराव गेले; आणि बाबूराव आंग्रे यांस सागरगड किछा व शिरगांव तपा देऊं करून, त्यांजवळून पैका व लोक घेऊन नागोठण्याचे मुक्कामी आले. तेव्हां आनाजी त्रिंबक यांस गडावरून उतरून कुलाब्यास आणिलें. साहेबांहीं सांगितलें कीं, 'आह्मांस सोद्यांनीं खोटे समजावून आणि मोरट्यांचे अडचणींत घालोन, उपाय नाहीं राबव तुह्मांस दुखवेलें. हें तुह्मी मनांत न आणोन शपथ केली आहे तें स्मरण करून, जसें कळेल तसें शत्रूचें पारिपत्य करावें.' यांणीं साहेबांस सांगितलें कीं, 'सुबत काळीं दौलत खाणारे निराळे, संकटकाळीं आह्मी. असो! दिवाणसाहेबीं आमची शपथ घेऊन गुंतविलें, त्यापेक्षां जी दौलतीची वाट तीच आमची.' साहेबांनीं सांगितलें कीं, 'आधीं सोद्यांचें पारिपत्य करावें. यांणीं सांगितलें कीं, शत्रु दरवाज्यांत येऊन बसला; या समयीं कोणास दुखवावयाचें नाहीं. आंत बहुतेक फितूर. तेव्हां सोरटीयांचे जमातदार आणोन, निखालसपणाच्या साहेबांजवळ शपथा घेतल्या. मागाहून आनाजी गोळे व जावजी नाईक साटम वगैरे सरदार यांच्या शपथा घेतल्या. इकडे जयसिंगराव नागोठण्याहून निघोन चेऊलास श्रीमवाजीचे देवळास आले. दुसरे दिवशीं बाईसाहेब यांहीं पांच सातशें माणूस तयार करून चेऊलास आली. तेथें लोकांची चर्या पाहिली. तो सोरटी खेरीज करून, आपाजी गोळे व रावजी नाईक साटम वगैरे हेटकरी यांमध्ये बहुतेक फितूर आढळला. तेव्हां सोरटी व एक दोन सरदार हेटकरी व खासपथक मिळोन अडीच तीनशें माणूस घेऊन निघोन कुलाब्यास आली. बाकी बहुतेक जयसिंगराव यांस मिळोन, दुसरे दिवशीं यशवंतराव शिंदे यांचे तर्फेचे बाळाजी शिवाजी व साजो शिवाजी व बाबूराव दादाजी वगैरे पातेणें यांणीं कांहीं दारुगोळी देऊन, जयसिंगराव यांणीं आठ नऊशें लोकांचा जमाव घेऊन, भाद्रपद शु॥ चतुर्थीस चेऊलाहून पहांटेस निघोन नामाबास डबिरांचीं घरे चार पांच जाळून, तेथून आकसीस फडणीस यांचीं दोन घरे जाळून अलिबागेस गेले. तेथें साहेबांकडील सोरटी वगैरे मिळोन अडीच तीनशें माणूस बाहेर होतें. त्यांची एक लढाई जाली. ते लोक कचकरून निघोन कुलाब्यांत आले. जयसिंगराव यांणीं अलिबाग काबीज केलें. कुलाब्यांत लोकांचा

भरणा नाही, व मात दारू वगैरे सामान नाही. तेव्हां हाबसाकडे जंजिऱ्यास संधान करून बाजीराव त्रिंबक डबीर याणीं मात व दारू वगैरे सामान खरेदी करून हाबसी यांजकडून गलबतें भरून, पन्नास माणूस कुमकेस कासीम गोबल-गोब्या वगैरे लोक गलबतावर चढवून, सामान गलबतीत भरून कुलाब्यांत आणिलें. ते समयीं जयसिंगराव यांजवळ आखत्यारी पाताणें मंडळ रेवदंडकर व अलिबागकर. त्यांत साजो शिवाजी व बाळाजी शिवाजी दिवाण व बाबुराव दादाजी मुत्सद्दी व कोणी फडणीस व चिटणीस, दसरदार खाजगी वगैरे कारकूनमंडळ पाताणें जमलें. जयसिंगराव याणीं हजार अकराशें माणूस जमवून कुलाब्यावर हल्ला केला. तेव्हां हाबसी यांजकडील पन्नास माणूस बाहेर धड्यावर होते. ते व दरवा-ज्याची दिंडी उघडून आंतील दीडशें माणूस बाहेर घालून, किड्याची हुशारी जाली. जयसिंगराव यांजकडील लोकांनीं सोनधक्याची आलग होती तीस आग घातली. तेव्हां सरज्याच्या व कुलाब्याच्या छऱ्याच्या तोफा भरल्या होत्या, त्या एकदाच उजळल्या. त्याणें पन्नास पाऊणशें माणूस ठार जाहलें. शंभर जखमी जाहले. नंतर बाहेर दोनशें माणूस होते ते तुटून पडले. त्याणीं शंभर सवाशें मुरदा केला व कांहीं जखमी केले. हल्ला फिरविला. दुसरे दिवशीं सारे मुरदे अलिबागेस जयसिंगराव यांजकडे पाठवून दिले. कुलाब्यांत लोकांचा भरणा थोडका, सबब दुसरे दीडशें सोरटी लोक आणिले. ते कुलाब्यांत दाखल जात्यावर जयसिंगराव यांनीं साखरेच्या गुराबा गलबतें तयार करून, सरज्या खालून गुराबा कधींच बाहेर पडावयाची वाट नाही, असे पाणी उधाणाचे वाढोन, त्या वाटेनें आरमार बाहेर काढोन, कुलाब्याभंवतीं जखडबंदी केली. आंत बाहेरून सरंजाम पोहोचोनासा जाला. हाबसी यांची गलबतें होती, तीं पळोन गेलीं. कुलाब्यांत श्रीदेवीचें अनुष्ठान केलें. पूर्णाहुतीसमयीं तोफेंत ग्नेळा भरून मारली. तेव्हां जयसिंगराव व त्यांचे कारभारी बाहेर भेंडीखालीं बसले होते. जयसिंगराव बाबभर चुकोन गोळ्याचे तावडीत साजो शिवाजी व बाबुराव दादाजी सांपडले. तेव्हांच ठार जाहले. कुलाब्यांत पैका व मातसरंजाम नाही. मोठीच पेचाटी पडली. यशवंतराव शिंदे यांनीं अलिबागेहून चोरट्यानें स्वारी आणोन, डबीर व फड-णीस यांस धरून अलिबागेस न्यावें असें संधान मांडलें. तेव्हां साहेबांकडे किड्यांतून पंधरा असामी चांगले रेवदंड्यास पाठवून, दोनशें माणूस ठेवावयाची परवानगी जाली. त्याजवरून बाजीराव त्रिंबक यांनीं शंभर सवाशें माणूस दुसरे ठेविलें. आणि यशवंतराव शिंदे यांस सांगितलें कीं, अलिबागेहून येऊन आझांस नेणार झणोन ऐकितो. त्यास येणेंकरून सरकार ठिकाणांचा बदनक्षा तुमचे पदरी

येईल. हुजूरचे परवानगीनें जाल्यास ठीकच आहे. नाही तरी याचा विचार पडेल. त्याजवरून त्यांचा तो मजकूर राहिला. बाईसाहेबांनीं जिवबादादांस पत्र पाठविलें कीं, जो पैका लागेल तो सावकार पाहून, दोन हजार माणूस पाठवून शत्रूंचें पार-पत्य करावें. आम्ही पैक्याची फेड करूं. तुम्हीं पैक्याविशीं चिंता करूं नये. आणि जो सावकार पैक्यास उमा कराल, त्यास दोन हजारांचा गांव इनाम देईन. त्याजवरून जिवबादादा यांहीं विठ्ठलराव गोळे दोन लक्षांस सावकार उभे केले. नंतर मुसाबास (?) व मुसाफीत (?) फिरंगी यांजवळ ठराव केला कीं, दीड हजार गाडदी व पांचशें स्वार एकूण दोन हजार जमीयतेनिशीं जाऊन जयसिंगास धरून बाईचे स्वाधीन करावा. आणि उक्ते पन्नास हजार रुपये घ्यावे. याप्रमाणें ठराव होऊन फिरंगी यांस गोळ्याची निशा दिली. त्यांस तूर्त दारुगोळी वगैरे सरंजामास पंचवीस हजार रुपये द्यावे. त्यांनीं आपला जामीन मुसा नारज फिरंगी दिल्ला. बाकी पंचवीस हजार रुपये जयसिंगराव धरून दिल्यावर द्यावे. याप्रमाणें ठराव जाला. फिरंगी यांनीं आपली राहुटी पुलाबाहेर दिली. पुढें गोळ्यांनीं पैका पदरीं घालावा, तों इतकियांत एकाएकी बाईसाहेब वारली. हें वर्तमान जिवबादादांकडेस जातांच, गोळे यांनीं आंग काढिलें. जिवबादादांस सांगितलें कीं, आतां कोणाचे भिस्तीवर पैका द्यावा? ज्यांचे भिस्तीवर द्यावा तीच वारली. आतां पैक्याचे निभावणीचा मजकूर कठीण. तेव्हां ती भसलत दासळली.

पूर्वी चारशें माणूस हेटकरी वगैरे ठेविलें होतें, तें घेऊन डबीर व फडणीस आले. त्या लोकांस चौलावर घातलें. तेथें जयसिंगराव यांजकडील दीड दोनशें माणूस होतें, त्यांची यांची लढाई जुंपली. इतक्यात अलिबागेहून आठ नऊशें माणसांचा जमाव आला. तेव्हां हे लोक उघळोन रोह्यास गेले. तेथें जमाव धरिला. अलिबागेस धाकजी व बाजीमट शेंडे सुंबईहून आले होते. बाबूराव आंगरे यांचे लोक जयसिंगराव यांनीं आणिले होते, ते माघारा लाविले. तेव्हां बाबूराव आंगरे यांचे व जयसिंगराव आंगरे यांचें बिघडलें. झणोन बाबूराव यांनीं धोंडजी लवांडे यांजबराबर लोक देऊन रवाना केले. ते रेवदंड्यास यशवंतराव शिंदे यांजकडेस आले. बाबूराव आंगरे भसलत करितात. तेव्हां दोघांचा कलह आणि तिसराच शिरों पाहतो, सबब समेट करावा. कारण, दौलतराव शिंदे यांचे वतीनें बाबूराव आंगरे जबरदस्त; आणि बाजीरावसाहेब आज त्यांचे नाहीं. तेव्हां परिणाम लागणार नाहीं. तेव्हां धाकजीस दरम्यान घालोन, आनाजी त्रिंबक व वासुदेवपंत फडणीस अलिबागेस गेले. तेथें ठराव जाहला कीं, तुमचे तर्फेचे लोकांची तहफ चढली असेल, तिचा फडशा जयसिंगराव यांनीं करावा; आणि तुमचे सरंजामगांव इनाम आहेत



ते चालवावे. ही जिम्मा धाकजींनी घेऊन, आणि मुलाकडे घनीपणा वागवावा असे ठरोन, लोक अलिबागेस हजेरीस आणावे झणोन गणेश बळाळ आचारी व अमृतराव जिवाजी डबीरं रोह्यास पाठविले. त्यास यशवंतराव शिंदे यांनी किताऊन लोक अलिबागेस न्यावे, ते रेवदंड्यास आणोन धोंडिबास मिळाले. जयसिंगराव यांनी विचारिले कीं, तुमचे लोक अलिबागेत यावे, ते रेवदंड्यास गेले हें काय? यांनी सांगितले कीं, आम्ही लोक आणावयास पाठविले, ते धोंडिबास मिळाले. यास आमचा उपाय काय? आमचा निश्चय दिवाणसाहेबांचे वंशाकडे. दुसरा विचार नाही. तेव्हां किड्यांतील व अलिबागेतील समेट जाला. पुढे बाबूराव आंगरे यांची मसलत यशवंतराव शिंदे यांचे विद्यमाने चालली. धोंडजी लवांडे याणें चारशें माणूस ठेविले. मागाहून बाबूराव यांहीं पांचशें माणूस कडवे पाठविले. एकूण हजार अकराशें माणूस घेऊन धोंडजी लवांडे साखरेस जाऊ लागले. तेव्हां कुलाब्याहून पांचशें सहाशें माणूस येऊन आक्षीचे मैदानांत यांची व त्यांची गांठ पडोन लढाई जाली. धोंडिबाकडील चार पांच असामी ठार होतांच, लोकांचा पळ सुटला; आणि कुलाबेकर पाठीस लागोन थेरोडचे खाडीपावेतो पोहोचविले. ते लोक रेवदंड्यास आले. तेव्हां आनाजी त्रिंबक यांचे घरास धोंडिबांनी चौकी बसविली. बाजीराव त्रिंबक, यशवंतराव शिंदे यांजवळ गेले. त्यांस विचारिले कीं, आमचे घरास चौकी काय झणोन बसविली? त्यांनी सांगितले कीं, तुम्ही बाबूराव यांस मिळावे. बाजीराव यांनी सांगितले कीं, आतां आमचे हातीं काय आहे? आम्हांस आतां तेंही समजत नाही, व हेंही समजत नाही. तेव्हां यशवंतराव यांनी धोंडिबास सांगून चौकी उठविली. धोंडिबाच्याने परिणाम न लागे. तेव्हां अमृतराव जिवाजी व गणेशपंत आचारी, बाबूराव आंगरे यांजकडेस गेले; आणि बाबूराव यांस समजाविले कीं बाजीराव त्रिंबक येथें आणविल्याशिवाय ठीक नाही. तेव्हां बाजीराव त्रिंबक यांस पत्र पाठवून वानवडीस नेले. आणि बाबूराव यांनी सांगितले कीं, तुम्ही ही मसलत पतकरा. यांनी सांगितले कीं, जयसिंगराव यांनी सारे बळकाविले; आतां आमचे हातीं काय आहे? व आम्हांस सावकार कोण मिळतो? तेव्हां बाबूराव यांनी दाबदूब बहुत केली कीं, बेडी ठोकून व किड्यावर घालीन. यांनी उत्तर केले कीं, येरवीं जयसिंगराव करणार, तें तुम्हींच हळीं करावे. आमचे दैवीच असल्यास उपाय काय? नंतर विठोबा लोखंडे यांची भीड बाबुरावाजवळ बहुत होती. त्यांनी बाजीराव त्रिंबक यांस बोलाऊन नेले. आणि सांगितले कीं, आज बाबूराव यांचा बोलबाला आहे. हा झणेल तें करील. तरी तुम्हीं यांत पडावे. तुमची निमावणी मी करीन. यांनी सांगितले कीं, 'आज बाबूरावाचा बोलबाला आहे. त्यापेक्षा दौडतीत काय आहे?

या समयीं अशा दहा पांच दौलती करूं झटव्यास करतील. मुलें लहान. त्यांस हे वडील. या समयीं मुलांकडे संस्थान कायम करितील, तरी हा लौकिक मोठा. या दौलतीची आशा धरून आझांस स्वामिद्रोहांत कां वुंडवितात? जर करितां मुलांकडे दौलत कायम राखितात अशी आणभाष केल्यास आझी यांत पडूं. नाही तरी जें करतील तें करोत.' त्याणें सांगितलें, ठीकच आहे. मी बाबूरावांजवळ बोललों. नंतर विठोबा लोखंडे यांचें व बाबूराव यांचें बोलणें होऊन, नंतर दुसरे दिवशीं देवपूजेसमयीं बाजीराव यांस बोलाऊन नेऊन सांगितलें कीं, जयसिंगराव यांनो आझांस सागरगड किला व शिरगांव तपा देऊं केला होता. तोच आझी घेऊन बाकी दौलत मुलाची मुलांकडेस कायम करीन. यास साक्षी हा बाळकृष्ण. तो उचलोण बाजीराव यांचे हातावर ठेविला. नंतर बाजीराव यांनीं हरिपंत भावे दिवाण उभे केले. बाबूराव यांस भेटवून, दिवाणगिरीचीं वस्त्रें देववून, बराबर सरदार यशवंतराव कडवे शिंयांकडील एक पलटण देऊन रवाना केले. त्यांनीं येऊन अलिबाग सर केली. नंतर पाचां सातां दिवशीं जयसिंगराव यांनीं हरिपंतांकडे बोलणें लाविलें. आणि रेवदंड्यास आनाजी त्रिंबक यांजकडेस बाबाजी करवंत व आप्पा फडके व अल्लीखान यांस पाठविलें. त्यांहीं विचारिलें कीं, पुढें कसें करावें? यांणीं विचारिलें कीं, तेथील आचार कसाकाय आहे? यांनीं सांगितलें कीं, पैका व दारूगोळा भात वगैरे सरंजाम नाही; आणि बाबूराव आंगरे यांची जबरी बहुत. किहयांतील लोक हबालदिल जहाले. यांनीं सांगितलें कीं, मग विचार काय विचारितां? जयसिंगराव यांनीं योजिलें असेल तें खरें."

\* \* \* \* \*

[बरील बखरीपुढील इकीकत, आंगरे यांचे कारभारी नारायण खेडेराम डबीर यांनीं इंग्रज सरकारास अर्ज करण्याचा एक मसुदा केला आहे, त्यावरून कांहीं समजण्यासारखी असल्यामुळे ती येथें देतो.]

### पुरवणी.

"अर्ज करितों ऐसी जे, आझी आंगरे सरखेल यांचे पदरचे कान्होजी आंगरे बाजपासून आमची कारकीर्द चालत आली. पुढें संभाजी आंगरे यांचे व मानाजी आंगरे यांचें कांहीं गृहकलहामुळे बनेनासं जाहालें. सबब, कुलाभ्याडून मानाजी आंगरे निघून रेवदंड्यास आले. नंतर आमचे पणजे यांचे वडिलांस पत्र पाठविलें कीं, तुमचेशिवाय इंग्रज सरकार अनुकूल होणार नाही व शामळ्ही अनुकूल होणार नाही व सातारकर महाराज अनुकूल करून घेतले पाहिजेत. सबब तुमचा पदर धरला आहे. तरी तुझीं यावें. आझांस कुलाभ्याची दौलत प्राप्त जाळी किंवा घांटावरील आणखी दौलत मेळविली, तरी या दौलतीचे तुझी विभाग्यी

आहां. असें पत्र मानाजी आंगरे यांहीं पाठविलें. त्याजवर भरंवसा ठेऊन, संभाजी आंगरे यांस सोडून, मानाजी आंगरे यांचे पत्रावर भरंवसा ठेऊन, आमचे वडील माहादाजीबाबा पारसनीस हे कुटुंबसुद्धां, मानाजी आंगरे रेवदंड्यास होते तेथें त्यांजबळ जाऊन मिळाले. आणि आमचे वडील माहादाजीबाबा पारसनीस हे मुंबईस जाऊन इंग्रज सरकार अनुकूल करून घेतले. तेथून येऊन शामळ याजकडे जाऊन त्यासही अनुकूल करून घेतलें. नंतर त्यांची दौलत कुलाब्यास मिळाली. तेव्हां आमचे वडील माहादाजीबाबा पारसनीस यांस इनामें वगैरे करून दिलीं. गांव मौजे बोरघर तर्फ उमटें हा गांव व मंहाल नागांव येथील वाडी लालघोडा असें गांव व वाडी यांच्या सनदा वंशपरंपरेनें करून दिल्या, व पालखीचे सरंजामाबद्दल नेमणूक बाराशें रुपयांची करून दिली, आणि त्याप्रमाणें चालविलें. कांहीं वर्षांनीं मानाजी आंगरे मृत्यु पावले. नंतर त्यांचे मुलगे राघोजी आंगरे यांहीं वडिलांची कारकीर्द पाहून त्यांहींही आपले कारकीर्दीत सनदा करून दिल्या. त्याही चालत आल्या. पुढें कांहीं वर्षांनीं राघोजी आंगरे आजारी पडले. तेव्हां आमचे वडील यांस विचारिलें कीं, तुझी पिढीजाद आमचे आहां. त्यापेक्षां तुझांस सांगतों कीं, आमचे मुलगे दोघे. वडील मुलाचें ( नांव ) मानाजी आंगरे व धाकटे याचें नांव कान्होजी आंगरे. असे दोन मुलगे यांस माझे मागे तुझीं अंतर देऊं नये. झणोन राघोजी आंगरे बोलिले. तेव्हां आमचे वडील यांहीं सांगितलें कीं, अंतर देणार नाहीं, असें बोलिलें. नंतर कांहीं दिवसांनीं तेही मृत्यु पावले. तेव्हां मानाजी आंगरे व कान्होजी आंगरे हे, लहान होते. त्यांस वल्लें थावयाचीं. त्यांचा उद्योग आमचे वडील यांहीं श्रीमंतांकडे चालविला होता. आणि श्रीमंतांहीं कबूलही केलें कीं, कुलाबे येथील संस्थानचे मालक दोघे मुलें आहेत. त्यास वल्लें थावीं असें ठरलें. तें वर्तमान बाबूराव आंगरे यांस समजतांच, बाबूराव आंगरे यांहीं शिंदे यांस सांगून जबरदस्तीनें आपण वल्लें घेतलीं. आणि कुलाब्यास येणार असें वर्तमान आमचे आज्ञे यांस समजतांच, दोघे मुलगे यांस घेऊन रेवदंडियास कुटुंबसह येऊन राहिले. नंतर बाबूराव आंगरे हे कुलाब्यास आले, आणि चौकशी करूं लागले कीं, दोघे मुलगे घेऊन रेवदंडियास आहेत. तेव्हां आमचे आज्ञे यांस चित्री पाठविली कीं, दोघे मुलगे आमचे स्वाधीन करावे. झणजे तुमचीं जशीं इनामें चालविलीं होतीं, त्याजपेक्षां जाजती करून देऊं. असें लिहून रेवदंड्यास आमचे आज्ञे यांस आलें. त्याचें उत्तर आमचे आज्ञे यांहीं लिहिलें कीं, दोघे मुलगे तुमचे स्वाधीन करावयाचे नाहीं. त्या रोषांनीं आमचीं घरें मोठे इमारतीचीं होतीं, तीं जाळलीं; आणि गांव व वाडिया इनाम होत्या त्या बंद केल्या, आणि आमचे वडिलांवर द्वेष ठेविला. नंतर शिंद्यांकडून श्रीमंतांचे कानावर घालून श्रीमंतांचीं पत्रें आणिलीं. तेव्हां दोघे मुलगे बाबूराव आंगरे यांचे स्वाधीन केले. आणि कांहीं महिन्यांनीं बाबूराव आंगरे हे हिंदुस्थानांत जाऊं लागले. तेव्हां दोघे मुलगे यांस बराबर घेऊन गेले. नंतर आमचे वडील यांहीं श्रीमंतांकडे बोललें चालविलें होतें कीं, हे मुलगे संस्थानचे मालक असोन बाबूराव आंगरे

यांस वळें दिली, हें चांगलें जालें नाहीं. असो. त्या दोघां मुलांचें दैव ! श्रीमंतांवर काय झणोन रुसावें ? कांहींका वर्षांनीं बाबूराव आंगरे हे कुलाव्यास येऊं लागले. तेव्हां दोघे मुलगे बराबर आणिले. नंतर बाबूराव आंगरे यांस कांहीं शरिरास उपद्रव होऊन ते जांबगांव येथें मृत्यु पावले. नंतर कांहीं दिवस बाबूराव आंगरे यांची लहान कन्या यमुनाबाई इजला गादीवर बसवून काम चालवीत असत. ते वेळेस राजश्री बाबाजी दिवाणजी हे कारभारी होते. ते समयीं श्रीमंतांकडे आमचे वडील यांहीं बोलणें चालविलें होतें. श्रीमंतांहीं सांगितलें की, थोरले मुलगे मानाजी आंगरे यांस वळें संस्थानीं पाठवून देतो. याप्रमाणें ठरलें. हें वर्तमान बाबाजी दिवाणजी यांस कळलें. बाबाजी दिवाणजी यांचें बोलणें त्रिबकजी डेंगळे यांकडे चाललें होतें की, बाबूराव आंगरे यांची थोरली कन्या आहे. तिचा मुलगा, काशीबाई-बाबूराव आंगरे यांची बायको-यांचे मांडीवर थावा. अमा उद्योग चालविला होता. परंतु तो सिद्धीस गेला नाहीं. झणून तो रोष बाबाजी दिवाणजी यांचे मनांत होता. नंतर मानाजी आंगरे यांस वळें आलीं. आमचे वडील पुण्यास होते. ते समयीं बाबाजी दिवाणजीही तेथें होते. तेव्हां बाबाजी दिवाणजी यांहीं आमचे वडिलांस सांगितलें की, तुमचे गांव व वाडी इनामें बंद, बाबूराव आंगरे यांजपासून बंद झालीं आहेत, तीं मोकळीं करून देऊं; परंतु तूर्त तुमची नेमणूक करून देतो. असें आमचे वडिलांस सांगितलें. वडिलांहीं कबूल केलें. ते समयीं नेमणूक ठराऊन दिव्ही. ती सुमारे पांच चारवों रुपये नुक्त व खेरीज ऐन जिन्नस भात खंडी, घाटी दहा व सरकारचे थडींतीस दुभल्या ह्याशी दोन व मिठागरा-बरील मीठ मण सुमारे चार व शाकारणीस झावळ्या-नारळीच्या सुमारे सात आठशें व पेढा सुमारे दोन हजार याप्रमाणें नेमणूक करून चालविलें होतें. नंतर दोन तीन वर्षांनीं नेमणूक कमी करीत गेले. याचें कारण आमचे वडिलांस आस्त्रा नाहींसा झाला. कारण, श्रीमंतांची गादी इंग्रज सरकारांत आली. आमचा आस्त्रा इंग्रज सरकारांत नाहीं. सबब नेमणूक कमी करीत आले. नंतर आमचे वडील निवर्तले. आणि आझीं बाबाजी दिवाणजी यांस विचारिलें. त्मंहीं सांगितलें की, तुझांस कांहीं मिळावयाचें नाहीं. असें सांगितल्यावरून आझी तेथून निघून टाण्यास राहिलों. त्यास वर्षे सुमारे वीस बेबीस होत आलीं, व आमचा दरकी रोजगार पेण पंचमहाल येथील कारखान्निशी तोही दरक इंग्रज सरकार यांचेकडे गेला. अशी व्यवस्था माझी आहे. ती कंपनी सरकारास जाहीर करितों. कारण, कुटुंबाचें कसें चालेल या चिंतेंत रात्रंदिवस आहे. या कारणा-स्तव सरकार खाबंदाकडेस अर्ज केला आहे. तर माझी दाद देणार खाबंद परमेश्वर आहेत. कुलाबा संस्थान हें इंग्रज सरकारांत आलें. तेव्हां बाबाजी दिवाणजी यांहीं मागील अमलाची माहितगारी सांगितली असती, तर इंग्रज सरकार माझी कांहीं तरी तजवीज पेन्शनची आमचे वडिलांचे लौकिकाप्रमाणें करून दिली असती. असो, हल्लीं अर्ज करितों. तर माझे कुटुंबाची दया आणून चालविणार खाबंद समर्थ आहेत.



# ऐतिहासिक टिपणें.

## भाग २ रा.

### १. नानांचा नकाशे मिळविण्याचा प्रयत्न.

नाना फडणवीस ह्यांस हिंदुस्थानांतील सर्व प्रांतांची माहिती करून घेण्यासाठी त्या त्या प्रांताचे नकाशे मिळविण्याची फार जरूर असे. ह्याणून त्यांनी, पाश्चात्य लोकांकडून व आपल्या लोकांकडून मुद्दाम नकाशे तयार करविण्याचा प्रयत्न केला होता. नानांस भूगोलज्ञान चांगलें असून त्यांनी मराठ्यांच्या राज्याचे नकाशे तयार केले होते. त्याचप्रमाणें, मराठ्यांच्या आरमाराचे, लढाऊ किह्यांचे व युद्धांच्या जाग्यांचेही नक्षे ऊर्फ नकाशे तयार करविले होते. ह्या नकाशांचा संग्रह फार मूल्यवान व मनोरंजक होता. नानांनी, टिपूच्या मोहिमीवर इंग्रजांच्या मदतीस पाठविलेले पेशव्यांचे सेनापति हरिपंत फडके ह्यांस, बंगळूर, नंदीगड व श्रीरंगपट्टण वगैरे किह्यांचे नक्षे पाठविण्याबद्दल कशीं पत्रे पाठविलीं, होतीं, व त्यांनीं इंग्रजांकडून नक्से मिळविले, ह्याबद्दलचें एक अस्सल पत्र येथें दाखल करितों. त्यावरून मराठ्यांची शोधकबुद्धि चांगली व्यक्त होते.

[मेणवलीदत्तर.]

श्री.

ता. ३ दिसेंबर इ. स. १७९१.

“सेवेसी विज्ञापना तागायत चंद्र ६ रबिलाखर वर्तमान यथास्थित असे. विशेष:-  
स्वामींनीं चंद्र १९ रबिलाखरीचीं पत्रें लाखोव्यावरील रवानगीचीं पाठविलीं, तीं चंद्र ५ रबिलाखरी पावलीं. “नंदीगड इंग्रजांनीं घेतला. पुढें होशुराकडे जाणार. त्यास दसरा जाल्यावर पटणास जाण्याचा इरादा. त्यास कार्तिक तिकडेच होईल. पुढें पोलादजंग व मध्यस्त आल्यावर मनसुबा ठरेल असें दिसतें. बेंगळूरचा किछा इंग्रजांनीं तुझांस दाखविला, व नंदीगड घेतला. यांचे नकसे व पटणचा, कोणी माहित असला तर स्वाजपासून करऊन माफजतीनें पाठऊन देणें. ह्याणून आह्मा. त्यास नंदीगड घेऊन होशुराकडे गेले. तिकडे फार दिवस लागले नाहींत. चिनापटणची रसद धाटावर आली. मग क्वच केलें, तें बेंगळूरजवळ येऊन राहिला. रसद येऊन पोहोचली. मग बेंगळूर तीन कोस मागे टाकून मायडीचे सुमारे मुकाम केला आहे. पटणास जाण्याची जलदी आहे. परंतु मधीं मागडी घेतल्याखेरीज रस्ता नीट होत नाहीं. माजकरितां ध्याववाचे विचारांत आहेत. बडेल तें जिह्म. पोलादजंग येणार हेही मार्गप्रतीक्षा आहे. पुढमकळ्यास  
ऐ. दि. भाग. २

आले, असी बातमी आली. आल्यावर लेहून पाठऊं. नकशाविसी आह्मा केली, त्यास बेंगळुचा नक्षा स्वामींकडे पाठवावयासाठी इंग्रजांनी तयार केला आहे. येका दो रोजी तयार होईल. तो व नंदीगडचा व श्रीरंगपटणाचा नक्षा करून, तिन्ही नक्षे पाठऊन देतो. विदित जालें पाहिजे. सेवेमी श्रुत होय हे विज्ञापना.”



## २. बच्चाजी रघुनाथ मेहेंदळे ह्यांचे पत्र.

बच्चाजी रघुनाथ हे, बहिरो रघुनाथ मेहेंदळे ह्यापून जे इंग्रज रेसिडेंट सर चार्ल्स मालेट ह्यांकडे पेशव्यांच्या तर्फे वकील होते, त्यांचे धाकटे बंधु होत. हे पेशव्यांच्या वतीने लॉर्ड कॉर्नवालिस ह्यांच्या बरोबर इ. स. १७९१ साली टियूच्या मोहिमेवर गेले होते. त्यांनी ह्या मोहिमीसंबंधाची पुष्कळ बातमीपत्रे लिहिली असली पाहिजेत. ती उपलब्ध झाली, तर इंग्रज सैन्याच्या रचनेची व हालचालीची त्या वेळची संपूर्ण माहिती समजेल. बच्चाजी रघुनाथ ह्यांनी गोविंदराव काळे ह्यांस पाठविलेलें एक पत्र उपलब्ध झालें आहे. त्यामध्ये लॉर्ड कॉर्नवालिस ह्यांनी बंगळूर ता. २१ मार्च इ. स. १७९१ रोजी घेतल्याचा उल्लेख आहे.

[बेजवलीपत्र.]

श्री.

ता. २१ एप्रिल इ. स. १७९१.

“राजधियाविराजित राजमान्य राजश्री गोविंदरावजी बापू स्वामींचे सेवेसी:—  
पोष्य बच्चाजी रघुनाथ मेहेंदळे साष्टांग नमस्कार विनंति येथील कुशल तागाईत चंद्र १७ साबान मुक्काम व्यंकटगिरी जाणोन स्वकीय कुशल लेखन करीत असलें पाहिजे. विशेष:—बहुतां दिवसां कृपा करोन पत्रे चंद्र १ जमादिलाखरचे रवानगीचें व चंद्र १७ मिनहूचें व चंद्र १ रजबेचें पाठविलीं, तीं कालच तिसरे प्रहरी पावलीं. सविस्तर मजकूर कळला. संतोष जाहला. इकडील वर्तमान ल्याहावें ह्याणोन लिहिलें, त्यास चेनापट्टणचे मुक्कामी आपणाकडील जोडी बराबर होती, तिजबराबर पत्रें पाठविलींच होती. त्या अलीकडील वर्तमान:—चेनापट्टणाहून निघोन चंदावरास आलों. तेथून निघोन त्रिचन्याप-  
झीस येऊन चंद्र २० रविलाखरीं जनरल मंडोसाची भेट जाली. तेथून मशारनिल्हे कूच करून चेनापट्टणाजवळ आले. लॉर्ड कॉर्नवालिस बंगालेहून पट्टणास आले होते. ते चंद्र २३ जमादिलाखरीं लष्करांत दाखल जाले. आठ दिवस राहून, चंद्र १ जमादिला-  
खरीं कूच करोन, चंद्र १५ जमादिलाखरीं मोंगली घाट चढोन वर आले. चार सोज बाटावर मुक्काम करोन, दरोबस्त सरंजाम भारी तोफखाना बाटावर आलेयावर निघाले. ते दुडबागल, कोल्हार, हुसकोटा या मार्गे बेंगळूर चंद्र २९ जमादिलाखरीं दाखल जाले. मार्गान एक वेळ टिपूकडील स्वाराचा मुकाबला जाला, परंतु लॉटसाहेब बहुत मजबुदीनें

सांभाळोन फौजसुद्धा बेंगरुळास पावले. चंद्र १ रजबी किल्लेयाजवळ पेट आहे, ती हल्ला करोन घेतली, आणि मोर्चे बांधावयाचे काम चालतें केलें. आठां रोजांनीं मोर्चे तयार होऊन यांकडील तोफांची मारगिरी सुरूवात जाली. किल्लेयांतीलही तोफांची मारगिरी नेहमीं रात्रंदिवस होतच होती. चंद्र १५ रजबी बारा घटका रात्रीस इंग्रजांकडील गोरे लोकांनीं हल्ला करोन किल्ला सर केला. टिपूकडील लोक आंत होते, ते दक्षणेकडील दरवाजानें फरारी जाले. कांहीं सांपडले, ते एक दिवस कैदेत ठेऊन सोडून दिले. किल्लेयांत सरंजाम बारूद वगैरे बहुत आहे. एक दिवस गोरे लोकांस आंतील लूट माफ केली होती. उत्तरेकडील दरवाजेयाचे बुरुजावर तोफांचा मारा करोन एक बुरुज जमीनदोस्त केला; आणि त्याच मार्गानें हल्ला करोन लोक किल्लेयावर गेले. किल्लेदार बहादरखान ह्मणोन पोखता माणूस होता, तो कामास आला. आणखी दीडशेंपावेतों मनुष्य कामास आले. याप्रमाणें वर्तमान जालें. सविस्तर कळावें ह्मणोन लिहिलें आहे. किल्ला सर जात्यावर आठ रोज मुकाम करोन चंद्र २२ रजबी स्वार जाले, ते चिक्कालापुराबरोन दासरपल्लीचे मुकामी फौज सुद्धा येऊन दाखल जाले. नवाबाकडील फौज राय भारामल तेजवंतबहादर चंद्र ९ साबानीं गंजीकोटेयाहून निघोन मुकाममजकुरीं दाखल जाले. त्याच दिवशीं लाटसाहेबांच्या व त्यांच्या भेटी जाल्या. चंद्र १० साबानीं दुसरे दिवशीं कूच करोन मजल दरमजल व्यंकटगिरीस आले आहेत. उभयतांचीं लष्करें जवळच उतरतात. एक वेळ लाटसाहेब जनरल मंडोस भारामलाचे डेरयासी गेले होते. तेही दोन वेळ लाटसाहेबांचे डेरयासी आले होते. प्रथम भेटीचे दिवशीं इंग्रजांनीं आपले बारवाले तोफखाना दरोबस्त त्यास दाखविला. नंतर त्यांनींही आपली फौज तयार करोन गोटाबाहेरमाळावर उभी कोरबंदीनें केली, आणि लाटसाहेबांस दाखविली. बहुत चांगले लोक आहेत ह्मणोन डेरयासी गेले. सदरद्वुवर्तमान त्यांनीं लिहिलें याबरोन आपणास कळलेंच असेल. हल्लीं घाटाखालोन कांहीं रसद आणविली, ती येत आहे. आली ह्मणजे कूच करोन बेंगरुळचे मार्गे श्रीरंगपट्टणास नमूद होणार आहे. कळावें. आपणाकडील वर्तमान बहुत दिवस कळत नव्हतें. हल्लीं पत्रे आल्याबरोन समजलें. सदैव पत्रीं तोषवीत असावें. आपणाकडील राजश्री गोविंद बळाळही भेटले होते. पतकसुद्धा सुखरूप आहेत. बहुत काय लिहिणें लोभ करावा हे विनंति.”



### ३ पुण्याची टंकसाळ व पेशव्यांचा शिक्का.

पुण्यास टंकसाळ कधीं केली तें नक्की समजत नाहीं. परंतु इ. स. १७६१ सालचे एक पत्र उपलब्ध झालें आहे. त्यामध्ये पुण्यास टंकसाळ घालावी व पातशाही शिक्काचे रुपये पाडावे, असा उल्लेख आहे. त्याचप्रमाणें, सा वर्षी ‘सरकारांत ऐबजाची ओढ बहुत, रोजसुरे यांस ऐबज बहुत लागेल’ असा उल्लेख आहे. इ. स. १७६१ सालीं पानिपतच्या युद्धासुद्धे ऐबजाची ओढ पेशव्यांस

कार लगामी, हें साहजिकच आहे. या संबंधाचें पुढील पत्र वाचण्यासारखें आहे. या पत्रावरून पुण्यामध्ये इ. स. १७६१ च्या पूर्वी टंकसाळ स्थापन झाली नसावी हें उघड होतें. त्याचप्रमाणें, पेशव्यांनीं आपल्या नांवाचा शिक्षा कधी पाडिला नसून 'पातशाही शिक्षा' च कायम ठेविला होता, हेंही सिद्ध होतें.

[फिरकोळ.]

श्री.

ता. १८ आक्टोबर इ. स. १७६१.

“राजश्री भावचराव विश्वनाथ स्वामी गोसावी यांसी:-

विनंति उपरी:-यांदा सरकारांत ऐवजाची बोट बहुत. रोजमुन्यास ऐवज फार लागेल. त्यास, पुण्यांत टंकसाळ घालावी; पातशाही शिक्षा करावा; रुप्याचे रुपये व अधेल्या कराव्या; सोन्याच्या मोहरा कराव्या; हा प्रकार तुझांस मागितलान्न आहे. त्यास सरकारचे दागिने रुप्यासोन्याचे किती, याचा जाबता आकारून पाठवून देणें. रुप्याच्या दागिन्यांत देवाचीं उपकरणें, ताटे वाळ्या व गुलाबदाण्या तबके वगैरे चांगले दागिने खेरीज करून, बाकी गोबरे दागिने घागरी, हुंटे, पराता वगैरे भांडीं, साखळदंड वगैरे दागिने मोडून त्यांचे रुपये व अधेल्या कराव्या. सोन्याचे दागिन्यांत देवाचीं उपकरणें वगैरे चांगले दागिने व ताटे वाळ्या खेरीज करून, बाकी दागिने काढून त्यांच्या मोहरा कराव्या. याप्रमाणें जरूर करावें लागते. यास्तव तुझांस लिहिलें असे. तरी एकंदर सोनेरुप्याचे दागिने किती होतात याची याद, व एकंदर दागिन्यांपैकीं मोडावयाचे लिहिले आहेत, यांचें वजन किती होतें याची याद लिहून पाठवून देणें; आणि लिहिल्याप्रमाणें टंकसाळ घालून, पातशाही शिक्षा करून, रुपये व अधेल्या व मोहरा याप्रमाणें जिवस तयार करणें. जाणिजे. छ. १९ रबिलावल सु॥ इसने सीतैन मया व अलफ हे विनंति.”



### ४ दादासाहेबांचें राजकारस्थान.

[वेचवकीपतर.]

श्री.

ता. १६ एप्रिल इ. स. १७७८.


“राजमान्य राजश्री सदाशिव रघुनाथ यांस:-रघुनाथ बाजीराव प्रधान आशीर्वाद सुदसन समान सैन मया व अलफ. विलायतेचा हुकूम आला, इतक्यांत पुण्याकडूनही कित्येक सरदार मुत्सद्दी यांनीं मसलत केली. त्यास मुळसाच्या सनदा तुझांजवळ अमानत असो देणें; नवाबास न देणें; भागाहून लिहूं तसें करणें; झणून दुहिरी पत्रें तुझांस सादर केली आहेत. हल्लीं बंगाल्याहून जनरालाचें पत्रही हुजूर येऊन पोहचलें. खांसा खारी पैत्र बघ प्रतिपदेस डेरेदाखल झाली. समागमें सबलग सरंजाम अंग्रेजी वगैरे आहे. त्यास खर्चास ऐवज जरूर असावा, तोही अंग्रेज कर्जादाखल देत आहेत. परंतु त्याप्रमाणे कर्जाक ऐवज घेत नाहीं. नवाबाकडूनच ऐवज आणवून घ्यावा, हेंच नेक



# इतिहाससंग्रह.

धर्मार्थकामसोक्षाण्णमुपदेशसमन्वितं ।

पूर्ववृत्तं कथायुक्तमितिहासं प्रचक्षते ॥ १ ॥



संपादकः—दत्तात्रय बळवंत पारसनीस, सातारा.

पुस्तक २ रें.]

सप्टेंबर १९०९.

[अंक २ रा.

## विषयानुक्रम.

विषय.	पृष्ठांक.
१ ऐतिहासिक चरित्रे. ....	९-१६
२ प्राचीन भारते सरदार. ....	१-१६
३ महेश्वरदरबारीची बातमीपत्रें. ....	१९३-२०८
४ ऐतिहासिक टिपणें. ....	५-१२

चित्रें—१ मलिकअंबर. २ चंदी ऊर्फ जिजीवा किल्ला.

## मुंबई येथें

तुकाराम जावजी यांच्या निर्णयसागर छापखान्यांत

बाळकृष्ण रामचंद्र घाणेकर यांनीं

मालकांकरितां छापिलाः

प्रथमिकां बरोणी ट. ह. सह ४ रु. अंकाची किं. ट. ह. सह ६ आणे.



मलिक अंबर.

## आश्रयदात्यांस सूचना.



चाळ सालचे दोन् अंक आपणांस पोचले आहेत, करितां तिसरा अंक निघण्याचे पूर्वी चाळ सालची वर्गणी ४ चार रुपये पाठवून द्यावी. अलाहिदा सूचनेची बाट पाहूं नये. तिसरा अंक निघण्याचे पूर्वी वर्गणी न आल्यास सदर अंक व्ही. प्री. ने पाठवूं. त्याचा स्वीकार करण्याची मेहरबानी करावी.

तुकाराम जावजी,

निर्णयसागर छापखान्याचे मालक.

त्याने महाराराव होळकराचे साक्षा घेऊन नजीबखानाचा पुरा सूड घेतला. ह्याने आग्रा येथील काळ्या संगमरवरी दगडाचे बादशाही सिंहासन विजयचिन्ह म्हणून आपल्या राज्यांत आणिले. ते अद्यापि दीग येथील गोपाळभवनामध्ये दृष्टीस पडते. ह्याच्या वंशजाकडे भरतपूर संस्थान अद्यापि चालू आहे.

सुरजमल जाट ह्याने आपल्या पराक्रमाने जाट लोकांचे मोठे विस्तीर्ण राज्य संस्थापित केले. त्याची राहण्याची जागा दीग ही होती. तेथे त्याने राजधानी केली, व लाखों रुपये खर्चून तेथे अप्रतिम राजवाडे बांधिले. हे राजवाडे 'गोपाळ-भवन' वगैरे नावाने प्रसिद्ध आहेत. हे रूपसागर नांवाच्या तलावाच्या पश्चिमेस असून त्यांचा देखावा फार अप्रतिम दिसतो. त्यांची रचना व त्यांतील नक्षीकाम फारच सुंदर असून, त्यांची योग्यता ताजमहालच्या खालोखाल आहे. मि. फर्ग्युसन ह्यांनी हिंदुस्थानांतील कलाकौशल्यांचा जो इतिहास लिहिला आहे, त्यांत त्यांनीं असे उद्गार काढिले आहेत की, "दीगच्या राजवाड्यांस दुसऱ्या रजपुत संस्थानिकांच्या राजवाड्यांप्रमाणे तटबंदी व प्रचंड कोट वगैरे कांहीं नसल्यामुळे त्यांचे स्वरूप कदाचित् भव्य नसेल, परंतु कल्पनाशक्तीचा अद्भुत प्रभाव आणि नक्षीकामाचे खरे सौंदर्य ह्याच राजवाड्यांत पहावयास मिळेल." ह्या राजवाड्यांमध्ये कारंजांची अशी कांहीं बहार करून सोडिली आहे कीं, येथे कृत्रिम पर्जन्यवृष्टि होऊन, आपण जणों वर्षाकाळांत मेघलीला पहात आहोंत कीं काय, असा भास होतो.

सुरजमल जाटाची छत्री गोवर्धन येथे कुसुमसरोवरावर आहे. ती त्याचा पुत्र जवाहिरसिंग ह्याने बांधिली आहे. ह्या छत्रीमध्ये सुरजमलाची राणी हाणसया (अनुसूया) आणि राणी किशोरी ह्यांच्याही मूर्ति आहेत.

सुरजमल जाट ह्याची योग्यता थोडा व सुत्सदी ह्या नात्याने फार मोठी आहे. त्याच्या संबंधाने 'सीरमुताखरीन' ह्या ग्रंथामध्ये पुढील आशयाचा उल्लेख आढळतो:—"सुरजमल हा जाट लोकांचा पाणीदार नेत्र, आणि चमकणारी प्रकाशज्योति होती. त्याने पुष्कळ लढाया जिंकून जशी कीर्ति मिळविली, तशीच त्याने सौजन्य व सदाचरण ह्या गुणांच्या योगाने आपल्या प्रजेची प्रीति संपादन केली. राजन्यबहारशास्त्रामध्ये त्याचे ज्ञान फार उच्च प्रतीचे होते. त्याने कुमेर, दीग, भरतपूर, वल्लभगड असे चार बळकट किल्ले बांधिले, व त्यांमध्ये भरपूर बुद्धसाधुग्री जमवून ठेविली. .... त्याने आपल्या घोडेस्वारांस एक प्रकारची नवीन तऱ्हेची निशाणबाजी शिकविली होती. तेथेंकरून तो सर्वोच्च अजिंक्य वाटत होता. हिंदू राजांमध्ये त्याच्या योग्यतेचे राजे दुसरे कश्चितच होते."

## २. मलिकअंबर.

महाराष्ट्रामध्ये, मुसलमानी अमदानीमध्ये जे शहाणे, पराक्रमी, राजकार्यकुशल, प्रजाहितेच्छु असे थोर पुरुष होऊन गेले, त्यांमध्ये निजामशाहीमधील सुप्रसिद्ध मुत्सद्दी मलिकअंबर ह्याची गणना आहे. ह्याने, इ. स १६०० मध्ये मोंगलांनीं अहमदनगरचें राज्य जिंकून घेतल्यानंतर, नवीन बादशाहा निर्माण करून व मोंगलांशीं टक्कर देऊन, सुमारे २५ वर्षेपर्यंत निजामशाहीचें नांव कायम राखिलें, एवढेंच नव्हे, परंतु एका हातांत तलवार व एका हातांत लेखणी घेऊन राज्य-कारभार करून दाम्बविला, आणि पराक्रमी योद्धा व शहाणा मुत्सद्दी अशी एक-समयावच्छेदेंकरून आपली कीर्ति इतिहासांत अजरामर केली. झणून ह्याचें चरित्र फार महत्त्वाचें व विचाराहें असें समजलें जातें. तें संक्षेपेंकरून येथें सादर करितों.

मलिकअंबर हा जातीचा सिद्दी अथवा हबशी गुलाम होता. हा एका थोर फकिराच्या आशीर्वादानें महत्पदास चढला. हा पहिल्या मूर्तिजा निजामशाहाचा स्वामिनिष्ठ प्रधान चंगीजखान ह्याच्या पदरी होता. त्याच्या हाताखाली तो राज्य-कारभाराची व मुलकी हिशेबाची कामें शिकला. अहमदनगरच्या निजामशाही राज्यामध्ये सोळाव्या शतकाच्या अखेरीस अगदीं निर्जीवता उत्पन्न होऊन, तें राज्य मोंगल सैन्यानें इ. स. १६०० मध्ये जिंकून घेतलें. निजामशाहीची गादी संरक्षण करण्याकरितां चांदबिबीनें शेवटचा प्रयत्न केला, आणि तत्प्रीत्यर्थ आपला देह रणभूमीस अर्पण केला. तिच्या पश्चात् निजामशाहीची पुनः प्राणप्रतिष्ठा करून तिला सजीव करणारा कर्तृत्ववान् मुत्सद्दी मलिकअंबर हाच होय. हा चांदबिबीचा विश्वासू सेवक असून, जुन्या निजामशाही घराण्याचा कट्टा अभिमानी व पुरस्कर्ता होता. त्यानें, अहमदनगर मोंगलांनीं जिंकून घेतल्यानंतर, आपला स्वतंत्र पक्ष निर्माण करून, मूर्तिजा निजामशाहा नांवाचा एक बादशाहा सिंहासनासूढ केला, व खडकी येथें नवीन राजधानी करून निजामशाहीचा स्वतंत्रपणें राज्यकारभार चालविला. अहमदनगर येथें मोंगलांचा झेंडा फडकूं लागल्यानंतर अकबर बादशाहानें स्वाजा बेग भिर्झा सफावी व भिर्झा महमद साली ह्या दोन सरदारांस जिंकलेल्या प्रांताचा कारभार सांगितला. त्यांनीं अहमदनगरच्या लोकांस संतुष्ट करून बादशाही राजसत्ता प्रस्थापित करण्याचा पुष्कळ प्रयत्न केला, परंतु त्यांत त्यांना चांगलेंसें यश आलें नाहीं. मलिकअंबर ह्यानें आदिलशाही व कुतुबशाही राज्यांच्या सरहद्दीपर्यंत, व अहमदनगरपासून ८ मैल अलीकडे व उत्तरेस चेऊल बंदरापर्यंत, व दक्षिणेस दौलताबादपर्यंत, सर्व प्रांत आपल्या सत्ते-

खाली घेतला. मलिकअंबराप्रमाणें मियां राजू दखनी झणून निजामशाहीचा दुसरा एक प्रबळ सरदार होता. त्यानें दौलताबादचा किल्ला आणि गुजराथच्या दक्षिणेकडील निजामशाही प्रांत आपल्या ताब्यामध्ये ठेविला. अर्थात् मलिकअंबर व मियां राजू हे दोघे प्रमुख सरदार निजामशाही प्रांत बळकावून, मूर्तिजा निजामशाहाच्या नांवानें राज्यकारभार चालवूं लागल्यामुळे, मोंगलांच्या सत्तेस फारच प्रतिरोध झाला, आणि कांहीं दिवसपर्यंत अहमदनगर येथें मोंगलांची सत्ता नाममात्र राहिली. ह्याच सुमारास इ. स. १६०५ मध्ये अकबर बादशाहा मृत्यु पावला, व त्याचा पुत्र जहांगीर हा दिल्लीच्या बादशाहीचा अधिपति झाला. त्यानें खानखाना, खानजहान, बंगैरे सरदार दक्षिणेंत पाठवून, मलिकअंबर ह्याची सत्ता संपुष्टांत आणण्याचा एकसारखा प्रयत्न केला; परंतु मलिकअंबरच्या शौर्यापुढें व शहाणपणापुढें त्याचें कांहीं चाललें नाहीं. तथापि, मलिकअंबर व मियां राजू ह्यांच्यामध्ये लोकरच प्रतिस्पर्धा उत्पन्न झाल्यामुळे मात्र, मोंगल लोकांस निजामशाही प्रांतावर वारंवार स्वाऱ्या करण्यास चांगली संधि मिळाली. त्यामुळे मलिकअंबर ह्यास त्यांच्याशी युद्ध करण्यांत पुष्कळ वेळ खर्चावा लागला. इ. स. १६०७ पर्यंत मोंगल सेनापति, मियां राजू आणि मलिकअंबर ह्यांच्या परस्परांच्या चढाओढींत पुष्कळ वेळ गेला. परंतु इ. स. १६०७ नंतर मलिकअंबर ह्यानें मियां राजूचा पूर्ण पराभव करून त्यास कैद केलें, आणि त्याचा सर्व प्रांत जिंकून आपल्या प्रांतास सामील केला. तेणेंकरून निजामशाहीतील दुही मोडून मलिकअंबर ह्यास एकतंत्रानें राज्यकारभार चालविण्यास ठीक पडलें. ह्याच वर्षी मलिकअंबरनें खडकी येथें आपली राजधानी करून एकछत्री राज्यकारभार सुरू केला. इ. स. १६०७ पासून १६२६ पर्यंत मलिकअंबरची कारकीर्द फार महत्त्वाची झाली असें झणण्यास हरकत नाहीं.

मलिकअंबर ह्यास मुख्यत्वेकरून दिल्लीचे मोंगल हे मुख्य शत्रू असून, त्यांनीं निजामशाही प्रांत जिंकून घेण्यासाठीं एकसारखा प्रयत्न व कारस्थानें चालविलीं होती. तथापि, मलिकअंबर ह्यानें निजामशाहीतील मराठे सरदार अनुकूल करून घेऊन, आपलें लढाऊ सैन्य नेहमी तयार ठेवित्यामुळे, मोंगलांची सरशी फारशी झाली नाहीं. मलिकअंबरच्या कारकीर्दीतील सर्वांत महत्त्वाची गोष्ट झटली झणजे नवीन मराठे सरदारांचा उदय ही होय. मालोजी व शहाजी हे दोन पुरुष मलिकअंबरच्या प्रोत्साहनानें व सहानुभूतीनें महाराष्ट्ररंगभूमीवर प्रसिद्धीस आले. मलिकअंबरानें निजामशाहीस जें पुन्हां महत्त्व आणिलें, त्याचा पुष्कळसा यशोभाग ह्या मराठे सरदारांस देण्यास बिलकूल हरकत नाहीं. मलिकअंबर ह्यानें मराठ्यांचे

जें लढाऊ सैन्य तयार केलें होतें व जें मोंगल सैन्याचा पराभव करण्यांत अगदीं तत्पर असे, त्यास 'बरगे-लष्कर' असें नांव मिळालें होतें, आणि त्यांच्या काम-गिरीस 'बरगेगिरी' अशी संज्ञा प्राप्त झाली होती. निजामशाही मराठ्यांचें शौर्य पाहून इ. स. १६२१ पासून मोंगल सैन्याचा अधिकारी शहाजहान लोधी हानें त्यांस अनुकूल करून घेण्याचा प्रयत्न केला, व लखुजी जाधवराव हास २४००० पायदळ व १५००० खार ह्यांची मनसब दिली. तेणेंकरून रणशूर मराठे निजामशाही-मधून निघून प्रतिपक्षास सामील होऊं लागले, व मलिकअंबराचा पक्ष कमजोर होऊं लागला. त्या योगानें मोंगल सैन्यास मलिकअंबराची राजधानी जी खडकी तेथें इ. स. १६२४ मध्ये स्वारी करून, पेटणापर्यंत धुमशक्ती उडविण्यास चांगली संधि मिळाली. मोंगल सैन्यास प्रतिबंध करण्यांत आतां अर्थ नाहीं असें पाहून, मलिक-अंबरनें मोंगलांशीं तह केला, व अहमदनगर व त्याच्या सभोंवतालचा ३० मैल प्रदेश आणि ५० लाख रुपये दिहीपतीस देण्याचें मान्य केलें.

इ. स. १६२४ पासून १६२६ पर्यंत दोन वर्षांमध्ये मलिकअंबरनें पुन्हां आदिलशाही सैन्याबरोबर युद्ध करून पुष्कळ प्रांत काबीज केला. त्यानें मोठ्या पराक्रमानें सोलापूर जिंकून घेतलें, आणि पुनः अहमदनगरापर्यंत आपला अंमल बसविला. मलिकअंबराचा शौर्यप्रभाव पाहून, मोंगल सैन्यानें, दिलीहून कुमक येईपर्यंत, आपली सर्व हालचाल बंद ठेविली; आणि विजापुरच्या आदिलशाहानें बालाघाटपर्यंतचा प्रांत निमुटपणें मलिकअंबराच्या स्वाधीन केला. मलिकअंबर वार्धक्यानें बराच जर्जर झाला होता व त्याच्या वयसा ८० वर्षे होऊन गेलीं होती. त्यास आयुष्य व शक्ति हीं आणखी मिळालीं अमतीं, तर त्यानें अहमदनगरची निजामशाही पूर्वाप्रमाणें स्वातंत्र्याच्या व वैभवाच्या शिखरास नेऊन पोहोचविली असती. मलिकअंबर इ. स. १६२६ मध्ये दौलताबाद येथें मृत्यु पावला.

मलिकअंबर हा मोठा शूर व पराक्रमी योद्धा होता, हें त्यानें केलेल्या अनेक लढायांवरून व्यक्त होतें. महत्त्वाकांक्षी मोंगल, स्वार्थपटु आदिलशाही व बरीदशाही सरदार, आणि खुद्द घरचे प्रतिस्पर्धी निजामशाही उमराव, ह्या सर्वांशीं त्यानें टक्कर देऊन निजामशाहीचें पुनरुज्जीवन केलें, ह्यांतच त्याची कर्तृत्वशक्ति चांगली दिसून येते. मलिकअंबर हा जसा रणपटु योद्धा होता, त्याप्रमाणें तो राजकारणपटु शुस्तीही होता. महाराष्ट्रामध्ये त्याची खरी योग्यता त्याच्या राज्यकारभाराच्या शहाणपणावरून अधिक मानिली जाते. त्यानें पूर्वीच्या राज्य-व्यवस्थेंत फेरबदल करून, आपल्या राज्यामध्ये बसुलाच्या बाबतींत चांगली

सुधारणा केली. अकबर नादशाहाच्या कारकीर्दीत राजा तोडरमल खाने जशी जमीनमहसुलामध्ये सुधारणा केली, त्याप्रमाणे मलिकअंबरने महाराष्ट्रामध्ये वसुली पद्धतीत सुधारणा केली. त्या योगाने सर्व प्रजा सुखी झाली, व राज्याची चांगली भरभराट झाली. युद्धप्रसंग चालू असलेल्या अस्वस्थतेच्या काळामध्ये जमीनमहसुलासारख्या राज्यव्यवस्थेच्या अंतर्भागामध्ये मलिकअंबरास लक्ष घालितां आले, हीच मोठी आश्चर्याची गोष्ट समजली पाहिजे.

मलिकअंबरने वसूलपद्धतीमध्ये जी सुधारणा केली, तिच्यावर स्वतंत्र निबंध लिहितां येईल इतकी ती महत्त्वाची आहे. तोडरमल खाने, गुजराथ व बंगाल वगैरे सुपीक प्रांतांमध्ये जमिनीची पहाणी करून, तिच्या मगदुराप्रमाणे धारा बसविण्याची जी योजना केली, तिचेच अंशतः अनुकरण करून मलिकअंबरने प्रथम जमिनीची पहाणी करविली. बागायत व जिरायत असे जमिनीचे दोन भाग ठरवून, त्यांत पुन्हां अव्वल, दुम, सीम, चारसीम अशी प्रतवारी ठरविली. नंतर त्याने जमिनीच्या उत्पन्नाप्रमाणे ६ हिस्सा धान्यरूपाने सरकारांत वसूल घेण्याचे ठरविले. त्याचप्रमाणे प्राचीन ग्रामसंस्थेचे पुनरुज्जीवन केले. पाटील कुळकर्णी खांची व इतर ग्रामाधिकार्यांची वतने वंशपरंपरेची केली. अशा रीतीने सुधारणा करून त्याने प्रजेवरील जुलूमजबरदस्ती बंद केली. नंतर १६१४ च्या पुढे, त्याने धान्यरूपाने सरकारसारा घेण्याची पद्धति कांहीं ठिकाणी बंद करून, उत्पन्नाच्या मानाने ३ नगद वसूल घेण्याचा प्रघात सुरू केला. मलिकअंबरने तोडरमलप्रमाणे कायमची घारेबंदी केली नाही; परंतु उत्पन्नाच्या मानावर वसुलाचे प्रमाण अवलंबून ठेविले. तेणेकरून त्याची पद्धति लोकप्रिय झाली, व लढाईचा खर्च वजा जाऊनही त्याच्या खजिन्याची स्थिति सदोदित समाधानकारक राहिली, आणि प्रजा सधन व सुखी झाली. ही स्थिति कोणत्याही राज्यकर्त्यास भूषणावहच होय.

मलिकअंबराच्या योग्यतेसंबंधाने इंग्रज इतिहासकारांनी अनुकूल उद्गार काढिले आहेत व त्याच्या वसूलपद्धतीचीही फार फार प्रशंसा केली आहे. मराठ्यांचे इतिहासकार ग्रांटडफ साहेब लिहितात:—“मलिकअंबरने दौलताबादेजवळ खडकी येथे आपली राजधानी संस्थापित केली, व तेथे कित्येक सुंदर गजवाडे बांधिले. मोगल सैन्याचा बारंवार पराभव केला व अहमदनगरचा किछा व वऱ्हाडांतील कांहीं प्रांत पस्त जिकून घेतले. तो नेहमी युद्धामध्ये गुंतलेला असे, तथापि त्या थोर पुरुषास शांततेच्या काळांतील गोष्टी व वसुली राज्यसुधारणा करण्यास फुरसत मिळाली. त्यामुळे त्याचे नांव सुप्रसिद्ध बोद्धा बापेक्षां उत्तम राज्यकर्ता ह्या नात्याने प्रत्येक गांवी अधिक पूज्य होऊन



राहिलें आहे. त्यानें मुख्यत्वेकरून मकत्याच्या वसुलाची पद्धति बंद केली व सर्व व्यवस्था ब्राह्मण लोकांच्या हातीं देऊन त्यांच्यावर मुसलमान अंमलदारांची देखरेख ठेविली. गांवकामदाराच्या पद्धतीचा न्हास झाला होता, तिचे त्यानें पुनरुज्जीवन केलें; आणि जमिनीच्या उत्पन्नाच्या प्रमाणावर नेमस्त आकार बसवून, धान्यरूपानें सारा घेण्याची पद्धति सुरू केली. नंतर कांहीं वर्षांचा अनुभव पाहिल्यानंतर, जमिनीच्या प्रतिवार्षिक उत्पन्नावर द्रव्यरूपानें सारा घेण्याची रीत चालू केली. ह्या कारणामुळे त्याच्या ताब्यांतील मुलुखाची भरभराट झाली व लोकवस्ती वाढली; आणि राज्याचा खर्च मोठा होता, तरी उत्पन्नाचें मान नेहमीं भरपूर राहिलें.” ह्याप्रमाणें दुसऱ्याही लेखकाचे अभिप्राय आहेत.\*

मलिकअंबरच्या योग्यतेबद्दल मुसलमान इतिहासकारांनीही प्रशंसापर उल्लेख केले आहेत. जहांगीरनाम्यामध्ये लिहिलें आहे:—“युद्धकला, सेनापतित्व, व्यवहारज्ञान आणि राज्यशासन ह्यांमध्ये मलिकअंबरच्या तोडीचा दुसरा कोणीही माणूस नाहीं. त्याला दक्षिणी लोकांची लढाईची पद्धति ‘कसाकी’ [predatory warfare] चांगली माहित होती. तिला मराठी भाषेंत ‘बगेंगिरी’

\*पुण्याचे कलेक्टर मि. जे. टी. राबर्टसन ह्यांनी ता १ मे इ. स. १८२० रोजी लिहिलेल्या रिपोर्टांत मलिकअंबरासंबंधानें पुढील उद्गार काढिले आहेत:—

“ Mulik Ambur was as great a warrior as a statesman and successfully opposed the Moguls during the whole of Jahangir's reign, and prevented them from recapturing the eastern districts which he had recovered on the death of Akbar in 1605. His name is preserved in this part of the Deccan as the benefactor of the people in his time while his wisdom is the theme of the legends of the country. He is said to have fixed the rent of land, to have established the Bullooties and to have benefited the country by other wise regulations. In a Mahiatta legend which narrates events that occurred about the year 1618 he is stated to have doubled the revenues of Government at the same time he improved the condition of the people. His country became so flourishing that we are not surprised to find him described to be the soul by which the princes of the Deccan were kept together to oppose the invasion of the Imperialists in 1616, nor that when he was deserted by his confederates, he stood out alone, and preserved in a great battle near Assaigher, in which he himself was wounded the independence of the Deccan —*East India House Papers* Vol III Page 409

जनरल ब्रिग्ज ह्यांनी लिहिलें आहे:—“The justice and wisdom of the Government of Mulik Ambur have become proverbial in the Deccan. He appears to have been the most enlightened financier of whom we read in the Indian history.”—*Briggs' Ferozshah* Vol III. Page 320

अशी संज्ञा आहे. त्यानें दंगेखोर लोकांना दाबामध्ये ठेविलें, आणि शेवटपर्यंत आपला मोठा दर्जा कायम राखून, सन्मानानें आपल्या कारकीर्दीची इतिश्री केली. इतिहासामध्ये एक हबशी गुलाम एवढ्या मोठ्या पदावर बघल्याचें दुसरें उदाहरण नाहीं.”

असो. मलिकअंबर ह्याची कारकीर्द विशेष यशस्वी होण्याचें कारण त्याची न्यायबुद्धि, सर्व जातींविषयी समता, परधर्माविषयी सहिष्णुता, आणि प्रजेविषयी प्रेमभाव हेच मुख्य गुण होत. त्यानें हिंदुसुसलमानांविषयी केव्हांही भेदबुद्धि मनांत आणिली नाहीं. हिंदूंच्या देवस्थानांचें त्यानें रक्षण केलें व त्यांची उत्पन्न चालविली. चिंचवडच्या मोरया देवास त्यानें नवीन इनाम करून दिलें. त्याच-प्रमाणें त्यानें, ब्राह्मण, मराठे वगैरे कुशाग्रबुद्धीच्या लोकांस उत्तेजन दिलें, आणि त्यांच्या कर्तबगारीप्रमाणें त्यांना राज्यकारभारांत मोठमोठ्या जागा दिल्या. तेणें-करून मलिकअंबराची कारकीर्द महाराष्ट्रामध्ये फार लोकप्रिय झाली, व त्याचें नांव दक्षिणेंतील उत्तम राज्यकर्त्यां मुत्सद्यांमध्ये चिरकाल दाखल झालें. मलिक-अंबरच्या कारकीर्दीतील जुनें महजर व इतर जुने कागदपत्र अद्यापि उपलब्ध झाले नाहींत. ते प्रसिद्ध झाले तर त्याच्या चरित्रावर अधिक प्रकाश पडेल खातं शंका नाहीं.

मलिकअंबर ह्यास फत्तेखान व चंगीजखान असे दोन मुलगे होते. मलिकअंबरच्या मृत्यूनंतर फत्तेखानाच्या हातीं निजामशाहीची सूत्रे कांहीं दिवस होती. परंतु त्यानें शहाजी भोंसल्याशीं फाटफूट केल्यामुळें निजामशाही दरबारांत दुफळी झाली व फत्तेखानाची सत्ता लौकरच संपुष्टांत आली. कांहीं दिवस मूर्तिजा निजामशाहाच्या हमीदखाननामक दिवाणानें त्यास दौलताबादच्या किल्यांत कैदेंत टाकिलें. पुढें तेथून त्याची सुटका झाल्यानंतर, त्यानें मूर्तिजा निजामशाहास उलट प्रतिबंधांत टाकिलें; आणि तेथेंच त्यास विषप्रयोग करून स्वर्गाचा मार्ग दाखविला. ज्या बादशाहास मलिकअंबरनें राज्यारूढ केलें व ज्याच्या नांवानें निजामशाही नांवारूपास आणिली, त्याचा त्याच्याच मुलानें दौलताबादेच्या किल्यांत अंत केला. पुढें फत्तेखानानें मूर्तिजा निजामशाहाच्या दहा वर्षांच्या मुलांस हुसेन मूर्तिजा असें नांव देऊन निजामशाहीचा बादशाहा केलें. परंतु दौलताबादेवर लौकरच मोंगल सैन्य येऊन त्यानें त्या बादशाहास कैद केलें, व दौलताबादेचा प्रचंड किल्ला जिंकून घेतला. फत्तेखान मोंगलांस शरण गेला व दोन लक्ष रुपये तैनात घेऊन विझीपतीचा गुलाम झाला. त्यास पुढें वेढ लागलें झणून त्यास मोंगल सरदारांनीं लहोर येथें नेऊन ठेविलें. तेथें त्याचा कांहीं वर्षांनीं शेवट झाला. मलिकअंबर

रचा दुसरा मुलगा चंगीजखान हाही बादशाही लष्कराम सामील होऊन दिल्लीपतीचा नौकर झाला. त्यास दोन हजार स्वारांची मनसब व अमीर मनसूर-खान अशी पदवी मिळाली. तात्पर्य, मलिकअंबरने जी निजामशाही पुनः निर्माण केली, ती त्याच्याच मुलांनी सार्वभौम मोगल बादशाहाच्या चरणारविंदीं अर्पण केली.

मलिकअंबर इ. स. १६२६ मध्ये मृत्यु पावल्यानंतर निजामशाहीची लवकरच इतिश्री झाली. इ. स. १६२९ मध्ये शहाजहान व आदिलशाहा ह्यांनी निजाम-शाही प्रांत वांटून घेतला. मलिकअंबरची राजधानी खडकी हिचें रूपांतर झालें. कारण, पुढें औरंगजेबानें तिला 'औरंगाबाद' असें नांव दिलें. तथापि, मलिकअंबरची कीर्ति मात्र इतिहासांत आहे तशीच कायम आहे. तिचें कधीं रूपांतर होणार नाहीं. मलिकअंबरासारखे न्यायी, प्रजापालनदक्ष आणि राज-कारणकुशल मुत्सद्दी कोणत्याही राष्ट्रास ललामभूत होतील ह्यांत शंका नाहीं.



# प्राचीन मराठे सरदार.



## १ राजे महाडीक.

मराठ्यांच्या इतिहासामध्ये, प्राचीन-खणजे मराठ्यांचे राज्य संस्थापित होण्यापूर्वी उदय पावलेली-अशी जी थोर व प्रतिष्ठित मराठ्यांची घराणीं प्रसिद्ध आहेत, त्यांमध्ये १ जाधव, २ निंबाळकर, ३ शिर्के, ४ मोहिते, ५ माने, ६ डफळे, ७ मोरे, ८ घोरपडे, ९ घाटगे हीं प्रमुख असून ह्यांची थोडीशी माहिती प्रसिद्ध झालेली आहे. ह्या घराण्यांप्रमाणेच राजे महाडीक ह्यांचे घराणे फार जुने व सन्मान्य आहे.\* परंतु त्याचा इतिहास प्रसिद्ध नसल्यामुळे त्याची योग्यता लोकांस असावी तशी माहित नाही. ज्याप्रमाणे निंबाळकर, जाधव, शिर्के व मोहिते ह्यांचा भोंसल्यांच्या घराण्याशी शरीरसंबंध आहे, त्याप्रमाणेच-किंबहुना अधिक-महाडिकांचा भोंसल्यांच्या राजघराण्याशी सन्निकट संबंध आहे. परंतु ह्या घराण्याची माहिती आजपर्यंत अप्रसिद्ध राहिल्यामुळे, ह्या घराण्याची थोरवी, त्यांतील पुरुषांचे शौर्यपराक्रम, त्यांच्या कारकीर्दीचे वृत्तांत, प्रायशः लुप्त झाले आहेत. ह्या घराण्यांतील कागदपत्रही माऊबंदांच्या तंत्रांमुळे व इतर अनेक कारणांमुळे बहुतेक नष्ट झाले आहेत. तथापि, जे कांहीं थोडेसे उपलब्ध झाले आहेत, त्यांच्या आधाराने ह्या घराण्याचा संक्षिप्त वृत्तांत ह्या लेखांत सादर केला आहे. तो वाचून ह्या घराण्याच्या कागदपत्रांचा अधिक तलास लागला व कोणी जिज्ञासूने ते आमच्याकडे पाठवून दिले, तर ह्या घराण्याची सविस्तर हकीकत मागाहून प्रसिद्ध करितां येईल.\*

महाडीक ह्यांच्या घराण्याची उत्पत्ति व संस्थापनां केव्हां झाली, हें निश्चयाने सांगतां येत नाही. त्यांच्या घराण्याची जी एक वंशावळ उपलब्ध झाली आहे, तिच्यामध्ये ह्या घराण्याची पूर्वीची माहिती पुढे लिहिल्याप्रमाणे दिली आहे:—  
“महाराष्ट्र क्षत्रिय जातीपैकी वंशावळ. सूर्यवंशांतील राजे महाडीक कसबे तारळें प्र॥ कराड यांचा तपशीलः—सूर्यवंशी कुश राजा जहाला. तेव्हां कछवाय असे उपरांतिक

---

\*प्रस्तुत लेख तारळें येथील इनामदार श्री. रुद्राजी राजे महाडीक ह्यांनी दिलेल्या कागदपत्रांच्या आधाराने तयार केला आहे. रुद्राजी राजे ह्यांनी आपल्या घराण्याचा इतिहास प्रसिद्ध होण्यासाठी जी कळकळ दाखविली, ती प्रशंसनीय अंघुन त्याबद्दल त्यांचे अभिनंदन करणे अवश्य आहे.

म्हणों लागले. त्यांची राहावयाची जागा हिंदुस्थानांत असे. त्या कुलास गोत्र हरित, प्रवर तीन. तो वंश प्रसिद्ध आहे. मूळ पुरुषापासून आजपर्यंत वंशावळीचा तपशील ल्याहावा, परंतु कोणते घराण्यांतील? हिंदुस्थानांज जीं घराणीं या वंशांतील आहेत, तेथें शोध. लागल्यासारखा ल्याहावयाचा. नंतर कांहींएक दिवसांनीं कारणपरत्वे ते वंशज दक्षिणेंत येऊन, आपल्या स्वपराक्रमानें बादशाहींत वागत होते. मग पुढें, कांहीं कारणास्तव कोंकणप्रांतीं गेले. तेथें महाडचें वतन देशमुखी व खेडबंदरची मोकदमी साध्य केली. तेव्हांपासून महाडीक असें उपनांव म्हणों लागले. उपरांतिक आपले पराक्रमानें इनाम व जहागिरी व वतन मिळवून इकडेस राहिले. तेव्हां इकडील गांवचीं आडनांवें पडलीं. ते वेळेस मुसलमानी बादशायत होती. त्यांनींही पूर्वीच्या सांप्रदायानुरूप राजे छणोन पत्रें लिहिलीं होतीं. पुढें महाराज छत्रपति यांचींही त्याजप्रमाणेंच आजपर्यंत येतात. त्यास, महाडचें वतन वगैरे साध्य केल्यावर महाडचे वतनावद्दल पातशाहा जातिभ्रष्ट करूं लागले. सबब, इकडेस मुघोजी राजे आले. त्याजपासून वंशावळ.” ही माहिती श्रीमंत छत्रपति प्रतापसिंह राजे ( इ. स. १८१९-१८३९ ) ह्यांच्या कारकीर्दींत तयार झालेल्या वंशावळींत लिहिलेली आहे. अर्थात् अस्सल कागदपत्र उपलब्ध झाल्या-वांचून ह्या घराण्याच्या प्रारंभाचा साधार इतिहास सिद्ध करितां येण्यार नाही. तथापि, वरील माहितीवरून महाडीक हें घराणें माचीन अस्सून, तें उत्तर हिंदुस्थानांतून आलेल्या रजपूत क्षत्रियांपैकीं एक आहे, असें दिसून येतें.

महाडीक हें नांव महाड ह्या नांवावरून पडलें, असें महाडिकांच्या वंशवृक्षा-मध्ये लिहिलें आहे. तें सयुक्तिक मानण्यास हरकत नाही. महाडीक ह्यांजकडे महाडची देशमुखी व खेडबंदरची मोकदमी होती असें वंशावळीमध्ये नमूद केलें आहे. परंतु त्या संबंधाचीं अस्सल सनदापत्रें अद्यापि उपलब्ध न झाल्यामुळे त्याबद्दलची नक्की माहिती समजत नाही. तथापि एवढी गोष्ट निश्चित आहे कीं, महाड वगैरे कोंकणप्रांतामध्ये, सतराव्या शतकाच्या प्रारंभी, महाडीक ह्यांचा विजा-पुरच्या बादशाहाच्या सार्वभौमत्वाखालीं बराच अंमल असला पाहिजे. निजाम-शाही कोंकण व आदिलशाही कोंकण ह्यांनून कोंकणप्रांताचे जे दोन विभाग होते, त्यांमध्ये महाडीक हे आदिलशाही कोंकणामध्ये एक प्रमुख सरदार होते, असें मानण्यास हरकत नाही.

महाडिकांच्या वंशावळीमध्ये मूळ पुरुषाचें नांव मुघोजी असें दिलें आहे. त्यास कृष्णाजी, कान्होजी, रुद्राजी आणि प्रतापराव असे चार मुलगे होते. ह्यांपैकीं कृष्णाजी हा इ. स. १६१४ मध्ये मृत्यु पावल्याचा खात्रीलायक आधार

सांपडतो. कृष्णाजी राजे मृत्यु पावल्यानंतर बंदर मुस्तफाबाद झणजे दामोळ येथील हवालदार महमद रजाखान हाने विजापुरच्या बादशाहास विनंति केल्यावरून, कृष्णाजी राजे ह्यांचा मोकासा, सरंजाम व इनाम वगैरे त्यांचे बंधु कान्होजी राजे ह्यांस देण्यांत आला. परंतु, ते आपल्या बंधूच्या शोकांत देशी असल्यामुळे, बादशाही सनद त्यांचे बंधु रुद्राजी प्रतापराव रायानराव ह्यांस देण्यांत आली. ही सनद फारशी भाषेत असून हिचे साल, हिजरी सन १०२३ झणजे इ. स. १६१४ हें आहे. ह्या सनदेचा सारांश येणेप्रमाणे:—

“आज्ञापत्र सादर जालें. आंके मोकदम-उल-इमसाल, रुद्राजी प्रतापराव रायानराव:— पादशाहाचे मेहेरबानीने तुम्ही खुशाल असा. दरीविला आगा महमद रजा हवालदार मुस्तफाबादचे बंदरचे हवालदार यांचे विनंतिपत्रावरून जाहीर जालें कीं, कृष्णाजी राजे मृत्यु पावले, आणि हवालदार मजकूर यांणीं विनंति केली कीं, मोकदम-उल-इमसाल कान्होजी राजे, कृष्णाजी राजे यांचे बंधु, यांसी कृष्णाजी यांचे जाग्यावर कायम व्हावें. याजकरितां सदरू अर्जाप्रमाणें कान्होजी राजे मोकदम-उल-इमसाल यांजला कृष्णाजी राजे यांचे जाग्यावर नेमले असेत. मोकास व इस्तकामत झणजे सरंजामबाब व इनाम कृष्णाजी राजे यांचे, कान्होजी राजे यांजला, मेहेरबान होऊन, सदरू मोकासा व जहागीर व इनाम दिल्या आहे. परंतु कान्होजी राजे आपले भावांचे सुतकांत आहेत. झणून जरूर आहे कीं, मोकदम-उल-इमसाल [ह्यांनीं] बंदरमजकूरची हद्द व सरहद्द वगैरे वाजवी रीतीने बंदोबस्त राखून काम करावें; आणि सरहद्दीचे बंदोबस्तांत सुस्ती न करावी. तुमची सर्फराजी होईल. ता. २८ माहे जमादिलावल सन १०२३ हिजरी.”

ह्या सनदेवरून महाडिक हें घराणें इ. स. १६१४ पूर्वी उदयास आलें असून, त्यांतील पुरुषाकडे दामोळ बंदरची मोकदमी होती हें सिद्ध होतें. त्याच-प्रमाणें विजापुरच्या बादशाहाकडून त्यांस ‘राजे’ हा किताब असून ‘प्रतापराव,’ ‘रायानराव’ अशा पदव्याही मिळाल्या होत्या, असें दिसून येतें.

कान्होजी राजे व रुद्राजी राजे ह्यांच्या कारकीर्दीची माहिती उपलब्ध नाही. तथापि, कोंकणप्रांतामध्ये आपल्या सत्तेच्या जोरावर पुंडावे करून विजापुरच्या आदिलशाही अंमलास त्रास देणाऱ्या गुजर, मासुलकर, मोहिते ह्या मराठे सरदारां-मध्ये महाडिकांचें नांवही प्रसिद्ध आहे. जावलीच्या चंद्रराव मोन्याने ह्यांना नत्तिजा पोहोचविण्याचा बराच प्रयत्न केला. तथापि, हें घराणें आपली सत्ता कायम ठेवून राहिलें होतें. इ. स. १६४८ पासून शिवाजी राजे प्रबल होऊन त्यांनीं महाराष्ट्रराज्य संस्थापन केलें, त्यास ह्या घराण्याने चांगली मदत केली. त्यावरून शिवाजीचें ह्या घराण्यावर प्रेम जडलें व त्याने पुढें त्याशीं शरीरसंबंध केला.

कान्होजी व रुद्राजी ह्यांपैकी कान्होजी तारळ्यास येऊन राहिले व रुद्राजी निवरीस गेले. कान्होजी राजे ह्यांजकडे विजापुरची सरदारी चालू होती. ते इ. स. १६५० सुमारास मृत्यु पावले. त्यास परसोजी ह्या मांवाचा पुत्र होता. त्यास पुढे विजापुर दरबारंतून सरदारी मिळाली. परंतु तो अंतस्थ रीतीने शिवाजीस अनुकूल असून त्यास मदत करितो, असा त्याजवर आरोप आला. ह्याणून विजापुरच्या बादशहाची त्यावर गैरमर्जी झाली. तेव्हां तो कर्नाटकांत शहाजी राजे ह्यांच्या आश्रयास गेला. तिकडेच तो मृत्यु पावला. त्यास सात पुत्र होते. त्यांपैकी वडील हरजी हा फार पराक्रमी निघाला. त्याने कर्नाटकांत अनेक ठिकाणी आपले शौर्य दाखवून शहाजी राजे ह्यांची मर्जी प्रसन्न करून सोडिली. ज्या वेळी इ. स. १६६२ मध्ये शहाजी राजे शिवाजी महाराजांस भेटण्यासाठी पुणे प्रांती आले, त्या वेळी त्यांनी हरजी महाडीक ह्यांस बरोबर आणिले होते. त्यांजवर शिवाजी महाराज ह्यांचे विशेष प्रेम जडले व त्यांनी त्यांस आपली मुलगी अंबिकाबाई ही अर्पण केली. हे लग्न इ. स. १६६८ च्या सुमारास झाले असावे असे दिसते. शिवाजी महाराजांच्या निंबाळकरांच्या घरी दिलेली सखूबाई व शिके ह्यांच्या घरी दिलेली राजकुंवरबाई अशा दोन मुलींची नावे नवीन कागदपत्रांच्या आधाराने प्रसिद्ध झाली आहेत. त्याप्रमाणे अंबिकाबाई हिचे नांव महाडीकांच्या कागदपत्रांवरून उपलब्ध झाले आहे. हरजी राजे महाडीक हे शिवाजी महाराजांचे जांबई होत. हे, कर्नाटकांतील शहाजी राजे ह्यांच्या जहागिरीचे मुख्य व्यवस्थापक व कारभारी, रघुनाथ नारायण हणमंते ह्यांच्या जवळ राहून, तिकडील प्रांताचा बंदोबस्त करित असत. शिवाजी महाराजांनी इ. स. १६७७ साली कर्नाटकप्रांतावर स्वारी केली, त्या वेळी त्या स्वारीमध्ये संताजी राजे ह्यांच्याबरोबर हरजी राजे हे होते. ह्यांच्या संबंधाने कागदपत्र प्रसिद्ध होतील, त्या वेळी ह्यांची अधिक माहिती प्रसिद्ध होईल.

हरजी राजे हे कर्नाटकामध्ये राहून तिकडील राज्यकारभारामध्ये चांगले तरबेज झाले होते. शिवाजी महाराज मृत्यु पावल्यानंतर ते सहकुटुंब महाराष्ट्रांत आले असे दिसते. छत्रपति संभाजी महाराज सिंहासनारूढ झाले, त्या वेळी हरजी राजे महाडीक, गणोजी राजे शिके व महादाजी निंबाळकर हे त्यांचे तिन्ही मेहुणे हजर होते. संभाजी महाराज ह्यांनी शिवाजीचे प्रधान मोरोपंत पिंगळे ह्यांस कैद केले होते, व त्यांच्या घरावर चौक्या बसविल्या होत्या. त्या वेळी ह्याच तिन्ही सरदारांनी, “साहेब सिंहासनारूढ होणार, आणि प्रधान ह्यांचे घरी चौक्या; हे निहित नाही!” असे संभाजी महाराजांस स्पष्टपणे सांगितले व चौक्या उठविल्या. ह्यावरून हरजी राजे व दुसरे सरदार ह्यांची निस्पृहता व्यक्त होते.



चंदी ऊर्फ जिंजीचा किल्ला.



संभाजी महाराज राज्यासूद झाल्यानंतर त्यांनी शिवाजी महाराजांच्या वेळच्या जुन्या राज्यव्यवस्थेत फेरबदल केला, व जुन्या स्वामिनिष्ठ व माहितगार सेवक लोकांस कामावरून दूर केलें. त्यामुळे मराठी राज्यामध्ये मोठा अनर्थ व गोंधळ उडाला. ही शोचनीय स्थिति ऐकून, मराठी राज्याचे निस्सीम अभिमानी व शिवाजीचे परम विश्वासू सेवक रघुनाथ नारायण हणमंते हे, इ. स. १६८१ साली, संभाजीची भेट घेण्याकरितां कर्नाटकांतून रायगड प्रांती आले. संभाजी महाराजांनी त्यांची बिरवाडी येथे मोठ्या समारंभाने भेट घेतली. ह्या भेटीमध्ये रघुनाथपंतांनी संभाजी महाराजांच्या दुर्वर्तनावद्दल स्पष्टपणे निषेध करून, राज्यकारभारासंबंधाने अतिशय मूल्यवान् व हितकर असा उपदेश केला. ह्या मजलसीमध्ये हरजी राजे महाडीक हे हजर होते, असें चिटणीस ह्यांच्या बखरीमध्ये लिहिलें आहे.\* परंतु ग्रांडटफ साहेबांनी आपल्या इतिहासामध्ये "रघुनाथ नारायण हणमंते ह्यांनी कर्नाटक प्रांताचा सर्व बंदोबस्त आपल्या पश्चात् हरजी राजे महाडीक ह्यांचेकडे सोंपवून ते दक्षिणेंत आले," असा उल्लेख केला आहे.† असो.

रघुनाथ नारायण हणमंते हे संभाजी महाराजांची भेट घेऊन परत चंदी प्रांती गेले; परंतु त्यांचा रस्त्यामध्येच अंत झाला. तेव्हां संभाजी राजे ह्यांनी हरजी राजे महाडीक हे कर्नाटक प्रांताचे पूर्ण माहितगार, आपले आससंबंधी, व राज्यकारभारांत दक्ष असे जाणून, त्यांची चंदी प्रांताच्या सुभेदारीवर योजना केली, व त्यांच्या हत्ताखाली मोरोपंत पिंगळ्यांचे चिरंजीव निळो मोरेश्वर ह्यांस मुतालीक करून पाठविलें; व त्यांचे बरोबर बाळाजी आवजी ह्यांचे चिरंजीव निळो बहाळ चिटणीस ह्यांचीही नेमणूक केली. ज्या अर्थी कर्नाटक प्रांतांतल्या सर्व मराठी राज्याचा बंदोबस्त, रघुनाथ नारायण हणमंते ह्यांचे पश्चात् हरजी राजे महाडीक ह्यांच्यावर सोंपविण्यांत आला, त्या अर्थी हरजी राजे महाडीक ह्यांची योग्यता त्या वेळीं महाराष्ट्रांत किती होती, हें निराळें सांगावयास नकोच. हरजी राजे हे इ. स. १६८१ पासून इ. स. १६९४ पर्यंत चंदी प्रांताचे मुख्य सुभेदार होते, असें साधारणपणे मानण्यास हरकत नाही.

हरजी राजे महाडीक ह्यांनी कर्नाटकचा बंदोबस्त चांगल्या रीतीने ठेविला व सुसलमानांचा प्रवेश मराठी राज्यामध्ये होऊं दिला नाहीं. त्याचप्रमाणे कर्नाटकांतील पाळेगार व जमीनदार ह्यांना आपल्या ताब्यांत ठेवून त्यांना बिलकूल गडबड करूं दिली नाहीं. तथापि, इ. स. १६८६ मध्ये औरंगजेबाने विजापुरचें राज्य

\* महंदाद रामरावकृत संभाजीराजे ह्यांचे चरित्र, पृष्ठ १२.

† Grant Duff's History of the Marathas, Page 137.

खालसा केलें व इ. स. १६८७ मध्ये गोवळकोंड्याचें राज्य हस्तगत केलें. त्यामुळें कर्नाटकांतील पाळेगारांस गडबड करण्यास संधि मिळाली. अशा प्रसंगी हरजी राजे ह्यांच्यासारखा दूरदर्शी व शहाणा मुत्सद्दी कर्नाटकांत असल्यामुळें हिंदु पाळेगारांस चांगला नसिजा पोहोचून मराठ्यांच्या प्रांतांचें संरक्षण झालें.

इकडे औरंगजेबानें, गोवळकोंडा व धिजापूर हीं राज्ये घेतल्यानंतर, कर्नाटकांत आपला अंमल बसविण्यासाठीं मोगल सैन्य रवाना केलें. त्या प्रसंगी संभाजीनें मोरोपंत पिंगळ्यांचे बंधु केसो त्रिमल व संताजी घोरपडे ह्यांची दक्षिणप्रांतीं रवानगी केली. ह्या सैन्यानें हरजी राजे महाडीक ह्यांस सामील होऊन उत्तर कर्नाटकांतील प्रांत जिंकून घ्यावे, शहाजीच्या जहागिरीचा वसूल घ्यावा, आणि तिकडील मोगल सैन्यास शह द्यावा, ह्मणजे महाराष्ट्रांतील मोगल सैन्याचें लक्ष तिकडे वेधलें जाईल व मराठ्यांस आपली सत्ता संरक्षण करितां येईल, असा मुत्सद्दीपणाचा पेंच होता. त्याप्रमाणें केसोपंत पिंगळे आपल्या निवडक सैन्यासह झेंसूर प्रांताच्या बाजूनें कर्नाटकांत उतरून चंदीस पोहोचले. परंतु तेथें त्यांचा व त्यांचा पुतण्या निळोपंत ह्यांचा बेबनाय झाल्यामुळें त्यांनीं हरजी राजे ह्यांच्या विरुद्ध संभाजी महाराजांस काहीं गोष्टी कळविल्या. त्या वेळीं संभाजी राजे ह्यांनीं, हरजी राजे औरंगजेबास सामील होतील ह्या भीतीनें, चंदीचा किल्ला त्यांजकडून घेण्याबद्दल केसोपंतांस गुप्त हुकूम सोडिला. त्याप्रमाणें केसोपंतांनीं हरजी राजे ह्यांस उघड रीतीनें चंदीच्या किल्ल्याची मागणी केली. परंतु ह्या वेळीं हरजी राजे ह्यांनीं, आपसांतील मत्सर व प्रतिस्पर्धा ह्यांची बाधा राष्ट्रकार्यास होऊं नये ह्मणून मोठ्या शहाणपणानें केसोपंतांची मनधरणी केली, व त्यांचें व आपलें सैन्य एकत्र करून कर्नाटकांतील पाळेगारांवर चाल केली. ह्या संयुक्त सैन्यानें पंधरा दिवसांमध्ये अर्काट, कांजीवरम् व पुन्नमाली हे प्रांत जिंकून घेतले व ह्या स्वारीचा चांगला फायदा घेतला. तात्पर्य, हरजीसारखा धोरणी व शहाणा मुत्सद्दी ह्या वेळीं कर्नाटकांत होता ह्मणून चंदी प्रांतावरील मराठ्यांची सत्ता कायम राहिली, व तिचा पुढें राजाराम महाराजांस अत्यंत उपयोग झाला.\*

\* हरजी राजे महाडीक ह्यांच्याबद्दल 'मराठी रियासत'कारांनीं पुढील उद्गार काढिले आहेत, ते अगदीं यथार्थ आहेत:—“हरजी राजे ह्या मोठा धोरणी दिसतो. त्यानें कर्नाटकचा बंदोबस्त उत्तम केला. कपटभावानें स्वतःवर चालून आलेल्या केशवपंताकडून राष्ट्राची कामगिरी करवून राज्यवृद्धि केली. यांत शिवाजीचे उद्देश त्याच्या डोळ्यांपुढें एकसारखे होते. त्यानें तिकडील प्रदेशांत मोगलांची डाळ शिजू दिली नाही.” पृ. ४२४.

इ. स. १६८९ साली छत्रपति संभाजी महाराज ह्यांचा औरंगजेब बादशाहाने बंध केला व रायगड जिंकून मराठी राज्य पूर्णपणे रसातळास मिळविण्याचा प्रयत्न केला. त्या वेळी महाराष्ट्राच्या भिमानांनी चतुर मुत्सद्धानांनी राजाराम महाराजांस कर्नाटकांत चंदीच्या किऱ्यावर जाण्याची सल्ला दिली, व औरंगजेबाच्या झपाट्यांतून त्यांची सुटका केली. चंदी मुक्कामी हरजी राजे महाडीक हे मुख्य सुभेदार होतेच. त्यांनी गुप्त बातमी येतांच, चंदी येथे महाराजांची उत्तम व्यवस्था केली. “महाडीक सर्व सलतनत घेऊन येऊन, महाराजांचे दर्शन घेऊन, सर्वांस मंगल-कानें करून वस्त्राभरणें देऊन चंदीस घेऊन गेले. पोहोचले. तेथें राजधानी व सर्व दौलत, इकडील दौलत जमली ऐशीच होती, ते करूं लागले.” ह्या चंदीच्या राजकारणांत हरजी राजे महाडीक ह्यांचे अपूर्व साक्ष छत्रपति राजाराम महाराज ह्यांस झाले, ह्यांत शंका नाही.

राजाराम महाराज व प्रमुख मराठे सरदार चंदीस गेल्यानंतर त्यांनी तेथे नवीन गादी संस्थापित केली, व महाराष्ट्राज्यकारभार पूर्ववत् चालू केला. ह्या वेळी मोगलांची व मराठ्यांची झालेली युद्धे व परस्परांच्या चढाओढी इतिहासांत प्रसिद्धच आहेत. राजाराम महाराज चंदीस गेल्यानंतर औरंगजेबाने झुल्लिकारखाननामक आपल्या नामांकित सरदारास चंदीचा किऱ्या जिंकून घेण्याकरितां कर्नाटकांत पाठविले. चंदीचा किऱ्या फार बिकट व अर्जिक असल्यामुळे तो त्यांस लवकर साध्य झाला नाही. झुल्लिकारखान व त्याचे सरदार ह्यांनी त्यास इ. स. १६९० पासून इ. स. १६९४ पर्यंत चार वर्षे वेढा दिला. मराठ्यांच्या स्वाभिमान, वीरश्री, स्वार्थत्याग आणि धैर्य इत्यादि अद्वितीय गुणांमुळे मोगल सैन्य हताश झाले. परंतु चंदीचा किऱ्या हस्तगत होईना. तेव्हां औरंगजेब बादशाहाने आपला पुत्र कामबक्ष व आसदखान ह्यांची ह्या कामगिरीवर योजना केली. परंतु मोगल सैन्यांत भेद होऊन त्यांचाच पराभव झाला. तेव्हां औरंगजेबाने पुनः झुल्लिकारखानाची योजना केली. अशा रीतीने चंदीच्या किऱ्यास भोंवतीं मोगल सैन्याचा वेढा पडून त्यांनी भगीरथ प्रयत्न केले, तथापि मराठ्यांनी तो किऱ्या मोगलांस इ. स. १६९४ पर्यंत काबीज करूं दिला नाही. ह्या कामी हरजी राजे ह्यांनी आपल्या पराक्रमाची शर्थ केली, व त्यांनी मोगल सैन्याचे निकराचे हल्ले अनेक वेळां परत फिरविले. परंतु एका चकमकीमध्ये त्यांस तोफेचा गोळा लागून ते मृत्यु पावले. अशा रीतीने मराठी राज्याची निस्सीम सेवा करण्यांत हरजी राजे ह्यांचा देह अर्पण झाला. परंतु ऐतिहासिक माहितीच्या अभावामुळे ह्या स्वामिनिष्ठ वीराचे शौर्यपराक्रम मात्र अगदींच अप्रसिद्ध राहिले, ही शोचनीय गोष्ट होय !

हरजी राजे मृत्यु पावल्यानंतर राजाराम महाराज गुप्त रीतीने चंदीच्या किड्यांतून निघून गेले. त्या वेळी किड्यामध्ये त्यांनी हरजी राजे ह्यांचा फर्जेद हणजे मुलगा ठेविला होता. ह्या मुलाने राजाराम महाराज गेल्यानंतर किल्ला लढविला, व महाराज कबिस्थामुद्धा गेल्यानंतर लोक हवालदिल झाले, सबब त्याने खानाशी तहाचे बोलणे लाविले. पुढे तह झाला, व अखेर चैत्र शुद्ध १ शके १६१८ रोजी चंदीचा किल्ला मोंगलांच्या ताब्यांत गेला.

हरजी राजे ह्यांस १ प्रतापजी, २ दुर्गोजी, ३ शंकराजी, ४ जयसिंग, ५ उदितसिंग, ६ सुभानजी व ७ गुणाजी असे सात मुलगे होते. ह्यांपैकी दुर्गोजी हा चंदीस होता. शंकराजी हा शाहू महाराजांबरोबर औरंगजेब बादशाहाच्या प्रतिबंधांत राहिला, व बाकीचे तंजावराकडे गेले. प्रतापजीचे काय झाले ते समजत नाही.

दुर्गोजी व शंकराजी हे बापाप्रमाणे कर्ते निघाले, व त्यांनी आपल्या पराक्रमाने लौकिक व जहागीर संपादन केली. परंतु ह्यांची शाहू महाराज दक्षिणेत येईपर्यंतची चांगलीशी माहिती उपलब्ध होत नाही.

शंकराजी राजे हे शाहू महाराजांबरोबर दिलीस गेले. तेथे त्यांच्यावर औरंगजेब बादशाहाची मर्जी जडली व त्याने शाहूची बहीण भवानीबाई हिजबरोबर शंकराजी राजे ह्यांचे लग्न लाविले. हे लग्न दिली येथेच झाले. शंकराजी राजे हे मोंगलांचे लष्करांत असतांना, त्यांनी औरंगजेब बादशाहास आपल्या अंगच्या शौर्य, धैर्य व समयसूचकता आदि गुणांनी प्रसन्न करून सोडिले. त्यामुळे औरंगजेब बादशाहाने त्यांना आपल्या सैन्यामध्ये एक लहानशी मनसब दिली, व पुढे त्यांस 'चारहजारी' असा किताब देऊन त्यांस ४००० स्वारांची तैनात दिली. एके ठिकाणी ३००० स्वारांची तैनात दिली असा उल्लेख केलेला आहे. परंतु शंकराजी राजे ह्यांनी औरंगजेबाच्या दरबारांत आपले वर्चस्व स्थापन केले, ह्यांत शंका नाही. शंकराजी राजे ह्यांचे जे फारशी कागदपत्र सांपडले आहेत, त्यांवर "शंकराजी इन्न हरजी महारीक बंदा-इ-बादशाहा अलमगीर" असा शिक्का आहे. असो. शंकराजी राजे महाद्वीक हे शाहू महाराजांचे अगोदर बादशाही लष्करांतून दक्षिणेत आले. कर्नाटक प्रांतांमध्ये बादशाही सत्तेचे संरक्षण करण्याच्या निमित्ताने त्यांची अगोदर सुटका झाली असावी असे दिसते. मुघोळ वगैरे प्रांतांवर आपले पूर्ण स्वामित्व स्थापन करावे ह्या उद्देशाने ह्या सन्मान्य मराठे सरदारांस अनुकूल करून घेऊन, औरंगजेबाने त्यांची दक्षिणेस रवानगी केली असावी असा तर्क आहे. कारण, औरंगजेबाने वजनदार व प्रतिष्ठित मराठे सरदार अनुकूल

करून घेऊन, महाराष्ट्रमंडळांत दुही पाडण्याचा एकसारखा प्रयत्न चालविला होता. त्याप्रमाणे शंकराजी सजे हे त्यास बाबतः अनुकूल होऊन, शाहू महाराजांच्या सुटकेचा मार्ग सुलभ करण्यासाठी अगोदर दक्षिणेंत आले असावेत. इकडे येऊन त्यांनी काय काय राजकारणे केलीं, तीं समजत नाहींत. परंतु शाहू महाराजांच्या सुटकेच्या अगोदर ते दक्षिणेंत आले होते, एवढी गोष्ट निश्चित आहे.

ता. २० फेब्रुवारी इ. स. १७०७ रोजी औरंगजेब बादशाहा मृत्यु पावल्यानंतर शाहू महाराज ह्यांची बादशाही कैदेतून मुक्तता झाली, व ते इ. स. १७०८ मध्ये सातारा येथे येऊन राज्यासूढ झाले. सातान्यास येऊन शिवछत्रपतींचे सिंहासन प्राप्त करून घेण्यापूर्वी शाहू महाराजांस बरीच संकटे सोसावी लागली व प्रतिपक्षाचे अडथळे दूर करावे लागले, हे इतिहासज्ञांस विदित आहेच. शाहू महाराज घाट चढोन कंडेवळित प्रांतांत आले. त्या वेळी त्यांनी शंकराजी राजे महाडीक ह्यांस पाठविलेले पत्र उपलब्ध झाले आहे. हे पत्र येणेंप्रमाणें:—

श्री.

“राजश्री शंकराजी राजे महाडीक गोसावी यांस: —

७ अखंडित लक्ष्मी अलंकृत राजमान्य प्रति राजश्री शाहुजी राजे छत्रपति उपरी येथील कुशळ जाणून स्वकीय कुशळ लेखन करणें विशेषः—पत्र पाठविलें तें प्राप्त होऊन वर्तमान साकल्य कळलें, व कृष्णाजीपंती मुखोद्गतें सविस्तर श्रुत केलें. त्यावरून भावार्थ अवगत जाला. महाराजांच्या योगें मोंगलाईत कसाला सोसून भाग्योदयाचा मार्ग लक्षित होतो, ते मनोरथ ईश्वरें सिद्धीस नेले. परंतु आपला भोग सरला नाहीं जें, आपलें स्मरण होऊन पत्र न आलें; ह्मणून कितेक शब्द ठेऊन लिहिलें. तरी तुझां लोकांचें विस्मरण व्हावें ऐसा आमचा हेत नाहीं. या प्रांतें आलियावरी पत्रेही पाठविलीं होतीं. तीं पावलीं नसतील तरी पावतील. तुमचा व स्वामीचा घोरोबा व आसविषय कांहीं नवा नाहीं. राजश्री कैलासवासी स्वामी व राजश्री हरजीराजे यांजपासून पूर्वापर चालत आला आहे. तो विशेषेकडून लिहिणें लागत नाहीं. मनेमन साक्ष आहे. सर्व पदार्थेंकरून तुमच्या ठाई हेत पूर्ण आहे. तेथें उपरोध लि॥ काय आहे? याउपरी हें पत्र लिहिलें आहे. तरी आपण सर्वप्रकारें करून, तिळतुल्य दुसरा अर्थ चित्तांत न आणितां, आपला जो समुदाय असेल तो, व आपणांस कोणी काय पैगाम आले असतील त्यांस बोलावून, समागमें घेऊन आलें पाहिजे. तुझी ज्यास जो निर्वाह करून कौल बोल घाल, त्याप्रमाणें स्वामी निश्चयपूर्वक त्याचें चालवितील. अंतर होणार नाहीं. \* येविशीं सरदारांसही पत्र एकंदर पाठविलें आहे. तें दऊन त्या सकळांस समागमें घेऊन आलें पाहिजे. भेटीनंतर

हरजी राजे मृत्यु पावल्यानंतर राजाराम महाराज गुप्त रीतीने चंदीच्या किड्यांतून निघून गेले. त्या वेळीं किड्यामध्ये त्यांनीं हरजी राजे ह्यांचा फर्जेद ह्मणजे मुलगा ठेविला होता. ह्या मुलानें राजाराम महाराज गेल्यानंतर किड्या लढविला, व महाराज कबिल्यासुद्धां गेल्यानंतर लोक हवालदिल झाले, सबब त्यानें खानाशीं तहाचें बोलणें लाविलें. पुढें तह झाला, व अखेर चैत्र शुद्ध १ शके १६१८ रोजी चंदीचा किड्या मोंगलांच्या ताब्यांत गेला.

हरजी राजे ह्यांस १ प्रतापजी, २ दुर्गोजी, ३ शंकराजी, ४ जयसिंग, ५ उदितसिंग, ६ सुमानजी व ७ गुणाजी असे सात मुलगे होते. ह्यांपैकीं दुर्गोजी हा चंदीम होता. शंकराजी हा शाहू महाराजांबरोबर औरंगजेब बादशाहाच्या प्रतिबंधांत राहिला, व बाकीचे तंजावराकडे गेले. प्रतापजीचें काय झालें तें समजत नाहीं.

दुर्गोजी व शंकराजी हे बापाप्रमाणें कर्ते निघाले, व त्यांनीं आपल्या पराक्रमानें लौकिक व जहागीर संपादन केली. परंतु ह्यांची शाहू महाराज दक्षिणेंत येईपर्यंतची चांगलीशी माहिती उपलब्ध होत नाहीं.

शंकराजी राजे हे शाहू महाराजांबरोबर दिल्लीस गेले. तेथें त्यांच्यावर औरंगजेब बादशाहाची मर्जी जडली व त्यानें शाहूची बहीण भवानीबाई हिजंबरोबर शंकराजी राजे ह्यांचें लग्न लाविलें. हें लग्न दिल्ली येथेंच झालें. शंकराजी राजे हे मोंगलांचे लष्करांत असतांना, त्यांनीं औरंगजेब बादशाहास आपल्या अंगच्या शौर्य, धैर्य व समयसूचकता आदि गुणांनीं प्रसन्न करून सोडिलें. त्यामुळे औरंगजेब बादशाहानें त्यांना आपल्या सैन्यामध्ये एक लहानशी मनस्ब दिली, व पुढें त्यांस ‘चारहजारी’ असा किताब देऊन त्यांस ४००० स्वारांची तैनात दिली. एके ठिकाणीं ३००० स्वारांची तैनात दिली असा उल्लेख केलेला आहे. परंतु शंकराजी राजे ह्यांनीं औरंगजेबाच्या दरबारांत आपलें वर्चस्व स्थापन केलें, ह्यांत शंका नाहीं. शंकराजी राजे ह्यांचे जे फारशी कागदपत्र सांपडले. आहेत, त्यांवर “शंकराजी इब्न हरजी महारीक बंदा-इ-बादशाहा अलमगीर” असा शिक्का आहे. असो. शंकराजी राजे महाडीक हे शाहू महाराजांचे अगोदर बादशाही लष्करांतून दक्षिणेंत आले. कर्नाटक प्रांतांमध्ये बादशाही सत्तेचें संरक्षण करण्याच्या निमित्तानें त्यांची अगोदर सुटका झाली असावी असें दिसतें. मुघोळ वगैरे प्रांतावर आपलें पूर्ण स्वामित्व स्थापन करावें ह्या उद्देशानें ह्या सन्मान्य मराठे सरदारांस अनुकूल करून घेऊन, औरंगजेबानें त्यांची दक्षिणेंत रवानगी केली असावी असा तर्क आहे. कारण, औरंगजेबानें वजनदार व प्रतिष्ठित मराठे सरदार अनुकूल

करून घेऊन, महाराष्ट्रमंडळांत दुही पाडण्याचा एकसारखा प्रयत्न चालविला होता. त्याप्रमाणे शंकराजी राजे हे त्यास बाबतः अनुकूल होऊन, शाहू महाराजांच्या सुटकेचा मार्ग सुलभ करण्यासाठी अगोदर दक्षिणेत आले असावेत. इकडे येऊन त्यांनी काय काय राजकारणे केलीं, तीं समजत नाहीत. परंतु शाहू महाराजांच्या सुटकेच्या अगोदर ते दक्षिणेत आले होते, एवढी गोष्ट निश्चित आहे.

ता. २० फेब्रुवारी इ. स. १७०७ रोजी औरंगजेब बादशाहा मृत्यु पावल्यानंतर शाहू महाराज ह्यांची बादशाही कैदेतून मुक्तता झाली, व ते इ. स. १७०८ मध्ये सातारा येथे येऊन राज्यारूढ झाले. सातारच्या येऊन शिवछत्रपतींचे सिंहासन प्राप्त करून घेण्यापूर्वी शाहू महाराजांस बरीच संकटे सोसावीं लागलीं व प्रतिपक्षाचे अडथळे दूर करावे लागले, हें इतिहासज्ञांस विदित आहेच. शाहू महाराज घाट चढोन कडेवळित प्रांतांत आले. त्या वेळी त्यांनी शंकराजी राजे महाडीक ह्यांस पाठविलेलें पत्र उपलब्ध झालें आहे. हें पत्र येणेंप्रमाणें:—

श्री.

“राजश्री शंकराजी राजे महाडीक गोसावी यांस:—

अखंडित लक्ष्मी अलंकृत राजमान्य प्रति राजश्री शाहुजी राजे छत्रपति उपरी येथील कुशळ जाणून स्वकीय कुशळ लेखन करणें विशेषः—पत्र पाठविलें तें प्रा॥ होऊन वर्तमान साकल्य कळलें, व कृष्णाजीपंतीं मुखोद्गते सविस्तर श्रुत केलें. त्यावरून भावार्थ अवगत जाला. महाराजांच्या योगे मोगलाईत कसाला सोसून भाग्योदयाचा मार्ग लक्षित होतो, ते मनोरथ ईश्वरें सिद्धीस नेले. परंतु आपला भोग सरला नाही जें, आपलें स्मरण होऊन पत्र न आलें; झणून कितेक शब्द ठेऊन लिहिलें. तरी तुझां लोकांचें विस्मरण व्हावें ऐसा आमचा हेत नाही. या प्रांते आलियावरी पत्रेही पाठविलीं होती. तीं पावलीं नसतील तरी पावतील. तुमचा व स्वामींचा घोरोबा व आप्तविषय कांहीं नया नाही. राजश्री कैलासवासी स्वामी व राजश्री हरजीराजे यांजपासून पूर्वापर चालत आला आहे. तो विशेषेकडून लिहिणें लागत नाही. मनेमन साक्ष आहे. सर्व पदार्थेंकरून तुमच्या ठाई हेत पूर्ण आहे. तेथें उपरोध लि॥ काय आहे? याउपरी हें पत्र लिहिलें आहे. तरी आपण सर्वप्रकारें करून, तिळतुल्य दुसरा अर्थ चित्तांत न आणितां, आपला जो समुदाय असेल तो, व आपणांस कोणी काय पैगाम आले असतील त्यांस बोलावून, समागमें घेऊन आलें पाहिजे. तुझी ज्यास जो निर्वाह करून कौल बोल द्याल, त्याप्रमाणें स्वामी निश्चयपूर्वक त्याचें चालवितील. अंतर होणार नाही. \* येथिशीं सरदारांसही पत्र एकंदर पाठविलें आहे. तें दऊन त्या सकळांस समागमें घेऊन आलें पाहिजे. भेटीनंतर

ज्याचा जो मनोदय असेल तो, तुम्ही सांगाल त्याप्रमाणे बरालयाख (बरा लायख ?) सरंजाम करून देविला जाईल ? येविशीं आपलें समाधान असों देणें. सांप्रत आम्ही घालेघाट चढोन कडेवळितांत आलों आहों. येथून मजल दरमजल पुढें येऊन. तों तुम्ही पोहूत जमाव घेऊन लौकर दर्शनास येणें. कितेक वर्तमान रा. कृष्णाजीपंत मुखोद्गतें सांगतील. तीं स्वामींचीं वचनें जाणून लौकर स्वार होऊन येणें. विलंब सर्वथा न लावणें. येविशीं बहुत काय लिहिणें. ॥ छ २१ माहे रजव.”

ह्या पत्रावरून शंकराजी राजे ह्यांची योग्यता व शाहू महाराजांचें त्यांच्या विषयींचें अगत्य हीं दोन्ही व्यक्त होतात. ह्याप्रमाणें शंकराजी राजे आपल्या लोकांसह शाहू महाराजांस मिळाले व त्यांनीं सातारची मादी त्यांस मिळवून देण्याचे कामीं चांगली मदत केली असावी हें उघड आहे. पण अस्सल पत्रांच्या अभावा-मुळें ह्या सर्व गोष्टींचा चांगलासा खुलासा होत नाही.

शाहू महाराज मराठ्यांच्या राजसिंहासनावर आरूढ झाल्यानंतर, त्यांनीं शंकराजी राजे ह्यांच्याकडे, दक्षिण महाराष्ट्र व कर्नाटक ह्या प्रांतांतील पुंडपाळेगारांचें पारिपत्य करून त्या प्रांतावर आपलें स्वामित्व संस्थापित करण्याचें काम सांगितलें. त्याप्रमाणें शंकराजी राजे तिकडील राजकारणें पाहूं लागले, व त्यांचे पश्चात् त्यांची पत्नी भवानीबाई ही तारळें महालाचा बंदोबस्त करूं लागली. शाहू महाराजांनीं इ. स. १७०९ मध्ये तिच्या नांवाने तारळें महालच्या देशमुखीची सनद दिली. ती येणेंप्रमाणें:—

श्री.

“स्वस्ति श्री राज्याभिषेक शके ३५ सर्वधारीनाम संवत्सरे आषाढ बहुल पंचमी मंदवासरे क्षत्रियकुलावतंस श्रीराजा शाहू छत्रपति स्वामी यांनीं राजश्री देशाधिकारी व लेखक वर्तमान व भावी सुभा प्रांत कराड यांसी आज्ञा केली ऐसीजे:—

सौभाग्यादिसंपन्न भवानीबाई महाडीक स्वामींच्या दर्शनास आली. यांचें चालवणें स्वामींस अवश्यक. याजकरितां संपूर्ण राज्याचे सरदेशमुखीचें वतन स्वामींचें, त्यामधून स्वामींनीं तर्फ तारळें सुभा प्रांत. मजकूर येथील सरदेशमुखीचें व नाड-गौडीचे वतन यांस आदण दिलें असे. तरी यांसी व यांचे पुत्रपौत्रादि वंश-परंपरेनें तर्फ मजकूरचें सरदेशमुखीचें व नाडगौडीचें वतन अविच्छिन्न चालवणें. तारीख छ १७ माहे रबिलावल सु॥ तिसा.”



ह्याप्रमाणें सनदापत्रें रवाना झाल्यानंतर भवानीबाई तारळ्यास गेली. तेथें तिनें मोंगलाई धामधुर्मीत तारळें गांवची वाताहत झाली होती, सबब सर्व रयतेस अभय देऊन गांवाची पुन्हां ऊर्जितावस्था केली. तिनें तारळें गांवच्या लोकांकडून इ. स. १७१० सालीं लिहून घेतलेला महजर उफळव्य झाला आहे. त्यावरून शाहू महाराजांची बहीण भवानीबाई महाडीक ही मोठी राजकारणी व शहाणी होती असें दिसून येतें. हा महजर येणेंप्रमाणें:—

श्री.

“महजर ब तेरीग्व छ १५ माहे जमादिलावल आषाढ बहुल द्वितीया मंदवा-  
सरे विकृतिनामसंवत्सरे सु॥ इहिदे असर मया अलफ. हजीर मजालसी स्थळ  
कि॥ तारळें.

राजश्री कृष्णाजी बलाळ सरमुभेदार व इतर.

४ १ X X ५  
\* ५ \* \* X

समस्तांच्या विद्यमानें जाहाला महजर ऐसाजे:—सौभाग्यादिसंपन्न मातुश्री भवानीबाई माहाडी किल्ले साताराचे मुकामीहून कि॥ तारळियाम येऊन मुकाम केले होते. हानगोजी कांटे देशमुख व सिंदोजी बिन विठोजी साळवी देशमुख व देशपांडे व मोकदम व कुलकर्णी व शेट महाजन वगैरे व बलुते देखील लहान थोर मिळोन दर्शनास आलों. दर्शन घेतले. आपली हकीकत अस फितरत कजियामुळें हाताखी जाहालों; कांही अंत राहिला नाही; व विलाय-तीस आसरा नाही. बहुसाहेबीमुळे देश टाकून जावें ऐसें जाहालें आहे. साहेब कृपाळ होऊन विलायतीवरी नजर ठेवून आमचें चालवितील, तरी आम्ही समस्त सुखरूप राहोन देशाची महामुरी होईल, व वतनदार वतनावरी नांदोन झणोन विनति केली. त्यावरून साहेब मेहरबान होऊन समस्तांचा बहुताप्रकारें दिलासा केला. मग समस्तांनीं आपले जागां विचारिलें, आपण निराश्रित, आपली पाठी राखणार व जतन करणार कोणही नाही. साहेबांचें नांव थोर, व त॥ मजकूरचे सरदेशमुख व कि॥ मजकूरचे मोकदम वतनदार ऐसें जाणोन, समस्तांच्या मते व आत्मसंतोषें त॥ मजकूरचे नाडगौडीचें वतन करून दिल्लें असे. यास हक्क व इनाम हि॥ आकार दरसदे रुपये ३ तीन व इनाम दर चावरे १ एक बिघा, दर गांवास इरलें १ एक व कोंबडें १ एक येणेंप्रमाणें तुझास मोईन करून दिल्लें असे. येणेंप्रमाणें घेऊन पुत्रपौत्रादिवंशपरंपरेनें वतन अनुभवून नाडगौडी करणें. यास हरकोणी लहानथोर

दिकत अगर हिला हरकत करील व आमचे वंशीचे अगर हरकोणी हिला हरकत करील, त्यास शत गोहत्यांचें पातक व पूर्वजांचे शकृत असे. समस्तांचे मते व आपले आत्मसंतोषे त॥ मजकूर नाडगौडीचें वतन करून दिल्लें असे. साहेबी परदेशी अर्थाअर्थी समंध कोणास नाहीं. आपलें वतन करणें. हा महजर लेहून दिल्ले सही.”

व्याप्रमाणें तारळें महालावर भवानीबाईनें आपला अंमल बसविला. शाहू महाराज ह्यांनी पुनः राजशक ३७ विकृतिनाम संवत्सर भाद्रपद शुद्ध १० रोजी नवीन सनद देऊन भवानीबाईस नाडगौडीचें वतन आंदण करून दिलें. शाहू महाराजांचें भवानीबाईवर फार प्रेम असून ह्या राजभगिनीचें वजन त्यांचे दरबारांत बरेंच होतें. असो.

शंकराजी राजे ह्यांजकडे शाहूमहाराजांनी पंचनदीपासून कर्नाटकपर्यंतच्या मुलखगिरीचा अधिकार देऊन त्यांना राजशक ३६ वणजे इ. स. १७१० मध्ये त्या प्रांतावर रवाना केलें. त्या वेळीं त्यांनी कर्नाटकांतील देसाई, पाळेगार, वगैरे लोकांस शंकराजी राजे ह्यांस रुजू होऊन आपलें ऊर्जित करून घेण्याबद्दल आज्ञापत्रें पाठविली आहेत. त्यांपैकी बरीच उपलब्ध झाली आहेत. त्यांपैकी मासल्याकरितां एकदोन खाली सादर करितों. ह्या पत्रावर शाहू महाराजांचा

वर्धिष्णुर्विक्रमो विष्णो सामूर्तिरिव वामनी ।

शंभुसूनौ असौ मुद्रा शिवराजस्य राजते ॥

व्याप्रमाणें शिक्षा आहे.

“स्वस्ति श्री राज्याभिषेक शके ३६ विरोधीनाम संवत्सरे भाद्रपद बहुल त्रयोदशी भोमबासर क्षत्रियकुलावतंस श्रीराजा शाहू छत्रपति स्वामी यांनीं दामण गौडा देसाई पा॥ गुंतल यांसी दिलें अभयपत्र ऐसीजे: तुझांविषयीं राजश्री सर्वोत्तमराव यांनीं हुजूर विनंति केली, त्यावरून स्वामी तुझांवरी कृपाळू होऊन तुझांस हें अभयपत्र सादर केलें असे. तरी राजश्री शंकराजी राजे महाडीक यांम कुल-अखत्यार देऊन कर्नाटकांत ते पाठविले आहेत. तरी तुम्ही पोक्त जमावानिशीं मशारनिव्हेस भेटणें. तुमच्या सरंजामाविषयीं त्यांस आज्ञा केली असे. ते तुमच्या मनोदयावरून सरंजाम करून देतील. अभय असे. जाणिजे. लेखनालंकार.”

श्री.

“अखंडितलक्ष्मीअलंकृत राजमान्य राजश्री तरेकरे सिताराम नाईक मुक्काम बाश्चापटण गोसावी यांसी:—प्रति राजश्री राजा शाहू छत्रपति उपरी येथील कुशल

जाणोन स्वकीय कुशल लिहीत जाणें. यानंतर राजश्री शंकराजी राजे महाडीक यांसी पंचनदीपासून कर्नाटकपर्यंत मुलूखगिरीचा कुलअखत्यार देऊन रवाना केलें आहे. तरी तुम्ही मा॥ निलेस रुजू होऊन आपलें ऊर्जित करून घेणें. जाणिजे. बहुत काय लिहिणें? ( मोर्तब ).”

ह्याचप्रमाणें गोपाळ नाईक मु॥ देवनहळ्ळी, गोविंदराज मटलेवार, गोमनाईक नरसिंह नाईक मु॥ गुपनडपाल, वोमंतनाईक बालातूर, रामणानाईक मु॥ कातेकाटे वसंतराय मु॥ जरीमक, दळवी वलबनाईक गुटीकोटे, राघोराज दामलचेरू, भरमणा नाईक चित्रदुर्गकर, वसंतराय बागली मु॥ हरपनहळ्ळी, देवापा नाईक मु॥ बछारी, चिकरायल नेमगौडा मु॥ वलिंगनूर, तिमप्पा नाईक रायदुर्गकर, कृष्णोरडी, दोड्ड सदाशिव नाईक धर्मवार, चिन्ना नाईक कनकगिरीकर, रामणा नाईक मु॥ येरकाल्लें, सदाशिव नाईक सोंधेकर, कोलाकतुर वंदरी मु॥ वडरेपाल, व्यंकटपति चिकरायल मु॥ अनीगुंदी, तिमपा नाईक मु॥ निडगल, इत्यादि अनेक पाळेगारांस सनदा पाठविल्या आहेत. ह्यावरून शंकराजी राजे ह्यांस शाहू महाराजांनीं कर्नाटक प्रांतांत मराठ्यांचें वर्चस्व पुनः स्थापित करण्याची अत्यंत महत्त्वाची कामगिरी दिली होती असें दिसून येतें.

आतां अशा महत्त्वाच्या कामास द्रव्यबळ व मनुष्यबळही चांगलेंच पाहिजे. द्रव्यबळाची योजना कशी केली होती, तें समजत नाहीं. परंतु पराक्रमपटु व कर्तृत्ववान् मराठे सरदारांस त्यांच्या हाताखालीं जाऊन स्वामिसेवा करून दाखवावी ह्याणून आज्ञापत्रें पाठविलीं होती. त्यांपैकीं पुढील पत्र मासल्याकरितां येथें सादर करितों:—

श्री.

“स्वस्ति श्री राज्याभिषेक शके ३६ विरोधीनाम मंत्रसरे भाद्रपद बहुल त्रयोदशी भोमवासरे क्षत्रियकुलावतंस श्रीराजा शाहू छत्रपति यांनीं राजमान्य राजश्री खंडोजी निकम यांस आज्ञा केली ऐमीजे:—तुम्हीं स्वामींच्या पायांसीं एकनिष्ठा धरिली आहे. सेवा करून दाखवावी, आपलें ऊर्जित करून घ्यावें, ऐमी उमेद धरिली आहे, ह्याणून तुमचा भावार्थ राजश्री गोविंद व्यंकटराव यांनीं विदित केला. ऐशास तुम्ही स्वामींच्या राज्यांतील कदीम सेवक आहां. तुमचे हातें सेवा घेऊन चालवणें स्वामींस अगत्य. त्यास हल्लीं राजश्री शंकराजी राजे महाडीक यांसीं यद्द पंचगंगा तद्द कर्नाटक प्रांतींचे कार्यभागाची यस्तयारी सांगोन पाठविले आहेत. तरी तुम्हीं जमावानिशीं येऊन यांसीं सामील होणें. आणि स्वामिसेवा करून दाखवून आपलें सेवेचा मजुरा करून घेणें. मशारनिल्हे

तुझांविशीं बोलतील, तेणेंप्रमाणें स्वामी तुमची सर्फराजी करून चालवितील. जाणिजे बहुत काय लिहिणें.”

झाप्रमाणें मानाजी बागूल, उदाजी काटकर, महादजी बाबर वगैरे मराठे सरदारंमही अशींच आज्ञापत्रें पाठविलीं आहेत. त्यावरून शाहू महाराजांनीं कर्नाटक प्रांतावर आपला अंमल संस्थापित करण्याचा कसा प्रयत्न केला होता हें व्यक्त होतें. शाहू महाराजांच्या इच्छेप्रमाणें शंकराजी महाडीक ह्यांनीं कर्नाटकांत जाऊन काय काय कामगिरी केली, तें समजत नाहीं. नरगुंद, हुक्करी वगैरे जागा शंकराजी राजे महाडीक ह्यांनीं लढाई करून जिंकून घेतल्या, परंतु ह्या संबंधाची अधिक माहिती मिळत नाहीं. एका प्रसंगीं प्रतिपक्षीयांनीं शंकराजी राजे ह्यांच्यावर चालोन येण्याचा प्रयत्न केला. त्या वेळीं शाहू महाराजांनीं शंकराजी राजे यांस पुढील जोरदार पत्र पाठविलें आहे. तेंही वाचण्यासारखें आहे. त्यावरून शाहू महाराजांचा बाणेदारपणा व वीरश्री व्यक्त होते.

श्री.

“राजश्री शंकराजी राजे महाडीक गोसावी यांस:—

अखंडितलक्ष्मीअलंकृत राजमान्य प्रति राजश्री राजा शाहू छत्रपति उपरी:—  
हमीदखान व हिंदुराव घोरपडे व नारो महादेव एकत्र जाले होते, ते विजापुरास दाखल जाले. त्यांनीं दुष्ट बुद्धि धरून चालोन यावें असें केलें आहे. स्वामीही फौजबंदी करून त्या प्रांतें येत आहेत. घोरपडीयांचा हिसाब आढे ऐसें नाहीं. मारून गर्देंस मिळविले जातील. तुझीं तेथें जमाव करून सावध राहणें. रांगणेकर वळवळ करितात. त्यांस फावलें ! त्यांना नतिजा पावीत जाणें. पुढें स्वामी आज्ञा करितील तैसी वर्तणूक करणें. जाणिजे. बहुत काय लिहिणें.”

शंकराजी राजे ह्यांच्या संबंधाचे संपूर्ण कागदपत्र उपलब्ध झाल्यावांचून त्यांच्या कारकीर्दीची सविस्तर हकीकत समजण्याचा मार्ग नाही. शंकराजी राजे ह्यांनीं कर्नाटकांत कोणकोणतीं राजकारणें केलीं, किंवा कोणकोणते युद्धप्रसंग केले ह्यांची माहिती उपलब्ध नाही. शाहू महाराजांचा व शंकराजी राजे ह्यांचा पुढें बेवनाव झाला कीं काय, तेंही समजत नाही. शंकराजी राजे हे कोल्हापुरच्या राजास अनुकूल झाले होते कीं काय, तेंही समजत नाही. कोल्हापुरच्या शिवछत्रपतीचें पुढील एक पत्र उपलब्ध झालें आहे. त्यावरून त्यांचें तिकडेही सूत्र असावें असें दिसतें. हें पत्र कोणत्या प्रसंगीं लिहिलें तें समजत नाही. परंतु त्यावरून शंकराजी राजे ह्यांच्याबद्दल कोल्हापुरच्या शिवछत्रपतीसही आदरबुद्धि होती एवढें दिसून येतें.

श्री.

“राजश्री शंकराजी महाडीक गोसावी यांसः—

अखंडितलक्ष्मीअलंकृत राजमान्य प्रति राजश्री राजा शिवछत्रपति उपरी येथील कुशल जाणोन स्वकीय कुशल लिहिणें. विशेषः- तुम्हीं पत्र पाठविलें तें प्रविष्ट होऊन अभिप्राय अवगत जाला. पुढेंही याच प्रकारें आपलें वृत्त लिहित जाऊन संतोष पाववणें. आपला परामर्ष करीजेत नाहीं, उपेक्षाच केली आहे, हें माहाराजांस उचीत नव्हे ह्मणोन लिहिलें. तरी तुमची उपेक्षा स्वामी करितील हें काय घडों पाहातें? परामर्षही करणें अत्यावश्यक आहे. एतद्विषयीं अन्यथा न मानणें. स्वामी तुमच्या परामर्षाविषयीं अंतराई करणार नाहीं. सन्निध असावयाचा हेतु आहे ह्मणोन सांगोन पाठविलें, तरी हे गोष्ट उत्तम व उचीत आहे. ऐशास प्रस्तुत प्रसंग नाहीं. याकरितां पुढें पत्र पाठवून देणें. तदनंतर लिहिणें तें लिहिलें जाईल. जाणजे. बहुत काय लिहिणें.”

शंकराजी राजे ह्यांचा महाराष्ट्रांतील सुप्रसिद्ध पुरुषार्थी पत्रव्यवहार होता. रामचंद्र नीलकंठ आमात्य व उदाजी चव्हाण ह्यांचीं दोन पत्रे उपलब्ध झालीं आहेत. तीं येणेंप्रमाणेंः—

श्री.

“राजश्री शंकराजी महाडीक गोसावी यांसः

५ अखंडितलक्ष्मीअलंकृत राजमान्य स्नेहांकित रामचंद्र नीलकंठ हुकमतपन्ह आशीर्वाद उपरी येथील कुशल जाणून स्वकीय कुशललेखन करणें. विशेषः- बहुतां दिवशीं पत्र पाठविलें तें प्रविष्ट जाहलें. कित्येक स्नेहांकित लिहिल्या, त्या विदित होऊन बहुतच संतोष वाटला. पुरातन स्नेह चालिला आहे तो वृद्धीतें पावला, हें परस्पर उचितच आहे. पुढें सर्वदा कुशलवृत्त लेहून चित्त संतोषवीत गेलें पाहिजे. नरहरी अंबाजी यासमागमें जबानीं कित्येक वर्तमानें सांगोन पाठविलें, तें त्यांनीं निवेदन केलें. अशास प्रस्तुत ज्या स्थळीं आहां तेथेंच असावें. येथें आल्यानें प्रसंग उत्तम चालोन आला पाहिजे. तुरूत राजश्री स्वामीची स्वारी जाहाली आहे. पुढें येविसींचा प्रसंग कर्तव्य तो करून लेहून पाठऊं. चंद्र ९ जिरहेज. बहुत काय लिहिणें.”

श्री.

राजश्री शंकराजी राजे महाडीक गोसावी यांसीः—

५ सकल गुणालंकरण अखंडितलक्ष्मीअलंकृत राजमान्य स्नेहांकित उदाजी चव्हाण मो॥ लष्कर दरजागा करवीर जोहर विनंति. येथील कुशल जाणून स्वकीय

लेखन करीत असले पाहिजे. विशेष:-प्रस्तुत आपणाकडून पत्र येऊन वर्तमान कळत नाही. तेणेकडून चित्त असंतोषी आहे. असे-न करितां सर्वदा पत्री कुशल-वृत्त लेखन करून परामर्ष करीत असावे. यानंतर महानगरास गेलों होतो. तेथे पातशाही दिवाण याने बहुत कांहीं फटकळ अचरण आचरों लागला. त्यास आह्मी.... गेलेंनंतर येथील सामादिक अवघे यांनीं विदित केले कीं, दिवाण कर्म फटकळ करितो. याचे पारिपत्य करावे. त्यावरून त्यास परीध घालोन बसला, बहुत जेर केला. पाणी देखील बंद जालें. तेव्हां त्याकडील पैगाम व मध्यस्ती होऊं लागली. त्याचा अवेर करून अतिशयच माकूल ( जाला ). एका दोन रोजांत हस्तगत होणार. तां तीर्थरूपास गोळी कपाळीं जेष्ठ शु० चतुर्थी इंदुवारी अस्तमान-समयीं लागली. तत्समईच देहावसान जालें. ईश्वरनें थोर घात केला. अशास ते तों गेलेच. त्यामाघें त्यांचे ठायीं आपण आहेत. जो परामर्ष कराल तो थोडा. विशेष लिहायें तर वडील आहां. बहुत काय लिहिणें लोभ असों दीजे हे विनंति."

शंकराजी राजे ह्यांची कारकीर्द कधीं संपली तेंही नक्की समजत नाहीं. राजशक ५२ सालच्या सनदापत्रांमध्ये भवानीबाईस 'सौभाग्यादिसंपन्न' अशीं विशेषणें आहेत, त्यावरून इ. स. १७२६ पर्यंत ते हयात होते, हें सिद्ध आहे. त्यानंतर त्यांचा काल केव्हां झाला हें समजत नाहीं. ते वारले त्या वेळीं भवानीबाई त्यांचे बरोबर सती गेली अशी माहिती मिळते. शंकराजी राजे ह्यांस दुर्गाजी व आंबाजी असे दोन पुत्र होते.

शंकराजी राजे ह्यांचे बंधु दुर्गाजी राजे हेही शाहू महाराजांच्या कारकीर्दीत चांगले प्रसिद्धीस आले होते. हेही कर्ते पुरुष होते, परंतु ह्यांची विशेष माहिती मिळत नाहीं. शंकराजी राजे ह्यांच्या चिरंजीवांचें नांवही दुर्गाजी राजे असेंच आहे. महाडीक ह्यांच्या दसरांमध्ये दुर्गाजी राजे ह्यांच्या नांवचीं सनदापत्रें व ताकीदपत्रें पुष्कळ आहेत. पण त्यांच्यावर 'चिरंजीव विजयीभव' असा मायना आहे. त्या अर्थी तीं शंकराजी राजे ह्यांचे चिरंजीव दुर्गाजी राजे ह्यांच्या नांवचीं असावीत असें सकृददर्शनीं दिसून येतें. कारण, दुर्गाजी राजे हे भवानीबाईचे चिरंजीव-ह्मणजे छत्रपति शाहू महाराजांचे भाचे होत. त्या अर्थी त्यांस 'चिरंजीव विजयीभव' हें विशेषण बरोबर लागू पडतें. परंतु शंकराजी राजे ह्यांचे बंधु दुर्गाजी राजे व चिरंजीव दुर्गाजी राजे ह्यांच्या कारकीर्दीचा काल बरोबर सिद्ध करण्यासारखे कागद उपलब्ध न झाल्यामुळे, सांपडलेल्या ओटक पत्रांचा बरोबर मेळ जमत नाही. तथापि, हीं पत्रें जिज्ञासु वाचकांच्या अवलोकनासाठीं पुढें दिलीं आहेत.

येथें बाईंनीही सांगितलें जे, उत्तर अद्याप आलें नाहीं. बारीक शोध पाहतांही अद्याप आलीं नाहींत. तर्केंकडून वाटतें जें, राजश्री पाटीलबावांकडील लक्ष्मपट्टीचा ऐवज न पावला असेल, झणून यांचाही अनमान असेल कीं कसें नकळे. काल बाई बोलत होती कीं, 'तुकबांकडील वराता एक तेरा हजारांची व एक पांच हजारांची व एक दीड हजारांची अशा आल्या आहेत. त्यांसही ऐवज दिला पाहिजे.' पाहतां तेही इकडील ऐवज ओढीतच आहेत. सरकारच्या ऐवजास त्यांच्या उजूर करितात. सेवेसी श्रुत होय हे विज्ञप्ति."

लेखांक ९४. ता. ३० एप्रिल. इ. स. १७८३.

श्रीगजानन. मि. चैत्र वद्य १४ शके १७०५.

“विज्ञापनाः—बातमीचें वर्तमान राजश्री पाटीलबावांच्या लष्करांतून एक गृहस्थाची जासूदजोडी चंद्र ११ जमादिलावली लष्करांतून निघाली, ती चंद्र २२ मिनहूस येथें आली. त्या पत्नी वर्तमान कीं, पाटीलबावांनीं बावनबुरजी गढी घेऊन, तेथून कूच करून ग्वालेरीस येऊन मोर्चे लाविले. किल्यास पूर्वेकडून मोर्चे लाविले आहेत. तोफांची चादर लावून पन्नास हात सफील पाडून टाकली. वरते किल्यावर पाणी नाहीं. एक बावडी मातबर, पूर्वेस किल्याच्या शहरपन्खांत होती. त्या बावडीचें पाणी वरले लोक पीत होते. तीच सफेल पाडली आहे. त्यामुळे त्या बावडीचें पाणी वरल्या लोकांचें बंद जालें. कोठें कोठें टांक्यास थोडें थोडें आहे, तें गुजरानी करितात. किल्यावर पांच सात सावकार मातबर व राजाची राणी अशीं आहेत. आठा पंधरा दिवसां किल्ला हस्तगत होईल झणून लिहिलें होतें, व पाटीलबावांकडील मुत्सद्दी व कारभारी यांनीं कोणी मामलेदारांपासून अंतस्थ पुष्कळसें घेतलें होतें. तें पर्यायेंकडून सुख्यास कळलें. त्यामुळे मुत्सद्दी व कारभारी यांचे ठायीं अनास्ता. रुपया जितका घेतला होता तितका माघारी घेऊन, इतराजीत आहेत झणून लिहिलें होतें. हें कलमी वर्तमान, व श्रीमंत राजश्री दादासाहेबांकडे पाटीलबावांकडील कारकून गेला आहे. त्या गृहस्थाचें नांव केसो अनंत. पाटीलबावांनीं सांगितल्याअन्वये कांहीं दादासाहेबांशीं बोलतात. सुरतेजवळ फुलपाड्यावरच दादासाहेब आहेत. कूच करून शिंघाकडे जाणार. दुसरी बोली परभारें झांशीस जाणार. हें सावकारी वर्तमान. तिसरें वर्तमान कीं, पुण्याहून पाटीलबावांच्या विद्यमानें दादासाहेबांचा तह झाला आहे कीं, झांशी वगैरे बारा लक्षांचा सरंजाम द्यावा. दादासाहेबांनीं दपत्यसहित व अमृतदास व कांहीं त्याजवळ

शागीर्दपेशा आहे त्यासुद्धा झांशीस राहावे. पुण्याहून श्रीमंतांची आज्ञा आली तर शिंदेहोळकरसहित हिंदुस्थानची मोहीमही करावी, नी श्रीमंत बाजीराव साहेबांनी पुण्यास श्रीमंतांजवळ जावे. बाजीरायांस वधू, राजश्री हरिपंततात्यांची कन्या नेमली आहे. श्रीमंतांच्या लग्नाप्रमाणे यांचे लग्न व्हावे. पूर्ववत्प्रमाणे निर्वेध राज्याचा बंदोबस्त व्हावा. असे बाजारी व ब्राह्मणी वर्तमान ऐकिले. ते सेवेसी श्रुत होय. सत्य मिथ्या देव जाणे. उज्जनीहून एक ब्राह्मण आला. त्याने आजच घांटावर वर्तमान सांगितले जे, ग्वालेरीस पाटीलबावांनी मोर्चे लाविले आहेत. किऱ्यावर सातशे माणूस व कोणी सावकारही आहेत. परंतु किऱ्या जेर आहे. लवकरच हस्तगत होईल. श्रीमंत राजश्री दादासाहेबांकडे केसो अनंत कारकून पाटीलबावांनी पाठविले आहेत. आधी दादासाहेब पाटीलबावांकडेस येणार. तदोत्तर पाटीलबावांच्या विद्यमाने कोणीकडे योजना होणे ती होईल. पाटीलबावांच्या विद्यमाने इंग्रजांचा सल्ला पक्का जाहला. इंग्रजांनी आपल्याकडून भडोच संस्थान पाटीलबावांस दिले. भडोचेस पाटीलबावांकडील ठाणे उज्जनीहून जाणार. याप्रमाणे त्या भटजीने वर्तमान सांगितले. पेडगांवीहून पाटीलबावांची ज्येष्ठ स्त्री उज्जनीस गेली. मर्दान्याच्या घांटावर रेवा उतरली. देवजी गौळी समागमे होते. ते बाईस भेटावयास येथे आले होते. येथून बाईंनी आपला कारकून ते बाईस बोलावू पाठविला होता. परंतु ती अस्पर्श जाहली नसून अली नाही; परभारां गेली. राजश्री बाजीराव बरे यांची पत्रे पुण्याहून वेळी राजश्री गोविंद भटजी निजसुरे यांच्या विद्यमाने पेशजी येथे आली होती. ती त्यास पोंहचाऊन उत्तर घेऊन पाठविली होती. त्यावर आठ दहा दिवस जाले. बाजीरायांनी आपला कारकून येथून पुण्यास रवाना केला आहे. त्यावर अलीकडे पुण्याहून दुसरी पत्रे भटजींच्या विद्यमाने चंद्र ११ मिनहूची तेथून डांकेबरोबर रवाना जाली. ती चंद्र २० मिनहूस चौ बटका रात्री येथे दाखल जाली. राजश्री त्रिंबकराव विश्वनाथ सबनीस यांनी सेवकास पत्र लिहिले होते जे, हा लखोटा बर्बास पावता करून उत्तर घेऊन लवकर डांकेबरोबर पाठवणे. त्याप्रमाणे पत्र लखोटा ते वेळेसच बाजीरायांस पावता केला. त्यांनी पत्रे वाचून राजश्री गोविंद रघुनाथ गानू यांस दाखविली. त्यांचे विद्यमाने बाईस वर्तमान श्रवण केलें. तदोत्तर उत्तरे लिहून लखोटा गोविंद भटजींच्या नांवाचा मजकडे पाठविला. तो लखोटा. चंद्र मजकुरी डांकेवर या पत्रांबरोबरच रवाना चंद्र २६ मिनहूस डांकेवरून चालला. सेवेसी श्रुत होय. दोन लक्षांचा जाबसाल परवा जाला. बाईंनी उत्तर याप्रमाणे केलें. तो मजकूर केसोपंतांनी व मी चंद्र २४ मिनहूस विनंतिपत्रे लिहून कासीदजोडीबरोबर रवाना केली आहेत.



आज डांक चालली ह्मणून तेंही वर्तमान सूचनार्थ सेवेसी लिहिलें असे. डांकेच्या बंदोबस्ताविषयी सरकारचें पत्र बाईस एखादें यावें. देखिलें ऐकिलें वर्तमान सेवेसी श्रुत होय हे विज्ञप्ति."

लेखांक ९५. ता. १४ मे इ. स. १७८३.  
श्री. मि. वैशाख शु॥ १३ शके १७०५.

“श्रीमंत राजश्री पंतप्रधान स्वामींचे सेवेसी:-

विनंति सेवक अहिल्याबाई होळकर कृतानेक विज्ञापना. येथील क्षेम स्वामींचे कृपाकटाक्षेंकरून यथास्थित असे. विशेष:- छ १५ रबिलावलचें पत्र मादर जालें, तें छ १ रबिलाखरीं प्रविष्ट होऊन बहुत संतोष जाला. सरकारांत लक्षाच्या साहित्याबद्दल राजश्री तुकोजी होळकर यांजकडील सरंजामावर सर्वाप्रमाणें रुपये दोन लक्ष द्यावयाची नेमणूक केली, तो ऐवज मशारनिलहेनीं तुळांकडून घ्यावयाविषयीं पत्र दिलें तें पाठविलें आहे. तर येविषयीं राजश्री केसो कृष्ण व विठ्ठल शामराज तुळांसी बोलतील. त्याप्रमाणें मदरहू ऐवजाची तरतूद करून पाठविणें ह्मणून आज्ञा. ऐसीयासी स्वामींचे लक्षाच्या साहित्याचा ऐवज देणें हे गोष्ट संतोषाचीच आहे. परंतु चिरंजीव राजश्री तुकबांकडील मागील बाकी येणें, त्या ऐवजीं द्यावयाकरितां लिहिलें. त्यामि मागील बाकीचा ऐवज माळवे प्रांतींचे महाल-पैकीं वगैरे कब्रणतां राहिला न राहिला, हें सरकारांतही विदितच आहे. येविषयीं चिरंजीवास पत्र लिहून जोडी रवाना केली, त्याचें उत्तर अद्याप आलें नाहीं. मर-कारचे जामूदजोडीम येऊन बहुत दिवस जाले. यास्तव त्यांची रवानगी केली आहे. मागाहून, चिरंजीवाकडून उत्तर आल्यानंतर उभयतां मशारनिलहेसीं ऐवजाचा जाबमाल बोलण्यांत येईल. मिति वैशाख शुद्ध त्रयोदशी सेवेसी श्रुत होय हे विज्ञप्ति."

लेखांक ९६. ता. १८ मे इ. स. १७८३.  
श्रीगजानन. मि. वैशाख वद्य २ शके १७०५.

“श्रिया विराजित राजमान्य राजश्री तात्या स्वामींचे सेवेसी:-

सेवक विठ्ठल शामराज साष्टांग नमस्कार विज्ञापना तागाईत चंद्र १६ जमादिला-खरपर्यंत स्वामींच्या कृपावलोकनेंकरून मुक्काम महेश्वर येथें वर्तमान यथास्थित असे. विशेष:- बहुत दिवस जाहले, आपलें पत्र येत नाहीं. त्यास आह्मांस सर्वांशीं आधार आपल्या पायांचा आहे. तेथें श्रीमंतांजवळ आह्मांविषयीं कोण वारंवार विनंति करितो?

आपण गरीबनवाज आहेत. येथील वर्तमानः—श्रीमंतांच्या लघोत्साहाची पट्टी दोन लक्ष रुपयांची वरात श्रीमंतांनीं तुकोजीबावांच्या झटत्यावर केली, आणि तुकोजी-बावांनींही बाईस लिहिलें कीं, तिकडे महालचे बाकीचे ऐवजीं दोन लक्ष रुपये देणें. त्यास पाहतां, ऐवज त्यांनीं सागच महालपैकीं उचलला आहे. बाईवर निमित्य कीं, बाकीचे ऐवजीं देणें. बाकी नाहींच तेथें त्यांनीं कोणत्या ऐवजीं द्यावा ? पाहतां सुरळीतपणें त्यांजकडून नाहीं. बाईवर दुरारोप मात्र ठेवितात. येथून बाईंनीं तुकोजीबावांस पत्र लिहिलें कीं, बाकी कोणती राहिली आहे, तें लिहून पाठवणें; त्यांपैकी ऐवज देऊं. त्यास आज अडीच महिने जाले, उत्तरही पाठवीत नाहींत; कासीदजोडीही अद्याप येत नाहीं. आह्मांकडून बाईंनीं श्रीमंतांस लिहिलें कीं, तुकोजीबावा पत्र पाठवीत नाहींत. श्रीमंतांनीं तेथें त्यांस आज्ञापिलें कीं, 'तुम्ही बाईवर वरात लिहविली. त्यांनीं तुम्हांस पत्र लिहिलें आहे. त्याचें उत्तर कां तुम्ही बाईम पाठवीत नाहींत?' त्यास तेथें ह्मणतात कीं, बाई-कडेस पत्रें पाठविलीं आहेत. येथें शोध करितां पत्र आलें नाहीं. जोडीही आली नाहीं. असा प्रकार तिकडील आहे. त्यांजकडून सुरळीत नाहीं हें आपणही श्रीमंतांस समजाऊन मांगावे. आह्मीही श्रीमंतांस लिहिलें आहे. आपणही सांगावें. येथें त्यांनीं ऐवज तयार करवून ठेवला आहे. परंतु त्यांचें काय पत्र येतें तें पहावें, व सरकारच्याही दुसऱ्या पत्राची मार्गप्रतीक्षा येथें आहे. सरकारचें पत्र सुरळीतपणें ममतापुरस्कर बाईम यावें की, माळव्यांच्या महालपैकीं पेस्तर सालचे ऐवजीं दोन लक्ष रुपये देणें, व तुकोजीबावांचेंही पत्र बाईम या अन्वयेच रुबरू घेऊन पाठवावें, ह्मणजे ऐवज येथें घेऊं. पत्रें दोन्हीही माझ्या लखोट्यांत घालून पाठवावीं, ह्मणजे त्या अन्वये येथें आह्मांस बोलावयास येईल. सेवेसी श्रुत होय. पहिले बाण पाठविले कपुरा व बाळा कासीदाबरोबर, ते पावले असतील. आतांही सात बाण रामा कासीदाबरोबर पाठविले आहेत. बाण फार चांगले आहेत. त्यांस दहीं साखर लावून धुवावें. धोतरजोडे वाटेनें निभावत नाहींत. बऱ्हाण-पुराजवळ व औरंगाबादेजवळ चौकीचा उपद्रव फार देतात. यास्तव जासूद आणीत नाहींत. तेथून बंदोबस्त करून पाठवावा, ह्मणजे एक दोन जोड पाठवीन. हे विनंति."

लेखांक ९७. ता. २० मे इ. स. १७८३.

श्रीगजानन. मे. वैशाख वा ४ शके १७०५.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत छ १७ जमादिलावलपरीयंत स्वामीच्या कृपावलोकनेकरून मु॥ महेश्वर येथें वर्तमान यथास्थित असे. विशेषः--इकडील वर्तमान व श्रीमंतांच्या लग्नपट्टीचे दोन लक्षांचा जाबसाल बाईशीं जो जाला तो, पेशजीं विनंतिपत्रीं लिहून छ ११ मिनहूस डांकेबरोबर पत्रें रवाना केलीं आहेत. सेवेसी पावलीं असतील. मांप्रत श्रीमंतांच्या लग्नाचा मजकूर समारंभ फार चांगला जाला. राजश्री बापोजी आनंदराव बाईकडून आहेर घेऊन आले होते, त्यांनींही मांगितला. मींही ऐकिलें वर्तमान निवेदन केलें. वारंवार तोच मजकूर बोलत असतात. बाई बहुत संतोष पावली. बाई बोलली जे, “कैलासवासी श्रीमंत नानामाहेब होते, ते वेळेस कैलासवासी श्रीमंत रावसाहेबांचें लग्न मातबर जालें होतें. परंतु त्यापेक्षां या लग्नाची तरा तरतूद फार चांगली कारभारी यांणीं केली. अशा समारंभाच्या कल्पना ऐकिल्यांत आल्या नाहींत. लग्न जालीयावर नयाब पोलादजंग आले. त्यांचे मेजवानीची तरतूद फिरून त्या रंगाप्रमाणेंच करणें प्राप्त जाली. तेंही कोठें व्यंग न दिसतां त्यांच्या व सरकारच्या स्वरूपाप्रमाणें केली. स्वर्च फार लागला. लांबोचेच जाले. उगेंच शब्दपांडित्य नाहीं.” असें फार संतोषानें बोलली. त्यावरून लग्नपट्टीच्या दो लक्षांविशीं प्रसंगोपात फिरून विनंति केली जे, “स्वर्च फार जाला आहे. नवाबांनीं व हैदरनाईक यांणीं साहित्यें केलीं. येथीलही ऐवज ममयोचित पोंहचे तर फार उपयोगीं पडेल. श्रीमंत कारभारी यांमींही बहुत संतोष होईल.” त्यावर बाईच्या बोलण्याचे भाव दृष्टीम आले जे, “हे दोन लक्ष रुपये देणें आम्हांस अति आवश्यक. निश्चयरूप आम्हां घाबेच. कां की, हे गोष्ट आम्हांस अलभ्य लाभची होय. परंतु तेथून कारभारी यांणीं राजश्री तुकोजी होळकर यांचें पत्र घेऊन आम्हांस पाठविलें. त्यांतील कुन्हा त्यांचे ममजत्यांत आली नाहीं. कोणती? ज्या पक्षीं संतोषाचें देणें, त्या पक्षीं बाकीच्या ऐवजीं देणें झणून किमपि न लिहिते. तेथेंही हेंच लिहिणें होतें जे, श्रीमंतांचा लग्नोत्साह जाला, हा आपणाम अति संतोष होय. त्याम माळव्यांतील महालपैकीं पेम्तर सालचे ऐवजपैकीं दोन लक्ष रुपये द्यावे. इकडे देशचे महालीं ऐवज द्यावा, तर येथील खर्चाच्या ओढीमुळें न बनलें. यास्तव वंडिलीं तिकडील महालपैकीं दोन लक्ष रुपये पाठऊन द्यावे. ऐमें निखालसपणें लिहिलें तर आम्हांमही हा संतोष ऐवजाची तरतूद होऊन येती. तस्मात् त्यांच्या चित्तांत निखालसपणें ऐवज न द्यावा, सरकारचा शब्द आम्हांवर लावावा,

या अर्थी बाकीची कुन्हा त्यांनीं लिहिली. हे कारभारी यांच्या चित्तांत व्यंगोक्तता न समजली. आपली छानदारी दाखऊन दुसऱ्यास बदनाम करावें, हे बालखेळ नारोपतांचे होयेत. हे समजणारासच समजतील. पेशजीं श्रीमंत राजश्री नानांसी विष्णु महादेव गजरे व तुकबा व नारो गणेश यांणीं वचनप्रमाण दिल्लें कीं, तुमच्या लक्षांत वर्तणूक करूं. त्यावर त्वरितच राजश्री मोरोबादादांच्या मनमंतरांत त्यांजकडून कशी वर्तणूक घडून आली, ते श्रीमंतांच्या ध्यानांत आहेच. त्यांचे वर्तणुकीचे भाव वारंवार दृष्टोत्पत्तींत येत असतां, हरएकविशीं त्यांच्या गोष्टी सालसीच्या पुर्तेपणें चित्तांत आणून, वारंवार अनेक प्रकारचीं पत्रे आह्मांस येतात, हें आश्चर्य वाटतें.” ऐसे बोलण्याचे भाव येथील दिसून आले. दुसरें, बाईच्या चित्तांतील खमीर पाहतां दिसून आला की, तुकोजीबाबांस व नारो गणेश यांस सरदारी दिवाणगिरीचीं वस्त्रे आपण दिल्लीं. त्यावरून श्रीमंतही त्यांजवळून चाकरी घेऊं लागले. तें आह्मांसच प्रतिबंधक जालें. त्यांणीं आह्मांवर बाकीच्या ऐवजीं वरात केली. तस्मात् आह्मी जो स्वर्च करितों तो गैरवाजवी, नी ते स्वर्च करितात तो वाजवी ! ऐशा प्रौढतेनें आह्मांस लिहितात. ह्मणून येथील चित्ताची विक्षेपता. आपण कमाविसदार अथवा इजारदार नाहींत कीं या रीतीचीं त्यांचीं पत्रे मान्य करावीं. वरकड त्यांनीं सरळपणें लिहिल्यास येथूनही पेस्तर सालच्या ऐवजीं ऐवजाचीं सरबराई होऊन येईलसी दिसती. उगीच बाकीची कुन्हा लिहून सरकारकामास हिसका देणें हें त्यांसही योग्य नाही. येववीं सरकारकामा-विशीं त्यांजकडून स्वच्छता अथवा आपल्या गृहकृत्याविशीं अंतःकरणनिर्मलता असलीया इकडेही कोणे गोष्टीचा पेंच दिसत नाहीं. ऐसे येथील भाषणान्वयें अर्थ ध्यानास आले. श्रीमंत राजश्री दादासाहेब बडोद्यास आले. ह्मणून बाजारी वर्तमान. ग्वालेर अद्याप खालीं जाली नाही. गजश्री पाटीलबाबांनीं बावनबुरजी गढी घेऊन दुसरे गढीस लागले आहेत ह्मणून साहुकारी वर्तमान. मडोचचा किल्ला पाटीलबाबा इंग्रजाजवळ मागतात, ह्मणून यांतच वर्तमान ऐकिलें. परशरामबाबा महापुरुष कोंकणस्थ आहेत. ते काशीस जायास येथें आले आहेत. त्यांचे विद्यमानें नारो गणेश यांचें बोलणें अंतस्थ बाईशीं कांहीं आधिक्य करावें. आपल्यास एकलें बोल-वलें तर वचनप्रमाण मातबर. मध्यस्थ या बाबांनीच होऊन, त्यांस आंतून बाईच्या पायावर घाळावें, असें अनुसंधान बाबांनीं लावलें आहे. परंतु बाई ऐकत नाहींत. बाईचें मानस नारोपंत आपल्या कारभारांत किमपि नसावा. तत्रापि, श्रीमंत नानासाहेबांच्या व पाटीलबाबांच्या विद्यमानें आपल्या मनोदयानुरूप जें घडणें तें घडावें, असें मानस आहे. तुकोजीबाबांस दूर करून दुसरा प्रकार करावा असें किमपि

नाहीं. ये गोष्टीचा अंतर्बाह्य पुर्तेंपणें बारीक शोध करायचा तो केला. मुख्य नारो गणेश कारभारांत नसावे. पूर्ववत्प्रमाणें आपले आज्ञेत चालावें. लक्षांपैकीं दोन लक्ष. एक स्वामीचें व एक पाटीलबावांचें. दोन्हीं लक्षें दृढतर पक्कीं राखावीं. कदाचित् पाटीलबावा समयोचित प्राप्तीप्रमाणें कोणीकडेस कल देतील असेंही एकांतीं ह्मणतात. परंतु नाना वचनाचे पक्के आहेत. बोलत्या बोलास त्यांजकडून अंतर होणार नाहीं. असें जाणून, पक्केपणें आपलें लक्ष राखून आहेत. कदाचित् सरकार आले, अगर आणिक कोणी बाईबायको ह्मणून दाबाच्या गोष्टी सांगतील, तर तेंही सहन होणार नाहीं. सुभेदारांपेक्षां अधिक दाब राखून आहेत. जे गोष्ट होणें ते आपला दाब राखूनच व्हावी. इकडील महालच्या ऐवजाविशीं हरघडी पत्रें येतात. ते आपण वाजवीचे रुईनें मान्य करीत नाहीं ह्मणून कांहीं महालास उपद्रव सरकारअनुमते कोणी केला, तर इकडे पाटीलबावांचें लक्ष पक्केपणें आहेच. उभयतां मिळून यावें. धंद्यासही कदाचित् पाटीलबावा कचेपक्के जाले तर आपल्या हातापायांतही कुवत आहे. भोपाळवाले पठाण टिकाइताशीं बेरोख होऊन आले आहेत. त्यांशीं परवा बोलणें चालणें एकांतीं पक्केपणेंच जालें आहे. त्यांचे कबिले बंदोबस्त ठेवायास इंदुरांत जागा करून देविली. तीन हजार पठाण लगीं लाऊन ठेविले आहेत. परंतु मुख्यत्वे कायावाचामनेकडून नानासाहेबांचें लक्ष पक्केपणें राखावें. त्यांजकडून उपेक्षाच जाली तर एक दोन वेळां सहन करून, सरकारचा शब्द सरकाराकडे लाऊन, पुढें जें कर्तव्य तें करावें. परंतु केवळ नम्र गोष्ट सांगायचें ध्यान नाहीं. लक्षपट्टीच्या ऐवजाकरितां फार दिवस जाले ह्मणून जासूद रागें भरून बोलला, तितकें सहन जालें नाहीं. मजला एकांतीं बोलावून सांगितलें जे, “आमचे येथें दरबारांत अधिकउण्या गोष्टी कोणी बोलाव्या नी आम्हीं ऐकून घ्याव्या, असा पथ नाहीं. तुमच्या अंगांनीं जरी ताटून बोलले, तें देखील आम्हांस सहन होणार नाहीं. मग तुम्हीं कशाम बोलावें? असाच श्रीमंत आमचा लाड बाळगीत आले आहेत आणि आम्हांसही त्याशिवाय दुमरें दैवत नाहीं. अतःपर तुम्ही आपल्या जासुदाम सांगा, दरबारांत अधिकउणें बोलूं नको. कारकून जाबसाल करितात; आम्ही त्यांशीं बोलतच आहों.” जासुदाचें बोलायाचें कारण काय? आम्ही तुमचे शिलेदार नाहीं. शिपाई आहों. पाहतां असें येथील इंगित आहे. तुकोजीबावांचें सरळपणें बाईस पत्र आलें ह्मणजे पेस्तर सालच्या ऐवजीं सान्या महालावर वर्गणी होऊन दोन लक्षांची सरबराई होईल. हें पत्र एकांतीं वाचून ठेवावें. फयश जाल्यानें सेवकाची येथें पत्र राहाणार नाहीं. हे विश्वासि.”

लेखांक ९८. ता. ८ जून इ. स. १७८३.

श्रीगजानन. मि. ज्येष्ठ शु॥ ८ शके १७०४.

“सेवेसी विठ्ठल शामराज चरणावर मस्तक ठेऊन स्नायांग नमस्कार विज्ञापना तागाईत चंद्र ७ रजबपर्यंत स्वामींच्या कृपावलोकनेकरून मुक्काम महेश्वर येथे वर्तमान यथास्थित असे. विशेषः येथील वर्तमान पेशजीं विनंतिपत्रीं लिहून डांकेबरोबर पत्रे रवाना केलीं आहेत. सेवेसी पावलीं असतील. सांप्रतचे वर्तमानः—ये प्रांतीं मवासांनीं भंवताला उपद्रव फारच दिला आहे. याकरितां दोन तीनशें फौज तयार करून, राजश्री राघो रणमोड सरपागे यांस समागमें देऊन, माळवे प्रांतीं रामपुन्याकडेस पाठविले आहेत. बऱ्हाणपुरीं देवजी गौळी आहेत. त्यांसही बाईंनी लिहिलें जें, “इकडून आढीं फौज पाठविली आहे. तिकडून तुम्हीही दोन तीनशें लोकांनिशीं येऊन, दोहींकडून फौजा घालून रामपुरवाला व काटकूटवाला दोही मवासांचें पारिपत्य करणें.” त्यास गौळीमजकुरांनी पन्नाम म्हार व दोन तीनशें पेंढारी पाठविले. ते पेंढारी यांचा मुख्य लुटूं लागले. पारिपत्य करणें एकीकडेच गहिले. तें वर्तमान येथें बाईस कळलें. मग रागे भरून गौळीमजकुरास पत्र लिहिलें. त्यावर त्यांनीं पेंढारी बोलावून घेतले. पुढें फौज पाठवितात की नाहीं, न कळे. राजश्री चिमाजी बुळे झाबेवाल्या पाळेगागवर गेले होते. त्यांजवर छाया घातला. शें दोनशें माणूस उभयपक्षीं ठार जखमी जाहलीं. परंतु यांनीं जागा सोडली नाहीं. इंदुरीहून थोरली तोफही नेली होती. तोफेनें जेर जाले. झाबें सोडून गेले. बुळेमजकुरांनीं झाबें हस्तगत केलें झणून वर्तमान आहे. राजश्री पाटीलबावांच्या लष्करांतून खेतमी सावकाराचा कासीद चौदा दिवसांचा आला. त्यानें जबानीं वर्तमान सांगितलें जें, “ग्वालेरीभंवताले पाटीलबावांनी मोर्चेबंदी केली आहे. किल्याचे पूर्वेस आपण आहेत. किल्याचे शहरपन्खाची दिवाळ पन्नास पाऊणशें हात तोफा लावून डांसळन दिली आहे. मातबर विहिरीचें पाणी बंद केलें आहे. किल्यावर कोठें कोठें तळीं आहेत, तें पाणी किलेवाले पितात. किल्यावर गोहजवात्याची राणी आहे, व किलेदार निराळा होता. त्या किलेदाराशीं पाटीलबावांनीं सूत्र लाविलें होतें. त्यांच्या अनुमते किल्ला हस्तगत व्हावा. तों तें वर्तमान ते राणीस कळलें. तिनें तो किलेदार बोलावून तोफेचे तोंडी देऊन उडविला. किल्याचा बंदोबस्त मुस्तकीम केला. जागां जागां नाकेबंदीचीं माणसें फेरचौक्या ठेवितात. त्यावर दो चौर दिवसांत पाटीलबावा स्वारी करून किल्याकडेस जात होते. तों किल्यावरील गोलंदाजांनें तोफेचा गोळा डागला. त्या

गोळ्यानं जरदा घोडा ठार जाला. एक दोघें माणसैंही ठार जालीं. फिरून स्वारी डेन्यास आली. खेरखैरात केली. लोकांनीं नजरा केल्या. पाटिलबाबां-खालील घोडा पडला किंवा कोतवाल घोडा पडला हें नकळे.” याप्रमाणें वर्तमान कासीदानें जबाबीं सांगितलें. ईग्रजांचा सलाहही पाटीलबाबांच्या विद्यमानें होणार म्हणून सांगत होता. श्रीमंत राजश्री दादासाहेब अद्याप सुरतेजवळीच आहेत. पाटीलबाबांकडील कारकून राजश्री केसो अनंत दादासाहेबांकडेस गेले आहेत. त्यांचीं त्यांचीं बोलणीं होऊन कागदपत्रें पाटीलबाबांकडेस आलीं आहेत. येथून उत्तरें जातील तेव्हां काय होणें तें होईल. झणून हेंही सावकारी वर्तमान सेवेमी श्रुत होय. राजश्री बाजीराव बर्वे यांच्या बंदोबस्ताविषयीं सरकारचीं आज्ञापत्रें बाईस व उभयतां सेवकांसही आलीं. तीं पत्रें पाहून बाईचें पत्र बाईस एकांतीं देऊन बोलणें जाहलें. तें पेशर्जी विनंतिपत्रीं लिहिलेंच आहे. सरकारचे आज्ञेप्रमाणें त्यांचा बंदोबस्त करावा, येविषयीं दोन चार वेळां बाईशीं बोललों व सरकारच्या पत्राचें उत्तरही मागितलें. ते वेळेस बाई बोलली जे, “मी बाजीरायांस एकांतीं बोलावून विचारितें. कदाचित् त्यांनीं झटलें कीं, आम्हीं कोठें काय वावगी वर्तणूक केली, ती आमचे आंगीं लावा, तर त्यांचे आंगीं मुद्दा लावावा लागेल.” आम्हीं उत्तर केलें जे, सरकारांत लिहून पाठवूं. तेथें काय अडलें असेल तें आज्ञापत्र पाठवितील. पक्षेपणें शोध लागल्याशिवाय इतका विस्तार लिहिणार नाहीत. तेथून आज्ञा येईल त्याप्रमाणें उत्तरही करूं. बाई झणाली जे, “आम्हांस तो कांहीं वावगी वर्तणूक आढळत नाही. बरे. त्यास विचारून तुम्हांशींही बोलूं, व श्रीमंतांच्या पत्राचें उत्तरही देऊं” असें बोलली. त्यावर दुसरे दिवशीं बर्व्यांस व त्यांचे कारकुनास एकांतीं बोलावून, काय विचारलें असेल तें विचारोत. तदोत्तर तिसरे दिवशीं बाईस विचारिलें. त्यांनीं उत्तर केलें जे, तेथें तो कांहीं अढळत नाही. एक पाटीलबाबांकडील पत्रें आलीं होती, तीं त्यांनीं आम्हांस दाखविलीं होती. त्याचीं उत्तरेही आम्हींच सांगून आपलें रुबरू लिहून पाठविलीं. वावगी वर्तणूक पाहिल्यास आम्ही त्यांचा मुलाजा करणार नाही असें बोलली, व सरकारच्या पत्राचें उत्तरही याच अन्वये लिहिलें आहे. आम्हांस उभयतां-सही वाचून दाखविलें. त्याजवर विनंति जाली झणजे मागून कासीद-जोडीबरोबर सेवेसी पाठवूं. सरकारच्या लग्नपट्टीच्या दोन लक्षांचा जाबसाल, राजश्री तुकोजी होळकर यांचें पत्र बाईस आलें, त्यांत मजकूर लिहिला आहे कीं, बाईकडील महालांची बाकी त्यांनीं लिहून पाठविली असें ऐकिलें. परंतु

पहिलें बाईचें बोलणें आहे कीं इकडील सारे महालावर तफरीक करून ऐवज वसूल करून देऊं. तेथें सावकारांनीं वगैरे कांहीं. बोभाट त्यांनीं सांगितला, तर तेथें श्रीमंतांनीं ऐकूं नये, असें बोलली होती. त्याप्रमाणेंच पेशजीं विनंतिपत्रीं लिहिलें आहे. त्यास तुकोजीबाबांचें पत्र बाईस आल्यावर बाई आह्मां उभयतांशीं बोलली जे, “ज्येष्ठ अखेरीं लक्ष रुपये व आषाढ अखेरीं लक्ष रुपये, एकूण दोन लक्षांचा भरणा दो महिन्यांत करून देऊं” असें बोलली. त्याप्रमाणें पेशजीं विनंति-पत्रीं सेवेसी लिहिलें आहे. त्यास, सांप्रत वर्तमान ऐकिल्यांत आलें आहे जे, इकडे तमाम परगण्यांवर लग्नपट्टीची तफरीक करून कमाविसदारांस पत्रें लिहिलीं आहेत. एक कारकून तयार केला आहे. त्यास महालोमहालीं पाठवून महालकन्या कमाविसदारांस दाखवून ऐवज त्यांजकडे लागू करावा. त्यांची निशा पळेवणें करून घ्यावी. मग येथून गुप्त रूपें दोन लक्षांच्या हुंड्या करून सरकारात पाठवाव्या. जरकरितां कमाविसदारांनीं तुकोजीबाबांच्या अगर साव-कारांच्या पत्राचा उजूर केला, तर त्याप्रमाणेंच सरकारांत लिहून पाठवावें, जे उजूर करितील त्यांजकडून ऐवज तेथें घ्या ह्मणवें, असाही मजकूर ऐकिल्यांत आला आहे. कसा परिणाम लागेल तो पहावा. दुसरें वर्तमान डांकेचें—कासीद-जोड्या ये प्रांतीं यांच्या तालुक्यांत जागां जागां आहेत. त्यास गांवोगांव कासीद-जोड्यांस दोघांचें दळण व लाकूडफांटे व शेतबिरात. माणूम रहादारीस धावें, हा दस्तुर कोठेही आहे. चालतच आहे. येथेही हे देवितात. परंतु हा देश मवास, जागां जागां भिड्यांची वस्ती, यामुळें दळाई व लांकडाचे रातबिरात-च्या माणसांचे नित्य येथें बोभाट येतात; यांसीं कटकट करितच आहे. सांप्रत पर्जन्य-काळ आला. कासिदांस पाणीपावसाचे आसरा पाहिजे. यास्तव कासीद येथें आले की, ज्या गांवीं जोडी आहे त्या गांववाल्यांस ताकीद करवून, छपर अगर आसरा कांहीं करून देववा ह्मणून आले. यास्तव बाईकडे जाऊन विनंति केली जे, “हा पर्जन्यकाळ आहे. कासिदांस, गांवगांववाल्यास ताकीद करून, एक एक छपर करून देवावें. इतके दिवस उन्हाळा होता. कशीही गुजराणी केली. आतां आसरा पाहिजे. यास्तव एक एक छपर करून देवावें. आणि दुकानांत राहूं देत नाहीत. कोठें चावडी देऊळ तेथें उतारकन्यांचा उपद्रव. निखालस असले ह्मणजे बरें.” ह्मणून बोललों. ते रागें मरली. “कोठवर उपद्रव सोसावे? वरसोंवरीस यांची डांक बसली तर आह्मी कोठवर यांस काय धावें? साफ आमच्यानं कांहीं देववत नाही. तुझी आपल्या घन्यास लिहून पाठवा.” मीं उत्तर केलें जे, “हा धाकटा बोभाट घन्यास काय लिहावा? आपण घनीच येथें आहेत. उभयपक्षीं आह्मी चाकर.



इकडील काय मुक्त असुक्त वर्तमान काय येईल, तें आपल्यासच विनंति करावी.” त्यास रागें भरून साफ बोलली जे, “आमच्यानें होत नाहीं. कासीद रोजमुरे खातात. त्यांनीं आपलें करून घ्यावें.” असें बाईंनीं उत्तर केलें. त्यास मीं असें लिहिलें हणून बोमाट लिहिला, असें यांस कळल्यास रागें भरतील. लहान मोठे जाबसालास झटावें लागतें. आधींच तो सेवक यांचे इतराजीत आहे. यास्तव कासिदांनींच बोमाट लिहिला हणून यांस परियायें लिहून डांकेचा बंदोबस्त करावा, हणून युक्तीच्या वाटेनें बाईस आज्ञापत्र यावें. हणजे बंदोबस्त करतील. देखिलें ऐकिलें वर्तमान सेवेसी श्रुत होय हे विज्ञप्ति. पाटीलबावांच्या लष्करांतून वाणी आले. त्यांनीं सांगितलें जे, ‘ज्यांस उचापती दिल्या त्यांकडील पैसा येईना. दुसरें महागाई. वैरण नाहीं. रुपया फसला ! बैलास वैरण मिळेंना. यास्तव खराबा होऊन निघून आलों. लष्करांत पैसा नाहीं. धान्य नाहीं. वैरण नाहीं. असें संकट आहे ! ग्वालेर लवकर येण्याचा रंग दिसत नाहीं हणून आलों’ हणाले. सेवेसी श्रुत होय हे विज्ञप्ति.”

लेखांक ९९. ता. १० जून इ. स. १७८३.

श्रीगजानन. मि. ज्येष्ठ शुभा १० शके १७०५.

“सेवेसी केसो भिकांजी दातार व विठ्ठल शामराज चरण्णर मस्तक ठेऊन साष्टांग नमस्कार विज्ञापना तागाईत चंद्र ९ रजबपर्यंत स्वामींच्या कृपावलोकनेंकरून मुक्काम महेश्वर येथें वर्तमान यथास्थित असे. विशेष:-इकडील वर्तमान पेशजीं विनंतिपत्रीं लिहून डांकेबरोबर पत्रें रवाना केलीं आहेत. श्रीमंतांच्या लक्षाच्या एवजाचा मजकूर बाईंनीं करार केला आहे की, ज्येष्ठ अखेरीस लक्ष रुपये व आषाढ अखेरीस लक्ष रुपये, एकूण दोन लक्षांचा भ्रणा याप्रमाणें करून द्यावा, असें बोलण्यांत आलें. त्याप्रमाणें यांनीं इकडील महालांवर तफरीक करून कमाविसदारांकडे पत्रें पाठविलीं आहेत. तरतूद करितात. राजश्री पाटीलबावांच्या लष्करचें वर्तमान खेतसी सावकाराचे येथें पंधरा दिवसांचा कासीद लष्करांतून आला. तो जबानीं सांगत होता जे, “पाटीलबावांनीं ग्वालेरीस चडूंकडून मोर्चे लाविले आहेत. किह्याचे वरील शहरपन्हाची दिवाळ पाऊणशें पेशी हात नोफांनीं डांसळून दिली आहे. पाण्याची बावडीही उघडी पडली आहे. दोन कीं तीनशें दरवाजेही घेतले आहेत. वरते दोन दरवाजे मुस्तकीम आहेत. किल्लेदारांशीं काहीं पाटीलबावांनीं सूत्र लाविलें होतें. किला हस्तगत होण्याची गोष्ट-मात लागली होती. तें वर्तमान, गोहजबात्याची राणी किह्यावर आहे, तिजला हें

वर्तमान कळलें. ते समयीच किल्लेदारास आणून तोफेचे तोंडीं देऊन उडवून दिला. पक्षेपणें किल्ल्याचा बंदोबस्त केला. तिसरे दिवशीं किल्ल्यावरील शिबंदीच्या मिसळी पालट करितात. किल्ल्यावर पाण्याची दुर्मिळता जाहली आहे. पर्जन्य लवकर न पडला तर पाण्यावांनून घाबरतील. दुसरें वर्तमान, पाटीलबावांची स्वारी किल्ल्याकडेस जात होती. त्यास किल्ल्यावर गोलंदाज फिरंगी आहे, त्यानें स्वारीवर गोळा डागला. त्या गोळ्यानें जरदा घोडा ठार जाला. एक दोन मनुष्यही ठार जाले. स्वारी फिरून डेन्यास आली. खेरखैरात केली. घोडा कोतवाल होता कीं त्याच घोड्यावर पाटीलबावा बसले होते, इतकें ठाऊक नाही” ह्मणाला. याप्रमाणें सावकारी कासिदानें जबानीं वर्तमान सांगितले. खेतसीचे दुकानी शोध केला. त्यांनींही सांगितलें जे, कागदपत्रीं वर्तमान कांहीं नाहीं. कासीद जबानी सांगतो. याप्रमाणें ऐकिलें वर्तमान. राजश्री चिमाजी बुळे ब्राब्यास लागले होते. बाईंनीं इंदुरीहून मातबर तोफ दिली होती. त्या तोफेचें तोंड एक दोन बारांस निघून पडलें, परंतु तोफ बरीच लागू जाली. पाळेगारानें बाहेर निघून यांजवर छापाही घातला. उभयपक्षांनीं दोन अडीचशें माणूस कामास आलें, परंतु खेत सोडलें नाहीं. त्यास हटवून किल्ल्यांत घातलें. तोफांच्या आवाजानें पाणी किल्ल्यांतील नावूद जालें व आंतील महालही त्यांचे तोफेच्या गोळ्यानें पडले. खायासही नाहीं. यामुळें झाबेंची गढी सोडून मवास डोंगरांत निघून गेला. गढी हस्तगत केली ह्मणून वर्तमान ऐकिलें. अद्याप कागदीपत्रीं नाहीं. श्रीमंत राजश्री दादासाहेब जेथें आहेत तेथेंच आहेत ह्मणून वर्तमान ऐकितों. बहुत काय लिहिणें लोभ कीजे हे विज्ञापना.”

लेखांक १००. ता. १८ जून इ. स. १७८३.

श्रीगजानन. मि. ज्येष्ठ वा. ४ शके १७०५.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तामगाईत चंद्र १७ रजवपर्यंत स्वामींच्या कृपावलोकनेंकरून मुक्काम महेश्वर येथें वर्तमान यथास्थित असे. विशेषः— इकडील वर्तमान पेशजीं विनंतिपत्रीं लिहून कासीदजोडीबरोबर पत्रें रवाना केलीं आहेत. अलीकडे सरकारचे जासूदजोडीबरोबर श्रीमंतांचे लग्नपट्टीच्या ऐवजाकरितां सरकारचीं पत्रें केसो भिकाजींस व अहल्याबाईंस आलीं जे, तिघां सावकारांस. एक लक्ष अठ्याण्णव हजार एकशें रुपये तेथून हुंड्या करून पुण्यास सावकारांस ऐवज पावता करणें ह्मणून आज्ञापत्रें व सावकाराच्या बराता छ १२ मिनहूस संध्याकाळीं येथें दाखल जालीं. ते दिवशीं शुक्रवारची रात्र. त्यावर दोन तीन दिवस बाईस दाखवायास समय

सांपडला नाही. तदोत्तर काल चंद्र १६ रोजी तृतीय प्रहरी, केसोपंत व मी उभयतांही सरकारची पत्रे व सावकाराच्या वराता घेऊन दरबारास गेलों. दरबार भरला होता. चौ घटकांनीं कांहीं लोक बरखास्त जाले. दिवाण मुत्सद्दी होतेच. ते समयीं सरकारचीं आज्ञापत्रे बाईस दिलीं. राजश्री मुकुंदराव हरी दिवाण यांनीं वाचून दाखविलीं. सावकारांनींही आलाहिदा आपले जासुदाबरोबर पत्रे बाईस पाठविलीं होतीं. तींही दाखविलीं. ऐकून घेतलीं. कांहीं उत्तरे केलीं नाहीं. त्यावर दोन घटका दिवस राहतां दरबार बरखास्त जाला. बाई उठली. ते समयीं केसोपंत बोलले कीं, सरकारचीं पत्रे आमचे जोडीबरोबर आलीं व सावकाराचाही जासूद आला आहे. त्यास बाईंनीं उत्तर केलें जे, सावकाराच्या जासुदास आमचीं व तुमचीं उत्तरे देऊन रवाना करा. ऐवजाचा मजकूर तुझांशीं आम्ही बोललोंच आहों. तुम्ही येथें आहांच. मग जासूद कशास पाहिजे? इतका जाबसाल जाला. ऐवजाविषयी बाई पहिलें बोलली आहेत कीं, ज्येष्ठ अखेरीस निमे व आषाढ अखेरीस निमे असा दोन लक्षांचा झाडा करून देऊं. त्यास बाईंनींही येथून सान्या महालांवर तफरीक करून वराता व कारकून पाठविला आहे. ज्येष्ठ अखेरीसही दहा बारा दिवस राहिले आहेत. ऐवजाची तोड जशी पडेल त्याप्रमाणें सेवेसी लिहूं. जालें वर्तमान सेवेसी श्रुत होय हे विज्ञप्ति.”

लेखांक १०१.

ता. २७ जून इ. स. १७८३.

श्रीगजानन.

मि. ज्येष्ठ वा। १३ शके १७०५.

“सेवेसी केसो भिकाजी दातार व विठ्ठल शामराज चरणार मस्तक ठेऊन साष्टांग नमस्कार विज्ञापना तागाईत चंद्र २७ रजबपर्यंत स्वामींच्या कृपावलोकनें करून मुक्काम महेश्वर येथें वर्तमान यथास्थित असे. विशेषः—इकडील वर्तमान पेशजी विनंतिपत्री लिहून डांकेबरोबर पत्रे रवाना केली आहेत. सेवेसी पावतील. सांप्रत येथें अधिकोत्तर झटलें तर श्रीमंत राजश्री दादासाहेब परिचारासहित पुण्यास जातात. मोनगडापर्यंत आले आहेत. झणून बाजारी वर्तमान ऐकिल्यांत आलें. सावकारांच्यांत अगर बाईकडे कागदीपत्री वर्तमान नाहीं. आपीकही बारीक शोध करितच आहें. राजश्री पाटीलबाबा ग्वालेरीसंच आहेत. चडूंकडून मोर्चे लाविले आहेत. तोफा लावल्या आहेत. किल्लाही जेर आहे. परंतु अद्याप हस्तगत जाल्याचें वर्तमान आलें नाही. दुसरें, राजश्री बाजीराव बर्वे यांची स्त्री सौभाग्यवती जानकीबाई चंद्र २२ मिनहूस रेवा दक्षिणतीरीं आली. तेच दिवशीं अस्पृश

जाली. यास्तव चार पांच दिवस तिकडेच होती. चंद्र २६ रोज श्रृगुवारी सुहूर्ते-  
कडून रेवा उतरून अलीकडेस आली. बाजीराव बर्वे जेथें उतरले आहेत तेथें गेली.”

पैवस्ती चंद्र १८ सावान

लेखांक १०२. ता. १२ जुलै इ. स. १७८३.

अर्बा समानीन -बराबर टाक.

श्रीगजानन. मि. आपाद शु. १३ शके १७०५.

“सेवेसी केसो मिकाजी दातार व विठ्ठल शामराज चरणावर मस्तक ठेऊन  
साष्टांग नमस्कार विज्ञापना तागाईत चंद्र ११ सावानपरियंत स्वामींच्या कृपावलो-  
कर्नेकरून मुक्काम महेश्वर येथें वर्तमान यथास्थित असे. विशेष:-इकडील वर्तमान  
पेशजी विनंतिपत्री लिहून डांकेबगेवर व काशीदजोडीबरोबर पत्रें रवाना केलीं  
आहेत. सेवेसी पावलीं असतील. सांप्रत श्रीमतांच्या लग्नाची वस्त्रें व बहुमान सर-  
कारच्या हुजऱ्याबरोबर स्वामीनीं चंद्र १२ रजबी रवाना केलीं, ते चंद्र ८ सावा-  
नीं दो प्रहरां येथें सेवकाजवळ दाखल जालीं. सेवकासही आज्ञापत्रें होती. त्यांत  
आज्ञा जे, श्रीमंत राजश्री रावसाहेब यांचे लग्नाची वस्त्रें व बहुमान गंगाजलनिर्मळ  
अहिल्याबाई होळकर यांस येणेंप्रमाणें:-

१ माळ मोत्यांची मोती सुमार एकशें अठरा ११८.

४ कापड सणगें:-

१ पातळ जरी पैठणी

१ व चोळी पैठणी

२ व शाल फर्द सफेत

४

५

एकूण चार वस्त्रे व एक माळ मोत्याची पाठविली आहे. पावती करून उत्तर  
घेऊन पाठवणें ह्मणून आज्ञा. त्यास, पुण्यांत लग्नाचा समारंभ जाला, तो ऐकून  
श्रवणद्वारें फारच तृप्तता जाली. सांप्रत उत्साहाची वस्त्रें व बहुमान येथें आलीं,  
तेही समारंभेंकरूनच पावावीं या अर्थी, राजश्री बाजीराव बर्वे मंडळीसुद्धां  
बोलाविले. बाईकडून तबक व परात रुप्याची आणवून, त्यांत वस्त्रें घालून  
व पानसुपारी तबकांत घालून, वाजंत्री कर्णेकरी ताफे बोलाऊन सिद्धता केली.  
वाड्यांत बाईकडेस सांगून पाठविलें जे, श्रीमंतांकडून वस्त्रें आपल्यास आलीं  
आहेत. ते घेऊन येतो. त्यांनींही दरबार करून बसली. ‘या’ ह्मणून सांगून  
पाठविलें. पांच घटका दिवस शेष राहातां, समारंभेंकरून वाड्यांत गेलों.

बाईंनीही समारंभ, गृहस्थमंडळी व वाजंत्री हें पाहून बहुत संतोष पावली. मुत्सदी बगैरे दरबार भरलाच होता. तबकें बाईपुढें ठेविलीं. सरकारचीं पत्रें हुजऱ्यांनीं पुढें ठेविलीं. तदोत्तर पातळ व चोळी बाईच्या हातीं दिली, शालजोडी पांघरविली, व मोत्यांची माळही सेवकांनींच बाईच्या गळां घातली. बहुत संतोषानें वखें बहुमान बाईंनीं घेतला. विडे सर्वास दिले. बाई बोलली जे, “आह्मांस व सर्व जगतास अलभ्य लाभ, सूर्योदय जाला त्या प्रभूच्या प्रकाशेंकडून सर्वां सर्वत्र आह्मांस आनंद जाला. हे दिवस दृष्टी पडतील असा कोणासही भ्रंवसा नवता. परंतु कैलासवासी श्रीमंतांच्या पुण्योदयें व जगताच्या भाग्येंकडून जगत्कुटुंबी प्रभु ईश्वरें उत्पन्न केला.” पंडित दोन चार समागमें घेऊन गेलीं होतों. ते व सर्व सामांमंडळींनीं श्रीमंतांचे गुणानुवाद वर्णन केले. पंडितांनीं आशीर्वादपर स्तुति केली. तदोत्तर बाईंनीं हुजऱ्यास वर्तमान विचारलें. हुजऱ्यांनीं श्रीमंतांच्या शब्दरत्नांचें व सगुणपणाचें वर्णन व स्वामींच्या कर्तृत्वाचा नयान फार केला. बाईस व सर्व मजलसीस आश्चर्य जालें. तदोत्तर राजकी वर्तमान विचारलें. बिदरूर इंग्रजांनीं घेतलें होतें, तें परतून टिपून इंग्रजांचें पारपत्य करून संस्थान हस्तगत केलें. त्यावर इंग्रज मुंबईहून फिरून जमाव करून टिपूर जात होते. ते मधेंच धोलपांनीं समुद्रांत पारपत्य करून जाहजासुद्धां सरदार धरले. इंग्रज शरण आले. असें बहुत वर्तमान सांगितलें. चार घटकांपर्यंत वर्तमान ऐकत बसली होती. फारच संतोष पावली. तदोत्तर संध्येचा समय होत आला झणून विडे देऊन बिदा केलें. याप्रमाणें श्रीमंतांच्या पुण्यप्रतापेंकरून समारंभ येथें जाला. सेवेसी श्रुत होय. बाईच्या लेकीस व नातांस दोन पोशाग आणीक असते झणजे बरें होतें. धन्याची मर्जी ! राजकी वर्तमानः—श्रीमंत राजश्री दादासाहेब कोंडाईबारीच्या घांटावर दहिवलीस आले झणून बाजारी वर्तमान. दादासाहेबांस घेऊन येयास चौघे सरदार पाठविले झणून स्वामींनीं बाईस व सेवकास पत्रें डांकेबरोबर पाठविलीं होती. तें पावती करून बाईचें उत्तर घेऊन सेवेसी पाठविले आहेत. हुजऱ्याचीही आठा चौ दिवसां रवानगी करतील, तेव्हां वखें बहुमान पावल्याचीं उत्तरे घेऊन सेवेसी पाठऊं. राजश्री पाटीलबावांकडील वर्तमान कोणी गृहस्थाचे येथें विसां दिवसांचीं पत्रें आलीं. त्यांत मजकूर होता जे, “उरंबवीकडून पायवाट किऱ्यावर जायाची जाली आहे, व किऱ्याच्या शहरपत्त्याच्या मुढोली डांसळल्या. हला करायाजोगें जालें आहे. किऱ्यावालेही गिराणीस आले आहेत. दिऱ्यावाला अमदानी नजीबखानाचा चेला तो दिऱ्यास आहे. परंतु त्यानें कोणी भातबर माणूस पाटीलबावांकडेस पाठविला आहे, तोही जवळ आला आहे. त्याचेही भेटीस जाणार. पाटीलबावांची

स्त्री उज्जनीहून गेली, तेही आषाढ शुद्ध ५ पौर्णमासी होती. यांची भेट घेतल्यावर त्या भल्या माणसाच्या भेटीस जाणार. किह्यावर हल्ला करायचीही मसलत आहे. याप्रमाणें वर्तमान होतें. व्यंकटरमण शास्त्री यांस देवाज्ञा जाली. हें वर्तमान पूर्वी डाकेंबरोबर सेवेसी लिहिलें होतें. त्यास समाधान नव्हतें. तेव्हां बाईंनीं दोनशें रुपये औषधउपायास दिल्ले होते. कियेसाठीं तीनशें रुपये दिल्ले. तेरावे दिवशीं त्यांच्या घरास जाऊन मुलास बसलेला एक दिल्ला. श्रीमंत राजश्री दादासाहेब पिंपळनेरास आले, ह्मणोन आजच सावकारी वर्तमान आलें. सेवेसी श्रुत होय हे विज्ञापना.”

लेखांक १०३. ता. २४ जुलई इ. स. १७८३.

पो चंद्र ३ रमजान अर्बा.

श्रीगजानन.

मि. आषाढ वा। ११ शके १७०५.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत चंद्र २३ साबानपर्यंत स्वामींच्या कृपावलोकनेकरून मु॥ महेश्वर येथें वर्तमान यथास्थित असे. विशेष:-इकडील वर्तमान पेशजीं विनंतिपत्रीं लिहून डाकेंबरोबर दोन तीन विनंतिपत्रे सेवेसी पाठविलीं. पावलीं असतील. सरकारचीं वस्त्रे लक्षांचीं हुजरे घेऊन आले होते, ती आज्ञेप्रमाणें बाईस पावतीं करून वर्तमान पेशजीं लिहिलेंच होतें. मागाहून हुजऱ्यांचीही बाईंनीं रवानगी केली. चंद्र १८ मिनहूस हुजरे येथून रवाना केले. इकडे पर्जन्य आर्द्रा पुनर्वसूपासून फार लागला आहे. रेवेस पाणी फार आले आहे. तीन चार दिवस नावा बंद होत्या. आतां चालतात. श्रीमंतांच्या लग्नपट्टीचा ऐवज दोन लक्ष रुपये येणें त्याविषयीं वरात येतांच बाईस दाखविली. तो पर्याय पेशजीं लिहिलाच आहे. तदोत्तर राजश्री तुकोजीबाबाचें पत्र आल्यावर, बाईंनीं एकांती मी व केसो मिकाजी उभयतांनीं सरकारची पत्रें दाखवून, ऐवज लवकर द्यावा ह्मणून बोललों. त्यास बाईंनीं उत्तर केलें जे, निमे ज्येष्ठ अखेरीं, निमे आषाढ अखेरीस देऊं. आह्मीं विनंति केली जें, याप्रमाणेंच आह्मीं श्रीमंतांस लिहितों. ( लिहा ) ह्मणून बोलली. त्यावर मध्येही एकदोन वेळां बाईंशीं खरें केलें जे, आपण आज्ञा केली ज्येष्ठ अखेर व आषाढ अखेर. त्याप्रमाणेंच श्रीमंतांस आह्मीं लिहिलें आहे. ( बरें ) ह्मणाली. ज्येष्ठ अखेरीस ऐवजाविषयीं हटकलें. ते वेळेस बोलली जें, ‘वराता महालोंमहालीं गेल्या आहेत, ऐवज आला ह्मणजे देऊं.’ आह्मीं विनंति केली जे, आपण आज्ञा केली होती ज्येष्ठ अखेर व आषाढ अखेर. त्या वेळेस बोलली जें, ‘आह्मीं असा करार नाहीं केला.’ खरें खोटें करावें, तर थोर मनुष्य. त्यांतही मर्जी

“सलाह जाणून, तुझांस हें आज्ञापत्र सादर केलें असे. त्यास, राजश्री बाजीराव गोविंद यांचे विचारें नवाबाशीं बोलणें. आपली मसलत होत असल्यास दहा पंधरा लक्ष रुपये पाठवून देऊं झणून नवाबांनीं हजर पेशजीं लिहिले आहे. त्याचे स्मरण नवाबास देऊन एवेज घेऊन जरूर पाठवणें. नवाब थोर सरदार आहेत. आपलें लिहिलें कमी पडूं देणार नाहीत. रुपये खामखा देतीलच. तुझीं कारस्थाने करून एवेज घेऊन पाठवणें. न देत असे दिसून आल्यास, सनदाही यावयाच्या कबूल करणें. परंतु एवेज अगोघर निशा पाडून घेणें. उत्तम पक्ष पंधरा लक्ष रुपये, मध्यम पक्ष बारा लक्ष रुपये, कनिष्ठ पक्ष आठ लक्ष रुपये निदानीं, रोख घेऊन मग सनदा देणें. मसलतींत अंग्रजांचे हुकुमाविसीं गुंता राहिला नाही. खातरखा हुकूम आला. विलायतेहून ठपका बंगालकरांस आला. त्याजवरून ते शुद्धीवर येऊन, त्यांनींच हुकूम सरकारकुमकेविषयीं मुंबईकर जनरल कोशलास पाठविला व पांच पलटणें खुषकीने रवाना केलीं. ते काल्पीस येऊन पोहचलीं. मदराजेस ताकीद पाठविली. तेथून पलटणें दर्याचे मार्गें रवाना जालीं. तीं आठां दिवसांत येऊन पोहचतील, व बंगालकरांनीं हजर पत्र व पाहिजे ते कुमक देतो, आपले कामास अंतर करीत नाही, या मजकुराचे पत्र पाठविलें. त्याची नकल पाठविली आहे. ते नवाबास दाखविणें. इंग्रजी जमियत व सरंजाम श्रीकृपेकरून पोक्तच प्राप्त जाहला. पुढें बारभाई व निजामअलीखान मिळून दुप्पट जाले तरी पर्वा धरीत नाही. थोडे मेहेनतीने पारिपत्य करूं. एवेजाचे काम नवाबाजवळून करून पाठवणें. चार पक्ष लिहिले आहेत. तेथील कारस्थानींचा डौल पाहून, साधतां साधतील ते साधून, पैका नवाबाकडून घेऊन हजर पाठवणें आणि सनदा मग देणें. जाणिजे.” छ १७ रबिलावल आज्ञा प्रमाण.”



## ५ शाहू महाराजांची इनामदारांस ताकीद.

सातारा जिल्ह्यांत तारळें झणून एक गांव आहे. हा गांव महाराष्ट्रांतील प्राचीन व प्रतिष्ठित महाडीक ह्या घराण्याकडे इनाम आहे. ह्या महाडीक मंडळी-पैकी शंकराजी राजे महाडीक हे छत्रपति शाहू महाराजांचे मेहुणे होत. शाहू महाराजांची बहीण भवानीबाई त्यांस दिली होती. त्यांनीं आपल्या नात्याच्या जोरावर, तारळ्याच्या रयतेवर वसुलाच्या कामी अधिक सक्ती केली, व तीस फार हैराण केलें. तेव्हां छत्रपति शाहू महाराज ह्यांच्याकडे सर्व रयत फिर्याद गेली, आणि तिनें महाडीक राजे ह्यांच्या विरुद्ध तक्रार केली. शाहू महाराज ह्यांनीं आपले प्रतिनिधि श्रीनिवास परशुराम ह्यांस आज्ञा करवून, शंकराजी राजे महाडीक ह्यांस एक सणसणीत ताकीदपत्र पाठविलें, व प्रजेवर जुलूम करूं नये झणून सक्त हुकूम केला. हें पत्र वाचलें झणजे मराठीशाहीमध्ये कोणी इनामदारानें

२ ऐ. टि. भाग २

आपल्या प्रजेवर जुलूम केला, तर त्याबद्दल कशी दाद लागत असे, तें दिसून येतें. प्रतिनिधींच्या पत्रांतील 'ऐसा वतनदारीचा पेशा नर्मदेपासून रामेश्वरपर्यंत नाही.' 'रयत चोराची नव्हे.' वगैरे वाक्ये वाचण्यासारखी आहेत. शाहू महाराजांच्या प्रत्यक्ष मेहुण्यास लिहिलेलें हें पत्र आहे, ही विशेष लक्ष्यांत ठेवण्यासारखी गोष्ट आहे.

[किरकोळ]

श्री.

“राजश्री शंकराजी राजे महाडीक गोसावी यांस” :—

सकल गुणालंकरण अखंडित लक्ष्मी आलंकृत राजमान्य ज्ञेहांकित श्रीनिवास परशुराम प्रतिनिधी आशीर्वाद. येथील कुशल जाणून स्वकीय लिहिणें. विशेष:-तारळे महालचे रयता हुजूर आले. त्यांनीं विनति राजश्री स्वामीसंनिध केली कीं, “जुजवी रयत महालामध्ये राहिलो आहों; त्यास आपल्यास राहवत नाही. आपल्यास निरोप देणें. शेतें पेरलीं आहेत ते मळून आणावीं. आजिवरी कोणाचा बोभाट सांगितला नाही. ज्या गांवीं चारशें पांचशें दस्त देत होतो, ते चौथाई दस्तावर आले. महाल खराब पडला. जुजवी धरखाद व वतन ह्याणून राहिलों. कोणे गांवीं चार पांच खादये आहेत, तेही आतां रहावत नाही. निरोप देणें. जाऊं.” ह्याणऊन विनति केली. त्यावरून गांवचा हिशेब आणविला. मनास आणितां नाडगौडकीस हक्क हुजूरून रुपये ऐन दस्तास तीन व इनाम खेरीज इनाम दर चावरी अव्वल दुमसीम प्रतीचे एक बिघा याप्रमाणें नाडगौडकीस, व सरदेशमुखी दहा रुपये ऐन दस्तास चावरी दोन बिघे याप्रमाणें, तुझांस जेव्हां राजपत्रे करून वतन दिव्हें, ते सभयीं येणेंप्रमाणें करून हक्क इनाम दिला. त्याचे बार मजमू सुरनिसीकडे आहे. आणि तुझी दूरसदे नाडगौडकी साडेबारा, व सरदेशमुखी साडेबारा, याखेरीज ठाणेपट्टी रुपया बिघा व पावले-पट्टी पावला, एकूण सव्वा रुपया बिघा, त्याचा वसूल नक्त हिशेब पहातां जितका दिवाणचा नक्त गल्ला वसूल, त्यास तुमचा नक्तच तितका वसूल इनाम चावरी नाडगौडकी सरदेशमुखी तीन बिघे. त्यास ज्या गांवीं जितुके अव्वल भात शेतें व पाणिया-खालील जमिनी तितुक्या मन मानेसे इनाम आपला ह्याणून त्याचा वसूल तुझी नेतां. मोईन काय, त्यास घ्यावी काय, (हे) बाबीं चित्तांत अर्थ आणिला नाही; व दिवाणांतून मोजून इनाम घ्यावा तेंही नाही. दिवाणचे रयताचे जमीन तुझी घेतल्या आहां. ऐसा वतनदारीचा पेशा नर्मदेपासून रामेश्वरपर्यंत नाही. मुन्याचे गांव, सवंगई कोणे रीतीची? मोईन राजश्री स्वामींनीं करून दिली आहे काय आणि घ्यावें काय? हा अर्थ किमपि चित्तांत न आणितां, महाल धुळीस मिळविला. ऐशियास हे गोष्ट, तुझी वतनदार, तुझांस उचित नाही. आझीही अजीवर चालढकल केली कीं, तुझी रयतेचा अर्थ चित्तांत आणाल. परंतु दिवसेंदिवस महाल खराब पडत चालिलेस. रयत चोराची नव्हे. महाल राजश्री स्वामींचा खालसा आहे. आझांस महालचा ऐवज भरून द्यावा लागली. सालोसाल नुकसान तुझांमुळें येतें. हें कांहीं राजश्री मजरा देत नाही. जमिनी रयतेचे हातून नाडगौडकी सरदेशमुखी ह्याणून



### ऐतिहासिक टिपणें.

वसूल नेतां. चावरी तीन बिघाडून जाजती खालशाचा ऐवज तुड्डी नेतां, त्याचा ऐवज तुड्डीकडे येणें, त्याचेही अजीवर रमात केली. याउपरी राजश्री स्वामीनीं तुड्डीस राजपत्रें सादर केलीं आहेत. तेणेंप्रमाणें तुड्डी नाडगौडकी दोन रुपये ऐन दस्तास दरसदे नक्त गळा दिवाणशिरस्त्राप्रमाणें व इनाम दोन बिघे ती प्रतीचे प्रमाणें, इनाम सरदेशमुखी दहा रुपये नक्त गळा तहप्रमाणें, व चावरी इनाम दोन बिघे प्रमाणें घेणें. जाजती एक रुपया व जमीन ध्याल तरी ध्यावया प्रयोजन नाही. राजपत्र अमान्य करून रयत नागवाल, तरी महाल अगदीं खराब पडेल. महालचें दुर्निमित्त तुड्डीवर येईल. महालच पुन्हां वसतो ऐसा अर्थ नाही. रयत एक राहणार नाही. याउपरी राजश्रीचे आज्ञेप्रमाणें वर्तणूक करणें असली, तरी सातारा कराड नाडगौडकी सरदेशमुखी वतनदार खातात, त्याप्रमाणें तुड्डी खाणें. चित्तास नये आणि महाल खराबच करणें असलीया, तेंसच रयतेस सांगणें. तदनुरूप राजश्रीस विनंति करणें केली जाईल. बहुत काय लिहिणें! चंद्र १५ सफर. धनगर महालचाही तह दोन रुपये नाडगौडकी दहा रुपये सरदेशमुखी याबद्दल घेणें. जाजती तगादा न लावणें. बहुत काय लिहिणें. [मोर्तेब.]”



### ६ नादिरशाहाची दिल्लीवरील स्वारी.

नादिरशाहानें दिल्लीवर स्वारी केली, त्या वेळीं दिल्लीहून दररोजच्या हकीकतीचीं बातमीपत्रें शाहू राजास व पेशव्यांस येत असत. हीं पत्रें अतिशय महत्त्वाचीं व मनोरंजक असलीं पाहिजेत. ह्या पत्रांपैकीं एक पत्र आम्हांस उपलब्ध झालें आहे. तें येथें सादर करितों. ह्या पत्रामध्यें छ. २० पासून छ. २७ पर्यंतची आठ दिवसांची हकीकत आहे. अर्थात् ही हकीकत विश्वसनीय असली पाहिजे.

“नकल वांकाय दरबार नादरशाहा.—मु॥ दिल्ली. माहे जिल्हेज.

छ. २० रोजः—निजामनमुलूक यास पुत्र जाला. ‘घरच्या मुत्सद्यांनीं घरांतच नजर गुजरानली. नौबत बाजावली नाही. कलम १.

छ. २१ रोज बुधवारः—नादरशाहा चार घटिका दिवस आलियावरी गुलाली-बागचा तमाशा पाहायास चालले. ते समयीं सरविलंदखानास बोलावून शिरपाव दिल्हा, आणि बोलिले कीं, ‘तुड्डी गुजराथीची सुभेदारी केली आहे. त्यास जयसिंग वगैरे अमिरांनीं पेशकशी दिल्ही आहे, तेणेंप्रमाणें देणें. नाहीतर नतिजा पावाल.’ कलम १.

निजामनमुलूकांनीं पादशाहास अर्ज केला कीं, ‘गनीम मराठे नर्मदा उतरून माळव्यांत फौज आली. तुड्डी झणाल कीं आपणास खबर न केली.’ त्यावरी त्याणीं उत्तर दिल्लें कीं, ‘तुमचा लेक त्याचा हरोल आहे.’ त्याउपरी निजामांनीं अर्ज केला

की, 'त्यांचे कैदेत आहे. त्यानें पुढें घालून आणिले असेल तर आपणास दखल नाही.' मग त्याउपरी त्याणीं आज्ञा केली की, 'मन्हाड्यांसीं सल्लख करा.' त्याउपरी त्याणीं उत्तर दिलें की, 'पादशाहा गेल्याखेरीज होत नाही.' कलम १.

जमाखर्च दखनचे तयार होऊन नजर गुजरानली. जमाखर्च पाहिले, आणि बोलिले की, भोधम लिहिलें आहे; समजत नाही. तर तपशीलवार लेहून समजावणें. अर्ज पोंहचला की, तमाम कागद जळून गेले. आणिक हुकूम जाला की, कागद किलेक असतील ते आणून हिशेब तयार करून समजावणें. कलम १.

अर्जहुकूम जाला की, असफज्या निजामनमुल्लख व कमरदीखान वगैरे कोणी पालखींत व हत्तीवर खार न होय. घोडेवर खार होत जावें. कलम १.

जानीखान फौजदार पाा जालिधर यास सिरपाव देऊन रवाना केला. कलम १.

केसोराव वगैरे हरकारांपासून पसतीस हजार रुपये नजर घेतली. कलम १.

तपशील.

१४००० केशवराव

८००० भगवतीदास

४००० प्रचित्राव व भास्करराव

७००० शंकरराव

२००० आनंदराव कलम १.

मलकत जमानी याची लेक तयार करून माह्यारखान (?) वजिरास दिली व चार घडी रोज आलियावरी किह्यांतून खार होऊन गुलाबी बागामध्ये गेले. तमाम रोज बागामध्ये राहून चार घडी रात जालियावरी आले. कलम १.

जव्हाहेर सरकारांतील \* \* \* \* सरकारांत जप्त झालें होतें. त्यापैकी पांच शेर ठेविलें. बाकी जव्हाहेर दिलें. कलम १.

मालियत निजामनमुलकाच्या मुत्सद्दियाची लिहिविली आहे. पुढें काय होईल तें पाहावें. कलम १. पुरवणी चंद्र २२.

अजीमुल्लाखान यास हुकूम केला की, निजामनमुल्लख याच्या मुत्सद्दयाची वगैरे मालियत सब लेहून आणवणें. तेव्हां निजामनमुल्लकांनीं आपणाकडील काशीमखान व सैद सरीफखान व लुतफुल्लाखान मोसवीखान व पेशकारास समजाविलें की, जाऊन लेहून देणें. खानमशारनिल्लेस सांगून पाठविलें की, मुत्सद्दी आपलें मानणार नाहीत. पेरसान हाल आहेत. आपल्या घरांत काय निघालें तें त्याजवळ असेल. त्यावरी त्यांनीं आपली हकीकत लेहून दिली. कलम १.

चंद्र २२ रोज.

दोन घटिका दिवस आलियावरी अवघे अमीर व मुत्सद्दी दिवाण आमखासांत हजीर होऊन, मुजरा माहायारखानास वजीर करीत व सारी हकीकत त्यास जाहीर करावी. मंग माहायारखानानें पातशाहास जाऊन मुजरा करावा. सर्व हकीकत

जाहीर करावी. आणि तो आलियावरी वरकड मुत्सदी यांनीं जाऊन पातशाहास मुजरा करून हकीकत सांगायी. कलम १.

हुकूम जाला कीं, पांच हजार खार निजामनमुलूक व दोन हजार खार अजी-मुल्लाखान यांची निगादास्त करीत. हुकमाप्रमाणें निगादास्त करितात. कलम १.

सरबिलंदखानानें अर्ज केला कीं, मालियत कमरदीखानाची जप्त जाली आहे. परंतु खजाना पुरला आहे, तो बहुत आहे. झाडा घेतला पाहिजे. तेव्हां आजिमुला-खानास हुकूम जाला कीं, 'झाडा घेणें.' मशारनिल्हेनें अर्ज केला, 'आपणास उजूर नाहीं. सरदारी आपण राखितों.' ज्यानें अर्ज केला, त्यालाच हुकूम होय जे, झाडा घे. कलम १.

अर्ज आला जे, जयसिंग सवाई तीस कोस आपलें स्थळ सोडून पुढें आला. बाजीराव मराठाही सत्तर हजार स्वरांनशीं सवाई जयसिंगाच्या मुलुकांत पोहचला. कलम १.

निजामनमुल्लाखास हुकूम जाला कीं, दोनशें जोडी संदूख खजानासाठीं दरकार आहे; तर आपल्या खजानांतून देणें. अर्ज केला कीं, एकशें संदूख मन्हामत तयार आहेत. बाकी तुटले फाटले आहेत. तेही हजर आहेत. घेऊन जावे. कलम १.

एक हत्ती व तीन घोडे काशीमखानाचे जप्त केले. कलम १.

हाजी फोलाद कोतवाल यांस शिरपाव देऊन फर्माविलें कीं, शहरची रयत धास्ती-मुळें गेली आहे. त्यास कौल देऊन ये तें करणे. कोणास आजार लागो न देणें. कोणी आजार देईल त्यास ताकीद करणें. कलम १.

चंद्र २३ रोज.

मिरजा महमदशा यांनीं सांगून नादिरशाहास पाठविलें कीं, माल अमीरखान बहादर, व महमद इसातखा बहादर व खानदौरा व रोज अफजलखा याचा माल जप्त जाला आहे. तो माफ करावा. त्यानें माफ केला. कलम १.

शहरांत खबर आहे कीं, नादिरशाहानें महजर बमोर्तब तयार केलें कीं, आपल्या बतनांतून दिल्लीची पातशाही ध्यायासाठीं खंदारास आलों. खंदार घेतलें. तेथून पातशाहास एलची महमदशाहास पाठविली. त्यानीं जबाब न पाठविला. तेथून काब-लास आलों.....किल्लेदारास धरून कैद केलें. आणि पठाण खोऱ्यांत होतें, त्यांसीं युद्ध करून पेशावरास आलों. नासरखान काबुलचा सुभा राहात होता. त्यास धरलें. त्याउपरी लाहुरास आलों. जंकीरियाखान लाहुरचा सुभा त्यास धरिलें. तेथून महमदशाहासीं युद्धप्रसंग होऊन, पादशाहास कैद केलें. दिल्लीची पादशाही घेतली. त्यावर येथील रयतेनें हरामजादी केली. तेव्हां ..... लाख सात हजार माणूस मारलें गेलें. त्यास आपण सर्वत्रास सज्या दिल्ली. त्या आपले सर्वत्रास केलें. पुढें पातशाही महमदशाहास देऊन आपल्या मुलकास जावें, आपल्या आज्ञेत राहवें, इतकें बोलिला. तें महजरांत लेहून, महमदशाहाची वगैरे त्याच्या अमिराची

मोहर करविली. आणि खबर आहे की, चंद्र २७ जिल्हेजी अगर पहिले मोहरसी कूच करून जाणार आहे. त्यावर काय करील हें कळेल. कलम १.

तयारी नादरशाहाची होती आहे. कुल फौज शालिमर बाग येथें जमा होत आहे. कलम १.

चंद्र २४ रोज.

नवाब निजामनमुख यांनी आपल्या फौजेपैकीं तीनशें स्वार ठेवावे. बाकी दूर करावे. कलम १.

पातशाहास अर्ज जाला की, मन्हाटे व जयसिंग सवाई देखील यांनीं एकलास करून तख्ताजवळ येऊन हंगामा करावा. हुकूम जाला की, सज्या पावतील. कलम १.

दखनच्या शिरस्त्या हिशेबाच्या कागदाबद्दल काशिमखान यास ताकीद केली की, लौकर तयार करून आणून नजर गुजराना. १.

खबर आहे की, सरबिलंदखानास आकबराबादेची सुभेदारी देऊन रवाना करावें. परंतु अद्यापि शिरपाव जाला नाही. १.

महमद कामबक्ष याची लेक नादिरशाहाच्या लेकास सोयरीक केली. कलम १.

नादरशाहास अर्ज पोहचली की, टंकसाळ बंद आहे. त्यास फर्माविले की, शिक्षा करून नजर गुजरा. हुकूम जाला की, शिक्षा उत्तम जाला नाही. उत्तम करून शिक्षा जारी करणें. कलम १.

चंद्र २५ रोज पुरवणी:—

नादरशाहास अर्ज पोहचली की, बारा कोस गीर्दनवाई. शहरा जिरायत रयतेवें पेरली आहे. फौजेची कहीं जाऊन त्यास कापून आणित. यामुळे सरकारनुकसान व रयत बेदील होती. तेव्हां दोनशें अस्वार तयार करून ताकिदीस पाठविले की, कोणास आजार न देणें. मुख्य न लुटणें. जे कोणी गेले होते, त्यांचे न्नाक, कान, हात कापले. कलम १.

चंद्र २५ रोज.

दो घडी दिवस आलियावरी आवघे अमीर जमा होऊन माहायारखान वजीर यास मुजरा आधीं केला. एक प्रहर दोन घडी दिवस आल्यावरी माहायारखान पातशाहा-पासीं जाऊन, दोन प्रहरपर्यंत बसोन, जाबसाल करून आला. हुकूम जाला की, अवघे मुत्सद्दी व अमीर आमचा मुजरा करोन, भाई मिरजा महमदशाहा पातशाहा यास मुजरा करीत जाणें. आजी जाऊन मुजरीत. त्यावरी रुकसत होऊन निजामन-मुख व कमरुद्दीखान व अजीमुल्लाखान बहादर व सरबिलंदखा व अमीरखा व महमद इसारखा व महमद मोहीखा व शेख अबदुल्ला व नागरमल व कृपाराम व जुगलकिसोर व हफीजुद्दीखान व महमद सैदखान व गाजदीखान वगैरे महमदशाहा-पासीं जाऊन मुजरा करून अर्ज केला की, नादरशाहाचे फर्माविल्यावरून मुजन्यास आलों. जाब सांगितलें की, बरें केलें. कलम १.

निजामनमुल्काच्या मुत्सद्याची मालियत जप्त केली होती, त्यास त्याची हलाखी फार देखोन माफ केली. कलम १.

सुभानराव वकील त्याजपासून एक लाख पंचवीस हजार रुपये घेतले. आणिक एक लाख रुपये देणें, ऐसें नादरशाहा झणतो. कलम १.

अजीमुल्लाखान व सरबिलंदखान यांनीं शहराची खानेसुमारी करून दर असामीस दहा रुपये पंधरा रुपये लाविले. ऐशामुळें तसदी रयतेस फार जाली. हे खबर नादरशाहास कळली. नादरशाहांनीं फर्माविलें की, कोणी सांगितलें होतें की, गरीब गुरिबास तसदी देऊ नयेसं करावें. आझी तों फकीर नव्हे. कोणी मातबर असेल तर त्याचा पैका व गहणा असेल, त्यापैकी एक हिस्सा त्यास देऊन, बाकी तीन हिस्से सरकारदाखल करणें. कलम १.

पुरवणी चंद्र २५ रोजः—

नादरशाहा बोलिले की, आपण इलायतेम जाऊ. बलख व बुखारा व कासगर व काबूल व लाहोर व हिंदुस्थान आपले समशेरीच्या कुवतेनं घेतलें. परंतु भाई मिरजा महमदशा यांनीं बहुत आपणास रजावद राखिले. त्यास त्यापासून आपण कांहीं घ्यावें ऐसें नाहीं. हा तक्ताचा खावद आहे. आझी महमदशाहास ऐसें लेखतों की, मीर तैमूर याचे जागां लेखतों. संपूर्ण मुल्क जो घेतला आहे, तो लेखीं करून सरंजाम करितों. आतां भाई मिरजा महमदशाहा तक्तावरी कायम करून विलायतेस जातो. तयारी कृचाची आहे. कलम १.

महमद मोहीखान यास पाठविलें की, बंगाल्याचा खजाना घेऊन येणें. कलम १.

नादरशाहाची तजवीज जाली आहे की, लम्नाचा सरंजाम पातशाहाचा लेक काम-बक्षाचा करितात. कलम १.

चंद्र २६ रोजः—

निजामनमुल्क व कमरुद्दीखान व सर बिलंदखान यांस हुकूम जाला की, जें कांहीं फर्माविलें आहे, ते सिताबीं सरंजाम करणें. चंद्र २९ रोज बृहस्पतिवारपर्यंत तुमचा आहे. शुक्रवार आपला आहे. मग हुकूम जाला की, शहरांत धांडोरा पिटणें. एक प्रहर चार घडी दिवस आल्यावरी अवघे माणूस जितके शहरांत आहे, तितके बाहेर निघेत. त्यावरून कळतें की, खजाना शहरांतून लष्करांत जातो. कलम १.

नादरशाहाची फौज रसदेबडल मौजे मेरट अठरा कोस शहरांतून आहे. तेथें जाट व रजपूत व आहेर व रांगडे चाळीस हजार जमा होऊन फौजेसीं युद्ध केलें. तीनशें स्वार मारिले. बाकी फौज पळून दिल्लीस आली. हे खबर नादरशाहास पोहचली. मग नादरशाहानें पंधरा हजार स्वार त्याजवरी पाठविले. कसबा छुद्दन ताराज करणें. त्यास मारणें. कलम १.

चंद्र २७ रोज:-

शहरच्या माणसांस धांडोरा पिटून ताकीद जाली होती. त्यास आणून खजानाची ओझी त्यांच्या डोईवर देऊन, सालेमार् बाग आहे तेथे घेऊन गेले. खबर आहे की, चंद्र २९ जिल्हेजीं अगर पहिले मोहरमीं कूच होईल. परंतु इतबार येत नाही. कलम १. येणेप्रमाणे कलमे.



### ७ मस्तानीचे पत्र.

मस्तानीच्या नादानं बाजीराव अगदीं बहकून गेले. त्या वेळीं नानासाहेब व चिमाजीआपा ह्यांनीं तिला बाजीरावापासून दूर करून, तिला राजवाड्यामध्ये तिच्या महालामध्ये बंदोबस्तांत ठेवण्याचा प्रयत्न चालविला. रात्रीं तिनें पळून जाऊं नये ह्याणून राजवाड्यासभोंवतीं चौक्या बसविल्या. ह्या प्रसंगीं मस्तानीनें आपला साळसूदपणा दाखविण्यासाठीं पुढील पत्र नानासाहेबांस लिहिलें आहे. तें वाचण्यासारखें आहे:-

श्री.

“सेवेसी विज्ञापना:-साहेबीं रात्रीस वाडियाभवल्या चवक्या बसावयासी आज्ञा केली आहे, कीं हे पळून जातील, तरी जाऊं न द्यावी. तरी साहेबांस पुसत्यावांचून जाऊं हें होणें नाही. ऐशास साहेबांस वसवास असेल कीं रावसाहेब यांसी चोरून नेतील, अथवा रात्रीं दिवसां हर तजविजीने जातील. ऐसे कितेक गोष्टीनें खैतराच असेल, तरी आज्ञा होईल तर वाडियांतील दाहा बायका जेथे निजत असतील, त्यांत निजावयासी तेथेंच येत जाईन. यासी साहेब धणी आहेत. जे आज्ञा होईल त्याप्रमाणे धर्तणूक करूं, हे तसलिमात.”



### ८ फड.

पेशव्यांच्या फडणिशी कचेरींत, बाजीराव रघुनाथाच्या कारकीर्दीच्या अव्वलीस, १५०० पंधराशें कारकून होते. ह्या कचेरीस फड असें ह्णत. कामांत हुशारी दाखवून योग्यता मिळविण्याचें ठिकाण हेंच होतें. कारकुनांची वर्गवारी अशी:- (१) निसबत हुजुरदसर ३०० तीनशें. (२) निसबत खासगीवाले १००. (३) निसबत तोफखाना १००. (४) निसबत पुणें सुभा १००. (५) निसबत पागा ६००. (६) निसबत हशमनीस ५०, निसबत गाडदी ५०, निसबत शिलेदार २००. एकूण १५००.



# इतिहाससंग्रह.

१६५१००२

धर्मार्थकाममोक्षाणामुपदेशसमन्वितं ।

पूर्ववृत्तं कथायुक्तमितिहासं प्रचक्षते ॥ १ ॥

१५ . . . ३

संपादकः—दत्तात्रय बळवंत पारसनीस, सातारा.

पुस्तक २ रें. ]

आक्टोबर १९०९.

[ अंक ३ रा.

## विषयानुक्रम.

विषय..

पृष्ठांक.

१ जुन्या ऐतिहासिक गोष्टी. ....	५-२०
२ ऐतिहासिक स्फुट लेख. ....	१-८
३ महेश्वरदरबारचीं बातमीपत्रे. ....	२०९-२२४
४ ऐतिहासिक टिपणे. ....	१३-२०

चित्रे—१ राजपुत्र फत्तोमग भोमले, २ श्रीरामदासस्वामी आणि शिवाजी महाराज.

## मुंबई येथें

तुकागम जावजी यांच्या निर्णयसागर छापखान्यांत

बालकृष्ण रामचंद्र घाणेकर यांनीं

मालकांकरितां छापिल्या.

वार्षिक वर्गणी ट. ह. सह ४ रु. अंकाची कि. ट. ह. सह ६ आणे.

विक्रीस तयार.

## सांप्रतच्या लेखकांचें कर्तव्य.

हा निबंध

रा. रा. विनायक कोंडदेव ओक ह्यांनीं लिहून, गेल्या महिन्यांत बडोद्यास भरलेल्या साहित्यसंमेलनास सादर केला. त्या संबंधाने, श्रीमंत महाराज सरकार-सयाजीराव गायकवाड ह्यांच्या एडिकांगनीं, रा. ओक ह्यांस आक्टोबरच्या २१ व्या तारखेस असें लिहिलें आहे कीं, H. H. The Maharaja-sahab Gaekawar has read your सांप्रतच्या लेखकांचें कर्तव्य with much interest. He liked your attempt and again some of the views that you have in the book are identical with His Highness's. ह्मणजे हा निबंध महाराजांस एकंदरीने फार आवडला आहे. निबंधाचें मोठें भाग्य आहे.

किंमत ४ आणे, डांकहांशील १ आणा.

तुकाराम जावजी,

निर्णयसागर छापखान्याचे मालक, मुंबई.





राजपुत्र फत्तेलिंग भोंसले.  
(अकलकोट संस्थानचे मूलपुरुष.)

#### ४. शाहू महाराजांचा राजपुत्र:-फत्तेसिंग भोंसले.

मराठ्यांच्या जुन्या ऐतिहासिक कागदपत्रांमध्ये 'राजपुत्र' हें संदिग्ध नांव आढळतें. त्याचा अर्थ इंग्रजीतील Prince ह्या शब्दाच्या अर्थाप्रमाणें आहे. 'राजपुत्र' हा कितान मराठी राज्यामध्ये फक्त फत्तेसिंग भोंसले ह्याच पुरुषास होता. तेव्हां शाहू महाराजांच्या कारकीर्दीतील पत्रव्यवहारामध्ये जेथें जेथें 'राजपुत्र' असें नांव येईल, तेथें तें फत्तेसिंग भोंसले ह्याचें विशेषण समजावें. 'राजपुत्र' हा बहुमानाचा किताब, शाहू महाराजांनीं फत्तेसिंग भोंसले ह्यांस दिला असून, तो एका सनदेंत नमूद केलेला आहे.

फत्तेसिंग भोंसले अक्कलकोटकर ह्यांचें चरित्र फार मनोरंजक व महत्त्वाचें आहे. त्यांच्या भाग्योदयाचा वृत्तांत तर फारच चमत्कारिक आहे. श्रीछत्रपति शाहू महाराज हे इ. स. १७०७ मध्ये मोंगलांच्या कैदेतून मुक्त होऊन ज्या वेळीं दक्षिणेंत आले, त्या वेळीं त्यांच्या प्रवासामध्ये, पारद परगणे शिवणें ( शिवरी जि० औरंगाबाद ) येथील सयाजी लोखंडे नामक पाटलानें, सुरळीतपणें, शाहू महाराजांस रुजू न होतां, मोंगलाईतर्फेन गांव भांडविला. त्याची व शाहू महाराजांची चांगली चकमक उडाली. शाहू महाराजांनीं पारद गांवच्या गढीवर हल्ला करून, गांव मारून फत्ता केला. ह्या झुंजामध्ये लोखंडे पाटील रणांगणी पडले, व गांवचा सत्यनाश झाला. त्या प्रसंगी सयाजी पाटलाची स्त्री आपलें लहान अर्भक घेऊन गर्दीमध्ये शाहू महाराजांच्या पालखीजवळ गेली, व आपलें बालक त्यांच्या पायावर घालून, अत्यंत करुणस्वरानें महाराजांस झगली कीं, "या बालकास वांचवावें. अन्यायी होते ते मारले गेले. हें मूल आपणास वाहिलें आहे." शाहू महाराज अत्यंत दयाळू अंतःकरणाचे असल्यामुळे त्यांना त्याची दया घेऊन त्यांनीं त्याचा स्वीकार केला. झुंजामध्ये फत्ते झाली झणून ह्या बालकाचें नांव त्यांनीं फत्तेसिंग ठेविलें, व त्याचा प्रतिपाळ करून त्यास अक्कलकोटची जहागीर दिली; व मराठ्यांच्या उंच कुलांत समाविष्ट करून, त्यास 'राजपुत्र' अशी संज्ञा दिली. शाहू महाराजांच्या सर्व कागदपत्रांमध्ये फत्तेसिंग भोंसले ह्यांस "चिरंजीव" असेंच अपत्यवाचक विशेषण लाविलेलें आहे. हे फत्तेसिंग भोंसले मराठ्यांच्या इतिहासांत फार प्रसिद्ध आहेत.

शाहू महाराजांनीं फत्तेसिंग भोंसले ह्यांच्या भावास पारद हा गांव इ.स. १७१५ चे सुमारास इनाम करून दिला. तेथील पाटील लोखंडे ह्या आडनांवांनंच प्रसिद्ध आहेत. पारद गांवची जी सनद आहे, तिच्यामध्ये 'तुमचे नाप व माऊ मोंगलाई-तर्फेन लढत असतां मृत्यु पावले. तुमच्यावर कसाला पडला, ह्याकरितां स्वामींनीं

कृपाळू होऊन मौजे मजकूर हा गांव इनाम करून दिला आहे', वगैरे आशयाचा मजकूर आहे. अर्थात् पारदचे पाटील मोंगलाईतर्फेने लढले हे उघडच आहे.\*

फत्तेसिंग भोंसले ह्याची कारकीर्द ( इ. स. १७१२ पासून १७६० )पर्यंत बरीच मोठी झाली. त्याने बाळाजी विश्वनाथ, बाजीराव व बाळाजी बाजीराव ह्या तिन्ही पेशव्यांच्या कारकीर्दी पाहिल्या, व स्वतंत्रपणे व त्यांच्या बरोबर अनेक मोहिमांमध्ये आपले शौर्यतेज व्यक्त केले. कोल्हापूर, कर्नाटक, बुंदेलखंड, भागानगर, त्रिचना-पली वगैरे प्रांतांवर त्याने स्वान्या केल्या व मराठ्यांची सत्ता प्रस्थापित करण्याचे कामी त्याने उत्कृष्ट साहाय्य केले. ह्याचे चरित्र फार महत्त्वाचे आहे. ते प्रसंगानुसार प्रसिद्ध होईल.

फत्तेसिंग भोंसले ह्यांचा पत्रव्यवहार इतिहासदृष्ट्या 'फार महत्त्वाचा आहे. ह्यांपैकी शाहू महाराजांनी त्यास राजशक ७५ 'अब्द' ची स्वदस्तुर सनद दिली आहे, ती वाचण्यासारखी आहे. ती येणेप्रमाणे:-

“स्वस्ति श्री राज्याभिषेक शके ७५ विमवनाम संवत्सरे फाल्गुन वद्य दशमी गुरुवासरे क्षत्रियकुलावतंस श्रीराजा शाहू छत्रपति स्वामी यांणीं श्रियासह चिरंजीव राजमान्य राजश्री फत्तेसिंग भोंसले यांसी:-आशीर्वाद. आज्ञा ऐसीजे, तुमचे मानस स्वामींनीं पुत्र करून, दौलत देऊन महत्पदारूढ केले, तेविसीं अक्षई चालण्याचे खास दस्तुर व मुद्रांकित पत्र असावे, ह्याने चिटणीस यांजपासून विनंति केली. त्याजवरून स्वामींनीं चित्तांत आणून ठरावून हे पत्र सादर केले असे. वितपशील:-

स्वामीस प्रसंगेकरून यवनाचे पार्शी जाणे घडले. तेथे पादशाहांनीं बेजमीस महाल सानक करून दिले. त्यांपैकीं परगणे अकलकोट तुमचे बेजमीस पूर्वापासून देऊन चालत आहे. तो तुझांकडे दरोबस्त इनाम बंशपरंपरे दिल्या असे.


कलम १.

तुमचे निसर्बतीस सरंजामी सरदार पांढरे, भांडगर वगैरे नेमून दिले. त्यांनीं तुमचेपासीं असून तुझांबरोबर सेवा करावी.

कलम १.

सरंजामास महाल व गांव स्वराज्यांतील व मोंगलाईंतील मोकासे वगैरे तुझांकडे फौजदारीचे बेजमीस व खर्चास लाविले आहेत. ते नेहमीं तुझांकडे

\* ग्रॉटडफ व सोलापूर ग्याझीद्वारेचे कते ह्यांनी ताराबाईच्या बतीने लोखंडे हे शाहूशी लढले असा उल्लेख केला आहे, परंतु तो चुकीचा दिसतो.



श्री रामदासस्वामी आणि शिवाजीमहाराज.

फौजेचे बेजमीस व खर्चास चालावे. तुम्ही फौज घेऊन ( ठेवून ? ) त्यांत राज्यसाधनाचे उद्योग करावे. कलम १.

तुम्हांपाशीं दरकदार व कारखानदार सर्व हुजुरून नेमून दिले आहेत. त्यांजपासून काम घ्यावें. ज्यांची त्यांनीं ( चाकरी ) करून असावें. कलम १.

सदर्हुप्रमाणें च्यार कलमें केलीं असेत. जाणीजे. याप्रमाणें स्वामींनीं तुम्हांस कुलांत घेऊन राजपुत्र केलें. “आज पा॥ महाल, गांव सरंजाम दिले व सरंजामी सरदार नि॥ दिले. तर परगणे अक्कलकोट इनाम खानें. फौजेचा सरंजाम व सरंजामी सरदार दिले, त्याप्रमाणें, राज्यपदारूढ होतील ते तुम्हांकडे अकसई चालवितील. तुम्ही त्याजपाशीं राहून राज्यसाधन सेवा करणें. आशीर्वाद.”\* ( मोर्तब. )

फत्तेसिंग भोंसले खानें शाहू महाराज मृत्यु पावल्यानंतर उदास होऊन अक्कलकोट येथेंच वास केला. त्याचा व बाळाजी बाजीरावाचा पुढें बेमनाव झाला होता असें दिसतें. हा इ. स. १७६० मध्ये मृत्यु पावला.



#### ५. श्रीरामदास व शिवाजी महाराज.

श्रीसमर्थ रामदासस्वामी व शिवाजी महाराज ह्यांची भेट केव्हां झाली, हा अद्यापि वादग्रस्त प्रश्न आहे व त्याबद्दल ऐतिहासिक चर्चा चालू आहे. रा. राजवाडे ह्यांनी शिवाजी राजांची भेट, शके १५७१ वैशाख शुद्ध ९ रोज गुरुवारी झाली, असें प्रसिद्ध केलें आहे (म. इ. सा. खं. ४). कोणी झणतात, रामदासस्वामींची व शिवाजीची भेट शके. १५८० मध्ये झाली. धुळ्याचे रा. चांदोरकर लिहितात की, ती शके १५९४ मध्ये झाली. शेवटच्या गृहस्थांच्या लेखाचा आधार घेऊन, ‘छत्रपति शिवाजी महाराज ह्यांचें चरित्र’ ह्या पुस्तकाच्या कर्त्यानें, “शिवाजी महाराजांच्या राज्यसंस्थापनाच्या यशाचे अंशभाक् रामदासस्वामी बिलकूल ठरत नाहींत” असा निर्णय केलेला आहे. परंतु खरा इतिहास अगदीं वेगळा आहे. शिवाजी महाराज ह्यांची व स्वामींची भेट शके १५७१ वैशाख शुद्ध ९ रोजी झाली. स्वामींनीं महाराजांस अनुग्रह दिला. महाराजांची स्वामींच्या ठिकाणीं परम भक्ति जडून, त्यांनीं शके १५७२ विकृतिनाम संवत्सरे चैत्र शुद्ध प्रतिपदेस झणजे श्रीरामचंद्राचे जन्मनवमीचे उत्सवाचे प्रथम दिवशीं, आपण व आपले नौकर ह्यांनीं उत्सवाचीं कामे वांटून घेतलीं. पुढें तो रिवाज तसाच चालू

\* शेवटची वाक्यें खुद्द शाहू महाराजांच्या हातची आहेत.

राहिला. महाराजांस राज्यवैभव प्राप्त झालें, आणि ते शके १५९६ आनंद-संवत्सरे ज्येष्ठ शुद्ध १३ रोजी राज्याभिषिक्त झाले. त्या वेळीं त्यांनीं कानुजाबता करून अष्टप्रधानांकडे जशीं राज्याचीं कामें नेमून दिलीं, त्याप्रमाणें स्वामींच्या श्रीरामचंद्राच्या वार्षिक उत्सवाचीं कामें नेमून दिलीं. तीं मातागर्भें राज्य होतें तोंपर्यंत चालत होतीं.

शके १६०२ मध्ये श्रीरामचंद्राच्या उत्सवाचीं कामें शिवाजी महाराज व त्यांचे अष्टप्रधान ह्यांच्याकडे कशीं नेमलीं गेलीं होतीं, त्याची यादी आह्मांस उपलब्ध झाली आहे. ती पाहिली ह्मणजे श्रीसमर्थ रामदासस्वामी व छत्रपति शिवाजी महाराज आणि त्यांचे अष्टप्रधान ह्यांचा भक्तिसंबंध कशा प्रकारचा होता, तें चांगलें दिसून येतें. शिवाजी महाराजांच्या ह्या अद्वितीय भक्तीचें खरें रहस्य कळण्यास त्यांचें व स्वामींचें खरें अंतरंग समजून घेण्याचा प्रयत्न केला पाहिजे, व तत्परीत्यर्थ तत्कालीन जुने अस्सल कागदपत्र पाहिले पाहिजेत. एरव्हीं तें समजणें शक्य नाहीं. समर्थ व महाराज ह्या उभयतांचीं अंतःकरणें एकरूप झालेलीं होतीं. तेथें द्विधामाव बिलकूल नव्हता, हें पूर्ण लक्ष्यांत ठेविलें पाहिजे.

#### यादी.

“१ मोरोपंत पिंगळे पंतप्रधान हे कीर्तनाची समाप्ति जाल्यावर खिरापत वांटावी, आणि .....कारभारी घेऊन वांटावी.

१ रामचंद्रपंत आमात्य यांनीं ब्राह्मणभोजनसमयीं पूजा करावी, उदक सोडावें, सभेचे समयीं बैठक करावी. श्रीचे सेवेचे कामगार, शागिर्दपेशा यांचा अधिकारही त्यांकडे. राजश्रींनीं मोर्चल श्रीवर धरिलें असतां, उद्धव गोसावी, कल्याण गोसावी नसल्यास, यांहीं दुसरें मोर्चल डावे बाजूस धरावें.

१ आणाजी दत्तो सचीव पंत यांनीं भोजनसमयीं दक्षणा वांटावी. भोजनानंतर उच्छिष्टें काढून स्थलशुद्धि करावी. आर्तीधूपातीसमयीं श्रीकडील चोपदार शाहापूर-कर साटे पाटील यांस बोलाऊन स्वारीची व छबिन्याची तयारी करवावी.

१ दत्तोपंत मंत्री यांनीं कीर्तनांत बुक्का लावावा. पाकशाळेची तयारी करावी. कोंडोपंत निसर्गत मंत्री यांनीं कोठीतून साहित्य आणून पाकशाळेकडे द्यावें. नेहमीं श्रीजवळ राहून दिनचर्येचा वांका होईल तो राजश्रीस ल्याहावे.

१ जनार्दनपंत ह्मणमंते सुमंत पंत यांनीं भोजनोत्तर ब्राह्मणांस विडे द्यावे. कीर्तनाची बैठक सभेची करावी.

१ बाळाजी पंडित न्यायाधीश यांनीं प्रयोजनांत पाण्याचा अधिकार व पाकशाळेचा सहासंमार्जनाचा अधिकार त्यांचेकडे.

१ रघुनाथराव पंडित छंदोगामात्य यांनी, श्रीचे उत्साहांत शिष्टमंडळी संभावित येतील त्यांचा परामर्श करावा. दक्षणा, रवानगी, सत्कार करणें तो मठाचे कारभारी यांचे विद्यमानें करावा.

१ हंसाजीराव मोहिते सेनापति यांनी आर्तीचे छविन्यांत, सिंहामनाच्या काठबा व छत्रे चामरें घेणार अधिकारी यांस आणवून, काठी ज्याची त्याजपार्शी देऊन, छविना जालियावर जतनेस ठेवावी. कीर्तनांत उजवे बाजूस उभें राहून पंखा घेऊन वारा घालावा. डावे बाजूस प्रतापजी गुजर सरनोबत यांनी पंखा घेऊन वारा घालावा.


१ पोतनीस यांनी श्रीस, जवाहीर, पोशाख, वगैरे जिन्नस, फळफळावळसुद्धा आणून देत जावे.

१ बाळोबा भाऊ चिटणीस यांनी, मठाचे कारभारी वगैरे यांस घेऊन संस्थान-प्रकरणी व उत्साहप्रकरणी जमाखर्चाची व्यवस्था करून, बोभाट पडूं देऊ नये. आज्ञेप्रमाणें काम पाहावें.

१ राजश्रींनी आपल्याकडे काम नेमून घेतलें:- सडासंमार्जन जातीनिशीं घालणें. सर्व अधिकारी सेवेचे नेमिलेले त्यांची चौकशी पाहून, तोफखान्याचा व फरास-खान्याचा वगैरे बंदोबस्त करून, छविन्याचे मागे सर्वत्रांस घेऊन चालावें. कीर्तनांत गोसावी यांचे मागे उभें असवें. अगर स्वामी समेत बैसले असतां मोर्चल घेऊन उभें राहवें. रथ उत्साहाचे समयीं, श्री रथावर जातेवेळें राजश्रींनी आपली स्वारी दरोबस्त तयार करून, पालखीच्या मूर्ती बैसवून, पालखीस खांद्या शहापूरकर यांनी पुढें द्यावा. राजश्रींनी मागे खांद्या द्यावा. रथावर श्रीरघुपति बैसल्यावर, राजश्रींनी रथापुढें सोन्याची काठी घेऊन उजवे बाजूस चालावें. डावे बाजूस आमाल्य यांनी काठी घेऊन चालावें. उभयतांचे मध्ये शहापूरकर साठे यांनी काठी घेऊन चालावें. श्रीरघुपतीची स्वारी माघारी येतां शिराळकर यांनी पालखींत मूर्ती बैसवाव्या. पुढें पालखीस खांद्या राजश्रींनी द्यावा. मागे शिराळकर यांनी द्यावा. देवाल्यांत श्री आल्यावर लळीत करावें. प्रसाद-समयीं हिंदुस्थानी पद करुणापर शिवबांनी केलें आहे, तें ह्मणत असावें.”



६ मुसलमान झालेल्या हिंदूस पुनः जातींत घेतल्याचें उदाहरण.



फलटणचे निंबाळकर घराण्यापैकीं बजाजीनाईक निंबाळकर ह्यांस विजापुरच्या

साहेब ह्यांनी त्यांस श्रीशिंगणापूर शंभुमहादेव येथे नेऊन, प्रायश्चित्त देऊन पुनः महाराष्ट्रधर्मांत घेतलें, व शिवाजी महाराजांनी पुढें त्यांचा मुलगा महादजी ह्यास आपली कन्या सख्खाई अर्पण केली, ही गोष्ट प्रसिद्ध आहेच.\* त्याचप्रमाणें जुलमानें व बळजबरीनें मुसलमानांनीं भ्रष्टविलेल्या हिंदूंस पुनः हिंदु जातींत घेतल्याचीं कांहीं उदाहरणें इतिहासांत आढळून येतात. त्यांपैकीं शाहू महाराजांच्या कारकीर्दीतील एक उदाहरण येथें देतों.

नगर जिल्ह्यामध्ये चांभारगोंदें हणून एक परगणा आहे. त्यापैकीं कसबे जिंती येथील चौगुला पुताजी बिन मुधोजी बांडधर हा, दावलजी सोमवंशी हणून जो मराठ्यांवर प्रसिद्ध सरदार होता, त्याच्या सैन्यामध्ये नौकर होता. दावलजी सोमवंशी ह्यानें इ. स. १७१६ चे सुमारास सुरत प्रांतावर स्वारी केली, त्या वेळीं तो मोंगलांस हस्तगत झाला. मोंगलांनीं त्यांस भ्रष्ट करून वर्ष सवावर्ष आपल्या नौकरीमध्ये ठेविलें. पुढें बाळाजी विश्वनाथ पेशवे हे दिल्लीहून परत आले, त्या वेळीं हा युक्तीनें मोंगलांच्या लष्करांतून पळून येऊन मराठ्यांच्या लष्करांत सामील झाला, व नंतर आपल्या गांवीं गेला. तेथें आल्यानंतर त्यानें सर्व गोतास, आपणास मुसलमानांनीं बळजबरीनें भ्रष्ट केल्याचा वृत्तांत श्रुत केला. तेव्हां जिंती, चांभारगोंदें, हिंगणी, दिसेगव्हाण, शेटफळ, मांबोरे वगैरे ठिकाणच्या मोकदमांनीं व समस्त गोतांनीं मिळून शाहू महाराजांकडे अर्ज केला व झालेला वृत्तांत विदित केला. तेव्हां शाहू महाराजांनीं सर्व हकीकत मनास आणून, सर्व ठिकाणच्या मोकदमांस व वतनदारांस अशीं आज्ञापत्रे पाठविलीं कीं, “पुताजी मजकूर याजवर मोंगलानें बलात्कार करून भ्रष्ट केलें. हे कांहीं आपले संतोषें भ्रष्ट जाहला नाही. याकरितां यांस गोतामध्ये घ्यावयाची आज्ञा केली आहे. तरी, तुम्हीं समस्त गोत मिळोन, शाल्वा-प्रमाणें शुद्ध करून, गोतामध्ये घेणें, आणि पूर्ववत् वर्तन करणें.” हें आज्ञापत्र छ १४ जिल्काद इससने अशरीन मया व अलफ ह्या तारखेचें असून शाहू महाराजांच्या रोजनिशीमध्ये नमूद आहे.

॥ ॥ ॥

\* मुसलमानांनी अमदानीतील मराठे सरदार. पृष्ठ ३७.



## ७. शिवाजी महाराजांचे पहिले पेशवे शामराज पंडित रांझेकर.

शिवाजी महाराज छत्रपति यांचे मावळे फौजेत, मोसे खोऱ्याचे मालजी काऊ प्रभु, व गोजाजी सोन प्रभु, व जानोजी वैज प्रभु, भानजी अनंत प्रभु देशपांडे, व मुठेखोऱ्याचे विसाजी बाळ (बलाल) प्रभु व सोनाजी बापूजी प्रभु व एकोजी प्रभु व आत्माजी रूपाजी प्रभु वगैरे देशपांडे हे सरदार होते. शिवाजी महाराजांनी शामराज निळकंठ रांझेकर संमत हिचें श्रीनागेश यांस पेशवाईचा अधिकार दिला. या कारणाने युद्धाचे कामीं कांहीं दिवस पेशवे यांचे हाताखालीं वरील सरदारांस काम करावें लागे. तेव्हां शामराजपंतानें, वर निर्दिष्ट केलेले देशपांडे यांचा अनेक प्रकारें छळ करून व त्यांस अनेक प्रकारें धाकडप घालून, बलात्कारानें मोसेखोरकर देशपांडे यांजकडून त्यांचें सात गांवचें गांवकुलकर्ण इ. स. १६५२ शके १५७४ नंदननाम संवत्सरे श्रावण शुद्ध ५ शुक्रवार रोजी खरेदी घेतलें, आणि तसेंच मुठेखोरकर देशपांडे यांजकडून त्यांचे वतनांतील सात गांवचीं गांवकुलकर्ण इ. स. १६५३ शके १५७५ विजयनाम संवत्सरे श्रावण शुद्ध १० आदित्यवारी खरेदी घेतली. हे गांव दोन्ही खोऱ्यांचे देशपांडे यांणी, रांझेकरांकडून पेशवाई गेल्यावर, त्यांजकडून घेतलेला ऐबज त्यांस परत देऊन, सोडवून घेतले. ते हल्लीं देशपांडे यांजकडे चालत आहेत.

मराठ्यांची रियासतकर्ते, भाग २ यांत, शामराज निळकंठ रांझेकर यांनीं इ. स. १६५६-१६५९ पर्यंत पेशवाई केल्याचें लिहितात. परंतु त्यापूर्वीं शामराजपंत पेशवे असल्याविषयीं कांहीं कागदपत्र आहेत, त्यांपैकीं कांहीं कागदांचे उतारे खालीं देतो.

### श्रीशंकर.

“महाराज राजश्री शामराज पंडित पेशवे स्वामींचे सेवेसी!—

सेवक विसाजी प्रभु व सोनप्रभु व एकोजी प्रभु समस्त देशकुळकर्णी तर्फे मुठेखोरें नमस्कार सुरू सन अर्बा खमसैन आलफ. (आरबी सन १०५४ इ. स. १६५३) स्वामींस तर्फे मजकूरचे सात गाऊ कुळकर्ण दिले. त्याबद्दल द्रव्य बराबर बाघोजी खोपडे होन २५० दिले, ते कसबे मुठाचे मुक्कामीं आम्हांस पावले असेत. सदरद्व सात गांवचें गांवकुलकर्ण लेकराचे लेकरीं खाणें. देश-मुख व भोकरदम यांस आम्ही समजावू. छ. १५ जिल्हेज हे विनंति.”

या पत्रावरून शामराज निळकंठ रांझेकर हे इसवी सन १६५६ चे पूर्वीपासून पेशवे असल्याचे दिसोन येते.

सदरह सात गांवचीं गांवकुलकर्णे शामराजपंतांचे नातू शामराज महादेव रांझेकर संमत हिबरे नागेश याजपासून जनाजी गम व महादाजी रघुनाथ व बापूजी सोनाजी देशपांडे तर्फ मुठेखोरे यांनी आर्बी सन ११०८ इ. स. १७०७ सालीं सोडवून घेतलीं. ते रांझेकर यांचे पत्र खाली लिहिलेप्रमाणें आहे:—

श्री.

“अखंडित लक्ष्मी अलंकृत राजमान्य राजश्री जनाजी देशकुलकर्णी तर्फ मुठेखोरे गोसावी यांसी —

स्नेहांकित शामराज महादेव रांझेकर हिबरे श्रीनागेश—आशीर्वाद सर्वजित् नाम संवत्सरे आश्विन वद्य ७ रविवासेरु सुरूमन समान मया आलफ, ते दिनी तुह्यांस पत्र लेहून दिले ऐसाजे:—पूर्वी आपले आज्ञे राजश्री शामराज निळकंठ राजश्री छत्रपति स्वामी यांची पेशवाई करीत होते. ते समयी आर्बी खमसमध्ये तुमचे वडील विसाजी बडाल देशकुलकर्णी तर्फ मजकूर यांजपासून गांवकुलकर्णांचे वृत्तीचे गांव करून घेतले. वितपशील:—देहे ७ सात. १ मौजे उरवडे, १ मौजे आंबेगांव, १ मौजे आंबोली, १ मौजे भोवली, १ मौजे कोदुर, १ मौजे जातेडे, १ मौजे माळेगांव.

७

एकूण सात देहे गांवकुलकर्णी वृत्ति घेतली होती: ऐसियास आपण किले सिंहीगडचे (सिंहगड) मुक्कामी सन सबा मया (आ. म. ११०७—इ. स. १७०६) मध्ये येऊन तुह्यांसी प्रसंग केला की, आम्ही आपली वृत्ति चालवांवयामी मुतालिक पाठवितों. त्याजवरी तुह्यां उत्तर दिल्लें की, वृत्ति आपली आहे. बलात्काराचें प्रसंगें तुमचे वडिली घेतली आणि कांहीएक दिवस वृत्ति खादली आहे. त्याउपर आपण तुह्यांस उत्तर दिलें की, आपलें वडिली तुमचे वडिलांस होन पातशाही २५० अडीचशें देऊन गांवकुलकर्णे विकत घेतली आहेत. तें पत्र तुमचे वडिलांचें आपणाजवळ आहे, व राजश्री छत्रपति स्वामीची पत्रे आहेत. हें वर्तमान तुह्या व आम्ही भले लोक, बतनदार, पंचाईत यांजवळ निवेदन केले. त्यास पंचाईत भले लोकीं आपले मतें निर्वाह केला ऐसाजे, आपल्या वचनावरून मुद्दल होन पातशाही २५० अडीचशें, एकूण साडेसातशें रुपये जाले; मीं रुजू केले पैकीं रुपये ५०० पांचशें आपणास धावे. पुढें आपणासीं व आपले वंशपरंपरा बतनासी संबंध नाहीं, ऐसा निर्वाह करून पांचशें रुपये आपणास देविले, आणि तुमचे

वडिलांचें पत्र व दिवाणचीं पत्रें देविलीं. तीं आणून घावीं, आणि पैकियाचा निर्वाह करून घ्यावा. पत्रें न देऊं तर वतनासीं संबंध नाही व पैकियासीं अर्थाअर्थी संबंध नाही, ऐसा निर्वाह केला. त्यास, कसबे सुपें ये मुक्कामी आली येऊन, तुझांस मनुष्य पाठविलें कीं, आली पत्रें घेऊन आलों आहों; तर पत्रदर्शनी पैका घेऊन येणें. त्यावरून तुम्ही स्वार होऊन आलेत. तुमची आमची भेटी जाली. पत्रें तुझांस दाखविलीं. त्यास, आपले आज्ञे राजश्री शामराजपंत यांचे नांवें तुमचे बडील विसाजी बल्लाळ व सोनप्रसु यांचें पत्र कीं, आपणांस सात गांवांबाबद अडीचशें होन पाठविले, ते पावले. आपण देशमुखाची व गांवगज्जा मोकदमाची समजाविस करून हें पत्र व दिवाणचीं पत्रें दाखविलीं. त्या पत्रांवरून तुम्हीं उत्तर दिलें कीं, आपले वडिलांचे पत्रावरून टक्का कांहीं वडिलांचे पदरी पडिला नाही. पांचशें रुपये आपण कशाचे घावे? त्यास आपण तुझांस उत्तर दिलें कीं, आपले वडिलीं कांहीं दिलिहयावेगळें वतन घेतलें नाही, व सव्वाशें होन हारकी दिवाणांत दिल्ली आहे. तीं पत्रें देखील आणून दिलीं. अडीचशें होन खर्च कैसा तरी असो, परंतु तुमचे वडिलांचें पत्र आहे. पंचाशताचे निर्वाहाप्रमाणें तुम्हीं व आमीं वर्तावें. ऐसें बोलोन तुमचे वडिलांचीं पत्रें व दिवाणचीं पत्रें तुझांस दिल्लीं आणि सदरहू पांचशें रुपये घेतले. बितपशील रुपये

ऐन रोख पावले:—

५० सन सबा छ० १० सफर  
२८५ सन समान छ० १९ रजब  
३३५

१६५ रुपये. बरहुकूम खत छ० २९  
माहे रजब सन समान.  
१६५

एकूण पांचशें रुपये सदरहूप्रमाणें पावले असेत. याउपर तुम्ही आपले वंशपरंपरेनें सदरहू देहाय मजकूरचें वतन व घरवाडा मौजे उरवडें येथील अनुभवीत जाणें. देखील हारकी, व खर्चव्यर्च जाहलेला आपले वडिलीं तुमचे वडिलांपासून पैका देऊन अगर बलात्कारें घेतले, परंतु आपण आत्मसंतोषें सदरहू पांचशें रुपये घेऊन वतन व घरवाडा देखील तुझांस दिलहा असे. याउपर आपणासीं आपले वंशपरंपरा सदरहू साता गांवींचे वतनासीं अर्थाअर्थी संबंध नाही. साता गांवींचे कागदपत्र दिवाणचे व तुमचे वडिलांचे हरएक असतील ते रद्द असेत. आपले वंशीचा होऊन कोणी वतनासी कथला करील, तो गोताचा खोटा व दिवाणचा गुन्हेगार; आपले वंशीचा नव्हे. श्रीनागेशाची आण असे. हा आशीर्वाद.”

शामराजपंतास पेशवाई मिळाली असोन त्याजला कुलकर्णीचें वतन महत्त्वाचें वाटलें व तें त्याणीं घेतलें होतें. यावरून त्या काळीं हें वतन किती महत्त्वाचें होतें, हें सहज लक्षांत येतें.

या वतनाबाबद बापूजी सोनाजी प्रभु देशपांडे यांस राजश्री शाहू छत्रपति यांणीं राजशक ३५ इ. स. १७०८ सालीं खालीं लिहिलेप्रमाणें राजपत्रें करून दिलीं.

श्री.

“स्वस्तिश्री राज्यांमिषेक शके ३५ सर्वधारी संवत्सरे आषाढ बहुल द्वितीया सह तृतीया गुरुवासरे क्षत्रियकुलावंतस श्रीराजा शाहू छत्रपति स्वामी यांणीं समस्त राजकार्यधुरंधर विश्वासनिधि राजमान्य राजश्री नारो पंडित सचिव यांसीः— आज्ञा केली ऐसीजेः— बापूजी सोनाजी प्रभु व जनाजी राम प्रभु, देशकुलकर्णी व गांवकुलकर्णी तर्फ मुठेखोरें प्रांत मावळे, या उभयतांतून बापूजी सोनाजी प्रभु यांनीं किल्ले पन्हाळियाचे मुक्कामीं हुजूर स्वामीसन्निध विनंति केली कीं, तर्फ मजकूरचे देशकुलकर्ण व गांवकुलकर्ण पूर्वापार पिढी दर पिढी वतन आपले वंशपरंपरेनें अनुभवीत आहों. त्यास, कैलासवासी तीर्थरूप साहेबांचे कारकीर्दीस शामराज निळकंठ पेशवे होते; त्यांनीं सन आर्बा खमसेन ( इ. स. १६५३ ) मध्ये स्वामित्वाचे बळें, आपले वडील विसाजी बलाळ व सोनाजी बापूजी यांज-पासून बलात्कारें गांवकुलकर्णें लिहून घेतलीं—वितपशीलः—

१ मौजे उरवडें, १ मौजे आंबवली, १ मौजे आंबेगांव, १ मौजे भवली, १ मौजे माळेगांव, १ मौजे कोदूर, १ मौजे जातेडें.

ऐसे सात गांव लैहून घेतले, आणि होन पा १२५ सवाशें देऊन कुलकर्णांचें विक्रियपत्र लिहून घेतलें. तेणेंप्रमाणें दिवाणांतून राजपत्र करून घेतलें. दिवाणांत होन पा १२५ सवाशें सेरणी दिली, आणि सदरहू साता गांवींचें कुलकर्ण यांचा भोगवटा केला. त्यावरी ते मृत्यु पावले. त्याजपासून अलीकडे आपलें वतन सातागांवींचें कुलकर्ण आपले वडिलांपासून सत्तेचे बळें घेतलें होतें, हें सर्वांस दखल होतें. याकरितां आमचें वतन. आझी गांवकुलकर्ण चालवीत आलों. त्यावरी सन सबा मया ( इ. स. १७०६ ) मध्ये सिंहीगडचे ( सिंहीगडचे ) मुक्कामीं, राजश्री रामचंद्रपंत आमाल्य असतां, शामराज निळकंठ रांझेकर यांचे नातू शामराज महादेव रांझेकर येऊन, आपणांस मुजाहिम जाहाले कीं, सातागांवींचें गांवकुलकर्ण आपले आज्ञे यांणीं विकत घेतलें आहे. त्याचें विक्रियपत्र तुमचे वडिलांचें बजिन्नस आहे व तेणेंप्रमाणें दिवाणचें राजपत्र आहे. तेणेंप्रमाणें आपण वतन आनभवीन ह्मणोन कथला केला. त्यावरून आमाल्यपंतांपाशीं ते व आपण हयाल जाहलों, आणि पूर्वोत्तर आपले विदित केले-वरूनही कागदपत्र आहेत ह्मणोन विदित केलें. त्यावरून देशमुख तर्फ मजकूर बेशमी आर्जोजी राउतराऊ व राघोजी राउतराऊ ढमाले व रुमाजी गंभीर राऊ

मारणे देशमुख तर्फे मजकूर व समस्त हामशाई गोत यांजवरी मनसुफी टाकली. त्यासही पूर्वोत्तर आपलें व त्याचें अवगत होतें. बलात्कारें शामराजपंतांनीं साता गांवींचें कुलकर्ण लिहून घेतलें. वृत्तिमाफिक पैका दिल्या नसतां सवाशें होऊन देऊन विक्रियपत्र सत्तेनें घेतलें, आणि पेशवाई होती तोंवरी भोगवटा केला. त्याअलीकडे त्यांचे पुत्रांनें अगर नातू तुह्मी भोगवटा केला नाहीं. ज्याचें वतन ते अनभवीत आहेत. ऐसीयास सांप्रत तुह्मी येऊन वतनास मुजाहिम होतां. तरी साता गांवींचें कुलकर्णांचें वृत्तिमाफिक द्रव्य गोताचें मत्तें होईल, त्यांत पहिलें दिल्लें तें वजा देऊन, वरकड द्रव्य देणें; आणि गोताचे रजावंदीनें कागदपत्र करून घेऊन वृत्ति खाणें; अगर पैका पूर्वीं बलात्कारें देऊन विक्रियपत्र करून घेतलें आहे, त्या पत्राप्रमाणें देशकुलकर्णी मजकुरापासून द्रव्य तुह्मी घेणें. दोहीतून जे गोष्टी तुह्मांस मानेल ते मान्य करणें; ह्मणोन गोतमुखें निर्वाह जाला. तेव्हां शामराज महादेऊ बोलिले कीं, “आपण व्यापारी; वृत्तीचा प्रसंग आपणास होत नाहीं; याजकरितां व हे पुरातन वतनदार, आपले वडील पेशवाई करीत असतां वतन घेतलें हें यथार्थ, आणि त्याजमागें आपला भोगवटा नाहीं. पुढेही आपले वस्तु वर्तनाचा निर्वाह होत नाहीं. याजकरितां आपणांस वृत्ति लागत नाहीं. आपणांपासून त्यांस पैका दिल्या आहे, त्याचें विक्रियपत्र आहे. तो व दिवाणांत सेरणी दिली आहे तो पैका आपला आपणास देववणें; ह्मणजे पूर्वील खटपत्रें जीं आहेत तीं देतां. पुढें अर्थाअर्थी संबंध नाहीं ऐसें करितों.” ह्मणोन गोतामध्ये मान्य जाला. आपणास गोतांनें पुसिलें कीं, तुह्मी या गोष्टीस रजावंद आहां कीं काय ? त्यास आपण वृत्तिवंत ह्मणोन आपलें वतन आपण आनभवीत आहोंत. कागदपत्रांवरून तुह्मी गोताचे मुखें पैका द्यावा, असें जालेयास आपण पैका द्यावयास रजावंद आहों. त्यास त्याचे वडिलीं कांहीं दिवस वृत्ति अनभवली आहे. त्यामुळें वृत्तीचें उपेद्र (?) त्यास पावलें आहे, ते सदरहू पैक्यामध्ये मजुरा देणें ह्मणोन गोतांस विनंति केली. त्यावरून गोतमुखें निर्वाह केला. विक्रियपत्राप्रमाणें होऊन पा॥ १२५ सवाशें व दिवाणांत हारकी राजपत्रावरून जमा होऊन पा॥ १२५ सवाशें. एकूण आडीचशें होऊन आदा दर सदे ३०० प्रमाणें रुपये ७५० साडेसातशें जाहले. त्यास कुलकर्णांचा भोगवटा जाहला. त्यामध्ये उपेद्राचा (?) ऐवज एकदमा रुपये २५० आडीचशें वजा करून, बाकी रुपये ५०० पांचशें द्यावे आणि शामराज महादेव यांणीं पूर्वील कागदपत्र आणून द्यावे, असा गोतमुखें निर्वाह जाला. तेणेंप्रमाणें शामराज महादेऊ मान्य होऊन आपणास पत्र लेहून दिल्लें कीं, आपण पत्रें पूर्वील जीं आहेत तीं आणून देतां. त्यास सुदत केली. सुदतीस पत्रें न देऊं तरी पैकियास व वृत्तीस संबंध नाहीं. ऐसें लेहून पत्र आपणांस दिलें. त्यावरी

सन समान मया (इ. स. १७०७) मध्ये पूर्वील पत्रे सुप्याचे मुक्कामी आणून दिली. आपण त्यास रुपये ५०० पांचशे देऊन पावल्याचे पत्र लेहून घेतले. त्याप्रमाणे कागदपत्र मनास आणून, राजपत्र करून द्यावयाची आज्ञा केली पाहिजे म्हणऊन विनंति केली; आणि शामराज निळकंठ रांझेकर यांणी विक्रियपत्र देशकुलकर्णी मजकुरापासून घेतले होते ते, व शामराज महादेव यांणी गोतमुखे निर्वाह जाहलेयाचे पत्र पांचशे रुपये द्यावे असे दिले होते ते, व पैका पावलेयाचे पत्र होते ते मनास आणून, स्वामीनी बापूजी सोनाजी व जनाजी राम यांस सदरहू साता गांवींचे गावकुलकर्णीचे वृत्तिपत्र व सुभेदार प्रांत मावळे यांचे नावे सनद सादर केली असे. व हे पत्र तुह्यांस लिहिले आणि सदरहू साता गांवींचे गावकुलकर्ण दुमाले करवून दिवाणांत हारकी रुपये ५०० पांचशे रास घेतले असे. तरी तुम्ही साता गांवींचे गावकुलकर्ण देशकुलकर्णीमजकुरास व यांचे पुत्रपौत्रादि वंशपरंपरेने चालवणे. या वतनास हक्क व लाजीमा व इनाम जमीन व मिराशीची शेत ठिकाणे जी पूर्वापार भोगवटा चालत आला असेल तेणेप्रमाणे चालवणे. जाणजे. बहुत काय लिहिणे तरी सुज्ञ असा.”

या राजपत्राप्रमाणे सदरहू गांवींचे गावकुलकर्णे देशपांडे यांजकडे वंशपरंपरा आजपर्यंत निर्वेध चालत आहेत.

येणेप्रमाणे कागदपत्रावरून सामराज (शामराज) निळकंठ रांझेकर हे इ. स. १६५२ चे पूर्वीपासून शिवाजी महाराजांचे पेशवे होते असे दिसून येते.

### शाहू महाराजांचे स्वदेशी आगमन व बापुजी सोनाजी दिघे यांची कामगिरी.

सन १६९१ इसवी सालीं इकडील मुलुखाचे बंदोबस्तास रामचंद्रपंत बहुतकर हुकमतपन्हा यांस नेमून राजारामसाहेब महाराज जिंजीस गेले. ते वेळीं महाराजांचे आज्ञेवरून मावळ प्रांतीचे सरदार बाजी सज्याराव जेथे देशमुख तर्फे रोहिडखोरे व पासलकर देशमुख तर्फे मोसेंखोरे व देशपांडे तर्फे मुठेंखोरे वगैरे जमीनदार आपले जमवानिशीं रामचंद्रपंत हुकमतपन्हा यांचे लष्करांत सामील होऊन मोठमोठे पराक्रम करित होते. रामचंद्रपंतांचे लष्करांत शंकराजी नारायण गांडेकर हे फार हुशार कारकून होते. त्यांनीं मावळचे सरदार, त्या फौजेनिशीं बरोबर घेऊन, त्यांचे साह्यानें मावळ प्रदेशांतील वगैरे किले, कोटांच्या चोरवाटा व मान्यांच्या जागा ह्यांची माहिती मिळविली; आणि या मावळे सरदारांचे साह्यानें मोंगलांचे फौजेचा चक्काखूर उडवून, किले, कोट, मुलूख काबीज केले. हे वर्तमान रामचंद्रपंतांनीं जिंजीस लिहून पाठविल्यावरून, राजाराम महाराज

यांहीं शंकराजी नारायण यांस सचिवपदाचा अधिकार देऊन वस्त्रे पाठविलीं. लष्करांतील सरदारांस सभासद असा किताब देण्यांत येत असे. शंकराजी नारायण सचिव यांचे फौजेंत, मुठेंखोरें महालचे दिघे देशपांडे मंडळींतील चौघे सरदार होते. येविशीं इसवी सन १६९८ सालचें एक पत्र मिळालें आहे. त्याचा उतारा खालीं देतोः—

श्री.

“माा अनाम देशकुलकर्णी तर्फ मुठेंखोरें यांसीः—

शंकराजी नारायण सचिव सुरुसन तिस्रा तिसैन अलफ, बद्दल शेरणी हक्का-  
पैकीं बद्दल देणें वेतनांत कारकून व लोक

सेवक राजकडी [?] रुपये ५०.

जनाजी राम सभासद रुपये १२॥.

राजश्री महादाजी बाजी सभासद रु. २५.

बापुजी सोनाजी पदांती

मोरो धाक प्रभु सभासद रुपये ६॥.

पन्हा सहश्री रुपये ६॥.

एकूण रुपये पन्नास देविले असेत. आदा करणें. जाणिजे. छ ५ रबिलाखर पर-  
वानगी हुजूर मोर्तब असे.”

( बार सुरु सुदवार. )

यावरून पत्रांत लिहिलेले चार इसम दिघे व देशपांडे सरदार होते, व बापुजी सोनाजी हे हजार-पायदळाचे सरदार होते, असें स्पष्ट दिसत आहे.

सन १६९१ इसवी सालीं राजाराम महाराज जिजीस गेळे, तेव्हां परसोजी भोंसले यांस झेनामोहबसुभा असें पद देऊन गोंडवण व वन्हाड वगैरे प्रांतांत अंमल बसविण्यास पाठविलें, व त्या प्रांतांत पुढें त्याणीं अंमल बसविल्यामुळें तो प्रांत त्यांजकडे सोंपविला गेला. पुढें सन १६९९ इसवीत, परसोजी भोंसले हे राजाराम महाराजांचे फौजेंत मिळाले, व महाराजांनीं वन्हाडांतील चौथाई व सरदेशमुखीचे वसुलाचें काम त्यांजकडे कायम ठेविलें. ते वेळीं वरील पत्रांतील बापुजी सोनाजी पदांती पन्हासहश्री हे हुशार, बुद्धिवान, राजकारणपटु, परा-  
क्रमी व मुत्सद्दी असें पाहून, त्यांजला महाराजांकडून परसोजी भोंसले यांनीं आपलेकडे जमेनिसीचे कामावर नेमून घेतलें; आणि बापुजीचें अलौकिक बुद्धिचातुर्य पाहून सर्व काजकारभार त्यांचे विचारें करूं लागले.

सन १७०७ इसवीमध्ये औरंगजेबाचा पुत्र अजिमशाहा याणें शाहू महाराजांस अटकेंतून मुक्त करून स्वराज्यांत पाठविलें. तेव्हां इकडे ताराबाईसाहेब यांनीं बहुतेक सरदारांकडून, आह्मी तुमचा पक्ष सोडणार नाहीं अशा, शपथा घेवविल्या. शाहू महाराज निघून लांबकानी गांवीं आले. तेथें त्यांजला

१ लांबकानी ह्या गांवीं कोट होता, व तेथें सुजानसिंहा राजूळ ह्या जहागिरदार होता. ( शाहू महाराजांची रोजनिशी पृ. ९४. ) लांबकानी ह्या गांव जिखता खानदेश, ताळुके जुळें यांत शुद्धापासोम ७॥८ कोसोंवर असल्याचें समजतें.

ताराबाईकडील सर्व वृत्त कळलें. तेव्हां शाहू महाराजांस विचार पडला की, आपल्या जवळ फौज व ऐवज नाही; व आपल्या इकडील कोणाही सरदाराची ओळख व परिचय नाही; आणि इकडे युद्धांगिवाय परिणाम लागेलसें दिसत नाही. तेव्हा निभाव कसा लागतो, या विवंचनेत पडले.

शाहू महाराजांची स्वारी लांबकानीस आल्याचें वर्तमान बापुजी सोनाजी दिघे यांस कळतांच, त्यांनीं सेनासाहेबसुभा यांस कळविलें की, आपण शिवाजी महाराजांचे एकनिष्ठ सरदार. हल्लीं शिवाजी महाराजांचे नातू व राज्याचे खरे मालक जे शाहू महाराज ते आले आहेत, तरी त्यांजला भेटावें. त्यांजला इकडील कोणाही सरदाराची ओळख नाही. ताराबाईशीं प्रसंग! शाहू महाराजांचे बरोबर फौजही नाही. करितां अगा दुर्घट प्रसंगीं आपणांकडून त्यांजला माझ मिळाल्यास आपणांस भूषणास्पद होईल व यात साधल्यास आपलाही कांही फायदाच होईल.

ही मसलत भोंसले यांस पसंत पडली, आणि लागलीच परसोजी भोंसले यांनीं आपले तफें बापुजी सोनाजी दिघे जेमेनिवीस यांसच महाराजांकडेस पाठविलें. बापुजी यांनीं लांबकानीचे सुकामी जाऊन स्वामीचें दर्शन घेतलें. तेणेंकरून शाहू महाराजांस परमानंद झाला.

परसोजी भोंसले यांचे आज्ञेप्रमाणें सर्व बोलणी नेमांत आल्यावर, शाहू महाराजांनीं बापुजी दिघे प्रभु यास सांगितले की, हें सर्व कार्य. ईश्वरकृपेनें शेवटास गेल्यास तुह्यांसही दोन गांव स्वामी इनाम देतील.

नंतर बापुजी प्रभु परत येऊन परसोजीस साकल्य वर्तमान निवेदन केलें. तें श्रवण करून परसोजीसही संतोष झाला, आणि स्वामीचे आज्ञेप्रमाणें बापुजीस बरोबर घेऊन, फौजेनिशीं परसोजी भोंसले यांणी शाहू महाराजांकडे जाऊन स्वामीचें दर्शन घेतलें. शाहू महाराजांनींही त्याचा योग्य सत्कार केला. परसोजी-सारखे मातबर सरदार अनुकूल जाहल्यानें शाहू महाराजांस फारच संतोष होऊन सर्व चिंता दूर झाल्या.

परसोजी भोंसले व बापुजी सोनाजी दिघे देशपांडे यांस फौजेसह बरोबर घेऊन शाहू महाराज सातान्याकडे चालले असतां, परसोजीनें व बापुजी सोनाजीनें हैबनराव निंबाळकर व नेमाजी शिंदे वगैरे सरदार व मराठे लोक शाहू महाराजांस अनुकूल करून दिले. ते फौजेसह शाहू महाराजांस येऊन मिळाले. अखेर घनाजी जाधव सेनापतिही इसवी सन १७०७ चे मे महिन्यांत शाहू महाराजांस मिळाले. (गोविंद सखाराम सरदेसाई हे आपले हिंदुस्थानचा अर्वाचीन इतिहास भाग २ या पुस्तकाचें पृष्ठ ५७० यांत, हे सरदार परसोजी भोंसले यांचें उदाहरण पाहून



शाहू महाराजांस मिळाले असें द्वाणतात.) याप्रमाणें शाहूचे फौजेचा मोठा जमाव होऊन ताराबाईकडील प्रतिनिधी लढाईत पराभव पावले.

शाहू महाराजांस राज्यप्राप्ति झाल्यावर बापुजी सोनाजी दिघे प्रभु देशपांडे तर्फे मुठेंखोरे यांस, त्यांनीं वचन दिल्याप्रमाणें वंशपरंपरा दोन गांव इनाम देऊन राजशक ३५ इसवी सन १७०८ या सालीं खालीं लिहिल्याप्रमाणें राजपत्र करून दिलें:-

श्री.

“स्वस्तिश्री राज्याभिषेक शके ३५ सर्वधारी संवत्सरे आपाढ बहुल पंचमी रविवासरे क्षत्रियकुलावंतस श्रीराजा शाहू छत्रपति स्वामी यांणीं मशरूल बापुजी सोनाजी प्रभु, उपनाम दिघे, देशकुलकर्णी व गांवकुलकर्णी तर्फे मुठेंखोरे सुभा प्रांत मावळ यांसी दिल्लें इनामपत्र ऐमाजे: स्वामी परराष्ट्रांतून स्वराज्यांत आले, त्या प्रसंगीं तुझी राजश्री परसोजी भोंसले यांची जमेनिशी करीत असतां, त्यांचे तर्फेनें स्वामींचे दर्शनास येऊन लांबकानीचे सुक्कामी दर्शन घेतलें. स्वामींचे आज्ञेवरून राजश्री परसोजी भोंसले यांस फौजेनिशी स्वामींचे दर्शनास आणिलें. ते प्रसंगीं तुझी सेवा बहुत एकनिष्ठेनें केली, व पुढेही निष्ठेनें वर्तणूक करितां. तुमचें ऊर्जित करून वंशपरंपरेनें चालवणें हें स्वामींस आवश्यक. याकरितां व तुझीं विनंति केली-कीं, आपण स्वामींचे राज्यांतील वतनदार सेवक आहों. जें ऊर्जित करणें तें वतनसंमंदावरी केलीयानें परंपरागत चालेल. त्यावरून स्वामी तुझावरी कृपाळू होऊन नूतन इनाम देहे तर्फे मुठेंखोरे पैकीं २:-

१ मौजे भोवली.

१ मौजे टेमघर.

ऐसे दोन्ही गांवां इनाम कुलबाब, कुलकानू खेरीज हक्कदार व इनामदार करून चतुःसीमा भूमी पूर्वमर्यादेप्रमाणें देखील जल, तरू, पापाण, झाडझाडोरा, निधिनिक्षेपसहित इनाम अजरामन्डामत करून दिलहा असे. तरी सदरहु दोही गांवचा इनाम उपभोग तुझीं व तुमचे बाप भाऊं जनाजी राम देशकुलकर्णी समेत पुत्रपौत्रादि वंशपरंपरेनें अनुभूत करून सुखरूप असणें. स्वामी व स्वामींचे वंशपरंपरेनें तुझांस इनाम दोन्ही गांव चालवितील. जाणिजे. निदेश समक्ष.”

तेरीक १९ रबिलाखर, तिस्सामया. (मर्यादेय विराजते. बारसुर सुदबार.)

या राजपत्राप्रमाणें हे दोन्ही गांव हल्लीं देशपांडे यांचे सर्व भाऊपणांकडे वंशपरंपरा इनाम चालत आहेत.

बापुजी सोनाजी हे वऱ्हाडांत नोकरीवर असोन वतनावर त्यांचे भाऊपणांतील महादाजी रघुनाथ दिघे देशपांडे हे होते. वर लिहिलेली राजपत्रे बापुजीनें महाराजांकडून घेऊन महादाजी रघुनाथ यांकडे स्वदस्तुरचे पत्रा-सोबत पाठविलीं. तें अस्सल पत्र खालीं लिहिल्याप्रमाणें आहे:-

## श्रीशंकरः

“श्रीयासहस्रय चिरंजीव राजश्री महादाजी रघुनाथ यांसी:-

प्रीतिपूर्वक बापुजी सोनाजी प्रभु आशीर्वाद; उपरी येथील वर्तमान राजश्रीने आमच्या तमाम समदापत्रा देविल्या असेत. आक्षी स्वार होऊन सत्वरच येऊं. कळलें पाहिजे. यानंतर टेमघरच्या इनामाच्या सनदा करून पाठविल्या असेत व मौजे भवली व टेमघर येथील जो वसूल घेतला असेल, तो तिजार्हामध्ये मजुरा घेणें (कागद फाटला आहे.) हीं पत्रें पाठविलीं असेत. घेऊन जो वसूल दिवाणांत घेतला असेल तो आपला मजुरा घेणें; व मौजे भवली व टेमघर येथील ताकीदपत्रें महाराज स्वामींचीं घेतलीं असेत. घेणें. पावलीयाचें उत्तर पाठविणें. येविशीं राजेश्री सचिवपंत यांचींही पत्रें घेतलीं असेत. कीं, जो ऐवज घेतला असेल, तो तिजार्हामध्ये मजुरा घेणें. ऐसीं पत्रें घेतलीं असेत. ते तुझांकडे पाठविलीं असेत. तूप व डबे तीन पाठविलें तें पावलें. कळलें पाहिजे. तुझीं शिरोळास आलां झणोन वर्तमान ऐकितों. तर तुझीं व जनाजी ऐसे भेटीस येणें. भेट जाहलीयावर दुसरे रोजीं तुझांस निरोप देऊं. आमचीही रवानगी लवकरच होणार आहे. तर सत्वर भेटीस येणें. हे आशीर्वाद. जनाजीस रुपये ७॥ साडे सात देविले असेत. ते त्याचे घरीं पावते करणें. येविशीं तुझांस (कागद फाटला आहे.) व त्यास रुपये देविले असत. तर तुझीं त्याचे घरीं रुपये (साडे) सात पावते करणें. येविशीं अनमान न करणें हे आशीर्वाद.”

या पत्राप्रमाणें महादाजी देशपांडे यांनीं इनाम गांव आपले कबजांत घेतले.\*



\* परसोजी भोंसले याचे पश्चात् परसोजीचे चिरजीव कान्होजी भोंसले यांस सेनासाहेब-सुभा हें पद मिळालें. तेव्हां इसवी सन १७२६-२७ सालीं कान्होजी भोंसले यांनी बापूजी सोनाजी प्रभु यांस सरजामाचीं पत्रें आणावयास शाहू महाराजांकडेस पाठविलें होते. तेव्हां सरजामाचीं पत्रें महाराजांनीं बापुजी प्रभु याजबरोबर पाठविली. (पहा:-शाहू महाराजांची रोजनिशी, पत्र नंबर २३ व २६, पृष्ठ ९-१०.)

इसवी सन १७२७-२८ सालीं निजामनमुलुख यांजवर प्रधान व सेनापति, सरलष्कर वरकड फौजा गुजरात कुली एकत्र होऊन आल्या. तरी तुझीं त्यास सामील होऊन गनीमास नतिजा देणें. झणोन शाहू महाराजांनीं कान्होजी भोंसले व बापुजी सोनाजी प्रभु यांस पत्रें पाठविलीं. (पहा:-शाहू महाराजांची रोजनिशी, पृष्ठ १४ पत्र नंबर ३७.)

इसवी सन १७२८-२९, राजश्री यशवंतराव व बापुजी प्रभु स्वामीसन्निध आले आहेत व कान्होजी भोंसले हुजूर दर्शनास येतात. तुझीं बऱ्याच प्रांतीं धामधूम न करणें झणोन बाजीराव पंडित प्रधान यांस शाहू महाराजांचें आज्ञापत्र गेलें. (पहा:-शाहू महाराजांची रोजनिशी, पृष्ठ १५ पत्र नंबर ४१.)


# ऐतिहासिक स्फुट लेख.



## भाग २ रा.



### १. खंडो बल्लाळ चिटणवीस यांची त्रोटक हकीकत.\*



“ \* \* \* कबजीच्याच कारभारांत बाळाजीबाबा यांजवरी राजकारणा-विषयीं लिहिण्याचें निमित्त ठेऊन, आवजीबाबा वडील पुत्र व बाळाजीबाबा यांसीं मारिलें. चिटणिशीच्या लिहिण्याकडे महिमानगडकरी यांचे वडील व अमृतराव मामा यांचे वडील लिहिणार होते असें स्मरतें. त्यांजवळूनच काम घेत होते. आप्पा व आप्णाजी दोघे बंधु. वडील आप्पा, कनिष्ठ आप्णाजी, अठरापंधरा वर्षांच्या वयांत वडिलांस मारिलें तेव्हां असतील. वडिलांची गती जाल्यावर आप्पाजी संभाजी महाराजांजवळच राहिले. अष्टौप्रहर हजर असावें, या चालीनें चालत होते. महाराजांची मर्जी कूर. आप्णाजीही परम रागीट. वडिलांस मारिलें; या राजाजवळ आपला परिणाम नाही; आर्जव होणार नव्हित; याचें दर्शन नको, असें ह्मणोनच होते. कांहीं दिवस गेल्यावर आपण येथें राहात नाहीं ह्मणोन कुटुंब घेऊन किंवा सडे, चंदीस कोण गुजर कीं माहाडीक सुबेदार होते, त्यांचा वडिलांचा परम धरोबा, त्यांजकडे गेले. तेव्हां यांची मातुश्री होती कीं नव्हती, धस्ती कोठें होती याचें स्मरण नाही. असो.

\* खंडो बल्लाळांची योग्यता सर्व महाराष्ट्रीयस अवगतच आहे. त्यांच्या आयुष्यातील मुख्य मुख्य गोष्टीचा उद्घापोह स्थूलमानानें पूर्वी झालाच आहे. तथापि, त्यांच्या चरित्र-लेखनास अवश्य लागणारी बरीच माहिती उपलब्ध नसल्यामुळे इतिहासभक्तांची जिज्ञासा तृप्त होणार नाही. यास्तव, बोरगावदप्तरात त्यांचे संबंधी मिळालेल्या कागदपत्रांचा निदान सारांश ‘इतिहाससंग्रहांत’ प्रसिद्ध होणे इष्ट होय. प्रस्तुत हकीकत लेखकानें वृद्धापकाळीं केवळ स्मरणाने लिहून ठेविली आहे व तसे त्यानें नमूदही केलें आहे. ही फार लांबलचक असल्यामुळे हिच्यातील नीरस व विशेष महत्त्वाची नाहीत अशीं वाक्यें ठिकठिकाणीं गाळलीं आहेत. खंडोबांच्या गृहस्थितीचे व स्वभावाचें स्पष्टीकरण हीत चांगले केले आहे. थोर पुरुषांच्या चरित्रांवर त्यांच्या खाजगी वर्तनावरून पुष्कळ प्रकाश पडतो, हें सांगान्यास नकोच.

१ औरंगजेबाचे पुत्राशीं राजाराम महाराजांच्या हिताची मसलत केल्याचा आरोप बाळाजीवर ठेवण्यांत आला.

आण्णाजी अशा प्रकारें सोडून गेल्यावरी, आप्पा निराश्रित एकटे देवावर भार घालून, मोठ्या धैर्यानें संभाजी महाराजांजवळ राहिले. ते दिनचर्या कशी लोटली असेल ते सांगतां येत नाही. मिळेल तें अन्नवस्त्र संपादन, नित्य स्नानभोजन करून, कमरहस्ता एकादा प्यादा हजर राहतो तसें असावे. काळापुढें जावेल, परंतु त्या समई राजापुढें जाणें संकट. तशांत दिवस घालविले. राजश्रींची मुख्य मुद्रा पत्रावर व्हावी. ते जनान्याकडील देवडीवर होण्याची चाल. कांहीं दिवस कमिल्या-नंतर शिक्क्याचीं पत्रें आप्पाचे स्वाधीन करावीं. “जा शिक्के करून आण” ह्मणोन सांगावें, असें घडूं लागलें. याचा बाप व भाऊ आपण मारिले. एक भाऊ यासी सोडून गेला. हा आपणास घरून राहिला. एकनिष्ठ. हेंही राजश्रीच्या ध्यानांत येऊन अन्नवस्त्राचा समाचार घेऊं लागले. कांहीं दिवस असेच गेले. राज्यभार चाललाच होता. ते वेळेस अष्टप्रधान यांची व्यवस्था कोण, काय, हें स्मरणांत नाही. प्रसुखता कबजीकडेच, असें स्मरतें.... आपल्या प्रकर्णीं राजश्रींनीं फिरंग्यांचें प्राबल्य पाहून एकाच मुहूर्तावर गोवें, रेवदंडा, साठी, वसई, दमण आदिकरून फिरंग्यांचे ठाण्यांवर फौजा पाठवून ह्छा करून हस्तगत करावयाचा उद्योग केला. कोणत्या ठाण्यांवर कोण सरदार पाठविला, त्याचें स्मरण नाही. खासा आपण गोंव्यावर चालून गेले. स्वारीबैराबर आप्पा पायउतारा कमर बांधून, गळ्यांत पडदळें, तरवार कमरेस, तांब्याचें कलमदान कागद खोंचून पालकीबराबर चालत होते. मार्गी कोण्ढा गडचें पत्र आलें, त्याचें उत्तर देणें जरूर. लिहिणार पाहतां जवळ हेच होते. कागद यांचे आंगावर टाकिला. जाब लिहिण्याची आज्ञा केली. खासें कलमदान....

१ संभाजी महाराज धुदीत असता येसवाईचीही त्याचे पुढे जाण्याची छाती नसे. मग सामान्य जनांस ते काळाहून भयंकर वाटत असले, तर त्यांत आश्चर्य काय ? २ पोर्चुगीज लोकांचे. ३ “ते समयी गोव्याचे राजकारण आले. ते सिद्ध करून खासाच फौजबंदी, पायलोक करून समुद्रास भरते न आले तो समय नेमला...तैसेच निघोन जातां वाटेस मदनगडचीं पत्रें बातमीची आली. ते समयी लिहिणार कोणी आहे नाही विचारिलें. तो खंडो बहाळ याणीं, महाराज कृपा करीत तो, पायउतारा स्वारीबरोबर असावे ऐसें व्रत केले हांतें. तसेंच पायउतारा पाठीमागे जात होते. तो लोकांनीं सांगितलें कीं, खंडोबा चिटणीस धांवत येत आहेत. ते समयी हांक मारविली. तो धांवून येऊन पावले. त्यांस जाब लिहून देणें सांगितलें. तो बसोन लेहून दिले. स्वारी पुढे गेली. पुन्हां धांवून निशाण करून दिले. तो रक्त ओकले. पाहून आस्ताव्यांतून पाणी देववून, खासा घोडा जिलबीस होता तो देऊन, बसा ह्मणोन सांगितले. गोंव्यानजीक गेलियावर पालखीतून उतरून बोड्यावर स्वार जाले. आणि निकडीनें आदोपावें ह्मणून पोहोंचले. तो त्या अवसरी भरतें प्राप्त झालें.”

असेंही स्मरतें. जाब लिहिण्याचे अवकाशांत पालकी दूर गेली. आप्पांनीं धांवून जाऊन पालकी आटोपली. पालकी उभी करून, पत्रावर मुद्रा करून देण्याचे अवकाशांत, आप्पास घेरी येऊन तोंडांतून रक्ताची गुळणी पडली. पाहून खाशा सुरईतील पाणी नेत्रांस लाविलें. प्यावयास दिलें. सावध करून, सावध आहेस की, विचारून जिलेबीतील घोडा बसावयास देविला. इतकीयांत स्वारी गोंव्याजवळ गेली. मुहूर्ताचा समय कांहीं चुकला. समुद्राचे पाण्याचा वोहट. अशा समयीं हल्ला नेमिला. जाण्यास विलंब जाला. भरतें येऊं लागलें. तशांतच हल्ला केला. अलीकडील चौक्यावर मारामार जाली. फिरंग्यांचें सामान मजबूत होतें. लढाई पडली. खांसा राजश्री घोड्यावर स्वार होऊन लढाई पहातच आहेत. रण चांगलेंच जालें. ते दिवसीं गोंवें ध्यावयाचेंच. परंतु फिरंग्यांचें दैव समुद्रांनीं रक्षिलें. जिनावरून पाणी जाय, तोंवर मारामार करीत, राजश्री-कडील लोक पाण्यांत शिरले. पुढें उपाय न चाले. हल्ला फिरली. या लढाईत आप्पांनीं शिपाईगिरी राजश्रीसमक्ष मोठ्या धारकरी यांच्याबरोबर—किंबहुना सरम केली. हें पाहून परतोन आल्यावर कृपाळूपणें जवळ बोलावून गळां मिठी घालून, “शाबास, तूं एकनिष्ठ आहेस. तुझा बाप भाऊ आपण मारिले, हें दुःख चित्तांत न आणितां, आपले प्राणाकडे न पाहतां, माझी सेवा केलीस. शाबास!” ह्मणोन खाशां पोषाकपैकीं पोषाक देऊन, माझ्या राज्यांतील चिटणिसीचा रोजगार तुझा वंशपरंपरेनीं तुजला दिला, ह्मणोन बोलून खातरजमा केली. मुक्कामास आल्यानंतर लिहिणार स्वाधीन करून देऊन धंदा चालता केला. वडील मारले गेले, तेव्हां घरदार संपत्ति काय असेल नसेल तें ऐकिल्यांत नाहीं. आप्पांनीं मेहनत करून समुद्रांत बुडालें रत्न काढिलें. या पराक्रमांत भाऊ, चुलते कोणीच जवळ नाहींत. सारे आपआपले जीव जतन करीत फिरत होते. पुढें औरंगजेब पातशाहा दक्षिणेंत येऊन या राज्याची पाठ घेतली. संभाजी महाराज असावध. कबजींनीं हितशत्रुत्व करून राज्य बुडविलें. पातशाहांनीं तमाम किल्ले जागे

१ ते समयी बहुत संतोष होऊन पोटाशी धरिले आणि बोलले जे, “तुझे वडील निरपराधे, लुच्याचे सागण्यावरून विचार न करिता मारिले असतां, आज चाकरीची शर्त केली ! तुझी चिटणिसी महाराजांनी वंशपरंपरा करून दिली, निसवतीचे धंदे कारखानिशा, जमेनिशा ते बहाल आहेत. कै. रामदासी महाराज तुमचे वटिलांवर प्रीति विश्वास ठेऊन करीत होते तें पाहिले आहे. त्याहून अधिक तुझावर प्रीति, विश्वास ठेवून चालवीन.”—मल्हार रामराव. २ बाळाजी आवजी मुत्सदी होते. परंतु ते वीर नव्हते. खंडोबांनी दोन तीन प्रसंगीं चांगलीच तरबार गाजविली. “त्याजबरोबर (संभाजी महाराजांबरोबर) खंडो बळाळ याणीं घोडा घालून तरबार मारिली. शिपाईगिरी केली.” — मल्हार रामराव.

घेतले. विशाळगडाजवळ पाचाड(?) ह्मणोन जागा, तेथें फौजा जाऊन संभाजी महाराजांस धरिलें. त्याच संधीत चार मोठे कारभारी ब्राह्मण व आपले वडील आप्पा यांहीं राजाराम साहेब यांसी काढून चंदीस घेऊन गेले. चंदी संस्थान मोठें. तेथें राजधानी जमली. सर्वांनी सुख फार भोगिलें. घरें दारें संसार करून सुखी होते. आप्पाच्या प्रथम स्त्रीस एक कन्या जाली. ती पोतनिविसांचे घरी दिल्ली.....तिचे पुत्र भगवंतराव हे प्रसिद्धच आहेत. ती स्त्री चंदीतच निवर्तली.... आप्पाजी यांसी, राजा कर्ण ह्मणोन राजाराम यांचा दासीपुत्र, त्याची दिवाणगिरी होती. आप्पा राजश्रीसमागमें होते. जवळपासच राहिले. निराळेच होते. स्त्रीचा काळ जाल्यावर देशीहून नवरी नेण्याचा प्रयत्न आण्णाजी यांसी सागून राजश्रींनीं करविलें. कामी व काकाई ह्या दोघी नवऱ्या नेल्या. कामीचें लग्न राजांनीं करविलें. काकाईचें लग्न भागून धरीच केले. काकाई वयानें व शरीरानेंही मोठीच होती. यांस संतती चंदीतच आमाबाई....आणखी एक कन्या अगोदर जालीसैं वाटतें. या प्रकारें संसार जमला. राजश्रीची कृपा संपादोन होते. देशी संभाजी राजे यासी, पातशाहानी धरून नेलें, ते भीमातीरी मारूनच टाकिले. शाहूराजे रायगडीहून धरून आणिले. साता वर्षांचें वय. रूप सुंदर पाहून कैदेत ठेविले. राज्य सारें बुडालें. किल्ले जंजिरे जागे खोरे यवनांनीं घेतले. दक्षिण सारी हस्तगत करीत, पातशाहांच्या फौजा कर्नाटक प्रांती जाऊन पोहोंचल्या. त्या समयी आपले राज्यांतील फौजेचे सरदार संताजी घोरपडे व धनाजी जाधवराव हेच होते. आणखी धणगर मंडळी फार होती. नांवे स्मरणांत नाहीत. या सरदारांनी चंदीपासोन कराड, बाई, पुणें, जुन्नरपावेतों पेंढारी यांच्या वृत्तीप्रमाणें धांवावे; सांपडेल तें लुटावें, खवें. पातशाहाच्या फौजा जागां जागां फिरत होत्या. त्यांच्या गोट्यावर छापे घालावे. घोडे, उंट, तट्टू, बैल कांहीएक बाडांत सांपडेल तें न्यावें. किंबहुना खाशा पातशाहाच्या फौजांवरही चोरीच्या

१ चंदीस जातांना खंडो बळाळ आदिकरून मुत्सदी मटळीस फार हाळ सोसावे लागले. मंडळीवर गुजरलेल्या एका प्रसगाविषयी कॅप्टन डफसाहेब लिहितात:—

“Khandoo Ballal and his companions were taken, as had been foreseen, they were examined, confined and beaten to extort confession, but on their firmly persisting in a preconceived story and denying all knowledge of any fugitive from Maharashtra, they were released and finally joined Raja Ram who with the others, had reached Gunjee in safety.”

२ राजाराम महाराज आपल्या सेवकांस फार ममतेन वागवीत. खंडोबांचे लुभ्यास शाहू महाराजांनी पैशाची चांगली मदत केली. ३ पाण्यातील किल्ले. ४ मोगलांनी, तुर्कांनी.

मार्गे धाऊन जाऊन, होगेपणे मराठे जिवंत आहेत असा उपद्रव करून दाखवावा, हें चालतच होतें. चंदी, राजधानी बहुत चांगली जाली. आप्पा व आण्णाजी हे जवळ होते....त्या संधीत राजश्रीची कृपा पूर्ण पाहून, आपणांस वतन नाही, कोंकण प्रांती वतन करून द्यावें, ह्मणोन विनंति केल्यावर, 'राजश्रीनीं दामोळ प्रांतीची सरदेशमुखी वतन करून दिल्लें. राजपत्रें करून घेतलीं. राजाराम साहेबी आप्पाच्याच सेवेवर वतन दिल्लें. पत्रांत नांव लिहितां आण्णाजीबाबांनीं व चिमणाजीबाबा व शामजीबाबा असावे ह्मणोन बोलणें घातलें. आप्पा केवळ धर्माची मूर्ति ! याणीं खरें छटलें असतां राजश्रीनीं बोडिल्लें. आप्पांनीं विनंति केली जें, "खायास कोण आहे ? देशीं यवनाकांत राज्य जालें आहे. स्वामींच्या पुण्यप्रतापें राज्य हस्तगत जात्याबरील गोष्टी ! ज्याचे दैवीं असेल तो सेवा करील. वतन खाईल. नांवें त्याहावयाची आज्ञा द्यावी." त्यावरून नांवें पत्रांत लिहिलीं. पत्रें करून घेऊन तशींच ठेविलीं होती. पुढें पातशाहाच्या फौजा जाऊन चंदीस वेढा घातला. चंदी बारा वर्षें पावेतो झुंजविली. असदखान ह्मणोन पातशाही दिवाण मोठा राजकारणी. पातशाहा केवळ निरंकुश. त्यास वर्म असावें ह्मणोन मसलत लांबवीतच होते. दक्षिणेंत मराठ्यांचे राज्यांत पातशाहा बहुत खफीफ (?) जाला. मराठ्यांस वांचवावें हेंच दिवाणाचे चित्तापासोन होतें. ब्रकीलद्वारे इकडील मुत्सदी यांनीं राजकारण जतन केलेंच होतें. चंदीच्या प्रसंगीं कामावर पडलें....बारा वर्षें समाप्त होण्याचे संधीस दिवाणांनीं सांगोन पाठविलें कीं, 'दिवस फार जाले. याउपरी किळा खाली करून द्या. ' घेणें प्राप्त आहे.' तेव्हां निरुपाय. प्राण वांचवावे. पुढें हरिसत्ता. देवावर भार ठेऊन चंदी द्यावी, निघोन जावें, असा सिद्धान्त केला. त्या समयीं गणोजी किंवा दुसरा कोण शिरका पातशाही फौजेंत चाकर होता. चंदीस मोर्चे लागले होते. त्यांत एक मोर्चा शिरक्याचा होता....राजश्री व त्यांच्या स्त्रिया व मुत्सदी व त्यांचे कबिले अगत्याअगत्य नांवनशिवार लेहून यादी ठरविली. त्याप्रमाणें शिरक्याचे मोर्चावरून मार्ग सांगितला. त्या मार्गे निघोन जाण्याचा निश्चय करून निघाले. चंदी सोडिली. आप्पा व कामी सडीं होती.

१ असदखानानें मराठ्यांस फार मदत केली. औरंगजेबाच्या फौजेंतील बरेच सरदारांस त्याचा उत्कर्ष सहन होत नसे. मराठेशाही बुढाव्यास आपलें महत्त्व कमी होईल असेंही त्यास वाटे. २ गणोजी व राणोजी शिकें यांचे मोर्चे किट्याचे नैर्ऋत्येस होते. - महाराम रामराव. ३ असदखानानें सांगितला.

उभयतां राजश्रीसमागमें निघालीं. आण्णाजी मुत्सद्दीयांत नांव नाहीं, हे राहिले. काकाई लेकरवाळी, गरोदरही होती. तीस आण्णाजीजवळ ठेविली. या-प्रमाणेच सर्वत्र मंडळीची दशा जाली. राजाराम निघोन देशीं आले....चंदीहून शिरक्याचे मोर्च्यावरून राजश्री सफरीवर निघाले. हा शिरक्यांचा मोठा उपकार. तो फेडावा हें राजश्रींचें मानस. तेव्हां शिरक्यांनीं दामोळचें वतन चिटणिसास दिल्लें, तें आपणांस घावें ह्मणोन आड घातला. राजाराम साहेब बहूत थोर. संकोचांत पडले. तेव्हां आप्पांनीं विनंति केली कीं, आमचें वतन महाराजांचे पाय ! शिरक्यांचा उपकार ठेऊं नये. तेव्हां दामोळच्या वतनांचीं पत्रेंच राजश्रींच्या स्वाधीन केलीं. वतन शिरक्यांस दिल्लें. चेऊल प्रांतीचें वतन यांस करून दिल्लें.

राजाराम देशीं येण्याचे संधीसच....संगत नीट लागली नाहीं. असो. आण्णाजी मागें राहिले. त्यांस काकाई सुद्धां कर्नाटकांत....कैदेंत ठेविलें. तेथील किल्लेदार निपुत्रिक होता. त्यांणी या कुटुंबाचें संरक्षण केले. काकाई गरोदर. यांस पुत्र होईल तो आपण घ्यावा, हे किल्लेदाराच्या स्त्रीचें मानस. दैवानें कन्याच जाली. तें मूल किल्लेदारानें घेऊन आण्णाजीस कुटुंबसुद्धां सोडून दिल्लें. हे देशीं आले. राजश्रींचें दर्शन घेतलें. जवळ होते. स्वारी शिकारीच्या उपयोगांत होते....शाहूराजे धरून नेले. ते वीस वर्षांनी माघारे आले. इतक्या वर्षांत....आईसाहेब यांची कारकीर्द असावी. राजाराम व ताराबाई यांच्या राज्याची वर्षसंख्या चवदा पंधरांची भरती असेल. इतक्या अवधीत औरंगजेब पातशाहाचा काल होऊन त्याचा वडील पुत्र समागमें दक्षिणेंत होता....धाकट्यानें पातशाहातीचा बंदोबस्त करण्याचा आक्रम घातला. हें वडील पुत्रास व असदखान दिवाण यांस असहून होऊन, दक्षिणचा बंदोबस्त पुरा करून नाइलाज असें समजून, फौजासुद्धां दिल्लीस जाण्याचा उद्योग करून माघारें चालिले. त्या संधीत ताराबाईची कारकीर्द ....इतक्यांत पाठीमागें किल्ले जागे घ्यावयास आरंभ केला. जागां जागां यवन व रजपूत किल्लेदार ठेविले होते.

१\* प्रमुरलमालेत दामोळचे वतन शिरक्यास दिल्यावर राजाराम महाराजाची सुटका झाली असे आहे. शिरक्याच्या सनदेवरून या प्रश्नाचा उलगडा होईल. दामोळचें वतन २५।३० हजाराचें होते, असा उल्लेख मानाजी आग्ने याच्या एका अस्सल पत्रात आढळतो. २ संगत नीट लागली नाही असे लेखकच कबूल करितो. वतनावडची बगैरे हकीकत पुढील एका लेखात येईल.



ते स्थळें टाकून जाऊं लागले. मातबर जागे बळेंच घेतले. हीं वर्तमानें मागाहून पातशाहाजाच्यास कळूं लागलीं. तेव्हां दिल्लीस जाण्याचा वेध मोठा. माघान्या फौजा कोणही न जात. तेव्हां दिवाणांनीं कल्पना काढिली जे, “मराठे त्या प्रांतीचे जमीदार आहेत. यांचा निर्मूळ करण्यास गुंतल्यानें आपलें घर रहात नाहीं. दुसरा कोणही सरदारही जात नाहीं. चाळीस पन्नास वर्षे दक्षिणेंत येऊन जालीं. सर्व प्रकारें लोक बुडाले. दुराग्रहाम पडून फल नाहीं. शाहू राजा सर-कारांत बहुत दिवस कैदेत आहे. पळून गेला नाही. निष्ठा धरून राहिला. पातशाही बंधांत दाखल जाला आहे. दक्षिणचा जमीदार. यास सर्फराज करावें. सोडून थावें. याणीं ताराबाईस राणी संज्ञा यवन ह्मणत होते. राणीचें पारपत्य करील. किल्ले घेईल. • चाकर ह्मणवील.” असें ठराऊन, शाहू राजे यांसी रवाना करते समयीं, पांच चारशें रजपूत व मुसलमान समागमें देऊन माघारें दक्षिणेंत पाठविलें. तेव्हां निरोप घेऊन राजश्री निघाले. खानदेशांत आले, ते समयीं, तोतया रांगडा आहे, शाहू राजा नव्हे, हीं भाषणें चाललींच होतीं. शाहूराजे खानदेशांत आल्यानंतर परसोजी भोंसले....हे मातबर सरदार होते. खांसी राजकारण करून ह्या दोन्ही फौजा अनुकूल करून घेतल्या. चालून जुन्नर प्रांतांत गेले. ते समयीं आप्णाजीम विशाळगडची....होती. खंडेराव दाभाडेहे (ताराऊच्या फौजेंत) प्रमुख होते. आप्णाजींनीं आपले कुटुंब विशाळगडास पाठवून सडेंच जवळ होते. दाभाडे यांची रवानगी जाली. खेड कडूस या लगत्यांत राजश्री येऊन पोहोंचण्यापूर्वीं फौजा रवाना जाल्या. त्या समयीं ताराबाईजवळ परश-रामपंत प्रतिनिधी होते. राजश्रींचा पुण्यप्रताप मोठा. आले, येतात, हें वर्तमान पावल्या दिवसापासोन, जे जे राजाराम ताराबाईनें नेमले त्यांजवर छाया पडली. ....केवळ ताराबाईचेच वाढविले परशरामपंत व कान्होजी आंगरे यांच्या प्रतीचे होते, ते मात्र ताराबाईचा पक्ष बळावून होते....वतनी पत्रें खांदेरीस चिमणाजी बावाजवळच ठेविली होतीं. शाहूराजे यांची व ताराबाई यांच्या फौजा दाभाडे वगैरे यांची गांठ भीमातीरींच पडली. फौजेसमागमें सरदार दाभाडे यांचीं सर्वांचीं मनें शाहूराजाकडे ओढलींच होतीं. आमच्या समागमें सरकारचे इतकरीद यावें असें दाभाड्यांचे ह्मणण्यावरून आप्णास ताराबाईंनीं आज्ञा केली. याणीं विनंति केली कीं, “राजा शाहू हे सर्वत्रांस समजले आहेत. याचा परिणाम पाहून आम्हांस जा ह्मणावें.” तेव्हां आईसाहेबीं खातरजमा करून, आग्रहनें

जावेंच खटल्यावर, तुमच्या फौजांस यश आल्यास चाकर तुमचे; नाही तर जे सर-  
दारांची वाट, तेच आमची. हें ध्यानांत असावें ह्मणोन फौजेबराबर गेले. लढाई जाली.  
फौज मोडली. राजश्रीचा जय जाला. दामाडे, आप्पा आदिकरून सर्वांनीं  
राजकारण करून राजश्रीच्या भेटी घेतल्या. आप्पांस चिटणिशीचीं वस्त्रें तेव्हांच  
दिल्ली. आण्णाजी विशाळगड सोडून याच संधीत शाहू महाराजांकडे आले.  
सातारा घेणें, परशुरामपंतांस धरणें, या सान्या घालवेली होतच चालल्या. सातारी-  
यावर राजश्रीचा राहण्याचा आरंभ....त्या दिवसांत किह्याचा बंदोबस्त चौकी  
पाहारीयाची खबरदारी आप्पाजीच करीत होते.....बाळाजीपंतांस दिछीस  
फौजा पाठवितेसमई सारी खटपट आप्पांनीच केली. कर्ता ब्राह्मण. पेशवाईस  
योग्य पाहून मुख्य प्रधान केलें....आप्पासाहेब यांचा संसार वाढला. प्राप्ति नाही.  
तसेच कोठीत होते. आपला वृद्धापकाळ. वतनपत्रें आंगरे यांचे घरी. तेवढीं  
सोडवावीं ह्मणोन चित्तांत आणिलें. त्या दिवसांत कान्होजी आंगरे फार करून  
राजश्रीच्या ठायीं निष्ठा धरून होते. राजकारण आपले हातीं, कांहींएक निमि-  
त्तानें राजश्रीची आज्ञा घेऊन, समागमें तेरा वर्षांचें वय असतां रावसाहेबांस घेऊन  
आप्पा कुलाव्यास गेले. वर्षभर तेथें राहून मोठ्या खुशामतीनें वतनपत्रें राजा-  
राम यांनीं करून दिल्ली तीं व त्याप्रमाणें आंगरे यांचीं पत्रें करून घेऊन साता-  
रीयास आले. वतनाचा अम्मल आंगरे यांनीं चालविला नाही. नगदी वस्त्र पात्र  
या द्वारें आंगरे यांनीं काय समाचार घेतला असेल तो असो. आप्पा सातारीयास  
आल्यानंतर खंडो गोविंद नांवाचा आपला स्वकीय यासी, न्यायाधिकाकडील पर-  
गण्याच्या बाबतीची मामलत, दरम्यान होऊन करून दिल्ली. ते बुडाली. दहा  
हजार रुपये देणें जालें. त्याच दिवसांत आयुष्य सरलें. आप्पाचा काळ जाहाला.”

“यशवंत.”



१ पुढील बराच भजकूर खाजगी बाबीसंबंधाचा असल्यामुळे तो येथें प्रसिद्ध करण्याची  
आवश्यकता नाही. २ यास प्रसंगान्तर पुरावा आहे. तो यथावकाश महाराष्ट्रियांच्या पुढें  
मांडण्यांत येईल. खंडोबांस कोणच्याही तऱ्हेचें व्यसन नव्हतें. परंतु ते फार उदार असून  
आश्रितांचे कैबारी होते. यामुळे त्यांची गृहस्थिति चांगलीशी नव्हती. बारंवार सावकारांचे  
तगादे दाराशीं बसलेले असत. आपली गृहस्थिति सुधारण्याकडे खंडोबांनीं लक्ष पुरविलें नाही.  
किंबहुना या बाबीकडे त्यांनीं दुर्लक्ष केलें, ह्मणूनच त्यांस मोठमोठी राजकारणें साधण्यास  
अवसर सांपडला.

नाजूक. यास्तव उगेच राहिलों. त्यावर एक दोन वेळां हटकलें. विनंति केली जें, 'एक निश्चयपूर्वक बोलवें?' त्यास बोलली जें, 'आम्ही निश्चय करित नाहीं. ऐवज लवकरच येईल. दोनदां करून देऊं.' त्यावर चंद्र २० रोजीं हटकलें. राजश्री केसो भिकाजी व मी उभयतांही बोललों. ते वेळेस बोलली जें, 'बाळाजी फडणि-सांकडेस जाऊन ऐवजाची निशा करून घेणें.' राजश्री गोविंद रघुनाथ जवळ होते. त्यांसही बाईंनीं सांगितलें जें, 'तुम्ही या उभयतांस मुकुंदरायांकडेस घेऊन जाऊन, बाळाजी व मुकुंदरायांस सांगा कीं, यांच्या ऐवजाची यांची निशा करून देणें. हुंडी करून देणें.' असें सांगितलें. त्यांकडे गेलें. तेव्हां त्यांनीं सांगितलें जें, 'ऐवज पदरीं घेतां कीं हुंडी करून द्यावी? आम्ही उत्तर केलें जें, 'आम्ही ऐवज पदरीं घ्यावा अशी आक्षांस आज्ञा नाहीं. श्रीमंतांनींच तुम्हांस लिहिलें आहे की, परभारें सावकाराच्या वराता तुम्हांकडेस पाठविल्या आहेत; वरातांप्रमाणें ऐवज ज्यांचा त्यांस येथून हुंड्या करून त्यांस पावता करावा. मुकुंदराव बोलले जें, 'आम्ही एकच हुंडी करून श्रीमंतांकडेस निमे ऐवज आतां पाठवितों. तेथे श्रीमंत सावकारांस वांटणी करून देतील.' तेव्हां केसो भिकाजी बोलले जे, 'सावकारांस ऐवज तोडून दिला आहे. त्यांच्या वराता व माणसें आलीं आहेत. वांटणीप्रमाणें ज्यांचा त्यांस हुंड्या करून पाठवाव्या.' त्यास ते बोलले जें, 'हुंडी एकच करावी. त्यांत तिघांचे नांवें तपशील लिहावा.' त्यास सारा ऐवज देवा झटलें. ते झणाले जें, 'निमे लक्ष रुपये आतां देतो. लाख रुपये श्रावण अखेरीस देऊं.' आम्ही बोललों जें, 'माघांत लग्नसमयीं सरकारांत सावकारापासून ऐवज अगर वस्तभाव घेतल्या, तेव्हांपासून आजपर्यंत व्याज काय जालें? अझूनही श्रावणअखेर झणतात. तेव्हां दोंचे पावणे दोन जाले. यांत सरकारची नुकसानी आहे. जें करणें तें समजून करा. सरकारचा शब्द तुम्हांस लागेल.' ते बोलले जें, 'ऐवजाचें काम आहे. महालांतून ऐवज गोळा होऊन आला पाहिजे. तोंडच्या गोष्टी नाहींत.' असें कित्येक बोलले. 'बरें. असो. निमेच्याच आज हुंड्या द्या, झणजे दहा बारा दिवसांत जाऊन पोहचतील.' त्यास त्यांनीं उत्तर केलें जें, 'सावकार बोलाविले आहेत. इंदुरीहून हुंडणावळीचा भाव आणविला आहे. तो आला झणजे तोडमोड करावयास चार दिवस लागतील. श्रावण शुद्ध प्रतिपदेस हुंडी तुमच्या हवालां करूं.' असा करार जाला. त्यावर दोन तीन दिवस पावसाची झड लागली होती. आजही केसोपंत व मी बाईंकडेस जाऊन बहुत प्रकारें सांगितलें. सावकाराचे व्याजबद्दा मनोतीचेंही समजाऊन सांगितलें. निमे निमेची तरी लवकर हुंडी दिली, तर दहा दिवसां पोहचेल. तितकीच व्याजमनोतीची सवलत पडेल. सरकारकियायत होईल. तितकी आपण

करावी. बाई बोलली जें, 'लवकरीच करून देववितें.' असें बोलली आहे. परंतु श्रावण शुद्ध प्रतिपदा खरी. अलीकडेही हटकीतच आहों. हुंडी आली ह्मणजे सावकारांचे माणूस केसोपंतांनी ठेऊन घेतले आहेत, त्यांबरोबर हुंडी देऊन रवाना करूं. आजपावतर ऐवजांचा जाबसाल इतका जाला. वरकड राजश्री पाटीलबावांकडील वर्तमान अलीकडे काहीं आले नाही. श्रीमंत राजश्री दादासाहेबांच्या व राजश्री हरिपंततात्या व तुकोजी होळकर वगैरे सरदारांच्या भेटी चांदवडापलीकडे तीन कोसांवर छ १५ मिनटूस जाल्या. दुसरे दिवशीं कुमारीधरणगांवावर गंगातीरीं मुक्काम आहेत ह्मणून नवां दिवसांचीं पत्रें येथें आलीं. ग्वालेर अद्याप सर जाली नाही ह्मणून सावकारी वर्तमान. देखिलें ऐकिलें वर्तमान सेवेसी श्रुत होय हे विश्वासि."

लेखांक १०४. ता० २८ जुलई ३० स० १७८३.

श्रीगजानन. मि. आषाढ वा। १४ शके १७०५.

“श्रीमंत राजश्री नानासाहेब स्वामींचे सेवेसी:—

आज्ञांकित सेवक विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत चंद्र २७ साबानपर्यंत स्वामींच्या कृपावलोकनेंकरून मुक्काम महेश्वर येथें वर्तमान यथास्थित असे. विशेष:— इकडील वर्तमान. पेशजीं विनंतिपत्री लिहून डांकेबरोबर पत्रें रवाना केलीं आहेत. सांप्रतचें वर्तमान, श्रीमंतांच्या लग्नपट्टीचा ऐवज होळकराकडून दोन लक्ष रुपये येणें. त्यांपैकी एक लक्ष तीस हजार रुपयांच्या हुंड्या खेतसी पदमसी सावकार यांनीं येथून करून दिल्या. तेथें खेतसी पदमसीचें दुकान आहे. हुंड्या तिघां सावकारांच्या नांवें आहेत. बाई ह्मणाली जें, 'एकंदर ऐवज श्रीमंतांकडेस पाठवावा; तेथें सावकारांस वांटून देतील.' असें ह्मणत होती. परंतु सावकारांचे मनुष्य येथें राजश्री केसोपंतांनी ठेऊन घेतले होते. यास्तव सावकाराचे नांवेंच हुंड्या करून काल चंद्र २६ साबानीं संध्याकाळीं बाईंनीं आह्मां उभयतांस बोलावून दिल्या. बाकीचा ऐवजही श्रावण अखेरीस देऊं ह्मणाली. अलीकडेसच ऐवज आला, तर अलीकडेसच देऊं, ह्मणाली. सावकारांच्या माणसांबरोबर हुंड्या रवाना केल्या आहेत. सेवेसी श्रुत होय. राजश्री बाजीराव बर्वे यांस सरकारचीं आज्ञापत्रें व बाईंस सरकारचें व आपली पत्रें डांकेबरोबर चंद्र १६स रवाना केलीं. तीं चंद्र २४ मिनटूस येथें पावलीं. दुसरे दिवशीं बाईंच्या समक्ष बाजीरायांस बोलावून आणून, बाईंनीं सारीं पत्रें श्रावण करून त्यां दिलीं. बर्वे यांची स्त्री माहेरास गेली आहे. त्यास पंधरा दिवस जाले. तेथून निघाली आहे. एक दों रोजांनीं येथें येईल. ती आली ह्मणजे बाजीरायाची रवानगी

येथून लवकरच होईल. मागाहून लिहीन. राजश्री पाटीलबावांकडील वर्तमान:-  
 किड्यावरील सुरवावीवरून घाट तोफांनी केली आहे. हल्ला करून किड्या घेणार.  
 आमदानीकडील भला माणूस आला होता. त्यास भेटायला पाटीलबावा गेले  
 होते. त्यांचा यांचा करारमदार जाला की, आमचे मदतीस तुम्ही येत जावे.  
 तुमचे मदतीस आम्ही येत जाऊं. याप्रमाणे करारमदार होऊन, त्यास दिहीस  
 आमदानीकडे रवाना करून, पाटीलबावा ग्वालेरीस आले. श्रीमंत राजश्री  
 दादासाहेब कोपरगांवस सरकारची हवेली आहे-शुद्धेश्वराजवळ-तेथे रहावयाचा  
 निश्चय जाला, तिकडेस गेले. झणून येथे वर्तमान आले. देखिले ऐकिले  
 वर्तमान सेवेसी श्रुत होय हे विज्ञप्ति."

लेखांक १०५. ता. १३ आगष्ट इ. स. १७८३.

श्रीगजानन. मि. आगण बा॥ १ शके १७०५.

"सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना  
 तागाईत चंद्र १४ रमजानपर्यंत स्वामींच्या कृपावलोकनेकरून मुक्काम महेश्वर  
 येथे वर्तमान यथास्थित असे विशेष:- येथील वर्तमान पेशजी विनंतिपत्री लिहून  
 चंद्र ६ मिनहूस कासीदजोडीबरोबर रवाना केली आहेत. सांप्रत छ ६ मिनहूस  
 त्रितीय ग्रहरी, राजश्री केसोपंत व मी दरबारास गेलो. ब्राह्मणसंतर्पणाचा  
 हजूस होता. त्यास घडीभर बसून केसोपंतांनी बाईशी बोलले की, सरकारची  
 फर्मास धोतरजोड्यांची आली आहे. त्यास मारू पांच सात बोलावून, त्यांस  
 धोतरजोडे तयार करायास सांगितले आहेत. जोड्यांच्या लांबीरुंदीची आज्ञा  
 सरकारची आली होती, त्याप्रमाणे मारुंस प्रमाण सांगून, प्रस्तुत पांच सात  
 करविले आहेत. धोतरजोड्यांचे मोल पंचवीस रुपयेपासून वरते पसतीस चाळीस-  
 पर्यंत करावयास सांगितले आहेत. त्यास मारुंनी खर्चास मागितले. यास्तव  
 दोन चारशे रुपये आज्ञांकडेस तसलमातीस द्या, जसा खर्च होईल तसे लिहून  
 ठेऊं. सरकारांत लिहून पाठवूं. ऐवजाची जिकडे आज्ञा येईल तिकडून आपला  
 भरण करूं, अगर आपल्याकाडेच आज्ञा आली तर तसेच होईल. बाईंनी उत्तर  
 केले जे, "धोतरजोडे तुम्ही कोणत्या मारुंस सांगितले आहेत, ते कसे करितात.  
 उतरून येऊं द्या. पाहूं. त्यांचे मोल करूं. सरकारांत पसंत पडतील तसे घेतले  
 पाहिजेत. मोल चौकशीने केले पाहिजे. येथे घेऊन द्या. पाहून चौकशी करून  
 रुपया जो लागेल तो देऊं. मजकूर काय? असेही करितां पांचशे रुपये लागतील.  
 त्यास तसलमात कशास पाहिजे? तत्रापि श्रीमंतांस धोतरजोडे पाठवणे त्याचा

मजकूर तेथे लिहिणें कशास? रुपया आझीच देऊन माफजतीनें रवानाही करूं.” असें उत्तर केलें. त्यावर त्यांनीं उत्तर केलें जें, “श्रीमंतांनीं आझांसच लिहिलें आहे. आझी चौकशीनें मोल करून खरेदी करूं. आपल्यासही दाखवूं. परंतु आझीं पाठविले पाहिजेत. रुपयांविषयीं तेथून आज्ञा येईल त्याप्रमाणें तुमचा भरण करूं.” त्यास बाई बोलली जें, “तुमच्या चित्तांत आपणच परभारां घेऊन पाठवून द्यावे; आपला मुजरा व्हावा. त्यास फार चांगलें आहे. त्यापक्षीं आझांस दाखवितां कशास, आणि रुपयाही कशास आझांस मागतां? तुझीच आपले खरेदी करून पाठवून द्या. रुपया आझी देणार नाहीं.” याप्रमाणें उत्तर बाईंनीं केलें. बाईची मर्जी कडवी जाली. आपण उठून ब्राह्मणांकडेस गेली. आझी आपल्या बिन्हाडास आलों. केसोपंतांस मीं सांगितलें जें, “बाईच्या विद्यमानें घेतल्यास चौकशीही करितील. रुपयाहि जो लागेल तो देतील. जो ऐवज खर्च होईल तो आपण श्रीमंतांस लिहून पाठवूं. जसें त्यांचे मर्जीस येईल तसें करितील.” मशारनिव्हे बोलले जें, “अशी सरकारची मर्जी असती, तर पहिलेंच त्यांस लिहितें. आपण असें केल्यास रागें भरतील. यास्तव आपले आपणच जोडे करवून, कोठें कर्जवाम करून घेऊन पाठवावे.” त्याप्रमाणें तेरा जोडे तयार करविले. मोलही निकशीनें केलें. दोनशें अठ्याहत्तर रुपयांचे तेरा धोतरजोडे व एक शेला सफेत जामेवार, सूत चांगलें, आपले पसंतीस पडेल झणून तेवीस रुपयांचा घेऊन, एकून चवदा ठाणें तीनशें एक रुपयांस खरेदी करून, जासूदजोडीबरोबर चंद्र १३ रोजीं येथून रवाना केलीं. भालेरायाचे स्वारही रवाना केले आहेत. त्यांच्या उंटावर घालून पाठविले आहेत. सेवेसी पावतील. बाकीचेही सात जोडे तयार करविले आहेत. ऐवज कर्जाऊ घेतला. बाईचें मानस होतें जे, धोतरजोड्यांस ऐवज चार पांचशें जो लागेल, तो आपणच द्यावा. श्रीमंतांच्या धोतरजोड्यांचा ऐवज मुजरा घेऊं नये, असें होतें. परंतु आज्ञेप्रमाणें केलें. खर्च किरकोळ खाद्या व मोमजामा यांस व हुंडणावळ अधिक लागली. कर्ज घेणें लागलें. सारा खर्च तपशीलवार धोतरजोड्यांबरोबर विनंतिपत्री लिहिलें आहे. सेवेसी श्रुत होईल. परंतु बाईची मर्जी आझांसीं कडवी जाली. परंतु सरकारची आज्ञा. सरकारचा पैसा न खर्च होतां कार्य होयाचें होतें? असें जाल्यास स्वामी रागें भरतील कीं काय झणून असें केलें. येथें सूत चांगलें, परंतु रेशीम चांगलें बाहीं. या सुतास पैठणचें रेशीम असावें.

राजश्री पाटीलबाबांनीं चंद्र १ मिनहूस लष्करांतून बाईस पत्रे लिहून पाठविलीं. तीं चंद्र १२ रोजीं दोघहरी येथें पावलीं. त्यांत मजकूर होता जें, आपण झुड

द्वितीयेस प्रातःकाळीं ग्वाल्लेरच्या किह्यावर हल्ला करून किह्या घेतला. सातशें माणूस वरतें होतें, तें कापून काढलें. दोन तीनशें माणूस यांचेही जखमी ठार जालें. गोहजबाल्याची बायको वरती होती, ती दारूनें उडून गेली. याप्रमाणें होऊन किह्या फत्ते जाला. येथील बंदोबस्त होऊन, भंवताल्या चार गळ्या आहेत त्या घेऊन, गोहजही थोडक्या दिवसांतच घेतों. झणून लिहिलें होतें. बाईसही बहुत संतोष जाला. संध्याकाळीं तीन तोफा सोडल्या. याप्रमाणें ग्वाल्लेरचें वर्तमानही आलें. राजश्री शिवबा बाजी पारनेरकर काशीयात्रा करून उज्जनीस आले आहेत. येथेही बाईचे भेटीस येणार. गुजराथचें वर्तमान:- येथें ब्राह्मण देकारास आले, तेही सांगत होते व साबकाऱ्यांतही ऐकलें कीं, गुजराथप्रांतचे सरकारचे महाल जितके आहेत अमदाबादसुद्धा, तितक्यांजवळून राजश्री फत्ते-सिंग गायकवाड यांनीं सात लक्ष रुपये घेतले. रयत ताराण जाली. अमदाबाद निमे बेचिरास जाली. मुलकांत हलत कांहीं राहिली नाहीं. सरकारचे फौजेची मार्गप्रतीक्षा करितात. गायकवाडांनीं आपले महाल आवांत ठेविले आहेत. याप्रमाणें तिकडील वर्तमान आलें. हिंदुस्थानचें वर्तमान तर, राजेरजवाडे आपसांत दुंद आहेत. परंतु ग्वाल्लेरच्या दावानें सर्वांस कळलें जें, दक्षणी फौजा आहेत. पादशाहा दिह्णीत आहेत. परंतु आमदानी वगैरे नजीबखानाचे चेले आहेत, त्यांच्या बसांत आहेत.

येथील वर्तमान:-सांप्रत श्रावणमासचा उत्साह आहे. नित्य अडीच तीन हजार ब्राह्मणभोजन होत आहे. दोन तीनशें ब्राह्मण लिंगाच्या अनुष्ठानास लाविले आहेत. शेंदोनशें ब्राह्मण शिवकवचास लावले आहेत. शेंदीडशें ब्राह्मण शिवनामस्मरणजपास लावले आहेत. शेंपन्नास सूर्यनमस्कारास लावले आहेत. शिवाय पंचवीस सारे ब्राह्मणांस दक्षणा दिली. देशस्त व तेलंग दोन हजारपर्यंत होते. त्यांस तीन रुपयेपासून पांच रुपयेपर्यंत दक्षणा जाली, व रांगडे दोन अडीच हजार आले होते, त्यांस पावलीपासून रुपयापर्यंत दक्षणा दिली. पुढें जाणारे ब्राह्मण गेले. आतां तीन साडेतीन हजार ब्राह्मण आहेत. छत्रांत अडीच तीन हजार जेवतात. चारपांचशें ब्राह्मणांस शिधा नित्य देतात. भोजनदक्षणा रोज दोन तीन पैसे देतात. जन्मअष्टमीस एक एक रुपया देतील. आतां अनुष्ठानाचे ब्राह्मणांची दक्षणा मात्र राहिली आहे. लिंगेवाल्यांस आठ रुपये, अपवाल्यास पांच, शिवकवचास आठ नऊ, नमस्कारांच्यांस दहा नऊ देतील, अशी पद्धत आहे. प्रत्येक पदार्थ पक्का करितात. थोडेथोडे करितात, नित्य दक्षणा दोन पैसे. मध्ये एकदां एक एक

रुपया देतील. याशिवाय शिष्याचे दोन तीनशें ब्राह्मण. नित्य शिष्या श्रावणमास-पर्यंत चालतो. संतर्पणही मासभर होईल. ब्राह्मणांची, भोजनें जाल्यावर चार घटका दिवस राहतां, बाई स्नान करून घटका दोन घटका दिवस राहतां भोजन करितात. तेथेही पंगतीस पंचवीस तीस ब्राह्मण असतात. याप्रमाणें सांप्रतचें वर्तमान. श्रीमहाकालेश्वर उज्जनीस पंचवीस ब्राह्मण श्रावणमासचे अनुष्ठानास व श्रीओंकारेश्वराम पंचवीस ब्राह्मण प्रतिवर्षी जातात. आतांही गेले आहेत. सेवेसी श्रुत होय. देखिलें ऐकिलें वर्तमान सेवेसी श्रुत होय. हे विज्ञप्ति.”

लेखांक १०६. ता. १३ आगष्ट इ. स. १७८३.  
श्रीगजानन. मि. श्रवण वा। १ शके १७०५.

“श्रियाविराजित राजमान्य राजश्री तात्या स्वामीचे सेवेसी:—

सेवक विठ्ठल शामराज साटांग नमस्कार विज्ञापना तागाईत चंद्र १४ रमजानपर्यंत वर्तमान यथास्थित असे. विशेष:— बहुत दिवस जाले, आपलें पत्र येऊन वर्तमान कांहीं कळत नाहीं. तर कृपापत्र पाठवीत जावें. इकडील वर्तमान श्रीमंतांस विनंतिपत्री लिहिलें आहे. त्यावरून विदित होईल. नवल विशेष वर्तमान:— राजश्री पाटीलबावांनीं ग्वालेरचा किल्ला श्रावण शुद्ध द्वितीयेस हल्ला करून घेतला. तेथें पत्रें आलीं. बाईनींही ऐकून तीन तोफांचे आवाज केले. बरकड:—सांप्रत येथें श्रावणमासचा उत्साह एक महिनापर्यंत अडीच तीन हजार ब्राह्मणभोजन नित्य होत आहे. आपल्या पत्रांत श्रीमंतांचा लाखोटा घालून पाठविला आहे. हा एकांतीं द्यावा. याचें उत्तरही श्रीमंतांस विनंति करून मागावें. उत्तर देयाची आज्ञा जाली, तर घेऊन पाठवावें. बाईच लक्ष श्रीमंत राजश्री नानासाहेबांच्या पायांशीं फार आहे. त्यास बाईसही एखादें समाधानयुक्त श्रीमंतांचें पत्र यावें. विनंति करावी. मजी प्रसन्न होऊन दिलें, तर मजकडे पाठवावें. एकांतीं पावतें करीन. बाईचें मानस कीं, पळेपणें नानासाहेबांचें अभय असावें. त्यास श्रीमंतांची मजी असल्यास कृपा करून पत्र देतील. मजी पाहून आपण विनंति करावी. जशी मजी असेल तशी आज्ञा करितील. मी आपला मजकूर पेशजीं सेवेसी लिहिलाच आहे. वारंवार काय लिहावें? आपण झणतील कीं, बाई इतकी ममतापुरस्कर तुझांशीं बोलतात, तेव्हां कांहीं परामर्श करीत असतील. त्यास एक कवडी बाईकडून मजला प्राप्त असेल तर आपल्याच पायांची शफथ! कर्ज खात येथें बसलों आहे. बाहेरील खर्च काय काय लिहूं? आज पांच वर्षांत एक गवताची काडी अगर घर छानून दिलें असेल तर शफथ! बरकडांचीं



घरें छावून देतात; खर्चासही देतात; परंतु आमचा न बाईचा ऋणानबंध असा आहे! माझी येथील अवस्था अशी आहे व घरचें वर्तमान चिरंजिवॉनें सर्व आपल्यास विदित केलेंच आहे. कुटुंब थोर, दुसरी उपजीविका कांहीं नाहीं. ब्राह्मणसंसार, लोकांचें देणें ब्रह्मांड, अशा पेंचांत आहे. येथेंही सात आठशें रुपये देणें. असा प्रकार आहे. माझा कोणी वगवशिला नाहीं कीं, श्रीमंतांस तापत्रय समजावील. दोघे तिघे मुले रोजगारास उमेदवार आहेत. आपणास विदितच आहे. जे सर्वोत्तम आपणास बुद्धि देईल तशी विनंति श्रीमंतांस करावी. उत्तर यावें. हे विज्ञप्ति.”

लेखांक १०७.

ता. २४ आगष्ट इ. स. १७८३.

श्रीगजानन.

मि. श्रावण वा। १२ शके १७०५.

“सेवेसी केसो भिकाजी दातार व विठ्ठल शामराज चरणावर मस्तक ठेऊन साष्टांग नमस्कार विज्ञापना. तागाईत चंद्र २५ रमजानपर्यंत स्वामींच्या कृपावलोकनेंकरून मुक्काम महेश्वर येथें वर्तमान यथास्थित असे. विशेषः—इकडील वर्तमान पेशजीं विनंतिपत्रीं लिहून काशीदजोडीबरोबर व डांकेबरोबर पत्रें रवाना केलीं आहेत. सांप्रतचा मजकूर, येथें तो श्रावणमासचा उत्सूह आहे. लग्नपट्टीच्या ऐवजाद्विषयीं बाईस खरण दिलें जें, श्रावणअखेर होत आला, सावकारास ऐवज पावला पाहिजे. याप्रमाणें सूचना केली. तेही तजविर्जीत आहेत. लवकरच देतील. दुसरें, राजश्री पाटीलबाबांकडील वर्तमानः—ग्वालेर फत्ते जाल्याचा मजकूर पेशजीं विनंतिपत्रीं लिहिलाच आहे. सांप्रत ऐकिल्यांत आलें जें, किल्याची डागदोजीचा बंदोबस्त करवितात, व किल्यावरील सिशा बारूद व जंगी सरंजाम यांची वगैरे मोजदाद करवितात. गोहजेवर शह देऊन आहेत. किल्याचा बंदोबस्त केल्यावर गोहजेवर जावयाचा इरादा आहे, ह्मणून वर्तमान ऐकिलें. राजश्री विसाजी काशी सागरचे कामगिरीस सरकारांतून बिदा केले, ते श्रावण शुद्ध नवमीस येथें आले. बाईची भेट घेतली. श्रावणीकर्म येथें केलें. दुसरे दिवशीं बाईंनीं भोजनास वाळ्यांत बोलाविलें होतें. द्वितीयेस स्वार होऊन गेले. नवीन वर्तमानः—खानदेशांत नेरपरगण्याचें मेहरगांव आहे, तेथें हुटकर धनगराची मूल चौ वर्षांची, तिजला गर्भसंभव जाला आहे. सहा सात महिन्यांची गरोदर. त्यास त्या मुलीच्या मायबापांनीं विचार केला कीं, त्या मुलीस मारून टाकावें. त्यास, दो प्रहरां रात्री तिच्या बापास स्वप्न जालें कीं, दोन महिने मुलीस मारूं नका, काय होतें तें पहा. याप्रमाणें वर्तमान येथें बाईस

पत्र आलें. राजश्री बाजीराव बर्वे वद्य नवमीच्या मुहूर्ते येथून निदा होणार होते, त्यास तो मुहूर्त राहिला. अमावास्या जाल्यावर निघणार झणून ऐकिलें आहे. रेवापार जाले झणजे सेवेसीं विनंतिपत्री लिहून पाठवूं. श्रीमंतांस धोतर-जोडे करून पाठविणें झणून आज्ञा आली होती. आज्ञेप्रमाणें लांब रुंदी व सूत चांगलें, याप्रमाणें कारेगरांस सांगून, तेरा धोतरजोडे तयार जाले. ते व एक शेला ऐशी चवदा सणगें भालेरायांच्या रावतांबरोबर जासूदजोडीसमागमें देऊन, चंद्र १३ रमजानीं येथून रवाना केले आहेत. सेवेसीं पावले असतील. बाकीचे धोतरजोडेही तयार होतात. राजश्री विसाजी शामराज लांबहाते यांस दोन महिने शरीर स्वस्त नाहीं. औषधीउपाय करीत आहेत. बाईही दोन वेळां त्यांच्या परामर्शास गेली होती. हिंदुस्थानचें वर्तमानः—दिल्लीभवता शिखांचा उपद्रव फार आहे. मुलकी पैसा नजीबखानाचे चेंबले घोपटून खातात. पादशाहास पैसा देत नाहींत. राजवाडे यांसही उपद्रव देतात. पादशाहा व राजेरजवाडे सर्व दक्षिणी फौजेची मार्गप्रतीक्षा करितात. याप्रमाणें बाजारी वर्तमान ऐकिलें. सत्य मिथ्या देव जाणे. धोतरजोडे पावल्याचें आज्ञापत्र आल्यावर, बाकी सात धोतर-जोडे राहिले ते पाठवून देतों. सेवेसी श्रुत होय हे विज्ञापना.”

लेखांक १०८: ता. १३ सप्तबर इ.स. १७८३.

श्रीगजानन. मि. भाद्रपद वा। ३ शके १७०५.

“श्रीमंत राजश्री पंतप्रधान साहेब स्वामीचे सेवेसीः—विनंति सेवक केसो भिकाजी दातार व विठ्ठल शामराज चरणावर मस्तक ठेऊन विज्ञापना तागाईत चंद्र १५ सवाल-पावेतों साहेबांचें कृपाकटाक्षें सेवकाचें वर्तमान यथास्थित असे. विशेषः—चंद्र १२ रमजानचें आज्ञापत्र सादर जालें, तें चंद्र २८ माहे मिनहूस पावलें. पत्रीं आज्ञा की, गंगाजलनिर्मल अहल्याबाई होळकर यांस व राजश्री माधवराव गंगाधर यांस सरकारचीं पत्रें पाठविलीं आहेत. यांच्या नकला तुमचे लाखोव्यांत घालून पाठविल्या आहेत. तर दोन्ही लाखोटे तुम्ही देऊन, त्या अन्वये जाबसाल करून, आमलांत आणीत तें करणें झणोन आज्ञा जाली. आज्ञेप्रमाणें पत्र लाखोव्या-सुद्धां अहल्याबाई यांस नेऊन दिलें. पत्र पाहून राजश्री गोविंद रघुनाथ गानू यांनीं वाचून दाखविलें. तदनंतर उत्तर दिलें कीं, हें पत्र लष्करांतून राजश्री हरी बळाल यांनीं पाठविलें. उत्तर लिहून देईन. इतकाच मजकूर ते दिवशीं जाहाला. आमी जाबसाल केला कीं, या पत्रान्वये उत्तर लिहून घावें. इतकेंच बोलून आलों.

पुढें वर्तमान जालें, तें पुरवणीपत्रावरून श्रवणगोचर होईल. सरकारचे पत्रां बाईस आशा कीं, देशींहून कंमाविसदार येतील त्यांस अडथळा असूं नये, व साल गुदस्ताचा ऐवज राहिला, तो पाठवून देणें ह्मणोन. त्या लिहिल्याप्रमाणें आज्ञेचें लक्ष धरून, भलती एखादी गोष्ट घडायी हें घडतां दिसत नाहीं. सेवेसी श्रुत होय हे विज्ञापना. ”

लेखांक १०९. ता. १७ सप्टबर इ. स. १७८३.

श्रीगजानन. मि. भाद्रपद मा ७ शके १७०५.

“सेवेसी विठ्ठल शामराज चरणावर मस्तक ठेऊन माष्टांग नमस्कार विज्ञापना तागाईत चंद्र १९ सर्वांलपर्यंत स्वामीच्या कृपावलोकनेकरून सुक्काम महेश्वर येथें वर्तमान यथास्थित असे. विशेष:- इकडील वर्तमान पेशजीं विनंतिपत्रां लिहून छ १५ मिनटूस पत्रें रवाना केलीं आहेत. सेवेसी पावलीं अमतील. लग्नपट्टीच्या ऐवजाविषयीं एक दोन वेळां बाईस हटकलें. त्या तजविजीतच आहों ह्मणून बोलली. सांप्रत आज दोन दिवस जाले, बाईस शैत्यज्वर जाला आहे. त्यामुळें स्नान देखील नाही. औषधउपचार होतात. बाईच्या दुखण्याची तऱ्हा,--सावकाश वाटेनसें जालें ह्मणजे कोणी जवळ फार्मसें माणूस असून आपण कोणाशी बोलून कोणास बोलूं देऊं नये. बाहेर कोणी माणूस बोललें अगर खोकलें शिकलें, तें कामास नये. वैद्यांनी औषधे करून न्यावी. ती मजीस आलीं तर घ्यावी; न आलीं तर राहिलीं. अशी तऱ्हा आहे. राजश्री हरिपंत तात्यांनीं श्रीमंतांचीं आज्ञापत्रें देऊन लष्करांतून जोडी पाठविली आहे. त्यांच्या जाबसालाचें बाईंनीं उत्तर लिहून खुलें आह्मांकडेस पाठविलें, ते पाहून पत्र आह्मीं माघारी टाकलें. त्यामुळें आह्मांवर रागें आहेत. तो मजकूर तपशीलवार पेशजीं विनंतिपत्रां लेखन केला आहे. श्रुत होईल. सरकारची आज्ञा जशी येईल त्याप्रमाणें बाईंशीं बोलून, आज्ञेप्रमाणें बाईंनीं उत्तर दिल्यास घेऊन, जोडी रवाना करूं. नाहीतर जसें उत्तर करितील, तशी विनंति लिहून पत्रें देऊन जोडी रवाना करूं. राजश्री पाटीलबाबांकडील वर्तमान तर पेशजीं विनंतिपत्रां लिहिलें आहे तेंच. नवें अद्याप कांहीं आलें नाही. राजश्री बाजीराव बर्वे यांचें वर्तमान बाईंनीं बरें दिलीं, पागा व हत्ती दिला, रवानगीचीं बरें दिलीं. तें वर्तमान पेशजीं विनंतिपत्रां लिहिलेंच आहे. आतां शरीरासही त्यांच्या आरोग्य जालें. परवां बघ पंचमीस बाईचा निरोप घेतला. निरोपाचे वेळेस कसकसीतच होती. परंतु निरोप घेतला. काल मुत्सद्दी मंडळीचा निरोप घेतला. आज सप्तमी बुधवारी

सारा आटाळा पार उतरून, संध्याकाळचा घटका दिवस राहतां, सुहूर्तेकरून रेवापार होऊन, दक्षिणतीरास गेले. दक्षिणतीरीं नवमीचें मातुश्रीचें श्राद्ध करून दशमीस धर्मपुरीच्या बेटास श्रीबिल्वांबेश्वराच्या दर्शनास जाणार. तेथून खरगो-णास जाणार. तेथें कांहीं यांचीं घोडीं बीस पंचवीस आहेत तीं, व बाईंनीं पांच घोडीं व एक हत्ती दिला आहे तीं, व हीं मिळून, पागेचा संज करून, कोणी मराठा मला माणूस आहे त्यास तेथें ठेऊन, तेथून दरमजल पुण्यास येणार. दसरा बऱ्हाणपुरी करूं झणाले. येथून रेवापार जाले. याप्रमाणे बाजीराव बर्वे यांचें वर्तमान. पेशजीं धोतरजोडे येथून आज्ञेप्रमाणें श्रीमंतांस खरीदी करून पाठविले, व लग्नपट्टीच्या ऐवजापैकीं एक लक्ष तीस हजार रुपये सावकाराकडे हुंड्या येथून पाठविल्या, त्या पावल्या. त्यांचा ऐवज सावकाराचे पदरीं पडला न पडला, हें कांहीं उत्तर आलें नाहीं; व धोतरजोडे पावून पसंत पडले कीं कसें ? नवे घेऊन पाठवावे किंवा तितकेच पुरेत, हे कांहीं आज्ञा आली नाहीं. जशी आज्ञा येईल तशी वर्तणूक करूं. सेवकाला फार दिवस येथें जाले. स्वामींची मर्जी. सुलें मनुष्ये फार श्रमांत आहेत. मुलाची कोठें सोय अमामीची नाहीं. अन्नवस्त्रावांचून हैराण आहे. श्रमपरिहार करणार धनी कृपाळू समर्थ. सेवका-विषयीं विनंति करायला अगर तापत्रय मांगायला कोणी वगवशिला नाहीं. धन्याच्या पायांचा आश्रय. सेवेमी श्रुत होय हे विज्ञप्ति.”

लेखांक ११०. ता. २० सप्टेंबर इ. स. १७८३.

श्रीगजानन. मि. सादपद वॉ. ९ शके १७०५.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत चंद्र २२ सवालपर्यंत स्वामींच्या कृपावलोकनेकरून महेश्वर येथें वर्तमान यथास्थित असे. विशेषः— इकडील वर्तमान पेशजीं विनंतिपत्रीं लिहून चंद्र २० भिनहूस पत्रें डाकंबरोबर रवाना केली आहेत. सांप्रतचा मजकूरः—मातुश्री अहल्याबाई यांस शैत्य-उपद्रव होऊन पांच सात दिवस बेताब होती. आतांसा कां-हींसा आराम आहे. अद्याप बाहेर तों निघत नाहींत. परंतु वद्य नवमी व्यति-पातीं स्नान केलें. कांहीं दानधर्म केला. खंडेराव होळकराचा पक्ष होता, तो केला. काल दोन घटका दिवस राहतां, मीही परवानगी आणून बाईकडेस गेलों होतो. त्यास श्रीमंत राजश्री दादासाहेबांकडील वर्तमान विचारलें. “राजश्री हरिपंत तात्या फिरून पुण्यास गेले व तुकोजी होळकर वाफगांवास गेले झणून ऐकतों. तुळांकडेस कांहीं पत्रें आलीं कीं काय ? दादासाहेबांचा बंदोबस्त कसा

जाला? कांहीं तुझांस लिहिलें आलें असेल.” मी उत्तर केलें जें, “आतांशीं तात्या पुण्यास आले आहेत. दादासाहेब कुमारीधरणगांवाजवळ गंगाउत्तरतीरीं तामस-वाडी झणून लहान गांव आहे तेथें आहेत. नवा वाडा राहण्यास करवितात. तात्यांनीं दोन तीन महिन्यांची खर्चाची श्रीमंतांची बेजमी करून, राजश्री विसा-जी आप्पाजी आठवले त्यांजवळ ठेऊन, कांहीं फौजही ठेऊन पुण्यास गेले. तेथें श्रीमंतांचे मर्जीनुरूप काय बंदोबस्त कर्तव्य तो करितील. आझांकडेही अद्याप कांहीं पत्रें आलीं नाहींत. परंतु असें वर्तमान ऐकलें आहे.” बाई बोलली जें, “ईश्वर करो. त्यांची त्यांची घरांत समजूत पडो, नी दुनियेचा कांच तुदो. यांत सर्वांचें बरें आहे. पेशजीं श्रीमंत राजश्री नानासाहेबांनीं आझांस दादासाहेबांचें वर्तमान लिहिलें होतें. पुढें जसा तह होईल तसें लिहून पाठवूं, झणून आझांस पत्र लिहिलें होतें. तुझांसही पत्रें आलीं होतीं.” झणून बाई बोलली. मी उत्तर केलें जें, “आतांशीं तात्या गेले आहेत. श्रीमंतांचीं त्यांचीं भाषणें होतील. पळेणें काय निश्चय होईल तो आपल्यास लिहितील.” बाई बोलली कीं, “नाना कृपा करितात. तेवढे आमचे तिळीं आहेत. तात्यांची ममता आझांकडे नाहीं.” मी उत्तर केलें कीं, “आपल्यास असा भास आहे. परंतु उभयतां शरीरें मात्र दोन आहेत. प्राण एकच आहेत. केवळ्या मसलती गाढ पडल्या, तितक्या निवारण करून राज्यभाराचा बंदोबस्त करितात. ज्यांमध्ये सम विषम जाबसाल कित्तेक पडत असतील. तेथें कोठें तीव्र, कोठें सौम्य, असे पै दरपै जाबसाल करणें प्राप्तच आहेत. त्या अर्थी ज्याचे जसे कामावर बोलणीं स्थूल सूक्ष्म होतात, तसें आपलाले भावी भावितात. परंतु उभयतांत द्वैताचा लेश नाहीं. आपणही लहानमोठा राज्यभार करितां. सांप्रत आपल्यास सावकाश वाटत नाहीं. परंतु अशांतही कारभार करणें, कंपेश कोणाशीं बोलणें प्राप्त आहे कीं नाहीं?” बाई बोलली कीं, “खरी गोष्ट आहे. जेथें न पोंहच, तेथेंच विस्कळित होते. शाबास. त्यांचीच छाती! त्यांस उपमा देयास दुसरा नाहीं. दादासाहेबांनीं इतकी घाण केली!” कांहीं दादासाहेबांचे कांहीं सौभाग्यवती आनंदीबाईचे गुणदोष बोलली. सेवकास झणाली जें, “प्रस्तुत तुमचीं कांहीं पत्रें आलीं नाहींत?” अद्याप आलीं नाहींत झणून उत्तर केलें. सरकारचीं पत्रें येतील तेव्हां आपल्यासही येतील, असें उत्तर केलें. संध्याकाळही जाला, वैद्य औषध देयास आंत आला. मग मी व बाईचा नातू व मकाजी गिते तिघेही उठून बाहेर आलों. दुसरें वर्तमान, सरकारचीं पत्रें बाईस व आझांस सिरोंजच्या जाबसालाविषयीं वगैरे माळव्याच्या महालच्या गुदस्ताच्या ऐवजाविषयीं, व तुकोजीबाबा कमाविसदार पाठ-वितील, त्यास अडथळा न व्हावा असें बाईस सांगून अमलांत आणवाचें झणून

आज्ञापत्रे आली. त्यांची उत्तरे प्रत्युत्तरे जाहली; व बाईंनी उत्तर दिले. त्यांत लघ-पट्टीच्या ऐवजांत सिरोंजपैकीं पंचवीस हजार तेथें त्यांजवळून घ्यावे, बाकीच्या ऐवजाचा भरणा आम्ही करूं, ह्मणून उत्तर बाईंनी दिले. तें पत्र आम्ही माघारा टाकलें. ह्मणून बाईंचा आमचे ठायीं राग. हा तपशील पेशजीं विनंति एक दोन पत्रीं लिहिली आहे. सांप्रत आम्हांस नकळत बाकीचा ऐवज हुंड्या करून सावकाराकडे पाठवावा असा निश्चय करून पंचेचाळीस हजारांच्या हुंड्या केल्या. उदईक रवाना करतील. आम्हीही या शोधांतच आहों. आज प्रहर रात्री ह्या गोष्टीचा बारीकपणें शोध करितां लागला. त्यास ज्या गृहस्थानें एकांतीं बोलला, त्यास मी विचारलें कीं, पंचवीस हजार बाकीचे राहिले, त्याचें काय ? तो बोलला कीं, “सिरोंजपैकीं पंचवीस हजार रुपये वजा केले. तेथें श्रीमंतांस लिहिलें कीं, सिरोंजपैकीं पंचवीस हजार रुपये तेथें त्यांजवळून घ्यावे.” त्यास सेवकाचें व त्या गृहस्थाचें बोलणें बरें एकपदरीं जालें. “एवढा सरंजाम तुम्हांकडे. इतक्या दिवसांचे खैरव्या सरकारचे चाकर तुम्ही. मोठ्या मोठ्या आडी मिडी घालितां. श्रीमंतही तुमचें तसेंच चालवितात. गादीचे चाकर एकनिष्ठ ह्मणून बराराहा बोलतात. असे बहुतां दिवसांचे, इतका सरंजाम खाऊन चाकरी करितां. श्रीमंतांचा उदय होऊन लग्न जालें. केवढा अलभ्य लाभ जाला ! त्यापैकीं तुम्हांकडे दोन लाख रुपयांची वरात आली. लोकांनीं दो दो मंदिन्यांत फडशे केले. तुम्ही आज आठ महिने श्वेत कृष्ण विचारीतच आहां. त्यांमध्ये ‘सिरोंजेविषयीं सरकारचें पत्र आलें ह्मणून तुम्हीं पंचवीस हजार कमी केले. यावरून तुमच्या थोरपणाची रीत कळली ! श्रीमंत हमेशा तुम्हांस लिहित असतात कीं, बाई थोर आहेत. दूरआंदेसी बाईंनीं फार देखलें आहे. बाई असें जें हमेशा लिहितात, त्या गौरवास तुम्हीं पंचवीसासाठीं मन दाखवूं नये. यांत तुमची तेथें किंमतच होईल. तुम्हांस योग्य आहे कीं, पुरता भरणा दोन लक्षांचा तुम्हीं करावा, आणि आम्हांस तुम्हीं ह्मणावें कीं, तुम्हांस आम्ही पहिलेंच सांगितलें होतें कीं, हे दोन लक्षांची वर्गणी आम्ही सारे माळव्याच्या महालावर घालितों. श्रीमंतांस तुम्ही लिहा. कोणी बोभाट आणिला तर ऐकूं नये. असें रागें मरून आम्हांशीं बोलायाचें होतें. अगर भरणा करून तुम्हीं लिहावयाचें होतें. यांत बरें दिसतें. आमचीही लेखणी श्रीमंतांस लिहावयास चालती. असो. तुमच्या झालारपणास युक्त असेल तें करा.” तो गृहस्थ बोलला कीं, “बाईसही हेंच उचित आहे. मीही आज जाऊन एकांतीं बईस सांगतों.” मीही सांगितलें जें, “माझाही निरोप सांगा कीं, सरकारचा दोन लक्षांचा भरणा पुरता करा, आणि सिरोंजवाल्या-

जवळून धोपटून लग्नपट्टीचा ऐवज घ्या. पेशजीं श्रीमंतांस आर्क्षी सूचना लिहिली आहे. या ऐवजासाठी, श्रीमंत कांहीं झणणार नाहीत.” असें मीही बाईकडे सांगून पाठविलें. स्वामींस कळवें. कदाचित् बाईचा एकमोड स्वभाव आहे. पंचेचाळीसांच्याच हुंड्या पाठविल्या आणि पंचवीस तिकडे घ्या झणून लिहिलें, तर साफ उत्तर पाठवावें कीं, तुझी जाणां, ते जाणेत. आमची बाकी पाठवून या झणजे आपला ऐवजही येईल. हेही महालाजवळून ऐवज वसूल करून घेतील. जर तेथें ऐवज पटत असला तर धन्यांची मर्जी ! येथें यांनीं पंचेचाळीस हजारंच्या हुंड्या तयार करून पाठवितात. आम्हांस इतला न देतां पाठवाव्या, अशी यांची मर्जी आहे. कोणीकडूनही सरकारचें काम व्हावें. ऐकलें वर्तमान सेवेसी श्रुत होय. बाजीराव बर्थे बघ ७ सौन्यवारी घटका दिवस राहतां, आपल्या बिराडींहून बाहेर निघून बाईकडेस निरोपास गेलें. बाईंनीं पैठणी शेला व पागोटें व किनखाप ठान ? व चंदेरी जामेवार चार वस्त्रें दिलीं, व चौघां कारकुनांस दोन दोन सणगें दिलीं. त्यांचे स्त्रीस पैठणी लुगडें चोळी दिली. बिदा केली. दो घटका रात्री वाड्यांतून निघाले. मुत्सद्दी मंडळी यांचे घरोघर निरोप घेयास चार पांच घटका आणीकही जाल्या. प्रहर रात्री रेवापार जाले. साबाजीपंत—त्यांचे कारकून मागें राहिले. पारून येत जात आहेत. कांहीं कागदपत्र व खर्चासही मागतात. त्यास तीन हजार रुपये खर्चास देजिले व पागासंबंधी बहुमान सोन्याचें कडें दिलें झणून ऐकतो. खर्चाच्या ऐवजाच्या व कड्याचा पुरतेपणें शोध करून मागाहून लिहान. बर्वें यांचे मातुश्रीचे नवमीस श्राद्ध जालें. दशमीस बेटास जाणार. एकादशी तेथें करून, द्वादशीस पार येऊन खरगोणास जाणार. तेथून दरमजल दसरा बऱ्हाणपुरी करून पुण्यास येणार. बाईंनीं दहा स्वार समागमें दिले आहेत, व दोन ऊंट, एक राहुटी व चांदणी व कनात ऐशीं दिली आहेत. सेवेसी श्रुत होय. राजश्री पाटीलबाबांनीं ग्वालेरचा बंदोबस्त केला. गोहजेस जाणार. परंतु गोहजवाल्यानें फारच ग्लानीचे जाबसाल लावले आहेत. गोहज आपल्याकडे ठेऊन, काय जीवन पाहून खंडणी सांगां; तुमचा चाकर होऊन आहे, असें झणतो. पाटीलबाबा झणतात कीं, आम्हांस खर्च पडला तो द्या. असे जाबसाल लागले आहेत, झणून येथें वर्तमान आलें. देखिलें ऐकिलें वर्तमान सेवेसी श्रुत होय हे विश्वासि.”

लेखांक १११. ता. २३ सप्टेंबर इ. स. १७८३.

पैवस्ती चंद्र ११ जिल्काद आर्बा. श्रीगजानन. दि. भाद्रपद वा १२ शके १७०५.

“ सेवेसी केसो मिक्राजी दातार वं विठ्ठल शामराज चरणावर मस्तक ठेऊन

साष्टांग नमस्कार विज्ञापना, तागाईत चंद्र २५ सवालपर्यंत स्वामींच्या कृपावलोकनेकरून मुक्काम महेश्वर येथे वर्तमान यथास्थित असे. विशेष:-इकडील वर्तमान पेशजी विनंतिपत्री लिहून जासूदजोडीबरोबर पत्रे रवाना केली आहेत. सेवेसी पावली असतील. सांप्रतचे वर्तमान:-पेशजी सरकारची पत्रे लष्करांतून आली, ती येथे बाईस दाखवून, त्या जाबसालांची उत्तरे प्रत्युत्तरे जाली व त्या पत्रांचे उत्तर बाईनी लिहून दिले, ते पत्र आम्ही मागारी टाकले ह्मणून बाई आम्हांवर रागे भरली आहेत. हे वर्तमान व सरकारच्या पत्राच्या नकला व बाईशी आम्हांशी जाबसाल जाले ते, सविस्तर एक दोन वेळां सेवेसी लिहून विनंतिपत्रे डांकेबरोबर व जासूदजोडीबरोबर सेवेसी पाठविली. परंतु अद्याप आज्ञापत्र येत नाही. यामुळे चिंता लागली आहे. लग्नपट्टीचा ऐवज एक लक्ष तीस हजारांच्या हुंड्या पेशजी सावकारांकडेस पाठविल्या, त्याचेही उत्तर कांहीं आले नाही. बाकी सत्तर हजार रुपये राहिले. त्याविषयी दहा पांच वेळां बाईशी बोललो. दोन तीन वेळां तो ह्मणाली कीं, तजवीज करितो. तदोत्तर लष्करांतून सरकारची पत्रे आली. त्यांत सुरजेचा मजकूर लिहिला होता. त्यामुळे बाईचे चित्त विक्षिप्त होऊन, सरकारच्या उत्तरांत लिहिले कीं, बाकीच्या ऐवजापैकी पंचवीस हजार रुपये तेथे तुकोजीबावा आहेत, सिरोंज महालही त्यांकडेच आहे, त्याजपासून तेथेच घ्यावेत. बाकीचा ऐवज पंचेचाळीस हजार आम्ही पाठवितो. या पत्रावरून बाईचे आमचे निधून जाबसाल जाले कीं, हा ऐवज तुम्हांकडे. बाकी राहिला सत्तर हजार तितका भरून पाठवावा. यामुळे विक्षेपता त्यां होऊन, राजश्री विनायक बाजी व वासुदेव चिमणाजी यांनी बाईस एकांती समजाऊन सांगितले जे, “आपण सिरोंजचा ऐवज कां द्यावा? बारंवार तेथे अनेक प्रकारचे गैरवाके समजावितात, त्याप्रमाणेच श्रीमंतांची पत्रे येतात. तेथे राजश्री हरिपंत तात्या आहेत, त्यांचे विद्यमानचीही पत्रे होयत. त्यास पंचेचाळीसां हजारांच्या हुंड्या आपण येथून करून पाठवाव्या. पंचवीस हजार सिरोंजपैकी तेथे कमाविसदारही आहेत व तुकोजीबावाही तेथेच आहेत, तेथे निशा करून देतील. श्रीमंतांस खसखशीत आपण लिहावे. तेथे दादाजी आहेतच. श्रीमंतांस समजाऊन सांगतील. तिकडील तिकडे ऐवज पटेल, ऐसे आम्हीही दादाजीस तपशीलवार लिहितो. आपलेही पत्र लिहावे. याप्रमाणे उभयतांनी बाईस समजाऊन, बकिलाशीही कारण काय आहे? परभारे हुंड्या पाठविल्यास तेथे जाबसाल श्रीमंतांशी दादाजी करून घेतील.” याप्रमाणे समजाऊन, पंचेचाळीस हजारांच्या हुंड्या करून, चंद्र २१ मिनहूस येथून हुंड्या रवाना केल्या. पुर्ता शोध करून सेवेसी विनंति लिहिली



असे. सेवेसी श्रुत होय. येथें बहुत दिवस जाले, धन्याचे पाय पहावे. उभयतांसही फार खंत वाटते. धनी कृपाळू समर्थ. राजश्री पाटीलबावांकडील वर्तमान ऐकिलें तें पेशजीं विनंतिपत्रीं लिहिलें आहे. अलीकडे नवीन कांहीं आलें नाहीं. राजश्री बाजीराव नवें यांस वद्य ७ बुधवारीं सायंकाळच्या दोन घटका दिवस राहतां, येथून निघावयाचे मुहूर्त होते. ते दिवशीं मुहूर्तेंकडून बाईच्या निरोपास गेले. बाईस सावकाश वाटत नव्हतें. तसेंच मुत्सद्दीही आंत बोलाऊन निरोप-समयीं वखें पैठणी पागोटें व पैठणी शेला व एक किनखाप व एक जामेवार ऐशीं खाशांस वखें दिलीं, व त्यांचे स्त्रीस पैठणी लुगडें व चोळी दिली, व चौघे कारकु-नांस दोन दोन वखें दिलीं. मशारनिल्हेस पांच हजार रुपये खर्चास दिले. पुढें पागेच्या खर्चीतून उगऊन घेणार. दोन घटका रात्र वाड्यांत निरोपास जाली. तदोत्तर बाहेर येऊन मुत्सद्दी मंडळीच्या घरोघर जाऊन, निरोप घेऊन, त्यांनींही दोन दोन वखें खाशांस दिलीं. साऱ्यांचा निरोप घेऊन प्रहरा रात्री रेवा पार जाले. बाईनीं दहा स्वार व एक कारकून समागमें दिला आहे कीं, श्रीमंतांजवळ बाजीरायांस मोंपून येणें. रेवादक्षिणतीरीं वद्य नवमीस बाजीरायांनीं आपले मातोश्रीचें श्राद्ध करून, दशमीस धर्मपुरीच्या बेटास देवदर्शनास गेले. तेथून येऊन येथून त्रयोदशीस स्वार होऊन खरगोणास जाणार. तेथें पागेचा बंदोबस्त करून दरमजल पुण्यास येणार. दसरा बऱ्हाणपुरी करून पुढें येणार. तिसरें वर्तमान, श्रीमंतां राजश्री दादांसाहेबांकडून दोघे शागीर्द येथें आले होते. त्यास पंधरा दिवस जाले. एक शागीर्द पुढें म्वालेरीस पाटीलबावांकडे गेला. एक येथें यांची एकांती भेट घेऊन, चिटी आणली होती ती देऊन, जाब घेऊन माघोर गेला. येथून दहा रुपये त्यास खर्चास दिले. परस्परे बोलणें काय जालें, हें समजलें नाहीं. बातमीस आला होता हें ऐकिलें. पेशजीं सरकारचे आज्ञेप्रमाणें धोतरजोडे येथून खरेदी करून जासूदजोडीबरोबर पाठविले, त्याचेंही अद्याप उत्तर आलें नाहीं. बाकीचे धोतरजोडे तयार कारे-गरांनीं केले आहेत. ते घेऊन पाठवावे किंवा कसें? आज्ञा येईल त्याप्रमाणें वर्तणूक करूं. सेवेसी श्रुत होय हे विज्ञापनाः.”

लेखांक. ११२. ता. २३ सप्टेंबर इ. स. १७८३.

श्रीगजानन. मि. भाद्रपद वा। १२ शके १७०५.

“श्रियाविराजित राजमान्य राजश्री तात्या स्वामीचे सेवेसी:—

सेवक विठ्ठल शामराज कृतानेक साष्टांग नमस्कार विज्ञापना तागाईत चंद्र २५ सवाल्पर्यंत मुक्काम महेश्वर येथें वर्तमान यथास्थित असे: विशेष:—बहुत दिवस

जाले. आपल्याकडून पत्र येऊन वर्तमान कांहीं कळत नाही. येथून दोन चार पत्रे डांकेबरोबर व कासीदजोडीबरोबर पाठविली, तीं आपल्यास पावलीं किंवा नाहीं ? आम्हांस तों येथें रात्रंदिवस आपले पत्राची अपेक्षा. आपणास तों तेथें स्मरण देयास कोण ? असो. आमचें दैव. येथील वर्तमान सविस्तर श्रीमंतांस भिनंतिपत्री लिहिलें आहे. त्यावरून सर्व आपल्यास विदित होईल. येथें बाईची मर्जी एक प्रकारची. यांचे मर्जीनुरूप बोललें तर बरें. समविषम जाबसाल जाल्यास कडवी मर्जी होती. सांप्रत लक्ष्मपट्टीच्या ऐवजामुळें सुरंजेच्या पंचवीस हजारांमुळें बाईशीं आम्हांशीं कडें जाबसाल जाले. कागद आम्हीं परतून टाकले. त्यामुळें बाई आम्हांशीं बेरोख जाली आहेत. आधींच आमचे ठायीं अनास्था आहेच, आतां अधिकच ! फारच रुष्ट आहेत. सरकारचीं पत्रे येतात, त्याप्रमाणें जाबसाल केला पाहिजे. येथें तों यांचे मर्जीप्रमाणें जालें तर संतोष. असें जालें आहे. लक्ष्मपट्टीपैकीं सत्तर हजार रुपये सरकारची बाकी, त्यांपैकीं पंचेचाळीस हजारांच्या हुंड्या, आम्हांस न कळत, यांनीं सरकारांत छ २१ भिनदूस रवाना केल्या. आम्हांसही कळलें. पंचवीस हजार सुरंजेवर घर्गणी यांनीं घातली होती. सुरंजेचा [ हिशेब ] तेथें तुकोजीबावांनीं गैरवाका समजाऊन सरकारचीं पत्रे लष्करांतून येथें आलीं कीं, सुरंजेची रस्त व हिशेब तुम्ही घेऊं नये. अशीं पत्रे आलीं. लक्ष्मपट्टीचा त्यांत कांहीं मजकूरही नवता. परंतु त्याजवरून रागें भरून, सरकारांत पत्र बाईंनीं लिहिलें आहे कीं, पंचेचाळीस हजारांच्या हुंड्या वरकड महालपैकीं घ्याव्या आणि पंचवीस हजारांची सुरंजेबाबत तेथें तुकोजीबावांजवळून घ्यावे. असें पत्र व हुंड्या गेल्या. तेथें धनी आहेत. काय त्यांचे मर्जीस येईल तें करोत. परंतु ह्या हुंड्या घेऊं नयेत, अगर पंचवीसां हजारांची बरात यांजवरच परतून करावी. सिरोंज जाणे, तुम्ही जाणा ! झणून येथें विनायक बाजी व वासुदेव चिमणाजी येथें आहेत, प्रस्तुत बाईजवळ बोलले जे, नाहक पंचवीस हजार देऊं नयेत. तेथें राजश्री यशवंतराव गंगाधर, दादाजी आहेत, त्यांस आम्ही पत्र लिहितों. तेथें श्रीमंतांशीं ते जाबसाल करून घेतील. बकिलांचा मजकूर काय, असें झणून हुंड्या व पत्रे पाठविली आहेत. दादाजी गंगाधराशीं श्रीमंतांनीं कडें जाबसाल केला नी हुंड्या माघारी टाकल्या, झणजे यांची येथें प्रतिष्ठा कळेल ! आम्हांस हरएक जाबसालास तेथें दादाजी गंगाधर यांचें बळ दाखवून फारच बाईजवळ श्लाघ्यता मिरवितात. कोणताही सरकारचा जाबसाल आम्ही करूं लागलों, झणजे मध्यें हे झणतात कीं, 'हें न ऐके तर काय तेथें दाजीस ऋहूं ? ते श्रीमंतांशीं बोलून घेतील.' असें जाबसालाचें मातेरें करितात. श्रीमंतांस समजावों. 'उत्तर पाठवावें हे विनंति.'

[ मेणवलीदस्तर ] ९ वारन हेस्टिंग्जसाहेबांचा खलिता.

[ नकल खलिता श्रीमंत राजश्री पंतप्रधान यांस मिस्तर इष्टीन यांनी लिहिला. ]

“सांप्रत सरकारचे कारभारी यांनी पत्रांत मजकूर नानाप्रकारचे मुंबईचे गव्हर्नराचे व कौन्सिल याचे लिहून पाठविले, तें पाऊन सविस्तर वर्तमान अवगत जालें. आद्वी त्यासही उत्तरें लिहिलीं. परंतु आपलें पत्र त्याहीचे पत्रामागमें न आलें, तथापि आद्वी इष्टत्वाचे रीतीस्तव आपणास लिहिलें असे कीं, प्रस्तुत कितीक वर्तमाने हिंदो-स्थानांत जालीं, ते परस्परें आद्वीस पावलीं; व किंचित् त्यांपैकीं मुंबईकर साहेबाचे लिहिल्यावरून कळालीं. जोपावेतो यदथाचे अवग्र तपशालवार वर्तमान पावत नाही, तोपावेतो मुंबईचे साहेबांनीं बरें अथवा वाईट केलें, याची तजवीज काय करावी ! सांप्रतचीं वर्तमाने ऐकिलीं, तेणेंकरून अति आश्चर्य जालें कीं, मुंबईचे लष्करचे सर-दारांनीं येथील हुक्मावांचून कौलकरार करावा. बलके त्यांहीस येथीलच आज्ञा प्रमाण असावी, व या गोष्टीस आपणही यथाम्थित जाणतात. तथापि, त्या सरदारांनीं जो कांहीं कौलकरार केला, तो कुंपनीचे हुक्मामध्यें अतिशय हानिकर व अंग्रेजांचे जातीचे प्रतिष्ठेच्या लघुतेचा केला. अद्यापपावेतो त्याचीं नकल आद्वीपासीं पावली नाही. जें कांहीं जालें असेल तें असो. आद्वीस योग्य हेच कीं, एक क्षण विलंब न करितां आपणास लिहावें कीं, त्यांनीं जो कांहीं कौलकरार केला असेल, तो लटका व आद्वीस प्रमाण नाही. हें आपणास लिहावयाचें प्रयोजनही नाही. आपण जाणतच आहें. कारण कीं, जे समर्थीं कर्नल गाडरसाहेबास पाठविलें, तेच समर्थीं आपणास लिहिलें होतें. अरो, जें जालें तें जालें. पुढेंही आद्वी कोणे एके प्रकारें आपला व मुंबईकरांचा हर्षामर्ष प्रगट जाला, व कर्नल अपटन साहेबांनीं जो कौलकरार केला, तो न घडल्यामुळें अधिकोत्तर जे श्रम केले ते निरर्थक जाले. यास्तव सांप्रतही आमची इच्छा बहुत आहे कीं, त्याच रीतीचा सल्लू फिरून द्यावा. हें अवग्र वैमनस्य दोर्हीकडील नाशास पावावें, या अर्थाचे सिद्धीस्तव आद्वी व कौन्सिल या सरकारचे यांहीं कर्नल गाडरसाहेब यांस अधिकार संपूर्ण दिधला कीं, आपणाकडील सवाल जाब करून, कुंपनीचे नांवें कुंपनीचे तफें करून, मतलब कौलकराराचे जे कर्नल अपटन साहेबांनीं केले होते, ते फिरून नवे करावें. परंतु एके शर्तेने कीं अंग्रेजाचे फौजेचे सरदारापासून तुम्ही मतलब आपला आमचे हुक्माखेरीज व त्याचे निरुपायास्तव करून घेतला. त्याचें प्रमाण मुंबईचे गव्हर्नरास होणार नाही. तो तुम्ही आपले जवळ ठेवितां तो टाकून द्यावा, व करार करावा कीं तुमचे सरकारचे कोणेही एका बंदरांत फरासिसास, कीं आमचे जातीचा तो शत्रु आहे, जागा न द्यावी, व त्याची फौज आपले तालुक्यांतून जाऊं न द्यावी, व त्यासीं इष्टत्व सवदागिरीविषयीं अथवा आणीक कोणेविषयीं न करावें. या शर्तेप्रमाणें आद्वी इष्टत्व सदैव कुंपनीचे व अंग्रेजाचे जातीचें करून देतां. जर आपण ह्या अर्थ मान्य न करितील तर आद्वी निरुपाय होऊन. यास्तव जें कांहीं बडोन

येईल. मग आझांवर शब्द न ठेवावा. कारण कीं सल्लूख व लडाईं तुमचेच विचारावर आहे. आणीक मजकूर कर्नेल गाडरसाहेबापामून कळतील. त्याजवरच तेथील कार-भाराचा अखत्यार दिवला आहे. यास्तव लिहिलें असे कीं, कर्नेलमजकुरास वकील मुतलक व आमचे ठिकाणीं जाणून, त्याचें केल्याम आमचें व कुंपनीचें केलें जाणावें.”



[मिणवलीदमर]

## १० ताराबाईचें पत्र.

श्री.

“राजमान्य राजश्री बाळाजी पंडित प्रधान यांस आज्ञा केली ऐसीजे:-तुम्हीं विनंति-पत्र पाठविलें, तें प्रविष्ट जाहलें. उत्तरेकडे पटाणांनीं दंगा केला. अंतरवेद बगैरे अंमल उठविला. तमाम साहुकारा लुटोन पैका बेमबलग, नेला. मथुरा वृंदावन इत्यादि तमाम शहरें मारून कत्तल केली. पुढें नर्मदा ऐलतीरीं दक्षण प्रांते यावें, इकडील तमाम किल्ले कोट हस्तगत करून आपला बंदोबस्त करावा, बगैरे कित्येक मनसुब्याची गुर्मी धरून मजल दरमजल घेत असे. समागमें दिल्लीपतीही आहेत. याचा उपमर्द करावा, उठला अमल पुन्हां बसवावा, घेतलीं ठाणीं घालवीं, या उद्देशें राजश्री अंताजी माणकेश्वर व राजश्री नारोशंकर व राजश्री समशेरवहादर अगोदर रवाना जालेच होतें. हल्लींही चिरंजीव राजश्री रघुनाथपंत यांची फौजेमुखां रवानगी केली. नर्मदा तीरीं पावतों जाऊन पोहोंचले. हे त्याचें पारिफ्य करितल्लेच. ऐसंही करितां त्यांनीं लईच गुर्मी केली, तरी आझांसही जावें लागेल, झणोन कित्येक तपशिलें लिहिलें. ऐशियाम तुम्हीं केलें तें उत्तमच आहे. कांहीं संकट पडणार नाहीं. परस्परांच त्याचें पारपत्य होईल. तुम्हांस हुजूर दर्शनास यावयाची आज्ञा करून राजश्री सदा-शिव हरी पाठविले आहेत. हे सांगतील त्याप्रमाणें पत्र पावतेक्षणीं स्वार होऊन येणें. एक घडीचा विलंब न लावणें. जाणिजे. बहुत लिहिणें तरी मुन्न असा.”



## ११ श्रीमंत सवाई माधवराव यांचे कारकीर्दीतील एक राजकीय कैदी.

श्रीमंत सवाई माधवराव पेशवे यांचे अमदानीत राजकीय कैद्यांस फार सत्त-पणाची शिक्षा देण्याची वहिवाट असे. सुप्रसिद्ध योद्धे सखाराम हरी यांचे कैदेची त्रोटक माहिती ‘इतिहाससंग्रह’त आलीच आहे. तथापि, एकाद्या राजकीय कैद्या-संबंधानें सविस्तर हकीकत प्रसिद्ध होणें ऐतिहासिकदृष्ट्या फार महत्वाचें आहे. यास्तव मासल्याकरितां एक उदाहरण देतो. भास्कर नारायण नांवाच्या एका गृहस्थांवर श्री. दादासाहेब व सखाराम हरी यांचे पक्षास सामील होऊन फितूर केल्याचा आरोप होता. हा आरोप नीटमा शाबीत झाला नव्हता. तरी भास्कर

नारायणांचे पायांत जड शंखला अडकऊन त्यांस महिमतगडावर पंधरा सोळा वर्षे अटकेंत ठेविलें होतें; व त्यांची सर्व मालमत्ता जप्त करण्यांत आली होती. पुढें गंगाधर गोविंद भानू यांच्या मध्यस्थीनें त्यांची सुटका झाली. तरी त्यांस दोन हजारांचा हजीर जामीन पडऊन, दोन हजार रुपये आंगमागकडे देण्याचा कगार करून द्यावा लागला ! शेवटीं ते रुपये मरकारांत जमा होण्यांत अफरातफर व्हावयाची ती झालीच !! भास्कर नारायणाचे संबंधाचीं बरींच पत्रे पेशव्यांचे सुतालिक चिटणवीम रामाजी मल्हार यांचे दप्तरांत सांपडलीं. त्यांपैकीं कांहीं खालीं दिलीं आहेत.

“यशवंत.”

[ किरकोळ ]

लेखांक १.

पार्ष्णिक.

श्री.

“अखंडितलक्ष्मीअलंकृत राजमान्य राजश्री गंगाधर गोविंद गोसावी यांस:

सेवक माधवराव नारायण प्रधान नमस्कार सु॥ इसचे तिस्रें मया व अल्फ रामचंद्र नारायण यांणीं हुजूर विदित केलें कीं आढी श्रीमंत कैलासवासी दादासाहेब यांजकडे गेलों होतों. सबब तालुके विजयदुर्ग येथील गांवगन्ना आमचे इनामतीची ठिकाणें रामचंद्र विठ्ठल यांचें नांव जमीनेचे विसीं लागोन जप्ती केली, ते ठिकाणें बा॥:-

२ ता॥ राजापूर.

१ मौजे जुवें.

१ मौजे धोपेश्वर.

२

२ ता॥ सोदल.

१ मौजे कोटे.

१ मौजे सेडें.

२

४ येकूण चार ठिकाणें जप्त करावयाविशीं.” [ अपूर्ण. ]

लेखांक २.

“श्रीमंत राजश्री पंतप्रधान स्वामींचे सेवेसी:-

आज्ञाधारक लक्ष्मणराव आबाजी देशपांडे व कुलकर्णी ता॥ भोमे खोरे दंडवत विज्ञापना ऐसी जे:- भास्कर नारायण यांस सखाराम हरीसमंधे किंळें महिमतगड तालुके रत्नागिरी येथें सरकारातून अटकेस ठेविलें आहेत. त्यास मोकळे करावयाचें करून, व रामचंद्र नारायण त्यांचे बंधु मोकळे आहेत ते, ऐसे उभयतांस फौल जामीन ध्यावयाविशीं आज्ञा जाहली. त्याजवरून आपण त्यांस जामीन जालों असो. उभयतां-

पासून फंदफितूर बदकैली जाल्यास त्यांचे निःाचां जाब आपण करून देऊं व त्यांचे सरकारांत प्रयोजन लागेल ते समई उभयतां हजीर करून देऊं.”

### लेखांक ३.

“राजश्री लक्ष्मणराव अवजी स्वामी गोसावी यांसीः—

सेवक अनंदराव सखाराम कृतानेक दंडवन प्रो विनंति उपरीः—ती॥ राजश्री रामचंद्र नारायण व भास्करराव नारायण यांस श्रीमंत राजश्री पंत प्रधान यांणीं फितूर पडदा न करितां हजीर राहातील ह्मणोन हजीर जामीन मागितले. त्याजवरून जामीन कतबा तुह्मीं दिल्ला. त्याजवरून मारनिले उभयतां व ती॥ राजश्री लाडो नारायण याणीं तुह्मांस इमानपत्र लेहून दिल्लें, त्या प्रो वर्तणूक करितील. कदाचित् अंतर पडल्यास आह्मीं त्यांणीं पत्र लेहून दिल्या प्रो निभाऊन देवऊं. यांसी अंतर होणार नाहीं. शके १७१४ परिधावी नामसंवत्सरे सु॥ इसने तिसैसैन मया व अलफ रा॥ छ. २२ रमजान. बहुत काय लिहिणें हे विनंति हस्ताक्षरें रामराव सखाराम.”

### लेखांक ४.

( नकल )

“राजश्री रामचंद्र नारायण व भास्कर नारायण गोसावी यांसीः—

सु॥ सलास तिसैन मया व अलफ. तुह्मांकडे नजरेचा ऐवज सरकारांत दावयाचा करार केला आहे. तो वा॥ देणें. मुभा आरमार विजयदुर्ग नि॥ गंगाधर गोविंद यांजकडे बेगमीबद्दल रुपये २००० दोन हजार देविले असेत. तरी पावते करून पावल्याचें कवज घेणें छ १२ सफर.”

### लेखांक ५.

( तालिक. )

### श्री.

“अपत्यें गंगाधरानें चरणावरी मस्तक ठेऊन साष्टांग नमस्कार विज्ञापना ता॥ छ २५ सावान सु॥ जंजिरे विजयदुर्ग वर्तमान यथास्थित असे. विशेषः— रा॥ भास्कर नारायण हे सखाराम हरी संमर्थें किल्ले महिमतगट येथें बंदी आहेत व त्यांचीं इनामतीचीं ठिकाणें जप्त आहेत. त्यास हालीं सरकारांत नजर रुपये दोन हजार घेऊन मशार-निलेची इनामत ठिकाणाची मोकळीक करावयाचा करार होऊन, मखलासीची याद गुदस्ता जाहाली, त्याअन्वयेणें ऐवजाचा भरणा सरकारांत व्हावा. ऐशास मशार-निले कुटुंबवत्छल, गरीब, निराश्रित, ऐवज न मिळे. तेव्हां त्यांचे बंधु लक्ष्मण नारायण येथें येऊन वर्तमान सांगितलें. आज चाळीस माणूस कुटुंबान आहे. उपजीविका कांहीं नाहीं. यास्तव यांजवर कृपा करून सदई दोन हजार रुपये तालुकें विजयदुर्ग किंवा आरमारचे बेगमीस ऐवज लाऊन दिल्यानें सोईसोईनें तालुके मज-कुरी वसूल देतील. दोन हजारांचा भरणा करून घेतां. बंदीस बहुत दिवस आहेत. यांची मुक्तता होऊन ठिकाणें इनाम सुद्धां मोकळीक करावयाची आज्ञा जाहाली पाहिजे. (अ) गर्दी उत्पन्न नाहीं. याजकरितां विनंति लिहिली आहे. आज्ञा करणार स्वामी समर्थ आहेत. सेवेसा क्षुत होय हे विज्ञापि.”

लेखांक ६.

( नकल )

श्री.

“राजश्रिया विराजित राजमान्य राजश्री परशराम रामचंद्र गो यांसीः—

पो माधवराव नारायण प्रधान नमस्कार विनंति उपरी येथील कुशल जाणून स्वकीय कुशल लिहिलें पाहिजे. विशेषः— भास्कर नारायण हे तीर्थस्वरूप कैलासवासी दादा-साहेबांबरोबर होते. सबब किले महिमतगड येथें बिडी घालून अटकेस ठेविले आहेत. त्यास हुजूर आणविले असत. तरी पायांतील बेडी तोडून सरकारची जामूदजोडी पाठविली आहे, याजबरोबर हुजूर पाठविणें जाणिजे. छ १२ सवाल सुा सलास तिसैन मया व अलफ. बहुत काय लिहिणें हे विनंति.”

लेखांक ७.

( नकल. )

“यादी राजश्री आनंदराव धुलप यांस पत्र जे, राजश्री लक्ष्मण मुरार व प्रल्हादराव नीलकंठ यांचीं इनामतीचीं ठिकाणें ताा राजापूर माहालीं दोन व सौदल माहालीं दोन ऐकून च्यार ठिकाणें आहेत. त्यास मशारनिलेचे चुलत बंधु रामचंद्र नारायण व भास्कर नारायण हे उभयतां श्रीमंत कैलासवासी दादासाहेबांबराबर होते. सबब भास्कर नारायण यांस सरकारांतून किले महिमतगड येथें सोळा वर्षे अटकेस ठेऊन सदहू इनामतीचीं ठिकाणेंही त्याच वेळेस जप्त ठेविलीं होतीं. त्याजवर सन सलास तिसैनांत सरकारांत विनंति करून, भास्कर नारायण यांस अटकेतून मोकळे करावयास व इनामतीचीं ठिकाणें जफतीम होतीं, तीं मोकळीं करावयाबद्दल सरकारांत नक्त रुपये २००० दोन हजार घ्यावयाचा ठराव करून, भास्कर नारायण अटकेस होते त्यांची व सदहू ठिकाणाची मोकळीक करून घेतली; परंतु रुपये द्यावयास ताकत नाहीं. यास्तव नजरेचा ऐवज करार केला. त्याचा भरणा आरमार तालुके विजयदुर्ग येथील बेगमीस देविला, तिकडे करावा. सबब गंगाधर गोविंद भानु यांनीं मामलेदार यांस सदहू ठिकाणें गाहाण लेहून दिलीं. त्यांनीं दोन हजार रुपये नजरेचे आरमाराकडे मरावे या प्रौं करार जाला. ठिकाणाची बहिवाट एक दोन वर्षे भानूंनीं करून वसूल घेतला. नंतर परशराम केशव मराठे यांजकडे सदहू ठिकाणें भानू यांनीं ठेऊन आमचें गाहाणपत्र त्यांचे हवालीं केलें. त्याप्रौं त्यांनीं ठिकाणाची बहिवाट सात आठ वर्षे करून वसूल घेत गेले. आपणाकडे आरमार सुभा. यावर आपण चौकसी पाहातां, आरमाराकडे हिसेबी सदहू दोन हजार रुपये आरमारचे जमेस नाहीं! तेव्हां आपण मराठे यांजकडील बहिवाट बंद करून ठिकाणाचा वसूल आरमाराकडे घेत गेले ह्याणोन समजलें. त्यास आरमाराकडे वसूल कोणत्या सालापासून घेतात, ऐवज सालोसाल मिळोन किती जमा जाला, व दोन हजार नजरेपैकी बाकी काय राहते तें, व गंगाधर गोविंद व परशराम केशव यांजकडे वसूल किती सालें गेला हें तपसीलवार लेहून पाठवावें. ह्याजे काय बाकी नजरे-पैकी राहाते त्याचा निर्गमाचा विचार ठरेल.”



## १२ महादजी शिंदे ह्यांच्या उत्तरहिंदुस्थानांतील कमाईचें एक टिपण.

[मेजवलीद्वार]

श्री.

याद पाटील यांणी हिंदुस्थानांतून घेतले.

बतपशीलः—

छ. --	नगद जिन्नस व जवाहीर.	तोफा.
राणा गोहदकर याची जप्ती ... ..	३२,००,०००	०
मामलत मिर्जा शफीखां ... ..	३३,००,०००	०
जमी अफरासियाबखां ... ..	४०,००,०००	५७०
शुजाआदिलखा व बर्जाद अफरासियाबखानाचें सासरे व जहांगीरखां त्याचा भाऊ ...	४,००,०००	०
राजे नारायणदास अफरासियाबखानाचा दिवाण ... ..	३,००,०००	०
महमद बेगखां हमदानी याची जप्ती ...	६,००,०००	८०
रणजितसिंग जाट याची मामलत ... ..	१२,००,०००	५
मामलत राजें जयनगरकर दोन वेळ ...	८५,००,०००	०
मामलत पिटाला (पतियाला ?) ... ..	६,००,०००	०
मामलत दतिया व भदावर वगैरे ... ..	८,००,०००	०
मामलत रामरतन मोदी पातशाही व लालजीमल ... ..	३,००,०००	०
मामलत रावराजे प्रतापसिंग माचाडीवाले ...	४,००,०००	०
शुलाम कादरखां याची जप्ती दरोबस्त पातशाही व सामान व माल नगद व जिन्नस व जवाहीर वगैरे नेले ते पाटील- बावाकडे आले ... ..	६०,००,०००	८०
पाटणच्या लडाईत इस्माल बेगखां व राठोड याणी शिकस्त खाली ... ..	०	८०
	२,९६,००,०००	८१५.





## १३ रास्त्यांची तैनात.

[मेणवलीवत्तर]

श्री.

“यादी जातीची तैनात रास्ते यांची बा॥ जाबता पेशजीची तैनातः—

	आज रुपये	नक्त रुपये	कापड आंख	व रुपये.
मल्हारराव भिकाजी	२१२००	२००००	३०००	१२००
आनंदराव	१०४००	१००००	१०००	४००
लक्ष्मणराव	१०४००	१००००	१०००	४००
गणेश कृष्ण चिरमुरे	३२००	३५००	१०००	४००
	४५९००	८३५००	६०००	२४००

यासी मल्हारराव भिकाजी दिवंगत झाले सबब सन तिसा सीतैनांत करारः—

२१२०० आनंदराव भिकाजी

१०४०० कदीम

१०८०० जाजती

२१२००

२०८०० लक्ष्मणराव भिकाजी

१०४०० कदीम

१०४०० जाजती

२०८००

३२०० गणेश कृष्ण कदीम

४५९००

तपशील

४१९५०॥॥ सरंजामास गांव लाऊन दिले त्याची बेरीज बा॥ जाबता.

३९४९१॥॥ किता आद्याचा आजमास लिहून आले लावणी संचर्णा करून जाजती आकार करावा. याप्रमाणें तैनात जाबत्यास करार आहे, सबब आजमास भरतीम धरिले. रुपये,

३५००० बागलकोट पो नेमणूक आहे ती तिकडे  
खर्च पडते त्या प्रॉ. रुपये.

२०००० गंगाधरराव भिकाजी

५००० कदीम

१५००० जाजती

२००००

१०००० रामचंद्रराव भिकाजी

५००० कदीम

५००० जाजती

१००००

५००० व्यंकटराव गंगाधर

३५०००

८०९००

५२०० जीवनराव भिकाजी यांचे नांवें सदाशिव नाईक  
रास्ते मृत्यु पावले त्यांची तैनात मशारनिल्लेचे नांवें  
५००० नक्त  
२०० कापड आस ५०० एकूण

५२००

तपशाल

१००० बागलकोट पो नेमणूक

२००० मौजे तासगांव ता सातारा हा गांव  
तैनातेंत.

२००० इतलाख सातान्याकडे नेमणूक एकूण.

२०० कापड नेमणूक एकूण

५२००

८६१००

या खेरीज इनाम गांव व जमिनी व  
आसाम्या व दस्तकें अलाहिदा असेत


हत्ती निसबतीस पांच आहेत त्यांचे  
खर्चाची नेमणूक बागलकोटपैकी ५०००

# इतिहाससंग्रह.



धर्मार्थकाममोक्षाणामुपदेशसमन्वितं ।

पूर्ववृत्तं कथायुक्तमितिहासं प्रचक्षते ॥ १ ॥



संपादकः—दत्तात्रय बळवंत पारसनीस, सातारा.

पुस्तक २ रें. ]

नोव्हेंबर १९०९.

[ अंक ४ था.

## विषयानुक्रम.

विषय.	पृष्ठांक.
१ जुन्या ऐतिहासिक गोष्टी. ... ..	२१-२८
२ ऐतिहासिक स्फुट लेख. ... ..	९-२४
३ महेश्वरदरवारची बातमीपत्रे. ... ..	२२५-२४०
४ ऐतिहासिक टिपणे. ... ..	२१-२८

चित्रे— १ शेख सादी २ शहाजी राजे अकलकोटकर



## मुंबई येथें

तुकाराम जावजी यांच्या निर्णयसागर छापखान्यांत  
बाळकृष्ण रामचंद्र घाणेकर यांनीं  
मालकांकरितां छापिलां.

वार्षिक वर्गणी ट. इ. सह ४ रु. अंकाची कि. ट. इ. सह ६ आणे.

# वेरूळचीं लेणीं.

( सचित्र. )

प्राचीन वस्तु हा प्रत्यक्ष प्राचीन इतिहास आहे. हा इतिहास, इतर देशांप्रमाणे आमच्या देशांत जो कांहीं उपलब्ध आहे, त्यांत वेरूळचीं लेणीं हीं सर्वांत मोठीं, विस्तृत व प्रेक्षणीय आहेत. हीं आमच्या देशांतल्या प्राचीन कलाकौशल्याची उत्तम माक्ष देत आहेत. हीं पाहून पाश्चात्य खसिकही चकित होऊन जातात. ' हीं स्वतः दृष्टीनें पाहून आणि त्यांविषयींची माहिती इतर ग्रंथांतून ' घेऊन, त्यांच्या वर्णनांचें हें पुस्तक रा. रा. त्रिंबक गंगाधर धनेश्वर यांनीं अत्यंत परिश्रम घेऊन तयार केलें आहे. या पुस्तकाच्या वाचनानें वेरूळच्या लेण्यांचें प्रत्यक्ष दर्शन घेतल्याचें श्रेय मिळण्यासारखें आहे. किं. १० आणे. ट. ख. ८॥

तुकाराम जावजी,

निर्णयसागर प्रेसचे मालक.





शेख सादी.

## ९. शेख सादी.

हा फारसी भाषेतील लोकोत्तर कवि. हा शिराज येथील राहणारा असून ह्याचे पूर्ण नांव शेख मसलुद्दीन सादी-अल-शिराजी. हा शिराज येथे इ. स. ११८४ मध्ये जन्मला, आणि इ. स. १३१३ मध्ये मेलला. हा १२० वर्षे (चांद्र) जगला, असा उल्लेख आढळतो. तो आपल्या तरुणपणी हिंदुलोकांच्या व क्रुसेडर्स ह्यांच्या विरुद्ध लढला. एके वेळी तो लढाईत कैद होऊन ट्रिपोली येथील किह्यांत बंदीत पडला, व तेथे त्यास तटदुरुस्तीचे काम करावे लागले. तेथे एका गृहस्थाने त्याची बुद्धिमत्ता पाहून त्याची सुटका केली, आणि त्यास आपली मुलगी देऊन आपला जांबई केले. परंतु ही बाई अति वाईट स्वभावाची निघाली. त्यामुळे हा कवि असे क्षणत असे की, 'माझ्या पायांतली एक पारतंत्र्याची शृंखला निघाली; परंतु तिच्या आगी ही अति त्रासदायक दुसरी शृंखला पडली!' सादी हा प्रवासाचा मोठा शोकी होता. त्याने चौदा वेळां मक्केची यात्रा केली. तो परमपूज्य सुफी साधू अब्दुल कादिर जिलानी ह्याचा शिष्य होता. ह्याने 'गुलिस्तान' व 'बुस्तान' असे दोन उत्कृष्ट ग्रंथ लिहिले आहेत. ह्यांशिवाय लहान लहान केवने व स्फुट पद्ये बहुत रचिली आहेत.

सादीच्या ग्रंथांची योग्यता फार मोठी समजली जाते. ह्या ग्रंथांची भाषांतरें इंग्रजी भाषेत व इतर अनेक भाषेत मोठमोठ्या विद्वानांनी केली आहेत. हा मोठा ज्ञाता पुरुष असून ह्याची वचने फार बोधपर व दृष्टांतांनी भरलेली आहेत. ह्याचा 'गुलिस्तान' हा ग्रंथ तर उपदेशाचे व व्यवहारज्ञानाचे केवळ भांडार आहे. हा ग्रंथ शिवाजी महाराजांनी अवलोकन केला होता, ही गोष्ट येथे नमूद करणे अवश्य आहे. ह्या ग्रंथाचे एक उत्कृष्ट भाषांतर सातारचे छत्रपति प्रतापसिंह महाराज ह्यांनी आपल्या स्वतःकरिता तयार करविले होते. त्यांत राजेलोकांच्या चाली-विषयी ह्याणून जो भाग आहे, तो त्यांना फार आवडत असे. तो त्यांच्या अगदीं मुखोद्गत होता असे सांगतात. ह्यांतील बोधवचने फारच सुरस आहेत. सादीचे चरित्र व सादीचे ग्रंथ फार मूल्यवान् आहेत; व त्यांचे मराठी वाचकांनी अध्ययन करावे, अशी त्यांची योग्यता आहे.

## १०. आपाजीरावाचें चोख उत्तर.

बेदनूरच्या राजांचा प्रांत हैदरानें जिंकून घेतला, व तो फार शिरजोर झाला. ही गोष्ट थोरले माधवराव पेशवे खास दुःख झाली. बेदनूरच्या राजाशीं मराठ्यांनीं अंतस्थ तह केला होता. तेव्हां मराठ्यांना, हैदरास नतिजा देण्याकरितां, त्यावर स्वारी करणें भाग पडलें. ही गोष्ट इ. स. १७६७ मध्ये घडली. थोरले माधवराव पेशवे रायदुर्गापर्यंत चालून गेले, व त्यांनीं हैदराचा मेहुणा व सारे प्रांताचा मुभेदार मीरअल्ली रेजाखान खास जिंकून, गुरुमकोंडा महाल परत घेतला. थोरल्या माधवरावांचें सामर्थ्य व वीरश्री पाहून, हैदरअल्लीनें त्यांच्याशीं तह करण्याचा विचार योजिला. त्यानें तहाचीं बोलणीं सुरू केलीं. हैदराकडून आपाजीराव या नांवाचा वकील मध्यस्थीस आला. श्रीमंतांनीं त्याचा भर दरबारामध्ये आदरसत्कार केला; व त्यास हैदरानें काय काय अधिकार दिला आहे तें पाहून, त्यास दारमदाराचीं बोलणीं पटवर्धनांचे बरोबर करावीत, असा हुकूम केला. पहिल्याच दरबारामध्ये एकदम तहाची वाटाघाट करणें दरबारी रीतीच्या विरुद्ध होतें. तथापि, हा वकील मोठा व शहाण्या वावदक होता. त्यानें आपल्या वक्तृत्वास एकदम सुरवात करून, लढाईनें किती अनर्थ होतात, शांतता राखल्यानें किती लोककल्याण होतें, वगैरे मुद्यांचें विवेचन श्रीमंतांपुढेंच सुरू केलें; आणि त्यानें एकदम मुख्य मुद्याकडे वळून, बेदनूर येथें हैदर व पेशवे खांचा तह झाला असतां व सर्व वादाचीं कारणें निकालांत आलीं असतां, पुनः ही स्वारी झाली, ही अगदीं अन्यायाची गोष्ट झाली, असे उद्गार काढिले. हें ऐकून पटवर्धनांनीं सांगितलें कीं, “बेदनूरचा तह बेदनूरच्या राजाबरोबर केला होता. परंतु तह झाल्या दिवसापासून तो राजा प्रतिबंधांत आहे, व हैदरानें त्याचा सर्व प्रांत बळकाविला आहे. झाकरीतां त्या राजास बंधमुक्त करणें व त्याची सत्ता त्यास परत देणें हें आज्ञास आवश्यक आहे. कां कीं, हैदरावर आझी बळजबरीनें स्वारी करून आलों झणून जी त्याची तक्रार आहे तिचा विचार करण्यास, पूर्वींचे उभय पक्षांचे संबंध प्रथम कायम केले पाहिजेत.”

हें माघण ऐकून दरबारी मंडळीस क्षणभर संतोष झाला, व हैदराच्या बकिलास पटवर्धनांनीं निरुत्तर केलें, असें वाटलें. परंतु आपाजीरावही मोठा धूर्त व चतुर मुत्सदी होता. त्यानें थोडी लीनता दाखवून, नम्र स्वरानें असें उत्तर केलें कीं, “महाराज, बेदनूरचा राजा सर्व प्रांताचा खरा राजा असून तो

हैदराच्या ताब्यांत आहे, ही गोष्ट खरी आहे. परंतु ती परिस्थिति बदलून सांप्रत जो फेरबदल झाला आहे, त्यांत आझी नवीन असें कांहीं केलेलें नाहीं. आझी त्या कामीं श्रीमंत पेशवेसरकार आंचेंच अनुकरण मोठ्या आदरबुद्धीनें केलेलें आहे. आपल्या सारखे मोठे लोक जीं नीतितत्वे व्यवहारांत अनुसरतात, त्यांचेंच प्रशंसनीय अनुकरण करण्यास आझी सदा तत्पर असतो.” हें खोंचदार उत्तर ऐकून माधवरावसाहेबांनीं खालीं मान घातली; व त्यांना तें मर्मस्थानीं लागलें. त्यांतील भावार्थ असा होता कीं, सातारच्या राजास पेशव्यांनीं प्रतिबंधांत टाकून जशी मराठी राज्याची सर्व सत्ता बळकाविली, तसें हैदरांनीं त्यांचेंच अनुकरण करून बेदनूरच्या राजास प्रतिबंधांत ठेविलें. हें जशास तसें उत्तर मिळतांच तहाचें काम तेव्हांच आटोपलें, व पेशव्यांनीं ३५ लक्ष रुपये खंडणी घेऊन पुण्याकडे मोहरा बळविला.

## ११. सुलतान महमूद बहामिनी.

सुलतान महमूद बहामिनी हा गुलबर्गा येथील बहामिनी घराण्याचा पांचवा बादशाहा होय. हा मोठा उदार, शाहणा आणि रसिक बादशाहा होता. आझी कारकीर्द इ. स. १३७८ पासून इ. स. १३९६ पर्यंत झाली. आझें सुमारे १९ वर्षे मोठ्या शहाणपणानें राज्यकारभार चालविला, व आपल्या कारकीर्दीमध्ये लढाया व रक्तपात होऊं दिले नाहींत. हा मोठा विद्याभ्यासंगी असून, विद्वान् पंडितांचा व कवींचा चहाता होता. आझें आपल्या कारकीर्दीमध्ये विद्याप्रसारार्थ चांगला प्रयत्न करून, गुलबर्गा, बेदर, खंदार, इलिचपूर, दौलताबाद, चौल व दामोळ वगैरे ठिकाणीं शाळा संस्थापित केल्या. आझ्या औदार्य, दयालुत्व, रसिकता, प्रजावात्सल्य व राजकारणचतुर्य वगैरे सद्गुणांच्या अनेक गोष्टी प्रसिद्ध आहेत. हा बादशाहा आपलें स्वतःचें कर्तव्य चांगलें जाणत असे, व सदोदित असें झणत असे कीं, “परमेश्वरानें जी राजसंपत्ति दिली आहे, तिचे राजेलोक हे फक्त रक्षक होत. तिचा गैरविनियोग करणें झणजे परमेश्वराचा विश्वासघात करणें होय.” अशा बादशाहाची कीर्ति इतिहासांत अजरामर व्हावी हें साहजिकच आहे. आझी एक आख्यायिका येथें नमूद करितों.

सुलतान महमूद आझ्या रसिकतेची व विद्याभ्यासंगाची कीर्ति दिगंतरावर गेली, व मोठमोठे नामांकित मुसलमान कवि व पंडित त्याच्या आश्रयासाठीं त्याच्या



दरबारी गुलबर्ग्यास आले. त्याच्या ह्या विद्याप्रियतेमुळे त्याचें नांव 'मुसलमानी आरिस्टाटल' अशा अर्थानें प्रसिद्ध झालें. अशा प्रकारें सुलतान महमूद बादशाहाची कीर्ति इराणांत पोचली, व तेथील त्या वेळचा नामांकित कवि हाफीज हा हिंदुस्थानांत येण्यास निघाला. तो इराणचे आखातापर्यंत जेमतेम आला. तो समुद्रांत तुफान झालें. त्याला समुद्रांतील तुफानांचा फारच कंटाळा असल्यामुळे, त्यानें रत्नाकराचें भयानक स्वरूप पहातांच, आपल्या मनांतील गुलबर्ग्यास आपल्याचा विचार रहित केला, आणि बादशाहा सुलतान महमूद ह्यास एक कविता लिहून पाठविली. ही कविता फारसी भाषेंत असून तिचें इंग्रजी भाषांतर पुढें लिहिल्याप्रमाणें आहे:—

"For the wealth of the world I will not exchange  
The wind of my garden which softly blows ;  
My friends may rebuke me, but I will not range ;  
I will stop here at home with the *bulbul* and rose ;  
Enticing no doubt, is your beautiful crown,  
With costliest gems in a fair golden bed ;  
But through perils and risks that ominous frown,  
I might win it, perhaps, but then have no head.  
When I thought of your pearls, it seemed then to me  
To risk a short voyage would not be too bold ;  
But now I am sure, one wave of the sea  
Can *not* be repaid by treasures of gold.  
What care I for pearls or for gems rich and rare  
When friendship and love at home both are mine ?  
All the gilding of art can never compare  
With the pleasure derived from generous wine !  
Let Hafiz retire from the cares of the world,  
Contented with only few pieces of gold ;  
In the lap of repose here, let him lie curled,  
Far removed from the sea and its dangers untold !"

ह्या कवितेचा तात्पर्यार्थ इतकाच आहे कीं, "हे बादशाहा, तुझ्या संपत्तीला मोडून मी समुद्रपर्यटन करून तुझ्या राजधानींत येण्याचा विचार केला होता; परंतु मला आतां जगाची सर्व संपत्ति तुच्छ वाटते. माझ्या उद्यानांतला गार वारा घेत व बुलबुल पक्ष्यांचा मंजुळ स्वर ऐकत, आणि गुलाबपुष्पाची शोभा पाहता, मी येथेंच राहतों. तुझ्या मुकुटाची रत्नें अतिशय सुंदर व देदीप्यमान असतील, व त्यांना भुलून, मी अनेक संकटांतून व अडचणींतून तुजकडे येईन; परंतु कदाचित् तोंपर्यंत माझे मस्तकच ठिकाणीं राहणार नाहीं! तुझ्या मूल्यवान् मौक्तिकांचा विचार मनांत येऊन मला असें वाटलें कीं, तुझ्या राजधानीपर्यंतचा प्रवास थोड्याशा

धीटपणानें सहज पार पडेल. परंतु मला आतां असें वाटतें कीं, समुद्राची एक लाट आली झणजे जो अनर्थ करील, तो तुझ्या सर्व संपत्तीनें देखील भरून येणार नाही. माझ्या स्वदेशांत माझे स्नेहसंबंधी व प्रेमीजन पुष्कळ आहेत. त्या अर्शी मला तुझ्या दुर्मिळ व अमूल्य मोत्यांची व रत्नांची मुळीच पर्वा करण्याची जरूर नाही. झणून, ह्या हाफिजास जगांतल्या काळज्या सोडून येथेंच शांततेत व स्वस्थ चित्तानें राहूं दे. त्यांत त्याला फार आनंद आहे.”

ही कविता बादशाहा सुलतान महमूद ह्याच्या हातांत पडली. त्यानें ती वाचून पाहतांच त्या कवीची निस्पृहता पाहून त्यास फार संतोष झाला, आणि त्यानें एक हजार मोहरा किंमतीच्या हिंदुस्थानांतील कलकौशल्याच्या जिनसा त्यास नजर पाठविल्या. •

वरील हाफीज कवीची कविता वाचून, तुकारामबोवांनीं श्रीमंत छत्रपति शिवाजी महाराजांस पाठविलेल्या अभंगांचें स्मरण सहज होतें. ह्या अभंगाची व आफीजच्या कवितेची तुलना करण्याचा हा प्रसंग नाही.



## १२. श्रीमंत प्रतापसिंह महाराज ह्यांच्या संग्रहांतल्या दोन आख्यायिका.



सातारचे श्रीमंत प्रतापसिंह महाराज ( कारकीर्द इ. स. १८१९-१८३९ ) हे फार रसिक व शहाणे राजे असून ह्यांना विद्येची गोडी विशेष होती. ह्यांच्या दरबारामध्ये जे जे विद्वान, चतुर किंवा गुणी लोक येत, त्यांच्या भाषणांत कांहीं आख्यायिका, सुभाषितें, बोधवचनें, चमत्कारिक कोट्या, दृष्टांत, किंवा कविता आढळून आल्या, तर ते त्यांचा संग्रह स्वतःच्या रोजनिशीमध्ये करित असत. ह्यांपैकी कांहीं संग्रह आमच्या पाहण्यांत आला होता. ह्या संग्रहावरून ह्या राजपुरुषाच्या रसिकतेची कल्पना चांगली करितां येते. ह्या संग्रहापैकी पुढील दोन आख्यायिका येथें सादर करितों:—

१

“श्रीमन्महाराज राजश्री छत्रपति स्वामी यांस कांहीं पेशजी दाखल्याच्या कागदांचें प्रयोजन होतें. यास्तव, सरकारआज्ञेनें, चिटणीस शोध करित असेत. ते कागद सांपडल्यावरून मजीं चिटणिसांवर संतोष होऊन त्यांचें हुशारीचें वर्णन चाललें असतां, आण्णा गोसावरी निगडीकर ह्यांनीं विनंति केली कीं, “चिटणिसांनीं

या कामांत मोठे श्रम केले. मी पांचचार वेळ पाहिलें, तों अक्षई रुमाल सुटलेलाच होता.” हें ऐकून आज्ञा झाली की, “त्यांचा रुमाल सुटलेला व तुमचा बांधलेला असावा. झणजे पृथ्वीत शोभा आहे.”

२

“शिकंदरजाह यांचे कनिष्ठ पुत्र मीर पातशाहा व कन्या तहनुनिसा हे उभयतां ऐनेमहालांत खेळत असतां, पुत्रांनं कन्येस झणजे आपल्या बहिणीस विचारिलें की, “त्या आरशांत, तो चांगला मुलगा उभा आहे, त्याजवळ ती वाईट रूपाची मुलगी कोण आहे ?” ही आपल्या रूपाची निंदा ऐकून तिनें तीर्थरूपाजवळ जाऊन विनंति केली. त्याणीं उभयतां मुलांस पुनः ऐनेमहालांत नेऊन आपलालीं रूपें पुनः आरशांत पाहण्यास सांगितलें; आणि झणाले, “मुला, पुतें पहा, तुझें स्वरूप किती चांगलें आहे ? याजकरितां तूं परनिंदा व दुर्भाषण करूं नको. जगामध्ये असें चांगलें वर्तन कर, कीं अशा तुझ्या उत्तम तोंडास वाईटपणाचा डाग न लागे.” नंतर मुलीकडे वळून झणाले, “मुली, तुझें स्वरूप जर वाईट असेल, तर तूं अशी वर्तणूक कर कीं, ज्या योगें तुझ्या वाईट रूपाचा लोप होऊन त्यावर सद्गुणाचें दिव्य तेज पडेल, व जगांत तुझी कीर्ति होईल.” हें ऐकून उभयतां मुलें वडिलांस मुजरे करून निघून गेलीं.”

आ दोन्ही गोष्टींवरून इतिहासप्रसिद्ध थोर पुरुषांच्या आख्यायिका देखील किती बोधपर असत, व त्यांचा संग्रह करण्याची जुन्या लोकांत कशी प्रवृत्ति होती, तें दिसून येतें.



### १३. पेशवाईतली आतषबाजी.

सवाई माधवरावांच्या कारकीर्दीमध्ये तऱ्हेतऱ्हेचे दारूकाम होत असे. त्यांची त्या वेळची मराठी नांवेंही वाचण्यासारखी आहेत. त्यांपैकी काहीं येणेंप्रमाणें:—

१ तावदानी रोषनाई:—झणजे कांचेच्या कमानी करून व त्यांस आरशे लावून जें दारूकाम होत असे, त्यास तावदानी रोषनाई असें झणत.

२ आकाशमंडळ तारांगण:—झणजे दारूकामाची उंच झाडें तयार करून, त्यांतून आकाशांतील तान्यांप्रमाणें नाना रंगांचे तारे उडवीत, त्यास आकाशमंडळ तारांगण असें झणत.

३ चादरी दारूकाम:—झणजे तससुवर्णाप्रमाणें लाल व पिवळ्या रंगांच्या फुलांचीं जीं झाडें तयार करीत, त्यास चादरी दारूकाम असें झणत.

४ नारळी झाडे:-झणजे उंच झाडे तयार करून त्यांतून तोफांप्रमाणें व बंदुकांप्रमाणें आवाज निघत व सर्पाकार तोटे फिरत, व फुलें दृष्टीस पडत. त्यांस नारळी झाडे झणत.

५ प्रभाचमक:-जसा प्रातःकाळीं सूर्योदय होतो व त्या वेळीं प्रभा चमकते, त्याप्रमाणें देखावा दृष्टीस पडण्याकरितां जें दारूकाम करीत, त्यास प्रभाचमक असें नांव असे.

६ कैचीचीं झाडे:-झांतून हवाईचे लोट उठत असत.

७ बादलगर्ज:-झणजे मेघगर्जनेप्रमाणें ज्या दारूकामाचा आवाज होत असे, त्यास बादलगर्ज असें झणत असत.

हाशिवाय, बाण, पाणकोंबडी, हातनळे, कोठ्याचे नळे, फुलबाज्या, महताफा, वगैरे दारूकामाचे अनेक प्रकार होते. मराठी भाषेतील हीं जुनीं नांवां आतां विसरलीं जात आहेत !

## १४. रामशास्त्री प्रभुणे.

हे पेशवाईतील सुप्रसिद्ध न्यायाधीश. झांच्या निस्पृहतेच्या व शुद्धानुपणाच्या गोष्टी पुष्कळ प्रसिद्ध आहेत. हे माडुलीचे राहणारे. हे बाळाजी बाजीराव झांचे कारकीर्दीस प्रसिद्धीस आले, व त्यांनीं त्यांची इ. स. १७५१ सालीं शास्त्रीमंडळीमध्ये नेमणूक केली. त्या सालीं रामशास्त्री झांस रोजमुरा दीडमाही ४० रुपये मिळं लागला व श्रावणमासची दक्षणा ५०० व कापड ५५१ रुपये इतकें मिळं लागलें. पुढें दोन वर्षांनीं त्यांस श्रीमंतांनीं घोडा बक्षीस दिला व त्याबद्दल १५ रुपये दरमहा जास्त वाढविला. पुढें थोरले माधवरावसाहेब गादीवर आल्यानंतर त्यांनीं त्यांस न्यायाधीशाचें काम सांगितलें व पालखी दिली. त्यामुळें त्यांस पालखीची नेमणूक सालाची एक हजार रुपये अधिक मिळं लागली. थोरल्या माधवराव पेशव्यांच्या कारकीर्दीत झांची प्रतिष्ठा फार वाढली. पुढें माधवरावसाहेब मृत्यु पावले व नारायणराव गादीवर येऊन त्यांचाही लवकरच खून झाला. त्या वेळीं झा स्पष्टवक्त्या बाणेदार पुरुषानें राघोबादादांस, 'नारायणरावांच्या खुनाबद्दल देहांत प्रायश्चित्त घेतलें पाहिजे,' असा रोकडा जबाब देऊन पुणें सोडिलें, व वार्ड-जवळ पांडववाडी झणून गांव आहे, तेथें वस केला. पुढें सवाई माधवरावांचा जन्म झाल्यानंतर नाना फडणविसांनीं झा थोर पुरुषास पुण्यास आणिलें. इ. स. १७७७ सालीं रामशास्त्री पुण्यांत आले असावेत असें दिसतें. झाच वर्षी त्यांची

नायको मृत्यु पावली. इ. स. १७८० मध्ये नाना फडणविसांनी त्यांना २००० रुपये जातीस तनखा व १००० पालखीखर्च नेमून दिला. शिवाय, त्यांस १००० रुपये धावणमासची दक्षणा व दसऱ्याचा पोषाख मिळत असे. तेव्हांपासून ते पुण्यांत होते; व पुणे दरबारचे न्यायाधीशांचे काम पहात असत. हे ता. २५ आक्टोबर इ. स. १७८९ रोजी मृत्यु पावले. त्यांच्या उत्तरकार्यास पुणेदरबाराने २००० रुपये दिले. ह्यांच्या मार्गे ह्यांचे चिरंजीव गोपाळशास्त्री झणून होते. त्यांचे नांव फारसे प्रसिद्धीस आले नाही. त्यांना पेशवाईतून ३२०० रुपये मिळत असत.\*

रामशास्त्री प्रमुणे ह्यांच्या योग्यतेचे पुरुष महाराष्ट्रांत फारच थोडे निपजले असतील. त्यांच्या सारखी सत्यप्रिय, निस्पृह व बाणेदार नररत्ने आणखी कांहीं निपजली असती, तर दुसऱ्या बाजीरावांच्या कारकीर्दीत जी नीतिभ्रष्टता झाली, ती खचित झाली नसती.\* रामशास्त्री ह्यांचे निवाडे व न्यायाच्या गोष्टी सवडीनुसार प्रसिद्ध होतील.



\* क्याप्टन क्लून्स यांनी गोपाळशास्त्री ह्यांचे बद्दल जी माहिती दिली आहे, त्यांत रामशास्त्री ह्यांच्या तैनातीचे जे आंकडे दिले आहेत, ते अगदी बरोबर आहेत. ते लिहितात:—

“Gopal Shastree, is son of Ram Shastree, the judge, or Nyayadhis, of Poona, whose name is cherished throughout the Deccan, as the most learned among Shastrees, and the most incorruptible among judges. He never received fees, or gifts of any kind, and the only allowances he had, were 2,000 rupees salary; 1,000 rupees Palankeen allowance; 1,000 he received at the Dakshana; and 200 rupees for clothes. His son is scarcely known, has had 3,200 rupees of the above continued to him.”

\* मराठ्यांचे इतिहासकार क्याप्टन ग्रॉन्टफ साहेब ह्यांचेही असेच मत आहे. त्यांनी मराठ्यांच्या न्यायखात्याची माहिती जमा करितांना एका लेखामध्ये पुढील उल्लेख केला आहे, तो वाचण्यासारखा आहे:—

“The first person who held this situation at the head of the Nyayadhis was Ram Shastree. He was, I believe, appointed by the first Mahadeo Rao, whose character as an upright judge stands higher than that of any other Peishwa. But even after the death of his patron, Ram Shastree continued to uphold the duties of this situation with becoming dignity and high honour; his memory is revered throughout the country, and many of the good acts of Nana Fudanaveese are believed to have originated in the weight and respectability of Ram Shastree's opinions. Such a public character under a corrupt government is beyond all praise, and a succession of such examples, even if they had stood alone in their generation, would have prevented the general debasement of morals, which Bajee Rao and his court effected so rapidly in Poona.”



शहाजीराजे अकलकोटकर.

## २. महाबळेश्वरची जुनी माहिती.

“यादी तकरीद क्षेत्र महाबळेश्वर येथील बतनदारी मुळचा बतनदार बाबजी कोळी. त्याने श्रीमहाबळाची व श्रीकृष्णेची पूजा करावी. त्याने आपले मारफतीने जंगम श्रीमहाबळाची पूजा करावयासी आपला ठेवणार्हत ठेविला. ते समयी शिरके राजे होते. तेच कारकीर्दीस सिंगणापुराहून सिंगणराजा श्रीक्षेत्री आला. त्याने श्रीकृष्णेस ज्ञान केलें. श्रीमहाबळेश्वराचें दर्शन घेतलें. त्यानंतर श्रीचे चाकरीस पुजारी बतनदार कोण झणोन चौकशी केली. तेव्हां बाबजी कोळी यानें हात जोडून विनंति केली, “महाराज, मी हजीर आहे.” ते समयी सिंगण राजे यांनी देऊळ श्रीमहाबळेश्वराचें बांधिलें; स्थापना केली; तांब्याचे मुखबटे केले; देवास पोषाकबत्ने दिली; अलंकारभूषणें दिली; व श्रीकृष्णेचें तीर्थ बांधिलें. येणेंप्रमाणें नवबंदीस्त करून बाबजी कोळी याचे स्वाधीन करून सिंगणराजे सिंगणापुरास गेले. जातेसमयी डोह श्रीकृष्णेचा नजीक नांदणें तेथें ज्ञान केलें. त्या दिवसापासून ‘सिंगणडोह’ ऐसें डोहाचें नांव पडलें. त्यानंतर शिरकाण तुरकांनीं बुडवून तुरकाण जालें. मोंगलाई अम्मल जाला. ते कारकीर्दीत चंदीहून चंद्रोजी मोरे या देशास आले. पादशाही मनसबदार होते. मुन्हे माबळे येथें कोळवण बळावले होते. तेव्हां श्रीक्षेत्री चंद्रराव आले; देवदर्शन घेतलें. जागा क्षेत्राची उत्तम पाहिली. श्रीजवळ सेवाचाकरीस कोण आहे झणोन चौकशी केली. ते समयी चंद्रराव मोरे यांजवळ बाबजी कोळी यानें हात जोडून विनंति केली कीं, “महाराज, श्रीचे सेवेसी मी आहे.” तेव्हां चंद्रराव यांनी बाबजी कोळी याचे विद्यमानें श्रीस नवस केला कीं, “देवा, कोळवण मोडून हें राज्य आज्ञांस दिलेंस, तर तुझा मुखवटा रुप्याचा वजन ८॥ आदमणाचा करीन; आणि तुझें संस्थान वाढवीन. आज्ञांस यश घावें.” मग, देव चंद्ररावास प्रसन्न जाला. कोळवण चंद्रराव यांनीं बुडविलें. श्रीनें यश दिलें. मग, चंद्रराव यांचें राज्य जालें. पुढें चंद्रराव मोरे श्रीचे दर्शनास आले. नवस फेडिला. आदमण रुप्याचा मुखवटा करून श्रीस वाहिला, व पांच पोषाक दिले, व बाबजी कोळी यासी बक्षिस पागोटें शेला व शेरा रुप्याचें कडें व चवकडा व करगोटा रुप्याचा येणेंप्रमाणें बक्षिस दिले, आणि नोलिले कीं, हा माझा साहावा लेक. याप्रमाणें इमानप्रमाण केलें. चंद्रोजीरावाचे पोटी पुत्र पांचजण होते. बडील वडलतराव व हणमंतराव व गोविंदराव व बाळाजीराव व यशवंतराव ऐसे पांचजण. ते पुढें उमेदवार जाले. तेव्हां चंद्रोजीराव यांनीं पांचजण लेक पांच जागीं ठेविले.

जोरांत हणमंतराव ठेविले. जांबलीस गोविंदराव ठेविले. जावलीत बाळाजीराव व बहुलीत यशवंतराव ठेविले, व शिवथरांत दवलतराव ठेविले. याप्रमाणें जागा कठीण विकट पाहून ठेविले. याप्रमाणें चंद्रोजीराजे यांनी वांटणी करून जागीं जागीं ठेविले. ते समयीं हणमंतराव यांनीं श्रीस मळा करावयासी इनाम बोरगांवांत आपले गाईचे ओढाजवळ जागा जमीन दिली व शेरी एक दिली, व आवकाळीचा माळ व मोशाचा माळ शिवेसी दोहों गांवचे. त्याचें नांव 'गुरेघर' नांव ठेवून, गांव देवास इनाम दिला. येणेंप्रमाणें हणमंतराव यांनीं इनाम श्रीस दिलें, व बाळाजीराव यांनीं हिरवडीचा एक कोन देवास देऊन, त्याचें नांव शिरवळी ठेवून तो गांव श्रीस इनाम दिला, व यशवंतराव यांनीं हळदुल्याचा तुकडा व करंज्याचा एक तुकडा व केवणाळें याचा एक तुकडा व टिकणचा एक तुकडा ऐसे चहू गांवचे चार तुकडे तोडून, त्याचें नांव 'देवळें' ठेवून, तो गांव श्रीस इनाम दिला. याप्रमाणें श्रीस इनाम देऊन राज्य केलें. बाळाजी चंद्रराव जावलीस होते. त्यांचे देव्हारी श्रीमबानीशंकराचा मुखवटा होता. त्याचे पुजेस सदावर्तें ब्राह्मण होते. ते समयीं शिवरात्रीचे उत्सवास शुकासनांत भवानीशंकराचा मुखवटा बसवून निसणीचे वाटेनें श्रीक्षेत्रीं आणावें, असा रीत बाळाजीराव यांनीं केला होता. निसणीचें नांव 'उपारटा दरबाजा' ते समयीं नांव ठेविलें. तेवें श्रीगणेशाची स्थापना केली आहे, व हणमंताचीही स्थापना केली होती. परंतु गुप्तवत् मारुति आहे, ती शीव श्रीक्षेत्राची आहे. पेशजी कोळवण पुंड होते. ते कारकीर्दीत कोंकण प्रांती 'मिरा' डोंगर आहे, तेथील कोळी या प्रांती आला. त्यानें आपलेबरोबर मिऱ्या डोंगरावरून एक गुरव आणिल. तेव्हां बाबजी कोळी यासी तो कोळी झणाला कीं, "हा गुरव गरीब आहे. दादा, यास तूं जवळ असूं दे." तेव्हां त्यास बाबजी कोळी यानें ठेविल. गुरव व जंगम देवाची पूजा करून कांहीं दिवस होते. पुढें गुरव याचे पोटी कपटभाव आला. तेव्हां जंगमास पिटून लाविला. कांहीं दिवस जंगम परागंदा होऊन तिकडून येऊन गुरव याचा मारा केल. गुरव याची बायको पोटीसी होती. ती कोळी यानें लपविली. मग जंगम देशांतरीं गेला. त्याचा ठिकाणा माही. गुरवीण गरोदर होती, तिचे बरोबर गिरजी महार देऊन, बाबजी कोळी यानें जोरास हणमंतराव यांजकडे रवाना केली. तिचे पोटी पुत्र जाला. त्याचें नांव 'काळू' ठेविलें. तो थोर जाल्यावर मागतीं देवाजवळ बाबजी कोळी यानें आणून ठेविला. तो पूजा करूं लागला. चंद्रराव मोरे यांनीं बहुत दिवस राज्य केलें. त्यानंतर पुढें श्रीमंत शिवाजी महाराज यांची प्राबल्यता



जाली. तमाम मुख, ठाणी, किल्ले, कोट घेतले. चंद्रराव जोरावर, व विकट जागे हातीं चढेनात. यास्तव त्यास भेटावयासी या, झणोन शिवाजीराजे यांनीं चंद्रराव यांजकडे हेजीब पाठविले. हेजीब शिवभरास दवलतराव मोरे यांजकडे आले. करार केला ऐसा कीं, शिवाजी महाराज यांनीं शिवभरास यावे. भेट येथेंच होईल. मेजवानी करूं. मग शिवाजी महाराज यांसी दवलतराव यांनीं सुयाराहून आणिले. बैठक केली होती. मेजवानी जाली. जाऊं लागले. तेव्हां दवलतराव बोलिले कीं, “आलेत आपले पायीं, जाल कोणाचे पायीं?” तेव्हां शिताबी करून निघोन गेले. ते रायगडास येऊन तेथून मेजवानीकरितां दवलतराव यांस बोलावून रायगडास नेले. त्यांचे पुढें पादशाई सनदा टाकिल्या; आणि दवलतराव यांसी कैद करून डोळे काढिले. मग, वरकड दवलतराव यांचे माऊ यांसी बोलावणें केलें. तेव्हां ते चौघे माऊ यांनीं विचार केला कीं, प्रसंग कठीण आहे; ठीक नाही. तेव्हां आपली चीजवस्त श्रीक्षेत्री आणिली. श्रीचे जामदारखान्यांत ठेविली, व मुखवटा भवानीशंकराचा होता तो बाळाजीराव यांनीं श्रीचे देवळीं देवाजवळ ठेविला. ते समयीं सदावर्ते क्षेत्री आले. त्या दिवसापासून सदावर्ते यांची पैवस्ती. त्यास, आठगांवचे कुलकर्ण व जोशीक सदावर्ते यांसी बतन करून चंद्रराव मोरे यांनीं दिले. चीजवस्त जामदारखान्यांत श्रीची ठेविली, व श्रीपुढें शिक्केदार, शिक्का, मोर्तब, व रुमाल देवापुढें ठेविला. जामदारखान्यास फिलीकुलूप करून फिली बाबजी कोळी याचा लेकर कानोजी कोळी याचे हातीं दिली. जतन कर म्हणून सांगितलें. बिरबडकर याचे गुजारातीनें चीजवस्त ठेवून फिली कानोजी याजवळ दिली. ते समयीं कानोजी बोलिला कीं, “महाराज, मजला रोजमुरा काय देतां?” तेव्हां चंद्रराव यांनीं रोजमुरा रुपये ६० साठ केले व खंडीभर दाणे केले. त्यास ऐवज जोरची कृष्णेची आढी व माताचा तळ हणमंतराव गोविंदराव यांनीं याप्रमाणें दिले, व बाळाजीराव यांनीं जावलीचे आढी दिली; आणि कानोजी कोळी यास बोलिले कीं आम्हांस चंदीस कांहीं जिन्नस पाठवावे लागतात. याजकरितां गुरव दोघेजण देणें. तेव्हां कानोजी कोळी यानें दोघे गुरव दिले. त्याजबरोबर जिन्नस चंदीस रवाना केला. हें वर्तमान शिवाजी महाराजांस कळलें. त्यांनीं चिंत्तांत आणिलें कीं, चंद्रराव कांहीं पैगम करितात. मग शिवाजी महाराज यांनीं शिताबी करून चंद्रराव घरून नेले. चंद्रराई बुडविली. पारिपत्य केलें. मग शिवाजी महाराज मोरप्या डोंगरास आले. तेथें फिल्ला बांधला. किल्ल्याचें नांव प्रतापगड ठेविलें. बंदोबस्त करून श्रीक्षेत्रास आले. श्रीकृष्णास्नान केलें. देवदर्शन केलें. कच्च्यावर श्रीकृष्णेचें

देऊळ बांधिलें. देवास इनाम गांव मौजे कांतडें तपे महाड हीं गांवें दिलीं. त्यानंतर उपरांतिक आबदुल्लाखान प्रतापगडास आला. त्याचा मोड शिवाजी महाराज यांनीं केला. त्याचे डेन्याचे कळस पितळेचे. त्यास मुलामा सोन्याचा होता. ते तीन कळस श्रीदेवास शिवाजी महाराज यांनीं ते समयीं दिले आहेत. त्यानंतर पुढें दिल्लीहून श्रीमंत शाहू महाराज दक्षिणेस आले. सातान्यास येऊन मग श्रीधेत्री आले. श्रीकृष्णाखान केलें. श्रीचें दर्शन घेतलें. ते समयीं श्रीजवळ वतनदार कोण कोण आहेत, त्यांची चौकशी केली. ते समयीं कानोजी कोळी याचा लेक सूर्याजी कोळी हात जोडून महाराजांपुढें उभा राहिला. त्यास चंद्रराव यांचे कारकीर्दीस जामदारखान्यास ऐवज होता, तो कोठें आहे, याची चौकशी केली. त्यानें सर्व वृत्तांत सांगितला. मग सूर्याजीस शाहू महाराज बोलिले कीं, “श्रीचे जामदारखान्यास ऐवज आहे, हा जतन करणें. जे समयीं सरकारांत चौकशी करूं ते समयीं हजीर करणें. प्रस्तुत श्रीचे जामदारखान्यास आहे, असाच असों देणें.” ऐसें झणोन त्याचे हवालीं किल्लीकुलूप केलें, आणि राजे गेले. त्याजवर गुरवांनीं सूर्याजी कोळी यास मारिला. ही बातमी विठ्ठल गोपाळ सुमेदार पारकर यांसी कळल्यावर, मग गुरव विठ्ठल गोपाळ यांनीं पारास नेले. तेव्हां महाराजांची आज्ञा जाली कीं, गुरव याजवळ खंड देऊं नये आणि मारूं नये. खोब्यांत घालून कुजवून मारावें. मग दादंभट पारास गुरवाकडे गेले. तेव्हां विठ्ठल गोपाळ बोलले कीं, गुरव यांजकडे जाण्यास कोणासही सरकारची आज्ञा नाही. मग दादाजी फार आर्जव करून गुरवांकडे गेले. तेव्हां गुरव रडूं लागले. तेव्हां गुरवांनीं गंगेजवळचे गणेशाची पूजा देऊं केली, व नवरात्राच्या माळा पांच पांच घरच्या देऊं केल्या. तेव्हां १४०० चवदासें रुपये लांच देऊन गुरव सोडून नेले. पुढें चिंतामण दीक्षित-दादा दीक्षितांचे वडील बंधू-रांगण्यास महाराजांकडे गेले. बरोबर गुरव जाईनात. मग भागानगरचा गुरव खंदार (थंदार ?) आडनांव, तो व बुरुड भागानगरकर या दोघांची.....बरोबर आली. तेव्हां खंदार गुरव यांसी गुरवांनीं दहा दिवसांची पूजा श्रीची वतनदारी तुजला देऊं, परंतु तूं चिंतामण दीक्षित यांजबरोबर रांगण्यास तूं जाणें, झणोन चिंतामण दीक्षितांबरोबर दिले. ते गेले. तेथें जाऊन पंत श्रीपतराव यांसी विनंति करून, श्रीगणेशाचे कागदपत्र सरकारचे करून चिंतामण दीक्षितांनीं घेतले. तेच समयीं महाराजांनीं नोरगांवची वाडी होती ती देवास इनाम करून दिली.....”\*

\*\*\*

\* ही महाबळेश्वरची जुनी माहिती रा. रा. शेट पुरुषोत्तम विश्राम मावजी झांच्या संग्रहांतून मिळाली आहे. ह्या उपलब्ध माहितीचें इंग्रजी भाषांतर शेट पुरुषोत्तमदास झांनीं प्रसिद्ध केलें आहे.

### ३. बाळाजी विश्वनाथ पेशवे ह्यांच्या स्त्रीचें नीतिवैर्य.

बाळाजी विश्वनाथ हे मोठे मुत्सद्दी, शूर आणि कर्तृत्वशाली पुरुष होते. त्यांनीं श्रीवर्धनाहून देशांत येऊन, आपल्या अंगच्या लोकोत्तर गुणांच्या योगानें मराठी राज्याची पेशवाई मिळविली. ह्यांची स्त्री राधाबाई. ही डुबेरकर अंताजी मल्हार बवें यांची मुलगी. ही आपल्या पतीप्रमाणेंच मोठी शहाणी व राजकारण-चतुर होती. हिच्या पोटी बाजीराव व चिमाजी आप्पा ह्यांच्या सारखी नररत्ने निर्माण झालीं. त्यावरून ह्या बाईची थोरवी निराळ्या शब्दांनीं वर्णन करण्याचें प्रयोजन नाहीं. ती खरी भाग्यशालिनी वीरपत्नी व वीरमाता होती. ही बाई बाळाजी विश्वनाथाच्या पश्चात् सुमारे ३३।३४ वर्षे जिवंत होती. बाजीराव, चिमाजी आप्पा आणि बाळाजी बाजीराव ह्यांची ह्या बाईविषयी फार आदरबुद्धि असून, ते तिच्या सल्लामसलतीनें वागत असत. बाजीराव व चिमाजी आप्पा ह्यांना ह्या बाईनें वारंवार उपदेश केलेलीं पत्रे उपलब्ध झालीं आहेत. ह्या बाईचें नीतिवैर्यही मोठें प्रशंसनीय होतें. त्याचा मासला पुढें दिला आहे. ही बाई ता. २० मार्च इ. स. १७५३ रोजीं मृत्यु पावली. त्या वेळीं पेशव्यांनीं तिच्या उत्तर-कार्यास ८२६७ रुपये खर्च केला.

गोविंद हरी नामक पटवर्धनापैकीं एक सुप्रसिद्ध सरदार पुणें येथें पेशव्यांच्या राजधानीमध्ये आपल्या सैन्यानिशीं येऊन राहिले होते व एक मोठें राजकारण चालू होतें. अशा प्रसंगीं त्यांच्या घरीं एक बटीक, महारीण जातीची निघाली. त्या वेळीं ब्राह्मणांच्या घरीं बटकी बाळगण्याचा प्रघात होता. अर्थात् ब्राह्मणांच्या घरीं महारीण जातीची बटीक राहिल्यामुळें नीचसंसर्ग घडला व जिकडे तिकडे मोठा गोंधळ उडाला. पुण्यांतील ब्राह्मणांनीं गोविंद हरी व त्यांच्याशीं संसर्ग झालेले सर्व ब्राह्मण ह्यांच्यावर बहिष्कार टाकिला; आणि सर्वत्र एकच दंगा माजविला. त्या वेळीं बाळाजी बाजीराव ऊर्फ नानासाहेब पेशवे हे शाहू महाराजांस भेटण्यासाठीं सातान्यास गेले होते. अर्थात् ही वेळ तर राजकारणाची व ब्राह्मणांनीं पुण्यास ग्रामण्य चालविण्याचा घाट घातलेला; आणि पेशवे तर तेथें नाहींत. त्या वेळीं ही शहाणी बाई पुढें झाली; व तिनें ब्राह्मणांस स्वतःच्या अधिकारानें दोन सुविचाराच्या गोष्टी सांगून, त्यांच्याकडून गोविंद हरी व इतर संसर्गी लोक ह्यांस प्रायश्चित्त देवकिलें, आणि शोडक्यांत तंटा मिटविला. ह्या संबंधाची हकीकत तिनें बाळाजी बाजीराव पेशवे ह्यांस एका पत्रांत लिहिली आहे. हें पत्र उपलब्ध

हाले आहे. हे किती महत्त्वाचे आहे, हे निराळे सांगणे नकोच. हे येणेप्रमाणे:—

छ १ रजव.

श्री.

“चिरंजीव राजमान्य राजश्री नाना यांस:—

प्रति राधाबाई आशीर्वाद उपरी येथील कुशल ता आषाढ वद्य अमावास्या इंदुवार ऑणोन स्वकीय लिहीत गेलें पाहिजे. विशेष:—राजश्री गोविंद हरी यांचे घरी बटीक महारीण निघाली. त्याचें वृत्त काल राजश्री अंतोबांनी तुझांस लेहून पाठविलें आहे. त्यावरून सविस्तर कळलेंच असेल. त्यांचे घरीं मुलामाणसांचा उपोषणांन आट जाला. त्यांणीं ब्राह्मणांस व पंडितांस बोलावूं पाठविल्यास जमा न होत. याकरितां आम्ही व राजश्री अंताजीपंत, राजश्री जिवाजीपंतांचे घरीं जाऊन, जितके ब्राह्मण थोर थोर पंडित व वैदिक जमा करून, बालभट यांस प्रायश्चित्त द्यावयाचा निश्चय केला. त्यामध्ये कित्येक ब्राह्मणांनीं अट केली कीं, प्रायश्चित्त द्यावयाची आज्ञा प्रभूची पाहिजे. त्यास आम्ही सर्व पंडितांस व ब्राह्मणांस आज्ञा केली कीं, तुम्हीं प्रायश्चित्त देणें. आम्हीं आज्ञा केली, तेच आज्ञा प्रभूची आहे. दुसरा अर्थ चित्तांत न आणणें. त्यावरून आजच प्रायश्चित्त दिलें. तेथील विचार पंडितराव यांस कळल्याउपरी, उपव्याप करून राजश्रीचे कामावर घालून फंद फैलाव होईल. याकरितां अगोदर जो बंदोबस्त करणें तो केला पाहिजे. यासाठीं ताबडतोब हें पत्र लिहिलें आहे. तर राजश्रीचें कामावर घालणें. पंडितराव यांकडील बंदोबस्त करणें तो तुम्हीं करालच. सूचना लिहिली आहे. वरकड ब्राह्मणांची याद व प्रायश्चित्ताचा सिद्धांत आलाहिदा पत्री लिहिला आहे, त्यावरून कळेल. राजश्रीचे कामावर घालावयाचा विचार तुमचे चित्तांत आला तर घालणें. राजश्रीचे व पंडितराव यांचे कामावर घातस्त्राने अधिक चिकटेसें असिलें तर न घालणें. बहुत काय लिहिणें हा आशीर्वाद.”

ह्या पत्रावरून पेशवाईतील एका अबलेचें नीतिधैर्य केवढें होतें, त्याची चांगली कल्पना करितां येईल; व सुमारे दीड शतकापूर्वी मराठ्यांची सामाजिक स्थिति कशी होती तें दिसून येईल.



### ४. परशुरामभाऊ पटवर्धन सांच्या लष्करांतील ग्रामपण्य.

गोविंद हरी पटवर्धन सांच्या उदाहरणाप्रमाणें, परशुरामभाऊ पटवर्धन सांच्या लष्करांतही एक अशाच प्रकारचें उदाहरण घडून आल्याचा दाखला सांपडतो. त्यांच्या लष्करामध्यें एक ब्राह्मण, चांभाराच्या बाईशीं अनुरक्त झाला, व ती बातमी चोर्हीकडे पसरली. त्यामुळें परशुरामभाऊ पटवर्धन सांस तुंगभद्रेच्या तीरीं कुरली गांधीं जाऊन प्रायश्चित्त घ्यावें लागलें, व तुलादान करावें लागलें. त्याची सविस्तर हकीकत त्यांच्या हाताखालील एका युरोपियन अधिकाऱ्यानें लिहून ठेविली आहे. ती फार मनोरंजक असल्यामुळें जशीच्या तशीच पुढें देतोः—

“An event of a curious nature happened a little before this time.—Purseram Bhow, who is a benevolent hospitable man, keeps always at his board a number of Brahmins, fifty perhaps or more. One of the young men fed by his bounty, looking on the charms of chummar's wife, forgot he was a Brahmin, and feeling himself no more than man, supplied the cobbler's place beside his handsome spouse. This step, although in itself no more than morally imprudent, the parties had not sufficient caution to conceal, and it was first whispered about camp by the ready tongue of scandal : at length it became so notoriously known, that it could no longer be passed over. What a dilemma !—Happier, ten thousand times, would it have been, had he put arsenic into their victuals, for then such only as had eaten of it would have felt the bad effects ; whereas now, so quickly a contamination of this kind spreads, not only the whole mess, but all with whom the members had held intercourse were defiled ; so that half the Brahmines and Brahmins in camp were unclean. Very fortunately the Toombudra was not far off, but it was doubted whether even that river was sufficiently sacred to cleanse them from their impurities. The Bhow, however, to be on the sure side, not only used the water, but weighed himself at Koorly, a sacred village at the confluence of the Toom and Budra, against gold and silver, which amounting to eight or ten thousand rupees, he distributed among the Brahmins. By these prudent measures the Bhow, it was thought, was not much the worse ( in pocket excepted ) from this untoward accident.

Although to the Brahmins this was a most distressing circumstance, the wags among the Musselmans, and the inferior castes of Hindoos, did not fail to make it a diverting incident, and very uncharitably seemed to enjoy the embarrassing predicament of their superiors.

We were once informed ( but do not, although we have no reason to doubt it, give the information as authentic ) that the Bhow, but for this unpleasant accident, would not have moved his army farther westward than the confines of the Chittledroog province, or to Changerry ; but being himself, and so many of his sanctified brethern, in a state of abomination, he

knew that neither Hurry Pant, nor any of the Brahmins with the grand army, would hold conference with him or them, until made clean ; and was necessitated therefore to proceed to the Toombudra, as the nearest river capable of affording them the necessary purification. Being arrived at the river, and so near Hooly Honor, a fort in the enemy's hands, he found no time would be lost, if our detachment were employed in reducing it, while he made preparations for the important ceremonies of washing and weighing. Encouraged by the fall of this fort, he was induced, there being still a short time before the plan of co-operation with General Abercromby's army could commence, to attempt the reduction of Simoga, and its preparatory steps as already detailed.

"His brilliant successes, and the broken state of the enemy's forces in that quarter," says Major Dirom, "induced him to think of another enterprize, that promised still greater advantage to himself, which he had the imprudence to undertake at the risk of the general success of the war ; and, instead of proceeding to join the Bombay army, according to the plan agreed upon, he marched in a contrary direction towards Bednore."

Now if it really was the case, that Bhow's movement to the westward, toward the Bednore country, was caused by his uncleanness, we shall have seen a fine country overrun and ruined, forts stormed, armies defeated, enterprize undertaken, in which were involved the eventual successes of the war, consequently the British interests in the East, and all—"what great effects arise from little things!"—because—a Brahmin kissed a cobbler's wife !"

—Moor's Narrative Page 166-168.

### ५ राघोबा दादा पेशव्यांचा शेवटचा करार.

राघोबा दादा पेशवे ह्यांनी, नाना फडणविसांस जें शेवटचें करारपत्र लिहून दिलें आहे, तें उपलब्ध झालें आहे. ह्या पत्रामध्ये कपटमात्र सर्व सोडून देऊन सरळपणानें चालण्याबद्दलचा ठराव आहे. हें पत्र येणेंप्रमाणें.

हरः विजयते. ता. १९ जुलै इ. स. १७८३.

"राजश्रिया विराजित राजमान्य राजश्री बाळाजी जनार्दन यांसः—

पो रघुनाथ बाजीराव नमस्कार विनंति उपरी येथील कुशल जाणोन स्वकीय लिहिणें. विशेषः— आज तां॥ मागील कितेक गोष्टींविशीं आमचे चिंतांत विरुद्ध होतें; परंतु आजपासून निखालसता जाहली. तुझांविशीं मनांत आजपर्यंत आदर होता. त्या सोडित्वा, पुढें तुझीं आज्ञांसी सरलतेनें चालवें. कपट घेऊ नये. आझीही तुझांवर निःकपटेंकरून कृपा करूं. येविसी श्रीसांवाची शपथ असे. जाणीजे. उ १८ सत्रान सु॥ आर्वा समानीन मया अलफ. बहुत काय लिहिणें हे विनंति. "

## ६. कोंकण व नागलोक.

१

नागानन्दनामक श्रीहर्षकृतित्वाने प्रसिद्ध असलेल्या नाटकांत खालील उल्लेख आहे. हिमालयाकडे राज्य करणाऱ्या जीमूतकेतुनामक विद्याधराचा पुत्र जीमूत-वाहन हा मलयपर्वतांतील गोकर्णक्षेत्राजवळ \*शंखपालकुलोत्पन्न शंखचूडनामक नागाचे प्राण वांचविण्याकरितां सिद्ध झाला. गोकर्णक्षेत्र व मलयपर्वत पातालांत किंवा पातालशेजारी पश्चिमसमुद्राजवळ होते. पातालांत नागलोक रहात.

तद्वापाते च पातालं त्रासनिर्जीवराजिलं ।

कृत्स्नमेकपदे नष्टं नागलोकममन्यत ॥

(कथासरित्सागर, तरंग बावीस)

रसातलांतहि नागलोक रहात.

विसृष्टेन च ययौ शंखचूडो रसातलं ।

(कथासरित्सागर, तरंग बावीस)

सारांश, गोकर्ण व मलयपर्वत, पातालांत किंवा रसातलांत अथवा पातालशेजारी किंवा रसातलशेजारी होता, अशी समजूत नागानंदनाटकरचनाकारांनी व कथासरित्सागररचनाकारांनी होती. श्रीहर्ष शकसंवत्ताच्या सहाव्या शतकांत (शक ५३०) हयात होता. पातालांत किंवा रसातलांत पुरातनकारी नागलोक रहात असत, अशीहि समजूत त्या कारांनी होती.

२

नागानंदाच्या पांचव्या अंकांत नायकाच्या तोंडीं खालील भाषण घातलेलें रा. भानपांच्या आवृत्तींत टीपेंत दिलेलें आहे:—

नायकः—फणिपते शंखचूड किमेवमाविष्मोसि किमु । स्थानमिदमागमनस्य ।

स्वशरीरेण शरीरं ताक्ष्यात्परिरक्षितं त्वदीयमिदम् ।

नेतुं युक्तं भवता पातालतलादपि तलं तत् ॥ १९ ॥

अर्थः—शंखचूडा! असा घाबरलास कां? येथें ह्या जागीं परत कां यावयाचें? गरुडापासून तुला मीं राखलें. तर, आतां त्वां पातालतलांतून तलांत निघून जावें, हेंच इष्ट आहे.

\* नागानंद, अंक चौथा, पृष्ठ ६४, मानप.

ह्या भाषणावरून असें दिसतें कीं, पातालाजवळच तल ह्मणून एक प्रांत पुरातनकाली होता, असें श्रीहर्षाला माहीत होतें. ह्मणजे, मलयपर्वत, गोकर्ण, पाताल व तल इतके भूभाग एकमेकांच्या सन्निध होते.

३

नागलोकाचा राजा वासुकि ह्याची राजधानी भोगवती होती, हें कांहीं अक्षरशः सिद्ध करावयाला नको. पुराणांतून व भारतांतून तत्संबंधी अनेक उल्लेख आहेत. येथें इतकेंच पहावयाचें आहे कीं, ही भोगवती नगरी कोठें होती, कोणत्या दिशेस होती, व कोणत्या देशांत होती. उद्योगपर्वाच्या एकशेंनवव्या अध्यायांत तक्षक व ऐरावत या नागांनीं रक्षिलेली आणि वासुकि नागानें पाळिलेली भोगवती नगरी ब्रह्मावर्त्ताच्या दूर दक्षिणेस असलेली वर्णिलेली आहे. ह्या भोगवतीनगरीच्या दिशेनेंच रावणाचें राज्य असलेंलें सांगितलें आहे. ह्मणजे भोगवती, पाताल, तल, गोकर्ण, व मलय हे भूप्रदेश पश्चिमसमुद्रालगत दक्षिण दिशेला होते, हें उघड आहे.

अथ (दक्षिणदिशि) भोगवती नाम पुरी वासुकिपालिता

तक्षकेण च नागेन तथैवैरावतेन च ॥ १९।२० ॥

( उद्योगपर्व १०९ अध्याय )

४

विष्णुपुराणाच्या द्वितीयांशाच्या तिसऱ्या अध्यायांत खालील श्लोक आहेतः—

भारतस्यास्य वर्षस्य नव भेदाक्षिशामय ।

इंद्रद्वीपः कशेरुमांस्तान्नपणो गभस्तिमान् ॥ ६ ॥

नागद्वीपस्तथा सौम्यो गांधर्वस्तथ वारुणः । .

अयं तु नवमस्तेषां द्वीपः सागरसंवृतः ॥ ७ ॥

ह्मणजे, नागद्वीप व वारुणद्वीप हे भारतवर्षाच्या नऊ विभागांपैकीं दोन होते. पैकीं नागद्वीप अथवा नागलोक ब्रह्मावर्त्ताच्या दूर दक्षिणेस होता, हें वर दाखविलेंच आहे. वारुणद्वीप कोठें होतें, तें आतां पहावयाचें आहे.

५

उद्योगपर्वाच्या एकशेंदहाच्या अध्यायांत वरुणाचें वारुणद्वीप (ब्रह्मावर्त्ताच्या) पश्चिमदिशेस होतें, असें वर्णन आहे.

इयं (पश्चिमा) दिग्दधिता राज्ञो वरुणस्य तु गोपतेः ॥ १ ॥

यादसामत्र राज्येन सलिलस्य च गुप्तये ।

कश्यपो भगवान्देवो वरुणं ह्याभ्युपेक्षयत् ॥ ३ ॥



६

उद्योगपर्वाच्या अट्टपाणवाच्या अध्यायांत नारदानें मातलीला वारुण्यनगरीतून व वारुण्यद्वीपांतून नागलोकांत नेल्याचा वृत्तान्त आहे.

वरुणेनाम्यनुज्ञातौ नागलोकं विचेरतुः ॥ ८ ॥

ह्मणजे, वारुण्यद्वीपालाच लागून नागद्वीप अथवा नागलोक होता. वारुण्यद्वीपाला व नागलोकाला प्रवासास निघण्यापूर्वी मातली

कन्यां शिरस्युपाधाय प्रविवेश महीतलं ॥ २१ ॥

(उद्योगपर्व, ९७ अध्याय.)

अहं ते सर्वमाख्यात्ये दर्शयन्वसुधातलं ॥ ५ ॥

(उद्योगपर्व, ९८ अध्याय.)

ह्याचें तात्पर्य एवढेंच कीं, वारुण्य व नाग हे दोन्ही लोक, महीतल अथवा वसुधातलनामक भारतवर्षाच्या भागांत पुरातनकालीं मोडत असत. वरुणलोक नागलोकाच्या उत्तरेस लागून असे, आणि नागलोक वरुणलोकाच्या दक्षिणेस लागून असे. दोन्ही देशांना पश्चिमसमुद्राची मर्यादा असे.

अत्र राक्षसजात्यश्च दैत्यजात्यश्च मातले ।

दिव्यप्रहरणाश्चासन्पूर्वदैवतनिर्मिताः ॥ १७ ॥

अशास्वाक्षपि शास्त्रेष रक्षोबंधुषु राजसु ॥ २१ ॥

(उद्योगपर्व, ९८ अध्याय)

ह्मणजे, वर्तमानकालीन सिंधकाठेवाडपासून गोकर्णमलयगिरीपर्यंतचा पश्चिमसमुद्राकडील जो मुलूख, त्याला महीतल अशी महाभारतरचनाकालापूर्वी फार पुरातनकालीं संज्ञा असे. मातलिबरान्वेषणपर्व पुरातनेतिहास ह्मणून उद्योगपर्वांत भारतकारांनीं आणिलें आहे. भारतरचनाकालीं पश्चिमसमुद्राकडील प्रदेशाला अपरान्त, अपरान्तक अशी संज्ञा असे.

सोपरान्तेषु तीर्थानि पुण्यान्यायतनानि च ।

सर्वाण्येवानुपूर्व्येण जगामामितविक्रमः ॥ १ ॥

(आदिपर्व, २३८ अध्याय.)

७

मातलि, महीपृष्ठावरून ह्मणजे अरावली व विंध्य पर्वताच्या वरघाटावरून महीतलांत उतरल्यावर, प्रथम तो वरुण देशांत गेला (उद्योगपर्व, ९८ अध्याय). नंतर नागलोकांतील पाताल प्रांतांतील पातालनगरीस आला (उद्योगपर्व, ९९

अध्याय ). तेथून दैत्यांच्या हिरण्यपुरास पोहोचला ( उद्योगपर्व, १०० अध्याय ). पुढे सुपर्ण लोकास थडकला ( उद्योगपर्व, १०१ अध्याय ). तेथेहि मनाजोगता जांबई न मिळाल्यामुळे, त्याने रसातलांत प्रवेश केला ( उद्योगपर्व, १०२ अध्याय ). ह्या रसातलाविषयी पुराणगाथा ह्मणून भारतांत ( उद्योगपर्व, १०२ अध्याय ) खालील अनुष्टुप् दिला आहे.

न नागलोके न स्वर्गे न विमाने त्रिविष्टपे ।

परिवासः सुखस्तावृक् रसातलतले यथा ॥ १५ ॥

रसातलाची राजधानी जी भोगवती नगरी तेथील चिकुरनामक नागाचा सुमुख-नामक नाग मातलीला पसंत पडला. तात्पर्य, भोगवती नगरी रसातलाची राजधानी. रसातल महीतलाचा एक भाग. महीतल ह्मणजे पर्वतांच्या वरील जो पृष्ठभाग त्याच्याहून खोल असा पश्चिमसमुद्राच्या कांठचा प्रदेश. ह्याच प्रदेशाला किंवा प्रदेशाच्या कांही भागाला पुढे अपरान्तक असे नाव पडलें. ते टॉलेमीला 'आरिआके' या प्राकृत अपभ्रष्ट नांवाने माहीत होते. अपरान्त ह्मणजे अपरसमुद्राच्या कांठचा अन्त ह्मणजे प्रांत. अन्तः प्रांतान्तिकेषु च. अपरसमुद्र ह्मणजे पश्चिमसमुद्र. पूर्वसमुद्राच्या उलट अपरसमुद्र. अपरसमुद्राच्या कांठी पुष्कळ प्रांत असत. सबब, अपरान्तेषु असा अनेकवचनी प्रयोग बाहुल्याने आढळतो.

८

रसातलांत नागांची नाना कुलें असत. पैकी कांहीं प्रमुख कुलांचा निर्देश उद्योगपर्वाच्या एकशतिसन्या १०३ अध्यायांत येणेप्रमाणें केला आहे:—

वासुकिस्तक्षकश्चैव कर्कोटकधनंजयौ ।

कालियो नहुषश्चैव कंबलाश्वतराबुधौ ॥ ९ ॥

बाह्यकुंडो मणिर्नागस्तथैवापूरणः खगः ।

चामनश्चैलपत्रश्च कुकुरः कुकुणस्तथा ॥ १० ॥

आर्यको नंदकश्चैव तथा कलशपोतकौ ।

कैलासकः पिजरको नागश्चैवावतस्तथा ॥ ११ ॥

सुमनोमुखो दधिमुखः शंखो नंदोपमन्दकौ ।

भासः कोटरकश्चैव शिखी निष्टूरिकस्तथा ॥ १२ ॥

तित्तिरिर्हस्तिभद्रश्च कुमुदो मात्स्यपिंडकः

द्वौ पद्मौ पुंडरीकश्च पुष्पो मुद्गरपर्णकः ॥ १३ ॥

करवीरः पीठरकः संवृत्तो वृत्त एव च ।

पिंडारो बिल्वपत्रश्च मूषिकादः शिरीषकः ॥ १४ ॥

दिलीपः शंखशीर्षश्च ज्योतिष्कोऽथापराजितः ।

कौरव्यो धृतराष्ट्रश्च कुहुरः कृशकस्तथा ॥ १५ ॥

बिरजा धारणश्चैव सुबाहुर्मुखरो जयः ।

बधिरान्धौ विशुंडिश्च विरसः सुरसस्तथा ॥ १६ ॥

एते चान्ये च बहवः कथयपस्यात्मजाः स्मृताः ।

ह्या सर्वांचा वंश एक ( उद्योगपर्व, १०३ अध्याय, श्लोक ८ ). पैकीं एका कुलाचें नांव विचार करण्यामारखें आहे. उपरिक्षिप्त श्लोकांतील दशमांकक श्लोकांत कुकुण ह्मणून एका नागकुलाचें नांव आलें आहे. संस्कृतांत कुंकण, कौंकण व मराठींत कोकण, कौंकण ह्मणून जो शब्द आहे, तो ह्या कुकुणनामक नागकुलाच्या नांवावरून प्रचलित झालेला दिसतो. भागतांत पुराणेतिहासकथा सांगतांना ह्या कुकुणनामक नागकुलाचा उल्लेख झाला आहे. पांडवांच्या नंतर ह्या कुकुणकुलानें अशी कांहीं तरी जबरदस्त व चिरस्मरणीय कामगिरी केलेली असावी कीं, अपरान्त ह्मणून ज्याला पुढें नामाभिधान मिळालें, त्यालाच कुकुणदेश, कोकण, कौंकण, हेंहि नांव लोकांत रूढ झालें. तें इतकें कीं, आतां महीतलं, पाताल, रसातल, अपरान्त, हीं नांवें अजीबात लुप्त होऊन, कौंकण हें एकच नांव पृथ्वीतलावर गाजत आहे. ह्या नांवाचा उल्लेख आज सुमारे पंधराशें वर्षे संस्कृत काव्यांतून, पुराणांतून, शिलालेखांतून व ताम्रपटांतून येत असलेला आढळतो. कित्येक मुसलमान प्रवाशांनींहि कौंकणठाणें ह्या समामांत ह्या नांवाचा उल्लेख केलेला आहे.

९

येणंप्रमाणें ज्याला पुरातनकालीं महीतल ह्मणत, त्या प्रदेशांत नागलोक होता. ह्या नागलोकाचे पश्चिमसमुद्राकडील जे भाग, त्यांना तल, अतल, पाताल, रसातल, वगैरे तलान्तक नांवें पुरातनकालीं होतीं. कांहीं काल ह्या पश्चिमसमुद्राकडील प्रांताला अपरान्त ही संज्ञा असे. पुढें त्याच प्रदेशाला कौंकण ह्या नांवानें लोक ओळखूं लागले. कौंकण हें नांव त्या प्रदेशांत रहाणाऱ्या नागांच्या एका पराक्रमी कुळाच्या नांवावरून पडलें आहे. त्या कुळानें पराक्रम काय केला व केव्हां केला, हें माहीत नाही; परंतु अनुमेय आहे. इंद्राचा सारथि जो मातलि त्याचा शरीरसंबंध नागांशीं होत असे.

## १०

कश्यपाला विनता व कद्रू ह्यांच्यापासून गरुड व नाग झाले, अशी भारतांत आस्तीकपर्वांत कथा आहे. तेव्हां गरुड व नाग हे बंधु. गरुड ऊर्फ सुपर्ण यांची जात कोण, तें उद्योगपर्वाच्या एकशेंएकाव्या अध्यायांत सांगितलें आहे:—

कर्मणा क्षत्रियाश्चैते ( सुपर्णा ) निर्घृणा भोगिभोजिनः ॥

शातिसंक्षयकर्तृत्वाद् ब्राह्मण्यं न लभन्ति वै ॥ ६ ॥

यद्यपि सुपर्णाची मूलोत्पत्ति मातृपितृद्वारा ब्राह्मणद्वारा होती, तत्रापि क्रूरकर्म पडल्यामुळे, त्यांची गणना क्षत्रियांत होत असे. प्रायः नागांचीहि क्षत्रियजातच समजली जाई. नागांच्या पातालांत गोव्रत नांमें ब्रह्मर्षि, रहात असत. त्यांचेच वंशज प्रस्तुतचे गोवर्धनब्राह्मण तर नसतील? हे गोवर्धनब्राह्मण पाल, नागोठणें, नागांव, तळें, वगैरे प्रदेशांत अद्यापहि आढळतात. जरत्कार ब्राह्मणानें धासुकिनागाची बहीण वरिल्याचें आस्तीकपर्वांत लिहिलें आहे. ब्राह्मण नागांचें अन्न घेत. हरिवंशांत नागपुरस्थ एका नागाच्या येथें पाहुणा गेलेल्या ब्राह्मणाची कथा पहावी.

## ११

कौंकणांतील व देशांतील कांहीं मराठे लोकांचीं आडनांवें चितनीय आहेत. आठव्या कलमांत उद्योगपर्वांत जी याद दिली आहे, तींतून संस्कृत नांवें महाराष्ट्रींतून मराठींत कशीं उतरली आहेत, तें पहाण्यासारखें आहे.

संस्कृत	महाराष्ट्री	मराठी
(१) वासुकि	वासुइ	वासे, भासे
(२) तक्षक	तखअ	तखे, तिखे
(३) कर्कोटक	कक्कोडअ	कोकटे, गोकटे
(४) कालीय	कालीअ	काळिये, काळ्ये, काळे
(५) वामन	वामण	वामणे
(६) कुकुर		कोकरे
(७) कुकुण		कौंकणे
(८) नंदक	णंदअ	नंदे, णंदे
(९) कलश	कलस	कळशे
(१०) पोतक	पोतअ	पोते

(११) पिंजरक	पंजरअ	पिंजरे
(१२) नाग	नाग	नाग
(१३) शंख	संख	संक
(१४) कोटरक	कोटरअ	कुठरे
(१५) निद्रूरिक	निद्रूरिअ	निचुरे
(१६) तित्तिरि		तितरे
(१७) मुद्गर	मोग्गर	मोगरे
(१८) करवीरक	करवीअअ	करवे
(१९) पीठरक		पिठरे
(२०) दिलीप		दुळीप, धुळप
(२१) शिरीषक	शिरीखअ	शिखें, शिकें
(२२) शंखपाल (नागानंदनाटक)		संकपाल
(२३) विरजा		विरजे

झणजे ह्या आडनांवांचे कोंकणांतील कित्येक मराठे नागवंशी आहेत, असें विधान करण्याकडे प्रवृत्ति होते.

### १२

राजतरंगिणीत काश्मीरांत पुरातनकालीं नागांचें राज्य होतें, असे विस्तृत उल्लेख आहेत. भारतांतील आस्तीकपर्व येथूनतेथून सर्व नागासंबंधीच आहे. खांडवप्रस्थाच्या व यमुनेच्या दक्षिणेस असलेल्या खांडववनांत नाग असल्याचें लिहिलें आहे. हरिवंशांत नागपुरास नागांची वस्ती असल्याचा निर्देश केलेला आहे. तेव्हां, पुरातनकालीं, पांडवांच्या वेळेस व पांडवांच्या नंतर भारतवर्षाच्या बऱ्याच भागांत नागांची वस्ती होती, ह्यांत संशय नाहीं. सर्पसत्राच्या वर्णनावरून असें विधान करतां येतें कीं, मानवांचें व नागांचें कांहीं काळ घोरंदर युद्ध झालें. अर्जुनाचें उलूपीशीं लढ लागलें, त्या अर्थी कित्येक नाग मानवांचे मित्र होते, असेंहि झणण्यास अवकाश सांपडतो. तात्पर्य, कोंकणाखेरीज भारतवर्षाच्या इतरहि भागांत नागांची वस्ती होती. परंतु, त्यांचा मूळ रहाण्याचा प्रदेश नागलोक. ऊर्फ महीतल ऊर्फ अपरान्त ऊर्फ कोंकण होतें, व तेथून ते चोहोंकडे पसरत चालले असतां, मानवांची व त्यांची गांठ पडली.

### १३

गुप्तांच्या लेखांत नागांचा उल्लेख येतो. येलबुर्ग्याचे सिंद नागवंशी होते. सेंद्रक व अक्षप हेहि नागवंशी असावे.

मराठ्यांच्या शहाण्वकुकुळीत प्रस्तुतकाळीं शिंदे, नागवे, वणवे, तळेकर, फणिवर, विराळे इत्यादि आडनांवां धारण करणारे मगठे शेषवंशी ऊर्फ नागवंशी गणलेले आढळतात.

नागपति= नागवड् =नागवी= नागवे

पर्णपति= वणवड् =वणवी= वणवे

तलकर= = = तळेकर ( तल प्रांतांत रहाणारे ).

फणिवर= = = फणिवर

अशा परंपरेनें मराठीतहि नांवें आलेलीं आहेत. केंकरणांतील व वरघांटा-वरील कित्येक मराठ्यांचीं आडनांवां शेषवंशी असल्याचा उल्लेख अकराव्या कलमांत केलेलाच आहे. तेव्हां, सध्याच्या कित्येक मराठ्यांच्या अंगांत पुरातन क्षत्रिय जे नाग, त्यांचे शुद्ध रक्त खेळत आहे, हे इतिहासपरंपरेनें सिद्ध आहे.

वि. का. राजवाडे.



लेखांक ११३. ता. ८ आक्टोबर इ. स. १७८३.

श्रीगजानन. मि. आश्विन शु॥ १३ शके १७०५.

“सेवेसी केसो मिकाजी दातार व विठ्ठल शामराज चरणावर मस्तक ठेऊन साष्टांग नमस्कार विज्ञापना ता. चंद्र ११ जिल्कादपर्यंत स्वांमींच्या कृपावलोकनें करून मुक्काम महेश्वर येथें वर्तमान यथास्थित असो. विशेष:-स्वांमींनी कृपा करून चंद्र २१ सवालचीं आज्ञापत्रें डाकेबरोबर रवाना केलीं, तीं चंद्र १ जिल्कादीं तृतीय प्रहरीं येथें पावलीं. लग्नपट्टीच्या दो लक्षांपैकी एक लक्ष तीस हजारांच्या हुंड्या करून पेशजीं सावकाराकडेस पाठविल्या, व मागाहून बाईंनीं आक्षांस न कळत पंचेचाळीस हजारांच्या हुंड्या पाठविल्या, त्याही पावल्या असतील. बाकी पंचवीस हजार रुपये राहिले, ते त्याचा मजकूर बाईंनीं सिरोंजचा मजकूर सरकारांत लिहिला आहे. त्यावरून तेथेंच रुपये त्यांजवळून श्रीमंत घेतील, झणून येथें रुपये देत नाहींत. यावर सरकारची आज्ञा जशी येईल ऐवजाविषयीं, तशी वर्तणूक करूं. सेवेसी श्रुत होय हे विज्ञापना.”

लेखांक ११४. ता. २१ आक्टोबर इ. स. १७८३.

श्रीगजानन. मि. आश्विन वा॥ ११ शके १७०५.

“सेवेसी केसो मिकाजी व विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत चंद्र २४ जिल्कादपर्यंत स्वांमींच्या कृपावलोकनें करून मुक्काम महेश्वर येथें वर्तमान यथास्थित असे. विशेष:-इकडील वर्तमान पेशजीं विनंतिपत्रां लिहून डांकेबरोबर व कासिदांबरोबर पत्रें रवाना केलीं आहेत. सांप्रत अधिकोत्तर पैकी, आनंदीबाई निबाळकरीण-राजश्री पाटीलबाबांची बहीण-त्यांस भेटावयास गेली. ती याच मागें आली. येथें चंद्र १६ रोज इंदुवारीं सहा घटका दिवस, प्रथम प्रहरीं, रेवा दक्षिणतीरास आली. पुढें रात्रीं बाईस सूचना आलीच होती. यांनींही दोन तीन नावा पार पाठविल्या होत्या. त्यांजवर आटाळा उतरून तृतीय प्रहरीं आनंदीबाई उतरून उत्तरतीरास आली. अहल्याबाईंनींही बाहेर एक डेरा व दोन तीन राहोव्या व चांदणी व कनाता देऊन आंबराईत महेश्वराच्या पश्चिमेस स्थळ करून ठेविलें होतें; व सरंजामही दाणा, घांस, लकडी व दोनशां मनुष्यांचा शिपा ऐसा तेथें पाठविलाच होता. ते दिवशीं उभयतां मायांच्या भेटी व्हाव्या, परंतु ते दिवशीं एकवीस घटकांनंतर न्यतिपात होता, तो दुसरे दिवशीं एकवीस घटकांपर्यंत होता. यास्तव, दुसरे दिवशीं एकवीस घटकांनंतर भेटी व्हाव्या असा निश्चय ठरला. सोमवारी पन्नास मनुष्यांचा स्वयंपाक कांहीं पकाजें

व दोन तीन प्रकारचे भात व शाकभाजा वगैरे करून, मनुष्यांजवळ भांडींच देऊन, समागमें कारकून देऊन आनंदीबाईकडे रात्री पोहचविलें. त्याजबरोबर सरंजाम हत्ती दोन व स्वार दोनशें, पायदळ शंभर याप्रमाणें होता. दुसरे दिवशीं प्रहर दिवस राहतां, येथून बाईंनीं आपली नात सौभाग्यवती रमाबाई व नातसून सौभाग्यवती बाळाबाई, उभयतांबरोबर स्वार प्यादे व ताशेमरफे गाडदी देऊन, त्या बाईंस बोलावूं पाठविलें. तीही तयारच होती. ती बाईही आपल्या सरंजामानिशीं आली. पुढें बाईंस बातमी आली कीं, शेंदीडशें स्वार व शेंदीडशें मनुष्यानिशीं येतात. वाड्यांत दाटी होईल ह्मणून बाईंनीं पुढें सांगून पाठविलें. त्यावरून राऊत वगैरे दरवाज्याजवळ ठेऊन, थोडक्या सरंजामानिशीं गडावर वाड्यांत आली. तोंवर आत्मीही बाईजवळच होती. \*ती वाड्यांत आल्यावर मुत्सद्दीमंडळी व शागीर्दपेशास दूर केले; व मुत्सद्दांस सांगितलें जें, तुम्ही पलीकडे थोरल्या सदरेंत जाऊन बसा. बाईंनीं आपल्याकडीलही शेंदीडशें खासे खासे मराठे मातबर सदरेंत बोलाविले होते. बाईचे भाऊ महादजी पाटील व जांवई यशवंतराव फणशे व धोंडिबा नातू हे सारे इकडे बसले होते. तिकडे बाईकडे हरकूबाई व सौभाग्यवती मुक्ताबाई व लांबहाते वगैरे मराठ्यांच्या बायका चाळीस पन्नास होत्या. आनंदीबाई आली, तेव्हां पुढें मुक्ताबाई व दोघी चौघी बायका पुढें जाऊन भेटून, हातीं धरून आणिली. जवळ आल्यावर आधीं हरकूबाई भेटली. तदोत्तर बाई भेटली. बिछान्यावर हीं सर्व बसलीं. बाई आपल्या पांढऱ्या घोंगड्याच्या आसनगादीवर बसली. आगतस्वागत भाषणें जालीं. आनंदीबाई नणंद व अहल्याबाई भावजय असें यांचें नातें. त्या अन्वयें हर्ष-विनोदांचीं भाषणें जालीं. इकडे आनंदीबाईबरोबर भले लोक व कारकून मंडळी आली. त्यांच्या व या सदरच्या लोकांच्या भेटी जाल्या. तदोत्तर हे नवे लोक बाईच्या मुजऱ्यास गेले. महादजी पाटील व फणशे व विनायक बाजी हेही गेले. संध्याकाळपर्यंत बसली होती. आनंदीबाईंनीं अहल्याबाईंस वस्त्रें आणिलीं होती. ते दिवशीं तों बाईंनीं घेतलीं नाहींत. दुसरे दिवशीं जेवावयास राहविली. ते दिवशीं संध्याकाळीं निरोप घेऊन बिराडास गेली. दुसरे दिवशीं वाड्यांत हजार मनुष्यांचा स्वयंपाक करविला. त्यांजकडील पांचशें माणूस व यांजकडील चारशें माणूस, कांहीं बायका, अशीं तृतीय प्रहरी भोजनें जालीं. आनंदीबाई या स्वयंपाकांत जेवली, व अहल्याबाई नित्यकृत ब्राह्मणांच्या स्वयंपाकांत जेवली. त्यावर चार घटकांपर्यंत उभयतां बायांचा एकांत जाला. चार घटका दिवस राहतां



बंगल्यांत येऊन बसली. त्यांजकडील व आपल्याकडील लोक बोलाविले. आधीं आनंदीबाईंनीं बाईस व हरकूबाईस व मुक्ताबाईस वस्त्रे दिलीं. बाईस पैठणी पातळ पदराचें शुभ्र व चोळी दिली. तसेंच हरकूबाईसही दिलें. मुक्ताबाईस पैठणी लुगडें, चोळी दिली; व बाईचा माऊ व जांबई व नातू यांस शेलपागोट्टी दिलीं. त्यावर आनंदीबाईस वस्त्रे अहल्याबाईंनीं दिली. शुभ्र सोवळें पदराचें दोन अडीचशें रुपयांचें किंमतीचें व चोळी व पांढरी शालजोडी असें आनंदीबाईस दिलें, व त्यांची मावस बहिणीस पैठणी लुगडेंचोळी, व आनंदीबाईच्या लेकीच्या लेकी दोघी लहानाच्या त्यांस बुराणपुरी पोशाख दिले. कारकूनमंडळी सात आठ असामींस व पंचवीस मले लोकांस शेलपागोट्टी दिलीं. बहुमानें सर्व लोकांशीं बोलली, व अंतःकरणपूर्वक आनंदीबाईशीं बोलून विदा केली. दुसरे दिवशीं त्यांचें कूच जालें. परंतु आनंदीबाई सडी राजश्री विसाजी शामराज यांचे येथें व देवजी लांबहाते व गंगाभारती गोसावी इतक्यांच्या, हरकूबाईच्या घरांस गेली. इतक्यांनींही वस्त्रे देऊन विदा केली. बोलवा आहे कीं, आनंदीबाईस नवाबांनीं तीन लक्षांची जहागीर देऊन पाटीलबाबांकडे काहीं अंतस्थ राजकारणास पाठविली आहे. आनंदीबाईचें बोलणें कीं, पाटीलबाबांची भेट घेऊन काशीस जावे. परंतु अंतस्थ राजकारण नवाबाकडून पाटीलबाबांकडे घेऊन जातात. हें सांगणारांनीं तथ्य सांगितलें आहे. वेगळी पुरवणी सेवेसी लिहिली आहे. त्यावरून श्रुत होईल हे विज्ञापना.”

लेखांक ११५. ता. २३ नोव्हेंबर इ. स. १७८३.

श्रीगजानन. मि. कार्तिक वा। १४ शके १७०५.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना. सरकारचें आज्ञापत्र चंद्र २७ जिल्कादचें सेवका हुजूर येण्याविषयीं आलें. आज्ञेप्रमाणें येतो. परंतु येथें सहाशें रुपये लोकांचें देणें. त्यांची निकड. कर्ज दिल्याशिवाय सावकार कसें येऊं देतील? पेशजींही देण्याविषयीं विनंति लिहिली आहे. येथें तों काहीं इलाज नाही. धनी कृपाळु समर्थ. वहा अकरा महिने जाले, वरात आली होती. ती सावकारास देऊन बाकी दीडशें रुपये सावकाराचे राहिले, व आज अकरा महिने खर्च जाला. गवत देखील विकत ! या दरबारचा आसरा असा आहे ! असो, आपलें दैव ! कृपा करून येथील देण्यापासून मुक्त करणार स्वामी कृपाळु समर्थ. लग्नपट्टीचे पंचवीस हजार बाकी राहिले आहेत. त्यांपैकी एकूणवीसांची वरात सरकारी बाईवर आली आहे कीं, केसो सि-

काजीस देणें. त्यांपैकी सरकारच्या धोतरजोड्यांचे देण्याविषयी पांचशें रुपये आर्खी तसलमातीस मागितले. त्यास बाई बोलली कीं “पंचवीस हजार रुपये सुरंजचे घेणें. तें त्यांनीं सुरंजेचा ऐवज त्यांनीं तुकोजीबावांनीं तिकडे नेला. आतां पंचवीस हजार आर्खी कोठले द्यावे? सरकारांत व तुकोजीबावांस आर्खीही लिहिलें, परंतु ऐवजाविषयी कांहींच त्यांनीं उत्तर पाठविलें नाहीं. ऐवज तों महालाचा ते घेऊन जातात. पुढें तुम्ही लग्नपट्टीपैकीं पंचवीस हजार आर्खांस मागाल. त्यास आर्खी दोन चार वेळां तुम्हांस सांगितलें आहे. तुम्ही आपल्या धन्यास लिहून पाठवा. सुरंजेचा ऐवज लग्नपट्टीपैकीं पंचवीस हजार ते आर्खांकडे देत नाहींत. पंचवीस हजारपैकी श्रीमंतांनीं आर्खांवर एखादी बरात केली, तर आर्खी देणार नाहीं. धोतरजोडेसाठीं पांचशें रुपये भागतां, तेवढे यात्रा करून आल्यावर देऊं. पुढें देणार नाहीं.” असें बाईंनीं साफ सांगितलें. मे-वेसी श्रुत होय. सेवकाचा येथून देण्याचा निकाल होय असें करणार स्वामी कृपाळू समर्थ. तेथें कोणी माझेविषयीं विनंति करील, अगर माझे गरिबाचें तापत्रय सांगेल असें कोण आहे? व ऋणानें दारिद्र्यानें फार श्रमलों! मायबाप धनी कृपाळू समर्थ. कोणी माझे विनंति करायला नाहीं. स्वामी सर्वज्ञ हे विज्ञप्ति. धोतरजोडे चार पाठविले आहेत. हे सेवेसीं डांकेबरोबर पावतील. डांकेबरोबर रवाना केले आहेत. श्रुत होय हे विज्ञप्ति.”

लेखांक ११६. ता. ८ दिसेंबर इ. स. १७८३.

पै॥ छ २१ मोहरम सन अर्बा समानीत. श्रीगजानन. मि. मार्गशीर्ष शु. १५ शके १८०५.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत छ १३ मोहरमपरीयंत स्वामीच्या कृपावलोकनेंकरून मुक्काम उज्जन येथें वर्तमान यथास्थित असे. विशेषः—सरकारचें आज्ञापत्र हुजूर येण्याविषयी आलें. ते समयी बाई श्रीओंकारेश्वराच्या यात्रेस निघाली. यात्रा करून येतां एक महिना लागला. रामपूरवाले मवासानें लबाडी केली, यास्तव त्याच्या पारप-त्यास फौज पाठवावी झणून मर्दान्यास आली. तेथून राजश्री सुकुंदराव हरी दिवाण व राजश्री कृष्णाजी तानदेव या उभयतांबरोबर फौज देऊन रामपूरच्यावर रवाना केली, आणि तेथें आठ दहा दिवस बाईंनीं मुक्काम नेमले. मीं निरोप मागितला. त्यास बोलली कीं, महेश्वरास गेल्यावर निरोप देऊं. त्यास, तेथें उबेंच राहों, तोंवर उज्जनीहून श्रीमहांकालेश्वराचें दर्शन करून यावें; साडेपांच

वधें इकडे आहें परंतु येथें कधीं आलों नाहीं; यास्तव बाईचा व राजश्री केसो-  
पंताचा निरोप घेऊन येथें आलों. देवदर्शन जालें. त्रिरात्र येथें जाली. उद-  
ईक छ १४ मिनहूस स्वार होऊन महेश्वरास जातो. तेथून बाईचा निरोप घेऊन  
लवकरीच सेवेसी येतो. सेवकास खर्चास पेशजीं बरात पाठविली होती, त्यास  
वरीस जालें. आतांही एक दोन वेळां विनंति लिहिली होती, परंतु कांहीं  
खर्चास आलें नाहीं. महेश्वरी लोकांचें देणें सहा सातशें रुपये आहे. कसा  
निकाल पडेल न कळे. मजला गरिबाला धन्याचे पायावितरिक्त प्राता कोण आहे ?  
स्वामी मायबाप कृपाळू समर्थ. सेवेसी श्रुत होय हे विशि. ”

लेखांक ११७.

ता. २७ दिसंबर ३. स. १७८३.

पै। छ ११ सफर.

श्रीगजानन.

मि. पीप शु। ४ शके १७०५.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना  
तागाईत छ २ सफरपरीयंत स्वामीच्या कृपावलोकनेंकरून मुक्काम महेश्वर येथें  
वर्तमान यथास्थित असे. विशेष:- इकडील वर्तमान पेशजीं विनंतिपत्री लिहून  
डांकेबरोबर पत्रें रवाना केलीं आहेत. मेवेसी पावतील. सांप्रतचा मजकूर  
रामपुन्याच्या मवासावर मातुश्री बाईनीं मर्दान्याच्या तळावरून राजश्री मुकुंदराव  
हरी यांजबरोबर फौज देऊन रवाना केले होते. त्यास पेशजीं दोन तीन वेळां  
मवासाशीं व यांच्या लोकांशीं झटपट जाली. तें वर्तमान पेशजीं विनंतिपत्रीं  
लिहिलें आहे. सांप्रतचे वर्तमानाचीं पत्रें लष्करांतून छ २६ मोहरमी तृतीय  
ग्रहरीं येथें बाईस आलीं. त्यांत मजकूर लिहिला होता जे, बुराणपुरांतीं पेंढारी  
होते. त्यांस आणावयास मकाजी गिते पाठविले होते. ते दोन अडीच हजार  
पेंढारी घेऊन छ २३ मोहरमी मुकुंदरायांजवळ गेले. छ २४ रोजीं मवासाची  
खबर आणून ठीक पाडलें कीं, अमक्या दन्यांत आहेत. त्यास पेंढारी व त्रिवक  
बाबुराव, इंदूरचे कमाविसदार, यांचे जमीयत ती हजारांचा सुमार, दोन कोस  
दन्यापलीकडून पाठविले. इकडून हुजरात व शिलेदार मिळून दोन हजार लोक  
पाठविले. मवासही शेंदीडशें भले. घोडेवाले बाहेर ठेऊन हुजरातच्या लोकांशीं  
व मवासांशीं बरीच लढाई जाली. यांच्या लोकांनीं मवास शिकस्त केले. तिकडून  
पेंढारीही दन्यांत उतरले, त्यांनीं लुटले. कांहीं लोक घोडी घेऊन पेंढारी  
यांनीं सोडले. त्यांत मुख्य दोघे होते. ते वडील भाऊ होता तो स्याहीत निबोव  
गेळा. धाकटा त्याचा भाऊ, त्याचें नांव कोद्रू कुमरं, त्याचें रेवेंत उडी टाकून

पोहून जात होता, तो ओळखला. यांनीं करवलास सांगून गोळ्या मारूं लागले. तेव्हां तो फिरला, कीं मजला मारूं नका, मी येतो. परंतु न आला. तो यांणीं धरला आहे. एक भाऊ पळून गेला. त्याच्या शोधासही लोक लाविले आहेत. पाऊणशें घोडी पेंढाऱ्याकडेस गेलीं आहेत, व पंचवीस तीस घोडी यांच्या लोकांकडेस आलीं आहेत. दोन हजार गुरे पेंढारी यांनीं लुटलीं. याप्रमाणें छ २४ रोजीं लढाई जाली. छ २५ रोजीं स्थिरवारी तृतीय प्रहरीं येथें बाईकडे पत्रे आलीं. पत्रें पाहून बहुत संतोष जाला. कासिदांस दहा रुपये इनाम दिल्या. फिरोन मकाजी गिता येथें आला होता, त्यास पाठविले जे, पळून गेला आहे त्याचा शोध करा. मुकुंदरायास व राघो रणसोड पागे यांस बाईंनीं पत्रें लिहिलीं आहेत कीं, पेंढारी यांकडे घोडी रामपुरवाल्याकडील गेलीं आहेत, ते चांगलीं आहेत. त्यांची किंमत जास्त करूं नये. हलकी किंमत करून ठेवा. मग किंमतीप्रमाणें निमे रुपये त्यांस देऊन घोडी पेंढाऱ्यांजवळून घेऊं. याप्रमाणें पत्रें गेलीं आहेत. हें रामपुऱ्याकडील वर्तमान. राजश्री पाटीलबावांकडील वर्तमान कागदोपत्रीं तों नाहीं. येणार जाणार कासिदी खबर कीं, गोहजबाल्याचे वकील आले आहेत. कांहीं दारमदार करावा, गोहज आपल्याकडेस ठेवावी, असें त्यांचें बोलणें आहे. पाटीलबावा ऐकत नाहींत. परंतु कारभारी व सरदार लोक यांच्या चिंतांत कीं, कसाही चार दिवस दारमदार करून या शहांतून निघावें. सबब कीं, महागाई फार. चार शेर अन्न सुकळास मिळत नाहीं. सहा सात शेर भूस घोड्यांस रुपयांचें, तेही संकटेंकरून मिळतें. या शिकस्तीस्तव लोकही नित्य बावांशीं हेंच बोलतात की, प्रस्तुत येथून निघावें. दुसरें वर्तमान, एक कारकून त्यांच्या लष्करांतून आला. तो देशी आपल्या घरास गेला. त्यानें सांगितलें कीं, पाटीलबावांनीं उरूस केला होता. गुरुची पूजा केली. ते रात्रीस स्वप्न जालें कीं, 'येथील दारमदार करून निघून जा. आपल्या दर्शनास येण्यास फार दिवस जाले. दोन तीन वायद केले ते गेले. आतां लवकर येणें.' पाटीलबावांनीं चैत्रमासीं दर्शनास जायाचा वायदा केला आहे. गोहजेचा दारमदार करून लवकरीच उज्जनीस येणार, व इंग्रज पांच पलटणें कानपूर कालपीपलीकडे यमुनेच्या घाटावर आले आहेत. पापड (पाफम) इंग्रज पाटीलबावांपासून कलकत्त्यास गेला होता, तो पांच पलटणें घेऊन आला आहे. तो पाटीलबावांकडेस येणार, झणून कारकुनी वर्तमान. राजश्री नारो शिवदेव उज्जनीस आले. देशास जायास उज्जनीहूनही निघून एका दो दिवसां येथें येणार. बाईची भेट बेळन पुढें देशीं येणार. याप्रमाणें ऐकिलें वर्तमान. श्रीमंत दादासाहेबांचें वर्तमान

कैलासवासी जाल्याचें छ २७ मोहंरम सोमवारी येथें आलें. बाईकडेसच पत्रें आलीं. त्यांनीं तों सांगितलें नाहीं. परंतु शोध करतां वर्तमान कळलें. मग उभयतांहीं पुराणसमयीं जाऊन विचारिलें. बाईनीही सांगितलें जे, आमचें तों कांहीं पत्र आलें नाहीं, परंतु साहुकारी वर्तमान आलें. घंडीभर स्तव केला. नेत्रास पाणी आलें. आह्मांस विचारलें जे, “नौबत तों येथें नाहीं. परंतु घड्याळें दोन दिवस वर्ज करावें कीं काय?” उचित आहे ह्मणून उत्तर केलें. परंतु बारीक शोध करतां साहुकान्याचें वर्तमान नाहीं. यांचेंच पत्र बाफगांवींहून आलें. याप्रमाणें देखलें ऐकिलें वर्तमान सेवेसी श्रुत होय. सेवकास आज्ञापत्र येऊन दोन महिने जाले, परंतु येथील साहुकाराच्या देण्यामुळें उलगडा पडत नाहीं. धन्यावितरित्त येथें सेवकास कोण त्राता आहे? बरीस जाले. बरात आली होती. अलीकडे कांहीं खर्चास आलें नाहीं. देण्यामुळें येथें गुंतून पडलों आहें. सेवकाविशीं तेथें स्मरणपूर्वक कोण अर्ज करितो? तीन चार विनंतिपत्रीं लिहिलें आहे. परंतु अलीकडे कांहीं आज्ञापत्र येत नाहीं. स्वामींनीं उपेक्षा केली तर येथें माझे कोणी नाहीं. फार दिवस जाले, धन्याच्या चरणदर्शनाची फार खंत वाटती. स्वामी कृपाद्वय समर्थ. हे विज्ञप्ति.”

लेखांक ११८.\* ता. २९ मार्च इ. स. १७८३.

श्रीगजानन. मि. फाल्गुन बा। १२ शके १७०४.

“सेवेसीं विठ्ठल शामराज चरणावर मस्तक ठेवून साष्टांग नमस्कार विज्ञापना तागाईत चंद्र २५ रविलाखरपर्यंत स्वामीच्या कृपावलोकनेंकरून मुक्काम महेश्वर येथें वर्तमान यथास्थित असे. विशेषः— इकडील वर्तमान पेशजी विनंतिपत्री लिहून डांकेबरोबर व काशीदजोडीबराबर पत्रें रवाना केली आहेत. सेवेसीं पावलीं असतील. सांप्रतचें वृत्त मरकारचीं आज्ञापत्रें सेवकास व बाईस लक्षाच्या ऐवजाकरितां आलीं होती. त्यांम बाईंनीं राजश्री तुकोजी होळकरांस पत्रें लिहिलीं आहेत. तेथून उत्तर आल्यावर काय बोलणें तें बोलूं, असें बोलली आहेत. त्याअन्वये पेशजी सेवेसीं विनंतिपत्री लिहिलें आहे. बरकड महाली जाबसाल राजश्री पाटीलबाबांस बाईंनीं पत्रें लिहिलीं आहेत. तेथून जाबसाल आल्यावर काय उत्तर करणें तें करितील. लक्षाच्या ऐवजाकरितां वेगळे वाटेनें बाईंशीं

\* लेखांक ११८ ११९ १२० १२१ हे चार लेखांक इ. स. १७८३ सालचे आहेत. हे ह्या वर्षाचीं पत्रें छापून निघाल्यानंतर सांपडले, ह्मणून ते ह्याच सालाच्या पत्रांमध्ये मग्न केले आहेत.

राजश्री केसो भिकाजी व मी निश्चून बोललो. समजाऊन सांगितलें. त्यास, बाईंनी उत्तर केलें जे, तेथून तुकोजीबाबांनी कोणत्या ऐवजावर लिहिलें आहे, ते काय झणून उत्तर लिहितात, तें पाहून मग काय बोलणें ते बोलूं, असें बोलली. ऐवजीं काम तितकें संदिग्ध बोलतात. बहुत प्रकारें समजाऊन सांगितलेंही आहे. पेश-आदेशीची समजही आहे. परंतु देण्याची गोष्ट कोणी सांगितली, तेथें गौण जाबसाल करितात. असें येथील ध्यान आहे. वरकड राजकी वेगरे वर्तमान चंद्र ११ रोज शुद्ध द्वादशी शनिवारी दिवसां तृतीय प्रहरानंतर भूमिकंप जाला. एक क्षणांत समासही जाला. येथील ब्राह्मणांनी वरतारा केला कीं, केवळ हा भूमिकंप नव्हे, विंध्याद्रिकंप होय. आतां या व पुढील वर्षीं दोन ग्रहणें खमस आली आहेत व संमत १८४० चें साल आहे. या वर्षांत राज्यक्रांति व महर्गता फार होईल. एकेचाळीसाच्या वर्षापासून राज्याचा बंदोबस्त व सुभिक्षता होईल. राजकीय उपद्रव चहूंकडून फार होईल, असें येथें ब्राह्मणांनी सांगितलें आहे. भोपाळबाले पठाण येथे आले आहेत झणून पेशजी विनंति लिहिली होती. त्यास, त्यांच्या येण्याचा सबब, सांप्रत भोपाळच्या किल्ल्यांत टिकाईत अधिकारी जो आहे, तो घरचा बंदा होय. भाऊबंदाच्या द्वेषकडून बायकांनी त्यास बसविलें आहे. तो बंदोबस्त करून आहे. येथें आले होते ते अस्सल पहिले किल्लेदाराचे भाऊबंद आहेत. त्यास त्यांनी परांगदा केलें आहे. यास्तव येथें यऊन त्याचें बोलणें यांसीं कीं, तुझीं सर्व प्रकारें आमचे साहित्य करणें. आब्लास संस्थानी बसवून टिळा घ्या, झणजे आम्ही तुझांस काही नजर देऊं. त्यास, बाईंनी राजश्री विसाजी शामराज व कृष्णाजी तानदेव व लहान मोठे त्यांनीं आपले मुत्सद्दी बसवून, दोन तीन दिवस ये गोष्टीचें खलबत केलें. सारांश ठरविला जे, यांचें साहित्य आपण केलें आणि प्रस्तुत जो टिकाईत आहे त्याचे स्वाधीन महाल, मुलूख व पैका देणें घणें आहे. त्यांनीं तिकडील पाटीलबाबांकडे संधान लावून त्यास आपले सहाय्य केलें, तर प्रस्तुत पाटीलबाबांशीं आपल्याशीं विटेल. असें करूं नये. सांप्रत हें वर्तमान पाटीलबाबांस लिहून पाठवावें. त्यांचे आपले संमते एक जाले, झणजे याजकडे सरकारची व आपली उभयतांची नजर काय ठरवणें तें ठरवून, उभयतांच्या संमते याचे साहित्य उत्तम प्रकारें करावें. आप्रमाणें ठरवून पठाणास बाईचे रुबरू बोलावून विसाजी शामराज यांनीं सांगितलें. त्यांनींही मान्य केलें. ते दिवशीं पठाणास मेजवानी केली. पांच क्षात जणांस बसों देऊन चंद्र १३ रोजीं संध्याकाळीं विदा केलें. त्यांनीं कविलेबाबत ठेवावयास जागा मागितली. मागाहून विचारून लिहून पाठवें,

तेथे ठेवा, झणून सांगितलें. बिदा केलें. याप्रमाणें वर्तमान ऐकिलें. दुसरे वर्तमान झाले प्रांती राजश्री चिमाजी बुळे आले आहेत. परंतु झालेवाले मवास ऐकेना. यास्तव बुळे मजकुरांनी आपले कारभारी येथे बाईकडे पाठविले कीं, दोन तीन तोफा मातबर पाठवावे, झणजे मवासाचे पारिपत्य होईल. बाईंनी उत्तर केलें जे, बैल आणून इंदुरची थोरली तोफ घेऊन जाणें. त्यास बैल मिळेनात. वरकड साहित्य कांहीं त्यांस मिळेना. मग त्यांचे कारभारी येथे आले होते. त्यांनीं बुळ्यास लिहून पाठविलें जें, “तुझी येथे आल्याखेरीज कोणतेंही साहित्य होत नाही. आपल्यास हेही धनी, तेही धनी. आपण दुहीत पडूं नये.” असें लिहिल्यावर चंद्र १३ रोजी चिमाजी बुळे येथे आले. तृतीय ग्रहरी बाळांत दोघां खिजमतगारांनिशीं येऊन, बाईच्या पायावर डोई ठेऊन, हात जोडून फार नम्रतेनें विनंति केली. बाईंनींही आधीं उपरोधिक बोलणें फार बोलली. बुळ्यानें फारच नम्रतेनें उत्तरें केलीं. दोन दिवस ठेऊन घेऊन, एक लहान तोफ येथून सरंजाम बैल व दारुगोळासुद्धां दिली, व इंदुराम पत्रें व कारकून देऊन, थोरली तोफ चाळीस शेंरांच्या गोळ्याची, चारशे बैल व ते तोफेचा सरंजाम दारुगोळा सर्व देऊन, चंद्र १६ रोजी वल्ले देऊन बुळ्यास बिदा केलें. इंदुरास गेले. तेथून तोफ घेऊन झाल्याकडे जातील. दहा वीस हजार रुपये खर्चास कर्जाऊ मागत होते. परंतु बाईंनीं कांहीं दिलें नाही. चंद्र १७ रोजी पाटीलबावांच्या लष्करांतून तेलंग ब्राह्मण सोळा दिवसांनीं आला. त्यानें वर्तमान सांगितलें जे, पाटीलबावांजवळ इंग्रजांकडील वकील आहे. त्याजवळ दोन पलटणे आहेत. हैदरनाईक मयत जाल्याचें वर्तमान ऐकून, गोहजवाल्याचें व इंग्रजाचे वकिलाचें सूत्र होतेंच; गोहजवाल्याचा पक्ष धरून इंग्रजांनीं पाटीलबावांशीं बिघडला, कांहीं हर्षामर्ष जाला, झणून ब्राह्मण सांगत होता. परंतु असें जालें असतें तर येथे बाईकडे अगर विसाजी शामराजाकडे कांहीं पत्रें येतीं. बाईसही विचारलें. तेथेंही शोध केला. परंतु या वर्तमानाचीं पत्रें कोठें आलीं नाहीत. सत्य मिथ्या देव जाणे. हे विनंति.”

लेखांक ११९. ता. १४ एप्रिल इ. स. १७८३.

श्रीगजानन. मि. चैत्र शुद्ध १२ शके १७०५.

“सेवेस्त्री विठ्ठल शामराज चरणावर मस्तक ठेऊन साष्टांग नमस्कार विज्ञापना ता. ११ जमादिलावलपरीयंत स्वामीच्या कृपाबलोकनेकरून शुक्राम म. इ. ३०.

महेश्वर येथे वर्तमान यथास्थित असे. विशेषः— येथील वर्तमान पेशजी विनंतिपत्री लिहून डाकेबरोबर पत्रे रवाना केली आहेत. सेवेसी पावली असतील. श्रीमंतांच्या लग्नपट्टीचा ऐवज दोन लक्ष होळकरांकडे घ्यावा झणून सरकारची व तुकोजीबावांची पत्रे बाईस आली, व सेवकास व राजश्री केसो भिकाजी यांसही आज्ञापत्रे आली की, बाईशी बोलून ऐवजाची निकड करून ऐवज पाठवून देणे. त्यास बाईनीं आक्षेप घेतला की, “तुकोजीबावांनीं लिहिलें आहे की, बाकीपैकी ऐवज देणे. ते बाकी त्यांची आज्ञांकडे कोणत्या ऐवजीं राहिली आहे तें लिहून पाठवा; झणून आम्ही त्यांस लिहिलें आहे. त्याचें उत्तर आलीयावर काय तुम्हांसीं बोलणें तें बोलें.” झणून सांगितलें. तो तपशील पेशजीं विनंतिपत्रीं पुष्कळ लिहिला आहे. सांप्रत छ १९ रविलाखरचें सरकारचें आज्ञापत्र सेवकास आलें. तें डाकेबरोबर छ ४ जमादिलावलीं दो प्रहरां येथे पावलें. पत्रीं आज्ञा की, “दो लक्षांविशीं बाई दिवकत घेतील असें वाटत नवतें. असो. तुम्ही एक दोन वेळां बोलून, घरातेप्रमाणें ऐवजाची तरतूद होऊन ऐवज लवकर रवाना होय असें करणे. माळव्यांतील महालकरी यांपासून ऐवज घेऊन लवकर रवाना करावा. श्रीमंतांचे लग्नाचे ऐवजास दिवती घालणें चांगले नाही.” झणून आज्ञा. त्यास केसो भिकाजी यांसही पत्र दाखविलें. ते समयींच वाळ्यांत जाऊन बाईस पत्र वाचून दाखवावें, तों श्रीरामनौमीच्या उत्साहाची गडबड. समय सांपडला नाही. दुसरे दिवशीं दो प्रहरांनंतर पत्र घेऊन उभयतांही गेलो. बाईस पत्र वाचून दाखविलें. त्यांनीं उत्तर केलें जे, राजश्री तुकोजी होळकरांस पत्र लिहिलें आहे. ते बाकीचा ऐवज कोणता लिहून पाठवितील त्याप्रमाणें तुम्हांसीं बोलें. त्याचें पत्र आल्याशिवाय आज्ञांस आतांच बोलतां येत नाही. इतकाच जाबसाल जाला. तदनंतर सरकारची जासूदजोडी आली आहे, त्यांनीं फार निकड केली. यास्तव छ ७ मिनहूस दरबारसमयीं आम्ही उभयतां जाऊन बाईसी केसोपंतांनीं विनंति केली जे, “लग्नपट्टीच्या ऐवजास फार दिवस जाले. जासूद निकड करितात.” त्यास बाईनीं उत्तर केलें जे, “तुकोजीबावांचें पत्र आल्याशिवाय आज्ञांस कांही बोलतां येत नाही.” त्यावर केसोपंतांनीं आपल्या जाबसालाचीं उत्तरे मागितलीं. देवितो असें बोलली. तदनंतर मीं विनंति केली जे, “तुकोजीबावांस पत्र गेल्यास दीड महिना जाला. आठा दहा दिवसांनीं तेथील उत्तर आणऊं झटलें, तर आपल्याजवळ सुतरस्वार आहेत. खलाख जासूद कासीद आहेत. हें ऐवजीं काम निकडीचें. त्यास दीड महिना जाला. अद्याप उत्तर येत नाही झटलें तर कसें?” बाई बोलली जे, “वेणारही



तेथेंच आहेत. ज्यांनी बाकी लिहून दिली, तेही तेथेंच आहेत. त्यांनी तेथेंच चौकशीने विचारून पत्र त्यांचे घेतले असते, तर आम्ही आक्षेप कशास घेतो? आम्हांस त्यांनी मोघम लिहिले की, बाकीच्या ऐवजी दोन लाख देणे. ते कोणती बाकी? आम्ही आपले घरांत पाहिले पाहिजे की नको?" मी उत्तर केले जे, "जासुद निकड करितो, त्यास उत्तर देऊन बिदा करावे. मागाहून तेथील बाफ-गांवचा जाबसाल आल्यावर काय आज्ञा कराल, तसे श्रीमंतांस लिहून पाठऊं." बाई बोलली जे, "त्यांचे उत्तर आले नाही, तोच आम्ही उत्तर काय द्यावे? त्यांचा जाब आलीयावर काय बोलणे ते बोलू." असे कांहीं रागे, कांहीं लोभे, बोलली. ते दिवशी इतकाच जाबसाल जाला. तदोत्तर द्वादशी सोमवारी वाळ्यांतील पुराण जालीयावर बातमी राखून मीच बाईकडेस गेलों. एकांतीच बसली होती. गोविंद रघुनाथ गानू जवळ होते. मी विनंति केली जे, "सरकारांत ऐवजाची निकड आहे. काल दुसरे पत्र आले. जासुदही निकड करितो. तत्रापि, या लग्नपट्टीच्या ऐवजास आपणही इतकी दिकत करू नये. वरकड दिकतीचीं कामे पुष्कळ आहेत. तदनंतर आम्ही येथे कांहींच निकड ऐवजाची करित नाही, असे जासुदास वाटते. तेथे धन्यांच्याही चिंतांत असेच येईल. येथे अधिकोत्तर बोलावे तर आपण रागे भरतात. तिकडे धनी समर्थ. इकडे आपण सरदार. मध्ये आम्ही लहान चाकर इतराजीखाली येऊं. त्यास, या दो लक्षांविशीं आपली मर्जी काय, हे निखून आज्ञा करावी. त्याप्रमाणे धन्यास आम्ही लिहूं. मग जासुद-जोडीचेही येथे काय काम आहे?" इतके ऐकून बाई बोलली जे, "श्रीमंतांच्या लग्नाचा ऐवज आम्हांस देणे. परंतु तुकोजीबावांनी बाकीचा मजकूर लिहिला, त्यास तेच धनी, आम्ही बाकी देणार! त्यास ते कोणती बाकी लिहितात ते पाहिले पाहिजे एक. दुसरे, काल तुम्हांस श्रीमंतांनी लिहिले आहे की, माळव्यांतील महा-लकन्यांजवळून ऐवज घेऊन लवकर रवाना करावा. त्यास, फार चांगले आहे. आम्हीही ते पत्र पाहून, रात्री लहानमोठे बसून, माळव्यांतील महालांवर वर्गणीची योजना करून ठेवली आहे. महालांवर वर्गणी घालणे तेव्हां सारेच महालांवर वर्गणी पडेल. ऐवज सान्या महालांजवळून हिस्सेप्रमाणे घेतला पाहिजे. तेव्हां तेथे श्रीमंतांजवळ तुकोजीबावा बोभाट सांगतील जे, हे साहुकारांस कर्जांत महाल दिले आहेत, त्यांजवर बाईंनी पट्टी घातली आहे. असा बोभाट करतील. पुन्हां श्रीमंत आम्हांस ताकीद लिहितील. तर ते आम्हांस अनकूल पडणार नाही. लग्न-पट्टीचा ऐवज सान्याच महालांजवळून घेतला पाहिजे. यास्तव श्रीमंतांनी सावका-

राची अगर कोणाची रदबदली ऐकू नये. असें जालें ह्मणजे आतां आह्मी सान्या महालांवर पेस्तरसालच्या ऐवजापैकीं वर्गणी घालून, ऐवज वसूल करून पेस्तरसालीं देऊं. या गोष्टीची पळेपणें श्रीमंतांची आज्ञा आणवा. आह्मांस मान्य आहे. बोलल्याप्रमाणें तर्तूद करितों. तुह्मी ह्मणाल कीं, साहुकारांचे महाल एकीकडे टाका, नी खासगी महालांत तर्तूद करून घ्या. तर तसें होणार नाही. वांटणी करणें तर इकडील सान्याच महालांवर होईल. नाही तर देशीही महाल आहेत. माळव्यांतील महालांपैकींच घेणें, तर या तर्तुदीनें करून देऊं. मधें कोणाची रदबदली श्रीमंतांनीं ऐकू नये. असें मान्य होत असलें. तर लवकर श्रीमंतांची आज्ञा आणवा. आह्मी सांगितल्याप्रमाणें वर्गणी करून ऐवजाची तोड पाडितों. केवळ तुकोजीबाबा व नारो गणेश व चौघे साहुकार व चौघे मातबर मुत्सद्दी यांनीं भारलेले. ते सांगतील तेंच खरें. आह्मी सांगतो हें मिथ्या ! आजचे कार्ली असेंच त्यांचें भासवणें आहे. तर देशीही महाल आहेत. प्रस्तुत खर्चही काय आहे ? चाकरी पडेल तेव्हां खर्च लागेल. त्या गोष्टी प्रस्तुत दूर आहेत.” याप्रमाणें बाई बोलली. मजला सांगितलें जे, “आज अशीं पत्रें पाठवा नी माळव्याच्या महालची रदबदली साहुकार वगैरे कोणाची रदबदली ऐकून, तुह्मी सान्या महालांवर वर्गणी घालून ऐवज वसूल करून पाठवणें, अशी आज्ञा आली ह्मणजे आह्मी तेंच कार्य करितों. लवकर उत्तर आणवा.” ह्मणून बाईंनीं सांगितलें. येविसींची काय आज्ञा ते लवकर करणार धनी ममर्थ. पुण्याहून आज्ञापत्रें डाकेबरोबर येतात, ते येथें पंधरा दिवसांनीं येतात. येथील विनंतिपत्रें डाकेबरोबर रवाना करितों, की लवकर पाववीं. तेथे कधीं पावतात हें कांहीं न कळे. उत्तर लवकर आणवा ह्मणून बाईंनीं सांगितलें आहे. स्वामीची मर्जी. सेवकास खर्चास वरातपरगणे कसरावदावर पांचशें रुपयांची छ २८ रविलावलची पाठविली, ते छ ४ मिनहूस पावली. राजश्री गबाजी सदाशिव यांजला नेऊन दिल्ली. तेही बोलले जे, आह्मांस शिरसा बंध आहे. परंतु पेस्तरसालचे रसदेचे ऐवजीं आज्ञापिली आहे. तुह्मांस तों लवकर दिली पाहिजे. त्यास तर्तूद करून पंधरा विसां रोजांनीं ऐवज देऊं ह्मणून बोलले. निश्चयें देतो ह्मणून सांगितलें आहे. सेवेसी श्रुत होय हे बिज्ञसि.”

लेखांक १२०. ता. २७ एप्रिल इ. स. १७८३.

श्रीगजानन. मि. चैत्र वा. ११ शके १७०५.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत छ २४ जमादिलाबलपरीयंत स्वामींच्या कृपावलोकनेकरून मुक्काम महेश्वर येथें वर्तमान यथास्थित असे. विशेष:- छ ९ जमादिलाबलचें आज्ञापत्र डाकेबरोबर आलें, तें छ २१ मिनहूस दो घटकां रात्रीस पावलें. पत्रान्वयें बाईशीं राजश्री केसो भिकाजी व मी बोललों कीं, हा लष्माचा ऐवज बरातीप्रमाणें लवकर पाठविल्यानें श्रीमंतांस बहुतच संतोष होईल. त्यास बाईंनीं एकच उत्तर केलें जे, वाफगांवचें पत्र आलें ह्मणजे काय तुझांसीं बोलणे तें बोलूं. केसोपंतांनीं उत्तर केलें जे, वाफगांवींहून पत्र आपणास आलें ह्मणून आम्हांस बातमी आहे. बाईंनीं उत्तर केले जे, वाफगांवींहून पत्र निघालें असलें तर दो चौ दिवसां येईल. तुमचें डाकेबरोबर पत्र लवकर आलें. हें कासीदाबरोबर एका दो दिवसां मागून येईल. पत्र आलें ह्मणजे तुझांस दाखऊं. तदोत्तर काय तजवीज होणें ते होईल. याप्रमाणें उत्तर जालें. सेवेसी श्रुत होय. वरकड नवलविशेष कांहीं नाहीं. हे विज्ञप्ति.”

लेखांक १२१. ता. १५ मे इ. स. १७८३.

पेवस्ती चंद्र २० जमादिलाखर. श्रीगजानन. मि. वैशाख शुद्ध १४ शके १७०५.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत छ १३ जमादिलाखरपर्यंत स्वामींच्या कृपावलोकनेकरून मुक्काम महेश्वर येथें वर्तमान यथास्थित असे. विशेष:-स्वामींनीं आज्ञापत्र छ २२ जमादिलाबलचें डाकेबरोबर पाठविलें, तें छ ७ जमादिलाखरीं तृतीय प्रहरीं येथें पावलें. मातुश्री-बाईंस पत्र वाचून दाखविलें. पत्रान्वयें विनंतिही केली. त्यांनीं उत्तर केलें जे, “सरकारचे बरातीबरोबर राजश्री तुकाजी होळकर यांनींही आम्हांस पत्र लिहिलें. कीं, इकडील महालचे बाकीपैकीं दोन लक्ष रुपये देणें. त्यास, आम्ही येथून त्यांस उत्तर लिहिले कीं, बाकी कोणती तें लिहून पाठवा. मुजरद कासीदजोडी-बरोबर पत्र पाठविलें, त्याचें उत्तर अद्याप त्यांनीं पाठविलें नाहीं. श्रीमंतांनीं दो पत्रीं तुझांस लिहिलें कीं, तुकोजीबाबांचें पत्र बाईस गेलेंच आहे. त्यास, तुमच्या लिहिल्यावरून श्रीमंतांनीं त्यांस अगर त्यांचा कारभारी यांस हटकलेंच असेल. तेव्हां त्यांनीं सांगितलेंच असेल कीं, आमचें उत्तर बाईस गेलें ह्मणून श्रीमंतांनीं दोन वेळां तुझांस लिहिलें. येथें तों अद्याप त्यांचें पत्र आलें नाहीं. कासीद-

जोडीही परतून अद्याप आली नाही. आमच्या सांगितल्याचा तुझांस विश्वास नसेल, तर मुत्सद्यांस शपथपूर्वक विचारा." इतकें उत्तर केलें. तदोत्तर वेगळे वाटेनेंही पत्राचा शोध केला. परंतु अद्याप तुकोजीबावांचें पत्र या जाबसालाचें आलें नाहीं. पेशजीही दोन तीन वेळां या ऐवजाविषयीं बाईंनीं उत्तरें प्रत्युत्तरं केलीं. ते तीन वेळांही तपशीलवार विनंतिपत्रीं सेवकांनं छ ११ व छ १७ जमादिलावलीं व मध्ये एक वेळ अशीं वरचेवर सेवेसीं लिहिलीं आहेत. त्यावर बेविसावे भिन-हूचें आज्ञापत्र हें आलें. परंतु त्या अन्वयाचा उल्लेख कांहींच आज्ञापत्रीं नाहीं. त्यावरून यांस समजलें कीं, त्यांनीं तेथें कसाही जाबसाल केला, तो चौघांच्या साहित्यकडून श्रीमंतांस खराच भासतो. येथून उदंड खरें लिहिलें तें अपथ्य-कारक होतें. कां कां, तसे साहित्यकार येथें कोणी नाहींत. त्या अर्थी कोणताही जाबसाल प्रमाण अथवा अप्रमाण निदर्शनास यावा. तुकोजीबावांनीं बाईंच्या पत्राचें उत्तर पाठविलें ह्मणतात. हाच पुरतेपणें शोध करावा. येथे तों पत्र आलें नाहीं हें खरें. आखीही फार बारीकपणें शोध केले. परंतु पत्रही आलें नाहीं; ते कासीद-जोडीही अद्याप आली नाहीं. असें असतां, मिथ्या तों सत्यत्वेकरून धन्याचे रुबरू बोलतात, हें अपूर्व वाटतें. येविषयींचा शब्द सेवकाकडेही आहे कीं, इतके दिवस येथें राहून, इतकाही शोध एका पत्राचा न लागे, तेव्हां व्यर्थ. किंवा लोभा-मुळे ते जसें सांगतात तसें हे लिहितात, असेंही धन्यांस भासेल. परंतु असें घडणार नाहीं. पेशजी वरातेबरोबर तुकोजीबावांचेंही पत्र आलें होतें. सांग्रत बाईंच्या पत्राचें उत्तर, अडीच महिने जाले, आलें नाहीं. तस्मात् प्रांजलपणें मनःपूर्वक हे दोन लक्ष रुपये सरकारांत द्यावे असें मानस नाहीं. ह्मणून त्यास बाकीचा पै लाविला. सुरळीतपणें द्यावी असें असतें, तर बाईंच्या पत्राचें उत्तर सरकारांत दाखवून पाठविते, अगर सरकारांतच पत्रे देते. डाकेबरोबर उत्तर लवकर येतें. इतक्या दिवसांत ऐवज सरकारदाखल जाला असता. या अर्थी तेथीलच हिसका दिसतो. येथील मजीं पाहातां लमोत्सवाच्या ऐवजास दिक्कत करावी असें कदापि नाहीं. परंतु त्यांच्या दिक्कतीच्या लिहिण्यामुळे येथें मनस्ताप जाला. ह्मणून त्यांच्या उत्तराचा आग्रह. केसोपंतासीं व सेवकासींही बोलणें हेंच कीं, तुकोजीबाबांस पत्र लिहिलें आहे, त्याचें उत्तर आल्यावर काय बोलणें तें बोलूं. असा भांग लागूं देत नाहींत. परंतु बारीक शोध पाहातां मातुश्रींनीं ऐवज तयार करून ठेविला आहे. येवढे गोष्टीचा शब्द लावून घेतील असें होणार नाहीं. पेशआदेशी फार आहे. कोणतेंही कर्म करणें तें समंजसपणें करितात. अशी वर्तणूक येथील आहे. या ऐवजास दो गोष्टींची दिक्कत. एक तों तुकोजी. ....

श्रीमंत राजश्री दादासाहेबांनीं येथें रेवेस घाट बांधला आहे. त्या घाटावर बाईंनी एक देवालय बांधून श्रीपरशुरामजींची मूर्तिस्थापना अक्षद तृतियेस केली. पाटीलबाबांकडील व श्रीमंत दादासाहेबांकडील वर्तमान येणार आहे. आलें ह्मणजे मागाहून लिहून सेवेसी पाठवीन. हे विज्ञप्ति.”

### इ. स. १७८४.

(ह्या सालाचीं अवधी ३ पत्रेंच उपलब्ध झालीं आहेत. इ.स. १७८४च्या मार्चमध्ये विठ्ठल शामराज महेश्वरच्या कामगिरीवरून दूर झाला, व केसो भिकाजी तें काम पाहूं लागला. इ. स. १७८४ पासून इ. १७९४ पर्यंत सुमारे १०।११ वर्षांचीं केसो भिकाजीचीं बातमीपत्रें बहुतेक शाबूद सांपडलीं आहेत. तीं वेगळ्या भागांत प्रसिद्ध होतील).

लेखांक १२२. जानेवारी इ. स. १७८४.

श्रीगजानन. पौष शके १७०५.

“सेवेसी केसो भिकाजी व विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत ल सफरपरीयंत स्वामींच्या कृपावलोकनेकरून मुक्काम महेश्वर येथें वर्तमान यथास्थित असे. विशेष:- इकडील वर्तमान पेशजी विनंतिपत्री लिहून कासीदजोडीबरोबर पत्रें रवाना केलीं आहेत. सांप्रतचें वर्तमान आलाहिदा विनंतिपत्रावरून विदित होईल. राजश्री पाटीलबाबांकडील वर्तमान, गोहजबा-त्याचा वकील आला होता. त्यानें बहुत प्रकारें ग्लान सांगितली. पाटीलबाबा पसतीस लक्ष रुपये मागत होते. त्यास वकिलानें रदबदली फार केली. त्यावर पंधरा लक्षांवर ठराव जाला. पंधरा लक्ष रुपये घेऊन गोहज त्याजकडेस ठेवावी; पन्नास सहस्रांची जागीर त्यास द्यावी; आणि गोहजवाल्यानें पाटीलबाबांजवळ चाकरी करावी; याप्रमाणें मसलत ठरली. महागाईही फार. यास्तव सर्वोच्या मते असें ठरलें. माघ अखेरीस उज्जनीस येणार. याप्रमाणें वर्तमान साहुकान्यांत ऐकिलें. सेवेसी श्रुत होय हे विज्ञप्ति.”

लेखांक १२३. ता. १५ फेब्रुवारी इ. स. १७८४.

श्रीगजानन. मि. माघ वा। ९ शके १७०५.

“श्रीमंत राजश्री नानासाहेब स्वामींचे सेवेसी:- आज्ञांकित सेवक विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत चंद्र २३ रविलावल-पर्यंत स्वामींच्या कृपावलोकनेकरून मुक्काम महेश्वर येथें वर्तमान यथास्थित असे.

विशेष:- येथील वर्तमान पेशजीं विनंतिपत्रीं लिहून डाकेंबरोबर पत्रें रवाना केलीं आहेत. सेवेसी पावलीं असतील. सांप्रतचें वर्तमान, राजश्री केसो भिकाजी दातार यांनीं सेवेसीं विनंतिपत्र लिहिलें आहे, त्यावरून विदित होईल. वर्तमान खचित आहे. राजकीय वर्तमान तर राजश्री चिमाजी बुळे झांबे प्रांतीं आले आहेत. दोन तीन हजार फौज व पेंढारी दोन तीन हजार व बरचाले (?) दोन हजार अशा जमावानिशीं संस्थानिकांशीं जरबा देऊन अम्मल जारी करावा. त्यास, तेथील राजानें भिळ दहा पांच हजार जमा करून बुळ्यावर छापा घातला. परंतु बुळ्यांनीं दम धरून तळ सोडला नाही. तदोत्तर बाईकडेही दोघे भले माणूस पाठवून तोफ एक मागविली. बाईंनींही इंदुरींहून एक तोफ देवविली. संस्थानिकांपी उपमाता आहे, ती बुळ्यांचे अनुमतांत आहे. तिनें भिळ सारे फोडून आपल्याकडेस आणिले. तोफही नेली आहे. झांबेवाल्यांचें पारिपत्य करितील. याप्रमाणे दरबारीं वर्तमान ऐकिलें. बाई श्रीओंकारेश्वरास जाणार होती, ती राहिली. सबब की, चिमाजी बुळे इकडे आले आहेत. चांभारीकडे काशी रंगनाथ दो चौशां स्वारांनिशीं आहेत. न जाणों, काय गडबड यास्तव राहिली. वे॥ सदाशिव भटजी उपाध्ये यांजबरोबर ध्वजोत्साहाचीं वस्त्रें पाठवून पौर्णिमेस ध्वजोत्साह जाला. कांहीं वस्त्रें राहिलीं होती, तेथेंच ब्राह्मणांस वांटलीं. संकल्पित जालीं ह्मणून. रा. पाटीलबाबा जेथें आहेत तेथेंच आहेत. अलीकडे कांहीं वर्तमान आलें नाही. आतां पत्रें गेलीं आहेत. काय वर्तमान येईल तें पहावें. बरकड अधिकोत्तर प्रस्तुत कांहीं नाही. देखिलें ऐकलें वर्तमान सेवेसी श्रुत होय. सेवकाची खर्चाची फार विपत्य आहे. धनी कृपाळु समर्थ हे विज्ञप्ति.”

पै॥ छ १४ रविलाखर

सन अर्बा समानीन.

लेखांक १२४.

श्रीगजानन.

ता. २८ फेब्रुवारी इ. स. १७८४.

मि. फाल्गुन शुद्ध ८ शके १७०५.

“सेवेसी विठ्ठल शामराज चरणावर मस्तक ठेऊन साष्टांग नमस्कार विज्ञापना तागाईत छ ६ रविलाखरपरीयंत स्वामींच्या कृपावलोकनेंकरून मुक्काम महेश्वर येथें वर्तमान यथास्थित असे. विशेष:- इकडील वर्तमान पेशजीं विनंतिपत्रीं लिहून डाकेंबरोबर पत्रें रवाना केलीं आहेत. सेवकाचें वर्तमान हुजूर येण्याविशीं आज्ञापत्र येऊन चार महिने जाले. येथें लोकांचें देणें त्याविशीं वारंवार विनंति लिहीत गेलों. परंतु खर्चास कांहीं न आलें. येथील प्रासीचा विषय. दर पत्रीं स्वामींस लिहीतच गेलों. ‘धन्याच्या पायासीं अन्यथा वर्तणूक केली नाही. वनी

### १४. श्रीरंगपट्टणचा व बंगलोरचा नक्षा.

हे पत्र हरिपंत फडके खांचें असावें. ह्या पत्रावरून इंग्रजांनीं तयार करून दिलेल्या नक्षामध्ये व समक्ष पाहिल्यामध्ये अंतर दिसून आल्यावरून, नवा नक्षा त्यांनीं तयार करविण्याचा प्रयत्न केल्याचें दिसतें. किल्ल्यांची व लढाईच्या जागांची समक्ष माहिती घेऊन, नक्षे तयार करण्याचा मराठ्यांचा प्रयत्न, त्यांच्या अल्प संस्कृतीचा दर्शक आहे.

[मिणवलीदत्तर]

श्री.

“ सेवेसी विज्ञापना:-श्रीरंगपट्टणचे व बेंगरूळचे नक्षाविषयीं आज्ञा आली होती. त्यास बेंगरूळचा नक्षा इंग्रजांनीं करून दिला, तोच पाठविला आहे. पट्टणचा नक्षा माहितगारापासून करविला. त्याजवर पट्टणास आलों. प्रत्यक्षास व नक्षास अंतर पडलें, याजकरितां पाठविला नाहीं. येथें नवा तयार करविला आहे. जाला ह्याजें पाठवितों. रवाना चंद्र ७ रजब हे विज्ञापना. ”



### १५. इ. स. १७८८ सालची पर्वतीची दक्षणा.

[मिणवलीदत्तर.]

श्री.

“ यादी दक्षणा श्रावणमास रमण्यांत सुमा तीसा समानीन मॅया व अलफ. प्रारंभ छ १३ जिल्कीद एकवीस घटका दिवसास तागाईत छ १४ मिनट्ट.

	ब्राह्मण असामी.	रुपये.	शेरा.
दरवाजा पहिला	१४५००	४५३३२	३४८
दरवाजा दुसरा	४५३०	२२५६६	४॥॥॥॥
दरवाजा तिसरा	८०३७	३२९६०	४८॥॥
दरवाजा चौथा	११६३४	४१७५९	३॥॥
	३८७०१	१४२६१७	

शेरा सरासरी ३॥॥॥

साल गुदस्त समान समानीन ब्राह्मण असामी ३९२००.

एकूण रुपये १४३३२९.

शेरा सरासरी ३॥॥॥

साल मजकुरीं कमी ब्राह्मण असामी ४९९, रुपये ७१०.



### १६. कोल्हापूरच्या संभाजीराजाची समाप्ति.

कोल्हापूरचे संभाजी राजे इ. स. १७६० च्या दिसेंबर महिन्यांत वारले असें विसर्ते. पुढील पत्र चंद्र १० जिल्काद ह्मणजे ता. १९ दिसेंबर इ. स. १७६० सालचें आहे. अर्थात् त्यापूर्वी संभाजीराजे मृत्यु पावले हें उघड आहे.

[सातारादत्तर.]

श्री.

“सेवेसी विज्ञापनाः—येथील वर्तमान तागाईत चंद्र १० जमादिलावलपर्यंत यथा-स्थित असे विशेष. संभाजी राजे समाप्त जाहल्याचें वर्तमान येथें आल्यावर श्रीमंती विसाजी नारायण व सदाशिवराव अवधूत यांस जिजाबाईकडे रवाना केलें. त्यांज-बरोबर माहादजी भोंसले मुंगीकर याचा धाकटा भाऊ उभाजी त्यास बरोबर द्यावा; आणि तेथें जाऊन हा राजा करावा; कारभार जिजाबाईनें करावा; पनाळा रांगणा याप्रमाणें किल्ले द्यावे; वरकड बंदोबस्त जो करणें तो सर्वत्रांनी करावा; आणि ताराबाई-प्रमाणें खर्च नेमून द्यावा, त्याप्रमाणें खावून स्वस्थ राहावें; याप्रमाणें कबूल केल्यास उत्तम. नाहीतर जमी करावी. ज्या किल्ल्यावर जिजाबाई असेल त्याभोंवता वेढा घालून बसावें; याप्रमाणें जाहलें. वर्तमान लिहिलें असे. मागाहून होईल तें लिहून पाठवूं. सेवेसी कळवें, हे विज्ञापना.”



### १७. मराठ्यांचें हैसुराकडील राजकारण.

हैसूर संस्थान हस्तगत करण्याचा हैदराबादींनीं ज्या वेळीं प्रयत्न केला, त्या वेळीं हैसूरचा दिवाण नंजराज ह्यानेंही मराठ्यांकडे राजकारणाचें सूत्र बांधून, त्यांच्या मदतीनें हैदराचा प्रतिकार करण्याचा प्रयत्न केला. मराठ्यांनींही आपला चौथ सर-देशमुखीचा हक्क हैसूरकराकडून कबूल करवून, नंजराजास मदत करण्याचा मनसबा योजिला होता. ह्या प्रसंगाचें पुढील महत्त्वाचें पत्र उपलब्ध झालें आहे. हें पत्र अर्थात् इ. स. १७६१ च्या पूर्वीचें ह्मणजे बाळाजी बाजीराव पेशवे ह्यांच्या कारकीर्दीतील आहे. पाणिपतचा दुर्धर प्रसंग मराठ्यांवर आला नसता, तर मराठ्यांनीं हैसूरचे संस्थान हैदराच्या हातीं खचित जाऊं दिलें नसतें, असें मराठ्यांच्या कर्नाटकांतील राजकारणावरून दिसून येतें.

[केळेदत्तर.]

श्री.

पुरवणी श्रीमंत राजश्री पंतप्रधान स्वामींचे सेवेसीः—

“सेवेसी विज्ञापना. नंजराज सर्वाधिकारी संस्थान श्रीरंगपट्टण यांजकडील वकील पेशजीपासून येथेंच आहेत. हैसुरास हैदराबादींनीं मोर्चे देऊन उतरले आहेत.



त्यावरून नंजराजांनी, आपणास सरकाराकडून फौज पाठवून कुमक करून हैदरनाईकाचें पारिपत्य करून आपली स्थापना केलिया, चौथ सरदेशमुखीचें अंमल बसवून देणेंचा करारनामा लेहून पाठविला. सदरहू असल करारनामा येथें ठेवून घेऊन नकल सेवेसी पाठविलेच होते. त्यावरून श्रुत जाहले असेल. अलीकडे मोर्चे समीप जातात. तेथें-मुळें किल्लेंत निकडी होऊन, वरचेवर नंजराजांकडील पत्रे येतात कीं, जलद कुमक करून सुदैई (?) चें पारपत्य करणें. मोर्चे उठवणें. याउपर आलस्य जाहलिया निभाव नाही. निदानास आपणास जैस कळेल त्याप्रमाणें पाहून घेतों. दोनीत एक साफ लेहून पाठविणें. येणेंप्रमाणें बहुत निकडीचीं पत्रे येतात. परंतु आजिपावेतों येथील भरंवसापासून दुसरेकडे कुमकेविशीं नंजराजाचें पैगाम नाही. येथील कुमकेस जावें, तरी च्यारी हजार फौजेशिवाय बणत नाही. त्यावरून टाकोटाक राजश्री भगवंतराव त्रिंबक व महिपतराव कवडे यांकडे वरचेवर लेहून पाठविलें आहे. त्यांचे मार्ग रक्षितों. कवडियाचें जमाव आलिया, घोरपडेकडील जमाव दोनतीन हजार फौज सामील करून घेऊन, येथील बंदोबस्ती करणें ते करून, टाकोटाक छेडी (सडी ?) फौजेनिशीं जाऊन मोर्चे उठवावें. नंजराजकडील तोफखाना जमाव बाहेर पडत असे. त्यांसही सामील करून घेतलिया, हैदरनाईकाचा इलाज चालणार नाही. किल्लेंत घालून निकड करावें. तूर्त येणेंप्रमाणें केलिया इतकीयांत पेशजीं हुजूर लिहिलेप्रमाणें छेडी फौज येऊन दाखल जाहलियां, मुलूक तमाम नंजराजाचे अमलेंत येत असे. एक किल्ला हैदरनाईकाकडे राहले. तेथेही फिलुंराकडून नंजराजाचें इलाज चालेल; करारनामप्रमाणें सरकारचें कार्यभाग घडून येईल; ऐसा मनसबा आहे. परंतु महिपतराव कवडे अद्याप आले नाहीत. सरकारचे फौजाशिवाय घोरपडे जमाव घेऊन जातां येत नाही. त्याचें वर्तमान सेवेसी श्रुतच आहे. सारांश, राजश्री महिपतराव कवडे यांची फौज तूर्त येत दिसत नाही. ते येते तर तूर्त हैदरनाईक याचे मोर्चे उठविले जाते; नंजराज मोकळे होते. त्यास हुजूरून फौजही येती. उपरांत पट्टणचें पारपत्य होतें. सदरहू मनसबा उचित होता. परंतु कवडे अद्याप आले नाही. ऐसा समय पुढें येणार नाही. येविसी जलदी करणार धणी समर्थ आहेत. सेवेसी श्रुत होय हे विज्ञापना.”



## १८ राघोबादादांनी गोपिकाबाईस लिहिलेली पत्रें.

गोपिकाबाई ही बाळाजी बाजीराव पेशव्यांची बायको. ही बाई इतिहासप्रसिद्ध आहे. ही मोठी राजकारणी होती. बाळाजी बाजीराव मृत्यु पावल्यानंतर थोरले भाववराव बांस गादी मिळाली. त्या वेळीं त्यांचें अल्पवय असल्यामुळें सर्व राज्यकारभार कांहीं दिवस राघोबादादा ह्या बाईच्या अनुमतानें पहात होते. ह्या

बाईविषयी त्यांची प्रथम आदरबुद्धि होती व ते तिच्या सहाय्याने राजकारणे चालवीत होते. त्यांनीं ह्या बाईस लिहिलेलीं पत्रे फार महत्त्वाची आहेत. त्यांपैकीं कांहीं पत्रे मासल्यासाठीं पुढें दिलीं आहेत. हीं पत्रे इ. स. १७६२।६३ सालचीं झणजे 'मोगल पुण्यावर चाल करून' येण्याच्या पूर्वीचीं आहेत. हीं किती मनोरंजक आहेत हे निराळें सांगायलास नकोच. ह्या पत्रांवरून गोपिकाबाई किती शहाणी व राजकारणचतुर बाई होती हे व्यक्त होतें.

### लेखांक १.

[छेलेदत्तर.]

श्री.

“तीर्थरूप मातुश्री बहिनी वडिलांचे सेवेसी:-

अपत्ये रघुनाथाचे सा० नमस्कार विनंति उपरी:- वडिलीं पत्र पाठविलें तें पावोन परम समाधान जाहलें. खुलाशाने लिहिलें हा पक्ष उत्तम. मनांत जे गोष्ट बरी वाईट थत जाईल, ते लिहीत जावी. मला आढळेल तें मी लिहीत जाईन. तेणेंकरून चित्त-प्रशस्तता होईल. यांत वाईट नाहीं. वडिलीं कां लिहिलें झणोन मला वाईट वाटत नाहीं. आपण वडील आहेत. तीर्थरूप नानासाहेब, भाऊसाहेब यांचे जागां आपण आहेत. व वडिलांस मनमुबाही कळतो. केवळ वरकडी वायकांप्रमाणें नव्हत. प्रपंच परमार्थ दोन्ही वडिलांस कळतात, तेथें काय विस्तर त्याहांवें? तथापि, वडिलांस माहितगिरी असवी झणोन येथील कारभाराचा मजकूर आलाहिदा पुरवणींत लिहिला आहे. वाचून दोनदां पाहावा; आणि पुढील तर्तुद कारभारी समजावयाची करावी. सारांश, मला चिरंजीव शाहाणें करावें, त्याणीं दौलत करावी यास्तवच सांप्रत करीत आहों. वरकड आमचा नांवलौकिक पूर्वी जाहला आहे. आतां फारसी आस्ता नाहीं. वडिलांचे आज्ञे-प्रमाणेंच करावें हेंच मानस आहे. रवाना-रविवार प्रातःकाळ. बहुत काय लिहिणें हे विनंति.”

### लेखांक २.

श्रीशंकर.

“तीर्थस्वरूप मातुश्री बाई वडिलांचे सेवेसी:-

अपत्ये रघुनाथाचे साष्टांग नमस्कार विनंति येथील कुशल तागाईत छ १९ रमजान चैत्र वद्य ७ सप्तमी सोमवार मुक्काम नजीक परांडें येथें वडिलांचे कृपेंकरून सुखरूप असों. विशेष:- बहुत दिवस वडिलांकडून पत्र येत नाहीं, येणेंकरून अपूर्व वाटतें. चिरंजीव माधवराव, नारायणराव यांजवर वडिलांची कृपा आहे, तैसी आज्ञांवर नाहीं ऐसें दिसतें. पूर्वी तरी वडील हमेश कृपा करीत आली. अलीकडे पत्र येत नाहीं. याजवरून विलक्षण वाटतें. आम्हींही बहुत दिवस वाट पाहिली; परंतु सविस्तर पत्र न आलें. बास्तव कृपा करून सर्वदां पत्रद्वारां तोषवीत गेलें फहिजे. दिकडील बतमान

तर:-जानोजी भोंसले मोंगलासी मिळाले, व आझांकडीलही चाकर निमकहराम मिळाले. वीस पंचवीस हजारें फौज आझांकडील मिळाली. येणेंकरून मोंगलानें फारशी शोखी करून आझांवर निकर्षच आरंभिला. परंतु ईश्वर सानुकूल आहे. या बेइमानांच्यानं काहीं होणें नाहीं. दोन महिन्याने पुतें पारपत्य होईल. वडिलीं सर्वदा कृपा करून आशीर्वाद देत जावें. तेणेंकरून सर्व शत्रु पादाक्रांत होतील. आझांकडील फौज देशांत काहींच नाहीं. मोंगलाच्याने आमचे पाठीलाग करवत नाहीं. तोफा टाकून आल्यास आझी मारून टाकितों. हें समजून बहुत खिदत खादली आहे. सांप्रत काहीं फौज, पुणें, जुन्नर, सातारा, नासिक या प्रांतें पाठवून जपत्या करणार. यास्तव वडिलीं सावध असावें. आजकाल किड्यावर असावें. नाहीं तर दगा जाहल्यास सर्व दौलतेस अपाय आहे. हवेच्याचे सुखासाठीं खालीं न राहावें. च्यार दिवस तसदी पडली तरी कबूल करावी. आइते वेळेस फौज अचानक आली, तरी पुण्यापासून सिद्दीगडास पोहचणेचें संकट पडेल. मग आझीं लिहिलें तें आठवेल. परंतु आठवूनही फल नाहीं. यास्तव बहुत सावध असावें निदानीं, पार्वतीबाई, रमाबाई व सगुणाबाई वगैरे बाईका व चिरंजीव नारायणराव ऐसे तरी सिद्दीगडीवर पाठवावें. आपण आइतेवेळेस गेली तरी कामास येईल. मी लिहितों यास्तव वडिलीं रागास न यावें. मी लेंकरूं आहें. हा काळ संकटाचा, यामध्ये बहुत सावध असावें. प्रहण व षडग्रही आली आहे. आणीकही या वर्षांत दोन च्यार योग क्रूच आहेत. यास्तव पुण्याचे भरंशावर राहूं नये. दगा जाहाला तरी फजितीस जोडी नाहीं. गोपाळ गोविंद वगैरे कोणी मोंगलांचे लष्करांतून लिहितील, त्याजवर जाऊं नये. ते लबाड आहेत. आज तागाईत दवलतेंत पेच पाडले. आतां मोंगलाचीही दवलत बुडवितील. तिकडे सारे निमकहराम, बेमान, मिळाले आहेत. ईश्वर त्यांचें सत्वरच पारपत्य करील. दोन दिवस त्याणीं आपली बाजी शेर केली, परंतु परिणाम त्यांचा लागत नाहीं. त्यामध्ये ईश्वरइच्छा प्रमाण. आझांस सुचतें तें लिहितों. आपण वडील आहेत. विचारास येईल तें करावें. बहुत काय लिहिणें हे विनंति.”

लेखांक ३.

श्रीशंकर.

“ तीर्थस्वरूप मातुश्री वहिनी वडिलांचे सेवेसी:-

अपत्ये रघुनाथाचे चरणावरी मस्तक ठेवून साष्टांग नमस्कार विनंति. उपरी वडिलांचीं दोन पत्रें आलीं, त्यांचीं उत्तरें तपशीलवार लिहिलीं आहेत, व आणीकही कलमवार मजकूर लिहिले आहेत. वाचून पाहावें.

“फौज थोडी असतां पुढें गेलां. मोंगलांशीं अंतर कितीक उरलें, फौज किती जमा जाहली, मोंगलाजवळ फौज किती, हें तपशीलवार लिहिणें” अशोन आज्ञा. ऐशीयास आज्ञाजवळ फौज थोडी हें खरेंच, तथापि निबाळकराचे पारंपलांपुरती फौज जाचून,

निष्ठाळकरास दबावून, लक्ष रुपये व पांचशें राजत चाकरीस आझांबराबर घ्यावे, ऐसा करार करून घेतलें.

“पारपत्य पुतें करावयाचें होतें, परंतु समयानुसार केलें. दत्ताजी शिंदे यांनीं महुंमी केली, परंतु कार्य न जाहालें,” ह्या दृष्टांतेंकरून आज्ञा लिहिली. तरी सर्व भार ईश्वरावर आहे. आझी यत्नास चुकत नाही. केवळ शिपाइगिरीच करीत नाही. हिकमतीनेंच लढाई करूं. आझी तीर्थरूप नानासाहेब, भाऊसाहेब यांचे शागीर्द आहों. लागभाग पाहूनच जें करणें तें करितों. उतावळी करीत नाही. असें करितां होणें जाणें ईश्वराचे हातीं. जसें बनेल तसे करितों.

कलम १.

“चिरंजीव माधवराव आमचे मर्जीप्रमाणें वर्ततात. मर्यादेविसीं वगैरे शिकवीत जावें.” झणोन पूर्वी कृष्णाजीपंतांबरोबर सांगून पाठविलें होतें, ऐसीयास ते तीर्थरूपाचे पुत्र आहेत. त्यांस शिकवावें लागत नाही. तथापि, जें सांगावयाचें तें सांगत आज्ञें. परंतु सांप्रत सांगावयाचें प्रयोजन लागत नाही. सांप्रत मोंगल येथून साठ कोसांवर आहे. पंधरा दिवशी गाठ पडेलसे वाटतें पुढें फौजा जमा जाहल्यावरी निकडीचीं झुजें दोनचार होतीलसे आहे. आमचा सर्व मदार चिरंजीवावर आहे. ह्या वेळेस यांची नवी उमेद. हरएक कामांत उतावळी करूं लागतील, त्या वेळेस आझी सांगूं तें ऐकावें लागेल. तेविसी बडिलानी वारंवार त्याहावें. आता सर्व मदार चिरंजीवावर आहे. सूचनार्थ लिहिलें आहे. वरकड कारभार आमचे आज्ञेप्रमाणें करीतच आहेत. तेविसी कांहीं पेंच नाही.

कलम १.

भोंसले व गाईकवाड व मल्हारबा येणार आहेत. भोंसले तरी लौकरच येणार आहेत. मातबर फौज जमा होई तोपर्यंत सफेजंगीची लढाई करीत नाही. बाबुजीनाईक व आणीक पथक मातबर आहेत. त्यांजकडून गनिमी तऱ्हेने झुजवून, दोन महिन्यांत मोंगलही दमेल व आमची फौजही फार जमा होईल पौषमासी. अथवा माघमासी थोरली लढाई होईल ऐसें योजिलें आहे. कर्ता ईश्वर आहे.

कलम १.

“किल्ले जाऊं लागले, यास्तव किल्ल्याचे अधिप आहेत, त्यांस आपल्या आपल्या स्थलास पाठवावे” झणोन लिहिलें, तर येणेंप्रमाणें करितों. किरकोळ चार किल्ले गेले झणोन येविसीं बडिलानीं संकट मनांत आणूं नये. गडबडीमुळें चार किल्ले गेले तरी कांहीं चिंता नाही. उभयतां तीर्थरूप मातबर होते. त्यांचा दबाव तुटला. याजमुळें हाली माजी जाहली. लोकांचे मते दबळत सावरणार नाही. झणोन लबाळ्या चौकडे शत्रूंनीं केल्या. परंतु अशा गडबडीवर जाऊं नये. एक मोंगलाचें पारपत्य जाहलें, झणजे चार आभाळें उठलीं आहेत हीं बिरतील. याचा मजकूर किमपि मनांत न आणावा. आझीही जागां जागां बंदोबस्ती करवितों. रक्षिणार ईश्वर आहे.

कलम १.

तीन कलमें प्रपंचाचेच मजकुराचीं लिहिलीं आहेत. परंतु तथ्य मजकूर तरी होणें जाणें ईश्वराचीन आहे. आमचें आधीन काय आहे ? अजपर्वत ईश्वरें आम्ही रक्षिली.

पुढेंही रक्षिणार तोच आहे. सारांश, दोन किल्ले गेले अथवा दोन आले, येविसी सुख-दुःख कशास मानावें ? वडील सर्वज्ञ आहेत, व धैर्यही वडिलांस आहे. मी फार त्याहावेंसें नाहीं. सारांश, प्रपंच असत्य आहे. जे होणें तें होईल. येविसी दुःख अथवा सुख मानूं नये. सर्वदा संतोषरूप असावें. आझी जितका प्रयत्न होईल तितका करीत आहों. फळदाता ईश्वर आहे.

कलम १.

औरंगाबादेवर आझी गेलों, याचे बदला तो पुण्यावर फौज पाठवील, अथवा आपणच येईल ऐसें भासतें. ईश्वरी सत्तेने, आझी पुण्यापावेतों येऊं देतों ऐसा अर्थ नाही. परंतु अगोदर सावध असावें, ह्मणजे कांहीं चिंता नाही. हाही प्रकार बराच दिसतो. येविसी मागाहून सत्वरच विचार करून लेहून पाठवूं. दोन महिने फौज फार जमा होईल. तोंपर्यंत मातबर लढई होणार नाही. फौज पार जमा जाहल्यावरी एकदोन लढाया मातबर करून फैसला करितों. करणार सर्व वडिलांचें पुण्य आहे. सर्वदा मनापासून कृपादृष्टीनें इकडे पाहिल्यास आमचा जयच आहे. वरकड कांहीं काळजी वडिलांनीं न करावी. संतोषरूप असावें.

कलम १.

एकूण कलमें साहा लिहिलीं आहेत. यथाज्ञाने मनसुबा करितों. त्यांतही वडिलांस सुचत जाईल तें लिहीत जावें. येथेंही मनसुब्यानुसार करणें तें करूं. चिरंजीव रमाबाईस वडिलांनीं आपले जवळ ठेवावें. मिरजेस पाठवूं नये. वरचेवरी पत्रें सविस्तर लिहीत जावीं. बहुत काय लिहिणें ? रवाना आश्विन वद्य चतुर्दशी, हे विनंति.”

लेखांक ४.

श्रीशंकर.

“तीर्थरूप मातुश्री वहिनी वडिलांचे सेवेसी:-

अपलें रघुनाथाचे साष्टांग नमस्कार विनंति उपरी वडिलीं कृपा करून पत्र पाठविलें, तें पाविलें. यवनासीं सख्य करावयाविसीं लिहिलें, तरी हे गोष्टी कदापि व्हायाची नाही. दबून सल्लख केला तरी तो वरसास बोकांडीं बसेल. यास्तव लबाडी फिरोन न करी असें शासन केलें पाहिजे. वडिलीं दम न सोडावा. पुण्याची आशा सोडावी. डोंगरावरच राहावें. नाचण्या वऱ्याची भाकर खावूं, परंतु मोंगलास दमास आणूं. जर मोकळें सोडिलें, तरी वरसास सवकेल. वडिलांस सर्व कळतें. वडिलीं तिळमर चिंता न करावी. घराची मात्र आशा सोडावी. जर घराची आशा बाळगाल, तरी दौलत दोहो तिही वरसांत अगदीं बुडेलसें दिसतें. याउपरी वडिलांची इच्छा प्रमाण. आझांस कांहीं दबलत नलगे. या मुलासोडीं इतकें करितों. मला दबलत असली तरी नलगे. गेली तरी नलगे. सुखी आहे. परंतु मोंगलास एकदा मोकळ लागेल तरी सवकेल. यास्तव बहुत रेबळून (?) मग करणें तें करूं. ईश्वरी दयेनें चिरंजीवाची फत्तेच होईलसें आहे. मला जितकें शहाणपण आहे तितकें खर्च करितों. मेहनत, शिपायगिरी, तजविजेनें जें होईल

१ बोरले माधवराव पेळवे झांच्यासाठी. २ 'हंदाबून' अन्नाची पाठ झोंज शकेल.

तैं करितों. केवळ बुडती शिपायगिरी करीत नाही. मनसुब्यानेच मोंगलास आणितों. करणार ईश्वर आहे. प्रयत्नास चुकत नाही. वडिलीं दम न सोडावा हे विनंति ”

### १९. फिरंग्यांचें औषध.

हिंदुस्थानांत पाश्चिमात्य लोकांनीं पाऊल ठेवल्यापासून आपल्या वैद्यशास्त्र-प्राविण्यानें एतद्देशीय लोकांचें चित्त आकर्षण करून घेण्याचा चांगला प्रयत्न केला हें इतिहासावरून दिसून येतें. जहांगीर बादशाहास सर टॉमस रो, औरंगजेब बादशाहास मनुची वगैरे पाश्चात्य भिषगवरींनीं आपल्या वैद्यविद्येनें सुप्रसन्न करून सोडिलें होतें, हें प्रसिद्धच आहे. त्याप्रमाणें पेशव्यांच्या कारकीर्दीतही पाश्चात्य भिषगवरी हळूहळू पुढें येऊं लागले होते. थोरल्या बाजीरावांच्या कारकीर्दीत डा० सँडी खांचें नांव ऐकूं येतें. सवाई माधवराव पेशव्यांच्या कारकीर्दीत डा० फिडले व डा० कसो हे पुण्यांतले नामांकित भिषगवरी होते; व पेशव्यांच्या राजवाड्यांत व अनेक मराठे सरदारांस ते औषधें देत असत, असें सर चार्लस मालेट खांच्या पत्रव्यवहारावरून दिसून येतें. थोरल्या माधवरावांच्या कारकीर्दीमध्येही फिरंगी वैद्यांचा राजवाड्यांत प्रवेश होता, असें दिसतें. त्यांचें कारकीर्दीतील फिरंगी वैद्यांचें नांव अद्यापि समजलें नाही. परंतु थोरले माधवराव पेशवे फिरंग्यांचें औषध पोटांत घेत असत, हें त्यांच्या एक स्वदस्तुरच्या पत्रावरून दिसून येतें. हे पत्र त्यांनीं आपल्या मातुश्री गोपिकाबाई खांस लिहिलेलें आहे. हें येणेंप्रमाणें:—

[किलेद्वार.]

श्री.

“तीर्थरूप मातुश्रीबाई वडिलांचे सेवेसी.

अपत्ये माधवरायानें चरणावरी मस्तक साष्टांग नमस्कार विज्ञापना. येथील क्षेम ता. छ २८ जमादिलाखर मुकाम मंगरूल नजीक अजंटे येथें वडिलांचे आशीर्वादें-करून सुखरूप असों. विशेष:—वडिलीं पत्र हंसाजी खिजमतगाराबरोबर पाठविलें, तें पावलें. तेथें आज्ञा की, शरीरसंरक्षण विशेष करावें. बाबा वैद्यास व सखारामपंतास समीप सत्वर आणवणें ह्मणून आज्ञा. त्यास सखारामपंत तर मार्गेच येऊन तीर्थरूपा-कडे गेले. बाबा वैद्यर्हा टोक्यास अ ठे आहेत. सत्वरच तेही येऊन पोहोचतील. मोही त्यांस यावयास पत्रे रवाना केली आहेत. सत्वरच येतील. वडिलीं पत्रां आणखी आज्ञा केली की, माझें पत्र दुसऱ्यास न कळू देणें ह्मणून आज्ञा. त्यास जशी मर्जी तसेंच करीन. वरकड मजकूर तर सत्वरच तीर्थरूपाची भेट होईल. त्या नंतर सेवेसी लिहीन. प्रस्तुत माझी शरीरप्रकृत बरीच आहे. उरांत दुखत होतें तें प्रस्तुत बरें जालें आहे. परंतु ती जागा बलट व्हावयास्तब अवघड लावीत असतों, व पोटांतही फिरंग्यांचें औषध घेत असतों. वडिलांस कळावें, हे विज्ञापना....”

✽ ✽ ✽

# इतिहाससंग्रह.



धर्मार्थकाममोक्षाणामुपदेशसमन्वितं ।

पूर्ववृत्तं कथायुक्तमितिहासं प्रचक्षते ॥ १ ॥

२५

३०

संपादकः—दत्तात्रय बळवंत पारसनीस, सातारा.

पुस्तक २ रें.]

दिसंबर १९०९.

[ अंक ५ वा.

## विषयानुक्रम.

विषय.	पृष्ठांक.
१ ऐतिहासिक चरित्रे. ....	१७-३०
२ ऐतिहासिक किरकोळ प्रकरणे. ..	१-१०
३ ऐतिहासिक स्फुट लेख....	२५-४०
४ ऐतिहासिक दिपणे. ....	२९-३६

चित्रे—१ अलीबहादूर. २ सुलतान महमद आदिलशाहा.

## मुंबई येथें

तुकागम जावजी यांच्या निर्णयसागर छापखान्यांत

बालकृष्ण रामचंद्र घाणेकर यांनीं

मालकांकरितां छापिला.

वार्षिक वर्गणी २. ६. स

५. ५. ५. ६. स. ६. आणे.



अलीबहादुर.

( समथेर बहादुराचा पुत्र व बांधाचा नबाब. )



### ३. आबाजी विश्वनाथ प्रभु दिघे देशपांडे-मुठेखोरेकर.

मराठी साम्राज्याची संस्थापना करणारे श्रीशिवाजी महाराज छत्रपति यांचे लष्करांत मावळे लोकांचाच मोठा भ्रगणा होता, हें इतिहासप्रसिद्ध आहे. हे मावळे सरदार महापराक्रमी व राजनिष्ठ योद्धे होते, यांत शंका नाही. ह्या मावळे सरदारांत, जिवाची पर्वा न बाळगिता पराक्रम करणारी जी अनेक प्रभुरां निर्माण झाली, त्यांत मुठेखोऱ्यांतील आबाजी विश्वनाथ प्रभु देशपांडे हे एक होत.

आबाजी विश्वनाथ यांचे वडिलांचें नांव विसाजी बाळ प्रभु, व मातुश्रीचें नांव गिरिजाबाई व स्त्रीचें नांव तुळजाबाई असें होतें. आबाजी यांस आम्नाजी असेंही क्षणत असत. यांस सखोजी या नांवाचे एक बंधु होते. ह्यांचे वडील विसाजी बाळ प्रभु ह्यांनीं, शिवाजी महाराजांस मावळ प्रदेश व त्यांतील किल्ले घेण्याचे कामीं, चांगली मदत केली. त्यांनीं महाराजांस किल्ल्याच्या चोरवाटा दाखवून, आपले भाऊपण्याची मंडळी व शिष्य एक हजार लोक जमवून दिले; व मुसलमानांकडील तोरणा (प्रचंडगड) वगैरे मावळ प्रांतांतील किल्ले व सुलूख घेण्यास पुष्कळीच साध केलें. त्यामुळें महाराज त्यांजवर फार प्रेम करूं लागले.

आबाजी ऊर्फ आम्नाजी विश्वनाथ यांचा जन्म इ. स. १६३१ सालीं झाला. हे शरीरानें उंच, सुदृढ, बुद्धिमान, कामकाजांत अतिशय दक्ष, चपळ व साहसी होते. ह्यांचें सैदा हासमुख व मधुर भाषण असून, सर्वांसी मिळून मिसळून वागणें हा गुण त्यांचे अंगी मुख्य होता. त्यामुळें त्यांचे हाताखालील लोक नेहमी संतुष्ट असून, त्यांच्यावर त्यांचें चांगलें वजन असे. दांडपट्टा, निशाण मारणें, वगैरे त्या वेळच्या युद्धकलेंत ते प्रवीण असून, त्यांचे अंगी धाडस, मुत्सद्दीपणा, वगैरे गुण वसत असल्याचें पाहून, शिवाजी महाराजांनीं त्यांची नेमणूक इ. स. १६४९ मध्ये सभासदांत करून दिली, व त्यांस लहानशी सगदारी देऊन आपले नौकरीस ठेविलें. त्या योगें ते हमेश मावळे लोकांचे जमावानिशीं शिवाजी महाराजांसन्निध राहूं लागले. पुढें लवकरच, अनेक किल्ले व सुलूख काबीज करण्याचे कामांत त्यांचें पराक्रमचातुर्य व्यक्त झालें. तेंपेंकरून शिवाजी महाराजांचा त्यांजवर अतिशय लोभ जडला. मोसेखोरेकर बाजी पासलकर देशमुख आणि आबाजी विश्वनाथ हे बहुशा एका जुटीनें असत.

इ. स. १६५३ सालीं शिवाजी महाराजांनीं जावली संस्थान घेण्याची मसलत करून राघो बछाळ व संभाजी कावजी या दोघांस जावलीचा राजा चंद्रराव मोरे यांजकडे पाठविलें. त्यांनीं तेथील सर्ष टेहळणी करून, शिवाजी महाराजांस कळविलें कीं, मोरे यांस आक्षेप न्हि, परंतु आमचे रक्षणास आपण जरूर यावें. त्यावरून शिवाजी महाराज मावळी फौज घेऊन जावलीनजीक गेले. हें वर्तमान राघो बछाळ यांस कळतांच, त्यांनीं चंद्रराव मोरे व त्यांचा माऊ सूर्यराव यांस एकांतांत बोलाविलें. नंतर राघो बछाळ व संभाजी कावजी यांनीं त्यांचे छातींत खंजीर मारून दोघांसही ठार केलें, आणि आपण पळून शिवाजीचे लष्करांत येऊन दाखल झाले. तेव्हां शिवाजीचे मावळे लोकांनीं जावलीवर एकदम हल्ला सुरू केला. त्या वेळीं मावळे लोकांबरोबर चंद्ररावाचा पुत्र व दिवाण हिंमतराव हे अति निकरानें लढूं लागले. त्यांनीं मावळे लोकांचा बराच नाश केला. हिंमतरावाचे शूरत्वामुळे मावळचे फौजेचा टिकाव लागेना. उलट शिवाजीचेच फौजेचा मोड होतो असा रंग दिसूं लागून, खुद्द शिवाजी महाराज युद्धास सिद्ध झाले. इतक्यांत आबाजी विश्वनाथ प्रभु यांनीं विनंति केली कीं, 'सेवक जवळ असतां, त्यास मागें ठेवून स्वामींनीं पुढें होणें योग्य नाहीं. क्षणभर दम धरावा.' असें सांगून शिवाजीस थांबवून, आपण पुढें होऊन मावळे लोकांस बोलले, 'मित्रहो, आपण या धारातीर्थी पडल्यास स्वर्ग जिंकूं, परंतु शत्रूस पाठ दाखविण्यांत परलोक-साधन नसून, आपले शूरत्वास आणि कुलास कलंक लागेल, याचा विचार करा.' असें उत्तेजनपर भाषण ऐकून आणि आबाजी आपले साक्षास आलेले पाहून, फौजेस मोठें स्फुरण चढलें, व सर्व लोक फारच आवेशानें लढूं लागले. आबाजी हातांत ढालतलवार वगैरे शस्त्रे घेऊन हिंमतरावाचे अंगावर तुटून पडले. चार घटका हिंमतरावांशीं आबाजी प्रभूंनीं मोठें निकराचें तुंबळ, युद्ध केलें. या झटापटींत आबाजी प्रभूस कपाळावर आणि उजवे मांडीस तलवारीचे वार लागून जखमा झाल्या. शेवटीं, हिंमतरावांनीं मोठ्या जोरानें आबाजी प्रभूवर तलवारीचा वार केला. तो आबाजीनें ढालेवर घेतला, आणि उलट हिंमतरावावर असा जोरानें वार केला, कीं त्यासरसें हिंमतरावाचें शीर धडापासून तुटून खाली पडलें. हें मोरे यांचे लोकांनीं पाहतांच, ते निराश होऊन पळून गेले; आणि जावली संस्थान शिवाजी महाराजांचे हस्तगत झालें. परंतु वासोटा किछा मोरे यांजकडे राहिला. तो इ. सन १६५५ सालीं शिवाजीनें घेतला. ते वेळींही आबाजी विश्वनाथ प्रभु यांनीं पुष्कळ श्रम, साहस व पराक्रम केले.

इ. स. १६५५ सालीं शिवाजीनें रोहिडा किछा\* घेण्याचा विचार केला.

\* हा किछा हल्लीं भोर संस्थानांत भोरनजीक रोहीडखोऱ्यांत असोन यास हल्लीं विचित्रगढ म्हणतात.

तेव्हां आबाजी विश्वनाथ प्रभु याणीं ककिराचा वेष घेऊन, किह्यावर जाऊन किह्याची सर्व टेहळणी केली; आणि किह्यावर किती लोक आहेत, बंदोबस्त कसा आहे, दारुगोळा किती आहे, वगैरे सर्व माहिती शिवाजीस कळविली. नंतर एके दिवशीं शिवाजीनें मावळी फौज बरोबर घेऊन, रात्रीं किह्याजवळ जाऊन, किह्यांतील लोक बेसावध असतां, रात्रीच किह्याचे तटास शिडी लाविली. त्या शिडीवर प्रथम शिवाजी महाराज चढले. त्यांचे मार्गे आबाजी प्रभु व त्यांचे मार्गे मावळची फौज याप्रमाणे सर्व लोक चढून किह्यांत उतरले. या लोकांचा गलबला ऐकतांच, किह्याचा अधिकारी, हरणस मावळचा बंडाळ उपनांवाचा देशमुख, व जावलीचा बाजी प्रभु देशपांडे हे, जागे होऊन पाहतात तों शिवाजीचें लष्कर किह्यांत आलें आहे. तेव्हां त्याणीं शस्त्रे घेऊन व किह्यांतील लोकांस उठवून युद्धास सिद्ध केलें, व ते सर्व शत्रूंशीं मोठे शौर्यानें लढूं लागले. बंडाळ देशमुख आपले लोकांस उत्तेजन देऊन, आपण मोठ्या वीरश्रीनें शिवाजीचे फौजेवर चालून आला. त्या हातघाईत आपले व परके लोक ओळखतां यावे, झणून आबाजीनें, तेथें गवताची मोठी गंज होती ती व गडकऱ्यांचीं राहण्याचीं कांहीं छपें हीं पेटवून मोठा प्रकाश केला. मावळे लोक हताश झाले होते. त्यांजला आबाजी विश्वनाथ प्रभु याणीं उत्तेजन देऊन, आपण जिवाची पर्वा न बाळगितां त्या गर्दीत शिरून, बंडाळ देशमुखाचे लोकांचा पराभव करित चालले. बंडाळचे बरेच लोक आबाजीचे हातून मृत्युमुखी पडलेले पाहतांच, बंडाळ हा आबाजीवर एकदम चालून गेला. बंडाळ देशमुख हा सामान्य पुरुष नसोन मोठा पराक्रमी व रणशुंजार योद्धा होता. बंडाळ आणि आबाजी प्रभु हे दोघेही मोठे वीरश्रीनें एक प्रहरपर्यंत लढत होते. या झटापटींत आबाजीस चार ठिकाणीं लहानमोठ्या जखमा झाल्या. अखेर आबाजीचा वार बंडाळ यांस मर्मस्थानीं लागल्यामुळे बंडाळ देशमुख मूर्च्छा येऊन जमिनीवर पडला. त्यामुळे त्याचे लोक युद्ध टाकून दशदिशा पळत सुटले. परंतु जावलीचा बाजी प्रभु मोठे शौर्यानें लढूं लागला. त्यास आबाजीनें सांगितलें कीं, 'आपण शूर पराक्रमी आहांत, हें मी जाणतो. हें युद्ध आहे. यांत परमेश्वर यश अपयश कोणास देईल, याचें अनुमान करतां येत नाही. आपण स्वज्ञाती, आसविषय असले- कारणाने तुझांबरोबर दोन हात करणें मला योग्य वाटत नाही. तुमचा जोडीदार पडला; लोक पळताहेत; आतां तुझी व्यर्थ श्रम करून उपयोग होईलसें दिसत नाही. आपले केसास किंवा अङ्गुस यांकिंचितही धक्का न लागतां, मजीं असल्यास, तुमचे योग्यतेनुरूप शिवाजी महाराजांकडून तुझांस सरदारी देववीन.'

हैं भाषण ऐकून बाजी प्रभूचें युद्ध बंद केलें, व किल्ला शिवाजी महाराजांचे हातीं विला.

नंतर आबाजी प्रभूनीं बाजी प्रभु यांस शिवाजी महाराजांस भेटविलें, आणि त्यांचे शौर्याची तारीफ करून विनंति केली कीं, असे शूर पराक्रमी पुरुष स्वामीचे पदरीं असल्यास फार उपयोग होईल. शिवाजीनेंही बाजी प्रभूचें शौर्य प्रत्यक्ष पाहिलेंच होतें. तेव्हां शिवाजीनें बाजी प्रभूस पोषाख वगैरे देऊन, सन्मान करून, सभासदांत असामी घालून, सरदारी देऊन, आपले नौकरीस ठेविलें. तसेंच बंडाळचे फौजेतील जे लोक शिवाजीचे नौकरींत राहण्यास कबूल झाले, त्यांस नौकरीस ठेविलें. जे कबूल नव्हते, त्यांस घरीं जाण्यास परवानगी दिली.

यानंतर शिवाजी महाराजांनीं पुष्कळ मुलूख व किल्ले काबीज केले. ते वेळींही आबाजी विश्वनाथ प्रभु यांणीं पुष्कळ श्रमसाहस व पराक्रम केले; व शिवाजीनेंही त्यांजला पुष्कळ बक्षिसें आणि पोषाख देऊन मोठे योम्यतेस चढविलें.

इ. स. १६८० सालीं शिवाजी महाराज कैलासवासी झाले, आणि संभाजी महाराज सिंहासनारूढ झाले. त्यांणीं मोठमोठे सरदार व मुत्सद्दी लोकांची दुर्दशा केली. जमीनदार, देशमुख, देशपांडे व पाटील वगैरे वतनदारांचीं वतनें अमानत करून, त्यांजला हक्काच्या नेमणुका करून दिल्या. त्यामुळें मावळ प्रदेशचे सर्व लोक हवालदील झाले. सरदार लोकांवर केव्हां काय प्रसंग गुदरेल याचा नियम राहिला नाहीं. यामुळें ते रात्रंदिवस चिंताग्रस्त झाले. औरंगजेबाचे मनांत सर्व हिंदुस्थानांत एक महंमदी धर्म आणि एकछत्री राज्य करावें, असा हेतु फार होता. त्यामुळें मराठी राज्य बुडविण्यास ही उत्तम सुधि आहे असें पाहून, त्यानें महाराष्ट्र प्रांतावर मोर्चा फिरविला. मोगली फौजेनें मोठी धुमाकूळ मांडली. कांहीं मोगली फौज मावळ प्रदेशांत येऊन गांवें लुटूं व जाळूं लागली. यामुळें बराच मावळ प्रदेश ओसाड झाला.

अशा प्रसंगीं आबाजी विश्वनाथ प्रभु व त्यांचे भाऊबंद यांणीं रयतेस दिलभरं वसा विला, आणि परमहालांतून लोक आणून, त्यांस कांहीं जमीन वगैरे देऊन आपले मुलखाची वसाहत करविली; व आपले लष्करांत लोकांची थोडीसी भरती केली. मोगल सैन्यांतील लोकांच्या टोळ्या इकडे येत. त्यांवर छापे घालावे, किंवा पंखावे वेळीं त्यांच्याशीं युद्ध करून हांकून लावावे, असा त्यांनीं क्रम चालविला. परंतु फौजेचा पगार महाराजांकडून मिळणें मुश्कील होतें. यास्तव तोही बदरचा देऊन त्यांनीं प्रांताचें रक्षण केलें.

इ. स. १६८९ साली औरंगजेबाने संभाजी महाराजांचा बाईट रीतीने अत केल. हें वर्तमान समजतांच आबाजीचे तळव्याची आग मस्तकास गेली. सर्व मावळ प्रदेशचे लोक क्रोधाविष्ट झाले, आणि मोंगलांचें पारिपत्य करण्याविषयी त्यांजला पराकाष्ठेचें स्फुरण चढलें.

याच सालीं राजाराम महाराज तत्कारूढ झाले. त्याहीं खंडो बळाळ चिटणीस व प्रन्हाद निराजी यांचे मसलतीनें, निळकंठ मोरेश्वर यांस मुख्य प्रधान व रामचंद्रपंत बहुतकर यांस हुकमतपन्हा हें पद दिलें; आणि महादाजी नाईक व खंडेराव गोमाजी पानसंबळ ( जिजाऊ साहेबांचे विश्वासूक ) यांस सेनापति नेमिलें. मावळ प्रांतांतील सर्व महालचे जमीनदार देशमुख व देशपांडे यांस बोलावून, त्यांजला दिलभरंवसा देऊन, त्यांजकडे शिवछत्रपतीचे वेळेस सरदाच्या होत्या, त्या पूर्वीप्रमाणें सुकरर केल्या; आणि सर्वांनीं आपआपले महालची वसाहत करून, प्रत्येकांनें मिळतील तितके लोक मिळवून मोठाले जमाव करावे, व जिकडे ज्या सरदारास मदत लागेल तिकडे मदत करून मोंगलांचें निर्मूलन करावें झणोन आज्ञा केली. जमीनदार वगैरे लोकांचीं वतनें संभाजीनें पूर्वीं जस केलीं होतीं, तीं त्यांनीं खुलीं करून, पूर्वीप्रमाणें ज्यांचीं त्यांजकडे चालवावीं, असे कामगार लोकांस हुकूम पाठविले.

संभाजी महाराजांचा अंत झाल्यानंतर मोंगल लोक प्रबळ झाले, आणि ते सर्व सुलखांत अतिशय उपद्रव करूं लागले. सन १६९० सालीं त्यांनीं रायगड, मिरज, पन्हाळा, वगैरे किल्ले घेतले. चहूंकडे मोंगलांची फौज पसरली. मावळ प्रदेशांतही मोंगली लोकांच्या टोळ्या शिरल्या.

मुठेखोरे व भोसेखोरे महालांत मोंगली लष्कराच्या बरचेवर टोळ्या येऊन ते मुख्य लुटूं व जाळूं लागले; व अनेक प्रकारें उपद्रव देऊं लागले. तेव्हां आबाजी विश्वनाथ याणीं आपला माऊपणा जमवून, भराभर फौजेचा जमाव तयार केला, आणि शिवाजी महाराजांचा लोभ व राजाराम साहेबांची आज्ञा, तसेंच स्वराज्याचा अभिमान हीं चित्तांत आणून, जिबाची पर्वा न बाळगितां, मोंगल लोकांवर छापे घालावे, रसदा लुटाव्या, त्यांचे रस्ते आडवावे, त्यांच्याशीं युद्ध करून त्यांचे लोक मारून हांकून लावावे, असा क्रम चालविला. पूर्वी संभाजीचे व मोंगलांचे त्रासामुळे जो मुख्य वैराण झाला होता, त्याची मोठे प्रयासानें

१ इ. स. १६८२।८३ साली संभाजीनें जमिनीवर धारा फार जडीप वाढविला; व मक्त्यानें मामलती दिल्या. तेव्हा रयतेनें त्रासून गाव टाकिले. (ग्रंथ डफ साहेबांची मराठ्यांची वखर—पृष्ठ १४७।१४८ ).

बसाहत लुकतीच होत चालली होती. तों पुन्हां या मुसलमानांच्या दंग्यामुळे पूर्ववत् स्थिति होऊन, मुख्य बेचिराख होण्याचा समय आला. अशा वेळीं लोकांस उजेजन येण्यासाठी, ज्या गांवास पाटील वगैरे वतनदार नव्हते, तेथे परमहारांतून लोक आणून, त्यांस पाटिलक्या वगैरे वतने व मिराशी जमिनी व आपले लष्करांत नौकऱ्या दिल्या. याप्रमाणें प्रयत्न करून फौजेचा जमाव वाढेल तितका वाढविला.

इ. स. १६९० सालीं खंडेराव गोमाजी पानसंबळ सेनापति यांनीं मदतीस बोलाविलेवरून, आबाजी प्रभु हे आपले भाऊपण्यासहित फौजेनिशीं जाऊन सेनापतीचे लष्करांत सामील झाले; व त्यांनीं मोंगली फौजेवर छापे घालून व त्यांच्या रसदा व दाणावैरण लुटून फार नाश केला. या वेळीं त्यांनीं पुष्कळ मोंगली फौज ठार केली. आणि मोंगलांनीं घेतलेला बराच मुख्य व किल्ले काबीज केले. छापे घालण्याचे कामांत आबाजी प्रभु हे फारच दक्ष व तरबेज असत. आपले लष्करावर मोंगलाचे छापे येऊ नयेत, कदाचित् आले तर त्यांचें तत्काळ निवारण व्हावें, ह्मणोन रात्रंदिवस आबाजी विश्वनाथ हे फारच सावधगिरी व दक्षता ठेवीत असत.

आबाजी विश्वनाथ प्रभूचे पराक्रम व साहस पाहून, सेनापति पानसंबळ फार संतोष पावले, व त्यांजवर फार प्रेम करूं लागले. पूर्वी संभाजी महाराजांनीं जमीनदार, देशमुख व देशपांडे यांची व पाटील वगैरे लोकांची वतने अमानत केली होती, तीं पानसंबळ यांनीं मोकळीं करून, तीं ज्यांचीं त्यांस परत दिलीं. ह्या समयीं ह्मणजे इ. स. १६९० मध्ये त्यांनीं आबाजी प्रभु यांस पुढें लिहिल्या-प्रमाणें सनद करून दिली:—

श्री.

“मशरुल अनाम राजश्री हवालदार व कारकून, हाल व इस्तकबल, तर्फे मुठेखोर्दे गोसावी यांसी:— खंडेराव पानसंबळ सुरू सन इहिदे तिसैन आलफ:—आजी तीस बघें आपल्या राज्यांत मोंगलाची धामधूम होत आहे, यामुळे मुख्य हैरान जाला. सालगुदस्त किल्ले रायगड मोंगलास कबज जाला. यामुळे मुख्यामध्ये मोंगलाई अम्मल चालिला. हल्लीं श्रीकृपेनें आपले राज्याचा मामला धाटत चालिला. ऐसीयासी देशमुख व देशकुलकर्णी व मोकदम, चौगुले, बाजे वतनदार येहीं येऊन अर्ज केला जे, आपण वतनदार, राजश्री साहेबांच्या पायास एकनिष्ठ आहों. राजश्री कैलासवासी स्वामीचे वेळेस आपलीं वतनें अमानत करून, हक्काच्या मोईनी करून देत होते. सांप्रत गनिमाचे, धामधुमेकरितां व दुष्काळाकरितां रयेत गेली, मेळी. जुजबी राहिली, त्यांस खाण्यास व वापरण्यास नाही. ये जातीचा रयतीचा विचार

जाला आहे. रयतीचे बहुत बजा दिलासा करून, कीर्दमाहामुरी करवून, साहेबाचे किल्ले कोटास मदत करावी लागते. तरी, साहेबीं आझां वतनदारांवरी कृपाळू होऊन आमचीं वतनें, इनामती व इसापती, हक्क लाजिमे जे आहेत, ते आमचे आमच्या दुमाला केलीं पाहिजेत, झणोन अर्ज केला. त्यावरून हकीकत मनास आणून पाहतो, वतनदारांचीं वतनें दुमाला केल्याविरहित पोटतिडकी लागोन मंहामूर होत नाही, व मुलखांची जफतरपत होत नाही, ऐसें कळीं आले. त्यावरून देशमुख व देश-कुलकर्णी, मुतालीक, हेजीब, मोकदम, गांवकुलकर्णी व चौगुले व बाजे मिरासदार यांचीं वतनें व इनामती व इसापती व शेरीया हक्क लाजिमा यांचे यांच्या दुमाला केलीं असेत. तरी तुझीं सदई लिल्याप्रमाणें वर्तणूक करणें. तालीक लिहून घेऊन अस्सल फिरावून देणें. छ १२ मोहरम परवानगी हुजूर.”

ही सनद दिल्यानंतर पानसंबळ यांणी पुन्हां खालीं लिहिलेप्रमाणें दुसरी सनद दिली:—

श्री.

“मशरूळ अनाम हवालदार व कारकून हाल व इस्तकबल तर्फ मुढेखोरें यांसी:— खंडेराऊ पानसंबळ सुरुसन इहिदे तिसैन अलफ. मशरूळ रुमाजी गंभीरराऊ व साबाजीराऊ मारणे देशमुख व आंबाजी विसाजी प्रभु देशपांडीये तर्फ मजकूर यांचीं शेते व कामथ (?) व शेरीया व इनाम गांवगन्ना आहेत. तें यांचीं यांच्या दुमाला केलें असेत. तरी तुझी जें गांवगन्ना असतील तें मनास आणोन, सालाबाद चालिलें असेल त्याप्रमाणें चालवीत जाणें. हल्लीं शेरीया, ठिकाणें येणेंप्रमाणें बीतपसील:—

मौजे खरवड्यापैकी, बहुलीपैकी, उरवड्यापैकी, पिरंगूटपैकी, वेगव्यापैकी, मांडवखडकखंडीया.

सदरहूप्रमाणें यांची यांचे दुमाला केलीं असेती. तरी यांचे बाटे नवजाणें. या-खेरीज यांचे आणखी गांवगन्ना असतील, तीं मनास आणून सालाबाजप्रमाणें चालवणें. फिरोन बोभाट येऊं न देणें. तालीक लेहून घेऊन अस्सल फिराऊन देणें, जाणजे छ० २४ मोहरम परवानगी हुजूर सुरुसुदबार.”

ज्या वेळीं राजाराम महाराज जिजीकडे गेले, त्या वेळीं त्यांणीं इकडील मुलुखाचे व फौजेचे बंदोबस्ताचें काम, रामचंद्र आबाजी बहुतकर हुकमतपन्हा यांस व आणखी कांहीं विश्वासूक मंडळीस सांगितलें. तेव्हां आबाजी विश्वनाथ हे आपले लोकानिशीं रामचंद्रपंत यांचे लष्करांत सामील झाले.

रामचंद्रपंतांचे लष्करांत मौजे मांगदरी तालुके राजगड\* येथील राहणारे शंकराजी नारायण गांडेकर† हे अतिशय हुशार, शूर, युद्धकलेंत प्रवीण, सुस्सदी,

\* हा गाव हल्ली भोर संस्थानांत आहे.

† हे हल्लीं भोर संस्थानचे जे अधिपति आहेत, त्याचे पूर्वज. यांजलाच मूळ सचीब हें पद राजाराम साहेबांनीं दिलें.

घाडसी असे कारकुनीचे कामावर होते. त्यांचे बरोबर रामचंद्रपंतांनी, मावळचा जमाव व आबाजी विश्वनाथ दिघे यांस देऊन, मावळ प्रदेश काबीज करण्यासाठी पाठविले. त्यांजला आबाजीने मावळच्या व किह्याच्या चोरवाटा इत्थंभूत दाखविल्या. शंकराजी नारायण ह्यांनी मावळांत राहून, आबाजी विश्वनाथ यांचे मसलतीने व साह्याने, मावळची निवडक फौज बरोबर घेऊन, मोंगलाच्या फौजा माराच्या व त्यांस अनेक प्रकारे उपद्रव करावा, असा क्रम सुरू केला. मोंगल लोक डोंगरावर चढण्याउतरण्याच्या कामांत अगदींच अनभ्यासी हे जाणून, शंकराजी नारायण यांनी थोड्या फौजेनिशी युद्धास जावे व आपणच डोंगराचे आश्रयास पळावे. इकडे शंकराजी आपले हातीं सहज लागतो असे समजून मोंगली फौज त्यांजला धरण्याकरितां त्यांचे पाठीस लागून डोंगरांत येई. तो आबाजीने मोठे फौजेनिशी एकदम त्यांजवर हल्ला करावा व मोंगली फौजेची वाताहत करावी, आणि त्याणीं घेतलेला मुलूख व किह्ये काबीज करावे. अशा रीतीने त्यांनीं मराठी राज्याचे रक्षण केले.

इ. स. १६९१ सालीं आबाजी विश्वनाथ व शंकराजी नारायण हे मावळचे फौजेसहित, किह्यावरील लोक बेसावध पाहून, रात्रौ गुप्त रीतीने \*राजगड किह्यावर बिकट वाटेने चढून गेले, आणि एकाएकी किह्यांतील मोंगल लोकांवर छापा घातला. त्यांत बरेच मोंगल लोक मारले गेले. थोडे उरले ते पळून गेले. अशा रीतीने तो किह्या व त्याखालील मुलूख शंकराजी नारायण यांचे हस्तगत झाला. या वेळचे आबाजीचे चातुर्य व पराक्रम पाहून शंकराजीपंत फार संतोष पावले.

शंकराजी नारायण यांनीं मावळ प्रदेशाची पुष्कळ फौज जमविली, आणि तोरणा किह्या घेण्याकरितां सर्व किह्यासभोवतीं फौजेचा वेढा दिला. जागजागीं मोर्चे बांधले. किह्यावर जाणारी मोंगलाची रसद व दाणा, किह्यावर जाऊं न देतां मध्येच हस्तगत व्हावा, असा बंदोबस्त केला. किह्यावर दारू-गोळा व धान्यसामुग्री अगदीं अल्प असलेकारणाने तो संचय संपला. बाहेरून मदत येण्याची आशा बिलकूल राहिली नाहीं. तेव्हां किह्यांतील मोंगल लोकांनीं, किह्यांत कोंडून उपाशीं मरण्यापेक्षां किह्याबाहेर एकदम पडून निकराचा

\* राजगड हा डोंगरी किह्या गुंजणमावळांत आहे. तो हल्लीं भोर संस्थानचे ताब्यांत आहे.

† यासच प्रचंडगड म्हणतात. हा डोंगरी किह्या कानदखोन्यांतील वेलेगांबानजीक एका उंच डोंगरावर असोन हल्लीं भोर संस्थानांत आहे.



हृष्टा करावा; त्यांत जय किंवा अपजय काय येईल तें येवो; असा विचार करून दरवाजा उघडला; आणि सर्व मोंगल लोक एकदम बाहेर मेढावर (माचीवर) येऊन, तेथून ते मावळे लोकांशीं युद्ध करूं लागले. मोंगल लोक डोंगराचे टेकडीचे माथ्यावरून मावळी फौजेवर एकसारखा बंदुकीचे गोळ्यांचा वर्षाव करूं लागले. मावळी फौज डोंगराखालीं टेकडीचे पायथ्याशीं असल्या-मुळें त्यांजवर मोंगलांचा जबर मारा होऊन फार नाश झाला. आतां लवकरच शंकराजीपंताचे फौजेचा मोड होईल असें दिसतांच, आबाजी विश्वनाथ प्रभु यांनीं मावळी फौजेस सांगितलें की, 'तुम्ही क्षणभर धीर धरून, थोडथोडे मागे हटत जा, झणजे मोंगल लोक टेकडीचे खालीं येऊं लागतील. तोंपर्यंत मी त्यांचे पाठीमागे जाऊन पोंचतों. नंतर आपण त्यांजवर पाठीमागून व पुढून असा दोर्होकिडून निकारनें जोराचा मारा चालू करूं, झणजे आपलें सहज कार्य होईल.' असें सांगून आबाजी प्रभु हे कांहीं फौज बरोबर घेऊन एका ओहळांत शिले. इकडे मावळे लोक मागे हटत चालले असें पाहतांच, हे पळून जाण्याचे बेतांत आहेत असें समजून, त्यांजवर मारा चालू ठेवण्याकरितां मोंगली फौज टेकडीचा माथा सोडून, टेकडी उतरून खालीं येऊं लागली. इतक्यांत आबाजी एका दरीतून मोठ्या दुर्घट चोरवाटेनें टेकडीवर जाऊन पोंहचले. आबाजीस पाहतांच खालून मावळ्यांनीं मोंगली फौजेवर अतिशय भयंकर मारा चालविला. त्यायोगें मोंगली फौज बहुतेक इताश होऊन, तोंबा तोंबा करीत रणविन्मुख झाली, व सैरावैरा पळून गेली. ह्याप्रमाणें तोरणा किल्ला शंकराजी नारायण यांचे हस्तगत झाला. शंकराजी नारायण ह्यांनीं आबाजी प्रभूचें शौर्यपराक्रम व शहाणपण पाहून, तोरणा किल्ला हस्तगत होतांच तो त्यांचेच स्वाधीन केला, व त्यांस नामजाद (मामलेदार) करून तेथें ठेविलें.

मावळ प्रांतांतील लोकांवर शिवाजी महाराजांचें प्रेम विशेष होतें. तसेंच त्या लोकांचीही महाराजांवर पूर्ण भक्ति होती. त्याचप्रमाणें त्यांची राजाराम महाराज यांब-रही होती. या वेळीं राजाराम महाराज चंदीस होते. सबब महाराजांचें दर्शन घ्यावें व इकडील हकीकत कळवावी या हेतूनें, बरीच मावळी मंडळी इकडून चंदीस गेली. त्याप्रमाणें रोहीडखोन्याचे सर्जेराव जेधे देशमुख हे चंदीस राजारामसाहेब यांचे दर्शनास गेले. तेव्हां त्यांनीं महाराजांस विदित केलें की, मुठेखोन्याचे वतनदार व रयत स्वामींचे पायास एकनिष्ठ आहेत. यास्तव त्यांची वतनें पूर्वीं निजामशाही व आदिलशाही कारकीर्दीत चालत होती, त्याप्रमाणें चालविण्याविषयीं स्वामींनीं आज्ञा केली पाहिजे. त्यावरून महाराजांनीं पुढें लिहिलेप्रमाणें अभयपत्र पाठविलें:-

श्री.

“स्वस्ति श्री राज्याभिषेक शके १८ प्रजापतिनाम संवत्सरे श्रावण बहुल चतुर्दशी सौम्यवासरे क्षत्रियकुलावतंस श्रीराजाराम छत्रपति यांणी, देशमुख व देशकुलकर्णी व गांवकुलकर्णी व मोकदम व चौगुले व शेठे व महाजन व बाजे वतनदार तर्फ मुठेखोरे यांसी दिल्लें अभयपत्र एसीजे:-मशरूल सजेंराव जेथे देशमुख तर्फ रोहीड-खोरे हे स्वामिसंनिध चंदीचे मुक्कामी येऊन विदित केलें कीं, तर्फ मजकूरचे वतनदार लोक रयत देखील स्वामींचे पायासीं एकनिष्ठ आहेत. तरी स्वामींनीं कृपाकृ होऊन, वतनदारांस वतनें, पहिले निजामशाही व आदिलशाही यांचे वेळेस चालत होती, तेणेंप्रमाणें चालवावयाची आज्ञा करून, अभयपत्र देविल्लें पाहिजे ह्मणोन. तरी तुझी स्वामींचे पायासीं एकनिष्ठ आहां. यावरून स्वामी तुझांवरी संतोषी आहेत. त्या प्रांतीच्या राज्याच्या कार्यभागास स्वामींनीं राजश्री रामचंद्रपंत आमात्य व राजश्री शंकराजीपंत सचीव ठेविले आहेत. \* तरी त्यांजवरी मुक्त्यार आहे. तेहीं तुमचें वर्तमान मनास आणून, वतनाचा निवाह करून, सनदा दिधल्या असतील, त्या स्वामींच्याच सनदा आहेत, त्याप्रमाणें स्वामी चालवितील. आपलें समाधान असों देणें. मावळ प्रांत राजश्री शंकराजी पंतसचीव यांचे दिमतीचे मुळखांत आहे. याकरितां तुझीं त्यांचे आज्ञेप्रमाणें वर्तणूक करीत जाणें, आणि स्वामिकार्य करून आपला मजुरा वरून घेणें. पुढें स्वामी त्या प्रांतीं येतील, तेव्हां तुमचें ऊर्जित करितील. अभय असे जाणजे. निर्देश समक्ष.”

हें अभयपत्र सजेंराव यांजबरोबर आलें. तें पाहतांच मुठेखोरे महालचे जमीनदार वगैरे मंडळीस अतिशय आनंद झाला, व त्यांनीं मोठ्या शौर्यानें मोंगली फौजेचा पराभव करून भराभर किल्ले व मुलूख काबीज केले.

शंकराजीपंत सचीव यांनीं मावळची फौज बरोबर घेऊन मोंगलाकडील राजगड, तोरणा, रोहिडा, वगैरे किल्ले व बराच मुलूख घेतला. हें वर्तमान औरंगजेब बादशाहांस कळतांच, त्यांनीं हें किल्ले व मुलूख परत घेण्याकरितां, शानादीखान नामें सरदारास फौज देऊन पाठविलें. शानादीखानांनं इ. स. १६९४ सालीं प्रचंडगडास ( तोरणा किल्ल्यास ) चहुं बाजूंनीं वेढा दिला. तेव्हां आबाजी विश्वनाथ प्रभु नामजाद यांनीं आपले लोकांचा चांगला बंदोबस्त व तयारी केली. समोतालचे बरेच गांव ओसाड असलेमुळें किल्ल्यावर धान्यादिक सामुमी अगदीं अल्प होती. तथापि त्यांनीं न डगमगतां, शानादीखानाचे लष्करावर किल्ल्यावरून अचुक तोफेचे गोळे टाकून व रात्री छापे घालून, शानादीखानाचे लष्कराचा फार नाश केला.

तोरणा किल्ल्याचे उंच व सरळ काळेभोर कडे तुटलेले असोन, त्या कळ्यांवर तद व जागजागीं मान्याचे ठिकाणीं बुरूज बांधलेले आहेत. त्यावरून तोफेचे

गोळे सोडले असतां बरेच लांबपर्यंत मारा पोंचतो. यामुळे शाबादीखानाचे फौजेचा बहुत नाश झाला. किह्याचा दरवाजाही उत्तराभिमुख कळ्याचे माथ्यावर आहे, व तेथें चढून जाण्यास कळ्यास पायऱ्या केलेल्या आहेत.

शाबादीखान यानें किह्यावर धान्यादिकांचा पुरवठा न होईल असा सक्त बंदोबस्त केला. तथापि किह्यांत जें धान्य होतें, तें बेताबातानें आबाजीनें आपल्या सैनिकांस देऊन, चार महिनेपावेतो शाबादीखानास दाद दिली नाहीं.

शाबादीखानानें आबाजीस निरोप पाठविला कीं, 'तुझी किछा आमचे स्वाधीन केला, तर मी बरदशाहांकडून तुझांस इनामगांव व मोठी सरदारी देववीन.' त्यावर आबाजीनें परत निरोप पाठविला कीं, 'मी असा निमकहराम नाहीं. आमचे धन्यापाशीं मजला इनाम गांव व जहागीर वगैरे देण्यास कांहीं कमी नाहीं. मी हयात आहे तोंपर्यंत किछा तुमचे हातीं देणार नाहीं.'

किछा लढून हातीं येणें दुर्घट व फितूरही होत नाहीं असें पाहून शाबादीखानानें बेव्याचा अधिकच बंदोबस्त केला. यामुळे बाहेरून धान्य येण्याची बिलकूल आशा राहिली नाहीं. इकडे पंतसचीव व इतर सरदार अनेक ठिकाणीं मोंगलांशीं युद्ध करण्यांत गुंतले होते. त्यामुळे बाहेरूनही कोणाची मदत येईल असें दिसेना. किह्यांतील धान्य तर संपत आलें. एखादे बाजूनें किह्यावर धान्य आणण्याची सोय जुळवावी झणोन आबाजीनें शाबादीखानाचे फौजेत कांही फितूर करण्याचाही प्रयत्न केला. परंतु कोठेंच जम जमेना. शेवटीं, आबाजीनें विचार केला कीं, आतां किह्यांत कोंडून घेऊन निभाव लागत नाहीं. याकरितां बाहेर पडून एकदम हल्ला करावा. मग त्यांत परमेश्वर काय यश देईल तें देवो.

शाबादीखानाची फौज अफाट होती, तथापि किह्यांतील लोक बिलकूल डगमगले नाहींत. आबाजीनें लोकांस प्रोत्साहन देऊन किह्याचा दरवाजा उघडिला आणि बाहेर येऊन एकदम मोंगल फौजेवर हल्ला सुरू केला. आबाजीचे लोक जिवाची पर्वा न बाळगितां मोठे निकरानें लढले, व आबाजी विश्वनाथ अभिगोलाप्रमाणें एकसारखा मोठ्या शौर्यानें मोंगली फौजेशीं लढूं लागला. शाबादीखानाची फौज पुष्कळ होती, परंतु ती बहुतेक किह्याचे सभोंवतीं बेव्याचे कामांत गुंतली असलेमुळे डोंगरापलीकडे अडचणीच्या जागीं अडकली होती, आणि थोडीच युद्धाचे ठिकाणीं हजर होती. आबाजीचे जरब मारापुढें मोंगली फौजेस टिकाव धरवेंना. कितीएक बेळां मोंगलांचे लोक मार्गे हटले, व आतां मोंगलांचा पराभव होतो असें वाई लागलें. हें शाबादीखानानें पाहतांच, तो स्वताच आबाजीचे समोर युद्धास सिद्ध

शाला. आबाजीनें सुमारे एक प्रहरपर्यंत मोठ्या कौशल्याने त्याच्याशीं भयंकर युद्ध केलें. या झटापटींत शाबादीखानाचे डोक्यावर व दंडावर व डावे मांडीस जखमा झाल्या. येणेंप्रमाणें दोघांनींही मोठ्या निकराचें युद्ध केलें. अखेर शाबादी-खानाचे हातून आबाजी प्रभूचे छातींत वार लागला, आणि हा शूरवीर धारातीर्थीं पतन पावला. तेणेंकरून तोरणा किल्ला शाबादीखानाचे हस्तगत झाला. हें वर्तमान इ. स. १६९४ सालीं घडलें.

हें वर्तमान शंकराजी नारायण सचीव यांस समजतांच, आबाजीचे मृत्यूबद्दल त्यांस अतिशय दुःख व खेद झाला. ह्या रणझुंजार व स्वामिनिष्ठ प्रभुवीराचे पराक्रम पाहून कोणाही वीरपुरुषास कौतुक वाटेल, ह्यांत शंका नाहीं. शंकराजी नारायण ह्यांनीं आबाजी प्रभूच्या मर्दुमकीबद्दल तारीफ करून, त्याच्या अप्रतिम स्वामिभक्तीचें चांगलें चीज केलें. त्यांनीं आबाजीचे पुत्र, जनाजी ( जानोजी ) आबाजी प्रभु, यांचें सभासदांत ( सरदारांत ) नांव दाखल केलें, आणि मौजे जातेडें तर्फ मुठेखोरें हा गांव वंशपरंपरा इनाम करून देऊन शिवाय एक हजार होनांचा सरंजाम बक्षीस दिला. हें इनामपत्र खालीं लिहिलेप्रमाणें आहे:—

### श्रीशंकर.

“राजश्री माणको मल्हार हवालदार तर्फ मुठेखोरें गोसावी यांसो:—

१३ सेवक शेषो गोविंद मजूमदार सुभा प्रांत मावळे तालुके लोहगड नमस्कार सुरू सन खमस तिस्रें आलफ. राजश्री सचीवपंत यांची सनद छ ७ जमादिलावल पैवस्ती छ ७ साबान. तेथें आज्ञा कीं बद्दल देणे इमानती जानो आबाजी प्रभु, मशारनिल्हेचा बाप आबाजी विश्वनाथ किल्ले प्रचंडगड गनीभापासून हस्तगत केला, तेथें नामजाद ठेविले होते. किल्ले मजकुरीं शाबादीखान मोंगल याणे जाऊन वेढा घातला होता. तेथें युद्धप्रसंगामध्ये स्वामिकार्यावरी पडिले. त्यांचे कुटुंबाचें चालवावें हें अगत्य झणून मौजे जातेडें तर्फ मजकूर हा गांव कुलबाब कुलकानू इनामती दिली असे. तरी मशारनिल्हे जानो आबाजी यांचे दुमाले करून, इनाम वंशपरंपरेनें चालवणें. दरसाल ताजे सनदेचा उजूर न करणें. सनदेची तालीक लेहोन घेऊन अस्सल सनद फिरावून देणें. इनाम खेरीज हक्कदार करून दुमाले करणें झणोन आज्ञा. आज्ञेप्रमाणें तुझाला सुभाची सनद सादर केली असे. तरी मौजे मजकूर सालमजकुरापासून यांचे दुमाला करणें. राजभाग गझा, व नक्तबाब साल दरसाल आकार होईल तो कुलबाब कुलकानू दुमाला करीत जाणें. खेरीज हक्कदार दुमाले करीत जाणें. सुभाचे सनदेची

तालीक लेहोन घेऊन महाली विल्हे लावणें. अस्सल सनद फिरावून देणें. ताचे सनदेचा उजूर साल दरसाल न करणें. छ. ७ साबान.”

पैवस्ती छ. ५ रमजान.

जनाजी आबाजी प्रभु यांस सदरचे इनाम गांवाशिवाय एक हजार होनांची सरंजामी नेमणूक पंतसचीव यांहीं करून दिल्याचें वर सांगितलेंच आहे. सदरहू नेमणूक इ. स. १६९४ सालीं करून सनद करून दिली. परंतु इ. स. १६९५ सालीं कोरीगड मोंगलाचे हस्तगत झाला, त्या दंग्यांत सदरहू सनद गहाळ झाली. तेव्हां पंतसचीव यांहीं खाली लिहिलेप्रमाणें पुन्हां सनद करून दिली:—

श्री.

“वर्कु सनद मशरुल जनाजी आबाजी सभासद प्रयोजन लेखक सबनिसी दिम्मत खासखेली हासम पावलोक सुरु सन सीत तिसैन अलफ:—मशारनिल्हेचे बाप आबाजी विश्वनाथ हे किल्ले प्रसन्नगडी (?) नामजाद होते. किल्ले मजकूर सालगुदस्तां गनीमानें घेतला. ते समयीं मशारनिल्हे युद्धप्रसंगामध्ये स्वामिकार्यावरी पडिले. यांचे चालवणे अगत्य झणवून जनाजी आबाजी यांची असामी सभासदांत घालून सबनिसीचे कार्यभागास दिले. मशारनिल्हेचें बय लहान, याजबद्दल मुतालीक देऊन पेशजी हुजुरून सनद करून दिली. किल्ले कोरीगड सालमजकुरीं गनिमानें हस्तगत केला. ते समई सनद वर्कु (?) गेली. याजबद्दल हल्लीं राजश्री पंतसचीव यांनीं पेठ.....गडचे मुक्कामी नजरगुजार करून, पेशजीं सरंजामी केली. त्याप्रमाणें करार करून सनद वर्कु केला. असामी २ एकूण तैनात सालिना देखील चाकर

होनपान

१०००

तपशील

खासा जनाजी आबाजी यांची असामी सभासदांत घालून सबनिसीच्या लिहिणी-याच्या कामास दिलें वेतन सालिना देखील चाकर

होनपान

७००

मशारनिल्हेचें बय लहान याजबद्दल मुतालीक दिल्या असामी १. एकूण सालिना देखील चाकर

होन पान

३००

एकूण तैनाती सालिना देखील चाकर होनपान एक हजार रास केळे असत. इस्तकबिल पेशजीं हुजुरून जाली आहे त्या दिवसापासून सुमा बसूल पबला, त्याप्रमाणें बजा करून, उरलें तें माहे दरमाहे पावत जाईल.....पेशजीं घेतला आहे तो दूर करून हल्लीं नरसो भिकाजी सभासद सेबक मजमू हुजूर घेतले असेत. (मोर्तेब) तारीख १३ जमादिलावल.”

आबाजी विश्वनाथ प्रभु दिघे देशपांडे तर्फ मुठेखोरें यांणी याशिवाय आणखी पुष्कळ ठिकाणी पराक्रम केले आहेत. परंतु त्यासंबंधी खुलासेवार माहिती अद्याप मिळाली नाही. आबाजीचे पराक्रम व इमानीपणा पाहून शिवाजी महाराज छत्रपति व शंकराजी नारायण पंतसचीव हे त्यांजवर फारच लोभ करीत होते. इतकेच नव्हे तर, त्यांचे मरणानंतर त्यांचे पुत्र जनाजी आबाजी यांचे वय लहान असोन, पंतसचीव यांणी आबाजीचे ठिकाणी जनाजीची सरदारांत नेमणूक केली, व एक गांव बंशपरंपरा इनाम देऊन आणखी एक हजार होन सरंजामही करून दिला; यावरून त्यांची योग्यता किती होती हे सहज कळून येते.\*

\* आबाजी विश्वनाथ प्रभु ह्या शूर पुरुषाची माहिती, 'इतिहाससंग्रह'चे आश्रयदाते व निस्सीम भक्त रा. रा. रामचंद्र नारायण देशपांडे ह्यांनी जुन्या नखरी व कागदपत्र ह्यांच्या आधारे तयार करून आमच्याकडे पाठविली, त्याबद्दल त्यांचे आभार प्रदर्शित करणे अवश्य आहे. परंतु कळविण्यास अत्यंत दुःख वाटते की, संदर्भ गृहस्थ नुकतेच कैलासवासी झाले आहेत. बरील माहिती अगदी अप्रसिद्ध असून फार महत्त्वाची आहे. राजारामाच्या कारकीर्दीमध्ये मराठे योद्ध्यांनी महाराष्ट्राज्य रक्षणासाठी जे पराक्रम केले आहेत, ते खरोखर प्रशंसनीय आहेत. त्यांची माहिती जसजशी उपलब्ध होईल, तसतसा त्या वेळचा मनोरंजक व वीररसपरिपुत इतिहास प्रसिद्ध होईल. मराठ्यांच्या इतिहासामध्ये आबाजी विश्वनाथाचे नांव प्रसिद्ध नाही, किंवा त्याचा प्रतिस्पर्धी शाबादीखान ह्याचाही उल्लेख नाही. ग्रॅंटवुड साहेबांनी एके ठिकाणी तोरण्याबद्दल पुढील उल्लेख केला आहे:—“Torna was escaladed in the night, and carried, sword in hand, by Uman Oolla Khan, the only officer who particularly distinguished himself in these sieges.” हा उल्लेख आबाजी विश्वनाथ व शाबादीखान ह्यांच्या युद्धास अनुलक्षून आहे की काय, नकळे! राजारामाच्या कारकीर्दीचा इतिहास अद्यापि फार अप्रसिद्ध आहे हे प्रांजळपणे कबूल केले पाहिजे. ह्यासाठी जर दिलेल्या माहितीत जरी कांही अल्प दोष असले, तरी ती फार महत्त्वाची व संप्राप्त आहे ह्यांत शंका नाही. शिवाजी, संभाजी व राजाराम ह्यांच्या कारकीर्दीतील कागदपत्र कोणीही आमच्याकडे पाठविले, तरी त्यांस अवश्य स्वागत मिळेल. इ. सं. फर्ते.

# ऐतिहासिक किरकोळ प्रकरणें.

## प्रकरण १ लें.

### १. अलीबहादुराचा पत्रव्यवहार.

#### लेखांक १.

ता. ७ एप्रिल इ. स. १७८८.

“राजश्री नाना गोसावी यांसी—

५ सकल गुणालंकरण अखंडितलक्ष्मीअलंकृत राजमान्य ज्ञे॥ अलीबहादुर रामराम विनंति उपरी येथील कुशल जाणून स्वकीय कुशल लिहीत असलें पाहिजे. विशेषः—आपण चंद्र ७ जमादिलाखरचें पत्र पाठविलें, तें चंद्र २३ जमादिलाखरीं पावलें. त्यांत लिहिलें कीं, महेश्वरला पोहोंचल्यावर लिहून पाठवावें; येथून उत्तर जाईल त्याप्रमाणें करावें. त्यास दरमजल जात होतो, परंतु खजिना औरंगाबादेचा येणार होता. याजकरितां बऱ्हाणपुरावर मुकाम केले होते. खजिना येऊन पोहोंचला. आज शहरांतून कूच केलें. दरमजल पांच सहा दिवसांत महेश्वरास जाऊन पोहोंचतो, आणि तेथून लिहून पाठवितो. आपलें पत्र येईल त्या अन्वयेन वर्तणूक करूं. राजश्री पाटिलबाबांकडून रामजी पाटील आपण देशास आले, ते येथें आले होते. त्यांनीं सांगितलें कीं, सहा महिने निघालां आहां, अद्याप पोहोंचला नाही! असें कित्येक प्रकारें सांगितलें. त्यास आम्हीं उत्तर केलें कीं, येथून पुढें दरमजल जाऊन पोहोंचतो; दुसरा विचार कांहीं नाही. त्यांनीं विचारलें कीं, उभयतांची मजी कशी आहे? त्यास उत्तर केलें, मजी बडुत चांगली आहे. पाटिलबाबांसीं दुसरा विचार कोणाचा नाही. झणून आम्हांस मदतीस पाठविलें आहे. कळावें. पातशाहाचें व त्याचे चिरंजिवाचें व अनुपगीर गोसावी यांचें अशीं तीन पत्रे आली आहेत. अनुपगिराचें पत्रांत लिहिलें कीं, तुम्हीं येऊन लवकर पोहोंचावें. त्याजवरून आम्हीं अर्जी लिहिली आहे कीं, लवकर येऊन पोहोंचतो. राजश्री तुकोजीबाबा यांचेंही पत्र आलें आहे कीं, आम्ही महेश्वरास जातो; आपण येऊन लवकर पोहोंचावें. आपली आमची भेट

व्हावी. याप्रमाणें पुण्यांत श्रीमंतांपासून संकेत ठरला आहे. यास्तब लिहिलें आहे. तरी आपण लवकर यावें. त्याचें उत्तर आम्हीं पाठविलें कीं, बहुत उत्तम आहे; सत्वर येऊन पोहोंचतो. संकेताप्रमाणें भेट होईल. त्यास, पुढें कर्तव्य व तेथून कूच करून पुढें जावयाचें वगैरे नेत असतील तितके, लिहिलें आलें ह्मणजे करण्यांत येतील. दिवाण आजपावेतों निश्चय ठरून आले नाहींत, व पथकें कित्येक राहिली आहेत. ते येऊन पोहोंचली नाहींत, व खर्चाचा बंदोबस्त केला पाहिजे. चंद्र २९ जमादिलाखर बहुत काय लिहिणें लोभ करावा हे विनंति.”

### लेखांक २.

श्री.

ता. १६ एप्रिल इ. स. १७८८.

“राजश्री नाना गोसावी यांसी:—

४३ सकळ गुणालंकरण अखंडितलक्ष्मीअलंकृत राजमान्य ज्ञे॥ अलीबहाद्दर रामराम विनंति उपरी येथील कुशल जाणून स्वकीय कुशल लिहीत असलें पाहिजे. विशेष:—आम्ही आज महेश्वरास येऊन पोहोंचलों. पुढें कर्तव्य त्याचा विचार लिहावा. त्याप्रमाणें करूं. राजश्री तुकोजी होळकर यांचें थालनेरचें सुकामीहून पत्र आलें होतें. त्यांत मजल दरमजल महेश्वरास येतों ह्मणून लिहिलें. त्यास पांच सहा दिवस जाले, आतां लौकरच येतील. स्वारीचे नेमणुकेपैकी पथकें मागें राहिली आहेत. त्यास चिटणीस व पारसनीस यांस ताकीद देऊन लौकर येत असें जालें पाहिजे. माहे रजबचे बेगमीचा ऐवज औरंगाबादेहून जनार्दन गोपाळ यांजकडून देवविला, त्याप्रमाणें आला. यापुढील बेगमी जाहली पाहिजे. सर्व प्रकारें सांभाळणार आपण आहेत. खर्चाविषयीं ओढ पडल्यास लष्करांत गवगवा होईल. चंद्र ९ रजब. बहुत काय लिहिणें, लोभ करावा हे विनंति.”

### लेखांक ३.

पै० चंद्र २४ रजब समानसमानीन चैत्र. श्री.

ता. २४ एप्रिल इ. स. १७८८.

“राजश्री नाना गोसावी यांसी:—

४३ सकळ गुणालंकरण अखंडितलक्ष्मीअलंकृत राजमान्य ज्ञेहांकित अलीबहाद्दर रामराम विनंति उपरी येथील कुशल जाणून स्वकीय कुशल लिहीत असिलें पाहिजे.



विशेषः— आझी चंद्र ९ रजबी महेश्वरास येऊन पोहोचलों. अहिल्याबाई होळकर यांचे भेटीस चंद्र १३ रजबी गेलों. बाईंनी आपले नातू नाथाजी कणसे यांस सामोरें पाठविलें होतें. उत्तम प्रकारें भेटी जाल्या. राजश्री तुकोजी-बाबाही त्याच दिवशीं महेश्वरास दाखल जाले. दुसरे दिवशीं त्यांच्या व बाईंच्या भेटी जाल्या. त्यापासून ते बाईंच्या बाळ्यांत राहिले आहेत. मशारनिलहे यांच्या व आपल्या भेटीचा मुहूर्त उदैक चंद्र १८ रजबी आहे. भेटी जाल्यावर लिहून पाठवूं. दिवाण कोण ठरले, हें कळलें नाहीं. त्यास त्यांचीही नेमणूक करून पाठवून द्यावें. राजश्री आपाजीपंतांसही लौकर रवाना करावें. रजब अखेर बेगमीचा ऐवज आला. यापुढील बेगमीची तर्तूद लौकर जाली पाहिजे. येविसीं दोन पत्रे पेशजीं लिहिलीं आहेत, व आमच्या बराबर तोफा नाहींत. तोफ असिल्यानें इश्रत असते. याजकरिता लिहिलें आहे. मजीस येईल तमें करावें. आझी त्याखेरीज नाहीं. राजश्री महादजी शिंदे यांचें चंद्र ४ रजबचे पत्र आलें कीं, राणेखान भाईस पुढें चमेलीपार रवाना केलें होतें. त्यांनीं इस्मालबेग याचे मोर्चे आगन्यास होते, त्याजवर जाऊन, लढाई करून, मोर्चे उधळून, त्याजकडील हत्ती साहा व घोडीं तीनशें व उंटे बगैरे लुटून उमगवणीर गोमावी यांसी पाडाव आणिलें, व आझांस लौकर येण्याविशीं लिहिलें आहे. राजश्री येरावतराव नाईक निबाळकर यांचे सणाचे आठवळ्याविशीं श्रीमंतांचें पत्र आलें, तें चंद्र १६ रजबी पावलें. राजश्री तुकोजीबावा होळकर यांसी बोलण्याचें प्रकरण कसें घालावें हें लिहिलें पाहिजे. रवाना चंद्र १७ रजब. बहुत काय लिहिणें लोभ करावा हे विनंति.”

### लेखांक ४.

पै॥ चंद्र २८ रजब समान समानीन चैत्रमास. श्री. ता. २७ एप्रिल इ. स. १७८८.

“राजश्री नाना गोसावी यांमः—

ध्रु सकल गुणालंकरण अखंडितलक्ष्मीअलंकृत राजमान्य जेहांकित अलीबहादूर रामराम विनंति उपरी येथील कुशल जाणोन स्वकीय कुशल लिहीत असिलें पाहिजे. विशेषः— अलीकडे आपणाकडून पत्र येत नाहीं, तरी ऐसें नसावें. इकडील वर्तमान तरी, आज मेजमानी गंगाजलनिर्मळ अहिल्याबाईंनीं केली. तेथें राजश्री तुकोजीबावाही होते. त्यांचें बोलणें निघालें कीं, तुझांस सरकारांतून पत्र आलें कीं नाहीं ? तेव्हां उत्तर आझीं केलें कीं, येईल. मग त्यांचें बोलणें निघालें कीं, ऐ० प्र० ३

दोन चार दिवसांत एक दिवस चांगला पाहून, येथे बाईच्या घरीं थावें. मग बोलणें बोलूं. बोलणें जाहल्यावर आपण पुढें व्हावें. मागाहून आक्षी निघों. ऐसें बोलणें पडलें आहे. आपणाकडोन पत्र याविषयीं कांहीं घेऊन पोहोंचलें नाहीं. लवकर पत्र आले पाहिजे. महेश्वरास पोहोंचल्यास तेथें आक्षी लिहून पाठवूं. तोंपरियंत मुक्काम करावें. याकरितां येथें मुक्काम केले आहेत. वाट पत्राची पाहता आहों. रवाना चंद्र २० रजब. बहुत काय लिहिणें लोम करावा हे विनंति.”

### लेखांक ५.

श्री.

ता. २१ मे इ. स. १७८८.

राजश्री नाना गोसावी यांसी—

५ सकल गुणालंकरण अखंडितलक्ष्मीअलंकृत राजमान्य ज्ञे॥ अलीबहादूर, रामराम विनति उपरी येथील कुशल जाणून स्वकीय कुशल लिहीत असलें पाहिजे. विशेषः—चंद्र २६ रजबचें, व चंद्र १ शाबानचें, व चंद्र ४ शाबानचें, अशीं तीन पत्रें डाकेबरोबर आलीं; तीं चंद्र १४ शाबानीं दोनप्रहरीं दिवसास महेश्वरचे मुकामीं पावलीं. इकडील वर्तमान सांडणीस्वाराबरोबर लिहून पाठविलें. त्यांतील अन्वय कीं, राजश्री तुकोजीबाबा होळकर यांचें ह्मणणें कीं, आपण पुढें व्हावें. बापू होळकर बरोबर देतो, इदूरपर्यंत चालावें. किंबहुना उजनीपावेतों जावें. अमावास्या जाल्यावर दोहों चऊं रोजीं निघोन आक्षी येतो. तेथें राजश्री महादजी शिंदे यांजकडून जाबस्वाल सुरळीतपणें चालावयाचे आले, तरी तिकडे जाऊं. नाहीं तरी आक्षी जैपूर अथवा भारवाडचे रोखें होऊं. त्यांचे हाताखालीं चालावयासी त्यांचे लष्करांत येणार नाहीं. यांचें पत्र पूर्वीं गेलें होतें. त्याचें उत्तर ठीक जाबस्वालाचें कांहीं येत नाहीं. त्यांनीं लिहिलें होतें कीं, तुम्ही निघून येतां जाणून लिहिलें तें कळलें; बरें आहे. परंतु जाबस्वाल एकही नाहीं. त्यास, हे तर तिकडेस जावयास मागें पुढें पाहतात. आपले पत्रांत तरी लवकर जाऊन पोहोंचावें, दिवसगत घालवूं नये. त्यास, आक्षी येथून एक दोन दिवसांत कूच करून, बापू होळकरांस बरोबर घेऊन निघतो. कदाचित् त्यांचा अनमान असला तरी आक्षी निघतो. त्याचे बापूबरोबर फौज ते नेमितात. परंतु फौजच नाहीं. फौज वीड, दोन हजारपावेतों आहे. लोक सरंजामी त्यांचे वगैरे हल्लीं देखिले, हे कांहीं आले नाहींत. साप्रमाणें हकीकत (आहे). त्यांचें ह्मणणें



**मुलतान महमद आदिलशाहा.**

( विजापुरचा बादशाहा. कारकीर्द इ. स. १६२६-१६५९. )

येथून पुढें वाढाल, तेथें आमची वाट पहावी. आम्ही येऊन पोहोचतो. त्यास या पत्राचें उत्तर, पत्र पावतांच पाठविलें पाहिजे. कारण, त्यांची वाट पहावी किंवा तसेंच जाऊन पाटिलबाबांस सामील व्हावें, हें लिहिलें पाहिजे. येथून लहान मजली करीत पुढें होतो. खर्चीविषयी पुरवठा वडिलीं राखिला, तो खासा राखिला पाहिजे. लोक नवे जुने नव्हेत, कीं चार दिवस ओढत्यास चिंता नाही. इतक्यास्तव चार महिन्यांची बेगमी करवावी. शाबानचे महिन्याची बेगमी पोहोचली नाही. आणि आपण लिहिलें कीं, अखेर सालपावेतो बेगमी केली. त्यास ह्या महिन्याची बेगमी करविली पाहिजे. गांवगन्नाजवळ आम्ही मार्गे अंतस्त घेतले होते, ते राजश्री भिकाजीपंतांजवळ दिले आहेत. काडीभर तफावत ठेऊन दिलें नाही. कच्ची पावती लिहून दिले आहेत. त्यास स्वारीसंबंधें खर्च कांहीं थोडाबहुत वाढला आहे. त्याचीच ती बेगमी न होय. महिनमहालांत वजा न करवावा. महिनांत वजा केल्यास, आम्ही पेंचाखालीं येऊं. यावर जैशी मर्जी! मर्जीखेरीज नाही, व पत्राचें उत्तर लवकर रवाना जालें पाहिजे. त्यासारखें पुढें पल्यास पोहोचलें पाहिजे. चंद्र १४ शाबान, दिवस बुधवार, चार घटिका दिवस. बाकी बहुत काय लिहिणें, लोम करावा हे विनंति.”

### लेखांक ६.

पै॥ छ ७ जिल्हाद तिसा समानीन.

श्री.

ता. २५ जुलै १७८८.

“राजश्री नाना गोसावी यांसी:—

सकल गुणालंकरण अखंडितलक्ष्मीअलंकृत राजमान्य ज्ञे॥ अलीबहादूर रामराम विनंति उपरी येथील कुशल जाणून, स्वकीय कुशल लेखन करीत असलें पाहिजे. विशेष:—काल आम्ही चमेल उतरून उत्तर तीरास सीतामोहो येथें आलों. वरकड इकडील वर्तमान:— महेश्वराहून कूच करूं लागलों, ते समयी होळकर यांनीं बहुत प्रकारें बोलले कीं, तुम्ही आम्ही बरोबर जाऊं. आम्हांस जाणें जरूर. खर्चाची ओढ आहे. याचे तरतुदीकरितां आठ चार रोज लागतील तर लागोत. इतक्या तरतूद करून दर मजल जाऊं. तुम्ही पुढें न जावें. झणून बोलणें पडलें. तो राजश्री पाटिलबाबांकडून रा. आंबोजी इंगळे आले. त्यांबरोबर आम्हांस पत्र आलें कीं, इंगळे पाठविले आहेत. ते सांगतील त्या अन्वये बेण्याचें करावें, झणून आलें. इंगळे याचें बोलणें कीं, तुम्ही व होळकर बरोबर जावें. उभयतां बरोबर असल्यास दाब मोठा पडून मसलत समेटावें येईल,

ऐसे बोलणें पडलें. त्याजवरून आक्षी त्यांजवळ सांगितलें की, ही मसलत चांगलीच, परंतु त्यांचें येणें लवकर होत नाही; त्यापक्षी आक्षीच पुढें जातों. असें बोललों. तेव्हां इंगळे बोलले की, होळकर यांस आक्षी निकड करितों; येत नसेल तर मग जावें. असें बोलणें होत आहे, तों इस्मालबेग बुडविल्याचें व गुलाम कादर पकडल्याचें पत्र आलें. तेव्हां होळकर व इंगळे बोलिले की, तुम्ही आक्षी मेवाडाहून जैपूरचे सुमारे नीटच जाऊ. तुम्ही भेलशाकडून जावयाचा मनसुबा केला आहे, त्यास साठ सत्तर कोसांचा फेर पडतो; व नद्या बहुत, व चिखलही त्या मार्गे बहुत. याकरितां पर्जन्यकाळी वाट चालतां कठीण. हा मार्ग जवळ. लौकर जाऊन पोहोंचून एखादें काम करूं.

तिकडून पाटिलबावांस बोलावून व ते आक्षी एक होऊन, जयपुरची मोहीम उरकून धेऊं, असें ठरलें. तेव्हा ही मसलत बरी असें वाटलें. याजकरितां होळकर आक्षी एक होऊन, दर मजल मेवाड प्रांतांतून जात आहों. पंधरा वीस दिवसांत जैपूरचे सरहद्दीवर पोहोंचतों. याप्रमाणे पाटिलबावांसही पत्र लिहिलें आहे. अद्यापि मागील फौजा राजश्री रंगराव व पुरंदरे वगैरे कोणी आले नाहीत. भरणा तो ठाऊकच आहे. शत्रूची सरद जवळ राहिली. चार लोक जवळ असले पाहिजेत. याजकरिता लौकर येऊन पोहोंचत तें करावें. खर्चाची बेगमी धैराष्ट्र अखेर करून वरात औरंगबादेवर दिली. त्यापैकी पंचवीस हजार रुपये मात्र सावकाराचे पदरीं पडले. बाकीचे अद्यापि पटले नाहीत. ते सावकाराचे पदरीं पडत तें करावें. ज्येष्ठ जाऊन आषाढ अखेर जाला. अडीच महिने बेगमी नाही. पाल पडतलाविसीं लोकांनीं गवगवा केला, तो कोठवरी ल्याहावा? ऐवजामुळें गळाठा फार जाला आहे. वीस हजारांची वरात परगणे अरुणावर दिली, ती तिकडे पाठविली. परंतु तोही ऐवज अद्यापपर्यंत आला नाही, व येथें मातबर सावकारही नाही. याजकरितां ऐवजाची ओढ न पडे, तें जालें पाहिजे. मागील राहिला ऐवज येऊन, आगाऊ दोन महिन्यांची बेगमी राही असे केलें, तर स्थित राहिल. दूरदेशींचा प्रकार, लगत शिंदे व होळकर यांचे माहाल, यामुळें व मसलतही उरकोन चार रुपये तूर्त येतात असेही नाही. यास्तव सध्या पैक्याची बोढ जाल्यास लोकांस कांहींच धीर पुरवणार नाही. त्यांत शेन्याचे लोक. हे सर्व अर्थ आपले ध्यानांतच आहेत. त्या पक्षी विशेष पर्याय लिहावे असें काय आहे? वैद्य कोणी लष्करांत नाही. याजकरितां चांगला वैद्य रसायणाचा संग्रही असा पाठऊन द्यावा. चंद्र २१ सवाल. बहुत काय लिहिणें लोभ करावा हे विनंति. ”

### लेखांक ७.

श्री.

ता. २८ जुलै इ. स. १७८८.

“सेवेसी विनंति सेवक बाळाजी\* जनार्दन कृतानेक साष्टांग नमस्कार विज्ञापना. तागाईत चंद्र २४ सवालपर्यंत स्वामीचे कृपेकरून सेवकाचे वर्तमान यथास्थित असे. विशेषः—श्रीमंत यजमानाकडील पत्रें श्रीमंतांच्या व स्वामींच्या नांवें आलीं, तीं बजिन्नस पाठविलीं आहेत. त्यांजवरून तिकडील वर्तमान सविस्तर विदित होईल. इकडून अलीबहादूर यांची रवानगी फौजसुद्धां कुमकेस जाली. त्यांचा मुक्काम महेश्वरी दोन महिने होता. तोपर्यंत परगणे धरगांव व परगणे बसवई दोनी माहालची खराबी केली. सांप्रत कूच करून जाऊन धारेस मुक्काम केला आहे. तेथून आमहारे परगणा बेचिराख केला. तें तपशीलवार वर्तमान श्रीमंत यजमानांनीं लिहिलें आहे. कमाविसदाराकडील बोभाटाचीं पत्रें आलीं तीं पाठविलीं, हणोन यजमानांनीं लिहिलें. परंतु पत्रें लाखोव्यांत घालतां राहिलींसें दिसतें. वरकड पत्रें माझ्या लाखोव्यांत होतीं, तीं सेवेसी पाठविलीं आहेत. अलीबहादूर यांजकडून माहालास उपद्रव लावण्याविशींचा बंदोबस्त सहवर्तमान पत्राचे उत्तराची आज्ञा करणार स्वामी समर्थ आहेत. सेवेसी श्रुत होय हे विज्ञापना.”

### लेखांक ८.

पै० छ १४ जिल्हेज सन तिससा.

श्री.

ता. २३ आगस्ट इ. स. १७८८.

“अपत्ये अलीबहादूर चरणावरी मस्तक ठेऊन विज्ञापना तागाईत चंद्र २० जिल्कादपावेतों साहेबांचे कृपेकरून वर्तमान यथास्थित असे. विशेषः—चंद्र २५ सवालचें आज्ञापत्र सादर जाहालें. तेथें आज्ञा कीं, चैत्रमासापासून माहादजी शिंदे यांजकडे जाण्याविषयीं लिहीत गेलों, परंतु समयास पावलों नाहीं. शिंदे यांनीं इस्मालबेग शिकस्त केला. गुलाम कादर पळोन गेला. शिंदे चमेल उतरून मथुरेस गेले. तुझी उजनीस दाखल जाहालां. पुढें ग्वालेरीचे मार्गे जात होतां, तों इतक्यांत पाराजीपंत येऊन, बोलणें होऊन, मेवाडांतून जावें हें ठराविलें. परंतु मेवाडांतून जातां, तेव्हां जैपूर व जोधपूरकर राजे आपलाले ठिकाणीं स्वस्थ आहेत. त्यांचे मुलकांत गेल्यावर त्यांस उपद्रव होईल. तेव्हां ते व गुलाम कादर एक होतील. मसलत मारी पडेल. यास्तव, आधीं शिंदे यांजकडील

\* बाळाजी जनार्दन=हा एक कारकून होता.

मसलत समेटून, मग जें करणें तें एकविचारें करावें. तुकोजी होळकर यांस कांहीं दिवस लागत असल्यास, तुझीं निरोप घेऊन जावें. त्यास, आज्ञेप्रमाणें सत्वर शिंदे यांजकडे जाऊन पोहचतो. इस्मालबेग व गुलामकादर यांणीं वीस हजार जमीयत करून, दिल्लीत जाऊन, शहरचा व पातशाहाचा बंदोबस्त केला. मसलत मागती उभी राहिली. हें वर्तमान मेवाडांत आल्यावर कळलें. सबब शिंदे यांजकडे दरमजल जाऊन दाखल होतो. जोधपूरकरांकडील वकील होळकरांकडे आले. त्यांचेच विद्यमानें आह्मांस भेटले. बोलणें होळकरांसीं लागलें, तेव्हां ते ममतेंनेच बोलले. सारांश, त्याणीं इस्मालबेग व गुलामकादर यांची कुमक करूं नये, असं बोलण्यांत आणिलें. याजमुळें येथें सात आठ मुकाम जाहले. आतां याचे व जयपुरकराचे मुलकांत कोणेविसीं उपद्रव न लागतां, लवकर शिंदे यांजकडे जाऊन पोहोचतो. सेवेसी श्रुत होय हे विज्ञापना.”

लेखांक ९. ता. २९ नोव्हेंबर इ. स. १७८८.

“राजश्री नाना गोसावी यांसीः—

५ सकल गुणालंकरण अखंडितलक्ष्मीअलंकृत राजमान्यः ॥ अलीबहादूर रामराम विनंति उपरी येथील कुशल जाणून स्वकीय कुशल लिहीत असलें पाहिजे. विशेषः—राजश्री गणपतराव बिन विठोजी पलांडे बारगीर पागा दि॥ सिदोजी पलांडे यांचा व तुकोजी हैबतराव पलांडे यांचा भाऊपणाचा कज्जा आहे. त्यास पेशजी गणपतराव पलांडे यांणीं राजश्री आपाजी बाबाजी यांचे विद्यमानें सरकारांत विनंति केली. तेव्हां राजश्री द्वारकोजी निंबाळकर यांजकडे पंचाईत नेमून दिली. ते समर्थी गणपतराव मारनिल्लेकडे जाऊन कतबे करीनें व जामीन देऊन रुजू जाहले. हैबतराव पलांडे पंचाईतीस उभे न राहतां, खासा सरकारांतून प्यादे तीन चार वेळ याजकडे पाठविले कीं, पंचाईतीस जाऊन फडशा करणे. परंतु हैबतराव पंचाईतीस न गेले. धटाई करून इनाम गांवचा, तैनातेचे गांवचा व पाटीलकीचे उत्पन्नाचा ऐबज आपणच घेतात. येविषयीं फिरोन गणपतराव यांणीं आपाजी बाबाजी यांचे विद्यमानें सरकारांत विनंति केली. ते समर्थी इनामगांव आहेत, त्यापैकींचे तिसरे तक्षिमेचा ऐबज यांस द्यावा, व तैनातीचे गांवापैकीं नेमणुकीचे रुपये ५०० पांचशें यांस द्यावे, व पाटीलकीचे गांवचें उत्पन्न जप्त करावें, ह्मणोन रवानगी जाली. परंतु यांचे तीर्थरूप विठोजी पलांडे मृत्यु पावले. नंतर हिंदुस्थानचे चाकरीची नेमणूक होऊन इकडे आले, यासुळें तसेंच राहिलें.

त्यास तेथें यांचें मुलांमाणसांचें चाललें पाहिजे. यास्तव इनाम गांवचा हिस्सा व तैनातीचे गांवची नेमणुकीचे रुपये यांचे घरी पावते व्हावे, व पाटीलकीची जमीन करावी ह्मणोन गणपतराव यांचें बोलणें. त्यास हे देशी येत तोंपावेतों जस बगैरे कलमें:—

मौजे मुखई तो पाबल प्रांत जुन्नर येथील पाटीलकीची तिसरी तक्षीम गणपतराव यांची आहे. त्यास, जुन्नर प्रांती चाल आहे, त्याप्रमाणें मानपान यांज-फडे आजपावेतों चालत आले. अलीकडे हंबतराव यांनीं जबरदस्तीनें मारहाण करून मानपान बगैरे घेतात. यास्तव तूर्त पाटीलकीची जमीन जाली पाहिजे. पुढें हें देशी आल्यानंतर पंचाईतमत्तें फडशा होऊन, ज्यास देवितील ते घेतील. कलम १.

तैनात गांव मौजे चिंचोली तो पाबल प्रांत जुन्नर येथील नेमणूक रु. ५०० पांचशें पेशजीं विठोजी पलांडे यांचे नांवें होती. त्याप्रमाणें गणपतराव यांचे नांवें करार जाली आहे. तो ऐवज यांस हंबतराव देत नाहींत. त्यास ताकीद होऊन, मा॥ निल्हे येथें चाकरीवर आहेत. याकरितां यांचे कुटुंबास तेथें अन्नवस्त्रास सदरहू पांचशें रुपये ५०० यांचे घरी पावते जाले पाहिजेत. कलम १.

इनामगांव मौजे मुखई तालुके पाबल व मौजे बुरसुंग तालुके जडेसुरोसी व मौजे आडलगांव तालुके चांभारगोंदें या तीन गांवचे ऐवजपैकीं निमे हिस्सा शिंदोजी पलांडे यांचा वजा होऊन, बाकी निमे हिस्सा राहिला. त्याची तिसरी तक्षीम गणपतराव यांची यांचे घरचे बेगमीस पावती होय तें जालें पाहिजे. कलम १.

एकूण तीन कलमें सदरहू लिहिल्याप्रमाणें जाहलीं पाहिजेत.

बहुत काय लिहिणें लोभ करावा हे विनंति. ”

### लेखांक १०.

श्री. ता० ३० नोव्हेंबर इ. स. १७८८.

“राजश्री नाना गोसावी यांसी:—

४३ सकल गुणालंकरण अखंडित लक्ष्मीअलंकृत राजमान्य को॥ अलिबहादूर रामराम विनंति उपरी, येथील कुशल जाणून स्वकीय कुशल लिहीत असलें पाहिजे. विशेष:—राजश्री पाटिलबावांनीं मथुरेहून गुलामकादराचें पारिपत्यास रवाना केलें आहे. त्यास, बलमगडानजीक येऊन पोहोचलों. पुढें फरिदाबादेजवळ यमुना उतरून जलद जात असों. गुलामकादराची व पाटीलबावांकडील फौजेची अद्यापि लढाई चाललीच आहे, व इस्मालबेग व नजबकुली यांच्या



मेटी जाव्या. राजे प्रतापसिंग व राजे विजयसिंग यांजकडून वकील आले होते. सहायाचा पैगाम घेऊन त्यांस आक्षी उत्तर केलें. याकरितां श्रीमंत पेशवा साहेबांनीं इकडेस पाठविलें आहे कीं, दोन्ही राजे यांचें व आपलें सरदारांचें खलीष पडलें, ते निखालसता व्हावी. याकरितां आलों. त्यास तुमचा आमचा खेड असतां अजमेर घेतली, ती माघारी द्यावी. कां कीं सरदारांशीं खलिष जाहला, परंतु पेशवा साहेबांचा इरादा दोस्तीचा आहे. याकरितां जागा द्यावी; व खंडणी सरकारजाबत्याची ती द्यावी; व रा. पाटिलबाबांनीं खंडणी ठराविली ती द्यावी, व पाटिलबाबांचे लढाईत वस्तभाव गेली,— त्यांत लढाईत गेली ती असो—परंतु फितुरामुळें जें सामान गेलें असेल तें द्यावें. तेव्हां त्यांनीं उत्तर केलें कीं, अजमेर आक्षांसच द्यावी; व पाटीलबाबांनीं खंडणी ठराविली ते त्यांचे सरदारांनीं वसूल करून घेतली. बाकी राहिली असेल ती देऊं. वस्तभाव आली, ती तुमचेच घरीं माघारी आली. ईस्मालबेग सुटला तेव्हां व कांहीं नजीबकुलीकडे आहे. आक्षांकडे असेल तें देऊं. असें उत्तर केलें. आक्षी त्यास सांगितलें कीं बरें, पैका जो सरदारांकडेस पोहोंचला असेल तो मजुरा देऊं, व वस्तभाव बाकी तुझांकडे राहिली असेल ती द्यावी; परंतु जागा आमची आक्षांस द्यावी. तुमचा इरादा सरकारांत दुरुस्त असला, तर नवे मुलूख सोडवूं व तुझांस देऊं व आक्षी घेऊं; चिंता नाहीं. व कितीक तऱ्हेनें रहस्याचे जाबसाल करून वाट लाविले आहेत. परंतु बहुत करून खेड आपले मारफतीनें होईल. घरोब्याची रीत बहुत तऱ्हेनें दाखविली आहे. व त्यांचे मनांत सद्या करावा असें विसर्तें. पुढें काय होईल हें पाहावें. रा. पाटिलबाबांनीं मसुदा करून पाठविला होता कीं, याप्रमाणें पत्र पाठवावें. तें पत्र लिहून आपणास पाठविलेंच आहे. वरकड होईल वर्तमान तें लिहिलें जाईल. चंद्र १ रबिलावल. बहुत काय लिहिणें, लोम करावा हे विनंति.”

## लेखांक ११.

अ. १.

ता. १० दिसेंबर इ. स. १७८८.

“सेवसीं भिकाजी नारायण कृतानेक साष्टांग नमस्कार विज्ञापना ताा छ३४॥वल शुक्राम श्रीमधुरा वर्तमान यथास्थित असे. विशेषः—श्रीमंत राजश्री अलीबहादूर-बाबाची खानगी दिल्लीचे मार्गे फरिदाजवळ यमुना उतरून पार, शत्रूंचे कारिफत्यास श्रीमंत राजश्री पाटिलबाबांनीं केली. मेरटांत गुलामकादर यास

## ७. विजापुरचा बादशाहा सुलतान महंमद आदिलशाहा ह्याने केलेले नियम.\*

१. पादशाहानीं इनसाफ करणें, हींच आपलीं अलंकारभूषणें आहेत असें समजून, सर्व हिम्मत न्याय करण्याचे कामीं खर्च करावी. असें सांगितलें आहे कीं, “संपूर्ण आयुष्यांत एक घटका न्याय करणें हें, पादशाहास शंभर वर्षें वैराग्य धारण करून ईश्वरसेवा करण्यापेक्षां अधिक पुण्यकारक आहे.” पादशाहानीं सुद्धा जातीनें मुलकाची महामुरी व रयतेची आबादानी ठेवून, न्याय करण्याचे कामीं अंतर पडूं देऊं नये. कारण, मुलकाची आबादानी हें, राज्याच्या बंदोबस्ताचें व खजिन्याच्या आबादानीचें कारण आहे. पादशाहाची शक्ति आहे तोंपर्यंत फौज जमा करणेविषयीं यत्न करावा. शिपाई चाकरीस ठेवणें तो लढाऊ, शूर व नामांकित जातीतील असावा.

बजीर करणें तो अक्लवान, विचारी, मसलतगार व निमकहलाल ह्मणजे इमानी व स्वामिसेवेविषयीं सर्वकाल विचार करणारा असा, परीक्षा करून करावा; व प्रसंगी त्याची सलामसलत घेत जावी.

शिपाई लोकांची बरचेवर खबर घ्यावी. त्यास जरूर लक्षणाऱ्या सामान-संजामाचा बंदोबस्त ठेवावा. शिपाई लोकांची तयारी फार चांगली राखावी. झटलें आहे कीं, “शिपायी लोकांस आपल्या जिवाप्रमाणें संभाळावें. खातंच कल्याण आहे. कारण, बादशाहीचा अधिकार लष्करच्या बळावरच चालतो.”

२. राजधानीचा, मुलकाचा व किहयाचा बंदोबस्त व लष्करची तयारी झाल्यावर मग शत्रूचें पारिपत्य करण्याची हिंमत धरावी.

३. प्रथम, जे जमेदार लोक लष्करचें बळ बांधून पादशाहाशीं बदलून राहिलेले असतात, त्यांचा मुळ्यापासून फडशा करावा. कोणी जमेदार सरकारांत रुजू होऊन पुढेंही इमानानें वागेल असें वाटल्यास, त्यास जमेदारीचें काम सांगून आज्ञेत ठेवावें.

\* हे नियम कै० श्री० विठ्ठलराव बाबामाहेब देशमुख मौजे चिकुडें ता. ताळवें, जिल्हा सातारा यांच्या संग्रहीं असलेल्या विजापुरच्या बादशाहाच्या बखरीतून घेतले आहेत.

१ हा बादशाहा इ.स. १६२३ पासून १६५३ पर्यंत होता. हा, इब्राहिम आदिलशाहा—ज्यास लोक मोठा साधु समजत व जो नरसोबाऱ्या बाटीचें प्रसिद्ध श्रीपादस्वामी यांचा शिष्य झाला होता—त्याचा मुलगा होय. २ देशमुख देशपांडे ह्यांम जमेदार ह्मणत.

४. सरकाराशी बदलणारे बेमान लोकांचा बंदोबस्त झाल्यानंतर, आपले मुलखाचे आसपास जो शत्रु किंवा बंडवाला असेल, त्याजवर चालून जावे. माजुरी शत्रूचा नाश करून, वरचेवर नवा मुलूख हस्तगत करून घ्यावा, हें बादशाहाचें कर्तव्यकर्म आहे.

५. जो मुलूख हस्तगत होईल, त्या मुलखांतील शिपाई व सरदार लोक कशा चालीचे आहेत हें ओळखावे, व त्यांस आपलेसें करून घेऊन ज्याची जशी योग्यता तसें त्यास ठेवावे. त्यास पगार किंवा जहागीर देणें ती, त्याच्या मूळ ठिकाणापासून राज्यांतील दुसरे ठिकाणीं दूर देत जावी. त्या मुलखांतील सरदार वगैरे श्रेष्ठ लोकांस परागंदा होऊं देऊं नये, व बेकार व बेरोजगारी राखूं नये. ते परागंदा होणें व बेकार व बेरोजगारी होणें हेंच राज्यांत फंदफितूर होण्याचें कारण आहे.

६. रयतेस पूर्ण सुखी ठेऊन बहुत कृपेनें व दयाळूपणानें तिचें पालन करावें.

७. आपल्या मुलखांतील एकंदर कारखान्यांत मुसलमान जातीचे मामलेदार वगैरे अंमलदार व हिंदुजातीचे कारकून ठेवावे. हिंदु लोकांस हुकमी काम देऊं नये. कारण कीं, पृथ्वीची व धर्माची खराबी यांतच आहे.

८. मुलखाचे वारिसदारांपैकी कोणासही त्या मुलखांत ठेवूं नये. दुसरे ठिकाणीं ठेवून त्यांचा चांगला समाचार घेत जावा. त्यांस कधीं क्षिता प्राप्त होऊं देऊं नये. त्यांची बरदास्त अशी ठेवावी कीं, त्यांस आपली पूर्वस्थिति कशी होती व पूर्वी आपला मुलूख किती होता, त्याची आठवणही होऊं नये. अशा प्रकारें त्यांचें पालन करावें.

९. हाबशी, तुर्की व हिंदु ह्या जातीचे लोक चाकरीस ठेवावे. त्यांची अक्कल, योग्यता व सहनशीलता हीं ओळखून, त्यांच्या त्यांच्या योग्यतेप्रमाणें त्यांस हुजूर-कामें सांगावी.

१०. असत्यवादी, बेमान, बदचालीचे, कुटिल, गर्विष्ठ, फंदफितूर करणारे ह्यांस सरकारी कामांत घेऊं नये, व सरकारवाड्यांत येऊं देऊं नये. हे कोणत्याही भरंवशाच्या कामास उपयोगी नाहींत.

११. द्रव्यवान् मनुष्याजवळचें द्रव्य “मी सरकाराम आणून देतों” असा पत्कार जो मनुष्य घेईल, त्या मनुष्याचा धिक्कार करून, त्यास दरबारांतून हांकून घ्यावा, ह्मणजे फंदफितूर वगैरे संकट नाहींसें होईल; व प्रजापालन व न्यायीपणा ह्याविषयी आपली कीर्ति होईल.

१२. चुगलखोर मनुष्याच्या बोलण्यावर भरंवसा ठेवूं नये व त्याजवर क्रोधही करूं नये. कधीं त्याचे मांगण्यांत खरेपणाही असतो.

१३. वादी प्रतिवादीची वाजवी चौकशी करून, वादी खोटा ठरल्यास त्याचे प्रतिवादीस दिलभरोसा देऊन, वादीस दरबारांत शिक्षा देऊन, बेअबरू करून हाकून धावा. त्यास अशी शिक्षा झाली पाहिजे की, पुन्हां अशा प्रकारच्या कामांत न सांपडेल.

१४. पुरातन नेकचालीचे योग्य सेवकजन असतील, त्यांस किऱ्यांत व कोटांत कामावर नेमावे. किऱ्यांत व कोटांत मुख्य कामगार तीन असावे. १ किऱ्यादार, २ हशमाकडील कामगार, व ३ गुप्तवातमी लिहिणारा. ह्या तिघांहून अधिक कामगार नेमू नये. कांही दिवसांनंतर ह्या कामगारांच्या बदल्या करीत जाव्या. ज्या किऱ्याच्या व कोटाच्या ताब्यांत मुख्य पुष्कळ असेल, तेथे तो मुख्य किऱ्याच्या ताब्यांत न ठेवतां, त्या मुलखावर निराळा मामलेदार नेमून, त्या मुलखाच्या कामाविशींची वहिवाट त्या मामलेदाराच्या तर्फेने ठेवावी.

१५. काजी, स्वतीब वगैरे शास्त्रार्थ जाणणारे, शहरच्या मानानें नेमून. कुरानशरीफांतील शास्त्रार्थप्रमाणें पवित्र धर्माचाराचे ध्वज उभे करावे, व न्यायाचें काम कुरानशरीफांतील शास्त्रार्थप्रमाणें चालवावे.

१६. ज्या ठाण्याच्या व किऱ्याच्या ताब्यांत पुष्कळ मुख्य असेल, त्या ठाण्यास व किऱ्यास निराळा सुभा मुकरर करावा; व लहान परगणे व गांव व खेडीं वगैरे त्या सुभ्याच्या ताब्यांत असतील, तीं खासखेल वगैरे सरदारांस जहागिरींत द्यावी; व जेथोर नामांकित गांव असतील, ते किऱ्याच्या ताब्यांत पाहिजे असल्यास ते अलाहिदा ठेवून, बाकी लहान गांव व खेडीं, जहागिरदारास व इनामदारास द्यावी.

१७. जहागिरदागशिवाय जो प्रांताचा वमूल येईल, तो ऐनसरकारी वसूल समजावा. तो हुजूर येईपर्यंत महालाकडे जमा असावा.

१८. मोठ्या सुभ्याचे ठिकाणीं टंकसाळ असावी. त्या टंकसाळांत होणारा खुर्दा व रुपये गोलदारपणांत व वजनांत, राजधानीतील खुर्दा व रुपये यांसारखे असावे. वजनांत एक गुंजेइतकीही तफावत नसावी.

१९. वजने व मापे राजधानीतील ह्मणजे त्रिजापुरांतील वजनांप्रमाणें व मापांप्रमाणें असावीं. निरनिराळ्या प्रांतीं निरनिराळ्या वजनमापांची वहिवाट ठेवू नये.

२०. दर शुक्रवारी काजी व शास्त्रार्थ मांगणारे सर्व मुसलमान लोकांनीं जुम्माशनिदींत हजर होऊन शुक्रवारची निमाझ व खुतबा पढावा. सदरी लिहित्याप्रमाणें जो मुसलमान हजर न होईल, त्यास काजींनीं धर्मशास्त्रांतील वचनाप्रमाणें ताकीद द्यावी.

२१. मुसलमानांस व मुसलमानांचे कायद्यांस अशा प्रकारें मजबूद ठेवावे,

कोणताही अधर्मी पुरुष झणजे हिंदु प्रबळ असला, तत्रापि त्यास एखाद्या गरीब मुसलमानाची बरोबरी करण्याचें सामर्थ्य राहूं नये. असा मुसलमानांनी धर्म प्रबळ ठेवावा.

२२. जर कदाचित् एखादे मुसलमानानें गैरसमजुतीनें हिंदूंचा नाश करण्याचा प्रयत्न केला, तर त्या मुसलमानास युक्तीनें ताकीद द्यावी कीं, या वेळेस असें करूं नको, पुढें पाहून घेतां येईल; तूर्त समय टाळ. असा त्यास उपदेश करावा. परंतु, हिंदूंचें रक्षण करण्याविषयीं हिंदूंचा पक्ष धरून मुसलमानांस उपद्रव करूं नये व त्यांस दुःख देऊं नये. दिवाळी व दसरा वगैरे हिंदूंचे सण येतात, तेव्हां ते लोक ते सण उघडपणें करितात. त्यांस सणाचे समारंभ उघडपणें करूं देऊं नयेत. गुप्तपणें करूं लागल्यास मनाई करूं नये.

रमजानशरीफचे महिन्यांत बाजारांत व रस्त्यावर कोणी कांहीं भक्षण करण्याचे पदार्थ फळफळावळ वगैरे विकवयाम मांडील, त्यास दंड करण्याकरितां व चौकशी करण्याकरितां मुसलमान धर्मशास्त्री नेमावा. ह्या शास्त्र्यास 'मोहतसिब' असें झणतात. त्यानें लोकांच्या घरांत काय चाललें आहे ह्याची चौकशी करूं नये. उघडपणें कोणी खाण्याचे पदार्थ विकील व खाईल, त्यास मात्र मनाई करावी.

२३. जुम्मा मशिदींत व ईश्वराचे पैगंबराचे आसारमहालांत व पादषाहाचे व अवलियाचे रमण्यांत व दुसऱ्या कितीएक मशिदींत चालू असलेल्या अन्नछत्रांकडे ज्या प्राचीन नेमणुकी चालत आल्या असतील, त्या चालू ठेवाव्या. त्या अन्नछत्रांत मुसलमान जातीचे साधू व फकीर यांकरितां, अन्न व पाणी यांची नेहमीं सिद्धता ठेवावी. अन्नछत्राचे कामांत काटकसरीचा हात नसावा. अन्नास कुठ्याचें व मांजराचें तोंड लागूं देऊं नये. अन्नछत्रांतील एक दाणाही बेजबी ( व्यर्थ ) खर्च होऊं नये.

२४. आसारशरीफचे महालांत तैन लिहिण्याची विद्याशाळा असावी. तींत पैगंबराचे ग्रंथाचा व इतर विद्यांचा अभ्यास चालावा. आसारमहालाच्या विद्याशाळेंत, विद्या शिकणारे मुलांची खाण्यापिण्याचीही व्यवस्था ठेवावी.

२५. जुम्मा मशिदींत मुलांस उजळणी शिकविण्याचे शाळेवर दोन शिक्षक, व आरबी कुरानशरीफची विद्या वगैरे शिकविण्याचे शाळेवर दोन वस्ताद, व फारशी विद्या शिकविण्याचे शाळेवर एक वस्ताद नेमून, मुलांकडून विद्याभ्यास करवावा. विद्यार्थ्यांपैकीं जो कोणी नादार असेल, त्यास अन्नोदकाची सोय करून द्यावी, व त्यास अन्नोदक वेळच्या वेळीं मिळतें किंवा नाहीं, ह्याविषयीं खबरदारी घेत जावी. विद्यार्थ्यांचा विद्याभ्यास व त्यांस अन्नोदक देणें हीं कामें बंद पडूं देऊं नयेत.

२६. विजापूर येथील मशिदीकडे पुरातन सनदेबरहुकूम इनाम जमीन व रोजमुरा वगैरे दुमाला करून देऊन चालवावे. शिवाय कोठें कोणीही मशीद बांधू नये. कारण, परलोकीं सुख व्हावें व पुण्यप्राप्ति व्हावी ह्मणून मशीद बांधतात. त्या मशिदीची उस्तवारी न ठेवल्यानें मशीद बांधण्याच्या पुण्यापेक्षां बाप अधिक लागतें. पुण्यप्राप्तीवरच जर नजर आहे, तर कोणत्याही माणसानें, धर्मशाळा, पूल, हौद वगैरे कामें करावीं.

२७. ज्यास एखादे स्थळीं मशिदीची नवी इमारत करणें असेल, त्यानें बादशा-  
हास खबर देऊन मशीद बांधावी, व सरकारांतून त्या इमारतीचे उस्तवारीकरितां नेमणूक मिळवावी. अशा प्रकारच्या मशिदीची खबरदारी व बंदोबस्त शहरपन्ना-  
कडील अमलदारांनीं चांगला ठेवावा.

२८. रमजान-मुबारकचे महिन्यांत सर्व मशिदींत अंधरण्याचे बारे, पाण्याच्या घागरी, चुन्याचीं सारवणें व तशीच, मशिदींत जमाव असेल त्याप्रमाणें, रोज-  
मुन्याची नेमणूक ह्यांची व्यवस्था करावी. थोर थोर मशिदींत व दग्यांत,  
“हाफिज” ह्मणजे ज्यास कुरानशरीफची किताब सुखपाठ असते तो, व  
“सामआ” ह्मणजे हाफीज हा कुरानशरीफची आवृत्ति करावयास लागतो,  
तेव्हां त्याच्या चूकभुलीवर नजर ठेवण्याकरितां ऐकत बसतो तो, ह्यांची  
नेमणूक करावी; व त्यांची बरदास्त ठेवावी. रमजान-शरीफचे महिन्यांत रात्री  
निमाज पढतात त्या निमाजेस “तरावीद” ह्मणतात. ती निमाज “हाफिज”  
व “सामआ” यांकडून पढवावी.

२९. रमजान-शरीफचे महिन्यांत रात्री निमाज पढतात, त्या वेळीं पैगंबराचे  
सुनी धर्माचे झेंडे उभे करावे. काजी, मुफती ह्मणजे कुरानशरीफचा अर्थ  
मांगणारे, पादपाह, व कुरानशरीफचे शास्त्रार्थप्रमाणें हुकूम करणारे ह्यांच्या  
आज्ञेप्रमाणे वर्तणूक करावी. रांडबाजी, थडामस्करी, तमाशे वगैरे दुष्ट कर्मे  
करण्याची मनाई करावी. आणि, दारू, अफ, भांग वगैरे अपवित्र अमली पदार्थ  
सेवन करण्याची मनाई करावी. मदरील दुष्ट कर्मे करणारास व अपवित्र पदार्थ  
सेवन करणारास अशी शिक्षा करावी कीं, पुन्हां तमें वर्तन कोणी न करील.

३०. सर्व मनुष्यांची योग्यता जाणावी, व कुरान, निमाज व रोजे यांचे शास्त्रार्थ  
जमर असतील ते प्रसिद्ध करावे. पुण्यास पातकाचा संबंध लावू नये.

३१. थोर थोर मृत पुरुषाचे उरूम, व पिराचे कबरेवर वस्त्रास झालर लावून  
घालतात ते गलेफ, यांजकडे नक्त खर्च वगैरे दस्तुराप्रमाणें पूर्वापर बहिवाट  
असेल ती चालू ठेवावी. उरुसाचा समारंभ बहुत येव्हेकरून करावा.

३२. तक्त्यांत बसणारे फकिरासही रोजमुरे, नेमणूक व इनाम बगैरे देऊन त्या फकिरांची मदत करावी, व वाटसरूंच्या सरबराईचा बंदोबस्त ठेवावा.

३३. एकंदर मशिदींत व रोज्यांत, जरूरच पडेल तेथे, पानसत्राची ह्मणजे तृषितास पाणी मिळण्याची सोय करावी, व शौचकूप बांधवावे. अन्नसत्र व पानसत्र ठेवून विद्याशाळाही स्थापाव्या.

३४. जुम्मा मशिदींतील अन्नसत्रांत अन्नार्थी मुसलमान लोकांस शिजलेले अन्न द्यावे, व अन्नार्थी हिंदु लोक येतील, त्यांस एक वेळ पुरे इतकें पीठ देत जावे, व वाटसरू हिंदु लोकांस पहिले दिवशीं दर माणसास पांच चिपटीं पीठ व एक चिपटें दाळ व चार टाक तूप व तीन पैसे रोख मसाल्याकरितां याप्रमाणें द्यावे. यांत कदापि अंतर पडूं देऊं नये.

३५. आपले हद्दींतील मार्गांनीं जाणारे मुशाफरांस त्रास न होई, असा त्या मार्गांचा बंदोबस्त करावा. चोरांचा शोध लावून त्यांस जबर शिक्षा द्याव्या.

३६. चोरट्यांनीं केल्या लुटीपैकीं जो माल हातीं लागेल, त्यापैकीं जो ऐवज खजिन्यांत जमा होईल त्या ऐवजापैकीं, “जकात” ह्मणजे दर शेंकडा अडीच रुपये, व “खुमस” ह्मणजे दर शेंकडा पांच रुपये काढून ठेवावे. “जकातीचा” ऐवज धर्मादायाकडे व “खुमस” पैगंबराच्या नांवानें परोपकाराकडे खर्च करावा. खेरीज जो ऐवज राहील, तो जुम्मा मशिदींत किंवा आसारमहालांत निराळा ठेवून, कुरानशरीफचे हुकुमाप्रमाणें त्याचा खर्च करावा, व या कामास अलाहिदा कारखान्याची नेमणूक करावी.

३७. गोरगरीबांस रिकामें न जाऊं देतां कुरानशरीफचे आज्ञेप्रमाणें अन्नोदक सरकारांतून पोंचवीत जाणें. ईश्वरास भजणारे लोकांस जहागीर, इनाम किंवा रोजमुरा करून द्यावा. किंवा खेरात करून नित्याचे भोजनखर्चाविषयी मदत करित जावी. कुरानशरीफचे अर्थास बाध येईल असें करित जाऊं नये.

३८. किह्यावरील मुख्य कामगार संभावित, कायदा जाणणारे, विचारी, व विश्वासू असावे. अशा कामगारांची बदली करूं नये. ह्या कामगारांखेरीज दोन काजी व दोन मुफती ह्मणजे कुरानाचा अर्थ सांगणारे, व दोन षयखाचे षयख ह्मणजे धर्मशास्त्री, तसेंच दोन सदरुसदर ह्मणजे ज्यांचा हुकूम घेऊन मग कामगारांनीं जें करणें तें करावें—असे मुख्य कारभारी, शिवाय एक अमीन, एक कोतवाल, व एक सरदार कायम असावे. ह्यांच्या नेमणुकी व पगार त्यांच्या योग्यतेप्रमाणें असावे. एकंदर गांव व मोकासा महालाकडे दुमाला करावे. किह्याकडील कामगारीचे हाताखाली ५०० स्वार असावे. त्यांनीं किह्याचे दरवाज्याचा बंदोबस्त राखून, प्रांतांतील धांवणें धुपणें आल्यास बंदोबस्त ठेवावा.

३९. पांच हजार शिबंदी व लढाऊ फत्क ( पबक ? ) खांपैकीं दोन हिस्से बरकंदाज ह्मणजे बंदुक मारणारे, व एक हिस्सा विटां मारणारे असावे. शिवाय, जरूर कामाचे जे जुने लोक असतील, त्यांस पूर्वीप्रमाणें कायम ठेवावें.

४०. तोफा डागणारे ह्मणजे गोलंदाज व बाण मारणारे बाणदार हे लोक निवडक तितके जमा करावे.

४१. स्वारांपैकीं व शिबंदीपैकीं चांगले लोक असतील, त्यांची नेमणूक शहरच्या बंदोबस्ताकडेस करावी.

४२. शहरच्या प्रत्येक दरवाज्यांत खरी बातमी देणारे व खरें लिहिणारे लोक नेमावे. कित्येक स्वारांची नेमणूक तेथें असावी. शहरचे कोटावर व कोटाखालीं, शहरांत व शहराबाहेर, जागोजाग, स्वार व शिबंदी ठेवावी. अशा रीतीनें कीं प्रसंगोपात्त आंतील मनुष्य बाहेर व बाहेरील मनुष्य आंत येऊं शकणार नाहीं. ( ह्यापुढील १२ कलमें मूळ प्रतीत गहाळ झालीं आहेत. तरी अनुक्रम सरळच ठेवला आहे. )

\* \* \* \* \*

४३. बाजाराचे दुरस्तां दुकानांपैकीं एकादें दुकान रिकामें व खराब राहिल्याम, बाजाराचे बंदोबस्तावरील कामगाराचा पगार काढून घेतला जाईल, व बाजारी लोकांपासून ह्याबद्दल गुन्हेगारी घेतली जाईल.

४४. कुरानशरीफचे हुकमावरून व ईश्वराचे आज्ञेवरून, एकंदर सुखवस्तु लोकांपासून, व मूर्तिपूजा करणाऱ्या ह्मणजे हिंदु लोकांपासून, व नाचतमाशे व मद्यपान करणाऱ्या लोकांपासून खंड घेणें ठरलें आहे. त्याप्रमाणें मुसलमानाचे सरहद्दींतील मुख्य कामगारांस व मामलेदारांस, हिंदु लोकांपासून खालीं लिहिलेल्या तपशिलाप्रमाणें खंड घेण्याविषयीं आज्ञापत्रें लिहावीं.

४५. जो हिंदु व्यापार व कसब न करितां, एक वर्ष किंवा एक वर्षावर कांहीं दिवस प्रपंचनिर्वाह करील असा असेल, त्यापासून दरमहा एक तोळा पावणे-पांच गुंजा रुपें घेत जावें.

१ लोखंडी चौकोनी विटेच्या आकाराचें हत्यार अमत्तें. त्याम एक बाजूस धराबयास जागा असून तीन बाजूस धार असते. ही वीट फेंकून मारिली अमतां अचानक मस्तकच उडून जातें.

एक भाल्यासारखें हत्यार अमत्तें, त्यासही वीट ह्मणतात. एका काठीस लांब तरवारी-सारखें फळ बसविलेलें असतें. ह्या दोहों प्रकारांच्या विटा मारणारे लोकांस 'विटेकरी' किंवा 'बटेकरी' ह्मणतात.



४६. जो हिंदु सरासरी द्रव्यवान् आहे, परंतु व्यापार केल्याशिवाय प्रपंचनिर्वाह करूं शकत नाही, त्यापासून वर सांगितल्याचे निमं रूपें घ्यावें.

४७. ज्या हिंदूपाशीं कांहीं धर्मसंचय नाही व जो कांहीं तरी व्यापार अगर कसब करून निर्वाह करितो, त्याच्या कुटुंबाचा व अन्नवस्त्राचा खर्च भागून कांहीं शिल्लक राहण्यासारखी असून खंड घेतां येईल असें असल्यास, त्यापासून एक तोळा पावणे पांच गुंजांच्या चतुर्थांश रूपें घ्यावें.

४८. जीं मनुष्यें १५ वर्षांच्या आंत आहेत, जे विकत घेतलेले गुलाम असतील, वाट चालत असतील, जे आंधळे, सहा महिने किंवा वर्ष किंवा ह्याहून अधिक दिवस जे दुस्वप्नाईत असतील, व आजाराचे योगें अगदीं पडून राहिलेले, खंडाचा ऐवज भरण्यापूर्वी मेलेले, अर्धांगवायू झालेले फार ह्यातारे, बैरागी, खंडाचा ऐवज भरण्यापूर्वी मुसलमान झालेले, अशा प्रकारचे हिंदु लोक, व चुकीनें कुरानाच्या वाक्यास दोष देणारे मुसलमान, ह्यांपासून कधीही खंड घेऊं नये.

४९. जो हिंदु द्रव्यवान् आहे, त्यापासून द्रव्यवानाचे कायद्याप्रमाणें, व जो हमेशा दरिद्री असेल त्या हिंदूपासून दरिद्री लोकांचे कायद्याप्रमाणें खंड घ्यावा.

५०. जो हिंदु सहा महिने द्रव्यकरून सुखी असतो व सहा महिने दरिद्री असतो, त्यापासून मध्यम प्रकारें खंड घ्यावा.

५१. ब्राह्मण, भटमंडळी व जंगम लोक सर्वांशीं देवघेवीचा व्यापार करितात, सबब ते खंड घेण्यास पात्र आहेत. ह्या लोकांपासून खंड घेतलाच पाहिजे.

५२. जे हिंदु लोक कांहींच कसब किंवा धंदा करित नाहीत आणि द्रव्य वाळगून असतात, त्यांपासून द्रव्यहरणाविषयीं जशी युक्ति चालेल तशी चालवून, घेतां येईल तितका खंड त्यांपासून घ्यावा.

५३. खंड देणारांनीं खुद्द जातीनें येऊन खंडाचा ऐवज आपले हातांनीं द्यावा. आपले मुखत्याराचे हातें पाठवूं नये. खंड वसूल करणारा कामगार बसलेला असावा. खंड देणारानें उभें राहून ऐवज द्यावा.

५४. खंडाचा ऐवज वसूल होईल तो, नैतन मालाचे खजिन्यांत दाखल करून, त्याचा खर्च, कुरानशरीफचे ग्रंथांत शास्त्रार्थ लिहिला आहे त्याप्रमाणें करावा.

५५. अमीर व वजीर ह्यांस जहागीर द्यावी असें वाटल्यास, जो गांव जहागीर घावयाचा, त्याचा तीन सालांचा वसूल पाहून, अधिक वसुलाचें साल कायम करावें. आणि दरसदे पंधरा हजारोंचे हिशेबाप्रमाणें जहागीर द्यावी. ह्मणजे दररोज शंभर रुपये देण्यास योग्य जो असेल त्यास पंधरा हजारोंची जहागीर द्यावी. जहागिरीच्या गांवावर एखादें संकट किंवा आफत आल्यास, सूट तूट घालून

बसूल घेणें तो वजीर लोकांनी पाहून घ्यावा. लहान वजिरास व थोर वजिरास एकसारखीच जहागीर द्यावी.

आधी वजिरास जहागीर द्यावी व मग चाकरी करणाऱ्याकडून घोडे आणवावे. त्या हरएक वजिराचे घोड्यावर सरकारी निशाणीचा डाग देऊं नये. त्यानंतर अमीन लोकांचे शिपायांची हजिरी घ्यावी, व मोजदाद करावी; व जर वजीर हुजूर हजर असल्यास, त्या वजिरास बोलावणें करावें, व त्याकडून हजिरी व मोजदाद करावी. हजिरीपटावर वजिराचा शिक्षा करवून, जमातदार, शिलेदार व पागा झांचे गणतीसुद्धा तो हजिरीपट घ्यावा, आणि पूर्वीच्या प्रमाणें, जमातदार वगैरे यांणीं हजिरी घ्यावी. दोन्ही वेळच्या हजिरींत तफावत दिसल्यास त्याचें कारण विचारावें. त्या वेळीं पुरातन नामांकित बहुत कामें केलेले असे लोकांकडून चूक झाल्यास, चौकशीच्या कामांत जरा चालढकल करावी. जरब देण्यासारखें कारण असल्यास जरब द्यावी.

५६. वजिराची फौज आपले सरहद्दींत परगांवीं असेल, त्या फौजेची हजिरी त्या ठिकाणींच घेऊन तो हजिरीपट आणवावा. नंतर ती फौज आणवून हुजूर हजिरी घ्यावी. त्यांत कांहीं तफावत दृष्टीस आल्यास, त्या विषयीचें कारण विचारून घ्यावें. वजिराचे घोड्यावर पादशाही निशाणीच्या डागाचें कारण नाहीं.

५७. डाग दिलेला घोडा पुन्हां चाकरीवर रुजू जाहल्यास, डागाच्या निशाणीच्या धन्यांनीं आपले निशाणीचा डाग नवीन त्याच डागावर द्यावा.

५८. सरकारी निशाणीचे डागाचा घोडा दुसरे सरकारांत गेल्यास, त्या सरकाराचें घोड्यावर आपले निशाणीचा डाग देऊं नये. झणून शिपाई लोकांचे धन्यांनीं असें वागावें कीं, शिपाई व घोडे चाकरीस ठेवतेवेळीं अशी खातरी करून घ्यावी कीं, शिपाई व घोडा बढतर्फ करण्याचें कारण पडणार नाहीं. शिपाई लोक चाकरीवर राहून जितके कदीम व पुरातन होतील तितके उत्तम. पुरातन व विश्वासूक चाकर आसासारखा आहे.

५९. पादशाही सरकारांत हरएक विद्येचे व गुणाचे चार चार पूर्ण जाणते वस्ताद नेमून, त्यांचे योग्यतेनुरूप, रोजमुने व तैनाती करून द्याव्या. पादशाहींत जितके जितके विद्वान लोक जमतील व प्रसिद्धीस पावतील, तितके पादशाही शोभेस कारण होतील.

६०. हे विद्वान सरकारांत हुजूर जमवून ठेवावे. त्यांपासून निवडित चाकरी घ्यावी. कित्येक संभावित व विद्वान लोकांस चाकरीची माफीही असावी.

६१. सर्व थोर थोर मनुष्यांची हजिरी लिहिणारे सबनीस असावे. कोण काय कारणाने गैरहजर आहे, ते लिहून ठेवावे. हमेश गैरहजर राहणारांच्या खाडे-दिवसांचा आकार त्यांचे पगारांतून वजा करून घ्यावा.

६२. सरकारांत हुजूर राहणाऱ्या गुणी जनांची नेमणूक वेगळी तुटक केलेली असावी; एकंदर बेहळ्यांत ठेऊ नये. परंतु गांवच्या जमाबंदीचा पगार हरएक गांवच्या हकिमाच्या मार्फतीने समजून घेऊन, हिशेब आणवीत जावा.

६३. बादशाहांनी कोणत्याही कामकारभारांत अफरातफर होऊं देऊं नये. दिवसाच्या वेळाचे तीन विभाग करावे. प्रातःकाळापासून तीन तासपर्यंत विद्वान्, गुणवान् व कवी यांसहवर्तमान राहून, अनेक प्रकारची माहिती करून घ्यावी. चवथे तासापासून साहावे तासापर्यंत, उघड दरबारांत बसून, थोर, कारभारी, संभावित, व शिपायी लोक ह्यांचा मुजरा घ्यावा. त्या वेळीं सर्वास येण्यास मोकळीक असावी. गैरराबता नसावा.

६४. सातवे तासापासून नववे तासापर्यंत एकांतांतील कामें असतील तीं करावीं.

६५. नववे तासापासून एक प्रहर रात्रपर्यंतही एकांतीं बसून, राज्यकारभारा-संबंधीं कामें करावीं. (अवशीचे पांच घटकारात्रीनंतर निमाज पढताती). ईषाम पढल्यानंतर हर पाहिजे तें काम करण्यास पादशाहा मुखत्यार आहे. ह्या कायद्याप्रमाणें वेळ घालवावी. शिरस्ता सोडून एक घटकाही वागूं नये.

इदीचे दिवसांत व शबरांतील झणजे साबान महिन्याची तेरावे तारिखेची रात्र ह्या दिवसांत बाजारांत दुकानोदुकानीं व दरबारांत आरास करावी.

६६. नऊरोजचें इदींत नऊ दिवसपर्यंत, बहुत झटून, उत्तम आरास करून बहुत शोभा आणावी. तशी सालगिरीदंच्या समारंभांतही बहुत आरास करावी. इदीचे व सालगिरीचे दिवशीं अमीर, कारभारी, कामगार, वकील, शहरचे लहान थोर बाजारी लोक व हरकोणी मुजरा करावयास येतील, त्यांस मोकळीक असावी.

चाकरलोक किंवा ज्यांस दरमहा नेमणुकी पावतात असे शहाजादे— ज्यांस बजिफा असें झणतात ते— ह्यांनीं आपापल्या योग्यतेप्रमाणें पादशाहास नजरा कराव्या. ती नजर नक्त किंवा जडजवाहिराची अगर कांहीं जिनसाची असावी.

६७. नऊरोजचे इदीचे नऊ दिवसांत, महालच्या झणजे राणीलोकांच्या खाऱ्या येण्यालायक जी नाग असेल, तेथें आरास करून इंद्रमुवनासारखी शोभा आणावी. पडदे बांधून लावण्यावती स्त्रियांस बसण्यास आवाशीची जागा करावी.

हुजूरचे बाजारांत आरास सुद्धा करवावी. तशीच शहरांतील व शहराच्या बाहेरील बागांमध्ये आरास करून शोभा आणावी. इदीचे नऊ दिवस समाप्त जाल्यावर एक दिवस बादशाहांनीही मोठ्या समारंभानें नागेंत सफर करावी.

नऊरोजचे इदींत राज्यांतील गुणी जनांनीं बादशाहासमीप येऊन, आपले गुण व कुशलता दाखवावी.

६८. नऊरोजचे इदीचे दिवसांत अमीर, वजीर, महालाकडील दस्तरदार, व कित्येक कारखान्यांकडील चाकर, तसेंच हुजरे व शागीर्दपेशे ह्यांस योग्यतेनुरूप पोषाक द्यावे; आणि अमीर व वजीर ह्यांच्या स्त्रियांसही पोषाक द्यावे.

६९. आपला बाप ज्या महिन्यांत वारला, त्या महिन्यांत तो महिना सरेपर्यंत, व हुजरत मुलतान अबलियाचे अकरा दिवस व मोहरम शरीफचे (ताबुताचे) दहा दिवस, ह्या दिवसांत आसारमहालांत, अनेक प्रकारची उत्तम पक्वान्ने करून, मेजवानीसारखा थाट करावा. आणि “व ह ल का व जी मरेत ह लील” ह्याणोन निमाजीचे प्रकार आहेत, त्या प्रकारच्या निमाजी पदवाव्या, आणि खैर खैरात ह्याणजे दानधर्म करावा.

आसारमहालांत सदरी लिहिल्याप्रमाणें भोजनाचा थाट करून, मुसलमान जातीचे फकीर, विद्याभ्यास करणारीं मुलें, मुळे वगैरे विद्वान् लोक, काजी, मधायक ह्याणजे धर्मशास्त्री, गुणिजन, कारभारी मंडळ, व कामगार लोक ह्यांस एकेक दिवस भोजनास आमंत्रण करावें, व त्यांस संतुष्ट करावें.

७०. वर लिहिलेल्या समारंभांत, गुरुवारी व अकरावे आणि बारावे दिवशीं, नित्याहून अधिक भोजनाचा समारंभ करून, खुद्द बादशाहांनीं तें भोजनाकरितां जाऊन, पंगतीस बसून तेथील अन्न घेऊन भोजन करावें.

७१. आसारमहालांत कुरानशरीफचे शास्त्रार्थानें वर्ज्य केलेलीं कोणतींही कामें करूं नयेत. नऊ रोजचे आराशींत खुद्द मुखत्यार आहेत. हरएक चांदणे रात्रीस राबता खुला असावा, ह्याणजे सर्वांस येण्याजाण्यास मोकळीक असावी. त्या वेळीं हुजूर राहणारे थोर लोक व सरदार व काजी व विद्वान् लोक व हरएक कारखान्याकडील कामदार व शागीर्दपेशे वगैरे चाकर लोक, या सर्वांनीं चांदणे रात्रीं हुजर राहून, आपले अधिकारानुरूप पादशाहास मुजरा करावा. सर्वांचा मुजरा घेण्याकरितां तीन तास रात्रपर्यंत बसावें, व प्रत्येक महिन्याच्या पहिले तारिखेस प्रातःकाळापासून सहा तासपर्यंत, दादमहालांत—ज्या अदालतीच्या इमारतीस दादमहाल नांव ठेविलें आहे व जेथें सर्वांच्या फिर्मादी ऐकण्यांत येतात तेथें—बसून अमीर व वजीर यांचे मुजरे घ्यावे.

७२. दरबारची जागा पूर्ण विस्तीर्ण असावी. तेथे पूर्वेस तोंड करून बसावे. दरबारच्या भिंतीबराबर उत्तम झोलदार व विस्तीर्ण व दरबारास शोभावयाजोग्या मशिदी बांधाव्या. मशिदीचे तिन्ही बाजूस सर्व जमातींनी बसावे. या जागी थोर थोर सोपे बगैरे इमारती बांधाव्या. त्या इमारतीस जमाअतखाना असें खणतात. ते बहुत मेहनतीने बांधून, दुमजला माळ्या बांधाव्या. मशिदीचे डेलजेवरही दुमजला बांधून फारच शोभिवंत करावे.

७३. मशिदीचे मैदानापुढे थोर हौद बांधावा. तो पाण्याने सर्वकाळ डबडवीत भरलेला असावा. मशिदीतील निमाज पढणारांचे जे कांहीं कायदे आहेत, ते जाणणारे निमाज पढणार एकेक मशिदीत एकेक असावे. मशिदीतील अन्न-शांतील अन्न निर्मळ ठेवावे. तान्हेल्या मुसलमानास पाजण्याकरितां पाण्याचे रांजण भरून ठेवतात, त्या ठिकाणास पानसत्र खणतात. अशी पानसत्रे मशिदीत असावी. सर्वांनी बसावयाजोगी जी जागा केली असेल, तीत खणजे जमात-खान्यांत, हरएक विद्येचे पाठ देणारे विद्वान् लोक जमवावे.

७४. दरबारच्या भिंतीशी सरासरी जमातखान्याचे बरोबरीचे जे लोक बसतात, त्यांस बसावयाकरितां व दरबारचे पाहण्याचे शिपायांस बसावयाकरितां, शोभिवंत जागा बांधून, दरबारचे मैदानाच्या बाजूने मोठी मोठी दुकाने लांब, रुंद, दुमजला चुनेगची दगडी बांधावी. ती नेहमी स्वच्छ असावी.

७५. उत्तम कारागीर, हरहुन्नर जाणणारे, धनाढ्य सौदागीर, “तवाख” खणजे शिजलेलें अन्न विकणारे, बागवान बगैरे फळफळावळ विकणारे, व दुसरे हलवाई लोक खांस सदरीं वर लिहिलेल्या बाजारांतील दुकानांत जागा घावी. बाजारांत मालमत्तेची वृद्धि होऊन बाजाराची आबादी होण्याविषयी फार यत्न करावा. हरएक माल व हरएक जिन्नस ह्या बाजारांत विकण्यास आणावा. दुसरीकडे विकू नये.

७६. दरबारचे मैदानचे जाग्यांत चोहोंकडील दुकानांपासून सारख्या अंतरावर मोठा हौद बांधावा. तो सर्व काळ पाण्याने भरलेला ठेवावा. खणजे पाण्याचा सर्वोत्तम उपयोग होईल. त्या हौदाचे सभोवतीं व दुकानांचे समोर दाट छाया पडण्यासारखी झाडे लावावी. परंतु ती झाडे फैलावून दुकानांच्या शोभेस उपद्रव होऊं देऊं नये. कोतवाल व बाजारी लोक यांणी दरबारचे पुढील मैदानांत शोध ठेऊन कचरा पडूं देऊं नये. जागा कोठेही उंच नीच असूं नये, व पुरळा पडूं देऊं नये. पाणी निपून उत्तम प्रकारची व्यवस्था ठेवावी. ती अशी की, त्या काळचे लोकांनी त्या जागेच्या शोभेचा दृष्टांत घेत असावा. सोप्यावर व दादमहालाचे

दरबारचे जमातखान्यावर बहुत शोभा व आरास करावी. माडीस थोर थोर खिडक्या असाव्या. पादशाहाची बसावयाची जागा अशा प्रकारची करावी की, तेथून दरबारापुढील मैदान बादशाहाचे दृष्टीस पडेल. दरबारचे दरवाज्यावर तास ठेवावा. अनेक प्रकारच्या रंगांचे काम दरबारचे सोप्यांत करावे, व पुष्कळ विस्ताराने भिंतीवर अक्षरांची दाटी न करितां, सोनेरी शईनें कुराणांतील बाक्ये इमारतीच्या तारखेसुद्धां लिहावीं. गुजरीचा चौक दरबारचे बाजूसच करावा.

७७. बोहऱ्यांच्या जातीचे दुकानदार असतील, त्यांस शहापूर खेरीज करून, या बाजाराशिवाय कोणतेच दुसरे ठिकाणीं दुकान घालूं देऊं नये. बोहऱ्यांच्या पाठीमागे सौदागर लोकांचीं दुकाने असावीं.

७८. बाजारांतील व इतर ठिकाणचे दुकानदारांवर जुलूमजबरदस्ती करूं नये. त्यांस अभय असावे.

हबशी, तुरकी, हिंदु व खोजे या चार जातींच्या चाकर लोकांवर चार हवालदार एकसारखे हुशार व कामकाज केलेले नेमावे. ते चांगले अकलघात व चार प्रतीचे चाकर लोकांचा जाबता लिहिणारे असावे.

दरएक जातीच्या मुलांस फारशी लिहावयास वाचावयास शिकविणारे पंतोजी नेमावे. तसेंच, तिरंदाजी करणार, बंदुक मारणार, भाले मारणार व कुस्त्यांचे डावपेंच जाणणार, असे वस्ताद त्या हवालदारांच्या ताब्यांत द्यावे. सदरहू गुण व विद्या शिकविण्याकडे जो सामानसरंजाम लागेल, तो सदरहू लोकांनीं सरकारांतून घेऊन, मुसलमानांचे कुरानशरीफचे शास्त्रार्थाचे हुकूम व अर्कांन पढवावे; व हरएक विद्येचा अभ्यास करवावा. कित्येकांस एखाद्या कारखान्याकडे नेमून एकाच विद्येत अभ्यास करवावा. विद्याभ्यास करणारीं मुलें जमविण्याकरितां कामगार नेमावे, व तीं मुलें हरएक विद्येत जितकीं तयार होतील तितकीं चांगलीं.

७९. विद्याभ्यास करणारीं मुलें लहान वयाचीं आहेत तोपर्यंत त्यांस अन्नवस्त्र वगैरे जें लागेल, तें सरकारांतून द्यावे; व त्यांचे विद्याभ्यासाप्रमाणें कांहीं नेमणूक करून द्यावी.

८०. सदरहू मुलें थोर होतील, तेव्हां त्यांचीं लभें करून देऊन, बसावयास धोडा व रोजसुन्याची नेमणूक करून द्यावी; आणि हुजूर चाकरीवर कोठेंतरी कारखात्यांत, किंवा किल्लेकोटांत, अगर महालोलमहालीं, त्यांची योग्यता पाहून नेमणूकी कराव्या.

८१. सदरहू चाकर लोकांनीं आपलीं कामें इमानानें व हुशारीनें करावीं. जे चाकर लोक आपलीं कामें बेमानपणें व गाफिलपणें करतील, त्यांस चाकरीवरून

वर्तक करून, कुरानशरीफचे ग्रंथांत सांगितल्याप्रमाणें त्यांचें पारिपत्य करावें. अशा मनुष्यास परहद्दीतही जाऊं देऊं नये. कारण, दूर मुलुखीं जाऊन फंदफितूर व बख्ते करील.

८२. हुजूरचें चाकर लोकांनीं, सरकारस्वारीचे समर्थी, आपापले हवालदारा-समागमें ओळी बांधून, सामान सरंजामानिशीं पादशाहाचे स्वारीमोंगे उभें राहावें; व ज्या सेवकास ज्या हत्यारांचा अभ्यास असेल, त्या हत्याराचे गुण त्याणें दाखवावे. झणजे बंदुखबारदारानें बंदुखीचे बार काढावे व सरकारच्या पागा डाव्या व उजव्या बाजूस चालाव्या.

पागेकडील घोड्यांची लीद व घोड्यांनीं खाऊन उरलेला कडवा व गवत यांचा गळाठा राहिला तो विकावा. ह्याचा जमाखर्च ठेवणारे दोन कारकून नेमावे. दर घोड्यास एकेक मोतदार नेमावा व कारखान्याकडील सर्व सामानसरंजामाची तयारी ठेवावी.

पागेतील एकंदर घोड्यांस सरकारी निशाणीचे डाग असावे. हरएक घोड्याचा रतीब ठरवून ठेवावा. घोडा माजुरी व दांडगा असल्यास पागेत ठेऊं नये.

पागेत व पीलखान्यांत व उष्टरखान्यांत हमेशा चोरी होते. त्याविषयी खबरदारी ठेवावी. ह्यातारे व निखालस कामांतून गेलेले घोडे कदापि पागेत ठेऊं नयेत. चाबुकस्वार व घोड्यांचीं औषधें जाणणारे वैद्य ह्यांनीं पागेत पाहणी फार हुशारीनें ठेवावी. घोड्याची लीद व बैरणीचा गळाठा विकण्याच्या कामावर मुख्य कामगार मोंगल व पठाण जातीचे असावे. स्वार लोक असावे ते बंदुकीचें निशाण लावणारे व तिरंदाजी करणारे व माल्याचा मारा जाणणारे अशा प्रकारें हरएक विद्येत तयार केलेले शागीर्द (शिष्य) बारनिशीचे कामांत दाखल करावे. मनुष्यांनीं हुजूर, बारीबारीनें चाकरीवर हजर असावें, व संपूर्ण बारगीरस्वारां-वर एक हवालदार नेमावा. त्याचप्रमाणें तिरंदाज बरकंदाज व भालेकरी यांजवरही एकेक हवालदार नेमावा. खोडील व माजुरी घोडा असेल तो पागेत ठेऊं नये.\*



\* ही माहिती आमचे मित्र रा. रा. कृष्णाजी विष्णु आचार्य यांचे परिश्रमानें मिळाली ह्या बद्दल त्यांचे फार उपकार आहेत. विजापुरच्या मुसलमानी बादशाहीमध्ये पूर्वी राजव्यवहाराचे नियम लिहून ठेवण्याचा प्रघात कसा होता, त्याची ह्यावरून चांगली कल्पना करिता येईल. ह्यातील कित्येक नियम फार महत्त्वाचे आहेत.

## ८. नाशिक जिल्ह्यांत सांपडलेलीं नवीन नाणीं.\*

आपल्या हिंदुस्थान देशांत भूमिगत नाणीं बहुत आहेत. अत्यंत महत्त्वाची गोष्ट ही कीं, तीं उपलब्ध होतांच कित्येक संशययुक्त व वादग्रस्त मुद्द्यांवर तत्काळ विलक्षण प्रकाश पडतो. नाशिक जिल्ह्यांतील सिन्नर तालुक्यांत जोगलटेंभी नांवाचें एक खेडें आहे. तेथें सांपडलेल्या प्राचीन नाण्यांचा संग्रह पाहून प्रत्येक इतिहाससंशोधकाचें अंतःकरण आनंदानें उचंबळून गेल्याशिवाय रहाणार नाहीं. त्यांचें महत्त्व लक्षांत येण्यास थोडी ऐतिहासिक माहिती नमूद करितों.

इ. स. पूर्वी सुमारे ३१० व्या वर्षी, गोदावरीचे आसमंतांतील मुलुखावर आंध्र राजांनीं आपली सत्ता संस्थापित केली. ३०० बल्यांकित नगरांवर त्यांचा अंमल चाले व त्यांची दीड लक्ष सेना नेहमीं युद्धास सज्ज असे. कालांतरानें चंद्रगुप्ताचे प्रबल सत्तेपुढें त्यांस हात टेंकावे लागले. तथापि, लवकरच खुद्द नाशिकाचा समावेश त्यांचे राज्यांत होऊं लागला. शातवाहन अथवा शालिवाहन ते हेच. या कुळांतील बहुतेक राजे आपले नांवापुढें शातकर्णी अथवा सातकर्णी हें पद लावीत. परंतु आपल्या मातुश्रीचें नांवही जोडण्याची वहिवाट त्यांनीं पाडिल्या-मुळें विवक्षित राजा ओळखण्यास फारशी अडचण पडत नाहीं.

या कुळांतील दुसरा विलिवायकुर राज्य करीत असतां, नहपानानें त्यांचा बराच मुलुख बळकाविला. हा महाराजा नहपान, शक जातीपैकीं क्षह्रांत वंशांत उत्पन्न झाला होता. यानें बरींच वर्षें राज्य केलेंमैं दिसतें. जोगलटेंभीस चार प्रकारचीं नाणीं सांपडलीं. पहिल्या प्रकारच्या नाण्यावर नहपानाची प्रतिमा आहे. याचा चेहेरा व पोषाख शकास साजेल असाच आहे. हा घष्टपुष्ट आहे. तरी पुणें जिल्ह्यांतील त्रैकूटक राजाशीं याची तुलना करितां, यास अशक्तच झटलें पाहिजे ! तारुण्यांतील व उतारवयांतील असे प्रतिमेचे दोन भाग करितां येतील. वर निर्दिष्ट केलेल्या नाण्यांपैकीं बरींच इ. स १२० च्या सुमारास पाडिलीं असावीत. परंतु सर्वच समकालीन नाहींत, हें सांगणें अवश्य आहे. दुसऱ्या व तिसऱ्या प्रकारच्या नाण्यांवर मूळ नांव नहपानाचें असून, त्यांवर गौतमीपुत्र शातकर्णी झणजे दुसरा विलिवायकुर यानें आपलें नांव घातलें आहे. कांहींवर

\* ही माहिती नासिकचे कलेक्टर व 'इतिहाससंग्रहा'चे आश्रयदाते परबोकवासी मि० ज्याकसन ह्यांनीं 'यशवंत' ह्यांचे मार्फत आमच्याकडे गेल्या डिसेंबर महिन्यांत पाठविळी होती. त्यांचा हा शेवटचा संस्मरणीय लेख झणून ह्या अंकांत प्रसिद्ध केला आहे.



ॐ अशी व इतरांवर ॐ अशी आकृति आहे. हीं गौतमीपुत्र गादीवर येतांच पाडिलीं हें उघड आहे. चवथ्या प्रकारच्या नाण्यांवर फक्त शातकर्णीचेंच नांव आहे. आपण वर्णसंकर होऊं दिला नाहीं व शास्त्रोक्त कर फक्त वसूल केले, क्षणून यानें आपली स्तुति एका ताम्रपटांत केली आहे. दक्षिण हिंदुस्थानांत सर्वत्र शालिवाहन शक चालू आहे. तेव्हां येथील लोकांस बरील नाणीं पहावयास मिळाल्यावर “लब्धं खलु नेत्रनिर्वाणं” असें वाटल्यास नवल काय ?

“यशवंत.”



## ९. शाहू महाराजांच्या वेळचे अष्टप्रधानांचे पगार.

एका जुन्या यादीमध्ये शाहू महाराजांच्या वेळच्या मुख्य कामदारांच्या तैनाती दिल्या आहेत. त्या शाहू महाराजांच्या दसरीं बार असून ह्या सर्व अधिकाऱ्यांना ‘सरकारकून’ अशी संज्ञा त्या यादीमध्ये दिलेली आहे. ही यादी येणेंप्रमाणें:—

श्री.

“यादी सरकारकून यांसी तैनात दसरीं बार:—

१ राजश्री बाळाजी पंडित प्रधान	१३०००.
१ राजश्री पंत आमाल्य	१२०००.
१ राजश्री चिमणाजी पंडित सचीव	१००००.
१ राजश्री नारो राम मंत्री	१००००.
१ राजश्री आनंदराव डबीर सुमंत	१००००.
१ राजश्री सखो विठ्ठल न्यायाधीश	१००००.
१ राजश्री राघो मुद्गल पंडितराव ( यांस सरंजाम गांव आहेत ).	
१ राजश्री खंडेराव दामाडे सेनापति वेतन	९०००.
१ राजश्री श्रीनिवास पंडित प्रतिनिधी	१५०००.
१ राजश्री पंत राजाज्ञा.	१००००.”



## २०. डेविड स्कॉटचें नानांस पत्र.

[विषयकीदस्तर.]

श्री.

(नव्वळ)

( विलंदसाहेब श्रीमंत नानांस डेवीड इसकाटचें पत्र. )

“बहुमानयुक्त कृपापत्र पाठविलें, तें एकविसावे चालते महिन्याचे तारखेस पावलें. त्याच बरोबर रणसोड शेणवी यांचेंही पत्र पावलें. त्यावरून हालीं दस्तक जनराल गारडराचें, मझारनिल्हे रणसोड शेणवी यांसी जात आहे. यानंतर, जनांत व पृथ्वींत बोलतात कीं, आपण थोर, व लौकिकाची तारीफ अतिशय करितात. त्यास जनराल गारडर फारच समाधान होऊन बहुत आपणास व्याहातात. यास्तव मजला पुर्ता भरंबसा आहे कीं, इंग्रज व मराठे अविलंबे एकरंग दोस्तीनें चालतील. जितुके जलदीनें रणसोड, जनरालाचे तळास येऊन पोहोंचतील, तितुकेच त्वरेनें, योजिलें शुभकार्य घडोन येईल. आपली कृपा व ममता मजठायीं पाहून फार समाधान आहे. तर हरएकविसीं आह्मा जाहाल्यास अंतर पडणार नाहीं. ईश्वरानें आपली दौलत विशेष चढती करावी व आयुष्यानें राखावें.”

एकनिष्ठ चाकर डेविड इसकाट.

युलंद साहेब बाळाजी जनार्दन.



## २१. इ. स. १७५८ मधील हबसाणच्या प्रजेची स्थिति.

इ. स. १७५८ मध्ये बाळाजी बाजीराव पेशवे ह्यांच्या आज्ञेवरून जंजिन्याच्या हबशावर रामाजी महादेव ह्यांनीं स्वारी केली. त्या वेळीं जंजिन्याचा सिद्दी इब्राहिमखान ह्यानें मराठ्यांच्या प्रजेवर कसा जुलूम केला, त्याचें एक जुनें टिपण सांपडलें आहे. त्यावरून पूर्वींच्या राजकीय परिस्थितीची चांगली कल्पना करितां येते, ह्याणून तें येथें दिलें आहे.<sup>१</sup>

[यशवंत.]

श्री.

“हकीकद कर्दे ऐसीजे:-शके सोळावें पंचावनावे शक्की रा. बाजीराव जंजिरेयासी वेढा घालून, सल्ला उत्तम प्रकारें निम्मेनिम्मे सत्ता परस्परें करून गेल्यानंतर, शके ११८० बहुधांन्य संवत्सरीं वैशाखमासी वद्य पंचमीस, राजश्री पंतप्रधान बाळाजी बाजीराव

१ हें टिपण तळें येथें रा. रा. झारकानाथराव देशमुख ह्यांच्या दस्तरांत सांपडलें. तें जीर्ण असून अपूर्ण आहे. २ इ. स. १७५८ मे महिना.

५ ऐ. टि. भाग २

नानासाहेबी, सारे कोंकणचे मामलेदारांस रामाजी महादेव मुख्य करून देऊन, जंजिरे-मजकुरास वेढा घालायास हुकूम केला. ते सारे मामलेदार मिळोन वेढ्यास बसले. आपलेकडून मामलेदारांहीं जंजिरेमजकूरचा दाणापाणी बंद केलें. परंतु सिद्दी इब्राहीम-खानसाहेबी हरहुन्नरेंकरून, रात्रीचे आपले लोक, चोरगस्तीनें मुळुखांत घालोन, सारे रद्दतीस उपद्रव भारी केला. वेढेकरी यत्नमात्र करित असेत. परंतु खानसाहेबाचे लोक न सांपडतां मुलकांत तर उपद्रव भारी असें झालें. अधिकच हबसी बळावत चालला. मग सारे महालोमहालचे जमीदारांस व खोत पाटील रयतीस, खुद्द खाबंदानें आपले शिष्यानिशीं दोन पत्रें पाठविलीं कीं, 'दुसाला हिशोबाचे रुपये महाल पाहून लिहून पाठविले, त्यास आमचे \*महालीं मामलें तळें मजकुरीं तीन हजार रुपये पाठऊन द्या.' झणोन दोन 'कागद' जंजिन्यांतून पाठविले. त्यास कोण्ही जमीदारांहीं मिळोन, खोत पाटील आणोन खाबंदाचे रुपयांची वाट करावी, ती केली नाहीं. त्यावरून रागें भरून आपले लोकांस हुकूम केला कीं, रयतेस ताकिद करावी, मुख्य ओस घाला. त्यावर लोकांहीं खाबंदाचे ताकिदीप्रमाणें मुख्य ओस घालावा. तों गांव कोण्हा मामलेदाराचे दाहा, कोण्हा कारकुनाचे पांच, याप्रमाणें गांवचा तपशील मुख्य रयेतीनें टाकावा, तों मामलेदार टाकूं न देत. मग एकाचे आध्रानें एक राहिले. मग खानसाहेबीं आंतून आंतून मराठे खोत व पाटील ..... यांजपासोन कांहीं रुपये घेतले. असेही करोन एकसाल गुदरलें. मग दुसरे सालीं खाबंद खानसाहेबीं हुकूम केला कीं, रुपये घेत नाहीं. रयत तुड्डी उठोन जा. तों हंगाम एन आवंजा लावायाचा. आतां काय करावें? अशी रयत चिंताक्रांत जाली. आवंजा खोळंबल्यानें मातबर मातबर होते, ते आपले बळजोरीनें आवंजा आपले आपले गांवचा करूं लागले. गरीब गुरीब रयेतेचा आवंजा करायला उपाय नाहीं. अशांतही कोण्ही भीतभीत आविज केली. तों खानसाहेब फारच रागास येऊन, मुलकांत दाणादाण करून, रयत हातीं धरून, पडते पावसीं घरांतून बाहेर घालूं लागले. कांहीं रयत पावसांत रानांत गेली; कांहीं रयत राहूं लागली. सारी रयत जागाबद्दल प्रथम खोडजी पोटळ्या मौजे प्रगणे हवेली याचीं माणसें बारा धरून नेलीं. मग गांवचे गांव भाजायास लागले. मग रा. वैज पाटील साणप सरखोत मांचें घर भाजून, त्यास धरून बांधून मारिलें; बांधलें. मग सरखोतानें हबशांचे लोकांस अर्ज केला कीं, अशा पावसांत घरें भाजतां, आणि जा झणून झणतां ! तर कांहीं आमचे जीवामाफीक आझांजवळून घेऊन, दोन महिने असूं द्या. त्यास ते बोलिले कीं, आमचे खाबंदाचीं तुड्डीं दोन पत्रें आलीं. त्याची तुड्डीं जमेदारांहीं पायमलती केलीत. तर तुड्डीं जमेदारांस सांगा, आमची भेट द्या. मग तुमचे जमेदार व आझी जो मनसबा करूं तो साहेबांस सांगून, मग जो हुकूम साहेब करितील त्याप्रमाणें तुमची वाट करूं. अशी बोली सरखोतजवळ जाल्यानंतर सरखोतानें राजश्री रामाजी टमके खोत मौजे माळाटे

\* इ. स. १७३६ त बाजीराव पेशव्यास दिलेल्या ५॥ महालांपैकीं तळें हा एक होता.

यास बराबर घेऊन, तळें कसऱ्यांत येऊन, देशमुख व कुळकर्णी यांस जाली हकीकत सांगितली; आणि बोलिला कीं, आज तुम्ही जमेदारसे असले, तर रयतेची काकळत करून, काहींतरी रयतेचा बचाव होईसा करा. मग दादजी साबजी देसाई व खंडो मल्हार देसाई व मुरारजी कुळकर्णी यांहीं जाब सांगितला कीं, आमच्यानें काहीं होत नाही. भें (भय) वाटतें ! मग सरखोत बोलिला कीं, “गडे हो, तुम्ही बऱ्याचे सोबती. बरेपणांत जमेदारी मिरवतां. जो रयतेचें बरें करील तो आमचा जमीदार. तो आमचा देशमुख व आमचा कुळकर्णी. हे समयी रयतेच्या जिवावर. हे समयीं तुमच्यानें होत असतां तुम्ही भितां. मग बरें जाल्यावर जमेदारी मिरवाल. असो.” असें बोलून मग आह्मांस त्यांनीं एकांतीं करून सांगितलें कीं, तुम्ही काय जाब सांगतां ? जर तुम्ही आपले भायबंदांप्रमाणें जाब सांगितला, तर रयत मरते. तुम्हांविषय हबशी याचे लोक आमचे हातून रयतेचें बरे करीत नाहीं (त). मग आह्मी आपले मनाचा विचार करून जमेदारीचे नात्याचा कारभार हाच कीं, रयतेच्या अडचणीस उभे राहून रयतेचें बरे करावें; तर पुढें बरेपणांत जमेदारी हक पडते. असा निश्चय करून, आह्मीही भावबंदांहीं दादजी साबजी व खंडो मल्हार देसाई व मुरारजी कुळकर्णी यांस याजप्रमाणें मनसबा समजाविला. मग ते ज्याप्रमाणें सरखोताजवळ बोलिले, त्याचप्रमाणें आह्मांजवळ बोलिले. मग आह्मी, त्यांस बोलिलों कीं, गडेहो तुम्ही बोलतां, पण हें बोलणें जमेदारीचें नव्हे. जमेदारानें खाबंदास भिऊं नये. खाबंद ह्याजें मायबाप असे उपाय मात्र त्यास केला. परंतु ते मनावर न धरीत. मग आह्मी देवाचे पायावर भार घालोन, निघोन जाऊन, हबशाचे लोकांची भेट घेतली. ते समयीं खानसाहेबाचे लोकांहीं धरोन, दबवून मारून टाकावें असें केलें. ते समयीं सरखोताने व रामजी टमक्यानें पुसलें कीं, तुमचें हुकुमावर आह्मी कोण्ही जमेदार येत नव्हते, परंतु एवढ्यास मथवून आणिला. आमचें बरे करावें ह्याणून. आणि तुम्ही त्यांस कां मारितां ? मग ते ह्याणले कीं, अरे देशमुख, तूं जमेदार होऊन आज दोन सालें आमचे कागद येतात, त्याजप्रमाणें आमची विल्हे कां केलीस नाही ? पायमलती केलीस. सबब तुला मारतां, आणि सारा मुख्य भाजून जातो. मग मी बोलिलों कीं, साहेब, आह्मी राहतों पेशव्यांचे तालुक्यांत, आणि त्यांचा वेढा बसला असतां तुमचे कागदाप्रमाणें तुमची विल्हे करावी, तर ते आमची डोकीं मारून मुलें माणसें सरकारांत घालतील. असें त्याचें भें (भय) धरून, तुमची विल्हे करावी ती न केली. आणि साहेबांची त्यांचे चोरीनें भेट घ्यावी, तो सारे भायबंदाशीं विचार करूं; तो कोण्ही भायबंद मनावर न धरीत. हें खरे कीं लटकेसे सरखोतास व टमक्यास पुसावें. मग त्यांहीं सरखोतास व रामाजीस विचारलें कीं, ह्याचे भायबंद काय बोलतात आणि हा काय बोलतो ? मग सर—” (अपूर्ण)

## २२. सती जाण्याची चाल बंद करण्याबद्दल हेनरी राबर्टसन ह्यांचे पुण्याच्या शास्त्रीमंडळीस पत्र.

इ. स. १८१८ मध्ये पुणे येथे इंग्रजी अंमल झाल्यानंतर, पहिले कलेक्टर हेनरी डंडास राबर्टसन साहेब हे झाले. हे फार थोर मनाचे होते. ह्यांनी लोकांशी फार गोडीगुलावीने वागून, इंग्रजी राज्याबद्दल लोकांच्या मनांत आदर-बुद्धि उत्पन्न केली. ह्या काळी सती जाण्याचा प्रघात होता, व पुण्यास राधाबाई ह्या नांवाची बाई, ता. ११ सप्टेंबर इ. स. १८१९ रोजी सती गेली. तिचा भयंकर प्रकार पाहून, ही चाल बंद करण्याबद्दल राबर्टसन साहेब ह्यांनी पुण्याच्या शास्त्रीमंडळीची एक सभा भरविली, व त्यांना ही चाल बंद करण्याबद्दल विनंति केली. ती पुढील पत्रांत नमूद आहे. हे पत्र बरेच मनोरंजक आहे, सबब येथे दिले आहे.

[किरकोळ.]

श्री.

“वेदशास्त्रसंपन्न समस्त शास्त्री यांचे मजलसीतः—

क्याप्टन हेनरी डंडास राबर्टसन साहेब बाहादूर म्याजिस्ट्रेट सुभा पुणे यांचे बोलणे की, जी सती आत्मपद वध ८ शनिवारी गेली, त्या सतीचे हाल झाले. ते हाल या मजलसीत जितके आहेत त्यांनी पाहिले असते, तरी त्यांचे मनांत येतं की, असे पुन्हा कोणासही होऊ नये. येथेचि आम्हांस मदत करते. त्यास हल्ली आमचे दिलांत येतं की, सती जावयाचा दस्तुर फार खराब; आणि तुमचे शास्त्रांत असे लिहिले नाही की, सती सुकरर जावी, असेही नाही. गेल्यास कांहीं विंता नाही, इतकेंच मात्र आहे. ऐसीयास ही गोष्ट अशी पुन्हा होऊ नये. यास्तव शास्त्रांत जी रीत लिहिली आहे, त्या रीतीने जावें. हल्ली शास्त्राची उलट रीत करून जातात. त्यास आम्ही गैररीतीने जाऊ देणार नाही. याजकरितां येथिशी आम्ही सरकारांत लिहून बंदोबस्त करूं. यांत तुम्हांस वाईट लागूं नये. तुमचे मनांत येईल की, सरकार मना करूं लागल्यास निरुपाय. त्यास येथिशी सरकार बंदोबस्त करूं लागल्यास, सरकारास कांहीं अवघड नाही. परंतु सरकार असे मनांत आणितें की, ज्या जातीचा जो धर्म आहे, तो मना करण्याचें कारण नाही. परंतु सती जाते, तिचे असे हाल होतात, हें कांहीं चांगलें नाही. हल्ली या मजलसीत बूद्ध आहेत. त्यांच्याही दिलांत आलें असेल की, ऐसा दुर्लौकिक होतो, त्यापेक्षा बंद जाहल्यास बहुत चांगलें, ऐसें आलें असेल. ऐसीयास या गोष्टीचा बंदोबस्त सरकारांतून जाहल्यास आम्हांस कांहीं वाईड लागणार नाही. ऐसी सत्ता तुम्ही सगळ्यांनी दिल्यास तुमची अजू सारे हिंदुस्थानांत बहुत होईल, आणि ब्राह्मणधर्म बरकड सारे गोष्टीत व्यापक आहे, आणि सती जाण्याविषयीच मात्र बहुत सक्ति आहे, ऐसें इतर जातीचे लोक यांचे दिलांत येतें. आणि तुमचे शास्त्रांत असे लिहिले नाही की, सती गेली नाही

तरी तिची बेअब्रू आहे, व बेदस्तुर होतो असेही नाही; व हल्लीं लोकांतही सती गेली नाही तरी तिची अब्रू गेली असें कोणी बोलत नाही. असें असतां हल्लीं बायको सती जाते, याची सबब तीन प्रकारची आहे:-एक, त्या बायकोचा भ्रतार मृत्यु पावतो, ते वेळेस त्या स्त्रीस अत्यंत दुःख होऊन तिचा दिल बहुत कठीण होऊन ती जांसे. व दुसरी सबब कीं, घरामध्ये स्त्रीचा भ्रतार नित्य ह्मणत असतो कीं, माझी मातुश्री सती गेली, तिची बहुत अब्रू आणि लौकिक फार चांगला जाला, असें ह्मणत असतो. तेणेंकरून त्या स्त्रीच्या मनांत येतें कीं, कदाचित् मी अशीच गेलें, तरी माझाही असाच लौकिक व अब्रू फार होईल. असें चिंतांत येऊन ती सती जाते. तिसरी सबब की, आपला पति मृत्यु पावला, आतां आपल्यास कांहीं आधार नाही, सती जावें तरी धैर्य नाही. परंतु चिंता नाही. मांडव अथवा कोप करून वरती लांकडें बहुत घालतात. तो मांडव तोडल्यानंतर जीव कांहीं राहावयाचा नाही, व कदाचित् मन फिरल्यास बाहेर निघूं सकत नाही. मग कांहीं तरी होवो. ऐशा तीन सबबेन बायका आपला दिल सक्त करून जातात. ऐसी-यास सती जातेवेळेस तिजला मांडव करून, त्याजवर फार लांकडें मोठीं मोठीं घालून, तो मांडव तिचे अंगावर एकदां तोडून पाडावा, असें तुमचे कोणतेही शास्त्रांत निघणार नाही. शास्त्रांत इतकेंच कीं, तृणाची पर्णकुटिका करून त्यांत प्रवेश करावा असें असेल. आणि कदाचित् त्यांतून बाहेर निघाली असतां, त्यास थोडें प्रायश्चित्त देऊन पुन्हां शुद्ध करून जातींत ध्यावी असेंही शास्त्रांत आहे. हल्लीं राधाबाई सती गेली, तिनें आपले पतीचे लोभानें त्याजबरोबर सती जावें ह्मणून निश्चयेंकरून सती गेली. ते वेळेस आंत जाऊन आपले हातानें अग्नि लावून घेतला. तेव्हां अग्निज्वाला आंगास लागूं लागल्या. ती आंच सोसवेना. सबब बाहेर निघाली. ते वेळेस तिनें पुन्हां हिंमत बांधून पुन्हां त्या अग्नीजवळ आली; परंतु आंत जाण्याची हिंमत जाहली नाही. असें समजून, त्या बाईचे दोर जवळ होते, त्यांनीं तिला जबरदस्तीनें पुन्हां आंत टाकिली. त्यास तुमचे शास्त्रांत असें कांहीं लिहिलें नाही कीं, सती बाहेर निघाली तरी पुन्हां जबरदस्तीनें टाकावी. असें नसतां हें केलें. हें शास्त्राच्या उलट होतें. याजकरितां आमच्या दिलांत असें मुकरर येतें कीं, हा दस्तुर बहुत खराब आहे. तेव्हां अशी गोष्ट पुन्हां होऊं नये, व आह्मांस मंजूरही आहे की, अशी खराब चाल पुन्हां होऊं देऊं नये. यास्तब पुन्हां आम्ही असें होऊं देणार नाही. राधाबाईस तिचे दिरानें अग्नींत लोटल्यावर पुन्हाही निघाली. ते वेळेस तिचे हाल असे झाले कीं, तिचे अंगाची कातडी जळून, मांसाचे गोळे बाहेर निघून, पायांतूनही रक्त चाललें. हें तुमचे पाहिल्यांत आलें असतें, तरी तुमचेही दिलांत येतें कीं, ब्राह्मणाचा दयाधर्म आहे, त्याच्या हा फार उलट प्रकार होतो. असें समजून तेच वेळेस तुझीं सर्वत्रांनीं झटलें असतें कीं, हें झालें असें कदापि होऊं नये. आतां हल्लीं जे मजलसीत बसले आहेत, त्यांनीं तिचे हाल पाहून व ऐकून दिलांत आणीत असतील कीं, जर कसितां आपली बायको, तिची अमाय्या आपल्यावर जरी बहुत आहे, तत्रापि मुलां लेकरांची आई ती, असे हाल करून घेऊन सती जावयाची हिंमत

तिला होईल, असें एक क्षणभर देखील कोणाचे दिलांत येणार नाहीं. राधाबाईस जळते वेळेस तिजला हिंमंत झाली, तशी हिंमंत या पाठीमागे कोणासही जाहली नसेल व पुढेही कोणास होणार नाहीं. कारण की, अर्धी जळाली असतां पुन्हां अग्नीजवळ कांपत कांपत आली. यास हल्ली या मजलसीत कोण शकस आहे की, इतकी हिंमंत करूं शकेल ? सारांश, हाच की, शास्त्रामध्ये सती मुकरर जावी असें निघणार नाहीं, व सती जाऊन माघारी पुन्हां निघाली असतां, तिजला जबरदस्तीनें आंत टाकून थावी अगर तोडून टाकावी असें नाहीं. तुझी झणाल की, शास्त्र नाही परंतु आचार बहुत दिवसीं आहे, कीं पुन्हां माघारी निघूं देऊं नये त्यास हा आचार बहुत खराब आहे. कारण की, तुमचे शास्त्रांत दुसरे आचार किती सांगितले आहेत ? ते आचार हल्लीं सोडून देऊन, मनस्वी अनाचार करितात, त्यांस कोणी पाहात नाहीं, व त्यांचा बंदोबस्त करावा याविषयींची फिकीर कोणीही करीत नाहीं. सतीविशीं शास्त्रार्थ असतां त्याप्रमाणें बहिर्वाट करीत नाहीं. दुसरें, सती गेल्यानें स्वर्गप्राप्ति आहे, असें शास्त्रांत लिहिलें आहे असें तुझी झणाल, तरी निश्चयेंकरून जी जाते आणि इमान शाबूद राखते ती स्वर्गास जाते. परंतु अशी कोणी नाही कीं, अग्नीचा स्पर्श अंगास जाहलियावर, तेंच इमान शाबूद राहातें असे नाहीं. तेव्हां अग्निस्पर्शसमयीं बुद्धीस अंश होऊन, नंतर इहलोकही नाहीं व परलोकही नाही, असें होतें. ऐश्वीयास कोण-तेही माणसाचे दिलांत नाहीं की, आपले खुशानें अग्नीत ठरून जळून घ्यावें, असे कदापि कोणते काळीं घडणार नाहीं. कोणतेही दयावंत माणसास जळण्याचें दुःख खुद्दास अनुभव आल्याशिवाय विचार करूं शकत नाहीं. ऐश्वीयास तुमचे दिलांत या गोष्टीचा विचार काय आला असेल ? आझावर मेहरबानी करून, तुझीं सर्वांनीं मिळून असा बंदोबस्त करावा कीं, अशी गोष्ट पुन्हां आमचे दृष्टीस पडूं नये. त्या बायकोस पुन्हां ज्यानें टाकिली, त्यास दया आहे असें कोणी बोलणार नाहीं, व शास्त्रांतही टाकावी असें नाहीं. त्यास ज्या शकसानें हें काम केलें, त्यास मुकरर सजा व्हावी, व आझांस मंजूर आहे कीं त्यास सजा थावी. शास्त्रकर्ते मोठे मोठे होऊन गेले, त्यांस बहुत दया होती. त्यांनीं सर्व गोष्टींचा विचार करून, त्यांत असा बंदोबस्त केला असेल कीं, सतीच्या मनांत बाहेर निघावयाचें जाहल्यास तिला बाहेर निघण्याविषयीं फुरसत असावी. कारण कीं, जिचें इमान शाबूद राहात नाहीं, तिनें बाहेर निघावें हें चांगलें. असें जाणून तृणाच्या पर्णकुटिकेचा कायदा त्यांनीं केला. परंतु तुझी आतां शास्त्राची आज्ञा उलट करून, आपले मगरुनीनें दया सोडून देऊन, त्या सतीस मारतां. त्यास तुमचे शास्त्रांत असेंही आहे कीं, सती एक वेळ बाहेर निघाली असतां, तिला जो वांचवील त्यास बहुत पुण्य आहे. हें शास्त्रार्थ तुझांस माहित आहे काय ? आझांस ठाऊक नाहीं व आझांस मंजूर नाहीं कीं, आझीं तुझांस समजवावें. परंतु आझांस सुनासब आहे कीं, हा खराब दस्तूर मना केल्यानें तुमचे शास्त्राचें उलट होत नाही. तेव्हां आझी ही गोष्ट होऊं देणार नाहीं, पण तुझी दयावंत आहां, आणि साऱ्यांचे दिलांतही आहे कीं, हा दस्तूर बहुत

खराब आहे, हा मोडावा. परंतु तुझास या गोष्टीची शरम आहे. याजकरीता तुम्ही आमची अर्जा ऐकून घेऊन, हा दस्तुर खराब आहे, हा मोडल्यास आम्हास बाईट लागणार नाही, अशी खातरी करावी. झणजे येविषयीचे बंदोबस्ताविषयी सरकारांत लिहून पाठवूं. अशी खातरी तुम्हीं केलीयास तुमची अब्र, दया व धर्माविषयी फार होईल. परंतु सती कोणतेही तऱ्हेने न जावी याविषयीची खातरी करणेंही तुमचे मर्जाची गोष्ट आहे. आतां इतकें तुम्हीं समजावें कीं, आजपासून जी सती जाणार, तिजें शास्त्राचा जो कायदा तृणाची पर्णकुटिका करून जावें असे आहे, त्याप्रमाणें जावें. तें न होतां शास्त्राच्या उलट होऊं लागल्यास आम्ही होऊं देणार नाही. कदाचित् शास्त्रमार्गाप्रमाणें एकादी सती गेली आणि पुन्हां अमीतून बाहेर निघाली, तर तिला जो कोणी जबरदस्ती करून आंत टाकील किंवा तोडून टाकील, त्या शकसास आम्ही खुनी असा जाणून, त्याचे पारिपल मुनासव आहे त्याप्रमाणें केलें जाईल.”



## २३. महादजी शिंद्यांचा मृत्यु

व

### उत्तर हिंदुस्थानचा बंदोबस्त.

महादजी शिंदे पुणें येथें ता. १२ फेब्रुवारी इ.स. १७९४ रोजी मृत्यु पावले. त्या वेळीं नाना फडणविसांनीं उत्तर हिंदुस्थानांतील सर्व मराठे सरदारांस निरनिराळीं पत्रें लिहून सर्व प्रांतांचा बंदोबस्त ठेवावा ह्मणून सूचना केली. त्या वेळीं दिल्लीचे वकील देवराव हिंगणे हे महेश्वरी होते, त्यांच्याकडेही कांहीं पत्रें पाठविलीं, होळकरांसही पत्रें लिहिलीं, व त्यांच्याकडून शिंद्यांच्या प्रमुख सरदारांसही पत्रें लिहविलीं. ह्या प्रसंगीं शिंद्यांचे सुप्रसिद्ध शूर सरदार जिवबादादा बक्षी ह्यांनीं रा. देवराव हिंगणे ह्यांस लिहिलेलें पत्र उपलब्ध झालें आहे. त्या पत्रावरून महादजी शिंदे ह्यांच्या मृत्यूनंतर उत्तर हिंदुस्थानची काय स्थिति होती हें लक्षांत येईल.

[ नेमवलीदस्तर. ]

श्री.

“राजश्रिया विराजित राजमान्य राजश्री देवरावजी ह्यामींचे सेवेसी:—

सेवक जिवाजी बळाळ सांग नमस्कार विनंति उपरी येथील क्षेम ताा छ १ माहे साबान मुक्काम नजीक परवतसर यथास्थित जाणोन खकुशल लेखन करीत असिलें पाहिजे. विशेष:-आपण पत्र छ १ रोजीचें पाठविलें, तें पावलें. लिहिला अर्थ सर्व कळों आला. ‘राजश्री पाटीलबाबांस ज्वराची वेधा दहा दिवस होऊन माघ शुभा १३ बुधवारी



प्रातःकाळीं वायूची भावना जाली. श्रीमंत व मुत्सद्दी डेन्यास गेले. उपाय बहुत केले. कांहीं उपाय लागू न होतां, प्रहर रात्रीस देवआज्ञा जाली. ईश्वरें मोठा अनर्थ केला. श्रीमंत राजश्री पंत प्रधान स्वामींची व श्रीमंत नाना व हरिपंततात्यांचीं पत्रें तेच दिवशीं डाकेंत रवाना जालीं. आमचे नांवें व श्रीमंत तुक्कोजीबाबा होळकर यांचे नांवें आलीं. त्याच्या नकला आपल्याकडे पाठविल्या आहेत, व सुभेदारांचें पत्र पाठविलें आहे. हिंमत धरोन प्रसंग राखावा.' ह्मणोन तपशिलेंकरोन लिहिलें. त्यास येथेंही पुण्याहून श्रीमंत राजश्री दौलतराव बाबा यांचीं पत्रें छ २३ तारखेस आलीं. त्यांत लिहिलें जे, महाराज कैलासवासी जाले. तें ऐकून दुःखाणवीं पडलों. तें कोठवर त्याहावें ! महाराजांसारखा धणी प्रतापी गेले, आणि आझी सेवक लोक मागें राहिलों ! पूर्वजन्माचा दोष पदरी, याजकरितां भोगणें सुटत नाहीं. परंतु महाराज कैलासवासी एकटे गेले; आझी चार सेवक लोक व सलतनत सर्व ठेवून गेले. त्यांचे मागें अवसान सोडलें तर पुरुषधर्मास टीक नाहीं; आणि लोकही ह्मणतील की, मागें कांहींच दम धरला नाहीं. याजकरितां चित्ताचे ठायीं विवेक करून, सर्व लोकांची व कंपूची खातर-जमा करून राहिलों. कबें पाऊल न टाकावें यास्तव जयपूर मारवाड यांचे मध्यें मुकाम करून आहों. त्यास हे वर्तमान आल्यापूर्वी मारवाड्यासीं मागला केला. मागील बाकी व हल्लीं खंडणी याचा ठराव करून, आमचीं लिहिलीं पुसलीं त्यांस करून दिल्लीं. व त्यांचीं लिहिलीं पुसलीं करून घेतलीं. आझीं त्यांच्या डेन्यास जाऊन वळें हत्ती घोडे बहुमान घेतला. आपल्या डेन्यास आले. वळें हत्ती बहुमान त्यांस दिल्ला. तूर्त येथोन कूच माघारें करावें, तर हिंदुस्थानची हवा ठीक नाहीं. याजकरितां आठचार दिवस मुकाम करून, तूर्त ऐवज घ्यावा तो घेऊन, पुढें सेखावटीचे रोखें कूच करूं. पाणिपता-कडेस राजश्री बहिरो कोन्हेर व बापाजी मल्हार व देवजी गवळी सिखाच्या तोंडावर सारणपूर व पाणिपताचे तोंडावर फौज पलटणसुद्धां मजबूत आहेत. राजश्री खंडेराव हरी रेवाडीकडे मेवात येथें, तेही कायम आहेत. राजश्री गोपाळराव भाऊ दतिया-कडील गढीस लागले आहेत. त्याचाही जाबसाल जालाच असेल. तेथील जाबसाल उरकल्यावर मथुरा आग-याच्या मैदानांत येतील. डभई साहेब अंतरवेदीत आहे. आगरेचा बंदोबस्त पागनिसाकडील आहे. दिल्लीचा बंदोबस्त शाहाजीकडे आहे. तेथेंही पलटणें आहेत. तूर्त खंडेराव आपाकडील फौज दिल्लींत पाठविली आहे. राजश्री अंबोजी इंगळे मेवाडांत आहेत. याप्रमाणें बंदोबस्त इकडील आहे. ऐसैं करितां कोणी डाकें उचललें तर पारपत्य होईल. आपण श्रीमंत पंतप्रधान स्वामी यांच्या पत्राच्या व श्रीमंत नाना फडणवीस व हरिपंततात्या यांच्या पत्राच्या नकला पाठविल्या, त्या पावल्या. श्रीमंत सुभेदार यांचें ( पत्र ) पाठविलें, तेंही पावलें. त्यांच्या पत्राचें उत्तर पाठविलें आहे. इकडील कोणेविसीं चिंता न करावी. वर्तमान बरचेबर लिहून पाठवीत जावें. बहुत काय लिहिणें, लोभ करावा हे विनंति."



# इतिहाससंग्रह.



धर्मार्थकाममोक्षाणामुपदेशसमन्वितं ।

पूर्ववृत्तं कथायुक्तमितिहासं प्रचक्षते ॥ १ ॥



संपादकः—दत्तात्रय बळवंत पारसनीस, सातारा.

पुस्तक २ रें. ]

जानेवारी १९१०.

[ अंक ६ वा.

## विषयानुक्रम.

विषय.	पृष्ठांक.
१ जुन्या ऐतिहासिक गोष्टी. ....	२९-३६
२ ऐतिहासिक किरकोळ प्रकरणें. ....	११-२६
३ ऐतिहासिक स्फुट लेख. ....	४१-५६
४ ऐतिहासिक टिपणें. ....	३७-४४

चित्रे— १ बहानगीर बादशाहा. २ कैमूरचा दिवाण पर्जन्या.

## मुंबई येथें

तुकाराम जावजी यांच्या निर्णयसागर छापखान्यांत

बालकृष्ण रामचंद्र घाणेकर यांनीं

मालकांकरितां छापिला.

वार्षिक वर्गणी ट. इ. सह ४ रु. अंकाची कि. ट. इ. सह ६ मागे.



जहानगीर बादशाहा.

( कारकीर्द :- ई. स. १६०५-१६२७ )

## १५. जहानगीर बादशाहाचें आत्मचरित्र.

जहानगीर हा पुण्यश्लोक चक्रवर्ती अकबर बादशाहाचा पुत्र. हानें इ. स. १६०५ पासून इ. स. १६२७ पर्यंत दिल्ली येथें राज्य केलें. हानें आपलें आत्मचरित्र लिहून ठेवण्याचा प्रयत्न केला आहे. त्यामध्ये त्याने आपल्या बारा वर्षांची हकीकत लिहिली आहे. पुढें त्याची प्रकृति नादुरुस्त झाल्यामुळें व त्याजवर मानसिक शांतताभंग करणारे दुःखाचे प्रसंग आल्यामुळें, त्यानें पुढील कारकीर्दीची हकीकत लिहिण्याचें सोडून दिलें. तथापि, त्याच्या कारकीर्दीचा पुढील इतिहास सुतामदखान हानें लिहिला आहे. त्याचें नांव 'इकबलनामा' असें आहे. त्या खेरीज महमद हादी हानें जहानगीराच्या कारकीर्दीची बरीच माहिती लिहिली आहे, व कामगार हुसेनी हानें 'मासीर-इ-जहानगिरी' ह्या नांवाचा ग्रंथ लिहिला आहे. ह्यामध्ये जहानगीर बादशाहाच्या जन्मापासून राज्यारोहणापर्यंतची हकीकत आहे. ह्या सर्व ग्रंथांच्या योगानें जहानगीर बादशाहाचें संपूर्ण चरित्र अवगत होण्यासारखें आहे. ह्या सर्व ग्रंथांमध्ये जहानगीर बादशाहाच्या आत्मचरित्राची योग्यता फारच अधिक आहे.

पौरात्य देशांमध्ये राजे लोकांनीं आत्मचरित्रें लिहिण्याचा प्रघात पुष्कळ दिवसांपासून चालत आला आहे. तैमूरलंग, बाबर, जहानगीर, गुलाबदान बेगम आणि हैदर ह्यांचीं आत्मचरित्रें प्रसिद्ध आहेत. अकबर बादशाहानें स्वतः आपला इतिहास लिहिला नाहीं, तथापि 'ऐनेअकबरी' नामक एक सर्वोत्कृष्ट ग्रंथ अबुल फजल ह्या पंडितकडून त्यानें लिहविला आहे. ह्या सर्व ग्रंथांवरून, मुसलमानी बादशाहांचें चरित्रलेखन ह्या विषयाकडे लक्ष होतें, असें दिसून येतें. जहानगीरचें आत्मचरित्र 'तुझुक-इ-जहानगिरी' ह्या नांवानें प्रसिद्ध आहे. ह्या ग्रंथाच्या फारशी भाषेंतील उत्कृष्ट प्रती, लंडन येथें 'इंडिया आफ्मीम' मध्ये व 'ब्रिटिश मुझियम' मध्ये आहेत. त्यांचीं भाषांतरे विद्वान् आंग्ल पंडितांनीं प्रसिद्ध केलीं आहेत. त्यावरून असें दिसून येतें कीं, जहानगीर हा बाबर किंवा अकबर ह्यांच्यासारखा बुद्धिवान् किंवा लोकोत्तर पुरुष होता असें नाहीं. उलट त्याच्या अंगीं पुष्कळ दोष होते. परंतु, त्यानें जें आत्मचरित्र लिहिलें आहे, त्यांत त्यानें आपल्या कारकीर्दीचें खरें चित्र रेखाटल्यामुळें तें फार मूल्यवान् झालें आहे. त्यांत विशेषेकरून त्यानें आपल्या बापासंबंधानें जो वृत्तांत लिहिला आहे, तो फारच महत्त्वाचा आहेत. जहानगीर बादशाहाचें स्वतःचें चरित्र अगदीं सत्य व यथातथ्य

वर्णिले असल्यामुळे त्यासही एक प्रकारचे मोहकत्व आले आहे. जहानगीर बादशाहाची तुलना कांहीं अंशी इंग्लंडचा सहावा जेम्स किंवा एम्परर क्लाडियस खांच्याशी करितां येईल. सहावा जेम्सचे चित्र 'Fortunes of Nigel' किंवा क्लाडियसचे चित्र 'Suetonius and Tacitus' सामध्ये जसे मूर्तिमंत दिसून येते, त्याप्रमाणे जहानगीर बादशाहाचे चित्र त्याच्या आत्मचरित्रामध्ये दिसून येते. जहानगीर बादशाहा हा सद्गुण आणि दुर्गुण ह्यांचे मिश्रण होता. त्याच्या निर्दयपणाच्या गोष्टी व त्याने कित्येक मनुष्यांचे केलेले छळ जसे त्याच्या चरित्रावरून व्यक्त होतात, तसे त्याने कित्येक प्रसंगी विलक्षण भूतदयाही दाखविल्याचे दिसून येते. राजवाड्यांतले हत्ती थंडीच्या दिवसांत गार पाण्याने धूत असत व त्यामुळे ते कांपत असत, ते पाहून त्यास दया येई. झणून त्याने, हत्तीकरितां पाणी तापवून त्यांना ऊन पाण्याने धुवावे, असा हुकूम सोडल्याचे उदाहरण त्याच्या आत्मचरित्रांत नमूद आहे. तो स्वतः मद्यपी होता, परंतु मद्य हे अनर्थकारक व शरीरारोग्य नष्ट करणारे आहे, सबब ते आपल्या प्रजेने घेऊं नये झणून त्याने निर्बंधही केला होता. तो सृष्टिसौंदर्याचा चांगला भोक्ता होता. चंपक, बकुल वगैरे पुष्पे त्यास फारच आवडत असत; व आम्रफळांचा तो फार शोकी होता. त्याच्या अंगी न्यायप्रियता हा सर्वोत्तम गुण होता. हॅलमनामक प्रख्यात इतिहासकाराने, मुसलमान बादशाहांच्या अंगी दुसऱ्यांच्या अपराधांबद्दल योग्य न्याय करून त्यांस कडक शासन करण्याचा एक विलक्षण गुण होता, असा एक उल्लेख केला आहे, तो अगदीं सत्य आहे. हा गुण जहानगीर ह्याच्या अंगी चांगलाच दिसून येतो. जहानगीर ह्याच्या न्यायप्रियतेबद्दल इतिहासांत विशेष ख्याति आहे. एकंदरीत जहानगीर ह्याचे आत्मचरित्र फार महत्त्वाचे असून सतराव्या शतकाच्या प्रारंभी हिंदुस्थानाची कशी स्थिति होती, तिचे चित्र त्यावरून चांगले नजरेस येते.

जहानगीर बादशाहाने आपल्या राज्यामध्ये अकबर बादशाहाप्रमाणे 'दस्तुरूल अमल' झणून बारा नियम केले होते. त्यांचा सारांश येणेप्रमाणे:—

१. प्रत्येक प्रांतांतले जहागीरदार नद्यांच्या उतारावर दस्तुरी घेत असत, ती बंद करणे.

२. लोकवस्तीच्या गांवापासून रस्ते दूर असल्यामुळे जागोजाग चोन्या व रस्तेलुट्ट होत असे. ह्याकरितां जागोजाग जहागीरदार लोकांनीं सराया, मशिदी व विहिरी बांधून प्रवासी लोकांच्या सोई करणे. जे रस्ते बादशाही मुलखांत असतील, तेथे त्याबरील कामदारांनीं सराया वगैरे बांधणे.

३. व्यापारी लोकांच्या मालाचे गठे मालकाच्या परवानगीवांचून व त्यास कळविल्यावांचून मध्येच रस्त्यावर उघडून पाहूं नयेत.

४. माझ्या राज्यामध्ये कोणीही मुसलमान किंवा दुसरा परधर्मी मनुष्य मेला, तर त्याची मिळकत व मालमत्ता त्याच्या वारसास मिळाली पाहिजे. त्यास कोणीही हरकत करूं नये. अशा मालमत्तेस कोणी वारस मिळाला नाही, तर तिची देखरेख करण्याकरिता निराळे कामदार व संरक्षक नेमून, तिच्या उत्पन्नाचा विनियोग मशिदी बांधणे, सरायांची दुरुस्ती करणे, पडलेले पूल नीट करणे, जमिनी विहिरी व तळीं बांधणे, अशा लोकोपयोगी कामांकडे करित जावा.

५. मी माझ्या वयाच्या १८ व्या वर्षापासून आजपर्यंत ह्मणजे माझ्या वयाच्या ३८ व्या वर्षापर्यंत मद्याचे सेवन करित आहे, तथापि माझ्या प्रजेपैकी कोणीही इसमानें मादक पदार्थापासून किंवा तांदुळाच्या अर्कापासून मद्य तयार करूं नये व विकूं नये असा माझा सक्त हुकूम आहे. [जहानगीर बादशाहास मद्यपानाची संवय प्रथम फार लागली होती, परंतु पुढें तो अतिशय मितपान करूं लागला.]

६. दुसऱ्याचें घर कोणी घेऊं नये.

७. कोणत्याही मनुष्याचें नाक व कान कापण्यास मी सक्त प्रतिबंध केला आहे, व स्वतः परमेश्वराजवळ अशी शपथ वाहिली आहे की, मी कोणासही अशी शिक्षा करणार नाही.

८. सरकारी जमिनीवरील कामदारांस व जहागीरदारांस मी असा हुकूम दिला आहे की, त्यांनीं रयतेच्या जमिनी बळजबरीनें कधीही घेऊं नयेत, व स्वतः त्यांची लागवड करूं नये.

९. परगण्यावरील मुख्य कामगार किंवा जहागीरदार ह्मणजे सरकारी परवानगी-वांचून त्या प्रांतांतील लोकांबरोबर लग्नसंबंध करूं नये.

१०. मोठमोठ्या शहरांत दवाखाने स्थापवेत व रोग्यांच्या शुश्रूषेकरितां वैद्यांची नेमणूक करावी. त्यास जितका खर्च पडेल तितका सरकारी खजिन्यांतून करावा.

११. माझ्या परम पूज्य बडिलांच्या कायद्याप्रमाणें मीही असा नियम केला आहे की, प्रतिवर्षी १८ रबिलावल ह्या माझ्या जन्मदिवसापासून माझ्या वयाचीं वर्षे असतील तितके दिवस, माझ्या राज्यामध्ये कोणीही (उदरपोषणार्थ) प्राणिवध करूं नये. त्याचप्रमाणें प्रत्येक आठवड्यांत गुरुवार व शनिवार ह्या दोन दिवशीं श्राद्धित्वा करूं नये.

१२. माझ्या बडिलांच्या वेळच्या नौकरांस जे अधिकार व जहागिरी दिल्या आहेत, त्या त्यांकडे तसाच चालू राहाव्या. पुढें त्यांचे दर्जे व पगार वाढविले जावेत.

ब्रह्मिणांच्या वेळच्या जनानखान्यांतील पडदानशीन स्त्रियांच्या नेमणुका शेंकडा २० पासून १०० पर्यंत त्यांच्या त्यांच्या स्थितीप्रमाणे व नात्याप्रमाणे वाढविल्या जात्या. धर्मार्थ व देवस्थानाप्रीत्यर्थ दिलेल्या जमिनी ज्याच्या त्याजकडे कायम राहात्या. मिरान संदर जहान ह्याणून जो सय्यदांपैकीं अस्सल सय्यद व अकबर बादशाहाच्या वेळचा मुख्य दानाध्यक्ष आहे, त्यानें प्रत्येक दिवशीं सत्पात्र व खरे गरजू लोक बादशाहासमोर हजर करावेत व त्यांस बादशाहानें स्वतः धर्म करावा. सर्व किह्यांत व तुरुंगांत जे गुन्हेगार पुष्कळ वर्षे कैदेत ठेविले गेले आहेत, त्यांची सुटका करावी.

ह्या बारा नियमांवरून जहानगीर बादशाहाची योग्यता व्यक्त होते. हा बादशाहा इ. स. १६२८ मध्ये मृत्यु पावला. ह्या बादशाहाचें आत्मचरित्र वाचनीय व मनोरंजक असून, त्याच्या कित्येक आख्यायिका फार बोधपर आहेत.



### १६. ज्योतिपंत महाभागवत.

हे जातीचे अथर्ववेदी देशस्थ ब्राह्मण, खटाव प्रांतांतील बुध मलवडी कर्त्या-  
तीचे देशपांडे. हे विद्यासंपन्न असून राज्यकारभारांत कुशल पुरुष होते. हे वाढत  
वाढत झांशी संस्थानचे दिवाण झाले होते. तो काळ झटला ह्याणजे सवाई माध-  
वरावांच्या कारकीर्दीची अखेर व दुसऱ्या बाजीरावाच्या कारकीर्दीचा आरंभ हा  
होय. कोणे एके वेळीं, एका अपराधी ब्राह्मणाच्या न्यायाच्या कामांत ह्यांची मसलत  
मालकांनीं मानली नाहीं, सबब हे आपल्या अधिकाराचा राजीनामा देऊन घरीं  
परत आले. ह्यांची मूळचीच वृत्ति मोठी धार्मिक व परमार्थी होती. ह्यांनीं मिळवि-  
लेली संपत्ति लाखों रुपयांची होती. ती त्यांनीं तीर्थयात्रा करण्यांत व पांडुरंगाचीं  
देवालये बांधण्यांत खर्च केली. ह्यांनीं काशीपासून रामेश्वरापर्यंत एक हजार पांडु-  
रंगाचीं देवालये बांधिली, अशी आख्यायिका आहे.

हे काशीस यात्रेनिमित्त गेले असतां, गंगातीरीं घाटावर श्रीवेदव्यास  
प्रत्यक्ष ब्राह्मणाच्या रूपानें येऊन, त्यांनीं श्रीमद्भागवताचा ग्रंथ ह्यांस दिला,  
अशी आख्यायिका आहे. तो ग्रंथ हल्लीं त्यांच्या मठांत सातान्यान्याजकी कृष्णातीरी  
चिंचणेर येथें आहे.

भागवतांतील पुष्कळ प्रकरणांवर ह्यांचे अभंग आहेत. भागवतावर ह्यांची  
मराठी गद्यरूप टीका आहे. “प्रवृत्तिनिवृत्तिऐक्यतारत्नावली” नांवाचा ह्यांचा  
एक लहानसा गद्यात्मक ग्रंथ आज्ञांस मिळाला आहे. त्यावरून त्यांच्या गद्यग्रंथाची

भाषासरणी कळून येते. ह्या ग्रंथावरून त्या काळीं गद्यांत ग्रंथ लिहिण्याचा परिपाठ पडत चालला होता, असें दिसतें.

अथर्ववेदी महाराष्ट्र ब्राह्मणांचीं घरे सातारा जिल्ह्यांत व कांहीं नगर जिल्ह्यांत आहेत. हीं सर्व मिळून २००।२५० चा सुमार आहे. त्यामुळें अथर्ववेदी वैदिक ब्राह्मण मिळणें दुरापास्त होत चाललें आहे. सांप्रत हे लोक ऋग्वेद ग्रंथांनीं आपलीं नित्य नैमित्तिक कर्मे करितात. अथर्ववेदाचे पाठक कमी होत जाऊन पुस्तकरूपानेंच तो अस्तित्वांत राहिल कीं काय अशी भीति वाटत आहे. ज्योतिपंत ऋग्भगवत यांच्या पित्याचें नांव गोपाळराव देशपांडे असें होतें. ह्यांनीं, विटें येथें गणपतीचें एक स्थान आहे, तेथें कांहीं वर्षे तपश्चर्या केली होती. ह्या गांवीं ज्योतिपंतांची कविता 'पुष्कळ लोकांच्या तोंडी' आहे.



### १७. संताजी घोरपड्याचा खून

व

#### खुषखबरखान पदवी.



संताजी घोरपडे व धनाजी जाधव ह्या दोन शूर महाराष्ट्रवीरांनीं, आपल्या पराक्रमाच्या जोरावर, राजारामाच्या कारकीर्दीत महाराष्ट्रराजसत्तेचें कसें संरक्षण केलें, हें निराळें सांगायला नको. संताजी व धनाजी ह्यांचीं चरित्रे फार वीरसंप्रचुर व हृदयंगम आहेत. संताजी व धनाजी ह्यांनीं औरंगजेब बादशाहास व त्याच्या सैन्यास अतिशय त्रास दिल्यामुळें तो ह्या दोन महाराष्ट्रवीरांना अगदीं पाण्यांत पहात असे. त्यानें त्यांचा उच्छेद करण्याकरितां बरेच दिवस जिवापाड परिश्रम केले; परंतु त्यास यश येईना. शेवटीं त्यास, ह्या दोघां सरदारांमध्ये कांहीं गैरसमज उत्पन्न झाल्याचें कळलें. तेव्हां त्यास अत्यंत हर्ष झाला, आणि त्यानें त्या संधीचा फायदा घेऊन, ह्या मराठे वीरांचा निःपात करण्याचा यत्न चालविला. संताजी घोरपडे हा जसा शूर होता तसा फार तामसी होता. कोणी सरदारानें यत्किंचित् कांहीं चूक केली, किंवा आज्ञाभंग केला, कीं तो त्यास एकदम जबर शिक्षा देत असे. त्यामुळें व दुसऱ्या कांहीं कारणांनीं त्याच्या सैन्यांत दुकळी झाली, व त्याचे सरदार त्याच्या विरुद्ध झाले. हणमंतराव-नामक एका सरदारानें धनाजी जाधवाच्या सैन्याची मदत घेऊन उघडपणें संताजीवर हल्ला केला, व त्याच्या सैन्याचा बराच नाश केला. ही संधि साधून औरंगजेबानें गाजीउद्दीनखान फिरोजजंग ह्यास संताजीचा पाठलाग करण्याची



कामगिरी सांगितली. त्या वेळीं नागोजी माने झालून असबडकर जाचापैकी एक मराठा सरदार बादशाही सैन्यास अनुकूल होता. त्याच्या भाषास काहीं वर्षांपूर्वी संताजीने हत्तीच्या पायाशी दिले होते. ही गोष्ट मनांत बागवून, नागोजीने, आपल्या बायकोच्या सहाय्याने, संताजी घोरपड्याचा पाठलाग केला. त्याने संताजी शमून व थकून एका ओढ्यामध्ये जाव करीत असतां त्यास गांठिले, आणि आकस्मिक रीतीने त्यावर तरवारीचा घाव करून त्यास यमसदनी पाठविले. नंतर त्याने, ही विजयवार्ता संताजीचा प्रतिस्पर्धी जो धनाजी आषव त्यास कळविण्याकरितां, संताजीचे शिर कापून, ते तोबऱ्यांत घालून आपल्या घोड्यावर धाडिले, आणि तो तिकडे चालला. परंतु रस्त्यांत ते शिर खाली पडले व फिरोजगंगाच्या बिनीचा सरदार लुतुफउल्लाखान झाल्या एका शिपायास सांपडले. त्याने ते आपल्या मालकाजवळ नेले. त्याने ते मोठ्या उत्सुकतेने औरंगजेब बादशाहाकडे पाठविले. औरंगजेब बादशाहास संताजीचा शिरच्छेद झाला हे पाहून अत्यंत हर्ष झाला. त्याने आनंदप्रदर्शनार्थ नौबती व डंके वाजविले, व सर्व सैन्यांतून त्याचे प्रदर्शन केले. ज्या इसमाने ही आनंदाची खबर आणिली, त्यास त्याने 'खुषखबरखान' असा किताब दिला. ही गोष्ट इ. स. १६९८ मध्ये घडली.

### १८. झैसूरचा दिवाण पूर्णव्या.

हा नामांकित ब्राह्मण मुत्सद्दी १९ व्या शतकाच्या प्रारंभी झैसूर येथे होऊन गेला. इ. स. १७९९ मध्ये ब्रिटिश सैन्याने श्रीरंगपट्टणावर चाल करून टिपूचे राज्य जिंकून घेतले, त्या वेळीं थोर अंतःकरणाचे शहाणे ब्रिटिश मुत्सद्दी जनरल वेलस्ली झाली, झैसूरच्या प्राचीन हिंदु राजवंशातील कृष्णराजनामक एका अल्प बालकास गादीवर बसवून, झैसूरचे राज्य त्याचे स्वाधीन केले. झा वेळीं झैसूर येथे राज्यक्रांति होऊन फार अस्वस्थता झाली होती व राज्यकारभाराची पुनः घडी बसविणे हे फार अवघड काम होते. ही सर्व स्थिति ध्यानांत आणून, जनरल वेलस्ली झाली, पूर्णव्यानामक एका वैष्णव ब्राह्मणास झैसूरची दिवाणगिरी देऊन, सर्व राज्यकारभार त्याचे हातीं सोंपविला. हा दिवाण आपल्या राजकारणचातुर्याने झैसूर येथे फार प्रसिद्धीस आला. झाले आपल्या ११ वर्षांच्या कारकीर्दीमध्ये झैसूरच्या राज्याची उत्कृष्ट सुधारणा केली. त्याने, केवळ आपल्या बुद्धिचातुर्याने व दूरदर्शित्वाने, जमीनमहसुलाची सुधारणा केली; आषपंचाशती बेसून हिंदुधर्म-

शास्त्राप्रमाणें शास्त्री व मुसलमानांनी धर्मशास्त्राप्रमाणें काजी ह्यांनी गांवच्या तंटबख्ते-  
च्यांचे निकाल करावेत अशी योजना केली; टिपूच्या वेळच्या लष्करी लोकांस  
कामावर घेऊन त्यांच्याकडून राज्यरक्षणाचें काम करविलें; इत्यादि अनेक  
शहाण्पणाच्या गोष्टी करून राज्यकारभार सुयंत्रित रीतीने चालविला, आणि  
झैसूर संस्थानची चांगली अभिवृद्धि केली. त्याने आपल्या कारकीर्दीमध्ये ७७ लक्ष  
रुपयांची सार्वजनिक कामे करून प्रजेस सुख दिलें; आणि झैसूर संस्थानच्या  
खजिनाची स्थिति सुधारून २॥ कोटी रुपये शिल्लक ठेविले. अर्थात् अशा  
शहाण्या मुत्सद्याची कीर्ति झैसूरच्या इतिहासांत अजरामर व्हावी ह्यांत नवल तें  
काय? जनरल वेलस्ली ह्यांनी व दुसऱ्या इतिहासकारांनी पूर्णव्याची फार स्तुति  
केली आहे. त्यावरून पूर्णव्यासारखे बुद्धिवान् एतद्देशीय मुत्सद्दी हिंदुस्थानांत  
निपजले असून त्यांच्या अंगी ब्रिटिश मुत्सद्यांकडूनही वाहवा करून घेण्यासारखे  
लोकोत्तर गुण होते, हें सिद्ध झालें आहे.\* पूर्णव्या इ. स. १८१५ मध्ये मृत्यु  
पावला. त्याचा वंश झैसूर येथें अद्यापि आहे. त्याचे नातू सर कृष्णमूर्ति हे  
सुप्रसिद्ध गृहस्थ असून त्यांनी थोडे वर्षांपूर्वी झैसूरची दिवाणगिरी केली आहे.  
त्यांनी दिलेलें पूर्णव्याचें चित्र सोबत प्रसिद्ध केलें आहे.



\* दिवाण पूर्णव्या ह्यांच्या उत्कृष्ट राज्यकारभाराबद्दल कर्नल विल्स, जनरल वेलस्ली  
व मार्क्स आफ् वेलस्लीप्रभृति मुत्सद्यांनी स्तुतिपर उद्गार काढले आहेत व ते इंग्रजी  
ग्रंथांतरी प्रसिद्ध आहेत. तथापि, झैसूर प्रकरणासंबंधानें गव्हर्नर जनरल मार्क्स आफ्  
वेलस्ली ह्यांनी इ. स. १८०४ साली एक लेख लिहिला आहे. त्यांत त्यांनी पूर्णव्याबद्दल  
जो उल्लेख केला आहे, तो येथें नमूद करण्यासारखा आहे:—

“I discharge a satisfactory part of my duty in availing myself of this  
occasion to record the high sense, which I entertain of the merits and  
services of the Dewan Poorneah. To extraordinary abilities, eminent public  
zeal, integrity, judgment, and energy of that distinguished minister,  
must be ascribed in a considerable degree, the success of measures, which  
I originally adopted for the settlement of Mysore, and the happy and  
prosperous condition of that flourishing country. The merits and services  
of the Dewan have been peculiarly conspicuous in the promptitude and  
wisdom manifested by him in the application of the resources of Mysore, to  
the exigences of the public service during the late war with the considerable  
Mahratta chieftains: and I deem it an act of justice to acknowledge that the  
expectations which I found in selecting Poorneah for the important office of  
minister of Mysore, have been greatly exceeded by the benefits which have  
resulted from his excellent administration.”

## १९. जनरल वेलस्ली ह्यांचें पटवर्धन सरदारांस उत्कृष्ट साक्ष.

इ. स. १८०३ मध्ये इंग्रजांनीं दुसरे बाजीराव ह्यांस पेशवाईच्या गादीवर बसविल्यानंतर, बापूजी गणेश गोखले ह्यांनीं, जनरल वेलस्ली ह्यांच्याजवळ, पुण्याच्या दरबारच्या उद्देशाप्रमाणें आपल्या सैन्याच्या खर्चाबद्दल पटवर्धन सरदारांचा प्रांत तोडून देण्याबद्दल कांहीं बोलणें लाविलें. त्या वेळीं पुण्याचे रेसिडेंट ले० कर्नल क्लोज होते. ह्यांस जनरल वेलस्ली ह्यांनीं गोखल्यांच्या भाषणाचा सर्व सारांश कळविला; आणि पटवर्धन सरदारांबद्दल आपलें किती उत्कृष्ट मत आहे तें कळविलें.\* ह्या वेळीं त्यांनीं पटवर्धन सरदारांचा नाश करून त्यांचा प्रांत घेणें अगदीं गैरशिस्त आहे असें आपलें मत दिलें; एवढेंच नव्हे तर, ब्रिटिश सरकारांन ह्या कामीं बाजीराव पेशव्यास मदत करूं नये असें रेसिडेंटास स्पष्ट लिहिलें. तेणेंकरून पटवर्धनसरदारांस वेलस्ली साहेबांबद्दल फार आदरबुद्धि उत्पन्न झाली. बाजीरावाच्या तडाक्यांतून पटवर्धन सरदारांचें खरें संरक्षण जनरल वेलस्ली ह्यांनींच केलें, असें झटलें तरी चालेल. त्यामुळें पटवर्धनसरदारांची जनरल वेलस्लीबद्दल फार कृतज्ञबुद्धि असे.

\* ता. २३ फेब्रुवारी इ. स. १८०४ च्या कर्नल वेलस्ली ह्यांच्या पत्रातील पुढील उतारा वाचण्यासारखा आहे:—

“The family of Pursheram Bhow are the most ancient friends that the British Government have in the Mahratta Empire. Pursheram Bhow had under his command a body of British troops during the former war against Tippoo. His sons and relations, the present chiefs of that family, served in the same army, and there gained a knowledge and respect for the valour and discipline of a British army, which was the first cause of their joining me in the campaign of 1800 against Dhoondia Waugh. The friendship then established, and the friendly terms on which I was with those chiefs to the beginning of last year, enabled me to bring them forward to Poona to re-establish the Peishwa on his musnud, although, with or without reason, these chiefs did not wish well to His Highness' cause. This service ought never to be forgotten by the Peishwa, and probably never will be forgotten by the British Government. . . . The Patwardhan family, connected as I have above mentioned, as they are with the British Government, are certainly the most respectable of all the Peishwa's subjects properly so called. They are the support of the system of order which exists on the company's frontier, and on the frontier of Mysore; and they are a check to the nest of freebooters kept by the Rajah of Kolapoor, and to the numerous polygars who inhabit the countries watered by the Kistna, Malpoorba, and Gutpurba.”

बाबांकडील फौजेने घेरा देऊन जेर केला आहे. त्याचे लष्करांत महा सात शेरांची घारण जाली आहे व लोकही नित्य उठोन येतात. त्यांकडील पलटणाचीही बोलणी राजश्री राणेखान भाईकडे लागली आहेत. लोकरच उठोन यावी, असे आहे. बाबाची खानगी हेंच जाणून लोकर केली, की याचे हातून त्याचे पारिपत्य करावे. म्हणजे सरकारनक्षा वाढून याचा दाब राजेरजवाडे वगैरे यांजवर चडूंकडे पडेल, असे बाबाचे मत आहे. माझे शरीर ज्वराचा उपद्रव जाला होता. याजकरिता श्रीमंत राजश्री पाटिलबावांजवळ श्रीक्षेत्री राजश्री अयोध्याप्रसाद वैद्य यांचे औषध घ्यावयाकरिता राहिलो आहे. चांगले आरोग्य जाल्यावर लष्करांत जाऊं. इस्मालबेग यास नजबकुलीखान याचे पारपत्यास खाना केले होते. त्यास यांनी एक दोन लढाईत त्यास कायल केला. यासुळे त्याने सल्याचा पैगाम केला. तेव्हा इस्मालबेग यांनी येथे बाबांस परे पाठऊन, येथील आज्ञा जाल्यावर त्याची भेट घेतली. उभयतांचे मत येथल्या-खेरीज नाही. राजश्री तुकोजीबाबा मेवाड प्रांतीच आहेत. तूर्त इकडे येऊन बाबांस सामील व्हावे, हा रंग काहीं दिसत नाही. पाटिलबावांकडे त्याचे लष्करांतून अकबार आली. त्यांतील मजकूर बाबांनी आज्ञापाशी सांगितला की, जयपुरकर व जोतपुरकर यांचा पहिलेपासून एक विचारच आहे. हल्ली उदेपुरकर त्याचे लक्षाखेरीज होते. त्यास होळकरांनी तिघांचे लक्ष एक करून द्यावे; 'जयपुरकर व जोतपुरकर उभयतां व आपण त्याचे राज्यांतील बखेडा मोडू; तिन्ही सा॥ एक विचार चालावी; याप्रमाणे बेत ठरला आहे. दुसरा मजकूर कोटेवाले पहिलेपासून सरकारलक्षांनेच चालत आहेत व गतवर्षीही सरकारउपयोगी पडले आहेत. असे असोन होळकरांनी त्यांचे मुलकांत, त्रिवर्ग राजांची व आपली फौज पाठऊन, त्यांचे पारिपत्य करावे हा मनसुबा केला आहे, असे ऐकतां. हाही चांगलाच आहे. त्यांनी येथे येऊन, ते व आम्ही व राजश्री अलीबहादूर यांनी एक विचार चालून, सरकारचाकरी करावी, याच बेताने त्यांचीही खानगी सरकारांतून जाली आहे. परंतु आमचे दिसण्यांत असे आले की, त्यांनी ते लक्ष काहींच न ठेवितां, हा विचार आरंभिला आहे. असो. पहिल्यापासून सरकारच्या फौजा व ते आम्ही येत गेलो. परंतु रांगडे वगैरे यांची आंतचे आंत फूट पाडून सरकारचाकरी होत गेली. हल्ली त्यांनी, काहीं निराळे होते त्यांसही एकत्र मिळणीत मिळवावे, हा विचार केला आहे. हा उत्तमच आहे. यापूर्वी रांगड्याची आंतचे आंत फूट व्हावी असेही अनुसंधान होते. परंतु हे तिकडे आल्यापासून हा विचार ऐ० प्र० ३

रांगव्याचा राहिला नाही. असो. सारांश, 'अलीबहादूरबाबा व त्यांनीं येऊन बंदोबस्त करावा, आपली वांटणीही घ्यावी, व सं॥ सोडविलीं आहेत यांचा बंदोबस्त राखावा, येविसीं आझी आजपर्यंत वारंवार लिहीत गेलों, व अलीबहादूरबाबा आले त्याचींही पत्रें पाठविलीं; परंतु त्यांचें येणें घडवें असें काहीं दिसत नाही. यास्तव त्यांस सरकारांतून पत्रें येऊन लवकर इकडे येत तें करावें. त्यांचे चिंत्तांत असेल कीं, पाटिलबाबांनीं आझी एकत्र राहिल्यानें यांचें आमचें बनणार नाही, असें असल्यास या गोष्टीची चिंता नाही. कोणे प्रकारें सरकारकाम व्हावें हेंच आमचें मानस आहे. त्यांनीं येऊन बंदोबस्त करावा. कां कीं इकडील खिलस बहुत करून तुटले. पातशाई सं॥ सातान्याचे अन्वये जाळें आहे. इकडील बंदोबस्त अलीबहादूरबाबाचा करून दिलहाच आहे. त्यास, त्यांनींही येऊन, आपली वांटणी घेऊन, सरकारकामाचा पुस्तपन्हा राखावा, यामुळें वारंवार लिहीत गेलों. परंतु त्यांचे चिंत्तांत हें कांहींच येत नाही. त्यास, कारकून पाठवून अगर हर कसेंही करून त्यांचें येणें व्हावें झणजे सर्व यथास्थित आहे. आझांस इकडे बहुत दिवस जाले, लोकांचा गवगवा फारच आहे. यामुळें तूर्त उज्जनीस जाऊं. आमचा तो इरादा हाच आहे कीं, श्रीमंतांचे प्रतापेंकरून मुलूख आहे त्यांचा त्यांनीं आपले स्वाधीन करून घ्यावा. आमचा तो कोणे गोष्टीचा आग्रह नाही. परंतु सरकारनक्ष 'राहे' अशी गोष्ट असेल ती करावी, इतकें मात्र आमचें झणणें आहे. याप्रमाणें बाबांनीं सांगितलें. इंग्रजांनीं मुंबईत जमाव केला आहे. त्याजमुळें पुण्यांत फौजेची व तोफखान्याची तयारी केली आहे. तो कोणीकडे नाही याचा विश्वास पुरत नाही. याजमुळें येथें आपली जागा खबरदारी आहे. झणून राजेश्री सदाशिवपंत दाजी यांस पत्र स्वामीचें आलें. त्यांत लिहिलें होतें तें बाबांनीं आझांस दाखविलें, आणि सांगितलें कीं, लखनौहून इंग्रजाकडील मातबर माणूस येथें येत आहे, एका दोहों दिवसांत दाखल होईल. त्याचें बोलणें तुमचे समक्षच करूं. त्यांत सर्व दृष्टीस पडेल. सरकारांत बदमामली करावी असा तों त्यांचा रोख दिसत नाही. येथें आल्यावर सर्व समजण्यांत येईल. सेवेसीं श्रुत होय हे विज्ञापना."

पैबस्ती चंद्र ११ रविलाखर  
सन तिसा सप्तमीन पौष मास.

लेखांक १२.

ता० ८ दिसेंबर इ. स. १७८८.

श्री.

“सेवेसीं भिकाजी नारायण कृतानेक साष्टांग नमस्कार विज्ञापना यथील क्षेम तागाईत ७० ९ रविलाखल वर्तमान यथास्थित असे. विशेष:- इकडील

वर्तमान तरी, श्रीमंत राजश्री अलीबहादूर बाबा यमुनापार गाजुदीनगर येथपर्यंत गेल्याचें पत्र आलें होतें. तेथून मेरट पंधरा कोस राहिलें होतें. त्यास काल सोमवारी जाऊन तेथें पोहोंचावयाचा नेत होता. त्याप्रमाणें पोहोंचलेच असतील. कालरात्रौ श्रीमंत राजश्री पाटिलबाबांचे येथें अकबार मेरटेहून आली. त्यांत मजकूर कीं, आपले फौजेनें चडूंकडून वेढा देऊन त्यास जेर केला आहे. आंत धारण चडूं शेरांपर्यंत आली आहे. आंतील रयत व शिपाई लोक पळून येतात. ते वर्तमान सांगतात कीं, त्यानें पळून गोसगडास जाण्याचा विचार केला आहे. आपल्याकडील फौजेस लटकाव रोंख दुसरे अंगें दाखवावयाकरितां, बाहेर शहरचे लगत डेरा दिल्या आहे. परंतु फौजेचे जकडबंदीमुळें निघोन जाण्याचें होत नाहीं. चौगीर्द बंदोबस्त चांगलाच राखिला आहे. याप्रमाणें लिहिलें त्याचे व आपलेही लष्करांतून हेंच आलें. सरकारच्या फौजा पोहोंचल्यावर लवकरच शत्रूंचें पारिपत्य होईल. पाटिलबाबांनीं हाच बेत करून, लौकर येथून बाबाची रवानगी केली कीं, याचे हातून हें यश यावें. ह्मणजे याचा लौकिक चडूंकडे होऊन दाब पडेल. राजश्री होळकरांकडील मजकूर काल बाबांनीं फिरोन आझांपासीं बोलण्यांत आणिला कीं, देशीहून इकडे येण्यास ते निघाले, त्यापासून आझां सुरळीतपणाचीं पत्रें पाठविलीं; व राजश्री आंबोजी इंगळे यासही महेश्वरचे मुक्कामी पाठविलें कीं, तुझी व अलीबहादूर या प्रांतीं लौकर येऊन, त्रिवर्ग फौजा एकत्र होऊन शत्रूंचें पारिपत्य करूं. त्यास तेही श्रीमंतांचे प्रतापेंकरून आमचे हातून गोष्ट घडल्या-मंतरही लिहीत गेलों कीं, इकडील बखेडा मोडण्यांत आला, परंतु तुझीं इकडे येऊन बंदोबस्त करावा व आपली वांटणीही घ्यावी. कोणे गोष्टीचा किलाफ आमचे तर्फेनें नाहीं. त्यांनीं मुद्याच्या गोष्टी इंगळे यांजपासीं बोलिले, त्याप्रमाणें मान्य करून निखालसपणें त्यांस पत्रें आजपर्यंत लिहीत गेलों. परंतु आझां लिहितों हे कांहींच गोष्ट त्यांचे चित्तास येत नाहीं. आतां लिहिण्याची पराकाष्ठा राहिली नाहीं, व पुण्यासही याप्रमाणेंच लिहिवीत गेलों कीं, त्यांनीं लौकर येऊन इकडील बंदोबस्त राखावा. आमचे लोकांस बहुत दिवस जाले, अतःपर राहणें लोकांमुळें इकडे होत नाहीं. आमचे लिहिण्याचे अन्वय सारेच एकीकडे राहून, त्यांनीं दुसराच मनसुबा उभा केला कीं, उदेपूरचें संस्थान जयपूर जोधपूरवाले या उभयतांचे मिळणीखेरीज होतें. त्यांत कारण कोण कीं, राणाजी लहान, पटाइतांनीं जागचे जागा मुखस बळकाविला, व चितोड वगैरे कांहीं खालशापैकीं जागा होत्या, त्या मीमसिंग कारभारी याणें दाबिल्या, व गोंडवाच

मारवाड्यांनीं आधींच घेतलें आहे. मुख्य कांहींच राहिला नाहीं. संस्थान मोडकळीस आलें. यास्तव राणाजीपाशीं जालमसिंग झालेकोटेकर यास आपले ममतेत घेऊन, त्याजकडील जमीयत राणाजीजवळ ठेऊन, संस्थानची जागा कोणाचे खटल्यांत न पडूं देतां राखिली. सांप्रत होळकर तिकडे मेवाडांत आल्यानंतर आपला बंदोबस्त करून द्यावा, याप्रमाणें जालमसिंग याचेच मार्फतीनें राणाजींनीं बोलणें लाविलें कीं, तीन लक्ष रुपये आम्ही तुझांस देतो. आमच्या घरचा बंदोबस्त करून द्यावा. त्यावरून होळकरांनीं कबूल करारमदार करून बंदोबस्तास लागले. याजवर भीमसिंग याचें बोलणें जयपूरकर व जोधपूरकर यांचें विद्यमानें पडलें कीं, राणाजीचा कारभार आमचे स्वाधीन करावा. जालमसिंग याचे लोक उदेंपुरांत आहेत, त्यांस काढून द्यावें, आणि संस्थान आपले हवाले करावें. त्याजवरून होळकरांनीं पहिला बेत सोडून, मारवाड्याचें व जयपूरकराचें अनुलक्षामुळें भीमसिंग याचे स्वाधीन संस्थान करावें आणि राणाजीस त्याचे स्वाधीन करावें असा निश्चय ठराऊन, कोटेकराचे वकिलास साफच सांगितलें कीं, उदेंपुरांत तुझांकडील लोक आहेत ते झाडून काढावे, आणि भीमसिंग याचे हवाले संस्थान करावें. याप्रमाणें न केल्यास आम्ही उभयतां गुजे मिळोन तुझांसीं पाहून घेऊं. तेव्हां कोटेवाल्यास ही गोष्ट प्राप्त जाली कीं, आजपर्यंत दक्षिणेचे फौजेचे बळावर त्यांचें अनुलक्ष धरून हें संस्थान राखिलें; असें असतां त्यांनींच हा प्रकार [केला]. जें सरकारलक्षीं नव्हतें त्यांचेच मिळणींत मिळून संस्थान त्याचे हवालीं करावें. याप्रमाणें होळकर बोलतात. तेंही फारच चांगलें आहे. इतके दिवस सरकारलक्षानें आम्ही व राणाजी चालिले. त्याचें फळ हेंच प्राप्त जालें कीं, राणाजीसीं जे कारभारी द्वेषी होते, व शत्रु मारवाडी, त्यांचे स्वाधीन त्यांस करणार; व आमचे स्वाधीन संस्थानचा बंदोबस्त होता तो त्यांजकडूनही दोघांस दोन गोष्टी प्राप्त जाल्या. परंतु करणारांनींही पुढें आपला विचार पाहावयाचा होता. कोटेवाले हरकसें करून आपला बचाव करून राहतील, अथवा दबाव पडल्यानें त्यांतच मिळतील. परंतु तिन्ही संस्थानें एक आल्यावर गोष्ट मारीच पडेल. असो. या गोष्टी मसलतीचे विचारें सर्व ध्यानांत येतील. व दबावें झणणें कीं, सरकारलक्षानें जे आजपर्यंत चालत आले, त्यांजवर होळकरांनीं हा विचार आचरण करावा, ही गोष्ट उत्तम नाहीं. कां कीं, आजपर्यंत रांगव्याचीं पारपत्यें आंतचे आंत फूट पाडूनच होत गेलीं. आतां होळकरांनीं तिन्ही संस्थानें एक करून द्यावी व कोटेवाले त्यांचे मिळणींत मेळवावे हें केलें

आहे. यांत आपलाही परिणाम त्यांनीं काय पाहिला असेल तो न कळे. रांगव्या-  
चाही इरादा आंतून हाच आहे कीं, दोन्ही संस्थानें आपले मिळणींत आल्यावर  
दक्षणीयांसीं जाब द्यावा. परंतु हें होळकरांचे चिंतांत कांहींच येत नाहीं. आणि  
मारवाडी सांगतात त्याप्रमाणेंच करीत जातात. रांगव्याकडे पहिले मुद्दे आपले  
आहेत, तेही शाबूत करून घेतले नाहींत. आणि यांत नफा कोणता पाहिला  
असेल तो पाहोत. आमचें लक्ष हेंच आहे कीं, ज्यांत सरकारकाम बघोन  
येई, ती गोष्ट सर्वांनीं मिळून आचरण करावी. आपसांत फूट दुसरेयास समजूं  
न द्यावी. याकरितां आम्ही बारंवार त्यांस लिहीत गेलों कीं, तुम्हीं इकडे यावें.  
वांटणीचा मुद्दा त्यांचा त्यांतही नवीन होणार नाहीं. बडिलापासून रीत चालत  
आली त्याप्रमाणेंच होईल. तुम्हीं यावें. इकडील बंदोबस्त आजपर्यंत आम्हीं  
राखिला; आतां तुम्हीं राखावा. परंतु हें त्यांचे ध्यानांतच नाहीं. त्यापक्षीं  
लिहूनही इतःपर फळ नाहीं. आमचे लोक इकडे आम्हांस राहूं देत नाहींत.  
याकरितां आम्ही आपल्यास पत्र लिहिलें आहे कीं, इकडील सर्व किलाफ श्रीमं-  
तांचे प्रतापेंकरून मोडण्यांत येऊन, दिल्लीचें संस्थान सातान्याप्रमाणें जालें आहे.  
याचा बंदोबस्त करावा. अलीबहादूर इकडे आले आहेत. यांचेच अंगावर आज  
आम्ही टाकून उठूनच जातो, असेंही नव्हतें. परंतु लोकांस बहुत दिवस जाले,  
व पैशाची बोद्ध्यासुळें आम्ही लोकांचे स्वाधीन. लोक आम्हांस राहूं देत नाहींत.  
होळकरांनीं इकडे यावें. यांनीं व अलीबहादूर यांनीं इकडील बंदोबस्त करावा.  
आम्हांस लोक राहूं देणार नाहींत. तेव्हां माळव्यांत जाऊन लोकांचा उलगडा  
पाडूं. सारांश, होळकर इकडे आल्यानें फूट न दिसतां, हिंदुस्थानी दबून इक-  
डील बंदोबस्त राहील, व रांगडेही सहजच दबले जाऊन सर्व राजकारणांस  
ठीक पडेल, याप्रमाणें बावांनीं सांगितलें. तें सेवेसी विनंति लिहिली आहे.  
या पत्राची व त्यांनीं पत्रें लिहिलीं आहेत त्यांचीं उत्तरे लौकर आलीं पाहिजेत.  
सेवेसीं श्रुत होय हे विज्ञापना.”

### लेखांक १३.

वै॥ छ ९ रविलाखर सन तिस्ता  
समाजीन पौष मास.

श्री.

ता. १० दिसेंबर इ. स. १७८८.

“राजश्री नाना गोसावी यांसी:-

॥ सकल गुणालंकरण अखंडितलक्ष्मीअलंकृत राजमान्य ज्ञाने अलीबहादूर  
श्यामराम विनंति उपरी येथील कुशल जाणून स्वकीय कुशल लिहीत असलें पाहिजे.



विशेष:-अलीकडे बहुत दिवस आपलें पत्र येत नाहीं. त्यास सदैव पत्र पाठवून परामृष करीत असों. राजश्री पाटिलबाबांनीं मथुरेहून गुलामकादराचे पारिपर्यास रवाना केलें, त्यास मेरठास येऊन पोहोंचलों. दोन तीन हजार स्वार व पायदळ ज्यादे पलटणें दाहा बारा हजार, एकूण रोहिले पंधरा हजार व तोफ शेंसबाशें सुद्धां गुलामकादर मेरठचे गर्दीत आहे. बाहेर चौगीर्द आपली व राणेखानभाई व रायाजी पाटील यांची फौज धरून गोसगडचा मार्ग धरून आहे. त्याजला निघोन जावयास वाव नाहीं. गर्दीत धारण साहा शेरांची जाली आहे. रस्त झडून बंद केली. एक दाणा आंत जाऊं देत नाहीं. त्यास श्रीमंतांचे प्रतापें पारपत्यही लौकरच होईल. आह्मांस खर्चाची बहुत ओढ आहे. इतके दिवस कर्ज काढिलें, त्याच्या एक दोन हुंब्या करून आपलेकडे पाठविल्या. त्यांचाही ऐवज अद्याप सावकारास पावला नाहीं. याजमुळें आतां सावकारही कर्ज देत नाहीं. तारांबळ फार जाली आहे. त्यास दरमाहाचे दरमाहा खर्चाचा पुरावा जाला पाहिजे. चंद्र ११ रा। वल. बहुत काय लिहिणें लोम करावा हे विनंति."

### लेखांक १४.

पैवस्ती चंद्र ७ रबिलाखर तिसा  
समानांन बराबर डांक.

श्री.

ता० १६ दिसेंबर इ. स. १७८८.

“राजश्री नाना गोसावी यांसी:-

५ सकल गुणालंकरण अखंडितलक्ष्मीअलंकृत राजमान्य स्नेहांकित अलीबहादूर रामराम विनंति उपरी येथील कुशल जाणून स्वकीय कुशल लिहीत असिलें पाहिजे. विशेष:-मेरठेस येऊन दाखल जालों. येथें मुखत्यार राजश्री राणेखानभाई आहेत, त्यांची भेट जाहाली. मुकाम करून राहिलों. त्यांणीं एक वाट बंद करून राहिले होते. त्यास आह्मी तलाव्यास गेलों. तो एक वाट गोसगडची मोकळी आहे असें पाहून, मग आह्मी कूच करून, त्या वाटेवर येऊन राहिलों. एक वाटेवर ते आहेत. अशा दोन्ही वाटा बंद केल्या, तेव्हां रस्त अगदी बंद जाली. दिवस-रात्र त्यांची व आमची फौज चौकीस असती. पांचा साहा रोजांचे आंत धारण साडेतीन शेरांची जाहाली आहे. बहुत घाबरला आहे. आंत जमियत दहा बारा हजार रोहिला आहे. मैदानांत असता तरी लुटून घेतला असता. परंतु शहर चांगलें आहे. याकरितां हल्ला करावी तर लोक मारले जातील असें आहे. काल चंद्र १६ रबिलावली गुलाम कादर जातीनेंच राजश्री रायाजी

पाटील यांजकडे आला होता. तो बाणाचे खाच्याच्या मोरच्यापासून उभा राहिला. तेथें देवजी गौळी जाऊन भेटले, आणि त्यास पुढें बोलावेलें कीं, रायाजी पाटिलाजवळ चलावें. तेथें भेट घ्यावी. तो झणाला कीं, रायाजी पाटील पुढें एकटे आले तर भेटेन, नाहींतर माघारा जाईन. असें बोलण्यांत संध्याकाळ जाहाला. तो आंत माघारा गेला. सान्यांची भेट जाहाली नाहीं. आज फिरून येणार झणोन वर्तमान आहे. कधी हकीकत समजण्यांत येत नाहीं. त्यांची त्यांची काय खलबतें होतात, यांचे वकील तेथें जातात व त्यांचे येथें येतात, मजकूर गुप्त आहेत. सारांश, द्रव्याचें कार्य आहे. कळ सान्यांसच लागली आहे. याकरितां सरकारांत समजावयास मानस दुसऱ्याचें होत नाहीं. जरबेनें विचारायें तर ज्याची जमीयत अधिक तो जबरदस्त. राजश्री तुकोजीबावांजवळ होतों, तेव्हांही हीच अवस्था जाहाली. आंतूनच खंडण्या करीत. सरकारांत एक पैसा देखील दिल्या नाहीं. ऐसें मजकूर आहे. मुख्य ज्याची फौज फार, तो जबरदस्त. मागाहून होईल हकीकत ते लिहून पाठविण्यांत येईल. स्वर्चाची मदत तेथून राखतील तर होईल. राजश्री पाटिलबावांजवळ पैक्याविशीं बहुत निकड केली. परंतु देऊं दिलाऊं करितात. ऐवज हातास आमचे येणें ही गोष्ट तूर्त दिसत नाहीं, व आपलें पत्र बहुत दिवस आलें नाहीं, याकरितां मनास धीर नाहीं. रवाना चंद्र १७ जमादिलावल. बहुत काय लिहिणें लोभ करावा हे विनंति.”

### लेखांक १५.

पै॥ छ १० रा॥ लाखर सन तिसा पौषमास. श्री.

ता. १७ दिसेंबर इ. स. १७८८.

“राजश्री नाना गोसावी यांसी:-

५ संकल गुणालंकरण अखंडित लक्ष्मीअलंकृत राजमान्य श्री अलीबहादूर रामराम विनंति उपरी येथील कुशल जाणून स्वकीय कुशल लिहीत असलें पाहिजे. विशेष:- गुलामकादर चंद्र १८ रबिलावली बुधवारी सायंकाळीं आवसीं दोन चारशें स्वारांनसीं पळोन गेला.....लाविलें होतें. परंतु आपल्या फौजा छविन्यास मजबूतच राहात होत्या. परंतु आझी राणेखान भाईनवळून तुटून मोसगडाचे मार्गावर राहिलों होतों. तेव्हां बहुतच दुशारीनें पाहात होतों. परंतु आपले पुण्येकरून आमचे तोंडावरून गेला नाहीं. आणि निघता तरी असा आळं न पावता. परंतु आझांजवळून तीन कोशांवरून रायाजी पाटलांचे मोरच्यांतून

निघोन गेला. तेव्हां आक्षी त्यांकडेस सांगून पाठविलें कीं शत्रू निघोन चालला, याप्रमाणें बातमी आहे. आक्षी व आपण लगट करावी. तेव्हां त्यांनीं सांगून पाठविलें कीं, त्याचे निघाल्याची बातमी पक्की नाही; आपण पाठलाग आतांच करूं नये. पक्की बातमी कळल्यावर करूं. असे मानगडींत बारा घटका रात्र गेली. तोंपर्यंत आक्षी वाट पाहिली कीं ते पाठलाग करतील, झणजे आक्षी बरोबर दौड करूं. परंतु त्यांनीं पाठलाग केला नाही. आक्षीच जावें तर तो कोणत्या वाटेनें गेला, आक्षी कोणत्या मार्गानें जावें, असें समजोन आक्षी गेलों नाही. गोसगडाकडे राजश्री येशवंतराव नाईक व भवानजी लोखंडे यांस रवाना केलें कीं, बाटेंत कदाचित् सांपडला तर घरावा. याप्रमाणें आपले फौजेचें वर्तमान आहे. त्यांची फौज मागील तीन घटका रात्र राहतां त्यांणीं धोंडोबा पागनीस बाळोबा पागनिसाचे भाऊस, याजबरोबर दोन हजार देऊन, रवाना केला आहे, व शाहाजादे व गुलामकादराकडील बिलासराव वगैरे एक दोन जमातदार सांपडले आहेत, व पायदळ रोहिला अगदीं लुटला. मण्यासिंग पलटणवाला बमयजमीयत येथेंच राहिला आहे. तो आतां येऊन भेटणार, व तोफा अगदीं त्याच्या भागावर राहिल्या. असबाब बहुतकरून लुटला गेला. एक बाड्यांत कांहीं रोहिले लढतात. तेथें कांहीं असला तर सांपडेल. पुढें त्याचे पाठलाग करण्याचा मजकूर, तर आक्षी त्यास सांगत आहों कीं पाठलाग करावा. परंतु ज्याजवळ फौज ज्याजती, तो जबरदस्त. त्याचें सांगणें सबळ. आक्षी या आठ दिवसांत तीन चार वेळां सांगितलें कीं, रोहिला जेर जाला आहे, हल्ला करावी, लुटून घ्यावा. झणजे सांपडेल कीं मारला जाईल. नाहीतर एखादे वेळेस रात्रीचा निघोन जाईल. परंतु त्यांचे विचारास न आलें. पुढें जें कर्तव्य तें त्यांचेच विचारें आक्षांस केलें पाहिजे. मागाहून होईल वर्तमान तें लिहून पाठवीत असों. त्यांचे सरदाराची निष्ठा याचे ठायीं आहे. हें परभारां आपणास समजलेंच असेल. नाहीतर या फौजेतून आणि त्यांणीं निघोन जावें, हें आश्चर्यच होतें. ज्या मार्गानें गेला, त्यांनीं कोणी कोणास खबर केली नाही. जातो असें आक्षी सान्यांस सांगून ठेविलें होतें कीं, तुमचे तोंडानें निघाल्यास आक्षांस सूचना करा. आक्षी येऊन पोहचतो. आमचे तोंडानें निघाल्यास आक्षी तुक्षांस सूचना करूं. असें असतां गेला. यांतच सर्व अर्थ आहे. मागाहून होईल वर्तमान तें लिहून पाठविलें जाईल. चंद्र १९ रबिलावल. बहुत काय लिहिणें लोम करावा हे विंचति.”

## लेखांक १६.

श्री. ता० १९ दिसेंबर इ. स. १७८८.

“श्रीमंत राजश्री नाना स्वामींचे सेवेसी:—

पोष्य कृष्णराव हरी कृतानेक साष्टांग नमस्कार विज्ञापना तागाईत चंद्र २० रबिलावल मुक्काम मेरट प्रांत अंतरवेद येथें स्वामींचे कृपेकरोन सेवकाचें वर्तमान यथास्थित असे. विशेष:—पेशजी चमेलीचे मुक्कामचें पत्र पाठविलें, तें सेवेसी प्रविष्ट जालें असेल. उपरांत चमेली उतरोन उदेपुरानजीक राजश्री अलीबहादर व होळकर यांजपासीं दाखल जालों. यावर होळकर तेथेंच राहोन, अलीबहादर यांणीं कूच करून बुंदीकोट व जयनगरचे रानांतून कुंभेरी भरतपुरास आलों. येथें रणजीतसिंग जाट याच्या भेटी होऊन, नंतर दरकूच श्रीमथुरेच्या मुक्कामीं राजश्री पाटिलबावा यांजपासीं येऊन पोहोंचलों. पाटिलबावांनीं अलीबहादर यांचा गौरव करून, गुलाम कादर याच्या पारपत्यास रवाना केलें. ते दिह्नीपासीं यमुना उतरोन मेरठीस आलों. गुलामकादर ठाणें बळकाऊन होता. आसपास पाटिलबावांची फौज होती. मागून अलीबहादर व आझी येऊन पोहोंचलों. पंधरा दिवस गोळागोळी होत होती. त्यावर ठाणें सोडोन निघोन जावें असा त्यांणीं विचार करून, चंद्र अठरावे रबिलावलीं फौजसुद्धां निघोन चालला. तेव्हां आपल्याकडील\* फौजांनीं पाठलाग करून त्याचे फौजेचा परामव केला. खांसा पळोन गेला. त्याचे मार्गे फौजा धावल्या, परंतु ठिकाण लागलें नाहीं. मग अवघे मुक्कामास आलों. दोनग्रहरा रात्रीस बातमी आली कीं, दहाबारा कोसांवर दबोन राहिला आहे. हें वर्तमान समजल्यावर अलीबहादर यांणीं आमचे पथकास तेच समयीं चाकरी सांगितली. त्यावरून तयार होऊन, ज्या गांवीं होता त्या गांवीं जाऊन, त्या गांवास वेढा देऊन, चोरबातमी लावून, लोक गांवांत घालून धरून आणिला. लष्करांत आणून अलीबहादर यांचे स्वाधीन केला. आपले पथकांत तीन हत्ती खुले हावद्याचे व पांच सात घोडीं लहानमोठीं व एक ऊंट आला. स्वामींचे पुण्यप्रतापें शत्रूचें पारपत्य यथास्थित जालें. येविसीं सविस्तर वृत्त राजश्री अलीबहादर यांणीं लिहिलें असेल त्यावरून श्रुत होईल. आझी स्वामींचे आज्ञेअन्वये सरकारचाकरीवर लक्ष ठेऊन स्वस्थ आहों. सर्वप्रकारें सांभाळ करणार स्वामी समर्थ. सेवेसीं श्रुत होय हे विज्ञापना.”

## लेखांक १७.

पैक्ली चंद्र ९ जमादिलाबल  
तिसा समानीन बराबर डांक.

श्री.

ता० १६ जानेवारी इ. स. १७८९.

“राजश्री नाना गोसावी यांसी:-

सकलगुणालंकरण अखंडितलक्ष्मीअलंकृत राजमान्य झेहांकित अलीबहादूर रामराम विनंति उपरी येथील कुशल जाणून स्वकीय कुशल लिहीत असिलें पाहिजे. विशेष:- मेरटेस गुलाम कादर धरला, तेव्हां आम्ही राजश्री पाटिलबाबांकडे लेहून पाठविलें कीं, गुलाम कादराची मोहीम उरकण्यांत आली. पुढें मसलत कोणती? जोधपूर जयपूरची मसलत केल्यास बरी आहे. अथवा आणीक कोणती मोहीम असल्यास ती योजावी. तेव्हां त्यांचें उत्तर पन्नावर पत्रें पाय दरपाय येऊं लागलीं कीं, गुलामाची आई पळाली आहे, तिणें पातशाही असबाब बराबर नेली आहे; तिजला धरवावी. आम्हीं एक दोन वेळां उत्तरे लिहिलीं कीं, ही मसलत हलकी असोन, पुढें जड जाईल. कां कीं ती शिखांत गेली, आणि त्यांची पाठलाग करावी तर पैका लामणें कठीणच आहे, व मसलत लांबेल. शिखांचा भरणा फार आहे असें लिहिलें. परंतु त्यांचीं पत्रें एकाच अन्वयेनें भेट गेलीं कीं, हस्तगत करावी. त्याजवरून मजल दरमजल गोसगडास आलों. तों इतक्यांत पत्रें आलीं कीं, आपण तेथेंच असावें, आणि साहरनपूर व कुंजपुरा या दोन्ही तोंडांवर आपली व आमची फौज पाठवावी. त्यास साहरनपुराकडे आपली फौज व त्यांजकडील रायाजी पाटील आठचार दिवस अगोदर रवाना केलेच आहेत. दुसऱ्या तोंडावर फौजा पाठवाव्या, तर फौज आहे ही आपले ध्यानांतच आहे. आणि त्यांचीं तरी पत्रें येत गेलीं कीं, आपण तेथेंच मुक्काम करून, पुढें फौज पाठवून, त्याचे आईस धरून आणावें. तिजबराबर मालियत आहे. तेव्हां फौज पाठवावी तरी आम्ही सडे राहतों. न पाठवावी, तर गुलामाची आई, मालियत जाती. याकरितां गोसगडाहून कूच करून कुंजपुऱ्याजवळ आलों. तों आणखी पत्रें आलीं कीं, आपले कारभारी व फौज व आम्हांकडील फौज तेथें ठेऊन, आपण सडे दोन तीनशें स्वारांनसीं येथें मथुरेस यावें. आपलें आमचें येथें बोलणें होऊन मुख्य आपला आटोपावा. व आणखी आम्ही गुलामकादर धरला, तेव्हांपासून पत्रें पाटिलबाबांस लिहिलीं कीं आपण किल्ले रामगड व आगरें देणार, त्याच्या व मुलखाच्या सनदा घाव्या. त्याचें उत्तर आतां आलें कीं आपण यावें, रुबरूच सांगूं आणि सनदा देऊं. येविसींचें उत्तर आम्ही लिहिलें कीं, आम्ही येथें मोहीमसीर आलों. मागें उलटोन सडे

यावे तर फौजेंत आदेशा पडेल. कां की, शिखाची फौज चाळीस हजारपावेतो तीस चाळीस कोसांवर राहिली आहे. त्यांत आपली फौज उपाशी. रोजसुरा देखील मिळत नाही. गवगवा आहे. जिवबादादाकडे दररोज घरणे आहेतच. त्यास पहिलेच आपले पत्र आले असते, तर निघोन आली असतो. हल्ली गुलामाचे आईचा बंदोबस्त करून लौकर येतो. तोंपावतो सनदा किह्यांच्या वेगरे माहालच्या भिकाजीपंत पाळंदे तेथे मथुरेस राहिले आहेत, त्यांच्या स्वाधीन कराव्या. आम्हीही येऊन पोहोचतो. असे लेहून पाठविले आहे. पुढे काय जाव येईल तसे करूं. वरकड इकडील वर्तमान तर शिखाची जमीयत गुलामाचे आईकरितां होत चालली, व शाहा आबदाली अटक उतरला. मुलतानांत पुढे त्याचे सरदार फौजसुद्धां आले आहेत. त्यास, आमची जमीयत खासगी थोडी व पाटिलबावांची फौज तीस पत्तीस हजार आहे. ती महिन्या दोन महिन्यां उपास काढोन उठोन जाती. पलटणे आहेत त्यांचा इतबार समजलाच आहे. आणि मुलूख फार, फौज थोडकी व पैक्याचा बंदोबस्त असावा. लोक आपलेही नालबंदी मागतात. रोजसुरा तर वरचेवर आजपावेतो कर्ज काढोन वांटला. पुढे मिळेल तर वांटूं. परंतु खर्चाची वोढ बहुत आली. तें लिहितां पुरवत नाही. सरकारचीं पथकें झाडून आलीं नाही. यास्तव मेरटेस आलों, तेव्हां हजार स्वार ठेविले आहेत. गुलामाचे लढाईसुळे त्यांची तलब चढत चालली आहे, व पाटिलबावांनीं तोफा पांच दिल्या, त्याकरितां गारदी तीन चारशें ठेविले आहेत. अलीकडे मेरटच्या तोफापैकीं साहा आणखी आणिल्या आहेत. एकूण अकरा तोफा व एक गरनाल व हत्ती अकरा गुलाम कादराचे लुटीचे आले आहेत. ऐसा खर्च वाढत चालला. उत्पन्न तर कांहींच नाही. ऐसें वर्तमान आहे. राजश्री सदाशिवपंत असवलकर चंद्र रबिलाखरी गोसगडचे मुक्कामी आले. रंगराव व खंडेराव बोदेकर यांचीं पथकें अद्यापि आलीं नाहीत. रंगरायाचे तीन चारशें स्वार मात्र आले आहेत. भवानजी लोखंडे यांचे गोटांत राऊत सातआठशें लहानशोर मिळोन सारे असतील. सदर फौजेचा भरणा आहे तो आपले ध्यानांतच आहे. राजश्री आपाजीपंत दामले यांस, पूर्वी आपणास पत्र लिहिले आहे त्याप्रमाणें, त्यांस गांवसोजना करून अगत्य देविला पाहिजे. आम्ही करार केला आहे त्यास निभाव करणार आपणच आहेत. रवाना चंद्र १९ रबिलाखर बहुत काय काय लिहिणें लोभ करावा हे विनंति.”

## लेखांक १८.

श्री. ता० १९ जानेवारी इ. स. १७८९.

“राजश्री नाना गोसावी यांसी:—

सकल गुणालंकरण अखंडितलक्ष्मीअलंकृत राजमान्य अलीबहादूर रामराम विनंति उपरी येथील कुशल जाणून स्वकीय कुशल लिहीत असिलें पाहिजे. विशेष:—राजश्री आपाजी बाबाजी यांचा महायात्रेस जावयाचा बहुत मनोदय आहे. श्रीकाशी येथोन चारपांच मजला जवळच आहे. त्यास यांचे घरीही मुलेंमाणसेही अल्पवयस्कर आहेत. यास्तव यांचे कुटुंबाची रवानगी लष्करांत करविली पाहिजे. येथें आल्यावर महिन्या दीडमहिन्यांत यात्राही करून येतील. याकरितां यांचे कुटुंबास इकडे येण्यास अगत्यरूप परवानगी व्हावी. रवाना चंद्र २२ रविलाखर बहुत काय लिहिणें लोभ करावा हे विनंति.”

## लेखांक १९.

श्री. ता० २३ जानेवारी इ. स. १७८९.

“राजश्री नाना गोसावी यांसी:—

५ सकल गुणालंकरण अखंडितलक्ष्मीअलंकृत राजमान्य आलीबहादूर रामराम विनंति उपरी, येथील कुशल जाणून स्वकीय कुशल लिहीत असिलें पाहिजे. विशेष:—राजश्री पाटिलबाबांचीं दोन चार पत्रें, सडे फौज ठेऊन मथुरेस येण्याविशीं आलीं. त्यावरून राजश्री सदाशिवपंत यांजबरोबर सारी फौज व सरदार व जरीपटका व साहेबनौबत ठेऊन, आझी सडे पाटिलबाबांकडे जात असो. मथुरेस आलों ते समयी पाटिलबाबा जें बोलणें बोलले, तें सर्व मथुरेहून लिहिलेंच आहे. त्याजवर भरठहून गोसगडास आलों. तेव्हां मागाहून पाटिलबाबांचीं पत्रें येत गेलीं कीं, आगरे व रामगड वगैरे माहालच्या सनदा घेऊन आपले स्वाधीन करून घ्यावे. त्यास आपलेकडून पत्राचें उत्तर आलें नाहीं, झणून टाळाटाळ करीत गेलों. परंतु पत्रें पैं दरपैं येत गेलींच, व राजश्री भिकाजीपंताजवळ बोलत होते कीं, किछे स्वाधीन करून घेत नाहींत, याउपर आझांकडे शब्द नाहीं. त्यावरून आझी लिहिलें कीं, किछ्यांच्या सनदा पाठवून घ्याव्या व महाल कोणते ते लिहून पाठवावे. तेव्हां किछ्यांच्या सनदा घाबयास सांगितलें व आझांस लिहिलें कीं, शिखांचे पारिपत्यास आपली व आझांकडील फौज ठेऊन सडे जलद यावें. त्यावरून सडे निघालों. त्यास येथें फौजेत नालबंदीचा जोमाट फार आहे, व येथेच मुलूख सामाळवयास

फौजेही कार लागेल; व पैक्याची आमदानी या सालांत व्हावयाची नाही, व पाटिलबावांचा इरादा आमच्या गळां मुख्य घालून निघून देशास जावें. कदाचित् ते गेले, तर आमचा गळबटा फौजेमुळें व पैक्यामुळें होईल. याकरितां आपणास वारंवार लिहिलें आहे. पत्राचें उत्तर सत्वर यावें. दिवसगत लागों न घावी. आझी मथुरेस दहा बारा रोजांत पोहोचतां. तर याविषयीचा बंदोबस्त राखिला पाहिजे. रवाना छ २६ रबिलाखर बहुत काय लिहिणें लोभ करावा हे विनंति.”

### लेखांक २०.

पैवस्ती चंद्र २९ जमादिलावल  
तिसा समानीन बराबर डांक.

श्री.

ता. ७ फेब्रुवारी इ. स. १७८९.

“राजश्री नाना गोसावी यांसी: -

सकल गुणालंकरण अखंडितलक्ष्मीअलंकृत राजमान्य जेहांकित अलीबहादूर रामराम विनंति उपरी येथील कुशल जाणून स्वकीय कुशल लिहीत असिलें पाहिजे. विशेष:- आझी कुंजपुन्याहून राजश्री पाटिलबावांकडे यावयास निघालों, तों वाटेंत आपलीं पत्रें आलीं. त्यांत छ २२ रबिलावलचें पत्र छ २६ रबिलाखरी व दुसरीं दोन पत्रें छ ९ व छ ११ रबिलाखरचीं आलीं, तीं छ ७ जमादिलावली पावली, व तिसरें छ १० रबिलाखरचें छ ९ जमादिलावलीं आलें. ऐसी पत्रें पोहोचलीं. यांतील अन्वय इकडे न राहण्याचा, व पाटिलबावांचीं पत्रें आपणांस आलीं त्याचें उत्तर आपण त्यांस लिहिलें तो, बगैरे सर्व मजकूर लिहिला, तो कळला. ऐसीयास आपले लिहिल्याप्रमाणेंच करावयाचें. त्यास, आगरे व रामगड दोन्ही आपले स्वाधीन करून घ्यावे, झणोन वारंवार पाटिलबावांचें बोलणें राजश्री भिकाजीपंत पाळंदे यांजवळें होत होतें. ते आझांस लिहित होते. आझी आपलें उत्तर आलें नाहीं झणून टाळाटाळ करीत गेलों. तेव्हां पाटिलबावांनीं निकडीचें बोलणें बोलले कीं, तुझांस वारंवार सांगत गेलों, ऐकत नाहीं. असें बोलोन साक्षी ठेविले झणून पत्र पाळंदे यांचें आलें. त्यावरून त्यांस लिहिलें कीं किह्याच्या सनदा व मुलकाची याद, कोण परगणे तें लेहून पाठवावी. त्याजवरून किह्याच्या सनदा मात्र पाठविल्या, परंतु मुलखाची यादी आली नाहीं. त्यास आपले लिहिल्याअन्वयेंच, जाबसाल करितां, आणि किह्याचे सनदांचे हरपक तऱ्हेनें उलटें घेतां, व आपले पत्राचे अन्वयें इकडील आपले गळां लाऊन बेत नाहीं. कदाचित् त्याणीं बळच केलें, तर आझी साफ सांगूं



कीं, आझांस सनद श्रीमंतांची आणावी, कीं मामलत तुम्ही संभाळा, तर आझी संभाळ. जर नच ऐकत, आझांवर टाकून जाऊंच लागले, तर आझीही यांचे बरोबरच येतो. ते तर आमचे गळां टाकून जाणार हा निश्चय. त्याअर्थें त्यांचे बराबरच येणें घडेल. पुढील कुंजपुन्याकडील वर्तमान तर राजश्री राणेखान भाई व जिवाजी बह्दाळ बक्षी यांजकडे शिखांचे वकील आले आहेत. झणतात कीं आझी भेटतो. परंतु यांचें झणणें आहे कीं, गुलाम कादराची आई ह्वालीं करावी. त्यास ते तूर्त मागेपुढें घेतात. पुढें होईल तसें लेहून पाठवीत असों. दों चौं रोजांनीं मथुरेस दाखल होतो. खर्चाविसीं पेशजीं आझी मथुरेस आलों तेव्हांपासून पाटिलबावांजवळ मागावयास प्रारंभ केला आहे. तेथें असतां रुबरू बोलत गेलों, व इकडे आलों तेव्हांपासून पत्रेही आजपर्यंत सात आठ लिहिलीं, व गंगाजी आम्हाड यासही ताकीद केली होती कीं, कांहीं खर्चास मागून घेऊन आझांकडे पाठवून देणें. तोही वरचेवर बोलत गेला. परंतु तेथेंच बोट, तेव्हां काय पाठवितात हें समजलेंच आहे. मुख्य येथील खर्चाची बेगमी महिन्याचे महिना जाली पाहिजे, व नालबंदीकरितां लोकांचें मागणें फार आहे. त्यास आपलें पत्र येईल त्या अन्वये कस. राजश्री यशवंतराव नाईक निंबाळकर यांनीं बलात्कार करून लाख रुपयांची वरात घेतली आहे. परंतु आपण रद्द करावी. आझीही त्यास सांगितलें आहे कीं वरात तेथें रद्द होईल. त्यांनींही समजोनच घेतली आहे, कीं तूर्त चार महिने लोकांस सांगावयास येईल कीं, आझांस वरात दिली आहे. पुढें जैसें आपले विचारास येईल तसें वरातेचें उत्तर द्यावें. वरकड वर्तमान होईल तें मागाहून लिहीत असों. आझी हें लिहिलें झणोन नाईकांकडील कोणी असतील त्यांस समजों देऊं नये. सुलूख माहाल किल्ले हे आझांस न पाहिजेत झणोन सांगत होतोच. तो हल्लीं आपलें पत्रही आलें. त्यास आतां निघून बोलूं कीं, आझांस फक्त आपली कुमकेकरितां पाठविलें आहे. किल्ले सुलूखास आज्ञा मागवा; मग घेऊं. बिनआज्ञा आमच्यानें कैसें घेवतें ? याप्रमाणें उत्तरें प्रांजल करितों. मागाहून होईल जाबसाल वरच्यावर लिहीत असों. खाना चंद्र ११ जमादिलावल. बहुत काय लिहिणें लोभ करावा हे विनंति.”

### लेखांक २१.

श्री.

ता० १६ फेब्रुवारी इ. स. १७८९.

“सेवेसी आपाजी बाबाजी कृतानेक साष्टांग नमस्कार विनंति विज्ञापना ता.  
छ २० जमादिलावलपावेसों सुकाम श्रीमथुरा स्वामिर्कुरुन क्षेम असे.

विशेषः—राजश्री पाटिलबाबांचीं पत्रें कुंजपुन्यास होतों तेथें आलीं कीं, सडे येणें; कौज तेथें ठेवणें; झणून पयदरपय येत गेलीं. त्यावरून फौज बगैरे झाडून राजश्री सदा-शिवपंत दिवाण यांजवळ ठेऊन, सडे निघोन मथुरेस आलों. भेटी जाल्या. बोलण्यांतील भावगर्भ श्रीमंत राजश्री अलीबहादूरबाबांनीं लिहिलें आहे, त्यावरून श्रुत होईल. आज्ञेप्रमाणें वर्तणूक होईल. बरकड पेशजीं राजश्री यशवंतराव नाईक निंबाळकर यांनीं लाख रुपयांविषयीं सेवकापासून पत्र सेवेसीं लिहून घेतलें. त्यावरून भिडेस्तव स्वामी सेवकावर कृपा करितात झणून, त्यांनीं मीढ घालून घेतलें झणून सेवेसीं लिहिलें आहे. मजीं असेल तसें होईल, परंतु सेवकावर राग न व्हावा. त्यांची बोट तों खरी. वखवख फारच जाली आहे. सेवकाचे लिहिल्यावर कोणतेंही न व्हावें. जी मजीं स्वामींची तसें व्हावें. सेवकांनें पत्रें सेवेसीं बहुत लिहिलीं, उत्तर येत नाही. त्यावरून चित्त उदास आहे. सेवेसीं श्रुत होय हे विज्ञापना.”

## लेखांक २२.

श्री. ता. २१ फेब्रुवारी इ. स. १७८९.

“पुरवणी राजश्री नाना गोसावी यांसीः—

विनंति उपरीः— राजश्री पाटिलबाबांचे मनापासून आहे कीं, आझीं हा मुलूख आटोपावा, आणि दहा हजार स्वार व चार हजार पायदळ घ्यावें. त्यास आमचें झणणें तर आझीं घेत नाहीं. यावरून बहुत नाखुष आहेत. त्यास आझांस आपली मजीं मुख्य, परंतु पाटिलबाबांचा व आपला जेह. तेव्हां ते आपणासंगें बहुत श्रमी होतात. याकरितां आपणास सुचवावें झणून वारंवार लिहिलें आहे. नाहीतर आझांस मुख्य आपला हुकूम. परंतु पाटिलबाबांनीं फौज व फौजेचे पैक्याचा बंदोबस्त करून दिल्यास, बहुतकरून चिंता नाही, आटोपला जाईल, असें वाटतें. कां कीं एक दोन शैल्य आहेत, त्यांचा देखील बंदोबस्त करून मग हवाली करूं झणतात. त्या पक्षीं मुख्य सरकारांत येतो, आणि फौजेचा बंदोबस्त त्यांजकडेस, असें पळें ठरलें तर बाध दिसत नाही. त्यास ते मुख्य देऊन बहुत संतोषी होतात, आणि मुख्य त्यांजकडेच असल्यास आपल्या संगें श्रमी होतात. झणतात कीं, नानांसी माझा इतका जेह, आणि मी सरकारांत चोरी किंवा हरामखोरी केली नाही, कीं मला धन्याचे पाय नजरें न पडावे. सरकारआज्ञेवरून खर्चाखाली जेरबार

जाली; व आणखीही उमेद बाळगीत आहे की, सरकारांत चाकरी जिवांत जीव आहे तो करावी. असें कित्येक तऱ्हेचे बोलणी बोलतात. त्याचा तपशील कोठवर ल्यावा ? सारांश, त्यांचें मानस कांहीं येथें राहावयाचें दिसत नाही. आम्ही न राहिलों, तर आणखी कोण्हाचे हवालीं मुख्य करून देशास जावें हा नेत बहुत दिसतो. आम्हांस झणत होते की, तुमचे वडिलांपासून तुमचा आमचा इरादा दोस्तीचा, आणि तुम्ही माझी गोष्ट ऐकत नाही. याकरितां आम्ही गोष्ट बोलून चार दिवस घालवितों. आपलें उत्तर येई तों, बहुत खुशामत करून मजीं जिथवर राखिली जाईल, तिथवर राखितों. शेवटीं त्यांचा आग्रह फारच जाला आणि आजच गळा घालितात, तेव्हां उत्तर तोडून सांगूं. कां कीं आम्हांस सरकारची आज्ञा शिरीं बंध. मग यांचे झेद्दास घेऊन काय करावयाचें आहे ? पाटिलबावांचे दरबारची मंडळी जी आहे, ती आम्हांस बहुत हांसते कीं, हे देखणे बरे आहेत. परंतु एखादें कार्य डोईवर घ्यावयास सामर्थ्य नाही ! आम्हांस तों आपली पत्रे आली आहेत, —त्यांचा अन्वय कोणाजवळ सांगतां येत नाही. —जे कारभार न सांभाळावा. त्यास आम्ही आपल्यावरच घेत असतो कीं, आम्ही नवे, आम्हांस या मुलकाची वाकीफगारी नाही, आमच्यानें हे कारभार होणें अवघड. पाटिलबावांनीं येथें असावें आणि आम्ही मुलें, याकरितां तरबियेत राखावी. वर्ष दोन वर्ष वहिवाटा जालीयावर मग चिंता नाही. आम्ही संभाळून. यावरून बहुत हांसतात कीं, आमचे सरदार पांच सात हजारांनीं हा मुख्य आम्ही देशीं गेल्यावर राखीत असतात, आणि तुम्हांजवळ इतका सरंजाम होतसाता असे शब्द कसे धोळतां ? इकडील पर्याय नजेरस पडले तितके लिहिले आहेत. त्यांस सांगणें तें निश्चय करून एका महिन्यानें सांगूं, असें आम्ही बोलणें लाविलें आहे. त्यांजकडून तर निकड आहे. ती लिहितां कोठवर लिहावी, कीं सर्व बंदोबस्त सांभाळावा एक, किंवा 'नाहीं' झणून सांगावें एक. मग आम्हांस सुचेल तैसा बंदोबस्त करून घेऊं. याप्रमाणें आपाजीराव दामोळकर निरोप घेऊन आले होते. तेव्हां आम्ही उत्तर केलें कीं, आम्ही तेथेंच पाटिलबावांकडे रुबरू येऊन सांगतो. आज उद्यां तेथें जाणार. बहुत कवायती करून महिनाभर मोघम राहात, असें करून पाहणें. नाहीतर 'नाहीं' झणून साफच सांगतो. छ २५ जमादिलावल बहुत काय लिहिणें लोम करामा हे विनंति."

## १०. अकबरी दस्तुरल-अलम

अथवा

### अकबर बादशाहाची राजनीति.\*

[ लेखकाची प्रस्तावना. ]

श्रीमन्महाराज राजश्री व्यंकोजी राजे छत्रपति राजधानी संस्थान शाहूनगर नजीक किल्ले सातारा यांहीं, मी नरसिंगराव विठ्ठल ऊर्फ बाबा पारसनीस, या मज सेवकारू समक्ष आज्ञा केली कीं, पूर्वी राज्यकर्ते बहुतेक पादशाह जाले, त्यांपैकीं दिल्ली येथील बहानषाह अकबर पादशाह व दारुलजफर विजापूर येथील सुलतान महंमद आदिलशाह पादशाह यांणीं, पारसी नापेंत 'दस्तुरल अलम' झणोन राजधानीचे वागणुकीविषयीं, आपआपले कारकीर्दींत, आपले बुद्धीनें कायद्याचीं कलमें ठरविलीं आहेत. त्यांचा तरजुमा महाराष्ट्रभाषेंत सर्वास समजुतींत यावयाजोगा करून ते दोन भाग, कैलासवासी प्रतापसिंह महाराज यांहीं महाराष्ट्र भाषेंत आपले अकलेनें कलमें योजून त्याप्रमाणें राजधानींत वर्तणूक ठेविली. कैलासवासी शिबाजी महाराज राज्यकर्ते महान् बुद्धिमान् व पराक्रमी जाले. त्यापूर्वीचे झालेले राजांत या प्रतापसिंह प्रभुछत्रपतीसारखा कोणी बुद्धिमान् जाल्याची कीर्ति ऐकिली नाहीं; व पुढेंही या उपमेचा होणार नाहीं. जसें 'नारायणसमो देवो न भूतो न भविष्यति' श्रीनारायणासारखा देव सर्व देवांत कोणी जाला नाहीं व पुढेंही होणार नाहीं. याप्रमाणें हा राजा अकलेविषयीं अद्वितीय, महतेजस्वी, व रूपवान्, व गुणज्ञांत शिरोरत्न व राजकुलांत मुकुटमणी अनुपमेय जाला. ज्याचें नाम घेतलें असतां यशकीर्तीचा लाभ, याचे गुण वर्णितां हाच ग्रंथ होऊन अपार गुणांच्या कारणानें अपुरा राहील. असो. त्या प्रतापसिंह महाराज यांहीं केलेल्या कायद्याचा, असे तिनीही भाग निरनिराळे दर्शवून, तिन्ही भागांचा एकच ग्रंथ लिहून, या स्वामिसेवेंत हजर केल्यास तुझांस बक्षिस मिळोन, तुमचें नांव या सरकारांत हमेश राहील, अशी आज्ञा केल्यावरून लिहिलें जात आहे.

\* हें प्रकरण सातारचे सुप्रसिद्ध फारशी पंडित रा. रा. नरसिंहराव विठ्ठल ऊर्फ बाबा पारसनीस झांनीं, सातारचे शेवटचे छत्रपति श्री. आपासाहेब महाराज झांचे दस्तक पुत्र श्री. व्यंकोजी राजे ( झांस कोंडें डलहौसी साहेबांनीं नामंजूर करून सातारचें राज्य इ. स. १८४९ मध्ये खालसा केलें ) झाचेकरिता फारशी ग्रंथावरून तयार केलें आहे. सुमारे ५० वर्षांपूर्वी फारशी भाषेतील ग्रंथांची मराठी भाषांतरे कशी झाली आहेत, व त्यातील उपदेशपर प्रकरणें मराठींत आणण्याचा कसा प्रयत्न झाला आहे, त्याची रूपमा झा ग्रंथावरून चांगली येते.

## भाग १.

षहानषाह अकबर पादशाहा राजधानी संस्थान दिल्ली यांणी हुजूर  
 राजधानीची कामें चालविणारे मुत्सद्दी लोक व मुलकाचा  
 बंदोबस्त ठेवणारे अंमलदार यांनीं वर्तणूक करण्या-  
 करितां दस्तुरूल-अमल झणोन कायद्याचीं कलमें  
 ठरविलीं, तीं लिहिलीं जात आहेत:—

राजधानीचे कारखान्याचा बंदोबस्त ठेवणार व पादशाही दरबारांतील कामदार मंडळी, शाहाजादे झणजे पादशाहाचे पुत्र, व मित्रतेचें आहे लक्षण ज्यांत अशी सरदारमंडळी, व अतिश्रेष्ठ योग्यतेचे अमीर लोक झणजे मानकरी वगैरे सर्व पदाधिकारी व अंमलदार व कोतवाल यांणी दस्तुरूल-अमलाचे कायद्याप्रमाणें वर्तणूक करून, सर्व शहरें व हरएक कर्यात व कसबे व लहानलहान गांवें वगैरेंचा बंदोबस्त ठेवण्याकरितां, सर्व कामांची समजूत होण्यास्तव, हा दस्तुरूल-अमल झणजे वर्तणुकीचा कायदा व हें ईश्वरी मर्यादेचें आज्ञापत्र राजाधिराजपणाचें, कूपेच्या झऱ्यांतून व पादशाही श्रेष्ठतेच्या खाणींतून उत्पन्न जालें आहे. झणजे षहानषाह अकबर पादशाह यांणी राजनीतीचीं स्वतां आपले बुद्धीनें कलमें ठराविलीं आहेत. त्यांतील कलमांचीं आज्ञा मान्य करून हुकुमाप्रमाणें वहिवाट ठेवावी. तीं कलमें बतपसील:—

१. प्रथम मुख्य तात्पर्य रीतीनें हें कलम आहे कीं, हरएक बागणुकीमध्यें मूळभाग दोन, ते दिन व दुनया. दिन झणजे परमार्थ व दुनया झणजे प्रपंच. तेव्हां प्रपंच व परमार्थसंबंधीं सर्व कामांत ईश्वरी मनोगतावर धोरण ठेवून वागावें. तें असें कीं, यवन लोकांस कुराणचरीफचे ग्रंथांत ईश्वरांनीं ज्या आज्ञा फर्ज झणजे विधियुक्त, मकरुह झणजे निषेधार्थी योजिल्या आहेत, त्याप्रमाणें यवनानें आचार ठेवावा. फर्ज असतील त्याप्रमाणें कर्म करावें. मकरुह झणजे वर्ज्य असेल त्या कर्माचाराचा त्याग करावा. येणेंकरून यवनांनीं ईश्वराचे मनोगतानुरूप आचार ठेविला असें होतें. हिंदु लोकांनीं, वेदांत विधि व निषेध असे दोन भाग दर्शविले आहेत, त्यांपैकीं विधि झणजे जीं कर्में वेदांनीं वर्णाश्रमपरत्वे विहित योजिलीं आहेत, त्याप्रमाणें आचार ठेवणें; व निषेध झणजे जीं कर्में वर्ज्य केलीं आहेत तीं आचरूं नयेत. याप्रमाणें विधিনিषेधाचें सर्वदा लक्षांत आणून, प्रपंच व परमार्थ केल्यास, ईश्वरी मनोगतावर धोरण ठेवून वागलेंसें होतें. तात्पर्य, ईश्वरी मनोगतास किंचित्ही विरुद्ध न येई असें, बहुत सावधानीनें, वागावें.

२. ईश्वराचे द्वारी अति नम्रता धारण करून, आपल्यास व परम्यास मंजूर न ठेवितां, आपले व दुसऱ्याचे भिडेवर नजर न ठेवितां, आपल्या कामास प्रारंभ करावा. यांतील भाव हा आहे कीं, हरएक कामांत ईश्वराची भीति ठेवून वागावें. भिडेनें कोणतेंच काम करूं नये.

३. एकांतवासावर अति प्रीति असों नये. कारण, सर्वदां एकांतीं वास करणें ही चाल अरण्यवासी फकीर लोकांची आहे. यांतील भाव हा आहे कीं, राज्यकर्ते पुरुषांनीं सर्व काळ एकांतीं राहिल्यास, लोकांची दाद किर्याद ऐकून घेणें बंद होईल, व तेणेंकरून बेदाद होऊन, मुलकाची व एकंदर कामाची खराबी होईल; त्यास्तव एकांतीं प्रीति नसावी. लोकांची किर्यादीचीं कामें बंद न होत अशा बेतानें एकांतवास असावा. तात्पर्य, एकांतींचे कामास प्रथम एक वेळच नेमावा. झणजे त्या वेळेस तीं कामें समजुतींत येतील. तो समय सोडून जरूरीचें कारणच लागेल, तर लौकिकांतून उठून एकांतींचा मजकूर एकीकडे ऐकून घेत जावा. [अकबर पादशाह यांची चाल हमेशा अशी होती कीं, दिवसां राजधानीसंबंधीं सर्व कामें आटोपून, रात्रीं महालांत एकांत स्थळीं निद्रेंस पादशाहची स्वारी गेल्यावर, त्या समयीं आंत जाण्याचा कोणाचाच राबता नाहीं अशा समयांत देखील, लोकांची दाद लागावी याजकरितां, खासे निजावयाचे पलंगावर एक घंटा बांधून, त्या घंटेची दोरी सदर अदालतकचेरीचे खांबास बांधली होती.\* ज्यांस ज्या समयीं जरूरीचें कारण पडेल, त्याणीं त्या घंटेची दोरी हालविली झणजे घंटा पादशाहाचे महालांत हालून बाजत असे. घंटा वाजतांच पादशाहा धावून येऊन, वाजविणारास काय जरूर आहे असें विचारून, त्याची चिंता तत्काल परिहार करित होते. याप्रमाणें किर्यादी बेदाद तिलमात्र न होय अशा बेतानें एकांतवास करित जावा.]

४. निरंतर सर्व मंडळीचे समुदायांतही बसण्याचा स्वभाव नसावा. कारण, हा मार्ग केवळ हमेशा बाजारांत बसणारे लोकांचा आहे. तात्पर्य, राहणींत व वागणुकींत उभय रीतीचे झणजे एकांत व लोकांत यांचे मध्यभागीं असावें. यांतील भाव हा आहे कीं, अति एकांत किंवा अति लोकांत नसावा. सर्वदा जनवासांतच राज्यकर्ते पुरुषांनीं राहिल्यास, कितेक नाजूक कामाचे मजकूर असें असतात कीं, ते एकांतींच ऐकून घेतले पाहिजेत. हे बंद न होत अशा बेतानें लोकांत वास ठेवावा. दोन्ही समसमान ठेवणेंची बुद्धि कधींही सोडूं नये.

५. ईश्वरानें ज्यास अन्नता दिली आहे, त्या पुरुषास झणजे साधुसंतांस अतिअन्न जाणोन, त्यांवर अति प्रीति असावी. यांतील कारण हें आहे कीं, ईश्वराची

कृपा साधुसंतांबर आहे. तेव्हां जो भगवद्भक्तांबर लोभ ठेवितो त्यावर ईश्वर कृपा करितो, व ईश्वरी कृपेत सर्व कल्याण आहे. यास्तव हें कलम योजिलें आहे.

६. प्रातःकाळी व सायंकाळी व मध्यरात्री अशा तीन संधीत कदापि निद्रा न घेतां जागृत असण्याचा अभ्यास करावा. [आपले हिंदु शास्त्रांतही असें आहे कीं, अस्तोदयीं कदापि निजूं नये. कर्मरीतीनें या दोनी वेळा कर्माचाराच्या आहेत. सबब, या वेळेस निद्रा वर्ज्य असावी, व मध्यरात्री एकांतीं भगवत्स्मरण करावें. मध्यरात्रीपासून उत्तर दिवसाचा प्रारंभच आहे. सबब, या संधीतही जागृति असावी. सारांश, अस्तोदयीं निजूं नये. अस्तोदय केवळ कर्मारंभाकरितांच आहे असें नाहीं. नित्य सूर्याचे अस्तोदयाचे कारण असें आहे कीं,

आयुर्हरति वै पूंसासुघ्नस्तं च यन्नसौ ।

मनुष्याची आयुष्यगणना करण्याकरितां अस्तोदय योजून, या योगें सूर्य नित्य मनुष्याचें आयुष्य हरण करित आहे. याजकरितां या घातसंधीत निजूं नये. श्रीनारदांनीं धर्मराजास नीति सांगितली, त्यांतही अरुणोदयीं निद्रापन्न असूं नये ह्मणजे अरुणोदयीं निजूं नये, ह्मणोन वर्णिलें आहे. अशाच या संधीच्या वेळां यवन लोकांत नमाज पठणाच्या आहेत. सबब पादशाहांनीं सदहूर्त तिनी वेळेस जागृतीचा अभ्यास करावा असें लिहिलें आहे. ]

७. ही सर्व रयत ईश्वराची आहे. ज्या समयीं या सर्वांचे कामाचा वेळ नसून निखालस सर्व कामें संपवून फुरसतीचा समय असेल, अशा वेळेस विद्याभ्यासाचें ग्रंथावलोकन करित जावें. ते ग्रंथ असे असे असतील ते पहावे, कीं पवित्रपणा व निष्पापपणा यांत ज्यांणीं स्वामित्व धारण केलें आहे, अशा सिद्ध-पुरुषांनीं जे केलेले ग्रंथ. जसे:—इस्ले आखलाक ह्मणोन अति उत्तम अध्यात्मविद्येचा ग्रंथ आहे तो, व खुलासतुल जमी आउलूम ह्मणोन सर्व विद्यासंग्रहाचा ग्रंथ. जसे आखलाक नासरी ह्मणोन ग्रंथ आहे तो. हा ग्रंथ नासरुद्दीन हकीम, अतिउत्तम, विद्वान् लोकांत श्रेष्ठ व सर्व कायद्यांतील वाकीफगार, यांची सर्व विद्येंत गती होती. यांणीं व इह्यायुलूम ह्मणोन अहमद गजली महासंभावित व सर्व विद्वानांत अग्रणी यांचाही सर्व विद्येंत अभ्यास होता—त्यांणीं केलेला ग्रंथ. या ग्रंथीं चार रुक्क इबादतीचे ह्मणजे तपश्चर्येचे व प्रापंचिक व्यवहाराचे आहेत. तो ग्रंथ व मुन्नीयास ह्मणोन ग्रंथ आहे, यांत युक्त कसे व्हावें हें सर्व जीवन्मुक्ततेचें वर्णन आहे; व महलकास ह्मणोन ग्रंथ आहे; यांत सर्व मारणविद्येचें वर्णन आहे, व इह्या ह्मणोन ग्रंथ आहे, यांत संजीवन करणें व बांचविणें याचें वर्णन आहे ते

ग्रंथ, व किमयायसआदत हणोन ग्रंथ आहे, तो पारसी भाषेचे इबारातीत आहे, व मसनवी हणोन ग्रंथ आहे तो जलालुद्दीन यांणी केलेला. त्या ग्रंथाच्या बैसा तीस हजार आहेत, व नसर पांच हजार आहेत. असे ग्रंथ आहेत ते अवलोकन करीत जावें; व मौलवी रुम यांणी केलेली मसनवी हाही ग्रंथ अति उत्तम, सबब पाहत जावा. असे असे ग्रंथ अवलोकन करून विद्याभ्यास करीत जावा. हणजे प्रपंच व परमार्थ यांचें पूर्ण ज्ञान प्राप्त होऊन, प्रश्न करण्यांत ठकबाज व कपटी लोक यांचें कांहीं चालणार नाही.

सर्वांची कामे उत्तमपणानें सिद्धीस नेण्यांत ईश्वराची अति उत्तम सेवा आहे. याजकरिता मित्रता व वैरभाव व आपला व परकीपणा यांवर नजर न ठेवितां, अति संतोषानें सर्वांची कामे सिद्धीस नेत जावी.

फकीर लोक व गोरगरीब व याचक व केवळ एकांतवासी विरक्त साधु, कीं ज्यांणी जमाखर्चाचें द्वारच बंद केलें आहे, हणजे कांहीं द्रव्य मिळवून जमा करावें तर नावें खर्ची लिहावें. जमाच नसल्यावर खर्च कशाचा? सबब, ज्या साधूंनी जमाखर्च बंद केला आहे, असे असे जे साधू, कीं जे याचनाधीं जिव्हेतून कदापि शब्द काढीतच नाहीत व यदर्थी मुख उघडीतच नाहीत, अशा साधुजनास तर आपले शक्तयनुसार साख देऊन समाचार घेत जावा. आणि या प्रकारचे एकांतवासी व केवळ ईश्वरास जाणणार अशा साधूंचे संगतीचा लाभ घेऊन, हणजे त्यांपाशीं जात जाऊन, त्यांचा आशीर्वाद प्राप्त होण्याची प्रार्थना करीत जावी.

मनुष्याचे हरएक अपराध व अन्याय व दुराचरण यांस न्यायाचे त्राजव्यानें वजन करून, हरएक अपराधाचे मान निरनिराळे ओळखून ठेवावे, व अकलेचे त्राजव्यानें हरएकांचे अपराध वजन करून त्या अनुमानानें शिक्षा योजीत जाव्या. आणि सूक्ष्म विचार जाणणारे चित्तानें समजत जात्रे कीं, या सर्व अपराधसमुदायांत कोणता अपराध झांकावयाजोगा व कोणता सोडून थावयाजोगा व कोणता विचारावयाजोगा व कोणता मुखास आणावयाजोगा व कोणता पारपत्य करावयाजोगा आहे, हें आधीं पुतें ओळखावें. कारण, कित्येक लहान लहान अपराध असून त्यांस मोठीच शिक्षा दिली पाहिजे, असे आहेत, व कित्येक अपराध मोठे असोन त्यांविशीं झोळेझांकच केली पाहिजे असे आहेत.

आज्ञाभंग करणारे, दांडगे, अमर्याद पुरुषास, आधीं मवाळकीनें व कठोरपणानें

१ यास अन्य प्रमाण, “भरवोनी हात कासया धुवावे। चालतिया गोवे मारणासीं॥” हात भरवावा तर धुवावा कागेल. भरविका नाही तर धुण्याचें काय प्रयोजन? (भाषांतरकर्ता.)



झणजे गोडीने व रागाने, जरब देऊन व मृदुपणाने अधिकारानुरूप बोध करून, चांगले चालीने चालण्याचा मार्ग सुचवावा. सदहूर्प्रमाणे बोध केला तथापि मानीतच नाही व बोध करून कांही उपयोग नाही असे साफ समजुतीत आले, झणजे नंतर त्यास बांधणे किंवा मारणे किंवा कापणे अथवा ठार मारणे, हे अपराधाचे अधिकार पाहून त्या त्या अधिकाराप्रमाणे शिक्षा देत जाव्या. आणि जीवें मारण्याचे शिक्षित जलदी करून दांडगावा करूं नये. बरकड शिक्षेचा पर्याय निराळा, व ठार मारण्याचा पर्याय निराळा आहे. जीवें मारण्या-विषयीचे ठरावांत जलदी करूं नये. हे विषयीं बहुत विचार करून पुरी चौकशी करावी. (पारसी बैसेचा अर्थ)—“सजीवास ठार मारून निर्जिन्म करण्याचें काम सुलभ आहे, परंतु ज्याचा गळा कापिला, त्याचे शरीरस पुन्हां मस्तक जोडून जिवंत करितां येत नाही.” सबब, कामदारांनीं असें करावें कीं, ज्या मनुष्यास ठार मारावें असें नजरेस येईल, त्या खुनी कैद्यास, आपले हातीं कामाची बाजी आहे तो हुजूर सरकारांत पाठवावा, किंवा त्यांस कैद करून झणजे कैदेतच बंदोबस्ताने ठेवून, त्याबद्दलचे कच्चे हकीकतीचे कागद सरकारांत लिहून पाठवावे. त्या गुन्हेगारास कैदेत बंदोबस्ताने ठेवण्यांत विभ्र उत्पन्न होईल, किंवा त्या खुनीस हुजूर रवाना करण्यांत फंदफितुरास कारण होईल, झणून हुजूरून त्याविशींचा हुकूम येई तोपर्यंत त्यास कैदेत सावधगिरीने ठेवावें. त्याचे कोणी आससंबंधी हरएक प्रकारे जमाव जमवून, अनेक मसलतीने त्या कैदीस कैदेतून दगलबाजीने सोडवून नेतील, कदापि ठेवणार नाहीत, अगर त्यास रवाना करावा तर त्याचे कोणी सामीलदार जमानतीनिशीं येऊन त्यास वाटेंतूनच सरकारी स्वारशिबंदीबरोबर मारामारी करून सोडवून नेतील, त्यांत कांहींएक संशय नाही, असें पुरें समजुतीत आल्यास, तेच वेळेस त्यास फांसी देणें अथवा त्याचा शिरच्छेद करणें असेल त्या रीतीनें ठार मारून, हुजूर सदर कारणासहित विदित करावें. व जे जे दुष्ट पादषाह निर्दय आहेत, ते ज्या कैदीस ठार मारावयाचा त्यास हत्तीचे पायाखालीं तुडवून ठार मारितात, किंवा त्याचे सर्व अंगाची साल काढून जीवें मारितात, तसें या दोन प्रकारच्या शिक्षेनें मात्र कदापि ठार मारूं नये. या दोन शिक्षा निखालस वर्ज्य असल्या. हरएकास शिक्षा देणें ती त्या मनुष्याचे अधिकारानुरूप देत जावी. झणजे मनुष्याची योग्यता पाहून तसें पारिपत्य करीत जावें. यांतील माव हा आहे कीं, मोठे योग्यतेचे मनुष्याकडून अपराध झाल्यास अधिकारपरत्वे ज्ञातिरूप शिक्षा देत जावी. फारण कीं, कुलीन व श्रेष्ठ पुरुषास यजमानानें क्रोधदृष्टीनें पाहणें हेंच त्याजला

जिवें मारण्यासारखें पारिपत्य आहे; आणि नीचास लाया मारणें हेंच योग्य आहे. कारण, नीच मनुष्यास लाथेनें मारलें तरी त्यास त्याची लाज वाटत नाही.

ज्याचे अकलेवर व धार्मिकपणावर विश्वास असेल—झणजे जो अकलवान् व थोर चालीचा मनुष्य आहे असा ज्याविषयी विश्वास असेल त्याजला सोडून घावें. झणजे अकलवानाकडून एखादे वेळेस कदाचित् एखादे अमार्गरीतीचे कर्म घडलेलें नजरेस येईल, तर त्याजला काहींएक सजा न देतां सोडून देत जावें; आणि त्याजकडून जें अयोग्य कर्म प्रत्यक्ष आपले दृष्टीनें पाहिलें असेल, त्या प्रकरणीं त्यास नेक चालीचा बोध करणें तो एकांतीं करावा. झणजे त्यास समजून सांगणें तें एकीकडे सांगवें. कोणाचे समजुतींत तो मजकूर येऊं देऊं नये. कदाचित् सांगणारानें चुकीनें सांगितलें असेल, तर त्या खोटे बोलणारासही शिक्षा देऊं नये. कारण कीं, शिक्षा देणें हीच सांगण्याची भित आहे. यांतील भाव हा कीं, थोराचे हातून एखादे दुष्कर्म अगर अमार्ग वागणूक जाली झणोन एखाद्यानें उगेंच चुकून लबाडीनें सांगितलें असेल व त्या लबाड बोलणारास शिक्षा दिली तर, सर्व लोक आपणाआपणांत विचार करितात की, आज अमुक गृहस्थाचें पारिपत्य होण्याचें काय प्रयोजन होतें, हा शोध करितात; आणि ती गोष्ट सर्वांत प्रसिद्ध होते. आणि अमुक थोर मनुष्याकडून अमुक कर्म घडल्याची चाहडी केल्याबद्दल याचें पारपत्य झालें असें जाहीर होतें. तेणेकरून त्या थोर मनुष्याचे अत्रूस कमीपणां येतो. सबब, एखाद्यानें थोराची चहाडी केली, तरी त्या चहाडखोराचें देखील पारिपत्य करूं नये. इतकें थोराचे अत्रूस जपत जावें.

ज्यावर ईश्वराची कृपा असेल त्यावर अति प्रीति ठेवावी. कारण कीं, सत्य भाषण करण्यास मनुष्य फार असमर्थ आहे. यांतील भाव असा कीं, सत्य वागणुकीचा आचार व सत्य भाषण करण्यास सर्व मनुष्यांचें सामर्थ्य नाही. साधु मात्र सत्य चालीनें चालून सत्य भाषण करितात. त्यांवरच ईश्वराची कृपा असते. सबब, अशा सत्यवादी पुरुषावर बहुत प्रीति असावी. नीच जातीचे व दुष्ट आहेत, ते काय बोलार्थ व काय न बोलार्थ याचा विचार करितच नाहीत. अविचारानें मनास येईल तसें भाषण करितात. या योगें ते संकटांतही पडतात, व उत्तम जातीचे पुरुष आहेत, ते बहुत विचारवान् असतात, ते दूरवर विचार करितात कीं, न जाणों, माझे बोलण्यांत एकाद्या शब्दानें ऐकणाराचें अंतःकरण दुखवेल व मी संकटांत पडेन. असा विचार मनांत आणून भाषण करितात. उत्तम विचारवान् आहे, तो दुसऱ्याचा उपयोग, दुसऱ्याचें कल्याण होण्याकरितां आपले मुखांत जिव्हा बाळगितो—झणजे ज्या बोलण्यांत दुसऱ्याचा उपयोग होईल तेंच भाषण करितो. असे पुरुषास तांबडे

गंधकाची उपमा आहे. यांतील भाव हा आहे कीं, तांबडा गंधक कोठें मिळतच नाही. मिळाल्यास त्यास फार किंमत पडते, आणि त्या गंधकानें किमयागार आहेत ते धातूचें सुवर्ण किरितात. तो गंधक जसा दुर्मिळ व दुर्लभ आहे, तसे विचारवान् सत्यवादी श्रेष्ठ पुरुष दुर्मिळ आहेत.

खुषामददोस्त असूं नये. झणजे आत्मस्तवावर प्रीति नसावी. कारण, बहुत कामें खुषामती पुरुषाचे—झणजे आपलें कार्य साधण्याकरितां उगीच लटकी तारीफ करून त्यास खुष करून आपलें काम करून घेतात असे—आपले कामाकरितां तारीफ करणारांचे शब्दांवर प्रीति ठेवूं नये. तथापि, अशा खुषामती पुरुषांचा त्रासही करूं नये. कारण, सेवक लोकांस यजमानाची तारीफ करून त्यांचें मनोरंजन करण्याची संवय असते.

फिर्यादी लोकांस जें विचारणें असेल तें, आपणच खुद्द जातीनें विचारण्याची बहुत यत्नें करून चाल ठेवावी. यास प्रमाणः—

\* \* \* \* \*

“फिर्यादी लोकांची फिर्याद ऐकून घेऊन त्याची दाद घेण्याचें काम मालकानें दिवाणावर टाकूं नये, कीं दिवाणाचे हातून त्याची दाद लागावी.”

फिर्यादी लोक जसजसे आले असतील, त्या क्रमानें त्यांची नांवनिशी कागदावर लिहून—झणजे जो आधीं आला असेल, त्याचें आधीं व पाठीमागून आला असेल त्याचें नंतर, अशा अनुक्रमानें नांवें लिहून, त्या नांवनिशीप्रमाणें फिर्यादी लोकांस बोलवीत जावें. अशी तजवीज ठेविली असतां, जो आधीं आला असेल त्यास आपल्यास कधीं बोलवितील, अशी मार्गप्रतीक्षा करीत बसायें लागणार नाही. व सरकारी शिपाई वगैरे नौकर लोक यांणीं फिर्यादी लोकांस मार्गे हटविणें व बंदी करण्याचे श्रम पडणार नाहीत; व असुक शिपायानें मजला फिर्याद करण्यास पुढें जाऊं दिलें नाही, यामुळे माझे काम ढिलाईवर पडेल असें दुर्निमित्त येणार नाही.

जो कोणी एखाद्याचे बाईटपणाचा मजकूर समजावील, त्या चहाडखोराचे पारिपत्याविषयी जलदी करूं नये. त्याणें जें वर्तमान सांगितलें असेल, त्या प्रकरणीं फार बारकाईनें शोध काढावा. कारण कीं, लबाड बोलणार मनुष्य फार आहेत व सत्य बोलणारे कमी आहेत. सबब, जो मजकूर कळला, तो खरा आहे किंवा लबाड आहे अशी पक्की बातमी घेऊन, लबाड बोलला असें खास नजरेस आल्यास, मग त्या चहाडखोरास पुनः अशी कोणाची लबाड चहाडी न करी, अशा बेतापुरती त्यास शिक्षा द्यावी. झणजे त्याचें फार पारिपत्य करूं नये. कारण, बातमी सांगणाराचें पारिपत्य करीत गेल्यास पुनः कोणी कोणतीच बातमी सांगणार नाही.

क्रोधाचे समयी अकलेचा शिरस्ता सोडू नये. म्हणजे रागाचे भरांत अकलेस विरुद्ध येई असें कर्म करूं नये, व जे काम करणें असेल तें सावकाशपणें म्हणजे थंडेपणानें, उतावेळ न होतां, व बहुत सहनशीलतेनें काम करीत जावें. व आपले ओळखीचे कोही त्यापैकीं व आपले सेवकलोकांपैकीं-कीं जे अकलवान् व अश्र असतील अशा प्रकारचे-कित्येक थोर लोकांस मुखस्थार करून ठेवावेत. म्हणजे ते शोकाचे व चिंतेचे व क्रोधाचे समयी, आपले बुद्धिमानपणानें, बजमानास भलतेंच न बोलूं देतां, खरी गोष्ट असेल ती समजून सांगण्यास अंतर करणार नाहींत. म्हणजे यजमानाचे क्रोधसमयी भिडेनें मर्जीसारखें न बोलतां, वास्तविक असेल तें सांगण्यांत अंतर करणार नाहींत.

शपथ वाहून बोलण्याचा स्वभाव नसावा. कारण, शपथ करणें हें आपण लबाड बोलणार असें प्रसिद्ध करून, आपल्यास असत्यपणाचें दूषण लावून घेण्याचें कर्म आहे. यांतील तात्पर्य हें आहे कीं, जो आपला खरेपणा दर्शविणेकरितां शपथ वाहतो, तोच आधीं आपण लबाड बोलणार आहों, असा आपले बुद्धीत निश्चय करून, नंतर विचार करितो कीं, शपथ बाहिल्याशिवाय आपल्यास खरेपणा येणार नाहीं. अशा हेतूनें आपण खरें असें दर्शविणेकरितां शपथ वाहतो. सबब हें लक्षण कदापि नसावें. शपथ वाहण्यांत दोन गोष्टी सिद्ध होतात. एक तर आपण लबाड, व दुसरें हें कीं, शपथ वाहून ज्याशीं बोलावयाचें तो कुतर्की, असें सिद्ध होतें.

दुर्भाषण म्हणजे शिवी देण्याचा स्वभाव नसावा. कारण शिवी देणें ही गैर-शिक्ष चाल आहे. येविवयीं पूर्वीं सायब म्हणून एक मोठा विद्वान् कवी झाला, तो असें वर्णितो कीं:—

दहने खीष बहुप्ताम मियाला साहूब ।

कीं जरे कलब बहर कसके दिहीबाज देहद ॥

सदरहू कवी आपले मनास बोध करितो कीं, “अरे सायब, तूं आपलें मुख शिवीनें भरवूं नकोस. म्हणजे कदापि शिवी देण्याचा दुर्गुण अंगीं वागवूं नकोस. कारण, शिवी देणें हें खोटे रुपयाप्रमाणें आहे. जसा खोटा रुपया कोणास दिला असतां तोच रुपया तो फिरून आपले हातांत देतो, तसें आपण ज्यास शिवी द्यावी, तो तीच शिवी आपणास फिरून देतो.” शिवी देण्यांत दोन प्रकारचें नुकसान आहे. एक आपण दुर्भाषण करणार असें जाहीर करणें, व दुसरें हें कीं, ज्यास शिवी द्यावी तो फिरून देईल तेव्हां आपली अन्नू गमावणें. असें दोन प्रकारचें नुकसान आहे. सबब कदापि शिवी देत जाऊं नये. शिवी न देण्याविषयीं इतका निर्बंध

ठेवावा. दुसऱ्यांनीही आपणास शिवी दिली, तथापि आपण देऊ नये. दिव्यास यांतही दोन प्रकारचा कमीपणा आहे. यास दृष्टांतः—दुसऱ्याने आपले अंगावर चिखल टाकिला, तो अवलोकन करून आपण त्याचे अंगावर फिरून टाकावा, तर त्याने ज्या ठिकाणी आपले अंगावर चिखल टाकिला, त्या ठिकाणी आपले अंग भरलें हें एक नुकसान, व त्याचे अंगावर फिरून आपण टाकल्यास आपले हात भरतात हें दुसरे नुकसान. तसें त्याने शिवी दिली त्यांत आपली अन्न गेली व त्यास देण्यांत आपले सुखास दुर्भाषणाचा दोष लागतो. यास्तव आपण तर शिवी देऊंच नये. परंतु दुसऱ्यांनी दिली तथापि आपण देऊं नये.

शेतें लावणीने चांगले आकारास चढतात. अशीं शेतें खत वगैरे घालून सोजवळ ठेवणेंविषयी व रयतेची आबादानी होण्यांत व रयतेस तगाई देण्यांत आधीं बहुत यत्न करावा. येणेंकरून साल दरसाल शहरें व गांव व कसबे व दर्याती यांची वृद्धी होत जाईल. आणि असा सुलभपणा ठेवावा कीं, एकंदर जमीन जिराईतास योग्य होईल. असें झाल्यानंतर त्या जमिनीचा भर आकार घेणेंविषयी यत्न करावा.

या दस्तुरूल—अमलाची हणजे या कायद्याचे कलमाची एक एक प्रत हरएक कामगारांनी आपणापाशी ठेऊन त्याप्रमाणें बहुत यत्न करून वागत जावें; व हरएक रयत लोकांनीही एक एक निरनिराळी प्रत घेऊन, ठरावांतील करारास कदापि बदलून वागूं नये.

गांवांतील कोणाचेही घरीं, गांववाल्यास विचारिल्याशिवाय शिपाई वगैरेंनीं उतरूं नये. येविसीं बहुत यत्नेंकरून बंदोबस्त ठेवावा. सर्व कामांत आपलेच अकलेवर विश्वास ठेवूं नये. आणि आपलेहून जे अकलवान अधिक आहेत, त्यांचा विचार घेत जावा. समयास अकलवान नसेल, तर कोणतेही मूर्खास देखील भसलत विचारण्यास अनमान करूं नये. एखादे वेळेस असें होतें कीं, भसलत विचारण्यानें मूर्खाचे हातूनही सत्यमार्गाचा रस्ता सांपडतो. कारण, असेंच वडिलांनीही झटलें आहे. यास फारशी बतः—

गाहवाचद जे पीरे दानिषमंद ।

बरनियाचद दुरस्त तद्बीरे ॥

“एखादे वेळेस असेंही होत असतें कीं, अकलवान वडील मनुष्यास देखील उत्तम विचार सुचत नाहीं. शाहाण्याचे हातूनही काम बिघडतें.”

गाहवाचद के कोदके नादां ।

बगवत् बर ह्दक जनव् सीरे ॥

“एखादे समयी असें होतें, कीं अज्ञान बालकाचे हातून नेमका निशाणखरच तीर लागतो. लहान मूल चुकून निशाण मारितें असेंही होतें.” सबब, दुसऱ्याचा विचार घ्यावा. परंतु बहुत मंडळींसीही मसलतीची विचारणा करूं नये. कारण, कार्यमात्र जाणणारी उत्तम अकल प्राप्त होणें हें ईश्वरी देणें आहे. ती बहुत ग्रंथ पडल्यानें प्राप्त होते असें नाही, व वयास बहुत वर्षे होऊन झतारपण आल्यानें येते असेंही नाही. यास अन्य ग्रंथप्रमाण—

बुजुर्गी बजकलस्त न बसाल ।

बतबंगरी बडिलस्त न बमाल ॥

“थोरपणी व वडीलपणा अकलेवर आहे, वर्षावर नाही, व श्रीमंतपणा मनावर आहे. द्रव्यावर नाही.” यांतील माघ हा आहे कीं, जितके वयानें वृद्ध पुरुष, तितके थोर असेंच असतें, तर अकलवानांस कोणीच न विचारिते. सबब, ज्याची अकल अधिक तो थोर, व तोच वडील जाण्णवा; व ज्याचें मन उदार तो श्रीमंत म्हणावा. धनवान् असून औदार्य नाही, तर तो दरिद्रीच ओळखावा. तेव्हां मनुष्यजन्मास येऊन अकल प्राप्त होणें हें ईश्वरी कृपादान आहे. सर्वासच अकल आहे असें नाही. आणि सर्वांसी मसलत केली, तर, न जाणों, कित्येक मूर्ख जमतील आणि काम विघडून टाकितील, आणि तुजला मग त्या कामांत भय प्राप्त होईल. अकलवान् लोक दुर्लभ आहेत. ते दूषण ठेवितील. सबब जी मसलत करावयाची ती बहुत विचारानें करीत जावी.

सेवकांचे हातून जें काम व्हावयाजोगें असेल तें पुत्रास सांगूं नये, व जें काम पुत्राचे हातून व्हावयाजोगें असेल त्या कामास आपणच सिद्ध होऊं नये. कारण, दुसऱ्याचे हातून काम विघडल्यास त्यापासून आपणास दंड घेतां येतो, किंवा त्याचें पारिपत्य करितां येतें. पण आपण मालकांनीं स्वतः काम केलें आणि तें विघडलें, तर आपलें पारिपत्य आपणच किंवा आपले सेवकांनीं करण्यास सामर्थ्य नसतें. सबब, हरेक कामाची तजवीज दुसऱ्याचे हातून ठेवावी.

माझे अपराध क्षमा करा असें कोणी काकुलती येतील, त्यांचे अपराधांची डोळेसांक करून, क्षमा करीत जाणेंचें लक्षण असावें. कारण, मनुष्याचे हातून चुकी किंवा अपराध घडतच नाही, असें कोणीच मनुष्य नाही. यास अन्य ग्रंथप्रमाणः—

बकोच गर बसताये रसी व सानामज्ज ।

के हीच नफसु बपर सखी भज सता मज्जुवद् ॥

“एखाद्याचा अपराध दृष्टीस आल्यास तो आपणें झांकावा. आणि त्याचें

कर्म काढूं नये. कारण, कोणतेंच मनुष्य अपराधाशिवाय नाही. परंतु सारे वेळ धर्माशीलपणाच धारण करून, अपराध क्षमाच करीत गेल्यास, माणसें जरब उठून दांडगेपणानें वागूं लागतील, व फार त्रास केल्यानें जवळ कोणीच राहणार नाहीत; कंटाळून निघून जातील. कित्येक मनुष्ये अशीं आहेत कीं, त्यांजकडून अपराध घडला कीं, दर अपराधास शिक्षा करावी लागते. असे कित्येक निर्लज्ज आहेत, व हजार अपराध घडले तथापि क्षमाच करावी लागते अशीं कित्येक माणसें आहेत. राजधानीचे कामांत शिक्षा व पारिपत्य करण्याचा विचार फारच नाजूक आहे. यास्तव बहुत विचारानें व सबूतीनें पारिपत्यास अनुसरत असावें.

रहादारीचे बंदोबस्तावर जो कामगार नेमावयाचा तो, ज्यास ईश्वराची भीति आहे असा पाहून, व आळस टाकून बहुत झटून काम करणारा पाहून, त्याजला नेमावें. आणि त्याची वाईट अगर चांगली चाल कशी आहे, ती त्याचे हाता-खालील मनुष्यांस विचारीत जावें. आणि निरंतर सर्वांचा समाचार घेत जावा. कारण, पातशाह शब्दाचा अर्थ रक्षण करणार असा आहे. हें मालकांनीं पुरें ध्यानांत ठेऊन वागत जावें.

सर्व लोक ईश्वराची सर्व रयत आहे. सबब कोणचेही धर्मास अडथळा करूं नये. कारण, अकलवान पुरुष आहे, तो ही पृथ्वी प्रत्यक्ष नाशवंत असून, या पृथ्वीतील प्रापंचिक कामांत देखील आपले नुकसान होऊं देत नाही. तो अकलवान पुरुष हा परमार्थ प्रत्यक्ष अविनाश आहे, या परमार्थांत जाणून समजून कसें नुकसान करून घेईल ? यांतील भाव हा आहे कीं, जो प्रपंचांत आपल्यास पातक घडूं देत नाही, तो परमार्थविषयांत दोषाचरण कसें करील ? जो कोणी अन्य जातीचा मनुष्य, आपले ज्ञातिधर्माप्रमाणें, सत्यपणानें धर्माचरण करीत आहे, आणि त्याचे धर्मास आपण अवरोध केल्यास, त्या धर्मद्वेषपणाचें पातक आपणास लागेल. आणि आपण ज्या धर्मास अवरोध करितों, तो धर्म त्याचा नसून तो विरुद्ध आचार करितो असा असेल, तर तोच स्वतः दोषी आहे. मग आपण त्यास बोध करणेचें कारण नाही. तो आपले अधर्माचरणानेंच दुर्गतीस जाईल, व अकर्माची शिक्षा पावेल. तो स्वतःसिद्ध मूर्ख होय. आपण त्यावर दयाच करीत जावी. त्याचे धर्मास मनाई अथवा त्याचा त्रास करणेचें कारण नाही. सुलक्षणी व हितेच्छु पुरुष हरएक जातीवर लोभच करितो. कोणाचाही कंटाळा करीत नाही.

अति आहार व निद्रा या दोन गोष्टी वर्ज असल्या. तथापि जितका आहार ठेविलाच पाहिजे व जितकी निद्रा घेतलीच पाहिजे, तितकें वर्जही करूं नये. यांतील भाव हा आहे कीं, आहार व निद्रा परिमित असावी. येथेंकरून पशूचे अधिका-

रापासून मानवी अधिकारास मनुष्य खास पावेल. यांतील भाव हा आहे की, पशूंचा आहार सर्वकाळ चालतो. किती व कोठपर्यंत खावें व निद्रा किती घ्यावी यांस कांहीं नेमच नाही. निद्रा व आहार अति ठेवणें ही पशूंची चाल आहे. हा अभ्यास मनुष्यानें चालविल्यास, मनुष्य असून त्यास पशुत्व येतें, व ही चाल न ठेविल्यास पशुत्व जाऊन मनुष्यास मनुष्यत्व येतें. सबब, आहार व निद्रा परिमित असावी.

आपले अंगी शक्ति आहे तोंपर्यंत आळसानें दिवसाचीं कामें रात्रीवर टाकूं नयेत. यांतील भाव हा कीं कोणतेंही काम वेळचे वेळेस करावें.

तुफानाखेर मनुष्याचे संगनीस लागूं नये. त्यापासून दूर रहावें.

अंतःकरणास कपटाची केवळ बंदीशाळाच करून ठेऊं नये. झणजे अंतःकरण निष्कपट ठेवावें. मनांत कदापि कपट येऊं देऊं नये. यद्यपि मानवी अधिकारासुल्लेख एखादे वेळेस मनांत कपटभाव आल्यास तो जलद काढून टाकावा. कारण, प्रतिश्वासास ईश्वर प्रत्येक सत्यकर्माचा कर्ता आहे. ईश्वरानें हें कपट वगैरे दुर्भाव बाळात्कारी वागणुकीकरितां झणजे प्रापंचिक व्यवहाराकरितां युक्ति काढिली आहे. यांतील भाव हा आहे कीं, कपटादिक दुर्भाव हें उत्तम लक्षण असतें, तर हीं लक्षणे परमार्थांत योजिलीं असतीं.

हास व विनोद या दोन गोष्टींचा स्वभाव अति कमी ठेवावा. कारण, अनेक मित्रे या दोहोंपासूनच निर्माण होतात.

बातमीवर नेमिलेले जासुदांकडून निरंतर वर्तमान ऐकून घेऊन सावध रहात जावें. आणि एका जासुदाचे बोलण्यावरच विश्वास ठेऊं नये. कारण, सत्य माषण व निर्लोभता हीं दोन लक्षणे फार दुर्मिळ आहेत. यास्तव, प्रत्येक कामांत कित्येक जासूद लोक बातमीकरितां नेमावेत. तेही अशा बेतानें कीं, त्या जासुदासही एकाच कामावर दुसराही जासूद नेमिला आहे असें परस्परे वर्तमान समजूं नये. आणि हरेक जासुदाकडून बातमीचे कागद व वर्तमानपत्रे निरनिराळीं लिहिचीत जावीं. आणि त्या लिहिण्याचे मेळावरून बातमीचा भाव समजत जावा, व कोणी विचारिलें असतां, मजला अमुक बातमीकरितां अमक्यांनीं ठेविलें आहे, असा जो प्रसिद्धपणें संगततो, त्या जासुदास बरतर्क करावा; आणि त्याचें पुन्हां मुखावलोकन न होय अशी तजवीज ठेवावी.

मीच जातीचे व लावालावी करणार झणजे बदचालीचे लोक, अशा प्रकारचे मनुष्यांस आपले जवळ ठेवूं नये. यद्यपि, अशा प्रकारचे मंडळींचा समुदाय दुसरे बदचालीचे मनुष्यांविषयी चांगला आहे, परंतु आपण कधीही आपली चाल सोडूं



नये. झणजे अशा मनुष्यास यारा देऊं नये. आणि बदचालीचीं माणसें कोण कोण आहेत, हें आपले मनांत ठेवून, त्याविषयीचा आदेशा निरंतर वागवीत असावा. कारण कीं, न जाणों, अशीं माणसें आहेत तीं बाळात्कारी चांगलेपणाचा भाव दाखवून उत्तम लोकांचा घात करितील.

आपले जवळ वागणारीं मनुष्यें व चाकरीवरील माणसांपासून बहुत सावध राहावें. कारण, हे लोक निरंतर संनिध राहण्याचे योगानें घात न करीत असें राहावें.

मजीसारखें भाषण करणारे कपटी पुरुष—जे असे कीं बाळात्कारी मित्रतेचा भाव दाखवून शत्रुत्वाचें कर्म करितात, व सर्व फंदफितूर अशीं कामें—या गोष्टी-पासूनच निर्माण होतात,—व थोरास अनेक कामाचे चिंतनामुळें फुरसत कमी व या बदचालीचे मनुष्यांचा समुदाय फार, याजकरितां अशा मनुष्यांपासून फार सावध राहावें. गावोंगांव व तर्फेतर्फेस सर्वांची हकीकत समजून घेण्याकरितां घण्यांनीं खुद्द जातीनें फिरत जावें. अर्जदाराचे मनांत असतें कीं, आपला मजकूर पुष्कळ यथासांग लिहावा झणजे किर्याद चांगली लागू होईल. असें जाणोन ते अर्जांत बहुत तपशीलवार मजकूर लिहितात. तेणेंकरून समजुतीस अवकाश लागून, कामाचाही निकाल न होतां एकाचीच अर्जी ऐकून घेण्यांत बहुत कामाचा वेळ मोडतो. सबब, अर्जदारानें अर्जायोग्य असेल तितकाच हशीलाचा मजकूर, थोडक्यांत समजुतींत येई असा, अति विस्ताराचा अति अल्प करून अर्ज देत जावा, व अशी अर्जी असेल तीच घेत जावी. अकल बाढण्याविषयीं व विद्याभ्यासार्थ अति यत्न करून, अभ्यास निरालस्यपणें, खंड न पडतां, करीत जावा. तो असा कीं, ज्या विद्येचा जो गुरू अध्ययन सांगण्यास येतो, त्या गुरूची वेळ व्यर्थ जाऊन, आतां केव्हां पढतील असें त्यास उगेच मार्गप्रतीक्षा करीत बसावें न लागे. अशा तजविजीनें अभ्यास करीत जावा.

पुरातन खानदानींतील मनुष्याचें बहुत प्रीतीनें पालन करीत जावें. शिपाई लोकांचे व घोड्यांचे सामानसरंजाम कसे आहेत, ते वरचेवर पाहात जाऊन दुरुस्त ठेवण्यास कदापि गाफीलगिरी करीत जाऊं नये. जमेहून खर्च कमी करीत जावा. कारण, हरएक प्रकणीं अनेक प्रसंगांच्या मसलती या कलमाचे पोटींय आहेत. असें सांगितलें आहे कीं, “ज्याचा जमेहून अधिक खर्च आहे, तो अति मूर्ख आहे, व जमेहून खर्च कमी करितो तोच अकलवान, व जो जमेबरोबर खर्च ठेवितो—झणजे जितकी जमा तितकाच खर्च करितो, तो अकलवानही नव्हे व मूर्खही नव्हे.” ये विषयीं अन्य ग्रंथांत असें वर्णिलें आहे कीं, जो दोन हिस्से

जमा शिलक राखून, एक हिस्सांत खर्चाची व्यवस्था ठेवितो, तो उत्तम अकलवान् ; व जो एक हिस्सा जमा शिलक ठेऊन दोन हिस्से खर्च ठेवितो, तो मध्यम; व जो जमेबरोबर खर्च ठेऊन शिलक राखीत नाही, तो अतिभूख असें वर्णून, जो जमेहून अधिक खर्च करणार, त्याची गणना मनुष्यांत धरलीच नाही. जितकी जमा येईल, तितकी सर्व खर्चही करूं नये. येविषयी प्रमाण पारसी बोस्तानचे ग्रंथांतील:-

अगर हरचे याबी तो वर कफनिही ।

कफत वलते हाजत बमामद तिही ॥

याचा अर्थ:- जितकी प्राप्ति होईल तितके लोकांचे हातावर ठेवशील, तर तुजला मागण्याचें कारण दुसऱ्यापार्शी पडेल, तेव्हां तुझा हात रिकामाच राहील.” यांतील भाव हा आहे कीं, जितकी जमा तितका खर्च करित गेल्यास, आपल्यास नड पडेल ते समयी कोणीच कांहीं देणार नाही. जमेची प्राप्ति कशी व खर्चाची व्यवस्था कशी ठेवावी, येविषयी पारसी प्रमाण:-

चो दखलत नीस्त खर्च आहिल तरकुन ।

के मिगोयंद महाहॉ सरोदे ॥

याचा अर्थ:- “जमा जर थोडी, तर त्याहून खर्च फार जपून कर. कारण, नावाडी सांगतात कीं, यांतील भाव हा आहे कीं, जमेहून खर्च कमी करणें तो नावाड्यासारखा करावा.” नावाडी असा बोध करितात कीं:-

अगरबारां बकोहस्तां नबारद ।

बसाले दजल गारदद् खुष्क रोदे ॥

याचा अर्थ:- “पर्वतावर एक वर्ष पर्जन्य न पडेल, तर दजल झणोन फारच मोठी नदी आहे- तिचें पात्र इतकें रुंद आहे कीं, पलीकडील मनुष्य दृष्टीस येत नाही-एवढी नदी आहे, तत्रापि आटून जाईल. नावाडी पावसाळ्यांत चार महिने नावा वाहणें वेगळे उतारावर जमा मिळवितात, आणि त्या चार महिन्यांचे जमेवर आठ महिने निर्वाह करितात. तशाच मुंग्या उष्ण काळांत चार महिने धान्य जमवून त्या संचयावर पर्जन्यकाळांतील चार महिने व शीत काळांतील चार महिने असा आठ महिने निर्वाह करितात. अशी जमाखर्चाची व्यवस्था ठेवावी.”

सेवक लोकांनी स्वस्थ आपले घरीच अगर हरएक ठिकाणीच बसून राहूं नये. सदैव जममानाचें सेवेंत तत्पर असावें. नोलावणें येईल तेव्हां जाऊं असेी

बोलावण्याची मार्गप्रतीक्षा करीत कदापि बसत जाऊं नये. आणि ज्या कामा-  
विशीं जो करार केला असेल, त्या वेळेस तें काम करण्यास जुळूं नये.

सत्यभाषणाचा अभ्यास असावा. यजमानांनीं राजधानीचे कारभारी व कामदार  
यांसी फार संगती ठेवून, विचारणा ठेवीत असावी.

तीरंदाजी व बंदूक मारण्याचा अभ्यास स्वतः असावा, व शिपायाकडूनही  
ठेवीत जावा.

शिकार करीत जावी, परंतु येनिषयींचा छंद थोडा ठेवीत जावा. कारण,  
अल्प लाभार्थ, न जाणों, मोठा घात न व्हावा. यास अन्य गंगांत असें वर्णिलें  
आहे कीं, 'गोर'—या शब्दाचे तीन अर्थ होतात. त्यांत पहिला अर्थ, पादशा-  
हाचें नांव; व दुसरा अर्थ सांबर; तिसरा अर्थ थडें; असे तीन अर्थ होतात. या-  
वरून असें वर्णिलें आहे कीं, पूर्वीं बहराम गोर ह्मणोन पादशाहा होता.  
तो मोठ्या राजधानीचा अधिपति असोन, त्यास शिकारीचा फार छंद लागला,  
आणि तो नित्य सांबराची शिकार करीत असे. एके दिवशीं असें जालें कीं,  
सांबरांनींच त्या पादशाहास ठार मारिला. नंतर त्याचें प्रेत जमिनींत पुरून  
त्यावर थडें बांधिलें. तेव्हां कवींनीं असें वर्णिलें कीं, एका गोरस दोघां गोरानीं  
मारिला. झांतील भाव हा कीं, एक बहराम गोर ह्मणोन पादशाहा होता, त्याजला  
गोर ह्मणजे सांबर यानें मारिलें; व त्याचें प्रेत गोर ह्मणजे थडें त्या थड्यानें गिळलें !  
असो. तात्पर्य, शिकारींत अन्य जनावरांचे प्राण जातात हें पातक, व त्या  
जनावरांनीं राजास मारिलें ह्मणजे एकाचे घातांत लक्षावधि जीवांचा घात होतो.  
सबब, थोरांनीं शिकारीचा छंद थोडा ठेवावा.

अंतःकरणास चैन न पडे व करमेनासें जालें, तर एखादे वेळेस शिपाईगिरी-  
चाही अभ्यास करीत जावा.

गह्या खरेदी करणें तो एकदाच हंगामशीर स्वस्ताईसमयींच करून ठेवीत  
जावा. चौघडा वाजणें तो असा कीं, अरुणोदयीं ह्मणजे मोठे प्रातःकाळीं, व  
सायंकाळीं, व मध्यरात्री, वाजत असावा. कारण, उत्तर दिवसाचा प्रारंभ मध्यरात्री-  
पासूनच आहे. सूर्य ज्या समयीं दुसरे राशीस जातो, ते समयीं चौघडा सुरू  
असावा, व तोफा व बंदुकीचे बार होत जावे. ह्मणजे सूर्य दुसरे राशीस जाला  
असें सर्बीस समजून, ते समयीं ईश्वराचा स्तव करतील. कारण, ज्या दिवशीं  
सूर्य दुसरे राशीस जातो, ते दिवशीं सुसलमान लोकांची ईद असते.

## २४. मुलखांतील दंगे व मुलूख वसाहत करण्याचे बाबतीत देशमुख देशपांडे यांची मदत.

तर्फ मुठेखोरें महालची वसाहत देशमुखदेशपांडे करीत असतां असें होत असे कीं, वसाहत करावी व लागलीच दंग्यांमुळे व लुटालुटीमुळे पुन्हां नाहींसी व्हावी, फिरून वसाहत करावी, असें वारंवार होत असे. त्यामुळे जमेदार लोक (देशमुखदेशपांडे) फार श्रासून जात व त्यांस अतिशय मेहनत व खर्च पडत असे, हें खालील पत्रावरून स्पष्ट दिसून येईल. पूर्वी या खोऱ्यावर जंजिरेकर हबशी मोगल व छत्रपति सातारकर या तिघांचे अम्मल असतव तिघेही जमेदार लोकांपासून खंडणी वगैरे वसूल करीत. त्यामुळे देशमुख देशपांडे फार जिक्करीस आले होते. तथापि ते धीर धरून नेटानें वसाहतीचें वगैरे काम करून वतन संमाद्धन असत. इ. स. १७१२ चे सुमारास वसाहतीचें काम चालत असतां, जंजिन्याचे सिद्दी याकुत यांणी या खोऱ्यावर स्वारी करून मुलूख लुटला. तेव्हां रयत व देशपांडे परागंदा जाले. त्यांस फिरून येण्याबद्दल आर्जवाचीं पत्रे सरकारांतून रवाना झालीं; तीं वाचण्यासारखी आहेत. त्यावरून त्या वेळीं देशमुख देशपांडे यांस किती मान व महत्त्व असे तें दिसून येतः—

[देशपांडेदर.]

[इ]

“इजतमाह साबाजी गंभीरराव देशमुख व महादाजी रघुनाथ देशपांडे (उरवडेकर) व समस्त मोकदमानी तर्फ मुठेखोरें ..... सुा सत्तास आशर मया व आ-  
हफ. बखर पाठविली माळूम जाली. मुलकाची हकीकतसुद्धां तपसील माळूम जाली.  
जनाजीराम देशपांडा (कोंडूरकर) परागंदा जाला आहे, तो मुलकांत आलियाबगर  
मुलकाची वसाहत होत नाहीं झणोन तपसील लिहिलें, माळूम जालें. तर जनाजीराम  
देशपांडा यास कौल सादर केला आहे. तर त्यास आणाबून रयतीस दिलासा देऊन  
कीर्दमासुरी करणें. ताा छ १९ माहे सफर. (मोर्तेबसुद.)”

श्री.

“५ माा अनाम देशमुख व देशकुळकर्णी (देशपांडे) तर्फ मुठेखोरें यांसी नारो  
शंकर सचीव सुहुरसन समान अशरैन मया अहफ. सुद्धी विनंतीपत्र पाठविलें, तें  
प्रविष्ट होऊन लिहिलें वर्तमान विहित जालें. तर्फ मजकुरावरी रोखें होऊन  
मसाळे होतात आम्हि कुळें धरून नेलीं, हे धास्तीमुळे व आमचुमेकरितां कुळ रयती  
दिलगीर होऊन बाटाखाळे जात आहे; त्याच अमयपत्र पाठविलें झणजे रयती हवीं

६ ऐ. टि. भाग २

लागेऊ ती आणून बसावती करूं, झणून तपशील लिहिलें. त्यावरून अभयपत्र महालास सादर केलें असे. तरी तुझीं रयतीचा दिलासा करून महालची कीर्द अबादानी होय ते गोष्टी करणें. तुमचे मुद्दे माफीक चालविलें जाईल. जाणिजे छ ६ रजब पा हुजूर. (मोर्तेब.)”

श्री.

“अभयपत्र समस्त राजकार्यधुरंधर विश्वासनिधी राजमान्य राजेश्री नारोपंडित सचीव ताहा मोकदमानी व रयानी देहाय तर्फ मुठेखोरें सुहुरसन समान अशरैन-मय्या अलफ दिल्लें अभयपत्र ऐसाजेः— तुमचे विषयीं राजेश्री नरहरी आबाजी मजमदार व देशमुख व देशकुळकर्णी तर्फ मजकूर यांणीं हुजूर विनंतीपत्र लिहून किल्ले सिंहगडच्या मुक्कामास पाठविलें कीं, सांप्रत धामधुमेचा प्रसंग जाला आहे, गांवगन्नाची रयती तजावजा होऊन डोंगरोडोंगरीं लागली आहे. त्यामध्ये तर्फ मजकुरावरी हुजूरचे रोखें होऊन पाटील व कुणबी किल्ले मजकूरच्या मुक्कामास नेले व आणखी बरचेवरी मसाले होतात. या धास्तीनें कुल गांवगन्नाची रयती घाटाखाले जात आहे. त्यास येविसीं हुजूरून अभयपत्र सादर केलें पाहिजे. झणजे रयतीचा दिलासा करून महालची बसावती करूं झणून पत्र लिहून पाठविलें, त्यावरून मनास आणून पेस्तरसालचे लावणीवरी नजर देऊन हें अभयपत्र तुझांस सादर केलें असे. तरी तुझीं कोणे बाबें शकअदिशा व धरितां, बेशक होऊन देहायमजकुरीं कीर्दमामुरी करून सुखरूप राहणें. तुझांस कोणेविषयीं जाजती जलेल होणार नाही. अगर हुजूरून रोखे जास्ती होणार नाहीत. ऐसें खरें समजून परागंदा न होतां कीर्द करणें. अभय असे. जाणिजे. छ ६ रजब परवानगी हुजूर. (मोर्तेब.)”

श्री.

“राजमान्य राजेश्री नरहरी आबाजी मजमदार तर्फ मोसेखोरें व मुठेखोरें यांसी नारो शंकर सचीव सुा समान अशरैन मय्या अलफ. तुझीं पत्र पाठविलें तें पाबोन लिहिलें वर्तमान विदित जालें. तुझीं लिहिलेप्रमाणें अभयपत्रें पाठविलीं आहेत, तरी तुझी व दुमहालींचे देशमुख मिळून रयतीचा दिलासा राखोन, गेली रयत आणून संवणी करणें. छ ६ रजब पा हुजूर (मोर्तेब.)”

श्री.

“अभयपत्र समस्त राजकार्यधुरंधर विश्वासनिधी राजमान्य राजेश्री नारोपंडित सचीव ताहामोकदमानी देहाय तर्फ मुठेखोरें सुा सम्मान अशरैन मय्या अलफ, दिल्लें अभयपत्र ऐसाजेः— तांबाची धामधूम जाली व किरकोळ गांवांस उपसर्ग लागला, या-मुळें रयत परागंदा होऊन गेली आहे झणून पूर्वीं विदित जालें. त्यावरून देहाय मज-

कुरास अभयपत्र सादर केलें आहे. तरी कोणेविषयी शक आदिष्ठा न धरितां, बेशक होऊन मुखरूप राहणें आणि कीर्दमासुरी करणें. तांत्र या प्रांते आळा होता, तोही नामोहरम होऊन गेला. त्याचाही कसाळा पडणार नाही, व हुजूरूनही जास्ती जळेल होणार नाही. तरी तुझी कोणेविषयी वसबसा न धरितां, गांवावरी येऊन कीर्दमासुरी करणें. अमय असे. छ १६ रजब या हुजूर (मोर्तब).''

[ही पत्रें देशमुख देशपांडे यांस पावतांच रामाजी व भिवराव व साबाजी गंभीर-राव मारणे देशमुख व जनाजीराम व महादाजी रघुनाथ देशपांडे तर्फे मुठेखोरे यांणीं रयत लोकांचा तपास करून, महालोमहाली व कोंकणांत व सुपेपरगणा व वाई-प्रांत वगैरे ठिकाणी रयत गेली होती त्या ठिकाणी, जाऊन ते व आणखी लोक जमवून, मुठेखोऱ्यांतील गांवांची वसाहत मोठे प्रयत्नां केली.

त्या वेळीं हल्लीप्रमाणें कुळवार जमाबंदी आकार वसूल न घेतां, प्रत्येक गांवास मलिकंबरी दरांनं जी जमाबंदी असेल, तो सर्वे कमाल आकार देशमुख देशपांडे यां-जपासून भरून घेत असत. त्यामुळें ऐवजाची भरती करण्यास फारच जड जात असे. कारण, वसाहत होणेस फार अडचणी येत. त्यामुळें गांवगणाचे जमिनीची लागण हे चांगली होत नसे. असे आणीबाणीचे प्रसंगास धोरानें तोंड देऊन देशमुख देशपांडे आपली वतने संभाळून राहिले, ही लक्षांत घेण्यासारखी गोष्ट आहे.]



## २५. तोतया सदाशिवराव भाऊ यांचे दंग्यांत मुलखाची दैन्या व मुठेखोरे महालचे देशपांडे यांचे त्या वेळचे कर्तृत्व.

तोतया सदाशिवराव कन्होजा यास रत्नागिरीचे किड्यांत कैदेत ठेविलें होतें. तेथील सुभेदार रामचंद्र नाईक परांजपे यांनीं त्यास कैदेतून मुक्त करून त्यास वीस हजार फौज मिळवून दिली. त्यामुळें तो कन्होजा ब्राह्मण मुलखास अतिशय उपद्रव देऊं लागला. त्यानें कोंकणांतील सुमारे २० किल्ले घेतले, व शके १६९८ (इ. स. १७७६ सालीं) घाटावर येऊन सिंहगड किल्ला घेऊन, मावळप्रदेशांत मोठा दंगा केला. रयत लोकांची घरे व शेते लुटून, घरे जाळलीं. त्या योगें तर्फे मुठेखोरे महालचे रयत लोकांस राहाण्यास जागा व खाण्यास घान्य बिलकूल राहिलें नाहीं, व जमावरांस बरेणही राहिली नाहीं. त्यामुळें लोक त्रासून खोऱ्यांतील वस्ती-

उठवून गांव ओसाड (बेचिराक) करून देशांतरास निघून गेले. हें पाहून त्या वेळचे जमेदार पदमाजी गंभीरराव देशमुख व मोरो व खंडेराव महादेव देशपांडे (उरवेडेकर) तर्फे मुठेखोरे यांनीं मुख्य ओसाड पडल्याची हकीकत श्री. पंतसचीव यांस कळवून, लावणी करण्यास कौल मागितला. त्यावरून श्री. पंतसचीव यांनीं पत्र दिलें तें येणेंप्रमाणें:-

[देशपांडेवर.]

श्री.

“५ मा अनाम देशमुख व देशपांडे तर्फे मुठेखोरे यांस सदाशिव चिमणाजी सचीव घ्या सबा सवैनमया व अलफ:-तुम्ही अर्जदास्त पाठविली ती पावली. महाल बैरान जाहला आहे, दिवस थोडे उरले, वसाहत जाली पाहिजे कृष्णेन-लिहिलें. त्यास तुमचे विषयीं राजश्री बाबूराव दत्तो व राजश्री लक्ष्मण नानाजी यांनींही सविस्तर निवेदन केलें. त्यावरून हें आज्ञापत्र सादर केलें असे. तरी बेवसवैसा महालीं येऊन वसाहत करणें. लावणी संचणी करणें. मशारनिव्हे तर्फे मजकूरचा तह करून देतील. त्या प्रमाणें चालविलें जाईल. जास्ती जल्ल होणार नाही. जाणीजे. छ ३ माहे मोहरम मोर्तब असे.”

हें पत्र आल्यावरून वर लिहिलेले देशमुख देशपांडे सुभेदाराकडे जाऊन तहबंदीची यादी दिली, ती खाली लिहिली आहे:-

श्री.

“यादी मुख्य लुटला गेला त्याचा तह येणेंप्रमाणें कलमें. घ्या सबासवैन मया व अलफ तर्फे मुठेखोरे. कलमें तपसील:-

साल मजकुरी मुख्य अगदीं लुटला. घरे कोपटें सुद्धां शेतेभातें रयतेचे गेले. हल्लीं वसाहत रयत आणून करावी लागते. याजकरितां पेंस्तरसालापासून रयतेस दुसाला दिवेलावणीचा कौल देऊन दिवाणसारा माफ करावा.

कलम १.

महाल सादिलबारी खर्चास ऐनखंडणीत सुभेदार प्रांत मावळे पांचवी तक्षीम ऐन ऐवजात देत होते, परंतु हल्लीं सदरहू चालत नाही. आणि माहाल सादिलबारी निराळी रयतेवर बसते. त्यास कृपाळू होऊन, महाल सादिलबारी खर्च ऐनऐवजीं पूर्वीप्रमाणें तह करून देववावा.

कलम १.

सनवाहा बाकी मागील मामलेदाराचे कारकीर्दीची गांवगळा ओढत आहे. त्यास ते समर्थींची रयत गेली. हल्लीं तर दंग्यामुळे रयत नादार पडली. याजकरितां कृपाळू होऊन सालोसालची बाकी ओढत आहे ते माफ करावी.

कलम १.

मुलखांत कारखाने व सरकारचीं कुरणें आहेत व धणगराचा खराबा गांवगळा आहे. त्याचा पैका खंडणीत मजुरा यावा.

कलम १.

चवलावण सुभेदार प्रांत मावळे यांनी नवीन कानू बसविली, ते हल्ली सरकारांत जमा करून वसूल होतो. येथेंकरून रयतीस भारी पडते. याकरितां सवरहू कानू चवलावणीची दूर करावी. कलम १.

हल्लीं मुलखाची उगवणी मोरोपंती पेशवे यांचे तहाप्रमाणें होते. हल्लीं शिरस्ता रयतेस भारी पडतो. मोरोपंतींनीं तह केला ते समयींची रयत गेली, ते अद्यापि आली नाहीं. हल्लीं १०१२० बघें मोरोपंताचे तहाप्रमाणें उगवणी होते. येथेंकरून रयत खराब जाली. मोरोपंतीचे तहास रयत कबूल नाहीं. याजकरितां दुसाला कौल रयतेचा भरव्यावरी मलिकंबरी तहाप्रमाणें उगवणीचा कौल देवावा ह्मणजे रयत आबाद राहिल. कलम १.

नजर खासगी गांवावर एकसाला सरकारांत मागितली. ऐसें असतां हल्लीं सालोसाल नजरेची कानू गांवगणना बसविली, ते दूर करावी. कलम १.

मुलकांतील आंबे फणस झाडून महालचे हुकीम राखून अगदीं घेऊन जातात. बागवानास देतात. ज्याचें झाड त्यास कांहीं देत नाहीं. ऐसा शिरस्ता पूर्वीपासून महाल्लीं चालत नाहीं. सरकारांत पाठविणें तें चांगलें झाड असेल त्याच्या दहा पांच डाल्या पाठवीत होतों. हल्लीं अगदींच नेतात. याजकरितां आंबे फणस नेतात, ते मना करावे. पूर्वीप्रमाणें चालवावे. कलम १.

कुणव्यास कुणवाव्याकरितां बैल घावे लागतात, व दिवाणसारा घावयास अवकाश नाहीं तेव्हा विकावे लागतात. याजकरितां कुणबी बैल घेईल तेव्हां छिकल्याची जकात घेतात ते जकात न घ्यावी, ऐसा तह करून देववावा. कलम १.

मुख अगदीं शेतें भातें छुटला गेला. चवाटीयाचे गांवीं तर कांहीं राहिलें नाहीं. मावळ खेडीं कडकसरीचीं, त्यांत थोडेबहुत शेतें राहिलीं, ते सावजांनीं व गुरांचे यांचे गुरांनीं खराब केला. त्याहीमध्ये दिवाणसारा अजमास ठराव होईल तो ऐवज घावयास रयतेस मिळत नाहीं. तो ऐवज तहकूब देवावा. पेस्तरसालीं वसूल घ्यावा. कलम १.

येथेंप्रमाणें मखलासी करून कौल देवावा, आणि रयतीस तगाई गल्ला व पैका देऊन बसाहत करवावी. आणि गल्ला व पैका रयतीस तगाई देतील, तो ऐवज पेस्तरसालीं उसना घ्यावा.”

ही वादी घेऊन स्वतः मोरो महादेव देशपांडे सुभेदाराकडे गेले. त्यांनीं तह कबूल करून रयतेस खाली लिहिलेप्रमाणें अभयपत्र दिलें:-

श्री.

“आजस्यारी राजश्री बाबूराव दत्तो व राजश्री लक्ष्मण नानाजी ताहामोकदयानी देहाय तर्फ मुठेखोरें सु॥ सबा सबैन मया व अल्लफ, तर्फ मजकूर गांवगणा रयत किळे सिद्दगडच्या दंगबामुळें परागंदा जहाली, ह्मणून रयतेचा दिलासा करून लावणी करावयाचक राजश्री मोरो महादेव पाठविले. यांजपासीं जमींदारांनीं मुनचे लावणीचे



चालवणीविषयी यादी लिहून दिली आहे. ते सरकारांत विदित करून, सरकारआज्ञा-प्रमाणें तुमचें चालविलें जाईल. तुझीं तर्फमजकुरीं बेवसवसा येऊन कीर्दमदामुरी करणें. कोणे गोष्टीचा आजार लागणार नाही. छ २६ माहे मोहरम. तुझीं कोणे गोष्टीचा वसवसा न धरणें. यादी सरकारांत जमींदाराची दाखवून त्याप्रमाणें विनंति करून तुमचें चालविलें जाईल. छ मजकूर मोर्तब असे.”

ह्या पत्राप्रमाणें देशमुख तर्फ मुठेखोरे व मोरो व खंडेराव महादेव देशपांडे तर्फ मुठेखोरे यांणीं बहुत श्रम करून गांवोगांवीं हून रयत आणून, त्यांस खाण्यास धान्य व बैल बगैरे घेण्यास ऐवज देऊन, गांवोगावची वसाहत करून मुठेखोरे महालचा मलीकबरी दस्त सरकारांत भरून देऊं लागले.



## २६. भिक्षा मागण्याबद्दल सनद

पूर्वी वतन मिळविण्यासाठीं लोक जिवापाड खटपट करीत असत. वतन ह्मणजे एक अपूर्व चीज आहे, असा त्यांचा समज होता. अर्थात् देशमुख देशपांडे यांपासून गांवच्या तराळापर्यंत लहानमोठी वतने मिळविण्याची लोकांची प्रवृत्ति दिसून येते. ती देशरिवाजाप्रमाणें यथायोग्यच आहे. परंतु भीक मागण्याचें वतन मिळविण्यासाठीं खटपट करून सनद मिळविल्याचेंही उदाहरण जेव्हां दृष्टीस पडतें, तेव्हां लोकांच्या वतनदार ह्मणवून घेण्याच्या अभिरुचीचें कौतुक करावें कीं काय तें समजत नाही. पुढील भीक मागण्याची सनद, मोरच्या पंत-सचिवांनी दिलेली आहे:—

श्री.

“छ मा अनाम देशमुख व देशपांडे महालानिहाय महाल बितपशील:—

तर्फ रोहिडखोरे १	तर्फ खेडेबारें १	तर्फ गुंजण मावळ १
तर्फ मोसेखोरे १	तर्फ कानदखोरे १	तर्फ कर्नात मावळ १
तर्फ वेळवंडखोरे १	तर्फ मुठेखोरे १	तर्फ हिरडस मावळ १
तर्फ शिरवळ १	—	—

१ मुठेखोरे गांव १९ आहेत त्यांची नावे.—१ मोजे उरवडे. २ पिरगुट. ३ आंबवली. ४ अंबेगांव. ५ मुठे. ६ बगुली. ७ कोदूर. ८ जातेडे. ९ माळेगांव. १० वाजले. ११ वातोडे. १२ मोडे. १३ टेमवर. १४ वेडे. १५ लवाडे. १६ वेडे. १७ खरवडे. १८ आंदगांव. १९ कोळवडे.

प्रणणे मावळ यांस:—

सदाशिव चिमणाजी सचीव या खमस आबैन मयातैन व अलफ. बाबाखान बा फलेखान व खानजी बा चांदखान दरवेशी ता कसचे हरणसमावळ तर्फे वेळबंडखोरें याणीं हुजूर भोर येथील मुकामी येऊन अर्ज केला जे:—आपले बाडवडील ता प्रान मजकूर महालोमहाली आपण जनावरें फिरवून महालोमहालांत दोन पैसे भिकणें मागत आलों. त्यास स्वामींनीं कृपा करून, कृपाकृ होऊन महालोमहालचे जमेदारांस आज्ञापत्र सादर झालें पाहिजे. सेवेसी कैलासवासी नारोपंडित यांनीं सनद दिल्ली आहे ती पाहून सनद द्यावी ह्याणून. यावरून पहिली मनास आणून हें आज्ञापत्र तुझांस सादर केलें असे. तरी बाबाखान बा फलेखान व खानजी बा चांदखान यांचा दाखला पेशजीपौर्न झालत आला आहे, त्याजप्रमाणें त्यांजकडे भिकणें देणें. दुसरे दरवेशी कोणी येऊन यांसी खटला (कथला?) करील आणि भिकणें मागेल, त्यास न देणें. यांचे यांजकडे भिकणें देत जाणें. जाणीजे. छ २२ रघिलाखर. (मोर्तेब.)”



## २७. सिद्धाचें भविष्य.

नाना फडणविसांचे कारकीर्दीत प्रयाग क्षेत्रीं कोणी सिद्ध पुरुष आला होता. त्यानें मराठी राज्यासंबंधानें कांहीं भविष्य सांगितलें होतें. त्या संबंधानें पुढील पत्राची नकल नानांचे दसरांत उपलब्ध झाली आहे. ती वाचून पाहिली असतां त्या वेळींही लोकांचा भविष्यवाद्यांवर बराच भरंवसा होता असें दिसून येतें.

श्री.

“सिद्धाचें बोलणें:—शके १७१६ चे माघ मासांत श्रीप्रयाग क्षेत्रीं हरबाजी नाईक दि॥ कृष्णाजी नाईक वाकडे हे मकरलानास गेले होते. सिद्धही प्रयागास गेले होते. तेथें बोलिले कीं, ‘दक्षिणचे राज्यांत दुसरी नवीन मोहोर होईल. यास सुदत महिने ७२॥.’ याप्रमाणें बोलिले होते. हें बोलणें नाईक याणीं ऐकिलें. नंतर काशीस आल्यावर आज्ञापाशीं वर्तमान सांगितलें. पुढें ईश्वरी दृष्टेनें अशीच गोष्ट झाली. नंतर सिद्धापाशीं प्रत्यक्ष आहे असें ध्यानास आलें. झणोन नाईक याणीं सिद्धाची सेवा करण्यास लागले. आमचाही हेतु त्यांच्यापाशी आहे. पुढें आपली स्वारी मेणवलीस गेल्यानंतर श्रीमंत आपासाहेब ह्यांच्या नांवें मोहर जाली. पूर्वी सिद्धाचें बोलणें, श्रीमंत बाजीराव साहेबांचें राज्य होईल, असें होतें, त्यास अंतर दिसोन आलें. आपली स्वारी मेणवलीहून कोंकणांत गेली, त्या समयांत नाना प्रकारचीं वर्तमानें आलीं. बहुत भयाच्याही गोष्टी ऐकिल्या तेव्हां युक्तीचे वाटेनें आझींही जेद त्यांसीं केला आहे. परंतु कांहीं गोष्टी पुसणें व त्यांचें उत्तर होणें हें हरबाजी नाईक यांजकडून होत असे. कोंकणातील खबरा

ऐकोन, संकट जाणोन, पुन्हां विचारावयाचा विचार करून गोष्ट काढली. ते समयी मी येथे नव्हतो. नारोपंत जोग यांणी हरबाजी नाईक यांसी बोलणें केलें 'की, यजमान-स्वामी राज्यावर आले पाहिजे या अर्थे सिद्धापासी प्रार्थना करावी.' नंतर नाईक यांणी प्रार्थना केली. त्यांणी उत्तर दिलें की, 'यांत तुझांस लाभ काय ? माझे पाठीस कां कागतां ? मी तर फकीर आहे. तुमचें कांहीं कार्य होत असल्यास पकें करानें. करारास टकतील ?' असें बोलिले. हें वर्तमान नारोपंतांपासी सांगितलें. मानिले यांणी विचारिलें की, 'तुमचें कार्य काय आहे ?' नाईकांनीं उत्तर केलें की, 'अलीबहादूर याजकडेस कृष्णाजी नाईक यांचा ऐवज फसला आहे. तो आझांस मुदलामुदल श्रीमंतांनीं थावा.' त्यास नारोपंत बोलिले की, 'श्रीमंतांसी ही गोष्ट कठीण नाही. सिद्धांनीं करार मुदतीचा करून थावा. झणजे कार्यान्वये तुमची गोष्ट श्रीमंतांस लिहून पाठवून तुमचें कार्य करून देऊं.' नंतर सिद्धांनीं आशीर्वाद दिला की, 'आषाढ मासापासून नव महिन्यांत श्रीमंत बाजीराव साहेबाचें राज्य आणि स्वामीची दिवाणगिरी होईल. हेंच नव महिन्यांनंतर कार्य जाहल्यास श्रीमंतांनीं कांहीं देऊं नये,' असा करार. त्यास नव महिन्यांचे आंतच कार्य होऊन आपली स्वारी पुण्यास आली. नंतर कराराप्रमाणें नाईकांनीं मा॥ निलहेपाशीं बोलिले की, आमचें कार्य करण्याचा विचार करावा. हल्लीं नारोपंत बोलितात की, आझी लिहून पाठवूं, असें बोलितात. त्यास हें वर्तमान स्वामीस विदित जालें न जालें हें कांहीं कळत नाही. मजपाशींही अनंत दीक्षित पेंडसे यांचे समक्ष बोलत होते की, काकांनीं लिहून पाठवावें. त्यावरून दीक्षितांपासीं बोलिले की, आपण तेथें जातां, तर श्रीमंतांपासीं ही गोष्ट बोलावी. पुढें दीक्षितांचें जाणें जाहालें नाही. या कार्यास दिवसगत बहुत जाहाली. यामुळें सिद्धांनीं फिरोन गोष्ट काढली की, 'कार्य तों जाहलें, तुमचे कार्याचें काय जाहलें ?' असें पुसतात. त्यावरून हें वर्तमान सेवेसीं श्रुत जाहलें पाहिजे, झणोन लिहिलें. त्याउपरी दुसरा अनुभव श्रावणमासी यात्रानिमित्त सिद्ध व नाईक श्रीकर्मेश्वरी दर्शनास जात होते. त्या समयांत पृथ्वीपति यांचे वजीराचे चिरंजीव श्रीमंत आहेत. ते सिद्धाचे दृष्टीस वाटेनें पडिले. तेव्हां नाईक यांस बोलिले की, 'तुम्ही रात्रंदिवस श्रमी असतां. तर यापासीं जाऊन बोला की, तुझांस पूर्वेचें संस्थान प्राप्त जाल्यास मला काय बाल, तें लिहून द्या. त्यांणी लिहून दिल्यास चौबीस महिन्यांनीं कार्य होईल. असा करार तुम्ही लिहून द्या. ईश्वर कार्य करील.' परंतु नाईक यांच्यानें हिंमत जाहली नाही. परंतु हल्लीं तशी गोष्ट होण्याविषयी लखनऊ प्रांतीं संग्रामाचा प्रसंग दिसतो आहे. होईल तो सहजच कळो येईल. पुढें जें आलें तें समजण्यांत आलेंच असेल."

# इतिहाससंग्रह.



धर्मार्थकाममोक्षाणामुपदेशसमन्वितं ।

पूर्ववृत्तं कथायुक्तमितिहासं प्रचक्षते ॥ १ ॥



संपादकः—दत्तात्रय बळवंत पारसनीस, सातारा.

पुस्तक २ रें. ] फेब्रुवारी १९१०. [ अंक ७ वा.

## विषयानुक्रम.

विषय.	पृष्ठांक.
१ ऐतिहासिक चरित्रे. ....	३१-३६
२ ऐतिहासिक गोष्टी. ....	३७-४६
३ तंजावरचे राजघराणे. ....	४७-५६
४ ऐतिहासिक किरकोळ प्रकरणे. ....	२७-४२
५ ऐतिहासिक टिपणे. ....	४५-५२

चित्रे— १ बाजी प्रभु २ मन्नाजी राजे


## मुंबई येथे

तुकाराम जावजी यांच्या निर्णयसागर छापखान्यांत

बाळकृष्ण रामचंद्र घाणेकर यांनी

मालकांकरितां छापिला.

वार्षिक वर्गणी रु. सह ४ रु. अंकांनी कि. रु. सह ६ आणे.



### आश्रयदात्यांस सूचना.

इतिहाससंग्रहाचा मार्च इ. स. १९१० चा ८ वा अंक, लौकरच प्रसिद्ध होईल; व एप्रिल आणि मे १९१० चे, अनुक्रमे ९ व १० अंक, मे महिन्याचे अखेरीस प्रसिद्ध करण्यांत येतील. कांहीं कारणांमुळे वरील अंकास थोडा विलंब लागला आहे. त्याबद्दल इतिहाससंग्रहाचे सर्व आश्रयदाते व वाचक क्षमा करतील अशी आशा आहे.

प्रकाशक.



बाजी प्रभु देशपांडे.

## ४. बाजी महादेव प्रभु देशपांडे.

मराठ्यांच्या रियासतीमध्ये अठराव्या शतकामध्ये जे अनेक शूर प्रभु वीर उदयास आले, त्यांत बाजी महादेव प्रभु देशपांडे ह्यांची गणना आहे. ह्यांचे संक्षिप्त चरित्र येथे सादर करितों.

बाजी प्रभु हे महादाजी रघुनाथ देशपांडे तर्फे मुठेखोरे ह्यांचे चिरंजीव होत. ह्यांचा जन्म चैत्र शुद्ध ९ शके १६५१ रोजी उरवडे गांवी झाला. ह्यांच्या मातुधीचें नांव यशोदाबाई. ह्यांस मोरोबा ऊर्फ बंधूजी आणि खंडेराव ऊर्फ तात्यासाहेब असे दोन बंधू होते. ह्यांचें शिक्षण त्या काळच्या पद्धतीप्रमाणें उरवडे गांवीच झालें. त्यांचे स्वदस्तुरची जी पत्रे उपलब्ध झाली आहेत, त्यांवरून त्यांचें हस्ताक्षर वळणदार व सुरेख होतें असें दिसतें. ह्यांना बाळपणीं घोड्यावर बसण्याचा अतिशय नाद असून, ते त्या कलेमध्ये, व दांडपट्टा, निशाण मारणें वगैरे त्या वेळच्या युद्धविद्येमध्ये चांगले प्रवीण झाले होते. तात्पर्य, कारकून व शिपाई ह्यांस लागणारे दोन्ही गुण त्यांच्या अंगी होते, असें झणण्यास हरकत नाहीं.

बाजी प्रभु ह्यांनी आपल्या वयाच्या २० व्या वर्षी, ऋणजे इ. स. १७४९ च्या सुमारास, बाळजी बाजीराव पेशवे ह्यांच्या हुजूर लष्करांत, प्रथम लहानशी नौकरी पतकरिली. बाळाजी बाजीराव ह्यांनी बाजी प्रभूंचा तग्तरीत व पाणीदार स्वभाव पाहून त्यांस प्रथम दहा स्वारांच्या शिलेदारीची असामी दिली. बाळाजी बाजीराव ह्यांच्या कारकीर्दीचा हा समय ऋणजे योद्ध्यांच्या शौर्यगुणांचें प्रदर्शन होण्याचा ऐन प्रसंग होता. ह्या वेळीं लढाईचे प्रसंग अनेक उद्भवले असल्यामुळे सर्व शिलेदारांस बारंवार युद्धास जाणें भाग पडे, व त्यांस आपल्या युद्धकलेची पराकाष्ठा करून दाखवावी लागे. जो योद्धा रणभूमीवर शत्रूचें पारिपत्य करून विजयश्री घेऊन परत येई, त्यास श्रीमंत पेशवे सरकाराकडून बहुमान, पोषाख व बढती मिळत असे. ह्याप्रमाणें बाजी प्रभु ह्यांस प्रतिनिधीवरील स्वामीमध्ये प्रथम आपल्या शौर्याची परीक्षा घावी लागली. जगजीवनराव प्रतिनिधी व त्यांचे कारभारी यमाजी शिवदेव मुतालिक ह्यांनी पेशव्यांच्या विरुद्ध राजकारणें चालविल्यामुळे त्यांस पेशव्यांनी कैद केलें होतें. परंतु त्यांस पेशव्यांनी इ. स. १७४९ मध्ये बंधमुक्त केलें. तथापि त्यांनी, पंढरपुगनजीक मांगोला झणून किछा आहे, तेथें सैन्य जमवून बंड उभारिलें. तें बंड मोडण्यासाठी बाळाजी बाजीराव पेशवे ह्यांनी सदा-शिवराव भाऊ ह्यांच्या हाताखाली फौज देऊन त्यांची तिकडे روانगी केली. त्यांत

त्यांनी बाजी प्रभु ह्यांस त्यांचे बरोबर पाठविले. ह्या स्वारीमध्ये सदाशिवराव भाऊ व त्यांच्या हाताखालील तरुण व नवशिके शिलेदार बाजी प्रभु ह्यांनी चांगला पराक्रम करून प्रतिनिधींचा पराभव केला. ह्या सांगोल्याच्या लढाईमध्ये बाजी प्रभु ह्यांस कांहीं जखमाही झाल्या, परंतु त्यांनी शौर्याचे काम चांगले बजाविले, ह्मणून भाऊसाहेब ह्यांनी त्यांस २५ स्वारांची शिलेदारी दिली. ही हकीकत इ. स. १७५० मध्ये घडली. येथून बाजी प्रभूंच्या लष्करी नौकरीस प्रारंभ झाला.

इ. स. १७५२ मध्ये बाळाजी बाजीराव पेशवे ह्यांनी औरंगाबादेवर मोहीम केली. सलाबतजंग ह्याने फ्रेंच लोकांचे साथ घेऊन मराठ्यांच्या फौजेस उपद्रव देऊन त्यांची वाताहत करण्याचा प्रयत्न चालविला. त्याने मराठ्यांचा मुख्य जाळून लुटून पुण्याकडे स्वारी करण्याचा आव घातला. मराठ्यांचे सैन ४०००० हजार होते, तथापि सलाबतजंगाच्या फौजेस नतीजा देण्याचे काम कठिण होते. परंतु मराठ्यांच्या फौजेतील कित्येक वीर मोठ्या धाडसाने मोंगली फौजेवर तुटून पडले, व त्यांनी सलाबतजंगास जेरीस आणून त्यास तह करणे भाग पाडिले. ह्या मोहि-मीमध्ये मराठ्यांच्या नवीन होतकरू शिलेदारमंडळीत कोन्हेर त्रिंबक एकबोटे व बाजी प्रभु देशपांडे हे बरेच प्रसिद्धीस आले.

इ. स. १७५३ मध्ये बाळाजी बाजीराव पेशवे ह्यांनी कर्नाटकावर स्वारी केली. ह्या स्वारीमध्ये बाळाजी बाजीराव ह्यांनी बाजी प्रभु ह्यांस बरोबर घेतले होते. त्यांनी होळीहोनूर येथील वेढ्यामध्ये फार चांगला पराक्रम केला. होळीहोनूर येथील किल्ला चांगला बळकट असून त्यांत शत्रूने आश्रय केला होता. मराठ्यांनी तीन दिवस तोफांची मोर्चेबंदी करून त्यावर एकसारखा हल्ला केला, तथापि तो हस्तगत झाला नाही. तेव्हां कोन्हेर त्रिंबक एकबोटे, बाजी प्रभु, कृष्णाजी पलांडे, रामजी पवार, वडपतराव, बाबाजी पडवळ आदिकरून अकरा इसमांनी किल्ल्याचे तटास शिड्या लावून किल्ला हस्तगत करण्याचा प्रयत्न केला. त्यांजवर किल्ल्यांतील लोकांनी गोळ्यांचा भडिमार चालविला, तथापि ह्या शूर पुरुषांनी मोठ्या निकराने लढून किल्ला हस्तगत केला. ह्या युद्धामध्ये कृष्णाजी पलांडे गोळी लागून पतन पावला, व बाजी प्रभूस चार पांच जखमा लागल्या. तथापि, ह्या अकरा लोकांचे विलक्षण शौर्य व अचाट साहस पाहून, बाळाजी बाजीराव पेशवे अतिशय संतुष्ट झाले, व त्यांनी त्यांस बहुमूल्य पोषाख व मोठमोठी नक्षिसे दिली. ह्याच वेळी कृष्णाजी पलांडे ह्याच्या पुत्रास मुरवई गांवची पाटीलकी दिली. ह्याप्रमाणे बाजी प्रभु ह्यांच्या शौर्याचा लौकिक दिवसेंदिवस वाढत चालला.



इ. स. १७५३ पासून इ. स. १७५८ पर्यंत ज्या घडामोडी झाल्या, त्यांत बाजी प्रभु ह्यांनी काय काय पराक्रम केले, त्यांची माहिती मिळत नाही. तथापि इ. स. १७५८ मध्ये रघुनाथराव दादासाहेब ह्यांनी उत्तर हिंदुस्थानांत जी स्वारी केली व शेख दाऊद सुभेदार ह्यास अटकपार घालवून दिले, त्या मोहिमीमध्ये बाजी प्रभूंचे नांव आढळून येते. ह्यानंतर इ. स. १७६३ पर्यंतची बाजी प्रभूंच्या हालचालींची माहिती उपलब्ध नाही. इ. स. १७६३ मध्ये थोरले माधवराव पेशवे ह्यांनी निजा-मावर स्वारी केली, त्यांत बाजी प्रभु ह्यांनी चांगले शौर्य गाजविल्याचा मात्र उल्लेख आढळतो.

इ. स. १७६३ साली माधवराव बहाळ पेशवे व रघुनाथ बाजीराव यांणी भागानगर (हैदराबाद) चे मोगलावर स्वारी केली. परंतु मोगल तिकडे पेशव्यांशी न लढतां, पुण्यावर चालून आला. पेशव्यांचे लष्करांत बाजी प्रभु हे होतेच. पुण्याहून नारो आप्पाजी मुतालीक यांचे पत्र, पुण्याकडे मोगल आला, पुण्याचे लोक पळाले, वगैरे मजकुराचे आले. तेव्हां पेशवे परत फिरोन आषाढ वद्य पक्षी घाटावर आले. तो मोगल गंगेपलीकडे गेला. मोगलाचा दिवाण विठ्ठल सुंदर गंगेचे अलीकडे होता. त्याजवर पेशव्यांनी, फौजेनिशीं अकरा कोस, पर्जन्यकाळचा पाऊस पडत असतां, चालून येऊन हल्ला केला. इतक्यांत नबाबाचे दारूबाच्यास आग लागून तो उडाला. त्या संधीस निळकंठ महादेव ह्यांचे फौजेनें लढाईस प्रथम सुरुवात केली. माधवरावसाहेब घोड्यावर होते. रघुनाथराव दादासाहेब यांजवर, विठ्ठल सुंदर व विनायकदास व इस्मायलखान पठाण यांणी पांच हजार फौजेनिशीं हल्ला करून, दादासाहेबांच्या फौजेचा मोड केला. दादासाहेब हाथासहित पठाणाचे हातीं सांपडले. त्या गर्दीत मोगली फौजेतील एका शिपायाचे बंदुकीचा बार सुटून, विठ्ठल सुंदर दिवाण अंबारीत होता, त्यास गोळी लागून तो ठार झाला. विठ्ठल सुंदराचे फौजेत सात सरदारांच्या सात अंबाऱ्या होत्या. त्या घेण्यास श्रीमंतांनीं महादजी शितोळे यांचे बरोबर बाजी प्रभु व माधवराव नरसिंह प्रभु वगैरे लोक फौज देऊन पाठविले. तेथे मोठे निकराचे घनघोर युद्ध चालले असतां, विनायकदाम मध्येच शितोळ्यांच्या फौजेची फळी फोडण्याचे हेतूनें, कांहीं फौज घेऊन युद्धामध्ये शिरला. त्याजवर बाजी प्रभूनें मोठ्या जोराने हल्ला केला. दोघांचे बरेच वेळ युद्ध चालले. त्यांत नबाबही गंगेपलीकडून तोफांचा मारा करीत होता. तरी बिलकूल न ङगमगतां बाजी प्रभूनें मोगलांची पुष्कळ फौज मारली, व शेवटीं विनायक-दासासही ठार केलें. तेव्हां त्याचे लोक युद्ध टाकून पळून गेले. या लढाईत

बाजी प्रभूस दहा जखमा व माधवराव नरसिंह यांस वीस जखमा झाल्या. या लढाईत मोंगलाकडील २२ उमराव अंबान्यांसहित पाडाव झाले. येणेंप्रमाणें मोंगलाचा पराभव होऊन पेशव्यांचा जय झाला. या लढाईत पेशव्यांचे तीस हजार लोक धारातीर्थी पतन पावले व तीन कोसपर्यंत प्रेतें पडलीं होतीं, असें झणतात. परंतु अखेर जयप्राप्ति झाल्यामुळें पेशव्यांस फार आनंद होऊन, त्यांनीं माधवराव नरसिंह व बाजी महादेव प्रभु देशपांडे वगैरे ज्या ज्या लोकांनी पराक्रम केले, त्यांना पोषाख व अलंकार वगैरे बक्षीस देऊन मोठा सत्कार केला, व महादजी शिंदेला यांस रामबाण हत्ती आणि सातारा जिल्ह्यांतील मांजरी गांव इनाम दिला, व २०० स्वारांची सरदारी दिली. ह्याच वेळीं बाजी महादेव देशपांडे यांस १२५ स्वारांचे जुमलेदार केलें.

इ. स. १७७१ सालीं रामचंद्र गणेश व विसाजी कृष्ण बिनीवाले यांजबरोबर पेशव्यांनी फौज देऊन त्यांस हिंदुस्थानांत स्वारीस पाठविलें. त्यांजबरोबर बाजी प्रभूसही पाठविलें. त्याबद्दल नालबंदीचा (अगाऊ पगाराचा) जो ऐवज बाजी प्रभूस मिळाला, त्यापैकी २००० रुपयांच्या वराता बाजी प्रभूनें परखर्चास आपले बंधु मोरो महादेव यांजकडे पाठविल्या. ह्या त्यास सन १७७३ सालीं माघमासी पावल्या असून, मोरोबांनी त्या आपले खाजगी जमाखर्चाचे यादीम जमा केल्याचा दाखला सांपडतो. या स्वारीत बाजी प्रभूनें काय पराक्रम केला, त्याविषयी साद्यंत माहिती अद्यापि मिळाली नाही.

इ. स. १७७५ सालीं नागपूरचे मुधोजी भोंसले सेनाधुरंधर यांजवर औरंगाबादेचे मोंगलांनीं स्वारी केली. तेव्हां भोंसल्यांनी पेशव्यांकडे मदत मागितल्यावरून पेशव्यांनी बाबूराव हरी गुप्ते आंबेगांवकर व बाजी महादेव देशपांडे उरबडेकर व बळवंतराव जनार्दन पन्हाळकर वगैरे सरदार फौजेनिशीं पाठविले. ते मुधोजी भोंसले यांचे फौजेंत एदलाबाद येथें सामील झाले. तेथें त्यांनीं मोंगलांसी युद्ध करून मोंगली फौजेचा फार नाश केला. त्यांच्या रसदा व दाणावैरण लुटली. मोंगलाचा पराभव केला. तेव्हां मोगल जेरीस येऊन, त्यानें मुधोजी भोंसले सेनाधुरंधर यांच्याशीं तह केला व तो औरंगाबादेस परत गेला. नंतर भोंसले नागपुरास गेले. ह्या स्वारींतील कांहीं पत्रें उपलब्ध झाली आहेत.

पुण्यास नारायणरावसाहेब पेशवे ह्यांचा वध होऊन पुढें बारमाई झाली. सवाई माधवरावसाहेब अज्ञान असतां गादीनशीन झाले व रघुनाथ बाजीराव ऊर्फ दादासाहेब हे पळून गुजराबेंत गेले. त्यांचे मागे हरिपंत फडके फौजेसहित संग्राम करण्यास गेले. सर्व सत्ता कारभार्यांचे हातीं आली. परंतु कारभार्यांचाही एक

विचार झाला नाही. एकमेकांत अंतस्थ वैमनस्य असल्यामुळे केव्हां कोणावर काय प्रसंग गुजरेल याचा नेम नव्हता. अशा प्रकारचा पेशव्यांचे दरबारांत नखेडा माजला. तेव्हां आतां पेशवाईत नौकरी करणे चांगले नाही, असें बाजी प्रभु यांनीं मनांत आणून, त्यांनीं बडोद्याचे गोविंदराव गायकवाड ह्यांचे लष्करांत नौकरी करण्याचा विचार योजिला. गोविंदराव गायकवाड यांचा व त्यांचा चांगला परिचय होता. सबब त्यांनीं बडोद्यास बापुजी शंकर ऊर्फ तात्यासाहेब ह्यांचे बरोबर गोविंदराव गायकवाड यांस निरोप पाठवून आपला हेतु कळविला. बापुजी शंकर हे आषाढ अखेरीस बडोद्यास पोहोचले, व त्यांनीं गोविंदराव यांस बाजी प्रभूचा मनोदय कळविला. गायकवाड यांस निरोप पोंचतांच, लागलीच त्यांनीं, बाजी महादेव देशपांडे यांस, 'पर्जन्यकाळ संपतांच तुझी येण्याचें करावें. सरंजाम पाहून त्यासारखा बंदोबस्त केला जाईल' झणोन इ. स. १७७५ सालीं छ १ जमादिलाखर (श्रावण शुद्ध ३)चें पत्र पाठविलें. त्याप्रमाणें बाजी प्रभु हे इ. स. १७७५ सालाचे आश्विन मासीं आपले सरंजामासहित बडोद्यास गोविंदराव गायकवाड यांच्याकडे जाऊन पोहोचले.

दमाजी गायकवाड इ. स. १७६८ सालीं कैलासवासी झाल्यावर, गोविंदराव गायकवाड यांस गादी मिळवून देण्याचे कामीं, बाजी प्रभु ह्यांनीं पूर्वी अतिशय श्रम व अनेक कारस्थानें निरिच्छ बुद्धीनें व स्नेहभावानें केलीं होती. ते कृतउपकार स्वरूप व बाजी प्रभूसारखे शूर मुत्सद्दी व पराक्रमी पुरुष आपलें पदरी अवश्य असावे असें मनांत आणून, गोविंदराव गायकवाड ह्यांनीं त्यांचे योग्यतेनुसार त्यांस आपले फौजेंत सरदारी दिली, आणि खाली लिहिलेप्रमाणें बारमाही नेमणूक करून दिली:-

३५०० जातीस नेमणूक

५५०० एकांडे असामी १०

५०० जाबत्याबद्दल ,

६०० पालखीबद्दल

६०० शागीर्दपेशा

१२० ढाल्या

३०० मालदार

१११२०

पैकीं वजा मोहोरबद्दा दर सडे रुपये १५॥ प्रमाणें रुपये १७२३॥-॥ वजा जातां, बाकी रुपये ९३९६॥-॥ नेमणूक करून दिले. येणेंप्रमाणें बाजी प्रभूस गोविंदराव गायकवाड ह्यांच्या राज्यांत नेमणूक मिळाली व ते गायकवाडी नौकर झाले.

इ. स. १७९३ साली मानाजी गायकवाड मृत्यु पावले व गोविंदराव पुण्यास गेले. ही संधि पाहून गोविंदरावाचा पुत्र कान्होजी यांनी गादी बळकावली. तेव्हां गोविंदरावांनी बाजी महादेव वगैरे सरदार बरोबर घेऊन, बडोदे शहरास वेढा देऊन कान्होजीस धरून कैद केले. परंतु कान्होजी स्त्रीवेष धारण करून कैदेतून पळाला व त्यास कडीचा मल्हारराव येऊन मिळाला. ह्या दोघांनी साठ हजार फौज जमविली. त्या फौजेवर गोविंदरावाचे लोकांनी तीन वेळ हल्ले केले. परंतु तिन्ही वेळां त्यांस मागे हटावे लागले. तेव्हां बाजी देशपांडे यांनी सेनापतीस कळविले की, एवढ्या मोठ्या फौजेशी युद्ध करून आपले लोकांचा खराबा करण्यापेक्षा कान्होजी व मल्हारराव ह्यांचे मध्ये फूट पाडून इष्टकार्य साधणें अधिक फायदेशीर आहे. त्याप्रमाणें त्यांनी कांहीं युक्ति योजून, मल्हारराव व कान्होजी यांचे मध्ये भेद उत्पन्न केला. तें केलून दोघांचा मोठा तंटा होऊन कान्होजी सातपुड्याकडे पळाला, व आपला निभाव लागत नाही हें पाहून मल्हाररावास गोविंदरावांशी तह करणें भाग पडलें. ह्या तहामध्ये जीं कलमें मल्हाररावानें मान्य केलीं, त्यांत त्यानें कडी प्रांत आपल्याकडे ठेवून, गोविंदरावास दरसाल साडेपांच लक्ष रुपये व एक लक्ष पंधरा हजार रुपये पेशकशीबद्दल देत जावें, व बडोद्यामध्येऊन त्यांस मुजरा करीत जावा, असें ठरलें. अशा रीतीनें बाजी प्रभूंनी आपली मुत्सद्दीगिरी चालवून मोठ्या युक्तीनें लढाईचा प्रसंग टाळिला. त्या योगानें गोविंदराव गायकवाडांस त्यांचेविषयी अधिक आदरबुद्धि उत्पन्न झाली. अशा रीतीनें गायकवाडी राज्यामध्येही आपलें शहाणपण व बुद्धिचातुर्य व्यक्त करून, बाजी प्रभु ह्यांनी बडोदे येथें चांगला लौकिक मिळविला. ह्यानंतर ते लवकरच ह्मणजे इ. स. १७९९ च्या सुमारास मृत्यु पावले.

बाजी महादेव प्रभु ह्यांचे संबंधानें जी माहिती उपलब्ध झाली आहे, तिच्यावरून अनेक मोहिमांमध्ये व स्वाऱ्यांमध्ये त्यांनी शिलेदारी पेशानें चांगली कामगिरी केल्याचें दिसून येतें. हिंदुस्थान व कर्नाटक येथील स्वाऱ्यांमध्ये ते पेशव्यांच्या फौजेबरोबर जातीनिशीं हजर असून, त्यांनी त्या त्या स्वाऱ्यांमध्ये चांगले पराक्रम केले असवेत, ह्यांत शंका नाही. ह्या संबंधाचीं अस्सल पत्रें पुष्कळ गहाळ झालीं आहेत. तथापि कित्येक जमाखर्चाचे कागद अद्यापि अस्तित्वांत आहेत. असो. बाजी प्रभूसारख्या शिलेदारांची चरित्रेही मराठ्यांच्या इतिहासाची पूर्तता करण्यास अवश्य आहेत.



## २०. काशी क्षेत्रातील कर्मनाशीचा पूल.

श्रीकाशी क्षेत्राबद्दल प्रत्येक हिंदूच्या मनांत आदरबुद्धि वसत असून, तेथे कांहीं पुण्यकर्म करावें ह्मणजे आपणास मोक्षप्राप्ति होईल, असा भक्तिभाव पेशवाईमध्ये फार होता. नाना फडणविसांच्या मनांतही त्याप्रमाणे काशी येथे कांहीं पुण्यकृत्य करावें असें होतें. त्याप्रमाणे त्यांनीं कर्मनाशी नदीवर पूल बांधण्याची कल्पना आपले मनांत आणिली. त्याप्रमाणे त्यांनीं काशी येथील आपले कारकून भास्करपंत कुंटे ह्यांना पुलाचे काम सुरू करण्याबद्दल लिहिलें. त्यांनीं पुलाचा पाया खणण्यास सुरुवात केली. परंतु नदीमध्ये वाळूचा भराव व पाण्याचा जोर विशेष होता, त्यामुळे पायास धर लागेना. तेव्हां त्यांनीं पूर्वीच्या समजुतीप्रमाणे मांत्रिक बोलावून अनुष्ठानास सुरुवात केली; व कुमारस्वागी कोमटी यांचे विद्यमानें, पुलाचे पायांतील पाणी व वाळू बंद व्हावी ह्याकरितां, शके १७१८ सालीं अधिक भाद्रपद वद्य ८ पासून अनुष्ठानास प्रारंभ केला. ही गोष्ट नाना फडणविसांस कळली. तेव्हां त्यांनीं पुलाचे कामास मांत्रिकी अनुष्ठानाचा कांहीं उपयोग होणार नाहीं, असें भास्करपंत कुंट्यांस कळवून, अनुष्ठान बंद करविलें; आणि बेकरनामक एका युरोपियन कारीगरास (इंजीनियर ह्याम) २०,००० रुपये देऊं करून, पुलाचा पाया खोदण्यास प्रारंभ केला. त्यानें प्रथमतः पुलाचे पायांतील पाणी काढावयास दोन बंब तयार करविले, परंतु ते लागू झाले नाहींत. तेव्हां त्यानें कलकत्त्याहून कळीचे बंब आणवून काम पुरें केलें.

ह्या गोष्टीवरून इंग्रजी यंत्रकलेची मदत मराठी राज्यामध्ये कशी घेऊं लागले होते, त्याची कल्पना येते.



## २१. पेशव्यांच्या वाड्यांतील स्वार.

श्री.

हजिरी सरकारच्या वाड्यांत व वाड्याबाहेर स्वार चौकीस आहेत त्यांची. सुरुसन इसने समानीन मया व अलफ ह २७ सवाल. विद्यमान बाबुराव बहाळ कारकून शिलेदार, गुजारतजानेखान भालदार.

२८३. दिवसास:-

६३ वाड्याबाहेर स्वार छबिन्यास प्रातःकालपासून संध्याकाळपर्यंत:-

१९ निसबत महिमांजी शिंदे, चाकरीस शिंदाराम शिंदे.

६ ऐ० गो० भा० २

९ निसबत जानोजी भोइटे, चाकरीस खेत्रोजी भोइटे.

३० मिर्जा फाजल अलीबेग, चाकरीस खासा.

५ निसबत जिवाजी आटोळे, चाकरीस खासा नाही.

६३

तपशील

५३ दिल्लीदरवाजापुढें.

१० गणेश दरवाजापुढें.

६३

२२० वाड्यांत पायउतारा लोकः—

१०१ प्रातःकालपासून दोनप्रहरपर्यंत

२१ चाफेखणांत

१ सोनजी मोरे.

१ विरोजी बारावकर, चाकरीस हणमंतराव बारावकर.

५ हैबतराव ढमढेरे, चाकरीस रघोजी ढमढेरे.

१ गणोजी शिर्के, चाकरीस अमरसिंग शिर्के.

१२ शिंदे पोगे.

१ सुजानसिंग सदर बारगीर दिमत हुजरस्त.

२१

८४ दिवाणखान्यांतः—

२७ हजारी कारंजापुढील दिवाणखान्यांत पागा दिमत जनार्दन राम, चाकरीस निळो गणेश.

२८ खासा दिवाणखान्याखाली पागा दिमत मानसिंग खलाटे चाकरीस सटवाजी राजपुरे सरनोबत.

२८ तिरंदाजीच्या दिवाणखान्यांत.

५ दिमत पागा हुजूर.

१४ दिमत पागा हुजूर निसबत गोविंदराव सदाशिव चाकरीस खासा.

९ निसबत खास चौकी.

१ इमामखान

१ खंडोजी रणदिवे

१ शंकराजी रणदिवे.

- १ घर्माजी शिंदे.  
१ हैबतराव गाडकवाड.  
१ महादजी पोवार.  
१ मालजी उघडे.  
१ संताजी यादव.  
१ मोराजी जगताप.

९

२८

- १ कृष्णाजी ताटे शिलेदार.

८४

१०५

- ११५ दोन ग्रहरपासून संध्याकाळपर्यंत.

२७ चाफेखणांत.

- १५ संताजी मोहिते, चाकरीस खासा.

७ सदर बारगीर दिमत जुजरात.

१ धारराव निंबाळकर.

१ आबाजी भोंसले.

१ बयाजी भोंसले.

१ सुभानजी माने.

१ हणगोजी शिकें.

१ खंडोजी चवाण.

१ पिराजी पिसाळ.

७

५ शिंदे पोंगे.

२७

८८ दिवाणखान्यांत.

२९ हजारी कारंजापुढील दिवाणखान्यांत पागा दिमत

जनार्दन राम; चाकरीस खासा.

२९ खाशा दिवाणखान्याखाली पागा दिमत मानसिंग

खलाटे चाकरीस खासा.१

७ ऐ० गो० भा० २

३० तिरंदाजीच्या विवाणखान्यांत.

६ दिमत पागा हुजूर.

१३ दिमत पागा हुजूर निसबत गोर्विंदराव सदाशिव,  
चाकरीस चिंतामणराव सदाशिव.

८ निसबत खास चौकी.

१ कुसाजी निंबाळकर.

१ पिराजी उघडे.

१ बाबुराव यादव.

१ मळोजी सुळे.

१ महादजी चोपडे.

१ मानाजी शिंदे.

१ भवानजी चोपडे.

१ इमाम भालदार.

८

१ खंडेराव बिन मर्दनसिंग सदरबारगीर दिमत  
हुजरात.

२ मिर्जा मोंगल व सैद फैजुलाबेग तिरंदाज.

३०

८८

११५

२२०

२८३

२३९ रात्रीस.

१२५ वाळ्याबाहेर स्वार, छबिन्या दिमत तोफखाना निसबत माधवराव  
कृष्ण वगैरे पामसी, चाकरीस बाळाजी विठ्ठल कारकून दिमत मजकूर.

११० दिल्लीदरवाजापुढें.

१५ गणेशदरवाजापुढें.

१२५

११४ बाळांत पायउतारा.

३२ चाफेखानांत.



१५ बाब्बांतील मुलें दिमत हुजरात, चाकरीस उदाजी भोंसले.

१० शिंदे पोर्णे.

७ सदर बारगीर दिमत हुजरात, चाकरीस धारराव निवाळकर वगैरे.

३२

८२ दिवाणखान्यांत.

२८ हजारी कारंजापुढील दिवाणखान्यांत पागा दिमत जनार्दन राम, चाकरीस बेंकाजी कृष्ण कारकून.

२९ खाशा दिवाणखान्याखालीं पागा दिमत मानसिंग खलाटे, चाकरीस खासा.

२४ तिरंदाजीच्या दिवाणखान्यांत.

५ दिमत पागा हुजूर.

१२ दिमत पागा हुजूर निसबत गोविंदराव सदा-  
शिव. चाकरीस खासा नाही.

७ निसबत खास.

१ जोगोजी शेडगे.

१ महादजी सुळे.

१ मकाजी ढमढेरे, चाकरीस विठोजी ढमढेरे.

१ शेटिबा रणदिवे.

१ रघुनाथ चोपडे.

१ जानोजी जगथाप.

१ गंगाजी चोपडे.

७

२४

१ यशवंतराव मचाले खाशाजवळ.

८२

११४

२३९

५२२

## २२. झांशीचे सुभेदार रघुनाथराव हरी.

झांशी हें बुंदेलखंडांतील मराठ्यांचें एक प्रसिद्ध संस्थान. हें थोरल्या बाजीराव साहेब पेशव्यांच्या कारकीर्दीत छत्रसाल राजाकडून मराठ्यांस मिळालें. येथें पेशव्यांचे सुभेदार असत. इ. स. १७७० मध्ये थोरले माधवरावसाहेब पेशवे झांशी रघुनाथराव हरी नेवाळकर नामक एका शूर व मुत्सद्दी गृहस्थास झांशीची सुभेदारी दिली. तेव्हांपासून झांशी संस्थान त्यांच्याच वंशजांकडे इ. स. १८५३ पर्यंत चालत होतें. इ. स. १८५३ मध्ये येथील शेवटचा राजा गंगाधरराव हा निपुत्रिक मरण पावला. सबब, लार्ड डलहौसी साहेबांच्या कारकीर्दीत, तें ब्रिटिश राज्यांत सामील करण्यांत आलें. त्यामुळे इ. स. १८५७ च्या बंडांत तेथील राणी लक्ष्मीबाई ही सामील झाली व तिनें आपलें नांव इतिहासांत प्रसिद्ध केलें. ह्या संस्थानचे मूळपुरुष रघुनाथराव हरी हे होत. ह्यांचें उपनांव नेवाळकर. हे जातीचे कऱ्हाडे ब्राह्मण. ह्यांनीं झांशी येथें सुमारे २० वर्षे सुभेदारी केली. इ. स. १७७० पासून इ. स. १७९४ पर्यंत उत्तर हिंदुस्थानांत जीं राजकारणे घडून आलीं, त्यांमध्ये ह्या पुरुषानें आपलें बुद्धिकौशल्य व बाहुबल व्यक्त करून, बुंदेलखंडांत मराठ्यांचें वचस्व चांगल्या रीतीनें प्रस्थापिलें. ह्यांचीं कित्येक अस्सल पत्रे आह्मांस उपलब्ध झालीं आहेत. तीं सवडीनुसार प्रसिद्ध होतीलच. तथापि; ह्या मुत्सद्द्या-संबंधानें विलियम हंटर नामक एका युरोपियन गृहस्थानें, त्यांची भेट घेऊन, त्याबद्दलची जी हकीकत लिहिली आहे, ती फार वाचण्यासारखी आहे. त्यावरून रघुनाथराव हरीसारखे मराठे मुत्सद्दी पाश्चात्य लोकांच्या संसर्गानें युरोपियन शास्त्रे व कला ह्यांचें ज्ञान संपादन करण्याची विशेष लालसा बाळगूं लागले होते, व त्यांच्यावर त्या ज्ञानाचा चांगलाच संस्कार झाला होता, असें दिसून येतें. रघुनाथराव हरी यांच्या भेटीचे वर्णन विलियम हंटर ह्यांनीं इ. स. १७९६ मध्ये लिहिलें आहे, तें येणेंप्रमाणें:—

“On our arrival we were agreeably surprised to receive from the Subahdar, a present of cabbages, lettrice, celery, and other productions of an European Garden. In the evening the Subahdar paid us a visit : he appeared to be about sixty years of age, rather below the middle stature ; his countenance bespoke intelligence, and his manners were pleasing. Having had occasion, on account of some bodily infirmity, to repair to the English Station of Cawnpur for medical assistance, he had contracted a relish for European manners and customs. He had discernment enough to perceive our superiority in arts and sciences over his countrymen ; and

possessing a spirit of liberal inquiry, and an exemption from national prejudices, which is very uncommon among the natives of Hindustan, he was very desirous of gaining a knowledge of our improvements. Next morning when we returned his visit, he received us in an upper room of the castle, which, instead of Hindustani Muslum, was furnished with chairs and tables in the European manner. He showed us several English books, among which was the second edition of the Encyclopedia Britannica. Of this he had got all the plates neatly copied by artists of his own. To get at the stores of science which these volumes contain, he had, even at that advanced period of life, formed the project of studying the English language. He expressed great anxiety to procure a teacher, or any book that could facilitate his pursuit, and was highly gratified by Lieutenant M'Pherson's presenting him with a copy of Gulchrist's Dictionary. He entertained us with several tunes on a hand organ which he had got at Cawnpur, and exhibited an electrical machine constructed by a man of his own service. The cylinder was a common table shade, with this he charged a viol, and gave pretty smart shocks to the no small astonishment of those who were the subjects of his experiments, and of the spectators. As the weather was very dry, the operations succeeded remarkably well. He even proposed sensible queries on the nature of the electric fluid, and the parts of the phial on which the accumulation took place, as whether in the glass, or the coating &c., which showed that he did not look on the experiments with an eye of mere childish curiosity, which is amused with novelty, but had a desire to investigate the cause of the phenomena. I am sorry to add, that this man being, about two years ago, seized with some complaint which he considered as incurable, repaired to Benares, and there drowned himself in the Ganges.

रघुनाथराव हरी खांनी इ. स. १७९४ मध्ये श्रीकाशी येथे भागीरथीमध्ये  
जलसमाधि घेतली.



### २३. बाजी प्रभूचें चित्र.

त्या अंकांत प्रारंभी दिलेलें बाजी प्रभूचें चित्र बडोद्याचे प्रो० माणिकराव खांनीं  
आमच्याकडे पाठविलें आहे. त्या संबंधानें त्यांनीं पुढील माहिती दिली आहे:—

“अफझुलखानाचा वध झाल्यानंतर, आपल्या बापाचा सूड घेण्यासाठीं  
फाजलखान, शिंदी जोहारासमवेत दहा बारा हजार मोगल सैन्य बरोबर घेऊन  
पन्हाळगढावर श्रीशिवाजी महाराज असतांना, गडाला वेढा घालून बसला.  
बरेच महिने महाराजांनीं शत्रूला दाद दिली नाहीं; व पुढें निभाव होणें कठीण  
जाणून, काळोख्या रात्री त्यांनीं ब बाजी प्रभु देखापांडे यांनीं, मोगलावर

अचानक छापा घालून, त्यांची फळी फोडून, रांगण्याची वाट घरली. रांगण्याच्या नजीक तीन कोसांवरील खिंडीत जाऊन पोंहचतात, तोंच फाजलखान सगळें लष्कर बरोबर घेऊन पाठोपाठ माग काढित चालून आला आहे, असें त्यांस समजलें. शत्रूंचे अफाट लष्कर, किझा तीन कोस दूर, व प्रसंग तर महाराजांचे जिवावर येऊन गुदरलेला, हें पाहून बाजींनीं प्रमुचरणीं विनंति करून, शत्रूस खिंड उलटून पुढें येऊं देत नाहीं, असा पण लावून अत्यंत आग्रहानें, शिवबांना अर्धें लष्कर देऊन किझ्यावर पाठविलें, व आपण बाकीचे मावळे झाडींत लपवून ठेवून, निवडक पन्नास साठ लोकांनिशीं, खिंडीचे तोंडावर उभा राहिला. शत्रु पुढें आला कीं यानें हाणून पाडलाच, असा प्रकार दोन प्रहरांपर्यंत चालला होता. तेवढ्या अवकाशांत त्या मर्दाला पांच पंचवीस जखमा लागल्या असतांहि तिळप्राय न डगमगतां, शिवरायांच्या क्षेमकुशलतेचा पांच तोफांचा इशारा किझ्यावरून येईपावेतो, त्यानें शत्रूस एक रेंसमर सुद्धां पुढें पाऊल ठेऊं दिलें नाहीं. स्वामिरक्षणाथ धारातीर्थी देह ठेवणाऱ्या या वीराचा फोटो आझांस महाडचे कै० आबाजी परशुराम कर्णिक ऊर्फ महाडकर यांचे घरीं एका अत्यंत जुन्या बखरींत जीर्णावस्थेंत सांपडला.”

हें चित्र अर्थात् एका जुन्या बखरीतील रेखाचित्रावरून काढिलें आहे, हें उघड आहे. बाजी प्रभूसारख्या शूर वीराचें चित्र प्रसिद्ध होणें अतिशय इष्ट आहे. हाणून त्याची प्रतिकृति ‘इतिहाससंग्रह’च्या वाचकांस सादर केली आहे. बाजी प्रभूचा सविस्तर व वीररसप्रचुर वृत्तांत योग्य प्रसंगीं प्रसिद्ध होईल. बाजी प्रभूच्या युद्धाचें साल पुढें लिहिल्याप्रमाणें आहे:—

“शके १५८२ शार्वरी नाम संवत्सरे आषाढ वद्य पक्ष.”



## २४. संताजी घोरपड्याच्या खुनाबद्दल झसवडकर माने ह्यांच्या बखरीमधील उल्लेख.

[जानेवारी इ. स. १९१० चे ‘इतिहाससंग्रह’चे अंकांत संताजी घोरपड्याच्या खुनाबद्दल जी माहिती प्रसिद्ध केली आहे, ती काफ़ीखान ह्या मुसलमान इतिहासकाराच्या आधारानें लिहिलेली आहे. झसवडकर माने ह्यांच्या बखरीमध्यें ह्याच मुद्या-संबंधानें वेगळी हकीकत दिलेली आहे. ती आमचे मित्र व बडोद्याचे मानकरी रा. सा. लक्ष्मणराव माने ह्यांनीं आमच्याकडे प्रसिद्धीकरितां पाठविली आहे. ती येथेप्रमाणें:—]

### हसवडकर मान्यांच्या बखरींतील उतारा.

“नागोजीस स्त्रिया तीन. त्यांत वडील सौ० राधाबाई धाटे. यांच्या बापाचें पारिपत्य संताजी घोरपडे यांनीं केलें होतें. संताजी हे शिवाजीराजापशीं बीस हजार फौजेनिशीं होते. त्यांनीं शिवाजीस\* विनंति केली कीं, मी विजापुरचें तक्त व राज्य साध्य करितों. त्याप्रमाणें त्यांस हुकूम झाला. तेव्हां संताजी हे पंचवीस हजार फौजेनिशीं निघून मौजे माणकी दहीगांव मुक्कामास आले.

हें वर्तमान सौ० राधाबाई माने यांस कळतांच, त्यांचें मनांत आलें कीं, आपल्या बापाचें उसनें घ्यावें. असें मनांत आणून हसवडचे एक हजार लोक जमा करून त्यांस सांगितलें कीं, कोणत्याही रीतीनें संताजीचें शिर कापून हातास येईल, असें केलें पाहिजे.

सदरप्रमाणें बाईचे सांगण्यावरून लोक घाटतोडीं बसले. घोरपड्याबरोबर माणकीकर, निंबाळकर वगैरे मिळून फौज चाळीस हजार होती! ती त्यानें पुढें लावून दिली, व आपण पांच चारशें लोकांनिशीं तिसरे प्रहरीं पालखींत बसून निघाले. कांहीं लोक घाट चढत होते, कोणी खालीं पोहोंचले होते, व कित्येक पालखीबरोबर होते. तों सौ० राधाबाईकडील लोकांनीं पालखी येतांच गर्दी केली. तेव्हां कित्येक तेथेंच दबकून उभे राहिले, कित्येक पळाले, व कित्येक झटापटींत मेले. त्या गर्दीत बाईकडील ‘सुभाना’ स्वार यानें संताजीचे पोटावर तलवारीचा तीक्ष्ण वार केल्या. तोंच आप्पाजी काळीयानें गोळी लाविली, तिजमुळें संताजी ठार झाले. तेव्हां भोई पालखी टाकून पळाले. काळीयानें घोरपड्याचें शिर कापून घेतलें. या घाटास ‘घोरपडेघाट’ असें अद्याप झणतात.

पुढें सौ० राधाबाईनें घोरपड्याचें शिर आणवून माहेरीं बंधूकडे पाठविलें; व निरोप पाठविला कीं, मीं आपल्या बापाचें उसनें घेतलें.”



### २५. कृष्णराव खटावकर.

हा सातारा प्रांतांतील एक नामांकित शूर पुरुष होता. त्याचें घरणें फार पुरातन असून, त्याच्या पूर्वजास सुसलमानी अमदानीमध्ये खटावच्या ठाणेदारीचा हुद्दा मिळाला होता. मूळ पुरुष नारोपंत. त्यांस औरंगजेब बादशाहानें इ.स. १६८८ मध्ये कसबे खटाव येथील ठाणेदार नेमिलें. त्यांनीं दोन वर्षे तें काम केलें. नंतर त्यांचे चिरंजीव रामचंद्र नारोजी त्यांनीं ८ वर्षे ठाणेदारीचें काम केलें. ते खटावास ठाणेदार असतां भोसरगांवचे माळावर त्यांची व निंबाळकर त्यांची लढाई झाली.

\* संताजी घोरपड्याचा वध झाला, त्या वेळीं शिवाजी महाराज मृत्यु पावले होते व राजाराम महाराजांनीं कारकीर्द चालू होती.

इ. सं. कर्ते.

त्या लढाईत ते मरण पावले. पुढे त्यांचे नातू कृष्णराव भगवंत ह्यांस बादशाहाने इ.स.१६९८ मध्ये कार्तिक वद्य ९ शनिवारी वजिरीची वस्त्रे, मोर्चल, माहीमरातन, शिक्षकव्यार, साहेबनौबद, वगैरे बहुमान देऊन 'राजे' हा किताब दिला. हे खटाव येथील ठाणेदारीच्या अधिकारावर असतांना, नारोजी घोरपडे व पिराजी घाटगे हे फौज घेऊन तासगांवाकडून मसुरेस आले. तेथील मोंगलाकडून ठाणेदार यासीनखान कराडी होता. तो शाहू महाराज ह्यांस मिळून व त्यांची फौज कुमकेस घेऊन लढावयास आला. त्या लढाईत कृष्णराव भगवंत हे हत्तीवर बसून लढत असतां गोळी लागून मरण पावले. त्यांस चिरंजीव तीन होते. त्यांपैकी वडील नारायणराव ह्यांस शाहू महाराजांनी खटावची ठाणेदारी व गांव इनाम करून दिले. इनामाची सनद राजशक ५५ (इ. स. १७२८-२९) ची आहे.

कृष्णराव खटावकर हा फार संस्कृतज्ञ व विद्वान् पुरुष होता. ह्याने धर्मकृत्येही बरीच केली आहेत. मौजे जेजुरी तालुके पुरंदर येथे ह्याने मल्हारीचे देवालय व दक्षिण बाजूच्या ओवऱ्या व घाट बांधिला. ह्याचे वंशज अद्यापि खटाव येथील इनामाचा उपभोग घेत आहेत. त्यांस 'खटावचे महाराज' अशी बहुमानाची संज्ञा अद्यापि चालू आहे.

## २६. जनीजनार्दन स्वामींच्या वंशजांचे नानांस पत्र.

जनीजनार्दन स्वामी हा प्रसिद्ध जनार्दन स्वामींचा शिष्य. हा जातीचा वाजसनी ब्राह्मण असून ह्याचे मूळगांव बीड हे होय. ह्याची समाधि मोंगलाईत भूम येथे आहे. ह्याचे वंशज पुढे दीन स्थितीप्रत पोहोचले. त्यांपैकी कोणी पुरुषांनी नाना फडणविसांस पुढील कविताबद्ध पत्र पाठविले. ते वाचून नानांस करुणा आली व त्यांनी ह्या सत्पुरुषाच्या वंशजास बेलबागेमध्ये कांहीं नेमणूक करून दिली. तेथे मार्तंडबावानामक एक पुरुष श्रीविष्णूपुढे कथाकीर्तन व गायन करीत असत; ते ह्यांचे वंशज होत.

### श्रीगजानन प्रसन्न.

“श्रीमंत विष्णुमूर्ती । कल्पद्रुममुल्य कीर्ति ॥  
 बांछित यथा तथाप्रति । निश्चित देती सर्वदा ॥ १ ॥  
 श्री जनीजनार्दनवंश । जाणूनि करावा पोष्य ॥  
 कुटुंब बहु मनुष्य । यथाचा तोष स्वानंदें ॥ २ ॥  
 धर्मार्थ पुत्रलभें । सिद्धांज जीव वा प्राण ॥  
 वस्त्रेही जीर्ण जीर्ण । संरक्षण द्याविधि ॥ ३ ॥  
 पुत्रवत् करितां पालन । बंशी होय पुत्ररत्न ।  
 सत्य सत् नारायण । वदे वचन त्रिवाचा ॥ ४ ॥

**National Library**  
**Calcutta.**



श्री० छत्रपति संभाजी महाराज.



## भाग ५ वा.

### शहाजी राजाची कारकीर्द.

( इ. स. १६८४-१७११. )

तंजावर येथील मराठ्यांच्या राजघराण्याचे संस्थापक व्यंकोजी\* राजे हे इ. स. १६८४ मध्ये मृत्यु पावल्यानंतर, त्यांचे वडील पुत्र शहाजी राजे हे तंजावरच्या गादीवर बसले. ह्या राजाची कारकीर्द सुमारे २७ वर्षे झाली. ह्याने वारा वाहील तशी पाठ देऊन आपली गादी संभाळली. व्यंकोजी राजे मृत्यु पावल्यानंतर कर्नाटक प्रांतामध्ये दोन मोठ्या राजक्रांत्या घडून आल्या. सर्व हिंदुस्थानावर मोगली साम्राज्य संस्थापित करून इच्छिपारा औरंगजेब बादशाहा दक्षिण प्रांती येऊन, त्याने इ. स. १६८६ साली विजापुरचे व इ. स. १६८७ साली गोवळकोंड्याचे राज्य बुडवून, कर्नाटक व दक्षिण हिंदुस्थान पादाक्रांत करण्याच्या एकासारखा प्रयत्न चालविला होता. इ. स. १६८६ साली विजापुरचे राज्य रसातळास गेल्यानंतर, विजापुरकराचे बाह्यात्कारे तरी मांडलिक क्षणविणारे, दक्षिण हिंदुस्थानातील नायक राजे, पाळेगार व इतर जमीनदार आपोआप स्वतंत्र झाले. त्या वेळी तंजावरचा मराठा राजा शहाजी हाही स्वतंत्र होऊन, आपणा स्वतःस राजा क्षणवू लागला. परंतु दिल्लीपति औरंगजेब बादशाहाने कर्नाटक प्रांतावर आपले स्वाभित्व व दरारा बसविण्यासाठी, तिकडेही कासीमखाननामक मुसलमान सुभेदार पाठवून, इ. स. १६८७ पासून कर्नाटकांत आपली सत्ता प्रस्थापित करण्यास प्रारंभ केला. त्यामुळे तंजावरच्या शहाजी राजास आपल्या वडिलार्जित जहागिरीस मुकावे लागले.

\* व्यंकोजी राजा व्यवहारचतुर असावा असे दिसते. त्याने आपल्या मरणापूर्वी आपल्या मुलांची फार चांगली व्यवस्था केली होती. त्याने वडील मुलगा शहाजी ह्यास तंजावरचे राज्य दिले होते. दुसरा मुलगा सरफोजी ह्यास कुंभकोनमजवळ साकोली क्षणून एक महाल आहे, तो दिला होता; व तिसरा मुलगा तुकोजी ह्यास तंजावरचे दक्षिणेस महादेवपट्टणम् क्षणून गांव आहे तो त्यास दिला होता. तात्वय, तिन्ही मुलांना आपल्या पश्चात् भांडू नये हा त्याचा मुख्य हेतु होता.

तं. रा. ८

इ. स. १६८० मध्ये शिवाजी महाराज मृत्यु पावल्यानंतर, संभाजी राजे मराठ्यांच्या गादीचे अधिपति झाले. त्यांच्या कारकीर्दीमध्ये राज्याचा बंदोबस्त पूर्वाग्रहापासून राहिला नाही. त्यामुळे मराठ्यांचे दूरदूरचे प्रांत निरनिराळे सत्ताधारी राजे घेण्याची इच्छा करू लागले. कर्नाटकामध्ये मोगल सैन्याने आपले स्वामित्व स्थापन करण्याचा जोराचा प्रयत्न चालविला. त्यांचा सेनापति कासीमखान हा, बंगलूर वगैरे मराठ्यांच्या ताब्यांतील जहागिरीचा मुख्य घेण्याच्या उद्देशाने, त्यावर स्वारी करून आला. ह्या वेळी शिवाजीचा जांवई व परम विश्वासू सेनापति हरजी राजे महाडीक हा जिंजी येथे सुभेदारीवर होता. त्याने बंगलूरचा किल्ला मराठ्यांच्या ताब्यांतून मोगलांच्या ताब्यांत जाणे इष्ट नाही असे पाहून तिकडे सैन्य पाठविले. हैसूरचा राजा चिक्कदेवराज ह्याने बंगलूरच्या जहागिरीचा खरा मालक जो तंजावरचा राजा ह्याजकडे संधान लावून, तो प्रांत ३ लक्ष रुपयांस विकत घेण्याबद्दल बोलणे चालविले. त्या वेळी तंजावरचा राजा \*शहाजी ह्याने व्यापारी दृष्टि लढवून, हैसूरच्या राजाकडून तीन लक्ष रुपये घेऊन त्यास बंगलूरचा किल्ला व जहागीर विकत दिली. ह्या एकाच उदाहरणावरून तंजावरच्या शहाजीराजास ह्या वेळी बलवत्तर प्रतिस्पर्धी निर्माण झाले होते, व त्यास त्यांच्याशी टक्कर देणे अशक्य झाले. होतें, हें स्पष्ट दिसून येतें. हैसूरचा राजा चिक्कदेवराज ह्याने औरंगजेबाचा सेनापति कासीमखान ह्याच्याशी सख्य करून मोठ्या युक्तीने बंगलूर प्रांत आपल्या ताब्यांत घेतला. औरंगजेब बादशाहास मराठ्यांची कर्नाटकांतील सत्ता समूळ नष्ट करण्याची इच्छा होतीच; तेव्हां त्याने कांहीं काळपर्यंत हैसूरच्या राजास त्रास न देता, त्याशी दोस्ती बाळगून फक्त मराठ्यांच्या ताब्यांतील मुख्यावरच आपली मोहीम चालू ठेविली.

ह्याच समयास शहाजी राजास तंजावरची राजसत्ता सुरक्षित ठेवण्यासाठी त्रिचनापल्ली येथील नायकराजा व अर्काटचा नवाब आणि रामनादचा मरवार राजा ह्यांच्या बरोबर वारंवार लढाया कराव्या लागल्या. पट्टुकोट्टाई येथील किह्यामध्ये इ. स. १६८६-८७ सालचा एक शिलालेख सांपडला आहे, त्यावरून शहाजी राजाचा कारभारी श्रीवीणाजी पंडितार ह्याने पंजनार नदीपर्यंत सर्व प्रांत जिंकून तंजावरच्या अंमलाखाली आणिला होता, असे दिसून येतें. परंतु इ. स. १६९१ पासून शहाजी

\* हैसूरचे इतिहासकार विल्कस ह्यांनी, तंजावरचा राजा व्यंकोजी ह्याने इ. स. १६८७ मध्ये बंगलूर प्रांत चिक्कदेवराज ह्यास तीन लाख रुपयांस विकला असे लिहिले आहे. परंतु ह्या वेळी तंजावरच्या गादीवर व्यंकोजी राजा नसून त्याचा पुत्र शहाजी हा होता.

राजास, जिंजी येथील मराठ्यांच्या सैन्यास बेढा देण्यासाठी आलेल्या मोगल सैन्यापासून, आपला प्रांत रक्षण करितां करितां पुरेवाट झाली. त्यामुळे त्यास पांच सहा वर्षे बिलकूल स्वस्थता मिळाली नाही.

इ. स. १६९० मध्ये औरंगजेब बादशाहाने संभाजी राजाचा वध केल्यानंतर, सर्व मराठे सुत्सद्‌ध्यांनी, मोठ्या शहाणपणाने, मराठ्यांची गादी रक्षण करण्याकरितां राजाराम महाराज ह्यांस कर्नाटकांतील जिंजी किह्यावर पाठविण्याची युक्ति योजिली. जिंजी ऊर्फ चंदीचा किछा फार बळकट असून, तो शिवाजी महाराजांनी मोठ्या दक्षतेने व बंदोबस्ताने आपल्या ताब्यांत ठेविला होता. त्या किह्याच्या सुभेदारीवर त्यांनी आपला जांवई हरजीराजे महाडीक ह्याची खुद्द योजना केली होती, हे वर सांगितलेच आहे. हरजी राजे हा मोठा सुत्सद्‌दी व तरवारबहादुर पुरुष होता. त्याने जिंजीचा बंदोबस्त उत्तम प्रकारे ठेऊन, ह्या आणीबाणीच्या प्रसंगी राजाराम महाराजांस जें साह्य केलें, त्याचें वर्णन करावें तेवढें थोडें आहे. जिंजीच्या किह्यावर असा कडेकोट बंदोबस्त होता, झणूनच राजाराम महाराजांस तेथें पांच वर्षेपर्यंत मोगलांशीं टक्कर देऊन राहतां आले. ह्या पांच वर्षांच्या अवधी-मध्ये औरंगजेबाने झुल्फिकारखाननामक आपला नामांकित थोडा जिंजीच्या मोहिमीवर पाठवून, मराठ्यांना पादाक्रांत करण्याचा एकसारखा प्रयत्न चालविला होता. त्याप्रमाणे झुल्फिकारखानाने कर्नाटक प्रांतांत ठिकठिकाणीं आपले सैन्य पाठवून, मराठ्यांच्या मुख्य मुख्य जागा आपल्या ताब्यांत घेण्याचा चांगला यत्न केला. तंजावरचा शहाजी राजा हाही मोसल्यांच्या कुळांतील असून, तो राजारामाचा चुलत बंधू असल्यामुळे, तो मराठ्यांचा पक्षपाती व साह्यकारी असणें अगदीं साहजिक आहे. तेव्हां झुल्फिकारखानाने जिंजी पादाक्रांत करण्यासाठीं तंजावरावर प्रथम स्वारी केली, व तेथून जिंजीस शह दिला. तंजावरावरील ह्या झुल्फिकारखानाच्या स्वारीची साद्यंत हकीकत उपलब्ध होत नाही. इ. स. १६९१ मध्ये झुल्फिकारखानाने तंजावरावर स्वारी करून तेथील राजाकडून खंडणी घेतली, एवढाच उल्लेख इंग्रजी ग्रंथांतून आढळतो. तथापि, शहाजी राजाने जिंजी येथील मराठ्यांस साह्य केलें असावें हें स्पष्ट आहे. झुल्फिकारखानाने तंजावर येथें आपले सरदार पाठवून, तेथील राजाकडून जिंजीच्या मराठ्यांस बिलकूल मदत मिळू नये

खणून इ. स. १६९६ साली पुनः प्रयत्न केला.\* ह्या स्वारीस तंजावरच्या इतिहासांत 'मुह्याची स्वारी' असें म्हटलें आहे. झुल्फिकारखानाच्या सैन्याबरोबर लढाई करण्याचें सामर्थ्य शहाजी राजास नव्हतें, खणून त्यानें मोगलांशीं सख्य करण्याचें मान्य करून, झुल्फिकारखानास एक यादी लिहून दिली. ही यादी अत्यंत महत्त्वाची असल्यामुळे तिचा सारांश येथें सादर करितों:-

“महान् थोर व बलवान् नवाब झुल्फिकारखान ह्यांनीं तंजावर घेण्याचा विचार केला असल्यामुळे, मी तंजावरचा जमीनदार शहाजी, असा करार करितों कीं, पूर्वी-प्रमाणें मी आपलें वर्तन न ठेवितां तें सुधारीन, व इतथर रामराजाशीं कसलाही संबंध ठेवणार नाहीं, व त्यास साख्य करणार नाहीं. महावैभवशाली व परम बलाढ्य जी बादशाही सत्ता तिजपुढें विनम्र होऊन, तिची इमानें इतबारें सेवाचाकरी करीन. तसें करण्यांत माझे कल्याण आहे हें जाणून, मी आपला आज्ञाधारक व मांडलिक आहे असें मान्य करितों; व आपणास दरसाल ३० लक्ष रुपये खंडणी देण्याचें कबूल करितों. त्याप्रमाणें मी सांप्रत नक्त व जवाहीर व हत्ती मिळून २० लक्ष रुपयांचा ऐवज आपल्या हवालीं करितों, व बाकी १० लक्ष रुपये राहतील, त्यांची फेड पुढील वर्षीं करण्याची हमी घेतों. जिजीवर स्वारी करण्यासाठीं मी एक हजार स्वार व चार हजार फौज देण्याचें कबूल केलें होतें. त्या ऐवजीं मी पालमकोट्टा, सितोनर (?) आणि तंक हे तीन किल्ले व त्या समोवतालचा प्रांत देतों; आणि रामराजाकडून घेतलेल्या कलमानरगुडी, शिमुलती..... इत्यादि जागा, मी नवाबास खंडणीदाखल देण्याचें मान्य करितों. बादशाही तत्त्वाचा मी चाकर झालों आहे, त्या अर्थी माझ्या नांवें बादशाही फर्मान येऊन मला 'राजा' ही पदवी व तंजावरची जमीनदारी देण्यांत येईल अशी आशा आहे. नवीन काबीज केलेल्या प्रांताच्या संरक्षणार्थ जें सैन्य ठेवण्यांत आलें

\* झुल्फिकारखानानें तंजावरावर केव्हां स्वारी केली, तें नक्की समजत नाहीं. परंतु तंजावरच्या स्वारीमध्ये तो विजयी होऊन आल्यानंतर त्यानें आपलें लक्ष करण्याचा विचार केला. त्या वेळीं मद्रास (फोर्ट सेंट जॉर्ज) येथील इंग्रजांनीं त्यास नजर पाठविण्याचें ठरविलें, असा जेव्हा आढळतो. त्यावरून तंजावरच्या स्वारीचा अजमास करितां येतो:-

“Thursday, 2nd September, 1697:—The Nabob Zulfikar Khan being lately returned from his victory over Tanjore to Wandewash, and since his return taken old Ginjee, and being about marrying,—it is thought a convenient time to send him a present &c. &c.”

झावरून ता. २ सप्टेंबर इ. स. १६९७ च्या पूर्वी तंजावरची स्वारी झाली असावी हें निश्चित आहे.

आहे, त्यास हरएक प्रकारें मी मदत करीन. त्याचप्रमाणें मी सार्वभौम सर-  
काराची आज्ञाधारकपणानें वागेन, व सेवकपणाच्या कर्तव्यांत अंतर करणार नाहीं.  
ता. ७ सवाल. राज्याभिवेक वर्ष ३८. ”\*

आप्रमाणें शहाजी राजानें नवाब झुल्फिकारखानेलास विनंतिपत्र पाठविलें,  
व तो आपणांस बादशाही ताबेदार झणवून घेण्यास तयार झाला. तेव्हां झुल्फिका-  
रखानानें त्यास एक कौलनामा (अभयपत्र) पाठवून, त्यास त्याच्या गत अपरा-  
धाबद्दल क्षमा करून बादशाही फर्मान आणवून देण्याचें मान्य केलें.† हा

\* ह्या सनदेचें इंग्रजी भाषांतर उपलब्ध झालें आहे, तें येणेंप्रमाणें:—

“It having pleased the most high and mighty Zulphukar cawn, Nabob, to intend taking Tanjore from me, Sahougee, zemindar thereof,—I do hereby promise and engage to act differently from my former conduct and to have no connection with, and give no assistance to, Ram Rage, but faithfully and humbly to pay submission to the Imperial Court of his high Majesty, which is like Solomon's in glory and magnificence; and being convinced that remaining his faithful subject, must contribute to my present and future welfare and advantage, I therefore submit myself to his orders, and promise to serve him as his vassal; and I have agreed to pay him a tribute of thirty lacks of rupees annually. I will now pay twenty lacks in ready money, jewels and elephants, and I will be answerable for ten lacks in the next year; instead of furnishing the said Nabob, in his expedition against Gingee, with a thousand horse and four thousand sepoy's from my troops (as was intended), I will deliver him of three forts, *viz.* Pollamcottah, Cittoners, and Tank with their districts; and also Culmanargoody, Sheemul-ty, Tuttegoodynar, Imrapoor, Elvansore, Haulcoorchy and Pandalum, *etc.* which I took from Ram Rage; all which I give the said Nabob as a tribute. I hope as a servant of the court, to receive the gracious Phermaun in my name, through the means of the said Nabob, giving to me the title of Rajah, and zamindary of Tanjore. I promise that I will by every means support a connection with the garrisons, which are placed in the new-conquered countries; and I will not, in any respect, be guilty of disobedience or deviate from the path of subjection.—Given this 7th of Shavaul, in the 38th year of his Majesty's reign.”

† ह्या कौलनाम्याचें इंग्रजी भाषांतर उपलब्ध झालें आहे. तें वाचनीय आहे सबब येथें दाखल करितों:—

“Cowlinama from Nabob Zulphukar cawn Bahadur, Nabob of the Carnatic, to Sahougee, the son of Ekoji, Naig or zamindar of Tanjore.

I have received your obligation in writing, containing assurances of your humiliation, submission, penitence, and dejection, and of your avoiding

कौलनामा कारशी माषेच्या नेहमीच्या पद्धतीप्रमाणे अलंकारांनीं परिपूर्ण असून, त्यांत आत्मगौरव विशेष मरलेलें आहे. ह्यावरून शहाजी राजास इ. स. १६९६ मध्ये सार्वभौम सत्तेचें मांडलिकत्व स्वीकारावें लागलें, हें उघड आहे.

शहाजी व झुल्फिकारखान ह्यांच्या मधील करारनाम्याचा जो उल्लेख वर केला आहे, त्या संबंधानें आंके डु पेरान ह्या फ्रेंच ग्रंथकारानें निराळी हकीकत दिली आहे. त्याचें मत असें आहे कीं, “झुल्फिकारखानानें शहाजीकडून १० किल्ले घेतले, ही गोष्ट खरी आहे. परंतु शहाजीनें जी सैन्याची मदत देण्याचें अभि-  
वचन दिलें होतें, तें त्यानें मान्य केलें नाहीं. जिंजीच्या किड्यावरील मराठ्यांचें सैन्य व तंजावरचें मराठी सैन्य एक झालें, तर उलट अनिष्ट परिणाम होईल, अशी त्यास भीति होती. त्याचप्रमाणें शहाजीनें बादशाहास खंडणी वगैरे देण्याचा जो करार केला होता, तो सर्व वरकांती होता. तो वंशपरंपरा मुळींच चालला नाहीं.” परंतु त्या वेळच्या राजकारणांच्या बिकट स्वरूपावरून शहाजीस

your former untoward conduct, and not assisting Ramah, begging pardon for your past faults, and engaging to become a faithful subject of the Empire; and also engaging to pay an annual tribute of thirty lack of rupees, twenty lack you will pay now, with jewels and elephants, and ten the next year; and in the room of furnishing me with a force, you will deliver up to me the forts of Pollamecottah, Cittoners, and Tank, with their districts; and also Cantenan-aegoody, Sheamulty, Tutlegodynar, Imrapoor, Elvanapoor, Haulcooret, and Pandalum, &c., which you took from Ram Raje, and further, begging to have the gracious Phirmaun, pardoning your faults, and giving you the title of Ragah, and the zamindari of Tanjore.—Though your faults, from the beginning to this time, do not merit forgiveness, and by the blessing of God, the reduction of Tanjore was as good as accomplished, yet as the Imperial Court is replete with mercy and forgiveness, and the servants thereof are ever disposed to pardon offences, considering your humiliation and submissive entreaties, I have agreed to your proposal, on condition of your discharging the stipulated tribute, and not by any means assisting the rebellious Ramah.—I have sworn by the king, who is the shadow of the most High (for whose safety may thousands give their lives) and having marked this paper with the palm of my hand, have sent it you, as an assurance that you may, in peace of mind and in confidence, discharge your tribute, deliver up the forts and districts, avoid any connection with the rebel, and not act in any manner whatsoever, contrary to orders; that we may write to the presence of the king, and obtain for you his gracious Phirmaun, granting you forgiveness of your faults, and giving you the title of Rajah, and the zemindari of Tanjore;—by which you will be honoured and exalted !”

आपलें राज्यरक्षण करण्याकरितां मोगलांशीं, निदान वरकांती तरी, तह करणें माग पडलें, ही गोष्ट निर्विवाद आहे.\*

जिंजीची मोहीम संपल्यानंतर इ. स. १६९७ सालीं झुल्फिकारखान कर्नाटक प्रांताचा सुभेदार झाला. त्याच्या नंतर इ. स. १६९९ त दाऊदखान हा सुभेदार झाला. त्याच्याशीं शहाजीनें युद्धाचे प्रसंग फारसे आणिले नाहींत. इ. स. १६९९ मध्ये शहाजीनें टांकिबार येथें ४०००० लोकांनिशीं वेढा घातला होता, अशी माहिती मिळते. सापेक्षां शहाजीच्या राजकारणांची किंवा युद्धप्रसंगाची अधिक माहिती मिळत नाहीं.

शहाजी राजाची कारकीर्द प्रजेच्या दृष्टीनें सुखावह झाली. त्याच्याजवळ व्यक्ती-जीच्या वेळचे शहाणे मुत्सदी होते, त्यांनीं राज्यकारभार चांगल्या रीतीनें चालविला. त्याचप्रमाणें त्याची आई दीपाबाई हिचें त्यास उत्कृष्ट साक्ष झालें. दीपाबाई ही मोठी राजकारणकुशल व शहाणी बाई होती, हें मागे सांगितलेंच आहे. शहाजी स्वतः गुणज्ञ व रसिक राजा होता. त्यानें आपल्या राजवाड्यामध्ये संगीत व नृत्यशाळा स्थापन केल्या होत्या. तो कवींचा आश्रयदाता होता. त्याचप्रमाणें त्यानें पुष्कळ स्त्रिश्चन मुलें आपल्या राजवाड्यांत ठेवून, त्यास संगीतज्ञान शिकविण्याची सोय केली होती. त्याच्या संबंधानें त्या वेळचे स्त्रिस्तंथाचे फादर

\* जिंजीच्या वेढ्याचे वेळी तंजावरच्या राजास आपलें राज्य राखण्यासाठी मोगलांशीं खरोखर तह करणें माग पडलें व त्याला राजारामाचा पक्ष सोडवा लागला, असें मानण्यास कांही पुरावा सांपडतो. परंतु अस्सल कागदपत्रांच्या अभावी ह्या मुद्याचा पूर्ण विचार करणें थोडें कठीण आहे. कर्नल मार्केझी ह्यांच्या ऐतिहासिक संग्रहामध्ये (Historical Collection) रामचंद्र नीलकंठ आमाल्य ह्यांनी राजाराम व प्रल्हाद निराजी ह्यांस लिहिलेल्या कांही पत्रांच्या नकलांचीं भाषांतरे उपलब्ध झाली आहेत. त्यांमध्ये तंजावरच्या राजानें मोगलांशीं तह करून त्यांचा पक्ष स्वीकारिला होता, असा स्पष्ट उल्लेख आढळतो. त्यांतील पुढील उतरा वाचण्यासारखा आहे:—

“The provisions have been wasted that were in the fort and the supplies of provisions that come day and night from Tanjore by the wood of *Vatavalam* having been stopped and the Tanjore Chief having entered into service of the Mussulmans and settled a tribute with them, came to aid the Moguls. The Maharaja attending to the words of Goolams or slaves, who highly enraged against the Chief, whom we both sent against Tanjore, for which the Commander-in-Chief was much grieved seeing that his assiduity and labour was in vain and that if the kingdom is lost by attending to the words of the Goolams, he will incur infamy and disgrace.”

लोक ह्यांनी अनुकूल उद्गार काढिले आहेत. त्यावरून तो सर्वप्रिय होता, असे दिसून येते.

तंजावरचे इतिहासकार मि० हिके हे लिहितात:—“शहाजी राजाने राजवाड्याची पुष्कळ सुधारणा केली; नवीन दरबारमहाल बांधिला; किड्याचे चारी दरवाजांजवळ चार धर्मशाळा बांधिल्या. गरीब लोकांकरितां अन्नछत्रे व दवाखाने बांधिले; आणि हैदराबाद व अरबस्थान वगैरे लांब लांब ठिकाणांहून वैद्य व हकीम आणविले. त्यानें दिवाणी व फौजदारी कामासाठीं स्वतंत्र अदालती स्थापन केल्या.” ह्यावरून त्याची कारकीर्द सर्व प्रजेस सुखदायक अशी झाली असली पाहिजे, हें उघड आहे.

शहाजी राजा हा ता. २७ सप्टेंबर इ. स. १७११ रोजी मृत्यु पावला. त्याच्या मृत्युबद्दल तंजावरच्या शिलालेखामध्ये, “शहाजी राजे, चांगल्या नीतीनें बहुत दिवस राज्यभार करून, शेके १६३५ नंदनसंवत्सरीं परम पदास पावले,” असा उल्लेख आहे. त्यास पुत्रसंतति नसल्यामुळे त्याच्या पश्चात् त्याचा कनिष्ठ बंधु सरफोजी हा तंजावरच्या गादीचा अधिपति झाला. शहाजी राजाच्या पत्नीचें नांव चिमाबाई असें होतें. त्यास परिगृहीत स्त्रियाही उदंड होत्या. एकंदरीत तंजावरचें राज्य शहाजीनें आपल्या बापाप्रमाणें चांगल्या रीतीनें चालविलें व लौकिक मिळविला. कर्नल फुलर्टन ह्यांनीं शहाजीच्या कारकीर्दीमध्ये राज्याचा वसूल व्यंकोजीच्या कारकीर्दीइतकाच होता, असा उल्लेख केला आहे. त्यावरून सुसलमानांच्या स्वान्या झाल्या तरी तंजावरची सांपत्तिक स्थिति शहाजीनें कमी होऊं दिली नाहीं, असें मानणें भाग आहे. ही गोष्ट त्याच्या कारकीर्दीस फार भूषणावह होय असें कोण ह्मणणार नाहीं ?





## लेखांक २३.

पैवस्ती चंद्र १२ जमादिलाखर

श्री.

ता० १८ फेब्रुवारी इ. स. १७८९.

तिमा ममानीन बराबर कामीदजोडी.

“राजश्री नाना गोसावी यांसी:—

सकलगुणालंकरण अखंडितलक्ष्मीअलंकृत राजमान्य स्नेहांकित अलीबहादूर रामराम विनंति उपरी येथील कुशल जाणून स्वकीय कुशल लिहीत असिलें पाहिजे. विशेष:—आझी चंद्र १७ जमादिलावली मथुरेस पोहचलों. तेच दिवशीं राजश्री पाटिलबावांचे गुरुभाऊ देशींहून आले. यांचे भेटीस पाटिलबावा गेले होते. मग आझी आपले डेन्यास येऊन दाखल जालों. दुसरे दिवशीं चंद्र १८ रोजी पाटिलबावा आमचे डेन्यास आले. भेटी जाल्यानंतर ते आपले डेन्यास गेल्यावर, गंगाजी आव्हाड बोलत होता की, पाटिलबावांचें झणणें असें आहे जे, “तुझीं येथें राहावें. तुझांबरोबर दाहा हजार स्वार व चार पलटणें ठेवितों, आणि खर्चावेचाची सोय करून देतो. किले मुख्य तमाम तुमचे हवाली करतो. तुझी न राहिल्यास मुख्य आझी फिरंग्याचे स्वाधीन करूं. अथवा आमचे मनास वाटेल त्याचे हवाली करूं, आणि देशास जाऊं. आझांस देशास जाणें अगत्य, याकरितां आझी राहात नाहीं. तुझी राहिल्यास तुमचा बंदोबस्त मजकडेस, व सरकारचा अपराध मी आपले पदरीं घेईन. तुझी येविसींची काळजी करूं नये.” याप्रमाणें गंगाजीचें बोलणें पडलें, व राजश्री धारराव शिंदे आले होते, त्यांचेही बोलणें याच अन्वये कीं, तुझी हें कबूल करीत नसिलां, तर शिबंदी कैशास चढवितां? आमचें मनास वाटेल तसें करून घेऊं. कारभान्याचा अहसान कशास पाहिजे? याप्रमाणें बोलणें आहे. पाटिलबावाही रुबरू हेंच बोलतील. त्यास याचा जाब आझी दिल्या आहे की, तुझी मातबर सरदार, तुमची जरब या प्रांतांत, तुझांजवळ पोक्त सरंजाम, आणि कोट्यानकोटीचा मुख्य सरंजाम तुझांस असतां, हिंदुस्थानी यांणीं तुझांस जख दिलही. आझी तों गैरमाहित, आणि आझांजवळ सरंजाम किती? श्रीमंतांकडून सरंजाम यावा, पैका यावा, त्यास तिकडील बोट आपले ध्यानांतच आहे. असें असतां आमची निभावणी कशी होईल? तेव्हां त्यांणीं उत्तर केलें, हल्लीं कोणहीच राहिला नाही. इस्मात्या वगैरे सुळें आहेत. त्यांचा बंदोबस्त सहजांत करून देऊं, झणाले. परंतु त्यांचे निरोप आझांस आले आणि आझी उत्तर दिलें असें नाही. तेही सहजांत बोलले व आझीही सहजांतच बोललों. तेव्हां ते झणूं लागले कीं, हा निरोप आझी पाटिलबावांस पोहोंचवितों. त्यास आझी उत्तर केलें कीं, आझी सुहूर्त पाहून, मग जें बोलणें तें तुझांसी बोलूं. त्यास आझांस मुख्य आपण. आपण

सांगितील ती वर्तणूक करावयाची. मग आम्हांस पाटिलबावा रागें मरले तरी चिंता नाही. याकरितां या पत्राचें उत्तर, पत्र वाचितांच लेहून रवाना जालें पाहिजे. पाटिलबावा आम्हांस ह्मणणार आहेत कीं, तुम्ही नाकरते ह्मणून मामलत आटोपून घेत नाही. तेव्हां आम्ही उत्तर करणार कीं, पस्तीस हजार स्वार व पंधरा पलटणें आम्हांस द्यावी. याचे दोन वर्षांचे खर्चाची हमी सावकारी द्यावी. व किझे आपले आपण आपल्याकडे ठेवावे, आणि आम्ही चाकरी करावयासी सिद्ध आहों. अथवा, तुम्ही दुसरा कोणी सरदार ठेवावा. त्याचे चाकरीस आम्हांस ठेवावें. तेथें अवघड जागा असेल तेथें चाकरीस आम्ही सिद्ध. ऐसा बोलण्याचा बेत केला ह्मणजे त्यास पैक्याची हमी मिळत नाही, व आम्हांस कोणाचें निसबतीस ठेऊं शकत नाही. ऐसा एक डौल काढिला आहे. पंधरा वीस दिवस मुहूर्ताखालीं अगर हरएक तऱ्हेनें घालवितों. तोंपर्यंत पत्राचें उत्तर येऊन पोहचलें पाहिजे. हे तर निश्चयें उठोन येतात. छ १९ रोजीं आम्ही त्यांचेकडे गेलों. त्यांचे गुरुभावास भेटलों. मग पाटिलबावांकडे आलों. घटका चार एक बसलों होतों. तेव्हां त्याणीं सांगितलें, एकीकडे बसावें. तेव्हां आम्ही उत्तर केलें कीं, आज दिवस चांगला नाही. दिवस सुदिन पाहून आपणांसोय येऊन बोलतों. ऐसें ह्मणून उठोन आलों. तों मागाहून राजश्री आप्पाजीराव दाभोळकर आले. त्याणीं सांगितलें कीं, पाटिलबावांनीं सांगितलें आहे जे, “आम्हांस सरकारांतून पहिल्यानें कितीक पत्रें पाठविलीं कीं, हा बंदोबस्त फिरंगी यांकडे न जावा. आपलेकडे राखावा. याविशीं खर्चही पडला तरी चिंता नाही. आम्ही सरकारांतून मदत करूं. फिरंगी याचा पाय पातशाहाजवळ पडों न द्यावा. तेव्हां आम्ही हा कारभार हरएक तऱ्हेनें मसलती करून आपल्याकडे आणिला. नाही तर, आम्ही गोहदचा बंदोबस्त उरकून देशास जाणार होतों. देशीं गेलों असतों तर खर्चाखालीं कशास आलों असतों? आजपावेतों सरकार-चाकरीस अंतर केलें नाही. खर्चाखालीं आलों. अंगमेहनत केली. धन्याचा नक्ष राखिला. इतका मुलूख बदलला, परंतु सान्यांचें पारिपत्य केलें. चाकरी दाहा वर्षें केली. ह्छीं फौज तुमची रहात नाही. आणि आम्हांस देशास जाणें अगत्य. याकरितां तुम्ही हा कारभार संभाळावा.” असें कितेक तऱ्हेचें बोलणें आणिलें होतें. त्यास आम्ही मसलतीखालीं घातलें आहे. तर उत्तर लौकर आलें पाहिजे. रवाना चंद्र २२ जमादिलाबल बहुत काय लिहिणें लोभ करावा हे विनंति.”

### लेखांक २४.

श्री. ता. १९ फेब्रुवारी इ. स. १७८९.

“राजश्री नाना गोसावी यांस—

७ सकल गुणालंकरण अखंडितलक्ष्मीअलंकृत राजमान्य ज्ञे॥ अलीबहादूर रामराम विनंति उपरी येथील कुशल जाणोन स्वकीय कुशल लिहीत असलें पाहिजे. विशेषः— राजश्री महादजी शिंदे यांजकडील पत्रें आलीं, त्यांच्या नकला करून आपणाकडेस पाठविल्या आहेत. त्यांजवरून कळों येईल. लवकर जावयाची तरतूद जाहल्यास सत्वर जाऊन पोंहचों. दौलताबादी रुपयांचे बट्याविषयी राजश्री आपाजीपंत विनंति करतील, ते मान्य केली पाहिजे. तीन महिन्यांची बेगमी केली होती, तो ऐवज येथेंच झडत आला. याकरितां पुढील बेगमीचा बंदोबस्त करून फौज सत्वर येऊन पोंहचे, असें केलें पाहिजे. दिवसगत याच देशीं लागत चालली आहे. राजश्री महादजी शिंदे यांस पत्राचें उत्तर लिहिलें की, सत्वरच आपलें लिहिल्याअन्वये येऊन पोंहचतो. कळवें. चंद्र २३ जावळ बहुत काय लिहिणें, लोभ करावा हे विनंति.”

### लेखांक २५.

ता. २१ फेब्रुवारी इ. स. १७८९.

“पुरवणी राजश्री नाना गोसावी यांसीः—

विनंति उपरीः— आझी चंद्र २२ रोजीं राजश्री पाटिलबावांकडे गेलों, आणि बहुत तऱ्हेनें सांगितलें कीं, आपण देशास जाऊं नये. आझांस आपण बडील. कांहीं दिवस राहून तयार करावें. परंतु त्यांचे ह्मणण्याचे भाव एकच कीं, आझी राहत नाहीं; तुझीं राहावें. तुझांस पुण्याहून ताकिद आहे कीं, आझी सांगूं तें ऐकावें. त्यास आझी सांगत असतां ऐकत नाहीं. गोष्ट ठीक नाहीं. त्यास हें मान्य करावें, अथवा नाहींतर ‘नाहीं’ साफ सांगविं, व आंतून भाव त्यांचा कीं, आमचें सांगणें मोडूं नये. कदाचित् पुणेकरांनीं मनाई केल्यास, चिंता नाहीं. आझी सांगूं, त्याची निभावणी करूं. असें आझांस बोळूं लागले. तेव्हां आझीं धमकी घालावयाकरितां जाबसाल सांगितला कीं, आमचा बंदोबस्त कसा करून देतां? आमची फौज तेरा हजार आहे. त्याखेरीज वीस बेधीस हजार स्वार व पंधरा हजार पायदळ, एकूण सारा जमाव पन्नास हजारांचा; व त्याचे स्वर्चवेच झाडोन बंदोबस्त करून द्यावा. पुण्याहून एक पैसा येणार नाहीं, व हरएक विषयी जाबसाल आमचा कमतीभरतीस करावा लागेल. हा जाबसाल कबूल करीत असल्यास मान्य करितों एक, अथवा नाहींतर महिनाभर दम खावा. आझी आपली जागा हरएक विचार करून जें सांगणें तें सांगूं. तेव्हां त्यांजला

पहिल्याने ह्या जाबसाल दोन तीन वेळां सांगितला; परंतु ध्यानांत न मरे. मग आक्षीं सखतचा जाबसाल केला, “बहुत उत्तम आहे, संमाद्धं. परंतु आपण बेजार होऊं नये पैका मागता वेळेस.” त्यावरून त्यांनीं आपले मंडळींत बसून विचार केला आणि उत्तर सांगितलें कीं, बरें आहे. महिन्याभरांनीं काय विचार करून सांगणें तो सांगावा. पाडव्यापावेतों दिवस तुमचा व मग आमचा. आक्षी सांगूं तें ऐकावें. त्याचें उत्तर आक्षीं केलें कीं, मान्य करणें अथवा न करणें हें तेव्हां सांगूं. असे निश्चय करून उठोन आलों. याकरितां उत्तर सत्वर एक महिन्यांत आलें पाहिजे. वरकड झाडोन मजकूर, पेशजीं दोन पत्रें पाठविलीं त्यांत लिहिलाच आहे, व या पत्रांतीलही लिहिलाच आहे. ते सर्व मजकूर ध्यानांत आणून उत्तर आलें पाहिजे. त्याप्रमाणें लागलेंच तोंडांन सांगूं, अथवा जैस आपण लिहितील, तें अमलांत आणूं. कदाचित् दिवसगत उत्तर यावयास लागले, तर आक्षांस बहुत अवघड पडेल. हें जाणोन दोन पत्रें एकाच अन्वयाचीं लिहिलीं कीं, पत्र आपणास पोहोचोन उत्तर आलें पाहिजे. रवाना छ २५ जमादिलावल बहुत काय लिहिणें लोभ करावा हे विनंति.”

### लेखांक २६.

श्री.

ता. ३० एप्रिल इ. स. १७८९.

“अपलें अलीबहादूर चरणावरी मस्तक ठेऊन विज्ञापना तांंगाईत चंद्र ४ साबानपावेतों साहेबांचे कृपेंकरून सेवकाचें वर्तमान यथास्थित असे. विशेषः— राजश्री पाटिलबाबांसी जाबसाल करावयाचे ते आज्ञेप्रमाणेंच करीत असों. राजश्री राणेखान व सदाशिव शामराज पुढें पटाल्यापर्यंत गेले आहेत. तिकडील खंडणी घेऊन माघारे फिरणार आहेत. सेवेशीं श्रुत होय हे विज्ञापना.”

### लेखांक २७.

श्री.

ता. ७ मे इ. स. १७८९.

“राजश्री नाना गोसावी यांसीः—

१५ सकल गुणालंकरण अखंडितलक्ष्मीअलंकृत राजमान्य ज्ञे॥ अलीबहादूर रामराम विनंति उपरी येथील कुशल जाणून स्वकीय कुशल लिहीत असलें पाहिजे. विशेषः— आपण चंद्र २५ जमादिलावलचें पत्र पाठविलें, तें चंद्र ६ शाबानीं यावलें, व बारीक पुरवणीचें उत्तर लिहिलें, तें अवगत जालें. त्यास त्याचा जाब येथून अलाहिदा लिहिला आहे. त्यावरून कळों येईल. चंद्र १० शाबान. बहुत काय लिहिणें लोभ करावा हे विनंति.”

## लेखांक २८.

श्री.

ता० २ जून इ. स. १७८९.

“आशीर्वाद उपरी:—तुम्ही चंद्र ६ रमजानचें पत्र पाठविलें, तें पावलें. इस्राईलबेगावर आम्हीं आपल्याकडून बळवंतराव सदाशिव रवाना केले. त्यांस सांगितलें कीं, तुम्हीं पुढें दरमजल निघोन जावें. त्यांचे बराबरील लोकांस पंचवीस हजार रुपये कर्ज काढून दिलें. त्यावर त्यांचें बोलणें पडलें कीं, पालखी घावी व एक पागा घावी. भोंसले व पुरंदरे सरदार घावे, व आम्हीं सांगितलें कीं, सरदारांचे लोक झाडून येतात; पागाही घेऊन जावी. त्यावरून त्यांनीं पागे यांस सांगितलें. तेव्हां पागे बोलले कीं, आमचे रोजमरे घावे व नालबंदीपैकीं कांहीं घावे. त्यावरून सदाशिवपंतांनीं आम्हांस सांगितलें कीं, पैक्याची तजवीज करावी. तेव्हां आम्हीं सांगितलें कीं, आमचा हात चाले तोंपावेतों कर्ज घेतलें. तुम्ही दिवाण आहां. कांहीं कर्जाची सोय पहावी. तें त्यांचे मनास आलें नाहीं. तेव्हां आम्हीं सांगितलें कीं, पंचवीस हजार रुपये घेतले, त्यांपैकीं तेरा हजार रुपये वांटले. बारा हजार येशवंतराव नाईकास देऊन, पांचशें लोक काढावे असें निश्चयांत आणिलें; परंतु त्यांची अड पालखीविसीं पडली. त्याचें उत्तर केलें कीं, पुण्यास लिहून पाठऊन परवानगी आणून देवितां. शिल्लदारासारखें अडवून घेऊं नये. तेव्हां ते बोलले कीं, आम्ही आपले लोकांस बोलावून घेतों. व कितेक प्रकारें बोलले. त्यावरून जरूर जाणून पालखी दिली, व दुसरें बोलणें सदाशिवपंतांचें दोघांजवळ पडलें कीं, आमच्या विचारें पाटिलबाबांनीं पुण्यास लिहून पाठविलें आहे कीं, पाटिलबाबांची सरंजामी फौज घेऊन सदाशिवपंतांनीं आम्हांजवळ राहावें. इतलाही फौज घेऊन अलीबहादर यांनीं देशास जावें, व आम्हींही पत्रें पुण्यास लिहिलीं आहेत. असें बोलतात. ऐकिलें वर्तमान लिहिलें आहे. राजश्री हरिपंततात्यांस सदाशिवपंतांनीं लिहिलें आहे, असें तेंच बोलत होते झणून विस्तारें लिहिलें, तें कळलें. त्यास तुम्हांकडे सरदारीचें थोरपण आहे, तेव्हां सर्वास पोटांत घेऊन चालविणें योग्य. सदाशिवपंतांनींही मनापासून तुम्हांसीं सरळ चालावें. तुम्ही चांगल्या गोष्टी सांगत असतां त्यांनीं असें करूं नये; व तुम्हीं जें करणें तें त्यांस घेऊन करीत असवें. असें असतां ते बांकडे, उदासपणें, चालूं लागल्यास, तुम्ही थोरपण करून, घराऊं रीतीनें, चौवांच्या साक्षीनें दोनदा चारदा सांगून बोलून समेटावें. असेंही असून त्यांनीं बांकडी चाल धरल्यास चिंता नाहीं. तुम्हीं होऊन दुखऊं नये. पाटिलबाबांचीं पत्रें या मजकुराचीं अद्यापपावेतों तर येथें आलीं नाहींत, व आलीं तरी उत्तरें

समर्पकच जातील. तुळी येविसीं चिंता करूं नये, व सदाशिवपंताचें पत्र हरिपंत-  
तात्यांस आलें असेंही आढळांत येत नाहीं. राजश्री पाटिलबाबांची चाल संदेह  
न पडावयाचे तेंथें पाडतील. दुही नसेल तेंथें करतील. त्यास दुही दिसूं  
देऊं नये. येविसीं सदाशिवपंत यांसही आढी सूचना लिहून पाठवितों. तुळीं  
लिहिलें अर्थ खोलून सदाशिवपंत यांस लिहावें, तर तुळींच गिह्या लिहिला असें  
दिसतें. यास्तव सूचना मात्र मोघम लिहून पाठवितों.”

### लेखांक २९.

श्री.

( हें पत्र अलीबहादुराचे दिवाण यांस नानाफडणविसांनीं लिहिलें आहे. )

“ विशेष:- तुळीं वैशाखमासचीं दोन पत्रें व ज्येष्ठ मासचीं दोन पाठविलीं,  
तीं प्रविष्ट आहलीं. जोधपुर व जयपुरकर व इस्लामखान एक जाहाले, हे मसलत  
तूर्त येऊन पडली आहे. मालिट, टिपूचें राजकारणाकरितां परभारा आपलेकडे  
बोलतो, हें येथें विषम जाहालें आहे. गोसावी मोकळा केला. याची चिठी  
फितुरी सांपडली ह्मणजे पारिपत्य करावें, हा येथील मानस बहुत आहे. इंग्रज  
प्रकर्णी इकडच्यांचें बोलणें:- नबाबांनीं व त्याणीं इंग्रजांची कुमक करणें समजलेंच  
आहे, दौब मात्र उडेल. अर्गी व्यंग बोलणीं होतात. तहमुरशा पातशाहा  
यांजकडील एक वकील, त्यांजबराबर घोडे दोन व नग दोन असण, मुलतानपर्यंत  
येऊन पोहोंचला. आल्यानंतर काय तें कळेल. इस्लामखान याची मसलत लांबत  
चालली. बाबास पाठवाल तर पारिपत्य करून येतों, ऐसें चिटणीस याजवळ  
बोललों. परंतु येथील मानस दिसत नाहीं. फौजा पुढें गेल्या होत्या. तेंथें  
दाणा माहाग व पाण्याचा तोटा. पलटणाखेरीज वरकड फौज तमाशा पाहात्ये.  
रसद यांजकडील जाते. त्याजवर भेवाती पडतात. यास्तव तीन कोस फौजा  
अलीकडे आल्या. मथुरेस तिघे सरदार मिळोन बारा पंधरा हजार फौज आहे.  
जयपुर व जोधपुरवाल्यांनीं दौलतरामास वखें देऊन पंधरा वीस हजार फौजसुद्धां  
मथुरेवर मधूनच रवाना करणार, हें वर्तमान पाटिलबाबांकडे आलें होतें. त्यावरून  
चितेंत होते. कलकत्याहून डाकेबराबर जलमार्गे पत्रें आलीं. त्यांत अन्वय:-  
टिपू व इंग्रजांची लढाई मातबर जाहाली. मदराजचे किह्यास टिपूनें मोर्चे  
लाविले ऐसें ऐकिलें, व रामजी पाटील यांचें पत्र आलें कीं, अशांत तुळी याल  
तर हें राजकारण तुमच्या हातें होईल. यास्तव पाटिलबाबांचा मानस आहे कीं,  
इकडची मसलत आटपून पुण्यास लवकर जावें. इंग्रजांकडील बंदोबस्त आपल्या  
हातचा गेला, हें ठीक नाहीं.

सदाशिवपंत लोकांजवळ सांगतात कीं, पाटिलबाबांचें व अलीबहादर यांचें बनत नाहीं, यास्तव त्यास देशीं लावून आर्क्षीं राहावें ऐसें केलें आहे. अशीं साधनें करितात. आणिकही पर्याय अधिक दुसरे शब्द यजमानास बोलतात. बारीक गोष्ट असली तर, जिकडे न जावी तिकडे त्याजकडून जाते, ह्मणोन विस्तारें लिहिलें तें कळलें.” त्यास अशा गोष्टी ज्या तुझ्यांस आढळत जातील त्या वरचेवर अलीबहादर यास सांगत जाव्या, व येथेंही हांसील लिहीत जावें. सदाशिव शामराज व बहादर या उभयतांचे चित्तांत संशय आले आहेत, यामुळें कामकाज नीट होत नाहीं. यास्तव तुझीं दरम्यान बोलोन स्वच्छता उभयतांची करून द्यावी. किरकोळ गोष्टींवरून परस्परे संशय येणें व लौकिकांत वाईट दिसणें या गोष्टी चांगल्या नव्हेत. तर येविसीं सफाई करून कामकाज सुरळीत चाले, असें करवावें. मालीट टिपूचे राजकारणाकरितां सरकारांत बोलतो. याकरितां पाटिलबाबांस वाईट वाटून, तिकडील मसलत आटोपून देशीं येणार, हे गोष्ट मनमन्यानें दिसत नाहीं. फार दिवस तिकडे जाहाले, याकरितां यावयाचें करितील तर करोत. तथापि तिकडील मसलत सोडोन येणार नाहींत. गोसावी मध्यें येऊन पडला, त्यामुळें पाटिलबाबांसीं वांकडें आलें. याकरितां कांहीं काम न होतां लाखों रुपयांचा खर्च अंगावर आला. मध्यें स्वच्छता बाबारायाचे विचारें होऊन, पत्रें बहुत चांगलीं, खलष तुटला, राजकारणें हल्लीं बाहादराचे हातून घेणार, वगैरे बहुत संतोष मानून आलीं. परंतु आह्मांस परिणामास जाईल हें दिसलें नाहीं. येविसीं अलीबहादर यास लिहिलेंही होतें कीं, तुमचे हातून करवितील हें घडणार नाहीं. असो. अद्याप पाटिलबाबांचे मनांत स्वच्छता नाहीं. मग बाबारायाचे हातून व चिटणिसाचे हातून केलें तें काय ?”

### लेखांक ३०.

श्री.

“राजश्री नाना गोसावी यांसी:-

सकलगुणालंकरण अखंडितलक्ष्मीअलंकृत राजमान्य जेहांकित अलीबहादर राम राम विनंति उपरी येथील कुशल जाणून स्वकीय कुशल लिहीत असिलें पाहिजे. विशेष:- आपण चंद्र २५ शाबानचें पत्र पाठविलें, तें चंद्र १३ रमजानीं पावलें. “राजाकडील वकिलाचें बोलणें जसें होत जाईल, तसें राजश्री पाटिलबाबांस सांगत जावें, व इस्मालबेगाकडील जाबसाल होत जाईल तो पाटिलबाबांस कळवीत जावा. नाहीं तर उगेंच एकादें निमित्त ठेवितील. याकरितां फार जपून करणें तें करीत जावें, व खर्चास मागितलें त्याचें उत्तर पाटिल-

बाबांनीं केलें; त्यास दरमहाच्या दरमाहा देऊं असा करार केला असतां हल्लीं असें बोलतात. तेव्हां कर्ज खाऊन तेथें राहणें ठीक नाहीं” ह्मणोन लिहिलें, तें कळलें. ऐसीयास मागें वकील बोलणें बोलत होता, तेव्हां त्याचे कानावर घालीत होतों. हल्लीं जाबसाल बंद आहे, व खर्चाचे पर्याय तर पूर्वीं आपणास चार पांच पर्त्री लिहिले आहेतच. त्यास येथें खर्चास मिळणें दूर गोष्ट आहे. कदाचित् ते लाख रुपये देत होते ते आम्हीं टाकिले, तितके मात्र देतील. अथवा गरज आहे ह्मणून आणखी एखाद लाख दोन चार महिन्यांत दिल्हे तर देतील. वरकड ऐवज मिळावयाची गोष्ट घडणें अवघड आहे, व सुलखाची वांटणी तर मिळणेंच नाहीं. तत्राप खर्चापुरतेही माहाल लाऊन देणें हे गोष्ट देखील घडावयाची नाहीं. त्यास आपली मर्जी ! कदाचित् येथेंच ठेवावयाची असल्यास तेथून खर्चाचा पुरावा आजपावेतो केला, तैसा पुढेंही करावा. येथें आमची खर्चाची हलाकी फार जाली आहे. त्यास, येथें फौज ठेवून सरकारांत नफा किमपि पडावयाचा नाहीं, व पाटिलबावाही बंदोबस्त करून देणार नाहींत. यास्तव आपला जाब मात्र लौकर यावा. त्यासारिखें करण्यांत आणूं. हेंच वारंवार लिहिलें आहे. परंतु आपण लिहिलें कीं, तुझांस पत्र पूर्वीं लिहिलें त्याचें उत्तर आलें नाहीं. त्यास आम्हीं तर तेव्हांच उत्तरें पाठविलीं आहेत. कळावें. राजश्री गोपाळराव रघुनाथ पाटिलबावांकडून सरदार पुढें गेले आहेत. त्यांची व इस्खालबग याची लढाई सुरू आहे. हल्लीं मातबर लढाई जाली. यांजकडील शेंदोनशें माणसें जाया जालीं. अलीकडे दोन चार दिवसांत दुसरी लढाई नाहीं. परंतु गोपाळराव यांजवळून आंबोजी इंगळे सुलूख मारावयाकरितां आठ दाहा कोस उठून वेगळे जाहाले आहेत, व येथून बारुत गोळा पाटिलबावा वरचेवर रवाना करीत आहेत; व फौजही नवीन ठेवून वरचेवर पाठवितात. व आम्हांकडील राजश्री बळवंतराव सदाशिव येथून पांच कोस गेले. लोक निघावयास दिकत पडली होती. हल्लीं सत्वर जाऊन पोहोंचतील, व उंट खरेदी करून पाठवणें ह्मणोन व बादशाहाजादे याजविसीं दोन पर्त्रे श्रीमंतांचीं आलीं. त्यास उंट येथें महाग आहेत. करितां चाळीस पन्नास कोसांवरून खरेदी करून आणऊन लवकरच पाठविण्यांत येतील. व बादशाहाजाद्याचा जाबसाल पाटिलबावांसीं आम्हीं रुबरू आजपावेतो केला नाहीं. परंतु बळवंतराव सदाशिव येथून दोन चार मजला पोहोंचले ह्मणजे रुबरू जाऊन शहाजाद्याचा व खर्चाचा जाबसाल विचारून घेतों. तूर्तच विचारिलें असतें, परंतु आपली फौज पुढें गेली नव्हती. याकरितां पाटिलबावांची मर्जी आम्हांवर बिघडली होती. यास्तव विचारण्यास दिवसगत लागली. हल्लीं विचारोन लौकरच लिहून पाठवितों. रवाना चंद्र १६ रमजान. बहुत काय लिहिणें लोभ करावा हे विनंति.”



## लेखांक ३१.

[हॅही नाना फडणविसांचें पत्र आहे.]

जून. १. स. १७८९.

“आशीर्वाद उपरी:-तुझी पत्र पाठविलें, तें पावलें. बाबाराव वकील यांस आझी जाबसालांत घातलें नाहीं. आमची वळख नवती, परंतु पाटिलबाबांनीं बोलण्यांत घातलें. होळकर व शिवाजीपंतबापू वगैरे आणखी कितेकांकडून सफाईचे संदर्प लाविले, परंतु कोणाच्यानेंही न होय असें समजून द्यावयास केले व ऐवज दिल्हा. परंतु सरकारांतूनच दिल्हा असें पुतेंपणें दाखविलें नाहीं. गोसावी मुक्त जाला सबब त्यानें.....प्रमाणें पर्याय दाखविला. गोसावी यांसही सांगितलें. त्यानेंही मान्य केलें. अवकाश पडल्यास सरकारांत खर्च पडावयाचा नाहीं. अलीकडे गोसावी याची नेहमीं मुक्तता होईल असें दिसोन येतें, व ज्या गृहस्थाकडे पत्रे पाठविलीं त्यांचीं उत्तरे आलीं. तें पाटिलबाबांचे कानावर घालीत गेलों. त्यांनीं सांगितलें कीं, जाबसाल होत असल्यास करावे, आळस नसावा. त्याचें बोलणें आहे कीं अजमेर सरकारांत देवितों. उदेपुरची खंडणी देवितों. आमचा मात्र बंदोबस्त करून द्यावा. त्यास अलीकडे पाटिलबाबांनीं सांगितलें जें, हें महकूब करावें, त्याचें पारिपत्यच करूं. त्यावरून हल्लीं सिलसिला बंद केला. कौलनामा तर पूर्वींच जाळून चुकला. त्याचाही पेंच न ये असें करतों झणून लिहिलें. त्यास कोणाच्याच हातून सफाईचा जाबसाल शेवटास न जाय, व पाटिलबाबांनींही बाबाराव यांचेच हातून बोलविलें; तेव्हां यांचेच हातून बोलोन सफाई करणें प्राप्त. तेव्हां केलें तें बरेच केलें. ऐवज दिल्हा तो सरकारांतून नाहीं, गोसाव्याकडून दिल्हा, असें दाखविलें, हें बरें केलें. परंतु पूर्वीं तुमच्या लिहिण्यांत बारीक अक्षरांच्या पुरवणींत खलष तुटावयाकरितां आझांस पंचवीस हजार रुपये देऊं केले आहेत असें लिहिलें, आणि हल्लीं आझीं दिल्ले असें लिहिलें. यावरून पूर्वीं लिहिलें तें समजून लिहिलें नाहीं, असें दिसलें. असो. ऐवज गोसाव्यापासोन उगवून ध्यावा झणजे सरकारांत खर्च पडणार नाहीं व इतके ऐवजास गोसावीही महाग नाहीं. तुझीं गृहस्थाकडे पत्र पाठविलें व त्याचीं उत्तरे आलीं. त्यांत अजमेर देववितों व खंडणीचा पैका देवितों, असें असतां पारपत्य करणार. व तुझांकडूनही सिलसिला बंद करविला. त्यावरून तुझीं बंद केला, उत्तम केलें. कौलनाम्याचे तुझांवर दोष न येई अशी तोड काय योजाल, ते लिहून पाठवावी. तुझी खच्छ रीतीनें कांहींएक परियाय लावून बोलाल, तोंच दस्तावेज तुमचा वरून दोष लावतील. येविसीं संभाळून दोष न ये ऐसें करावें. रुपये माबारा ऐ० प्र० ६

द्यावयाचा मजकूर यत्न करून पाहूं. परंतु माघारा येणें कठीण. पाटिलबावांच्या कानावर घातलें तर माघारा आल्यास येईल. परंतु त्या गृहस्थाशी फारच वांकडें पडेल. हें अंतस्त बहुत सरकारकामाचे उपयोगी पडेल. तो गृहस्थ शरमिंदा राहील. पुढें आपण लिहितील त्याप्रमाणें करण्यांत येईल झणून लिहिलें. त्यास रुपये माघारा द्यावयाचें करूं नये व येथूनही माघारा रुपये घ्यावे असें लिहिलें नाहीं. येथून कागद गेला त्याचा अर्थच तुमचे मनांत आला नाहीं असें दिसतें. व बारीक पुरवणीचें पत्र तुम्हीं लिहिलें, त्यांत खलष तुटावयाकरितां आझांस पंचवीस हजार रुपये देऊं केले आहेत, अशीं अक्षरें स्पष्ट लिहिलीं होती. याकरितां त्याचें उत्तर लिहून पाठविलें होतें. तो मजकूर तुमचे चिन्तांत आला नाहीं असें दिसतें. पहिल्या पत्रावरून दरबारखर्च तुम्हीं घेतला असें समजण्यांत आलें. हल्लीं तुम्हीं दिल्ले हें समजलें. त्यापक्षीं माघारा घेणें ठीक नाहीं. यांत तुमची अगदींच पत जाते. सदरहू ऐवज गोसाव्यापासोन उगऊन घ्यावा. तुझांस मात्र भ्रम वाटत होता कीं, पाटिलबावा, इस्माईलबेग व जैपूर जोधपुराकडील राजकारण आमचे हातें करवितील. परंतु ही गोष्ट तुमचे हातून करवितील असें होणार नाहीं. तुझांस सर्व गोष्टीचे अनुभव येतील. बहुत संभाळून चालत जावें. तुझांसीं निखालस बोलून एखाद्यास कागद लिहिवितील. तुम्ही ल्याहाल तो धरून बोलूं लागतील कीं, अलीबहादर असे फितूर करतात. तुम्ही झणाल पाटिलबावांचे सांगितल्यावरून लिहिला. ते झणतील आम्हीं सांगितलें नाहीं. अशावर आणतील. याकरितां कोणाचें राजकारण करा झणाले, अथवा पत्र ल्याहा झणाले, तर तुम्ही त्या मजकुराची याद लिहून, त्यावर त्यांचे हातचें कांहीं करून घेऊन, मग करणें तें करावें.”

## लेखांक ३२.

ता. १६ जून इ. स. १७८९.

“राजश्री नाना गोसावी यांसी:-

५ सकल गुणालंकरण अखंडितलक्ष्मीअलंकृत राजमान्य स्ने॥ अलीबहादूर राम राम विनंति उपरी येथील कुशल जाणून स्वकीय कुशल लिहीत असलें पाहिजे. विशेष:- रा. सदाशिव शामराज यांचा मजकूर पेशजीं आपणास लिहिलाच आहे. त्यास त्याचे अलीकडे बहुतच लोकांत बोलण्यांत येतें कीं, अलीबहादुरास पुण्यास बोलावणार व सरदारीवर आझांस ठेवणार, याप्रमाणें बोलत आहेत. व राजश्री पाटिलबावांकडेही आंतून त्यांचें बोलणें याप्रमाणें होऊन आपणास पत्रें

लिहिली आहेत, असेही ऐकलें आहे. त्यास, या गोष्टीचा बंदोबस्त करण्यास उशीर न लागता; परंतु आपणास पत्रे गेली आहेत, याजमुळें मात्र आम्ही कांहींच बोलत नाहीं. त्यास ह्याविषयी कसें काय करावयाचें तें आपण लिहावें, ह्मणजे त्याप्रमाणें करावयास येईल. चंद्र २० रमजान. बहुत काय लिहिणें लोभ करावा हे विनंति.”

### लेखांक ३३.

श्री.

ता. १८ जून. इ. स. १७८९.

“राजश्री नाना गोसावी यांसी:-

सकल गुणालंकरण अखंडितलक्ष्मीअलंकृत राजमान्य स्ने॥ अलीबहादूर राम राम विनंति उपरी येथील कुशल जाणून स्वकीय कुशल लिहीत असलें पाहिजे. विशेष:- राजश्री सदाशिवपंत यांचा मजकूर पेशजीं लिहिलाच आहे. त्यास आम्ही दोन महिने त्यांस सांगतो कीं, रोजमरयाचा गवगवा फार आहे. कर्ज पाहावें आणि लोकांस रोजमरे वांटावे. त्याजरून त्यांचीं एका साहुकाराचें झेलणें बोलूं लागले कीं, दोन लाख रुपये देतो. त्यास आज लाख रुपये घ्यावे आणि पुण्यास वरात दोन लक्षांची द्यावी. तेथें रुपये पटले ह्मणजे बांकी लाख राहिले, तेही देईल. तेव्हां आम्ही मान्य जालों. तदनंतर दोन चार दिवस जाऊन मग बोलूं लागले कीं, लाख देतो. सदरहू पर्यायें निमे आज द्यावे, निमे तेथें पटल्यावर द्यावे. त्यासही मान्य जालों. मग कांहीं दिवस जाल्यावर ह्मणों लागले कीं, पाऊण लाख देतो, लाख मिळत नाहीत. तेही सदरहू अन्यर्थें निमेनिम त्यासही मान्य जालों. तेव्हां बोलूं लागले कीं, कदाचित् तेथें ऐवज न मिळे, तर येथें द्यावा लागेल. तेव्हां आम्ही उत्तर केलें कीं, येथें मिळणें गोष्ट कठीण आहे. कदाचित् देणच जालें तरी तजवीज करणार तुम्हीच आहां. अथवा राजश्री पाटिलबावांकडील ऐवज आला तरी दिल्लास चिंता नाही. असे जाबसाल जाले असतां, पाग्याजवळ बोलूं लागले कीं, आम्ही साहुकार आणिला, त्याजपासून ऐवज भ्यावयाची मर्जी यांची नाही, व पाटिलबावा दोन लाख रुपये देत असतां घेत नाही. असें खोटें भाषण लोकांजवळ बोलूं लागले. लोक आम्हांजवळ बोलतात. आम्ही त्यांसी उत्तर केलें कीं, पाटिलबावा लाख रुपये देत होते, ज्याजती कांहीं भ्यांव ह्मणोन टाकिले. जाबता आहे कीं कांहीं ओढ केल्यानें अधिक मिळेल. याजकरितां टाकिले. दोन लाख देत होते, असें त्यांनीं खरें करून द्यावें. व साहुकाराची जाली हकीकत सांगितली, व लोकांस सांगितलें कीं, तुम्ही

दिवाणजीजवळ जाऊन ऐवज मागावा. आमच्यानें तर्तूद जाली तोंपावेतों केली. कांहीं थोडकी बहुत तजवीज त्याणींही करावी, व मागती आक्षी तजवीज करीतच आहों. असें बोलून लोक त्यांचे घरीं मागावयास जाऊं लागले. चार दिवस जाले. मग छ० २१ रमजानीं त्यांनीं सारे लोकांस ताकीद केली कीं, आह्मांस कारभारही नको, व आमचे घरीं कोणीं येऊं नये. सरदाराकडे जावें. तेच तजवीज करतील. हें सान्यांनीं येऊन आह्मांस सांगितलें. तेव्हां पुसावयास पाठविलें कीं, तुमचे मुखें अशीं अक्षरें निघूं नयेत. त्यावरून त्यांनीं सांगून पाठविलें कीं राजश्री भिकाजीपंत व आपाजीपंत येथें पाठवून द्यावे. त्यावरून त्यांस पाठविलें. तेव्हां उत्तर जालें कीं, “आह्मांस कारभार पुरवत नाहीं. तुझी जाणा आणि लोक आणा.” असे जाबसाल केले. आक्षीही सांगून पाठविलें कीं, “उत्तम. आपली मर्जीच आहे तरी बरें आहे.” याप्रमाणें जाहाली हकीकत लिहिली आहे. मागाहून कोणती वर्तणूक घालतील तें लिहिण्यांत येईल. पुढें लढाईचा प्रसंग तर आहे तोच आहे. आंबोजी इंगळे जाळपोळ करावयास वेगळे जाहाले आहेत. ते आपल्या उद्योगांत आहेत. विशेष कांहीं नाहीं. रवाना छ० २२ रमजान. बहुत काय लिहिणें लोभ करावा, हे विनंति.”

### लेखांक ३४.

श्री.

ता० २६ जून इ. स. १७८९.

“राजश्री नाना गोसावी यांसी:—

४९ सकल गुणालंकरण अखंडीतलक्ष्मीअलंकृत राजमान्य स्ने॥ अलीबहादूर राम राम विनंति उपरी येथील कुशल जाणून स्वकीय कुशल लिहीत असलें पाहिजे. विशेष:— पूर्वी पत्रें पाठविलीं आहेत, त्याजवरून विदित जालेंच असेल. येथून राजश्री तुकोजीबावा होळकर यांचा निरोप घेऊन डंगईत जावें हा निश्चय केला, परंतु राजश्री पाटिलबावांकडील कांहीं संधान आलें. त्याजवरून तिकडील काय अर्थ तो समजावयास्तव व सुभेदार यांचेही ह्मणणें पडलें कीं, जैपूरचे खंडणीचे तहाचा ठराव जाला आहे, त्याजकडील ऐवज वसूल पडावयाचा. याकरिता चार दिवस दम खाऊन राहावें. वसूल येईल त्यापैकीं तुझीं खर्चास दरमहा पन्नास हजार रुपये घ्यावे. पर्जन्यकालचे दिवस. डंगईत पर्जन्य बहुत. छावणी करावयास ठीक पडावयाचें नाहीं. आह्मांपाशीं चार दिवस राहून, पुढें पाटिलबावांकडील समेट जाली तर तिकडे जावें. अथवा नानांचें पत्र येईल त्याप्रमाणें करावें. त्यास विचार पाहतां, आह्मांस पाटिलबावांकडील समेटाचें संधान राखणें होतेंच. डंगईत गेल्यानें

लांब पडेल. यास्तव येथें राहून पाटिलबावांकडील काय अर्थ तो समजावयाकरितां होळकर यांजपाशीं राहिलों. तूर्त थोडीबहुत खर्चाची सोय होऊन पाटिलबावांकडील-ही पुरतेपणें काय तें समजण्यांत येईल, व पूर्वीं आपणाकडे पत्रें पाठविलीं आहेत, त्यांचीं आपलीं उत्तरे येतील, त्या अन्वये करवायास येईल. यानंतर रा॥ हरिकर्ण रविकर्ण साहुकर याचा ऐवज बहुत देणें आहे. त्याजपैकीं पुण्यास बराता दिल्या आहेत. त्यांपैकीं दोन लक्ष तीस हजार रुपये यास पावले नाहींत. दहा महिने होत आले, याजमुळें देण्याची निकड लागून अब्रू राहणें यास संकट पडलें आहे. खाविषयीं दोन तीन वेळ पत्रें आपणास लिहिलीं, परंतु ऐवज द्यावयाची परवानगी जाली नाहीं. त्यास, हल्लीं परवानगी होऊन ऐवज यास पावता होय, तो अर्थ केला पाहिजे. याची अब्रू राखणें आपणाकडे आहे. चंद्र २ सवाल. बहुत काय लिहिणें लोम करावा हे विनंति.”

### लेखांक ३५.

श्री.

ता० २८ जून इ. स. १७८९.

“सेवेसीं विज्ञापनाः— राजश्री अलीबहादूर व त्यांचे कारभारी यांस स्वामी-कडील आज्ञापत्रें वरचेवर येतात. खर्चाची सोय जाल्यास राहावें, नाहीं तर बावांचा निरोप घेऊन देशीं यावें. येथेही फौजेचें प्रयोजन आहे. दोन्हीकडील खर्चाची सरबरा होणार नाहीं. असें असतां हे बावांकडे जाऊन कांहीं बोलत नाहींत. कारभारी सरकारचे. यांचे विचार आज्ञेप्रमाणें जाऊन रुबरू जाबसाल करावा. त्यास कांहीं घडत नाहीं. आजपावेतों कर्जदार जाले. पुढें लोका.....बसतील. हे कित्येक बारीक मोठें ल्याहावें, तर सर्वांच्या बातम्या झुजूर आहेत. यास्तव संकलित लिहिलें आहे. परंतु यांची व बावांची शुद्धता होत नाहीं. याचा परिणाम ठीक दिसत नाहीं. पागे पथकें नित्य खर्चाकरितां बोलतात. सरकारच्या जाबत्यामुळें आजपावेतों लोकांनीं दम धरिला. याचा विचार काय तो करावा आणि निष्कून पत्रें पाठवावीं. द्वायुशें लिहिल्यानें हे लोभास गुंततात. सेवेसीं श्रुत होय हे विज्ञापना.”

### लेखांक ३६.

श्री.

ता० ३० जुलई इ. स. १७८९.

“राजश्री नाना गोसावी यांसीः—

५ सकलगुणालंकरण अखंडितलक्ष्मीअलंकृत राजमान्य से॥. अलीबहादूर रामराम विनंति उपरी येथील कुशल जाणून, स्वकीय कुशल लिहीत असलें पाहिजे.

विशेषः—आपल्यास रा. पाटिलबावांनीं हिमतबहादूरप्रकर्णीं पत्रें लिहिलीं आहेत, झणून वर्तमान आहे. त्यास अलीकडील हकीकतः— पांच सात दिवस जाले, त्यांनीं फेरपगडीचे जाबसाल केले कीं, हिमतबहादूर आमचे हवालीं करावा, असा बेत आहे. त्यास सारांश अलीकडे रा. शिवाजी विठ्ठल बापू मध्यस्थीत पडोन आमची त्यांची रफ़ै खलिश व्हावा ऐसे बेतांत आणिलें आहे. त्यास त्यांनीं पुसिलें कीं, तुमचें बोलणें त्यांसीं कैसें जालें, वर्तणूक कैसी हें सांगावें. त्यावरून बोलण्याच्या यादी करून दिल्या. त्याच्या नकला करून पाठविल्या आहेत. वर्तणूक कशी करणार, त्याचें उत्तर केलें कीं, आम्हीं कांहीं त्यास येथें आणिलें नाहीं. आला असतांही पाठीशीं घातला नाहीं. तुम्हीं शपथ घावी, आणि खातरजमा करावी. हें त्यांनीं सांगितल्यावरून शपथ देऊन खातरजमा केली. ऐसें असतां फिरोन गोष्ट हल्लीं मांगतात. त्यास आम्हांस जातीनें काढोन देणें आणि हिमतबहादूर घेऊन जाणें. त्याजवरून पाटिलबावांचें बोलणें आहे कीं, तुम्ही चोर पाठीशीं घालितां. आम्ही देशास जाऊं. त्यास ‘आम्हीं कांहीं पाठीशीं घातला नाहीं. तुमच्या सांगितल्यावरून केलें आहे. कदाचित् तुम्ही देशास जाऊं लागलां तरी आम्ही कोठें राहतों ? आपल्या बरोबरच चालणार.’ असें बोलणें बोलिलें आहे. त्यास आपल्या मनांत कदाचित् गोसावी यांचे हवालीं करावयाचा बेत असिला, तर त्यास पुण्यास नेऊन मग आपले विचारास येईल तसें करावें. राजश्री तुकोजीबावा होळकर वृंदावनास आले आहेत. उदईक भेटी होणार. आमची भेट, हिमतबहादूर लोकांसहित आमचे जवळ आहे, याजकरितां त्यास सोडून जातां नये. होईल तैसें लेहून पाठवूं. जयपुरचे मसलतीवर तुकोजीबावा यांची फौज रवाना केली, व पाटिलबावाही फौज रवाना करणार. दहा बारा पलटणें ग्वालेरीस नवी तयार होत आहेत. त्यांचीही रवानगी तिकडेच होईल. शहाजाद्याविसीं आपण लिहिलें होतें. त्यास, याचा मजकूर पाटिलबावांनीं आपल्यास लिहिला आहे. त्याच अन्वये आम्हीं आलाहिदापत्रीं लिहिलें आहे. आम्हीं जाऊन रद्दबदली करावी, तरी त्यांचें मन स्वच्छ गोसावी याजमुळें नाहीं. बुंदेलखंडप्रकर्णीं मजकूर तर पूर्वीं लिहिलाच आहे. त्यास पाटिलबावांस आम्हीं दोन चार वेळां सांगितलें आहे कीं, पुण्याचीं पत्रें आम्हांस आलीं आहेत कीं, बुंदेलखंडप्रकर्णीं तुम्हांस मागाहून लिहून पाठवूं. त्याअन्वये तिकडे जाऊन बंदोबस्त करावा. असें असतां आपण फौज पाठऊं नये. परंतु त्यांचें झणणें आम्हांसही पत्र पुण्याचें आलें आहे कीं, वसूल करून घ्यावा. तेव्हां त्यांस सांगितलें कीं, असें जाल्यावर मग आम्हांस पत्र असें कशास येतें ? बरें,

असो. आपणास दिसत आहे व आह्मांसही आहे. त्या अर्थी आतां लिहून आपण व आह्मी पाठवावें. ज्या अन्वये जाब येतील त्या अन्वये करावें. महिनाभर दम खाह्यास चिंता काय ? इतके दिवस जाले, तसा एक महिना आणखी लागेल. त्यास त्यांच्या मनांत गोष्ट भरत नाही. त्यास हिंमतबाहादराचें प्रकरण मध्ये आलें आहे. ऐशास आह्मी या दिवसांत बोलल्यास अधिकच वाईट वाटेल. ....आह्मांस हल्लीं कांहीं तिळमात्र मोजीत नाहीत. जे जाब साल करितात ते जबरदस्तीचे, असा रंग जाला आहे. याचा बंदोबस्त करणार आपण धनी जबरदस्त आहांत. आह्मी ल्याहावें ऐसें नाही. रवाना चंद्र ७ जिलकाद. बहुत काय लिहिणें लोभ करावा हे विनंति.”

### लेखांक ३७.

ता० १४ आगस्ट इ. स. १७८९.

“राजश्री नाना गोसावी यांस:-

७ सकल गुणालंकरण अखंडितलक्ष्मीअलंकृत राजमान्य स्ने॥ अलीबाहादूर राम राम विनंति उपरी येथील कुशल जाणून स्वकीय कुशल लिहीत असलें पाहिजे. विशेष:- हिंमतबाहादूर गोसावी याचा मजकूर काल सविस्तर पत्री लिहिला आहे. त्याजवर पाटिलबावांचें बोलणें कीं, उमरावगीर गोसावी आणून घावा, नाहीं तर तो उपद्रव करील. यास्तव आणवावा हें उत्तम. तुह्मी वचन दिल्लें, त्यास चिंता काय आहे ? असें बोलणें पडलें. त्याजवरून उमरावगीर याजविषयी गोसावीमजकूर यास सांगितलें. त्याचें उत्तर त्यानें केलें कीं, आह्मी अटकेंत पडलों, तेव्हां तो आह्मांपाशीं अटकेंत पडावयासी येईल, हें समजलेंच आहे. परंतु त्याची कांहीं तुह्मी पोटाची बेगमी करून दिल्लीयास, त्याजपासून फंदफितुर केला तर माझे पारपत्य करावें ऐसें बोलिला. त्यावरून पाटिलबावांस हें बोलणें सांगितलें, परंतु त्यांचे विचारास येत नाही. उमरावगीर तर येत नाही. आमचें वचन खोटें करावें, बदलौकिक जाला तर हो असें दिसोन आलें. त्यास सरकारांत पाटिलबावांनीं कित्येक मजकूर लिहिले असतील. त्यास हा नक्ष सरकारचा आहे. त्यास कदाचित् त्यांचे स्वाधीन केल्यास सरकारचा नक्ष राहत नाही. जो जाबसाल जाला तो पाटिलबावांच्या सांगितल्यावर जाला आहे. हल्लीं त्यांनीं पालटून गोष्टी सांगितल्या. त्यास कदाचित् मजी असल्यास पुण्यास आणवून घ्यावा. पुढें त्यांचेही हवाली केल्यास चिंता नाही. परंतु येथें हवाली करण्याची परवानगी नसावी. आह्मी हरएक प्रकार करितों तो आपल्या आधारावर करितों. परंतु हा अभिमान धरल्याखेरीज लौकिक राहणार नाही. आह्मी शफत केली ते पाटिलबावांच्या सांगितल्यावर केली. (अपूर्ण.)”

## लेखांक ३८.

श्री.

“तीर्थस्वरूप राजश्री नाना वडिलांचे सेवेसीं:-अपत्येसमान नारो चिमणाजी मानू दोन्ही कर जोडून चरणावर मस्तक ठेऊन साष्टांग नमस्कार विज्ञापनाः तागाईत माघ वद्य १३ पावेतो वडिलांचे आशीर्वादकरून मुक्काम किल्ले अरुण-येथें बालकाचें व किल्ले मजकूरचें वर्तमान यथास्थित असे. विशेष:-सरकारचें आज्ञापत्र छ० ४ रविलावलचें सादर जाहलें. त्याची नकळ व वडिलांचें आज्ञापत्र छ० ५ रविलावलचें आलें. तेथें आज्ञा कीं, “अनुपगरी गोसावी व त्याचे पुतणे तीन असामी यांस राजश्री अलीबहादूर तुळांकडे अरुणांत कैदेत ठेवावयास पाठवितील. त्यांस जागा मध्यावर चांगली, भोंवत्या चौक्या बसोन बंदोबस्त राहील असे, स्थळांत ठेवावा. पुतणेंसुद्धां त्यास शिधा उत्तम प्रतीचा व वस्त्र-पात्र लागेल तें, व बराबर चाकरीचीं माणसें असतील त्यांस शिधा शिरस्तेप्रमाणें नेमणुकीची याद अलीबहादूर करून पाठवितील, त्याप्रमाणें देत जावें. गोसावी मातबर माणूस मनसबेबाज, शहाणा आहे. पायांत बेड्या घाळावयाच्या नाहींत. मोकळाच बंदोबस्तानें ठेवावा. विश्वास धरूं नये. तुळांजवळ काय बोलेल व काय मागेल व बराबर माणसें कोण येतील तें व बातमी कच्ची वरचेवर तपशीलवार लिहीत जाणें.” ह्मणोन. अशास गोसावी येथें आल्यास आज्ञेप्रमाणें बंदोबस्ताचे जाग्यांत ठेऊन चौकी, पहारा, शिधा वगैरे याचा बंदोबस्त जातीनिर्ष विश्वास कोणाचा न धरितां करून, गोसावीबावा बोलतील व मागतील तें सादर स्तर वरचेवर विनंति वडिलांचे सेवेसीं लिहीन. सरकारलक्षाप्रमाणें वडिलांचे आज्ञेनुरूप वर्तणूक करीन. वरकड माहालचें वर्तमान चिरंजीव बच्चाजीपंत सेवेसीं विनंति करितील. सेवेसीं श्रुत होय हे विज्ञापना.”

## लेखांक ३९.

श्री.

[ नानांचें अलीबहादुरास पत्र. ]

“तुम्ही पाटिलबावांचा निरोप घ्यावयास गेलां, तेथें संदेह प्राप्त जाला, ह्मणून माघारे गोटास आल्याचे मजकुराचीं पत्रें तुमचीं पूर्वीं आलीं होती. त्यावरून तो मजकूर येथें राजश्री रामजी पाटील यांशीं बोलण्यांत आणिला. भवति न भवति बहुत जाली. तेव्हां शेवटीं रामजी पाटील बोलले कीं, अलीबहादुरांनीं इकडे तूर्त येऊं नये. आहेत तेथें मुक्काम करून राहावें. आम्ही पाटिलबावांस लिहितो, आणि



## २८. नानांचा व पाटिलबावांचा गैरसमज.

नानांचा व पाटिलबावांचा कांहीं राजकीय गोष्टींत गैरसमज झाला होता. पाटिलबावांचे कारभारी आपाजी राम दामोळकर ह्यांनी ह्या बाबतींत त्यांचा समक्ष खुलासा विचारून एक पत्र लिहिलें आहे, तें अत्यंत महत्त्वाचें आहे. त्यावरून पाटिलबावांनी आपलें समर्थन कसें केलें आहे, तें दिसून येतें. हें पत्र अर्थात् इ. स. १७८२ च्या सुमाराचें आहे.

[निष्पत्तीवत्तर.]

श्री.

ता० १३ फेब्रुवारी इ. स. १७८२.

“सेवेसी विज्ञापना ऐसीजे:-आपण आज्ञा केली, त्या आज्ञेप्रमाणें मसलतीचें व घराळ वर्तमान राजश्री पाटिलबावांस सर्वे श्रुत केलें व आपलें पत्रही दिलें. त्याजवर एक दोन बैठकेंत जाबसाल जाहाले. त्यांतील भाव दिक्क मर्जीनें उत्तरें जाहल्ली, ऐसा दिसला. त्याजवर मी विनंति केली जें, “मजला श्रीमंत नानांनी आपले मर्जीचा भाव कसा आहे ? पाटिलबावांचे आमचे भेटीस दोन सवादोन वर्षे होत आलीं, यास्तव परस्परें भाव समजावे. पहिल्याप्रमाणें निखालस्ता असून दिवसेंदिवस अधिक निखालस्ता चालून सरकारचाकरी व्हावी. श्रीमंतांचें कल्याण त्याजमध्ये आपलें कल्याण. आमचें उभय पक्षीं इष्ट थोडके आहेत. यास्तव उभय पक्षीं निखालस्ता असल्यावर कोणाचा दरजा चालत नाहीत. याजकरितां निखालस्तेचा खुलासा निघून कच्चें पक्षें वर्तमान सविस्तर लिहावें. • ऐसी आज्ञा केली असतां, आपण उदासीन वृत्तीनें जाबसाल देतात. त्याजमध्ये काहींच समजण्यांत येत नाही. तरी मजला झकांझ्या देऊं नयेत. आपण खुलाशानें वर्तमान निखालस्तेचें सांगितलें पाहिजे.” त्याजवरून राजश्री पाटिलबावा बोलले जें, “निखालस्तेचा प्रकार ऐकावा. नबाब निजामअल्लीखान व हैदरखान व भोंसले व इंग्रज व गार्डिकबाड व श्रीमंत दादासाहेब हे सहा जण यांजकडे आमचीं सूत्रें व वकील येऊन, श्रीमंतांचें अकल्याण व राजश्री नानांचें वाईट करावें येविषयीं बारकाईनें शोध करून पहावें. ज्या तऱ्हेनें पहावयाचें असेल त्या तऱ्हेनें पहावें. हैदरखानाकडे वकील पाठविला, तो सरकारआज्ञेप्रमाणें पाठविला. आतां हैदरखानास पत्र लिहितो, तें सरकारचेंच इतल्यानें लेखन करितो. याजमध्ये कोठें निखालस्तेस कमती असेल तरी सांगावी. याजखेरीज श्रीमंतांचे पदरचे सखारामपंत व राजश्री मोरोबा दादा बगैरे मंडळी दादाकडील, यांजकडे संधानें राखून सरकारजुकसानी व राजश्री नानांचें अकल्याण केलें न केलें, हें त्यांस अनुभवच आहे. प्रस्तुत राजश्री होळकर व हरिपंततात्या व परशुरामभाऊ व दुसरे मातबर सरदार व मानकरीसुद्धां व पागे बगैरे यांजवळ संधानें राखून सरकारजुकसानी व नानांचें अकल्याण केलें असेल, तरी सांगावें. आज्ञाविषयीं कोणी कसें राजश्री नानाजवळ सांगो. आमचा खंबीर श्रीमंतांचे पायाजवळ व राजश्री नानांचे भाऊपणा-

विषयी आहे. उभय पक्षांचे अकल्याण आढांकडून होणे नाही. येविषयी खातरजमा जाणावी. एखादे मसलतीचा प्रकार व सरकारचे अम्मलदार यांजविषयीचा मजकूर तरी, तितक्यापुरता तितकाच लिहावा. कमाविसदार यांची कांहीं चौकशी करू नये.” ऐसे बोलले. त्याजवर विनंति केली जे, “याचें कारण काय ? तें मजला खुलाशानें सांगितलें पाहिजे.” त्याजवर बोलले त्याचा बितपशील कलमः-

“पवार यांजकडे सरकारची कर्जपट्टी येणें. ती बावयासी दिवसगत लागली. त्याज-मुळें हमीरपूर जप्त बाळाजी गोविंद यांजकडून सरकारांतून जाहलें. त्याजविषयी सरकारची आत्ता जाली जें, बाळाजी गोविंद यांसी ताकीद करून महाल मजकूर हिस्सेरसीद घेऊन, बाकीचा ऐवज पवार यांजकडे देणें, ऐसी आली. तेव्हां मशारनिल्हेस ताकीद केली. त्याजवर कबूल केलें जे, हिशेब कितेब पाहून ऐवज देतों. त्याजवरून सरकारांतही एक दोन वेळा लिहिलें. हल्लीं बुंदेले यांनीं सरकारांत समजाविलें जे, इंग्रज, पवार यांनीं काल्पीस आणिला. त्याजला पैका बावयाचा नाही. ऐसें समजाविलें. तें समजून हल्लीं पत्र या तऱ्हेचें वकिलास आलें. त्यास आठ महिने जाले ! हें वर्तमान नव्हतें. हल्लीं कसें निर्माण जालें, हें त्यांजला न पुसिलें. पवार चाकर आपले. यांच्यानें इंग्रज कसा आणवेल हेंही दुरंदेश पहावा. अथवा पवाराचा दस्ताऐवज आहे किंवा ( फाटलें आहे ).....कोणीं जाऊन इंग्रज आणिला, हा मुद्दा असल्यास पवाराचा मुलाजा काय आहे ? मुद्दा असल्यास कांहीं चिंता नाही. मुद्दा नसतां लटकेंच अम्मलदार यांचे लिहिल्यावरून अथवा वकिलांचे सांगितल्यावरून हल्लीं या तऱ्हेचे लिहिलें आलें. तेव्हां कसे करावें ?” ऐसें बोलले. कलम. १

“अहल्याबाई होळकर यांजकडील जाबसाल भवति न भवति होऊन ठरावांत आला तो आढांस लिहिला, आणि बाईस सांगून कबूल करवणें ऐसेंही लिहिलें आलें. त्याजवरून बाईस बहुत प्रकारें लिहून कबूल करविलें. हल्लीं दुसरा प्रकार लिहून येतो आणि हेंही बाईकडून कबूल करवणें ऐसें लिहिलें येतें. तेव्हां बोलण्यास चलबिचल होते. दुसरी तोड निघत असतां, सरकारकामास कमती होईल, तरी बोलण्यास चलबिचल नसावी. तरी होळकर यांचा मुख्य देशीं पंचवीस तीस लक्षांचा, त्याचा अम्मल बाईकडे नाही. माळव्यांतील प्रकार तरी सांबेरी व महतपूर व पेंढावा वगैरे वगैरे महाल निम्मे माळवा सरंजामी यांजकडे आहे. सरंजामी वाघ व बुळे व वाघमारे व फणशे व लांबहाते व बारगळ वगैरे सरंजामी यांजकडे आहे. बाकी निम्मेपैकी शिरोंज व रामपुरा व पाटण केशवरायांचें व बुंदी वगैरे एका दुसन्या महालचे अम्मलदार राजश्री तुकोजीबाबांकडील कमाविसदार आहेत. बाकी दोन चार महाल व किरकोळी गांव वगैरे बाईकडील अम्मलदार आहेत. तेव्हां बाईंनीं पैका कशाचा द्यावा, आणि आम्ही त्यांस काय सांगून आयकावें ? येविषयी छान नसतां दुसन्यांनीं सांगितल्यावरून लिहिलें येतें. तेव्हां कसें करावें ?” ऐसें बोलले. कलम. १

“मसलतीचा प्रकार तरी, आझीं त्यांस सुचलें तें सांगावें. त्यांनीं आझांस वरचेवर सुचवीत असावें. परंतु कोणे वेळेस सुचविलें, त्याचा कोणे वेळेस उल्लेख असावा. आझी पुण्याचे मुक्कामी पादशाहाचें सूत्र व बंगाले याचे मसलतीचें बोललों होतो. त्यास पादशाहाजबळ अबदुल हयातखान कारभारी होता. नजबखान यांजकडे फौजेचा कारभार मात्र होता. तेव्हां पक्कें सूत्र पादशाहाचें होतें. अलीकडे अबदुल हयातखान नजबखानानें कैद करून सारा कारभारसुद्धां आपण करूं लागला. तेव्हां (फाटलें आहे) कमती पडली. परंतु दोहींकडे संधानें राखून इंग्रजांस न मिळेत ऐसे मात्र राहिले. अबदुलखान कारभार करीत असता, तरी पहिलें सांगितल्याप्रमाणें घडतें. बंगाले याची मसलत पुण्यांत सांगितली, तेव्हां ते समयीं पलटणें माळव्यांत आलों नव्हतीं. गुजराथेची मात्र मसलत होती. ते मात्र संभळून आझांस बंगालेयाची मसलत सांगावी ऐसें बोलणें होतें. ते समयीं फौज मजबुती व पैक्याचीही तरतूद होती. अलीकडे गुजराथचे मसलतींत खराबी जाहली. त्याजवर पलटणें यांची मसलत पडली. छावणी कर्तव्य प्राप्त जाहली. पुढें इंग्रज माघारें गेले. ते अंतरवेदींत आहेत. तेव्हां शह संभळून राखावें लागतें. यांत बंगालेयाचे मसलतीचें पहिलें बोलणें याचें लिहिलें आतां येऊं लागलें. तेव्हां दोन्ही मसलती कशा कराव्या? कोणते वेळेस मसलत सांगितली, त्यास कर्तव्यता कोणते वेळेस लिहून येऊं लागली? तेव्हां मसलत लिहावयासी भ्यावें लागलें. मसलत घडेल ती लिहावी ऐसें जाहलें.”

कुलम. १

“आंबोजी इंगळे यांनीं, मवासी गढ्या आहेत त्यांस फौजा पाठवून, पारिपत्य करून चार रुपये ध्यावे ऐसें समजाविलें. त्याजवरून कांहीं फौज पाठविली होती. सरकारचे अमलांतील मवासी ठाणीं आहेत, हें समजण्यांत येतांच फौजा माघान्या बोलविल्या. राजजी देशमुख यांनीं समजाविलें होतें. त्याची पागा काढली; इतराजी केली. याजकडूनही अधिक पारिपत्य करणें ऐशी मर्जी असल्यास आझांस लिहावयाचें होतें. त्याचे घरी चौक्या बसवाव्या, तेव्हां आमचा लौकिक कसा राहील? लहान सरदार असला तरी त्यास सांगून, त्याजकडून त्याचें चाकराचें पारिपत्य जाहल्यास महत्त्व राहतें. परस्परें सरकारांतून जाहल्यास लौकिकीं विलग पडतें. हें न समजे ऐसा विचार नाही. दुसरें, शिरोजचे जमिनदारांनीं शिप्रीस येऊन इंग्रज आणिला; आणि भेलशें घेऊन धावयासी पुढें मोहरा कबूल केला. त्याजपासून चार रुपये घेतले, व रणोदकर अम्मलदार याचे ठाण्याखालीं इंग्रज जवळ होता, त्याजवर गोळी चालविली नाही. आझी गेलों तेव्हां रवेवर गोळ्या चालविल्या, व सरकारचे अमलांत गदीबंद जमींदार वगैरे मवासी त्यांनीं छापेयांत तोफखान्याकडील बैल व बुणगे कांहीं छुटलें. त्यांचे पारिपत्याकरितां सारेच अम्मलदार यांचे बोभाट सरकारांत गेले. त्याजवर आझांस लिहून त्यांची छापपछाप करावी, तें न होतां, कमाविसदाराबराबर परभारी ताकदीदपत्रें येऊं लागली. त्याजवरून आकल्यातीचा अर्थ समजला. तेव्हां सरकारचे अमलांत आझी चौकशी कशी करावी?” ऐसें उत्तर जाहलें.

कुलम. १

“राजश्री मोरोबादादा यांनी व होळकर यांनी मसलत उभारून पुरंधरी आले. तेव्हां विसाजीपंत व इंगळे यांचे अनुमते, राजश्री तुकोजी होळकर यांचा कल फिरवून, होळकर आपल्यांत मिळवून, राजश्री मोरोबादादा वगैरे मंडळीची विलगता पाहून, पेंचांत आणिली. याची माहितगिरी सर्व राजश्री नानांस आहे. तेव्हां विसाजीपंत यांसी सरकारांतून गांव दिला. त्याचीही माहितगिरी आहे. एक वर्ष कर्जपट्टी घेतली, ते सर्वांबरोबर घेतली. त्यास गुंता नाही. सालमजकुरीही ऐवज गांवचा ध्यावयासी रोखा जाहला. लोकांचे सांगण्यावरून त्यास लोकांचे बहुतेकांचे आमचे इष्टत्व आणवावे अथवा वैमनस्य आहे ते कांहीएक समजावितील. तेव्हां मर्जी कशी खंबीर असेल, ऐसे चित्तांत येऊं लागले. नारो गणेश यांजला उभयतां इंगळे व विसाजीपंत यांचे पारिपत्य पुरंधरचे स्वरूप करून करावयाचे निजध्यास लागला आहे. यास्तव दुसरें निमित्त ठेऊन पारिपत्य सरकारांतून करावे, हें त्यास ध्यान आहे. परंतु सरकारांत पुरतेपणे समजून कर्तव्यता असावी. त्याची गलबल होऊं लागली. तेव्हां आपले ममतेचे त्यांस कसे भासेल व ममतेने कोण कसा येऊन कामास येईल, ऐसे भासूं लागले.”

कलम. १

“..... मसलतीस शरीक नबाब निजामअल्लीखान व भोंसले व हैदरखान व गाईकवाड व सरकार इतक्यांनी मिळून करार केला की, सर्वांनी तंबी पोहचाऊन पारिपत्य करावे ऐसे होतें. त्या वेळेस मी बोललों की, इतक्यापैकी मसलतीस निदान हैदरखान राहील व बाकीची मसलत सरकारांवर झाडून पडेल हाणून पेशजी बोललों होतो, त्याप्रमाणे घडलें. सरकारांवर मसलत पडली आहे, तरी श्रीगंत राजश्री रावसाहेबांचे दैवेकरून हेंही ईश्वर पार पाडील ऐसे बोलले.”

कलम. १

“गोहदवाला इंग्रजास मिळून इतका बैदा करून ग्वालेर वगैरे सारा मुख्य घेतला. पुढे जावे त्यास मागे शत्रु, हें विलग पडतें, व लबाडी केली यास्तव पारिपत्य करावे ऐसा मजकूर ठरून, ग्वालेर प्रांती पंचमहालांत आले. पंचमहालच्या दोन तीन गढ्या घेतल्या. चिनोर व बडवी सराई यांस मोर्चे लाविले आहेत. उज्जनीहून थोरल्या तोफा आणविल्या आहेत. मागाऊन होईल वृत्त तें सविस्तर तोफा येऊन पोहचल्यावर सेवेसी लिहीन.”

कलम. १

सदरदुप्रमाणे जाबसाल जाहले. तेव्हां हें वर्तमान राजश्री श्रीमंत नानांस आज्ञा होईल तरी लिहून पाठवूं हाणून बोललों. त्याजवर उत्तर जाहलें जे, “कांहीं लिहावयाचें कारण नाही. तुझ्यांस मात्र कळावे यास्तव सांगितलें” ऐसे बोललें. त्याजवर दिकत घेतली जे, “श्रीमंत नानांनी निखालस्तेविषयी व राजश्री पाटिलबाबांचे मर्जीचा भाव कसा पक्का पाहून सविस्तर लिहावे, ऐसी आज्ञा असतां आपण न लिहावे, ऐसे झटल्यास कसे करावे? त्याजवर बोलले जे, “निखालस्तेचा मजकूर सर्व लिहावा. कारभारसंमधी व मसलतसंमधी फार लिहूं नये. थोडे बहुत कार्याकारण लिहावे, ऐसे बोलले. परंतु खात्रीची आज्ञा कसे पक्के वर्तमान मनास आणून लिहावयाची. यास्तव तपशीलवार

सेवेसी लेखन केले आहे. कळावें. फडणीसीचे बंदोबस्ताविषयीची याद कलमांची दाखविली. बंदोबस्त करूं, ऐसें बोलले. घडेल त्याचा मजकूर लेखन करूं. आपले कारकुनीची याद दाखविली. निदान आपण आज्ञा केली तीही सांगितली. त्याचा जाबसाल बोलून 'करून देऊ' ऐसें बोलले. त्यास मी बरचेवर पुसून बोलणें होईल तें मागाऊन लेखन करीन. त्याचीं उत्तरें निखालस्तेचीं एक पुरवणी निराळी, आपले व राजश्री पाटिलबाबांचे भाऊपण्याविषयीची, निखालसपणाची लिहिल्याअन्वये यावी, व दुसरें तपशीलवार उत्तर माझे पत्रां लिहावयास आज्ञा जाहली पाहिजे. कां की, जो मजकूर बाबांनीं लिहावयास सांगितला, त्याचें उत्तर येईल तें त्यांस दाखवावें लागेल. आणि मी कबळे वर्तमान स्वामींस कळावे झणून लिहिलें आहे, त्याचें उत्तर निराळें असावे चंद्र २ सफर फाल्गुन शु॥ १ सौम्यवासर. वरकड होईल तें वर्तमान मागाऊन सेवेसी लिहून पाठवीन. सेवेसी श्रुत होय हे विज्ञापना.”

✽ ✽ ✽

## २९. तोतयाचें बंड.

पेशवाईत जें तोतयाचें बंड झालें, तें इतिहासांत प्रसिद्ध आहे. तोतयास कुलाब्याचे राघोजी आंगरे यांनीं इ. स. १७७६ मध्ये पकडून पुण्यास पाठविलें. त्या कार्मी महादजी स्वतः कुलाब्यास गेले होते. त्यांनीं नानांस लिहिलेलीं एक-दोन पत्रें उपलब्ध झाली आहेत. त्यांपैकी एका पत्रामध्ये 'तोतयास पिंजऱ्यांत घालून पाठविलें' असा उल्लेख आहे, व दुसऱ्या पत्रामध्ये 'दादासाहेब 'पाण्यांत पळोन गेल्यास उपाय काय ?' झणोन उल्लेख आहे. ते लक्ष्यांत घेण्यासारखे आहेत.

[विजवलीवृत्तर.]

श्री.

पैवस्ती छ. २६ रजमान  
सायंकाल शनिवासर.

ता० ८ नोवेंबर इ. स. १७७६.

“राजश्री बाळाजीपंत नाना गोसावी यांसी:-

दंडवत विनंति उपरी. राजश्री राघोजी आंगरे यांजकडे तोतयास आणावयास राजश्री बाळाराव गोविंद व राणेखान पाटील ह्यांजकडून पेशजीं पत्रें आलीं, तींच बजिन्नस आपणाकडेस पाठविलीं, व राजश्री सदाशिव दिनकर पाठविले. त्यावरून सविस्तर कळलेंच असेल. बासुदेवबाबा व त्रिंबक सूर्याजी व घोरपडे मुंबईस गेले. त्यांणीं इंग्रजास गैरवाका समजाऊन आंगरे यांजकडे इंग्रजाकडून वकील पाठविला. आंगरे यांणीं याबयाची तयारी केली होती. परंतु इंग्रजाकडील वकील आला, त्यामुळें अधिशांत पडून, बाळाराव व राणेखान यांस नागोठण्याहून कुलाब्यास बोलावून नेले. उभयतां गेले. त्यांच्या पांच चार भेटी जाहल्यावरी पत्र आले. तेंच बजिन्नस आप-

णाकडे पाठविलें आहे. त्याजवरून सर्व अर्थ समजतील. आंगरे इकडे येणार. मागे त्यांचे स्थळीस इंग्रज उपद्रव करितील हा आदेशा दिसतो. तरी आपण इंग्रजाकडील वक्रील तेथें आहेत त्यांस सांगोन त्यांचीं पत्रें व सरकारचीं मुंबैस परभारें पाठवावीं, व एक पत्र मुंबैकर इंग्रजांचे नांवें इकडे लिहून पाठवावें, व आंगरे यांसीं एक पत्र खातर-जमेचें पाठवावें, ह्याणजे इकडील गुंता लौकर उरकोन येईल. पत्रें सत्वर मुंबैस व इकडे रवाना जालीं पाहिजेत. श्रीमंत राजश्री दादासाहेब कल्याणापासून जवळ आहेत. त्यांजपासीं सामान फार थोडें आहे. आपण जाऊन हस्तगत करून आणिल्यास उत्तम आहे. आपले जाण्यानें भडकतात असें असलें, तरी फौज भिवराव यांजकडे पाठवून काम होय तें करावें ह्याणोन लिहिलें. त्यास श्रीमंत दादासाहेब तारापुरापासीं आहेत. त्याजकडील बातमी आंगरे यांजकडे आली. त्याचें वर्तमान बाळाराव यांचे पत्रावरून कळेल. दीडशें माणसानिशीं आहेत. आह्मी येथून कूच करून त्यासुमारें चालल्यास बातमी कळतांच भडकून पळोन जातील. पाण्यांत पळोन गेल्यास उपाय काय ? तो-तयाविशीं सूचना अगोदर आंगरे यांसी होती. ह्याणून आंगरे यांणीं तोतया हस्तगत केला. दादासाहेबांपासीं सामान भारी असतें, तरी आह्मीच कूच करून जातो. सामान थोडकें, तेव्हां तेथें ठरणार नाहींत. फौजसुद्धां गेल्यानें मुलकाची खराबी होईल. यास्तव राजश्री भिवराव व विसाजीपंत लेले येथें आले आहेत. त्यासमागमें फौज इकडील देऊन रवाना करावे, हे सल्ला ठराविली आहे. उद्दैक यांची रवानगी करूं. श्रीमंत पुण्यवान् प्रतापी आहेत. सर्व खुळे दूर होऊन बंदोबस्त होईल. रवाना छ० २५ रम-जान. बहुत काय लिहिणें लोभ कीजे हे विनंति.”

श्री.

पैवस्ती छ० २७ रमजान  
सवा आश्विन.

ता० ९ नोवेंबर इ. स. १७७६.

“राजश्री बाळाजीपंत नाना गोसावी यांसी:—दंडवत विनंति उपरी आपण पत्र पाठविलें तें पावलें. राजश्री राघोजी आंगरे वजारतमाहा सरखेल यांणीं कुलाब्यास तोतया मंडळीसुद्धां धरून ठेविला आहे. त्यास आणावयास आपणाकडून राजश्री बाळाराव व राणेखान गेले आहेत. त्यांचे हवालीं सरखेल यांणीं केलेंच असेल. ते घेऊन आपणाजवळ येतील. तदनंतर तोतयास व त्याचे मंडळीस बेध्या घालून इकडे रवाना करावें, अथवा पक्या बंदोबस्तानें पाठवावें, ह्याणोन लिहिलें तें सविस्तर कळलें. ऐसीयास तोतयास आणावयास येथून उभयतां पाठविले. त्यांजकडून पत्रें आलीं, तीं पेशजी आपणाकडे पाठविलींच आहेत. इंग्रजाकडील भला माणूस तोतयाकरितां सरखेल यांजकडे गेला, त्यासुद्धें आदेशांत होते. त्यास येथून लेहून कागदीपत्री व उभयतांकरवीं सरखेल यांची खातरजमा केली. त्याजवरून तोतयास

घेऊन, सरखेल आज मंदवारी कुलाब्याहून निघतात. त्यास घेऊन लवकरच येतो, हणोन राजश्री बाळाराव व राणेखान यांचें पत्र काल रात्री आलें. याउपरी येण्यात गुंता दिसत नाही. लौकरीच येतील. आल्यानंतर तोतयास पिंजऱ्यांत पाठवून व मंडळीस पळया बंदोबस्तानें घेऊन येऊं. पूर्वी लिहिलेप्रमाणें इंग्रजास पत्रें तुझांस पाठवून, सरखेल यांसीं बरकसी न करीत तें करावें. आझी त्यांची खातर-जमा बहुताप्रकारें केली. त्यावरून आज कुलाब्याहून निघोन येणार आहेत. कळावें रवाना छ० २६ रमजान. बहुत काय लिहिणें लोभ कीजे हे विनंति.”



### ३०. सातारच्या राज्याचे अस्सल कागदपत्र.

मराठेशाईची खरी गादी हणजे सातारच्या छत्रपतींचें सिंहासन होय. येथील अस्सल कागदपत्रांची काय व्यवस्था झाली, हें समजण्याची कोणासही उत्कंठा वाटल्यावांचून राहणार नाही. जुन्या दप्तराचा शोध करीत असतां पुढील दोन पत्रें वाचण्यांत आलीं. त्यावरून सातारच्या छत्रपतींचे अस्सल कागद पेशव्यांनीं पुण्यास नेले होते, असें दिसत नाही. त्यांचें काय झालें हें पत्रांत नमूद केलें आहे. त्यावरून पुष्कळ कागद ताराबाईनें कोल्हापुरास नेले असें दिसतें. परंतु सांगत कोल्हापूर येथें इ. स. १८१२ च्या पूर्वीचे जुने कागद अस्तित्वांत नाहीत.

### लेखांक १.

[सातारादप्तर.]

श्री.

“श्रीमंत राजश्री पंतप्रधान खासींचे सेवेसीं:—पोष्य गोविंद खंडेराव कृतानेक दंडवत प्रणाम विनंति येथील कुशल तागाईत भाद्रपद शुद्ध पंचमीपर्यंत यथास्थित असे. विशेष:—खासींनीं पत्र पाठविलें, तें प्रविष्ट जालें, ‘नवाब निजाम अल्लीखान याचे तहाचा जाबसाल होत आहे, याजकरितां कैलासबासी महाराजांचा व निजामन-मुल्लूख याचा तह जाला, तेव्हांचे कागदपत्र पारसी, हिंदवी, चौथाई सरदेशमुखीसंबंधें व भागानगर बगैरे सुभे येथील तहाचे असतील ते पाठवावे,’ हणून लिहिलें. ऐसी-यासी नवाब निजामनमुल्लूख याचे कारकीर्दीत चौथ सरदेशमुखीचा तह जालाच नाही. यापूर्वी सैदाचे अमलांत तह जाला, तेव्हांचे कागदपत्र व पादशाही फर्मानें कैलासबासी नानांनीं दिल्लीहून करून आणिलें, तें सारें राजश्रींनीं जतन करावें हणोन रत्नशाळेंत ठेविलें होतें. त्याअलिकडे कैलासबासी राजाराम यांणींही रत्नशाळा आपणाजवळ नेली. त्याबराबर कागदपत्रही नेऊन जतन ठेविले आहेत, हणोन

ऐकण्यांत आहे. नवाब निजामनमुलूक याचे अमलांत पहिले तहापेक्षां जाजती ज्या समई जसा प्रसंग पडला, तसें कैलासवासी राव साधीतच आले. तें कैलासवासी नाना यांचे कारकीर्दीपर्यंत साधलेंच आहे. भागानगर नवाबांनीं इजारा करून घेतला, तेव्हांच इजारा प्रतिनिधी याणीं दिल्या. त्याप्रमाणें करार असे. एक पत्र राजश्रीचें जालें. इजारापत्र नवाबांनीं दिलें असेल, अथवा कराराचा फर्द केला असेल, तो प्रतिनिधीजवळ असेल. याचें काहीं स्मरण नाहीं. किरकोळ मतलब जेव्हां जसे पडले, तसे बहुतकरून राव यांजकडे पडले. त्याचा कागदपत्र आपले संग्रहींही असावा. अथवा सुमंताचे दप्तरां असेल तरी नकळे. राजश्रीकडे यावया-जोगें पडलें नाहीं, असें वाटतें. येव्हीं राजश्री सदाशिवपंत सातारीयास आल्यानंतर आपले आज्ञेप्रमाणें त्याणीं लेहून पाठविलें. त्यासही उत्तर रत्नशाळेंत कागदपत्र होता, असें लेहून पाठविलें आहे. आज्ञाजवळही काहीं दाखला निघता, परंतु गायकवाडाचे दंग्यांत सातारीयाहून निघतेसमई रुमाल राहिले, ते मातुश्री ताराबाई-साहेब याणीं राहिली वस्तवानी नेली, त्यांत रुमालही नेले. बहुत काय लिहिणें कृपा केली पाहिजे हे विनंति.”

## लेखांक २.

### श्रीराजावरद.

“राजश्रिया विराजित राजमान्य राजश्री बाळाजीपंत स्वामी गोऱ्हावी यांसीः— पोथ्य निळकंठ बाबूराव आमात्य नमस्कार विनंति उपरी येथील कुशल जाणोन स्वकीय कुशल लेखन करीत असिलें पाहिजे. विशेषः— तुझीं पत्र पाठविलें तें पावले. नवाब निजामअल्लीखान बहादूर याजकडील तहाचा जाबसाल होत आहे; तर श्रीमंत कैलास-वासी शाहू महाराजांचे वेळेस नवाब निजामनमुलूक यांचा तह जाहला, तेव्हां चौथाई व सरदेशमुखीसंबंधें भागानगर वगैरे सुभे येथील तहाचे कागदपत्र असतील, त्यांचा दप्तरां शोध करून हिंदवी फारसी जे असतील ते पाठवावे ह्याणोन लिहिलेंत, तें कळलें. त्यावरून दप्तरां शोध करितां, या तहासंबंधें सरदेशमुखीचे आकाराची याद निघाली, ते पाठविली आहे. आणखीही दप्तरां शोध करितों. कामाचा कागद सदरहू प्रकर्णीं निघाल्यास पाठवून देऊं. बहुत दिवसांचे कागदपत्र होते. त्यांतील काहीं रुमाल घर तीर्थरूपाचे वेळेस दगड जाहलें, त्यांत गेले. सदैव पत्र पाठवून संतोषवीत असिलें पाहिजे. बहुत काय लिहिणें, लोभ असों दीजे हे विनंति.”





# इतिहाससंग्रह.

धर्मार्थकाममोक्षाणामुपदेशसमन्वितं ।

पूर्ववृत्तं कथायुक्तमितिहासं प्रचक्षते ॥ १ ॥

संपादकः—दत्तात्रय बळवंत पारसनीस, सातारा.

पुस्तक २ रें.]

मार्च १९१०.

[ अंक ८ वा.

## विषयानुक्रम.

विषय.	पृष्ठांक.
१ ऐतिहासिक काव्यें. ... ..	१-१६
२ ऐतिहासिक स्फुट लेख. ... ..	५७-६४
३ ऐतिहासिक किरकोळ प्रकरणें. ... ..	४३-५८
४ ऐतिहासिक टिपणें. ... ..	५३-६०

चित्रें— १ श्री राघोबादादा पेठवे. २ राजा नरसिंहसिंग.

## मुंबई येथें

तुकाराम जावजी यांच्या निर्णयसागर छापखान्यांत

बाळकृष्ण रामचंद्र धाणेकर यांनीं

मालकांकरितां छापिला.

वार्षिक वर्गणी ट. इ. सह ४ रु. अंकाची कि. ट. इ. सह ६ आणे.



श्रीमंत राघोबादादा पेशवे.

## ऐतिहासिक काव्यें.

श्री. नारायणराव पेशवे ह्यांच्या वधाचा पद्यात्मक वृत्तांत.

श्रीगणेशाय नमः ॥

वंदूं आधीं गजानन । चौदा विद्यांचें जें धन ॥  
हरि हर ब्रह्मा चतुरानन । मानव करिती विषयाची ॥ १ ॥  
पेशव्यांचे वंशीं वीर । एकापेक्षां एक रणधीर ॥  
घरामाजीं नरवीर । क्षेत्री केले असे जे ॥ २ ॥  
बाजीराय मोहरा सुंदर । चिमाजी आपाचा सहोदर ॥  
महा कठीण कदर । राज्य केलें चातुर्यें ॥ ३ ॥  
त्याचे पुत्र धुरंधर । नाना भाऊ धनुर्धर ॥  
कीं अवतरले जगदोद्धार । गोब्राह्मणसंरक्षण ॥ ४ ॥  
मन्मथस्वरूप वितुलें । दान धर्म कर्णातुल्य ॥  
देवालयें आणि पूल । ठाई ठाई बांधिले ॥ ५ ॥  
सौख्य संपत्ती घरीं उल्लास । बहुतांपरी भोगविलास ॥  
रिद्धी सिद्धी बोलल्यास । उपमा दुसरी काय ते ॥ ६ ॥  
बाजीरायाचे धाकटे सुत । एक दादाचें कर्तृत्व ॥  
पहिल्यापासून प्रकृत । ऐसीच होती तयाची ॥ ७ ॥  
विश्रासराव भाऊचा इतिहास । ते राहिले पाणिपतास ॥  
त्याचे काळजीनें उदास । नाना जाहले बहुतची ॥ ८ ॥

\* हें काव्य 'पांडुरंग' नामक कवीनें लिहिलें असून, तें पुणें मुक्कामी आश्विन शुद्ध ५  
श्रवदासरे शके १७३० विभवनाम संवत्सरे झणजे ता. २४ सप्टेंबर इ. स. १८०८ मध्ये  
त्यानें समाप्त केलें आहे. अर्थात् पेशवाई असतांनाच हें काव्य तयार झालें असल्यामुळे  
ह्यांतील श्री. नारायणराव पेशव्यांच्या वधाचा वृत्तांत पुष्कळ खरा असावा असें दिसतें.  
नारायणराव पेशव्यांचा वध होऊन ह्या वेळीं सुमारे ३० वर्षे झालीं होती, तेव्हां त्या  
वेळीं कवीस प्रत्यक्ष त्या प्रसंगाची माहिती मिळण्याचा विशेष संभव होता, हें निराळें सांगणें  
नकोच. ह्या काव्याची प्रत कै. न्यायमूर्ति महादेव गोविंद रानडे ह्यांनीं इ. स. १८९८  
मध्ये आझांस मद्रास येथून मिळवून दिली. ह्याच काव्याची दुसरी प्रत कर्नेल म्यार्केझी  
ह्यांचे ऐतिहासिक संग्रहांत असलेली आझीं तपासून पाहिली. दोन्ही प्रतींमध्ये फारसें अंतर  
नाहीं. ह्या पांडुरंग कवीची अधिक माहिती कोणी लावील, तर त्याचीं आणखीही ऐतिहासिक  
काव्यें उपलब्ध होण्याचें संभव आहे.

सौख्यसंपत्तीचा करून त्रास । नाना गेले कैलासास ॥  
 राघोबादादा माधवरायास । राज्यस्थानी स्थापिलें ॥ ९ ॥  
 माधवरायें केलें राज्य । नानांमार्गे रामराज्य ॥  
 शरीरभोगें जाहले वाज । झणून देह त्यागिला ॥ १० ॥  
 राज्यभार चालवावयास । स्थापुनि नारायणरायास ॥  
 राघोबादादा त्या समयास । आणखी होते मुत्सद्दी ॥ ११ ॥  
 राव विष्णूचा अवतार । त्यांचा पराक्रम फार ॥  
 कलियुग हें साचार । महादुष्ट जाण तें ॥ १२ ॥  
 कैलासा गेले माधवराय । त्यांचे मार्गे नारायणराय ॥  
 त्यांचा एका अभिप्राय । जाहला तो सकळ ॥ १३ ॥  
 आहो, शिके कठ्यार । दिल्या राजांनी अधिकार ॥  
 वखें भूषणें अलंकार । दिले पेशवाईचे ॥ १४ ॥  
 राज्य करी एकनिष्ठ । जो कां पुण्यशील कर्मिष्ठ ॥  
 सुभाषित पंडित शिष्ट । ब्राह्मण असती आश्रयी ॥ १५ ॥  
 राज्यादि कारभार । सखाराम बापू कुलमुखत्यार ॥  
 हरिपंतावर दया फार । तो कीं मित्र जिवाचा ॥ १६ ॥  
 आहो, नाना फडणीस । आले रायाचे मर्जीस ॥  
 कारभारी वांकनीस । ज्यांचा बंदोबस्त उत्तम ॥ १७ ॥  
 जैसे हरिश्चंद्र वीर । तैसे राव सत्वधीर ॥  
 जे का उदार गंभीर । कर्णाची ते साम्यता ॥ १८ ॥  
 नित्य करी दानधर्म । ज्ञानसंध्यादि षट्कर्म ॥  
 कामक्रोधादि काम । ज्याचे शरीरी नसे हा ॥ १९ ॥  
 अखंड देवाचें भजन । नित्य विष्णूचें पूजन ॥  
 शालिग्राम देवतार्चन । जो का ब्राह्मणभक्त तो ॥ २० ॥  
 ज्याचें स्वरूप सुंदर । कीं हा उगवे भास्कर ॥  
 मी वर्णू कोठवर । जैसा दुसरा मन्मथ ॥ २१ ॥  
 तेंवी शोभे सुलक्षण । ज्याची बुद्धी विचक्षण ॥  
 करी ब्राह्मणसंरक्षण । आणखी प्रजापाळणी ॥ २२ ॥  
 बाजीरायाचे पुत्र । दादा, जाणते सुपुत्र ॥  
 यांणीं केलें कळासूत्र । तपश्चर्येचेनि बळें ॥ २३ ॥  
 मार्गे आनंदबल्लीस । लागोन लोकांचे बुद्धीस ॥

नाही गेलें सिद्धीस । मग हा त्यांचा मनसुबा ॥ २४ ॥  
 फौजा तमाम धरून । माधवरायास बोलाऊन ॥  
 युद्ध करितां दारुण । शेवटीं आलें अपयश ॥ २५ ॥  
 आहो, दगा देऊन । गेले सरदार पळून ॥  
 किड्यावर ते वेधून । मग हो केली बळकटी ॥ २६ ॥  
 नाही दुसरा कोणी साह्य । तेथें न चाले उपाय ॥  
 राहते करोन लबलाहें । किड्याखालें उतरले ॥ २७ ॥  
 राव घेऊन दादांस । मग ते आले हो पुण्यास ॥  
 ठेवून वाढ्यामध्ये त्यांस । बंदोबस्त भोंवताला ॥ २८ ॥  
 मनीं धरोनी तोचि राग । केला संपत्तीचा त्याग ॥  
 अनुष्ठान यथासांग । आराधन सूर्याचें ॥ २९ ॥  
 पुत्र नानांचा जाण । त्याचें ऐका वर्तमान ॥  
 दोन्ही अवतार समान । जैसे राम कृष्ण ते ॥ ३० ॥  
 ज्याचे पुण्यप्रताप । सुटे बहुतांला कांप ॥  
 शरण आलिया करिती माफ । ज्याची दहशती ॥ ३१ ॥  
 कुफरान कितेक । केले फितूर अनेक ॥  
 तितके किड्यावर देख । नेऊनियां घातले ॥ ३२ ॥  
 माधवरायांचें पुण्य । कोठें न पडे न्यून ॥  
 कीर्ति आठवितां अझून । ऐसा नाही होणार ॥ ३३ ॥  
 दुर्जन खल ते शासून । कायाकष्ट ते सोसून ॥  
 नाना गेलीयापासून । ज्यांनीं राज्य राखिलें ॥ ३४ ॥  
 थेऊराच्या मुकामास । बोलावुनीयां द्वादांस ॥  
 दिलें हातीं रायास । सुखरूप राज्य करा हो ॥ ३५ ॥  
 मोठा आहे बुद्धिवान् । झणोनि बापू दिवाण ॥  
 नारायणरायाला जाण । बापूस बहुत निरविलें ॥ ३६ ॥  
 हें अज्ञान बाळ । तुझी करा प्रतिपाळ ॥  
 ज्ञानपरी सांग्माळ । तुझी आधीं करा हो ॥ ३७ ॥  
 रमाबाई वारंवार । निरबी द्वादांसी फार फार ॥  
 तुझांविना दुसरा थार । नाही राबासी कोठें तो ॥ ३८ ॥  
 सांगून गेले कैलासास । विसरून रायाच्या दुःखास ॥  
 ज्याचे मार्गे कळमास । राज्य केलें चांगलें ॥ ३९ ॥

माधवराय नारायणराय । दोघे होते बंधुराय ॥  
 त्यांचा पराक्रम काय । फितूर तेथें न चाले ॥ ४० ॥  
 राव गेलियावर । नाही दुसरा पाठीवर ॥  
 राहिला एक तो नृपवर । ज्याचें वय लहान ॥ ४१ ॥  
 राव बोलती दादांस । सोडोनियां वादास ॥  
 आतां चालवूं राज्यास । तुझी आझी यथार्थ ॥ ४२ ॥  
 न करावें अनुचित । तुझी आझी एकचित्त ॥  
 करनियां आपुलें हित । दोघे असूं एकत्र ॥ ४३ ॥  
 ऐसा सांगोनि अभिप्राय । गेले गंगापुरा राव ॥  
 परी दादांचा भाव । राज्य मीच करीन ॥ ४४ ॥  
 मग रचून कुफराण्यास । कागद पाठविला हैदरास ॥  
 ती तों बातमी रायास । अवघी कळली यथास्थित ॥ ४५ ॥  
 जाहला चित्ताचा विक्षोभ । पुण्यास आले ताबडतोब ॥  
 ..... । बंदोबस्ती करावया ॥ ४६ ॥  
 तें तों विघ्न निवारून । बंदोबस्ती करून ॥  
 फितूरवाले धरून । किह्यावरते घातले ॥ ४७ ॥  
 नाही केला विवेक । करुनि कारखाने एक ॥  
 सभोंवते गाढदी देख । खडे पाहारे करविले ॥ ४८ ॥  
 आक्रांतुनी जिवास । दादा करी उपवास ।  
 जाणोनियां भाव चित्तास । तपश्चर्या मांडिली ॥ ४९ ॥  
 तपश्चर्या अनिवार । केली दादांनीं ती फार ॥  
 झणती सांब अवतार । दादा तो हा क्षोभला ॥ ५० ॥  
 तप केलें भोगोनि क्लेश । नाही पापाचा लवलेस ॥  
 पुण्य जाहलें विशेष । संकट पडलें देवासी ॥ ५१ ॥  
 होता दादांचा हेत । राज्य करीन हाच नेत ॥  
 झणोनि देवांनीं हेत । त्याचा तो की पुरविला ॥ ५२ ॥  
 जाणूनियां तयास । कैसें केलें पापास ॥  
 ब्रह्महत्यादि दोषास । तो कां मार्गे लाविला ॥ ५३ ॥  
 देव मोठा चतुर । कैसा करविला की फितुर ॥  
 लिहून जाणिलें दस्तुर । कागद दिल्या दादांनीं ॥ ५४ ॥

मोक्षपदप्राप्तीस । नवलक्ष रुपये त्यास ॥  
 आणखी देऊनि किह्यास । केले ते कीं संतुष्ट ॥ ५५ ॥  
 देखुनी रुपयांस तुष्ट । जे कां मुलले खल दुष्ट ॥  
 कैसी पाडिली हे तूट । ऐसे महाघातकी ॥ ५६ ॥  
 बोलाउनियां तमाम । दादा झणे करा काम ॥  
 त्यांनीं पाहून बेफाम । तो कां घाला घातिला ॥ ५७ ॥  
 खरगसिंग जमातदार । भेदला तो करार ॥  
 सुमेरसिंग हा निर्धार । महा खल दुरात्मा ॥ ५८ ॥  
 गाडदीयाचा कुलअख्तार । महमद इसुफ सरदार ॥  
 आणखी तुलाजी पवार । तो कां त्यांसी मिळाला ॥ ५९ ॥  
 ज्याचे खाऊनि अन्नास । फिरून पडले हो त्यास ॥  
 जन्मोजन्मीं नरकवास । कदाकाळीं चुकेना ॥ ६० ॥  
 ऐसे पापी महा खळ । कैसी साधोनियां वेळ ॥  
 जैसे काळकावळे । तैसे ते कां धांविले ॥ ६१ ॥  
 सकाळीं राघोजी आंध्यास । गेले होते भेटावयास ॥  
 दो घटका दिवसास । गेले होते खारीला ॥ ६२ ॥  
 आंध्यांस भेटून । देवीचें दर्शन घेऊन ॥  
 आले परवतीहून । लवलाहें बाढ्यांत ॥ ६३ ॥  
 उशीर जाहला रायास । लवकर बसले जेवावयास ॥  
 भेजवानी गोसावी यांस । उद्यां करूं झणाले ॥ ६४ ॥  
 जेवतेवेळीं गुणगुण । कळलें रायालागून ॥  
 हरिपंतास बोलाऊन । झणती आणा मनास ॥ ६५ ॥  
 बोले हरिपंत उत्तर । जेऊनि आलीयानंतर ॥  
 नेली गोष्ट हंशावर । नाही केला शोध तो ॥ ६६ ॥  
 जाणोन विकल्प चित्तांत । राव गेले महालांत ॥  
 परी लिहिलें प्रारब्धांत । कदाकाळीं चुकेना ॥ ६७ ॥  
 पुरती बातमी घेऊन । राव निजले पाहून ॥  
 तुळाजीनें जाऊन । गारयांसी कळविलें ॥ ६८ ॥  
 ऐसी सांगोनी खबर । उठा झणे लवकर ॥  
 तुळाजीचा, फितुर सवितर । कळला आहे बाढ्यांत ॥ ६९ ॥

लाग कर अशांत । नाही तर पडाल फाशांत ॥  
 जब्ब्या गोष्टी साहित्य । त्या कां जाहल्या अनुकूल ॥ ७० ॥  
 घेऊन सामान येन खबरदार । जाहले गारदी तयार ॥  
 सुमेरसिंग सरदार । तो की पुढें चालिला ॥ ७१ ॥  
 चालले गारदी उतावेळ । होती जेवाक्याची वेळ ॥  
 दिल्लीदरवाज्याजवळ । येऊन ते ठेपले ॥ ७२ ॥  
 चौकीदार दरवाज्यांत । नका जाऊं झणती बाड्यांत ॥  
 हजिरीसाठी आली आंत । जातों ऐसें झणाले ॥ ७३ ॥  
 जाऊं दे आज्ञां चौकीदार । तेथें उपसून तरवार ॥  
 बुद्धसिंग जमादार । तो कां तेथें तोडिला ॥ ७४ ॥  
 ऐसी देखोनि मारामार । पळाले ते चौकीदार ॥  
 हे गारद्यांचे भार । जिकडे तिकडे पांगले ॥ ७५ ॥  
 ठीक दो प्रहरांत । करुनि विश्वासघात ॥  
 गारदी शिरले बाड्यांत । नाही खबर कोणासी ॥ ७६ ॥  
 हत्ती याक्या जाक्यास । मोठा उंच करायास ॥  
 झणोनियां दरवाज्यास । पाडिलें होतें रायानें ॥ ७७ ॥  
 त्या दरवाजियावरून । गारदी शिरले तिकडून ॥  
 सफेलीवर चढून । बाडा बळकाविला तो ॥ ७८ ॥  
 गारदी मोठे अनिवार । करूं लागले मारामार ॥  
 सन्मुख भेटला तो ठार । जिवें मारूं लागले ॥ ७९ ॥  
 इच्छाराम पागे हुजूर । जे कां अवज्यांमध्ये शूर ॥  
 येत होते जरूर । कांस रायापाशीं तें ॥ ८० ॥  
 तुळाजी बोले गारदीचांसी । मार या हो गुलामासी ॥  
 कैसी कडणा देवासी । नाही आली तयाची ॥ ८१ ॥  
 इच्छारामपंतावर वार । हाणोनि एक ती तरवार ॥  
 गार्ह्या तो आधार । त्याणें केला लपाक्या ॥ ८२ ॥  
 नाही पाहिलें विचारून । जिवें गार्ह्या सारून ॥  
 तेवें पाडिला तोडून । इच्छारामपंत तो ॥ ८३ ॥  
 मोठी गडबड देखून । गारदी आले बाटून ॥  
 आज्ञाजीपंत उठोन । गेला कवाड लावाक्या ॥ ८४ ॥



गारदी बोलवी 'धीन धीन' । कवाड लखी तांतडीमें ॥  
 आली बेळ कठीण । ठार तेथें पाडिला ॥ ८५ ॥  
 नवल जाहलें विख्यात । मारामारी बाळ्यांत ॥  
 खबर दिवाणखान्यांत । गेली रायापासीं ते ॥ ८६ ॥  
 उठा झणती रायास । गारदी आले मारायास ॥  
 नाही वाट जावयास । गारदी चहुंकडे ते ॥ ८७ ॥  
 जवळ नाही चोपदार । नव्हती एकही तरबार ॥  
 चाफाजी तो खिजमतगार । होता जवळ एक तो ॥ ८८ ॥  
 नाही रायाला धीर । पडली मोठी ती फिकीर ॥  
 नव्हते सदर बारगीर । केले होते दूर बापूनें ॥ ८९ ॥  
 संकट पडिलें दुर्वर । बाहेर न पोहोंचे खबर ॥  
 नव्हतें कोणी बरोबर । राव जाहले घाबरे ॥ ९० ॥  
 होता डोकीस फेटा । आंगावर तो टुपेटा ॥  
 गारद्यांनीं वाढा । धरल्या चहुंकडे ॥ ९१ ॥  
 जिकडे तिकडे होतें स्वस्थ । कांहीं नव्हता बंदोबस्त ॥  
 खरगसिंगानें समस्त । कवाडें हो लाबिलीं ॥ ९२ ॥  
 जाऊं झणती राय । दुसरा नाही उपाय ॥  
 आतां दादांशिवाय । नाही आश्रा कोणाचा ॥ ९३ ॥  
 पुरतें चित्तीं निचारुनी । बराबर शिष्यास्ती घेऊनी ॥  
 मग देवघरांतुनी । दादांकडे चालले ॥ ९४ ॥  
 करती गारदी हे फंद । जिकडे तिकडे कवाड बंद ॥  
 कैसें साधलें हें द्वंद । त्या हो खरगसिंगानें ॥ ९५ ॥  
 मग एकें धाव्यांतून । राव वरते चहुन ॥  
 तेथें कवाड मोडून । आले माडीवरुतें ॥ ९६ ॥  
 लागला दादांचा निजिध्यास । चुकाऊनी गारद्यांस ॥  
 लक्ष्मणभट उपाध्यास । बरोबर घेऊन चालिले ॥ ९७ ॥  
 केळी मारद्यांनीं हाणावाण । मारामारी हाणावाण ॥  
 राव कोठीच्या जिऱ्यांतून । दादांकडे येळे ते ॥ ९८ ॥  
 जाऊनि दादांच्या महाळांत । धरिला रायांनीं तो हात ॥  
 गारद्यांनीं तो आकांत । बाळ्यामध्यें केला तो ॥ ९९ ॥

तुझी केला हा फितुर । गारदी मारिती निष्ठुर ॥  
 ह्मणोनियां जरूर । तुझांपाशीं आलों मी ॥ १०० ॥  
 दादा बोलले रायास । उठले शोध करावयास ॥  
 होती बातमी गारद्यांस । मागोमाग आले ते ॥ १ ॥  
 मारामारी करीत । जबळ आले रगडीत ॥  
 जैसा वाघ गुरगुरत । ती कां गाय देखुनी ॥ २ ॥  
 गारदी आले यानंतर । दादा न बोले उत्तर ॥  
 कैसें पीडिलें अंतर । नाही तेव्हां बोलले ॥ ३ ॥  
 नागव्या तरवारी घेऊन । गारदी आले ते चालून ॥  
 मग दादांसी जाऊन । मिठी घातली रायानें ॥ ४ ॥  
 राव विनविती दादांस । समजावा गारद्यांस ॥  
 जें मागतील तें त्यांस । देऊनि वाटे लावा हो ॥ ५ ॥  
 तुझी गरीब नवाज । जिवदान द्यावें आज ॥  
 सुखी करा हें राज्य । मजला घालुनी कैदेत ॥ ६ ॥  
 ऋया राज्याचा कळस । केला दादांनीं आळस ॥  
 सुमेरसिंग त्या वेळेस । जाहला निष्ठुर मारावया ॥ ७ ॥  
 देखोनि गारद्यांचा भाव । न सोडी दादांसी राव ॥  
 घाली तरवारीचा घाव । सुमेरसिंग तेव्हां तो ॥ ८ ॥  
 कां लपतोसी ह्मणोन । तुळाजीनें जाऊन ॥  
 आणिलें रायासी ओढून । तेव्हां गेली शुद्ध ते ॥ ९ ॥  
 संकट देखोनि अनिवार । बोले चाफाजी खिजमतगार ॥  
 लहान लेंकरूं सकुमार । करुणा येऊं दे कांहीं रे ॥ १० ॥  
 न ऐके सुमेरसिंग । मारूं लागला निःसंग ॥  
 जबळ होता खरगसिंग । त्यानें घर हें घेतलें ॥ ११ ॥  
 होऊनि सुमेरसिंग उदास । जाहला निष्ठुर मारावयास ॥  
 मग धरिलें रायास । चाफाजीनें जाऊन ॥ १२ ॥  
 धन्य चाफाजी खिजमतगार । जाहला जिवावर उदार ॥  
 तेथें तो पडला ठार । जो कां रायापासीं तो ॥ १३ ॥  
 जन्मा येऊन सार्थक । दुसरा नारोजी फाटक ॥  
 एका बारानें मत्सक । ह्मणोनि तेथें पाडिला ॥ १४ ॥

मग न घरी कोणी धीर । पडली राखवदती मार ॥  
 हाणले बारांवर बार । त्या हो सुमेरसिंगानें ॥ १५ ॥  
 पृथ्वी समुद्रबलयांकित । ज्याची असे अंकित ॥  
 नाही मारल्याची क्षित । धर्म कलियुगाचा ॥ १६ ॥  
 धरून दादांचा विश्वास । कैसा घातला हा फांस ॥  
 आहा, केला हा नस । कैसा कुलक्षय तो ॥ १७ ॥  
 माता कापी बालकास । कोण राखी तयास ॥  
 तैसी गत रायास । केली ती हो दादांनीं ॥ १८ ॥  
 युद्धाठाई अभिमन्यूस । करुनि वेगळे पांडवरास ॥  
 चक्रव्यूहमध्यें त्यास । कपटेंकरुनि मारिलें ॥ १९ ॥  
 तसेंच केलें यथार्थ । जेथें न कळे पुरुषार्थ ॥  
 केला दादांनीं स्वार्थ । तो कां राज्यपदाचा ॥ २० ॥  
 बाळ सकुमार कोमळ । नव्हती जागा निर्मळ ॥  
 राव मोरीक्या जवळ । पडिलें होतें तेथें तें ॥ २१ ॥  
 करून रायाचें काम । ऐसे पापी जे हराम ॥  
 करून दादांसी सलाम । सदरेवरुतें आणिलें ॥ २२ ॥  
 लुटालुटी गारद्यानें । केली बाळ्यामध्यें जाण ॥  
 नाही सोबळ्याचा ठिकाण । जोड्यांसकट फिरले ॥ २३ ॥  
 गारद्यांनीं आकस्मात । तांबे सोबळें धोत्र पात्र ॥  
 नाही ठेविलें तिळमात्र । नेलें त्यांनीं सर्वही ॥ २४ ॥  
 केले गारद्यांनीं वेडे चार । त्याचा न वर्णवे विस्तार ॥  
 नाही ठेविला आचार । केलें लाचार सर्वासी ॥ २५ ॥  
 सर्वही जागा विटाळून । लुटालुटी करून ॥  
 नाही पाहिलें विचारून । हौकामध्यें धुंकले ॥ २६ ॥  
 आत्मं कर्णू कोठवर । दादा होते सदरेवर ॥  
 सुमेरसिंग बरोबर । आणखी होते मारदी ॥ २७ ॥  
 नाही विश्रामध्यें खेद । बाजविती शाहजाजें बौबत ॥  
 मारदी करती आनंद । द्याही फिरवनी दादांची ॥ २८ ॥  
 कळली बातसी बहकीक । जामूह मारोखी नार्हक ॥  
 येऊन दादांपाशीं ठीक । त्मजें जावसळ केला ॥ २९ ॥  
 “काय कीर्ति लोकांत । केला कुळाचा घरा ॥”

टाकला गारद्यांनीं हात । इशारत होती ते ॥ ३० ॥  
 नाही गारद्याला धीर । उडविलें नारोजीचें शीर ॥  
 नाही लागला उशीर । गेला त्याचा प्राण तो ॥ ३१ ॥  
 जाहली वाढ्यांत मोठी धूम । बाहेर लोक सामसूम ॥  
 एकाएकीच धूम । लोक पळूं लागले ॥ ३२ ॥  
 विचारिती एकमेकांस । नाही ठाऊक कोणास ॥  
 वाढ्याजवळ आसपास । माणूस तेथें ठरेना ॥ ३३ ॥  
 गारदी मोठे अनिवार । करिती बंदुकीचे बार ॥  
 होऊनि घोड्यावरते स्वार । हरिपंत आले इतुक्यांत ॥ ३४ ॥  
 देखूनि गारदी निघूर । जाहले हरिपंत चकचूर ॥  
 न कळे वाढ्यांतील प्रकार । तेव्हां मनीं खोंचले ॥ ३५ ॥  
 केला भोंवताला बंदोबस्त । बोलाविले समस्त ॥  
 नाही चित्तामध्यें स्वस्थ । उपाय न चाले ह्मणोनी ॥ ३६ ॥  
 बातमी पोहोंचतां जाऊन । सरदार आले ते धाऊन ॥  
 वाढ्यापाशीं येऊन । पुढें सरसावती ते ॥ ३७ ॥  
 मोठमोठाले उमराव । त्यांचें ऐका तुझी नांव ॥  
 पाटणकर आपाजीराव । जे कां जाले रणशूर ॥ ३८ ॥  
 बारगे खंडोजी जगताप । ज्याला देखतां सुटे कांप ॥  
 पराक्रमी प्रताप । बहुत वीर मिळाले ॥ ३९ ॥  
 रास्त्यांचा समुदाव । गणपतराव आनंदराव ॥  
 दुसरे मामा त्रिंबकराव । ज्यांची दहशत कर्नाटकांत ॥ ४० ॥  
 आपा बळवंतराव । गाईकबाड गोविंदराव ॥  
 प्रतिनिधी भवानराव । ताबडतोब आले ते ॥ ४१ ॥  
 मालोजी घोरपडे सत्वर । आले ऐकतां खबर ॥  
 मालोजी राजे निंबाळकर । आणखी पागा हुजूर ॥ ४२ ॥  
 खंडेराव दरेकर । गेले होते भोंसल्यावर ॥  
 बाळोजी पलांडे अगोदर । आधीं गेले होते ते ॥ ४३ ॥  
 आले बापू दिवाण । ऐकतांच वर्तमान ॥  
 बज्याबा पुरंदरे जाण । आले ते कीं धाऊन ॥ ४४ ॥  
 विसाजी कृष्ण सरदार । हिंदुस्थानचा विचार ॥  
 जाट रोहिले बेजार । युद्धी शरण आले ते ॥ ४५ ॥

ऐसे मिळाले अपार । तोफखान्याचा सरदार ॥  
 भिवराव पानसे करार । आणखी काळे कुण्णराव ॥ ४६ ॥  
 दामले बाळाजीपंत जाण । गारदी त्याचे आधीन ॥  
 हें ऐकतां वर्तमान । गेली त्याची शुद्धी ते ॥ ४७ ॥  
 ऐसें सांगूं कोठपर्यंत । ठोसर बाळाजीपंत ॥  
 आनंदराव बळवंत । रावजिबाचे लेक ॥ ४८ ॥  
 राघोजी आंगरे कुलाब्याहून । आले बोलावले झणून ॥  
 तेही तयार होऊन । आले लवलाहें ते ॥ ४९ ॥  
 मोरोबा नाना फडणीस । मुजूमदार चिटणीस ॥  
 किती घराबे गणतीस । होईल तो विस्तार ॥ ५० ॥  
 मुत्सही आणि सरदार । ऐसे मिळाले अपार ॥  
 मिळोन करिती विचार । एके जागां बसून ॥ ५१ ॥  
 राव गुंतले वाड्यांत । करिती खेद चित्तांत ॥  
 हत्ती बोड्यांची बुधवारांत । दाटी जाहली मोठी ते ॥ ५२ ॥  
 जाहला वाड्यांत कहर । बाहेर न पोहोंचे खबर ॥  
 बुधवाराच्या चावडीवर । बापू बसले जाऊन ॥ ५३ ॥  
 मोठमोठाले सरदार । मिळोन करती ते विचार ॥  
 करूं एकदाच मार । गारदी देऊं उडवोनी ॥ ५४ ॥  
 गुंतले वाड्यांत राय । करितां नये तो उपाय ॥  
 आझापुढें गारदी काय । ते हो करतील बापूसी ॥ ५५ ॥  
 नाना फडणीस हरिपंतास । काळजी दोघांच्या चित्तास ॥  
 मोरोबा दादा एकांतास । बसून करिती खलबत ॥ ५६ ॥  
 बाळाजीपंत दामले हवालदार । बसून आणवितो खबर ॥  
 गारदी त्यांच्या बरोबर । कांहीं होते राहिले ॥ ५७ ॥  
 मिळाले सरदार आटोकाट । बुधवारांत एकची थाट ॥  
 नाही माणसाला वाट । ती कां तेथें जावया ॥ ५८ ॥  
 दाटी देखून बुधवारांत । हल पडली शहरांत ॥  
 जिकडे तिकडे लोक रस्त्यांत । गडबडले मोठे ते ॥ ५९ ॥  
 दुकानें लाविती हालोहाल । पळतां लोकांचे ते हाल ॥  
 पुणीयाचे जे कोतवाल । धोंडोपंत जाणते ॥ ६० ॥  
 न चले कोणाचा उपाय । अवघे झणती हाय, हाय, ॥

एक झणती पुसावा ठाय । त्या कां गारदीयांचा हो ॥ ६१ ॥  
 एक झणती करूं हक्यास । दुजे वर्जिती हो त्यांस ॥  
 खवळतां गारद्यांस । वाड्यांत करिती आकांत ॥ ६२ ॥  
 गारदी हे मदोन्मत्त । न चले कोणाचें मत ॥  
 बापूचें जें अनुमत । हला करूं नये तो ॥ ६३ ॥  
 तुझी हला करूं जाल । वाड्यांत गारदी करतील हल ॥  
 करा दुसरा निकाल । त्या हक्यावेगळा ॥ ६४ ॥  
 एकेोन बापूचे वचनास । मानलें अवघ्यांचे चित्तास ॥  
 नाही केलें सल्यास । मग हो त्यांणीं हक्याचे ॥ ६५ ॥  
 मनसुबे मानापरी । करिती आपुले परोपरी ॥  
 मग इतकीया उपरी । चोपदार आला वाड्यांतून ॥ ६६ ॥  
 मुत्सद्दी आणि सरदार । मिळोन करिती ते विचार ॥  
 तों आला चोपदार । झणे दादांनीं पाठविलें ॥ ६७ ॥  
 पाठविलें कोणत्या कामास । अवघे पुसती हो त्यास ॥  
 बज्याबा मालोजी दोघांस । बोलाऊं आलों मी ॥ ६८ ॥  
 मग दोघां जणांस । चोपदार घेऊन गेला त्यांस ॥  
 नाही येऊं दिलें माणसास । बाहेर ते ठेविले ॥ ६९ ॥  
 बरोबर एक खिजमतगार । नाहीं हतीयार तरवार ॥  
 मग दादांसी नमस्कार । केला बज्याबांनीं तो ॥ ७० ॥  
 मालोजीनें केला राम राम । दादा बसले ते आराम ॥  
 जाहालें रायाचें काम । वर्तमान सांगितलें ॥ ७१ ॥  
 ऐकतांच घृत्तांत । खोंचले ते चित्तांत ॥  
 तुझी कीर्ति लोकांत । बरी केली चांगली ॥ ७२ ॥  
 गेली गोष्ट नाही येत । ऐसें दादा बोलत ॥  
 करा पुण्याचा बंदोबस्त । द्याही आमची फिरतुनी ॥  
 आज्ञा शिरी बंदुनी । बाहेर आले ते निघुनी ॥  
 अवघ्यांपाशीं येऊनी । सांगती ते खबर ॥ ७४ ॥  
 जाहलें बरें नाही आतां । अवघे दचकले ऐकतां ॥  
 झणती दादांनीं पुरता । तो बैर साधिला ॥ ७५ ॥  
 गारदी निघूर हें जाण । घेवला रायाचा तो प्राण ॥  
 चाफाजी हा निधान । तो कां जाहला सोबती ॥ ७६ ॥

केली वाढ्यांत धामधूम । कितेकांचें केलें काम ॥  
 हुजूर पागे इच्छाराम । आणखी नारोजी जाहंग ॥ ७७ ॥  
 आणखी तोडिलें वाढ्यांत । नाही जाऊन पाहिलें जांत ॥  
 ऐसा सांगतां वृत्तांत । शक्ती गेल्या अवज्यांच्या ॥ ७८ ॥  
 केलें दादांनीं उचित । आसां बरी नाही स्थित ॥  
 केलें कर्म अनुचित । त्या कां गारद्यांनीं हो ॥ ७९ ॥  
 आला कठीण वस्त । गळाली अवधीयांची शक्त ॥  
 सरदार मुत्तसी समस्त । गेले आपुले घोघर ॥ ८० ॥  
 प्रतिनिधी भवानरायास । नेलें जोळाऊन त्यांस ॥  
 त्याणीं जाऊन दादांस । उत्तर केलें चांगलें ॥ ८१ ॥  
 तुझी तर साधू परमार्थी । केला राज्यपदा स्वार्थ ॥  
 मोठा करून पुरुषार्थ । बरा केला लौकिक ॥ ८२ ॥  
 क्षण न लागतां गारद्यांस । मी एकला पुरे यांस ॥  
 यांणीं केला हा नाश । कर्म अघटीत तें ॥ ८३ ॥  
 बरें झालें अजून काय । गारदी झणजे पदार्थ काय ॥  
 ऐसें बोलतां भवानराय । गारदी भ्याले मग ते ॥ ८४ ॥  
 ऐसें करितां उत्तर । दादा न करी प्रत्योत्तर ॥  
 पडिलें रायासी अंतर । चित्तीं दादांच्या जाणिलें ॥ ८५ ॥  
 समस्तांसी हळ हळ । जाहाला रायाचा तो काल ॥  
 तो होतांचि संध्याकाळ । बातमी शहरांत फूटली ॥ ८६ ॥  
 आकांत वर्षला थोर । पुणीयामध्यें घोघर ॥  
 कर्म केलें आयोर । बुद्धी आनंदीबाईची ॥ ८७ ॥  
 जाहला संध्याकाळ वेळ । होतें अवघें निश्चळ ॥  
 आनंदीबाई रायाजवळ । जाऊन तेथें बैसली ॥ ८८ ॥  
 कपट हें चित्तांत । झणे लोककुळाचा घात ॥  
 दांभिक भक्ती जनांत । दावी राक्षसी माजली ॥ ८९ ॥  
 चरित्र हें स्त्रियेचें । न वर्णवे वेदवाचें ॥  
 कर्म केलें साचें । दादांसी शिकऊनी ॥ ९० ॥  
 पार्वतीबाईसी दुःख फार । शोक करिती अनिवार ॥  
 मारिला बाळ सकुमार । नाही आली करुणा ती ॥ ९१ ॥  
 कर्म केलें करुनी भेद । नाही चित्तमध्यें खेद ॥

करा माझा शिरच्छेद । झणोनि दादांसी बोलली ॥ ९२ ॥  
 आपटिलें मस्तक । झणे कुळाचा दीपक ॥  
 पेशव्यांचे वंशी एक । होता तो की राहिला ॥ ९३ ॥  
 त्याचा पुशिला हा ठाय । लेंकरूं अज्ञान हें राय ॥  
 तुझी पुढें वांचोनि काय । मोक्षपदा जाल हो ॥ ९४ ॥  
 तुमचे हातीं देऊन रायास । माधवराव गेले कैलासास ॥  
 नाहीं होऊं दिले नवमास । तेही लाविलें ठिकाणीं ॥ ९५ ॥  
 जाहलें दुःख हें दुगुणें । आठऊन रायाचे ते गुण ॥  
 हस्तें हृदय पिदून । शिरींचे केश तोडिले ॥ ९६ ॥  
 सगुणाबाई आकांतून । कळवळ सुटली पोटांतून ॥  
 गेले राव दुनयांतून । कोठें पाहूं आतां मी ॥ ९७ ॥  
 सुटला आवघ्यां गहीवर । गहजब गंगाबाईवर ॥  
 कैसा रुक्मिणीवर । देव तो हा क्षोभला ॥ ९८ ॥  
 निष्ठुर जाहला चिंताक्रांत । कैसा करविला आकांत ॥  
 पडिले राय ते एकांत । दादांच्या महालांत ॥ ९९ ॥  
 रात्र जाहली एक प्रहर । तेथें मिळाले समग्र ॥  
 पुणीयासीरखें हें नगर । आजी रायांनीं त्यजिलें ॥ १०० ॥  
 साहित्य रायाचें करावयास । सोंपलें त्रिंबकराव मामास ॥  
 हें तुटलें आकाश । लावितां नये ठिगळ ॥ १ ॥  
 जाहला गंगाबाईचा । निश्चय बरोबर जावयाचा ॥  
 मोडिला कल्प तिचा । अवघ्या बायांनीं मिळून ॥ २ ॥  
 परतून झणे मी न राहें । आनंदीबाईनें केलें काय ॥  
 लोटून खोलींत लवलाहें । बाहेर कडी घातली ॥ ३ ॥  
 मग उपाय चालेना । न ये देवासी करुणा ॥  
 करणानुबंध हा जाणा । दोघांचा हो तितका ॥ ४ ॥  
 आकांत एकच कल्लोळ । पडिला मोठा तो घोळ ॥  
 हृदय जळून जाहलें कोळ । सुटला गहीवर अवघ्यांसी ॥ ५ ॥  
 रात्र दो प्रहरां समयास । नेले राव नदीतीरास ॥  
 अग्र देऊनियां लांस । केलें दहन यथाविधी ॥ ६ ॥  
 विजय संवत्सराचें नांव । शके सोळाशें पंच्याण्णव ॥  
 भाद्रपदाचें वैभव । शुद्धपक्ष होता तो ॥ ७ ॥



तो हा जगन्निवास । सोमवार दिवसास ॥  
 अनंतचतुर्दशीसमयास । वास केला स्वर्गलोकीचा ॥ ८ ॥  
 जाहलें हें ऐका वर्तमान । आलें रायाला विमान ॥  
 रायासाठी दिवले प्राण । गेले तेही बसून ॥ ९ ॥  
 केला रायाचा घात । त्याचा होईल आघात ॥  
 त्याला यम नरकांत । कुंभपाकी घालील ॥ १० ॥  
 जे कां होते भेदांत । त्यांसी होईल अधःपात ॥  
 त्यांचे पूर्वज नरकांत । पडतील ते रवरवीं ॥ ११ ॥  
 विश्वास बापूवर प्रमाण । कैसा केला अभिमान ॥  
 कळलें असतां वर्तमान । नाही रायाला कळविलें ॥ १२ ॥  
 मोठमोठाले जे आंत । होते ह्या कां फितुरांत ॥  
 त्यांचा होईल निःपात । आणखी यमजाचणा ॥ १३ ॥  
 नाही पापासी अंतपार । नये नरदेह बारंवार ॥  
 याजकरितां सारासार । विचार नाही पाहिला ॥ १४ ॥  
 ऐसे दुष्ट जे साचार । त्यांचा न करावा उच्चार ॥  
 जाहला पृथ्वीवर भार । तो का त्या पापिष्ठांचा ॥ १५ ॥  
 राय गेले स्वर्गासी । काळजी लागली बहुतांसी ॥  
 पाहा देवाच्या चित्तासी । कैसें आलें झणती हो ॥ १६ ॥  
 ज्याचे स्वरूप गुण । गहीवर ते आठवून ॥  
 जाहलें वाईट झणोन । कष्टी लोक होती ते ॥ १७ ॥  
 कैसें सिंहाचें घर । जाऊन जंबूक भितर ॥  
 ईश्वरमाया इतर । कौतुक नव्हे कोणाचें ॥ १८ ॥  
 काय राज्याचा विषय । केला दादांनीं कुळक्षय ॥  
 नाही धरिलें चित्तीं भय । केलें आपुलें अनहित ॥ १९ ॥  
 आपुलें नासीक कापून । वंशा केला अपशकून ॥  
 कामधेनू विकोन । लोकाधरीं ताक मागे ॥ २० ॥  
 देखुनि पुरुष हा दुसरा । आवडे चित्ताला बरा ॥  
 झणून मारून भ्रतारा । विधवा जाहली पाहा हो ॥ २१ ॥  
 चित्तलें दे चित्तामणी । तो हा बालून गोफणीं ॥  
 दिल्हा दूर हो झोंकोनी । पाहे किती लांब गेला ॥ २२ ॥  
 आपली कोठा सुंदर । न येती हो चित्तावर ॥

बेइया आवडे प्रियकर । ह्मणोनि तिसी मारिलें ॥ २३ ॥  
 कल्पतरू दे कल्पिलें । तोडोनि त्याचें घर बांधिलें ॥  
 परिसालागीं टाकिलें । नेऊनि महा डोहांत ॥ २४ ॥  
 आतां असो हा दृष्टांत । जाहला ऐसाचि वृत्तांत ॥  
 नाही हो पापाला अंत । कलियुगाचा महिमा ॥ २५ ॥  
 देखोनि कलियुगाचा भाव । केली देवांनीं ती माय ॥  
 कैलासी नेले नारायणराव । पुण्यश्लोकी पवित्र ॥ २६ ॥  
 राव योगी ते साचार । केली तपश्चर्या फार ॥  
 जाहला अंतकाळीं संचार । कीं हें राज्य भोगावें ॥ २७ ॥  
 मग जन्मून पेशव्यांचें कूस । राहून वर्षे एकोणीस ॥  
 परंतु देवाचे करणीस । उपाय तो न चाले ॥ २८ ॥  
 राज्य आणि स्त्रीसुख । नाहीं कधीं भोगिलें दुःख ॥  
 परमार्थी वर्तणूक । स्नानसंध्या देवपूजा ॥ २९ ॥  
 नाहीं शरिराला रोग । राज्य करावया योग्य ॥  
 जैसा गंगेचा ओघ । तैसे राव सुशील ते ॥ ३० ॥  
 धार्मिक बुद्धिवान् ते फार । जाणे विचार सारासार ॥  
 त्यांजकरितां वारंवार । कीर्ती रायाची वर्णिली ॥ ३१ ॥  
 कुलांगार हे दुष्ट जाण । काय त्यांच्या आधीन ॥  
 कलियुगींचें महिमान । जाली सृष्ट उफराटी ॥ ३२ ॥  
 जे कां करिती दान धर्म । त्यांचे पाठीं लागे कर्म ॥  
 जे कां करिती अकर्म । स्वधर्म चाले त्यांचा ॥ ३३ ॥  
 ऐसे कलियुगाचे गुण । किती वर्णावे अवगुण ॥  
 होईल विस्तार ह्मणोन । थोडक्यांत आटोपिलें ॥ ३४ ॥  
 नारायणराव यांचें चरित्र । तुझी ऐका तें पवित्र ॥  
 तेणेंकरून होईल मित्र । देव तुझालागीं तो ॥ ३५ ॥  
 आपुलें दिसो नेदी आंग । कौतुक करितो श्रीरंग ॥  
 ह्मणोनि पांडुरंग । वर्णीं चरित्र रायाचें ॥ २३६ ॥

[मिती शके १७३० विभवनाम संवत्सरे आश्विन शुद्ध ५ मंदवासरे  
 मुक्काम पुणें येथे समाप्त जाहलें असे.]





मुंबईचे हंग्रजी आरमार.

सर्व जहागिरदार व दौलतदारांनी आपआपले तर्फेचा एक वकील हुजूर सर-  
कारांत ठेवीत जावा. त्या वकिलानें आपले यजमानाचीं विनंतिपत्रें सरकारांत  
प्रविष्ट करून, जी विनंति करणें असेल ती करीत जावी. कोतवाल हजर नसल्यास  
कोणत्याही मोठे कामदारानें कोतवाली कामाचें कायद्याचें पुस्तक जवळ ठेवून, त्या-  
प्रमाणें त्याचे कामाचा बंदोबस्त ठेवीत जावा, व मोठे कामदारांनीं अशी अंदेशा  
कदापि मनांत आणूं नये कीं, कोतवालाचें काम मी कसा करूं? ही ईश्वराची  
मुख्य सेवाच आहे असें जाणून, अति यत्न करून हें काम करीत जावें. तें असें  
की, हरएक शहर व कसबे व गांवगन्ना येथील कोतवालांनीं कारकुनांकडून घरें  
किती व इमारती किती याचा झाडा लिहीत जावा, व खानेसुमारीचाही हिशेब  
दुरुस्त राखावा: आणि हरएक पेठेंतील दर घरचीं मनुष्यें किती तीं लिहून  
ठेवावीं. तीं कशा प्रकारचीं मनुष्यें आहेत, असा झाडा असावा. झणजे बायका  
व पुरुष व मुलें किती आहेत, हें लिहिणें तयार ठेवावें. आणि शेजाऱ्याचे घरास  
घरजामीन घेऊन ठेवीत जावें, व पेठा ठरवून दरएक पेठेंत त्या पेठेचा एक  
मुख्य अधिकारी कामदार करावा, आणि त्या पेठेंतील चांगलें अगर वाईट काम  
जें होणें तें त्याचे विद्यमानें होत असावें, व पेठेंत एक जासूद नेमावा. त्या जासू-  
दानें, रात्रीं अगर दिवसा, त्या पेठेंत जो कोणी उतरण्यास येईल अमर कोठें  
जाईल, त्याचा झाडा कारकुनांकडून लिहीत जावा: आणि त्यानें अशी साफ  
ताकीद करीत जावी कीं, जरकरितां चोर चोरीस येतील, अथवा आग लागेल,  
किंवा या प्रकारचें कोणतेंही घाताचें कलम होईल, ते समयीं शेजारचे अडोसी-  
पडोसी राहणारांनीं त्यास मदत करून, तें संकट निवारण करीत जावें.  
जो कोणी अशा जरीचे समयीं त्या ठिकाणीं हजर न होईल, तो  
सरकारचा गुन्हेगार आहे अशी ताकीद करावी; व पेठेंतील अधिकारी  
कामगारांम व शेजारचे राहणारांम व कोणाम 'देखील खबर न देतां कोणी  
कोठें बाहेर गांवास जाऊं नये; व तसेंच खबर न देतां कोणास कोठें उतरूंही  
देत जाऊं नये. ज्यास कोणी जामीन मिळत नसेल, त्याजला राहण्यास एक  
निराळी धर्मशाळा करून ठेवावी; आणि ज्या पेठेंत जी धर्मशाळा असेल  
तेथें त्या पेठेंतील मुख्य कामगारांनीं व रखवालदारांनीं त्याची चौकशी करीत  
जावी, व पेठेंतील कामगारांनीं आपले पेठेंतील कोणाचे घरीं जमा किती, झणजे  
कोणास उत्पन्न किती व त्याचा खर्च किती, ह्याविषयीं बारकाईनें समजून पहात जावें.  
आणि ज्याचें उत्पन्न थोडें असून जो खर्च बहुत ठेवितो, तो खास दगलबाज आहे  
यांत कांहीं संशय नाहीं, असें समजून त्या प्रकणीं चौकशी ठेवीत जावी. झणजे  
जमा थोडी असून इतका खर्च कसा चालतो, हा कोटून काय आणितो, अशी

बारकाईने चौकशी ठेवावी. आपली कुलीनता व कल्याण सोडून नये ह्मणजे उगाच एखाद्याचा घातही करू नये. हें कर्तव्य यजमानाचे दौलतीचे कल्याण इच्छिण्याचे व बंदोबस्त ठेवण्याचेच आहे असें जाणावे. हें काहीं जुलूमजबर-दस्तीपैकीं काम आहे असें समजू नये.

हरएक प्रकारचे दलालांकडून जामीन घेऊन, नंतर ते दलाल बाजारांत नेमावे. आणि जी काहीं खरेदी किंवा विक्री होईल, ती त्या दलालास कळवून होत असावी. आणि असें ठरवावे कीं, दलालास खबर न देतां जो कोणी खरेदी किंवा विक्री करील, त्यांना दंड द्यावा लागेल, व खरेदी करणार व विकणार या उभयतांचीं नांवें रोजनाम्याचे कागदांत लिहून ठेवीत जावीं, व बाजारांत जितकीं काहीं खरेदी विक्री होईल, ती पेटेंतील अधिकारी कामगार व रखवालदार यांचे विद्यमानें होत असावी. शहरचे रस्त्यारस्त्यांत व गल्लीगल्लींत संरक्षणा-करितां रात्री चौकीपहान्याचा बंदोबस्त पक्का ठेवावा. तो असा पूर्ण सावध-पणानें कीं, पेटेंत अगर बाजारांत व गल्लींत कोणीही अनजोळखीचा मनुष्य रात्री राहूं देऊं नये. व चोर व उचले व गट्टेछोड व खिमे कापणार वगैरेंची फारच बारकाईने चौकशी ठेऊन, त्यांस पकडून त्यांचें पारित्य असें करीत जावे, कीं पुन्हां या लोकांपैकीं कोणाचा किंचितही कोठें प्रवेश न होय. असा बंदोबस्त ठेऊन, या प्रकारचे लोकांस कोठेंही राहूं देत जाऊं नये; व जो काहीं असबाब, जिन्नस, हरएक काहीं, जो चोरीस जाईल, अगर कोणी छुटून नेईल अथवा हरवेल, त्या जिनसासुद्धां चोरास पकडून हजर करीत असा, रखवालदाराकडून बंदोबस्त राखावा. रखवालदार असें न करील, तर तें रखवालदारीचें काम त्याजकडून दूर करून, त्याचें उत्पन्न दुसरे रखवालदारास देऊन त्या कामावर दुसरा नेमावा.

मयताचे माल व जिनगी याविशीं पुरी चौकशी असावी. जरकरितां त्याचा वारीसदार चौकशीअंती खरा ठरून, तोच त्याचा वारीसदार असें पुढें नजरेस येईल, तर ती जिनगी त्यास देण्यास काहींएक हरकत करीत जाऊं नये. वारीसदार समर्थी हजर नसेल तर ती जिनगी अमीन याचे ताब्यांत देऊन, त्या जिनगीचा तपशील हुजूरसरकारांत कोतवालानें करीत जावा. कारण कीं, कोणतेही रीतीनें त्याचे वारीसदाराचा ठिकाण लागोन ती जिनगी त्या वारीसदारास मिळावी. या कामांतही बहुत भलेपणा व कुलीनता स्वीकारीत जावी. ह्मणजे नीच मनुष्या-सारखें काम करून जिनगीची अफरातफर ह्मणजे घालमेल करूं नये.

मद्य कोठेंच किंचितही न राहे असा फार बंदोबस्त असावा, व मद्य खरीद करणार व विकणार व प्राशन करणार यांजला पकडून, मुख्य कामगाराकडून

त्यास अशी शिक्षा देत जावी कीं, तें पारिपत्य पाहून दुसरे मनुष्यानें देखील लज्जा धरावी, कीं असें कर्म कदापि करूं नये. योग्य कारणास व औषधाकरितां जर कोणी मद्य घेईल, तर त्यास मनाही करीत जाऊं नये. औषधास कांहीं चिंता नाहीं.

बाजारचा निरख सस्ताईनें कायम राही, असा बंदोबस्त अति यत्नेकरून ठेवावा. ज्यापाशीं फार द्रव्य आहे, त्याजला फार गह्या खरीदी करूं देऊं नये. कारण, हंगामी खरीदी करून महर्गतेत विक्रय करून नफा मेळवावा, असा हेतु मनांत धरून तो खरीदी करितो. त्या एकासच खरीदी करूं दिल्यास गोरगरीबांस धान्य दुर्मिळ होऊन त्यांचीं मुलेंमाणसें उपोषी मरतात व त्यायोगें निरखही महाग होतो. सबब, जो गह्या खरीदी करितो, त्याचे घरचीं मनुष्यें किती व त्याचे निर्वाहापुरते खरीदी करीत असेल तर घेऊं द्यावा. कारण, जो घेऊन विकणार त्याविषयीं प्रतिबंध असावा. ह्मणजे निरख या स्थितीवर कायम राहील.

नवरोजी वगैरे ईदीचा समारंभ बहुत यत्नेकरून करीत जावा. कारण, सर्व ईदींत-ईदे-नवरोज-ही ईद मोठी धरली आहे, व या ईदीचा प्रारंभ ज्या समयीं सूर्य मेषराशींत येतो तेव्हांपासून आहे. व माहे, फरवरदी या महिन्यापासून आरंभ आहे. या महिन्यांतील एकोणिसावे तारखेस बहुत कल्याणाचा दिवस आहे. त्या दिवशीं ईद व आरबीबेहस्त या महिन्यांतील तिसरे तारखेस ईद आहे. अशा तीन ईदी या दोन महिन्यांत आहेत. या ईदींचा बहिवाटीप्रमाणें समारंभ करीत जावा, व षबेनवरोज व षबेवर्ष या दोन ईदींचे रात्रीस षबेबरातप्रमाणें ह्मणजे दिपवाळीचे रात्रीअन्वये दीपोत्साह करीत जावा. आणि पहिले रात्रीचे प्रातः-काळीच ईद आहे, त्या रात्रीस ईदीचे समयीं चौघडा वाजवावा. ईदीचे दिवसांत दर प्रहरास चौघडा वाजत असावा.

बायकांनीं जरूरीचे कारणाशिवाय घोड्यावर बसूं नये. हरएक ठिकाणचे पाणवथे व पाणी भरण्याच्या जागा व स्नानांच्या जागा, पुरुष व स्त्रिया यांचे भिन्न भिन्न असावे. स्त्रियांची व पुरुषांचे स्नानाची एकच जागा असूं नये. स्त्री जिन्यांतून उतरत आहे, तर खालून पुरुषानें वर चढूं नये. .... स्त्रियांनीं दारांत सहसा उभें राहूं नये. कारण, तो जाण्यायेण्याचा रस्ता पडल्यामुळें स्त्रीची अमर्यादा होण्याचा संभव असतो.



## ११. मराठ्यांची भूगोलविषयक माहिती.

नाना फडणवीस ह्यांचे दसरांत एक भूगोलविषयक माहितीचें गुंडाळें सांपडलें आहे. तें संपूर्ण नसावें असें त्याच्या स्वरूपावरून दिसतें. ह्या गुंडाळ्यावरून मराठ्यांच्या राज्यामध्ये जगांतील अन्य राष्ट्रांविषयीचें भूगोलविषयक ज्ञान मिळविण्याचा प्रयत्न कसा केला होता, त्याची चांगली कल्पना येते. ही माहिती वाचून पाहिली ह्मणजे मराठे मुत्सद्दी, हिंदुस्थानाखेरीज इतर राष्ट्रांच्या संबंधानें देखील, सर्व प्रकारचें ज्ञान संपादन करीत असत, असें स्पष्ट दिसून येतें. ह्या गुंडाळ्यामध्ये इंग्रज लोकांसंबंधी जी माहिती दिली आहे, त्यावरून नाना फडणवीसांस युरोपखंडाचा भूगोल व इतिहास चांगला माहित असावा, असें झटलें असतां अतिशयोक्ति होणार नाही.

श्री.

“इंग्रजलोक यांची उत्पत्तीचा वगैरे मजकूर:- यांची विलायत व यवनांचें रूमस्थान नजीक आहे. रूमाचे पश्चिमेस कहरदर्या. यांत विलायत मुख्य टापू, अवरस व चवरस पाऊणशें कोस आहे. त्याचें नांव ‘इंग्लिश’ लंडन. वरकड आणखी समुद्रांत खुषकी, बेटें व शहरें बहुत आहेत. कर्नाटकच्या पश्चिम समुद्रांत हजार कोस टापू आहे, तेथें फरासीस राहतात. मुख्य टोपीगारांत शिपाई व पातशाहा फरासीस, व आपले खुषकीवर मुख्य एकछत्री रूमचा बादशाहा. त्यापासून दिल्ली वगैरे शेकडों सुभे सरसुभे ह्मणवितात. त्यांत इकडे, हिंदुस्थान सोळा सुभे, व दक्षण साडेसहा सुभे, मिळोन साडेबेवीस सुभ्यांचा सरसुभा दिल्ली. यास रूमाहून तुगरा शिक्का वगैरे येत असतात. दिल्लीस ‘हिंदुपतपातशाहा’ असें ह्मणतात. असे रूमाखालीं सरसुभे बहुत. दिल्लीखालीं मुख्य रामेश्वरपासून काश्मीर, गंगोत्री, बद्रीनाथपर्यंत. याची उत्तर दक्षिण लांबी पंधराशें कोस, आणि रूंदी पूर्व समुद्र, महोदधीपासून पश्चिम समुद्र रत्नाकर याचे मध्यें. त्यांत रामेश्वराकडे अरुंद आहे. आणि उत्तरेकडे जसें जसें जावें, तसें रूंद अधिक आहे. दिल्लीपासीं पूर्वेस २०० कोस. कलकत्ता पांच सहाशें कोस. पश्चिमेकडे द्वारका च्यारशें कोस. याप्रमाणें हिंदूंचा गुजारा अटक व काश्मीरपर्यंत. पुढें हिमालय शुद्ध उत्तरेस वायव्येचे कोनास. पृथ्वीचा अंत नाही. अटकपार झालून यवन मुसलमान यांची वस्ती, व बादशाही मोठ्या मोठ्या आहेत. तितके रूमवाले याचे ताबीन आहेत. दिल्लीप्रमाणें अटके-

पासून पांच सहाशें कोस रुमाकडे जाण्यास पहाडी वगैरे मुख्य लागतो. नंतर रुमवाल्याचा मुख्य आठशें कोस साफ मैदान आहे. पुढे रूम व शाम शहरें लागतात. मुख्य अस्तंबोल, तेथें वजीर व बादशाहा असतात; तीं शहरें मध्यें आहेत. त्यांच्या गीर्दनवाईकडे उत्तर वायव्येस व पूर्व पश्चिम आठशें आठशें कोस, कोणीकडे गेलें तरी पहाड वगैरे खडा नाहीं. मुख्य साफ, भरवस्ती, व संस्थानें, व सरसुभे, व पातशाहाती, बहुत आहेत. त्या मुलखांत मोठ्या नद्या तीन आहेत. त्या हिमालयांतून येऊन पश्चिमेस कहरदर्यास मिळाल्या आहेत. त्यांची रुंदी बेवीस, चोवीस, अठ्ठावीस कोस याप्रमाणें आहेत. त्यास मिठादर्याय ह्मणतात. त्यांतून मोठीं मोठीं जहाजें व नावा माल भरून देशादेशांत जिकडे पाहिजे तिकडे नेतात, आणतात, व जिकडे पाहिजे तिकडे जावें. समुद्रांत येऊन मग इकडे वगैरे पश्चिम रत्नाकरांतून या खुषकीवर यावें. असे रस्ते जलमार्गें पाहिजे तिकडे जहाजांतून जावें. खुषकीवरून पायमार्गें जावें, तर लांब बहुत, अडचणी फार, व हजारों कोसांचे हेलपाटे पडतात. रुमाचा मुख्य आठशें कोस, चहूंकडे गीर्द सफा मुख्य जाहल्यावर पहाडी वगैरे मुख्य लागतो. तो पूर्वेकडे पांचशें कोस. मग हिमालय पहाड पश्चिमेस साफच मुख्य, परंतु शें पन्नास कोस खडतर लागून मग कहर्दर्याय. इकडे यावयास आठशें कोस सफा जाल्यावर, पांच सहाशें कोस पहाडी वगैरे मुलकांतून येऊन ज्वालामुखीकडे यावें व उत्तरेस रुमापासून आठशें कोस सफा जाल्यावर मग पहाडी वगैरे लागतो. मग पलीकडे अंत नाहीं, व दिवसही कमती होत होत साठ घटिका रात्रच असा अंधकार आहे. तिकडे मनुष्याचा संचार नाहीं. रुमास तख्तावर शिकंदर बादशाहा पराक्रमी जाहला. तो स्वारीस निघून जितकी खुषकी आणि मनुष्याचा संचार आहे, तेश्चपर्यंत फिरोन पुढें अंधकार आहे तिकडे गेला. लक्षावधी फौज बरोबर होती. पुढें जाण्याचा इलाज नाहीं. तेव्हां त्या ठिकाणीं भित घालून मनुष्याचे जाण्याची हद्द करून ठेविली. नंतर समुद्रांत महोदधी व रत्नाकर हे दोन्ही समुद्र फिरोन पुढें कहर्दर्यांतून, अरबस्थानाचे पश्चिमेकडून, रामेश्वर डावा घालून लेकेपलीकडून, चीनीचे पूर्वेकडून, हिमालयाच्या सुमारापर्यंत येऊन, आणखी कहर्दर्यांत जाऊन, पलीकडे जहाज चालण्याचा उपाय नाहीं असें पाहून, कहर्दर्यासमुद्रांत हद्द करून ठेविली. ती पुतळी करून ठेविली. तिकडे जहाज जात नाहीं. याप्रमाणें पराक्रम करून मुलखाचा बंदोबस्त केला. रुमाचे शुद्ध दक्षिणेकडे खुषकी वाढत आली आहे, ती रामेश्वरचे पश्चिमेकडे रत्नाकर समुद्राचे पलीकडे आली. रुमाचे मुलखापासून इकडे यावें, तर हिंजजेकडे येऊन द्वारकेकडे



यावें. आणि त्याच खुषकीवर फिरणें तर, त्या मुलकापासून आठशें कोस मक्काचास अर्बस्थानांत यावें. मसकत, बसराई, वगैरे बातशाहाती व मुलूख आहे. मोती त्या बंदरास रास उत्पन्न होते, व पुतळी व रयाल (?) होतात, ती खाण सोन्याची व चांदीची अर्बस्थानांत आहे. पिवळी वाळू आहे. तिची भट्टी लाऊन त्यांत उत्पन्न करितात. आणि पुतळ्या करून त्यांजवर शिक्षा पाडतात, व पांढऱ्या वाळूची भट्टी लाऊन रुपें उत्पन्न करितात. त्यांत तांब्याचा खार टाकून रयाल शिक्षा पडतो. चांदी निखालस ठेवणें तर शिक्षा पाडीत नाहीत. तसेच गट इकडे आणितात. त्या मुलुखांत खारीक, खजूर, बेदाणा, लवंगा, व पोवळी, वगैरे किराणा बहुत उत्पन्न होतो. तो इकडील बेपारी जहाजें घेऊन जाऊन, रत्नाकर समद्रांतून पलीकडे पश्चिमेस अर्बस्थानांत जाऊन तेथील बंदरावरून घेऊन येतात. तो मुलूख रूमाच्या मुलुखापासून दक्षिणेस शेवटपर्यंत चवदाशें कोस लांबी आहे, व सातशें कोस रुंदी आहे. यांत अरब व हावशी व मुसलमान वगैरे आहेत. याचे शेवटीं दक्षिणेकडे वगैरे टापू किरकोळ आहेत. त्यांजवर इतर टोपीगार आहेत; आणि मोठा टापू आहे त्याजवर फरासीस आहेत.

कलम १.

पूर्वेस महोदधी समुद्रापलीकडे टापू आहे, त्यास चीन ह्मणतात. तो हिमालयाच्या पहाडापासून साफ मुलूख दक्षिण उत्तर लांबी चवदाशें कोस आहे. रुंदी सातशें कोस. त्याचे पूर्वेकडे कहरदर्याय व पश्चिमेकडे महोदधी समुद्र. त्या मुलुखांत एक मोठें शहर आहे, त्याचें नांव चीन. तेथें मुख्य बादशाहा राहतात. त्यामुळें त्या टापूचें नांव चीन पडलें. तें शहर बहुतच उत्तम आहे. हवेच्या वगैरे भूमी व भिंती चिनीचे पेल्याप्रमाणें व कांच बिलोरमय सारें. तें पाहिलें असतां स्वर्ग पाहण्याची इच्छा रहात नाही. याचें कारण, तें पूर्वी विश्वकर्माचें स्थान. तेथें पूर्वी पांडवांनीं मयसभा केली होती. त्या समई कारागीर त्या बादशाहापासून मागून आणिल्या होता. त्याचें नांव मयासुर. त्या टापूवर रयत गोरेच लोक झाडून. त्यांस चीनवाले ह्मणतात. तेथें दुसरे जातीचें मनुष्य इंग्रज वगैरे कोणासच आपले बंदरांत घेत नाहीत. त्याचे राज्यांत कारागिरी व कसबी अतिकुशल लोक. त्यांनीं कसबावर पैसा उत्पन्न करीत असावा. त्या राज्यांत उत्पन्न जिन्नस होतो:—रेशीम, रेशमी सरंजाम, व मातीचा जिन्नस, त्याजवर कवढ्याचें रोगण, व बिलोरी सरंजाम, झुंबर, झाडें, हंड्या, फाणूस, वगैरे पितळी पानें, व हरजिनसी पितळी सरंजाम, व कांच व आयने मोठे, घड्याळें, व दुरभिणी, व छत्र्या, व पंखे, वगैरे कागदी, चंदनी, व कापड चिटें वगैरे. त्यास

चंदन रुई इकडून जाती, त्याची चीज करून विकतात, व तसबिरा, व पुतळ्या, मातीच्या, व लोखंडी हत्यारें, व शस्त्रें, व पेन्ना, व चर्मी सरंजाम, तयार करितात; व इकडून कथील जातें त्याची चांदी करून गट बांधून त्याजवर छापे करून देतात, ते इकडील बेपारी घेऊन येतात. याप्रमाणें हरतऱ्हेनें उत्पन्न करून इतर टापूंचा पैसा ओढतात. जिन्नस देऊन पैसा घ्यावा, परंतु तो जिन्नस जाया जाहला असतां त्याचें काहीं उत्पन्न होऊं नये. चहुंकडील बेपारी जहाजें घेऊन जातात. त्यांनीं वीस कोसांपलीकडे राहावें. आपले बंदरास जहाज ठऊं देत नाहींत. परस्परें दलाल यांनीं सवदा करून मचवे भरून नेऊन द्यावें, आणावें. इंग्रजांचा बेपारी कोणी आला, तर त्यानें पन्नास कोसांपलीकडे असावें. इंग्रज लोक कोणी त्या टापूवर जाऊं पावत नाहीं. इकडून जहाजें महोदधीतून पूर्वेस चिनीच्या बंदरास तीस दिवसांत जातें. द्वारकेकडून कलकत्यास जाणें, तर इकडून रत्नाकर समुद्रांतून श्रीनगर कोचीबंदराकडून दक्षिणेस जाऊन, लंका व रामेश्वर डावा घालून, मंदरास ह्मणजे चेनापट्टण व मच्छलीबंदर महोदधी समुद्रांत उत्तरेकडे शिरून, जगन्नाथ व बंगालें डावें टाकून कलकत्यास जावें. तसेंच इकडें येणें तर, महोदधीतून कलकत्याहून गंगासागर, व जगन्नाथ व चिनापट्टण उजवें टाकून, कहरदर्यायांत जाऊन, लंका व रामेश्वर उजवा टाकून, रत्नाकरांत शिरून, इकडे अगर अर्बस्थानांत अथवा मक्काकडे पाहिजे तिकडे जावें; आणि रुमाच्या राज्यांत जाणें तर मक्काकडे खुषकीवर उतरून जावयास बहुत दिवस लागतात. सबब, लंकेचे पलीकडून कहरदर्यायांत शिरून, फरासीसाचा टापू व अर्बस्थान उजवें टाकून, कहरदर्यायांतून शें पन्नास कोसांवरून पाण्यांतून कडेनेच जावें. उत्तर वायव्य कोनास यावें. मग पाहिजे तर मिठेदर्यायांतून ह्मणजे गोड्या नद्या रुमाच्या त्यांत शिरून, बेपारी यांनीं रुमचे राज्यांत पाहिजे तिकडे जावें. इंग्रजांनीं परभारेंच कहरदर्यायांतून विलायत इंग्लीष मुलखांत आपले टापूवर जावें. रुमाच्या राज्यांत व यवनी विलायत अर्बस्थान येथें इंग्रजाची पैरवी अद्यापि नाहीं. पुढें ईश्वरसत्ता. याप्रमाणें आहे. चीनवाले यांचे टापूचे उत्तरेकडे शेवटास ब्रह्मराज्याचा अंमल आला आहे, तो कलकत्याचे पूर्वेस. तेव्हां इतर राज्यांतील व इतर खुषकींतील फौज वगैरे चढून आपले टापूंत येईल, सबब चीनवाल्यांनीं आपले राज्याचा शेवट उत्तरेस हिमालयाचे लगत, ब्रह्मराज्याचे राजाकडे लागला, तेथें हद्दीवर चाळीस हात उंच व चारशें हात रुंद, आणि महोदधीपासून त्याचे पश्चिमेपासून ती पूर्वेस कहरदर्यापर्यंत, सातशें कोस लांबी दिवाल भित चिरेबंदी घालून, त्याचे आंतले बाजूनें चाळीस कोस रुंदी व सातशें कोस लांबी मुलूख आहे, त्यांतील गिराशे व सरदार

यांस मुख्ख दिल्ला आहे, त्यांनीं तो मुख्ख खाऊन त्या भिंतीचा जाबता व रखवाली करावी याप्रमाणें बंदोबस्त आहे.

पृथ्वीवर जितका मनुष्याचा संचार सांप्रत आहे, तितके पृथ्वीवर साडेतीन बादशाहा. मुख्य रूम प्रथम, दुसरा फरासीस, तिसरा चीनचा, आणि आर्घा इंग्लिश विलायतचा इंग्रज सवदागीर. एकून साडेतीन बादशाहा याप्रमाणें आहेत. व अठरा टोपीवाले यांचीं नांवें:-

१ फरासीस.	१	१
१ किरंगी.	१	१
१ चिनीवाले.	१	१
१ इंग्रज.	१	१
१ रूम.	१	१
१ पुरूष.	१	१
६	६	६

१८

येणेंप्रमाणें अठरा टोपीवाले. यांस संस्कृत नांव “हूण” अशी मंज्ञा आहे. त्यास प्रमाण “दंडकारण्यमहात्म्य” आहे. त्यांत देव दंडकेश्वर लिंग कर्नाटकांत “मृकंड” ऋषीचें व मृगादेवीचें क्षेत्र. त्याचें नांव भूर्तजाबाद ऊर्फ मिरज. त्या शहरापासून ईशान्येस तीन कोस पर्वतावर दंडोबा ह्मणोन देव, प्राचीन देवालय आहे. त्यास दंडकारण्यमहात्म्यांत प्रमाण आहे त्याचे श्लोक:-

॥ कलौ पंचसहस्रांते हूणाक्रांता भविष्यति ॥

॥ इति प्रमाणं भविष्यकालोक्तिं वर्तते ॥

॥ तस्मिन्न यत्र कुत्र चित् । हूणास्ताम्रमुखा ॥

॥ स्मृता इति अपरपर्यायोपि दृष्टो वर्तते ॥ १ ॥

याप्रमाणें पूर्वी पुराणांतरीं भविष्यकथन आहे. कलियुग पांच हजार वर्षे व्हावयाचे सुमारे, या जातीकडून कांत ह्मणजे व्यास होईल. पूर्वी यवनाच्या राज्यांत मळयाकडे पैगंबर उत्पन्न जाले. ते ‘इसा’ व ‘मुसा’. यास किताब अस्मानांतून उतरले. प्रथम इसा पैगंबर यास किताब आला. त्यावर अंमल करून कांहीं दिवस धर्म चालविले. त्या किताबांत दाखला होता कीं, पुढें ‘मुसा’ उत्पन्न होणार. त्यास किताब ‘नाजल’ होईल. त्याप्रमाणें लोकांनीं धर्माचरण करावें; मागील रद्द असेत; याप्रमाणें होतें. पुढें हजारों वर्षे गेल्यावर ‘इसा’ समाप्त होऊन ‘मुसा’ जाले. त्यास किताब आली.

अलीबहादरासीं करार केला आहे, त्याप्रमाणें मुख्य लाऊन देवितां; व पैकाही देवितां. गोसावी हवाली करावा आणि गोडी करावी. याप्रमाणें सरकारांतून अलीबहादरास पत्रें जावीं. आक्षी पाटिलबावांस लेहून याप्रमाणें घडवितां, असें खातरजमेनें बोलले. त्यावरून तुह्यांस लिहिलें कीं, तुह्मी जेथें असाल तेथें मुकाम करून राहावें. पाटिलबावांकडून तुह्यांसीं बोलावयास कोणी येईल. तें ऐकून त्यांजकडे जाऊन गोसावी हवाली करावा, आणि कराराप्रमाणें पैका व मुख्य लाऊन घेऊन राहावें. सफाई करावी. हें न घडे तर, देशीं गोसावी झांशीस ठेऊन यावें. याप्रमाणें येथून तुह्यांस लिहिलें. तुमचें उत्तरही आलें. रामजी पाटील यांणीं पाटिलबावांस लिहिलें. असें असतां तुह्मीं कृष्णगडवाला पाटीलबावांचे लक्षांत, त्याचे गांव लुटले, जाळले, व नजफकुली व रावराजा यांस पाटिलबावांनीं गोकुलकडास इसमालबेगाचे पारिपत्यास रवाना केलें असतां, तुह्मीं त्यांस पत्रें व कारकून पाठवून राहाविलें. येविषयीं रवळ जगदाळा खिजमतगार पाटिलबावांकडील, उभयतांचें कूच करावयास गेला होता, त्याचें पत्र पाटिलबावांस आलें. त्याची नकल रामजी पाटील यांजकडे आली, तीच त्यांनीं दाखविली. यावरून पाहतां तुह्मीं अशा गोष्टी केल्या ह्मणून पाटिलबावांनीं तुह्यांस बोलाविलें नाहीं. तें बरेंच जालें असें दिसतें. अशा गोष्टी येथून लिहिलें असतां तुह्मीं करूं नयेत. असो. जालें याउपर कोठें खटला न करितां, व पाटिलबावांचे लक्षांत आहेत त्यांशीं राजकारण न करतां, उगीच मुकाम करून राहावें. रामजी पाटील यांसीं बोलणें जालें आहे तें पाटिलबावांस लिहिणें. तसें लिहितील. तुह्यांस आपले जवळ येणेंविषयीं पत्र पाठविलें तर होळकरांस सोडून त्यांजकडे जाऊन गोसावी हवाली करावा, आणि पूर्वीचे कराराप्रमाणें बंदोबस्त करून देतील तो घ्यावा, आणि राहावें. यांतून कांहींच न घडे त्या अर्थी राहून फळ नाहीं. पूर्वीचे लिहिल्याप्रमाणें देशीं यावें. पाटिलबावांस वाईट वाटे असें करूं नये.”

## लेखांक ४०.

श्री.

ता. ८ मार्च इ. स. १७८९.

“राजश्री अलीबहादुर गोसावी यांसीः—आशीर्वाद विनंति उपरी. तुह्मी छ० ११ जमादिलाखरचें पत्र पाठविलें तें पावलें. कित्येक मजकूर येथें ऐकिले आहेत. त्यास येथील गुंता उरकल्यांत आलाच आहे. तेथें कांहीं अधिकउणी आढळल्यास पंचवीस दिवसांत येऊन आपल्याजवळ दाखल होऊं. येविशींचें विस्तारें जन्म भेतल्याचें सार्थक वगैरे फार निखालस्तेनें लिहिलें, तें कळलें. त्यास येविशीं

आमची खातरजमा आहे की, समयास तुझांपासोन अंतर व्हावयाचें नाहीं. तसा प्रसंग इकडे कांहींच नाहीं. मग तुझीं कशावरून ऐकून इतकें लिहिलें असेल, हें ध्यानांत येत नाहीं; व तसाच प्रसंग दिसोन आल्यास ईश्वर अवघडही पडूं देत नाहीं, व तुझांसही सूचना होईल. दुसरें लिहिलें की, राजश्री पाटिलबावांस आझीं विचारिलें होतें की, राज्याचें व इसमालबेगाचें संधान आल्यास करावें की नाहीं? त्यावरून पाटिलबावांनीं सांगितलें की, उत्तम आहे. त्यास अजमेरही येईल व खंडण्यांचेही जाबसाल होतील. हे यत्न सरकारचे झणोन लिहिलें. त्यास पाटिलबावांनीं सांगितलें, एवढ्यावरच तुमचे मजींनीं घेतलें. परंतु तुमचे हातून शेवटास जाऊ देतील, हें घडणार नाहीं. व जोधपूरवाले अजमेर एकाएकी देतील असें वाटत नाहीं. मग श्रीमंतांच्या दैवानें काय घडणार तें घडो, व राजश्री बाबाराव वकील नबाबाकडील बहुत उपयोगी पडले. व पुढें कितीक कामें सरकारउपयोगी त्यांचा तपसील लिहिला. बशर्त व हीं कामें जाल्यावर याकडे गांव मोंगलाईतून आहे, तेथें सरकार अंमल आहे, तो त्यास देविला पाहिजे, झणून लिहिलें. त्यास जितकीं कामें तुझी बशर्त लिहिलीं, तितकीं घडून आल्यावर व याचा अनुभव आल्यावर करावयास येईल.”

### लेखांक ४१.

श्री.

ता. १८ जून इ. स. १७८९.

“विशेषः—तुझी ल० १६ रमज्यानचें पत्र पाठविलें तें पावलें. राजे यांजकडील वकील बोलणें बोलत होते. तेव्हां राजश्री पाटिलबावा यांचे कानावर घालीत होतों. हल्लीं जाबसाल बंद आहे. खर्चास येथें पाटिलबावांकडून येणें हे गोष्ट कठीण. लाख रुपये देत होते ते टाकिले. तितके मात्र देतील. अथवा दोन चार महिन्यांत गरजेमुळें आणखी एखाद लाख देतील. मुलकाची वांटणी मिळावयाची नाहीं. तत्राप खर्चापुर्तें माहाल लाऊन देणें, ऐसेंही घडावयाचें नाहीं. खर्चाची हलाखी तर फार आहे. राजश्री गोपाळराव रघुनाथ पाटिल-बावांकडून सरदार पुढें गेले आहेत. त्यांची व इसमालबेग यांची हल्लीं लढाई मातबर जाहाली. अंबोजी इंगळे मुख्ख मारावयाकरितां फौजेंतून वेगळे जाले आहेत. आझांकडील राजश्री नळवंतराव सदाशिव येथून लोकसुद्धां निघोन गेले. लवकरच पोहोंचतील. उंट खरेदी करून पाठवणें व बादशाहाजादे याजविसीं श्रीमंतांचीं पत्रें आलीं. त्यास उंट लवकरच पाठविण्यांत येतील. शाहाजादे याजविसीं हल्लीं पाटिलबावांजवळ रुबरू जाबसाल लवकरच पुसोन

घेऊन लिहून पाठवितों, झणोन लिहिलें तें कळलें. ऐशास, राजे यांजकडील बोलणें पाटिलबाबांनीं बंद करावें झणून सांगितलें. तसेंच तुझांस ठेवणें तर सोय करावी, नाही तर निरोप घावा, ऐसें लिहिलें आहे. सोय केली, बरेंच जाहालें. राहावें, नाही तर निरोप घेऊन यावें, दोहोंतून कोणतें तें सांगावें झणून. कोणतें तरी दोहोंतून एक सांगतील. लढाईचा मजकूर लिहिला, तो कळला. तुझांकडील फौज पुढें गेली, हें उत्तमच केलें. उंट तुझीं आणविलेच आहां. आले झणजे पाठवावे. बादशाहाजादे याचा जाबसाल पुसोन घ्यावा. ते काय सांगतील तें लेहून पाठवावें.

### लेखांक ४२.

श्री.

“पुरवणी राजश्री नाना गोसावी यांसीः—

विनंति उपरी. हिमतबहादूर गोसावी प्रकणीं आपलीं पत्रें आलीं. ते हकडोन येथें आमचा नक्ष बहुतच राहिला कीं, सरकारची कृपा यावर बरी आहे. त्यास आमचा सर्व अभिमान आपणासच आहे. आईबापांचे पोटीं जन्म मात्र घेतला. परंतु आई, बाप, धनी सर्व आपण आहे. एक आपले पायाची जोड केली आहे. आणि आसरा आपला बाळगीत आहों. आणि इच्छा ही आहे कीं, या देहापासून आपली सेवा घडावी. आपले कृपेचें अहसान तें कोठवर आम्ही केडूं. परंतु ईश्वराजवळ इतकें मागतों कीं, कांहीं सेवा घडावी. आणि आपले छाये-खालीं सदोदित आनंदांत राहावें. पत्र आलें यामुळें आनंद जाहाला. तो कोठवर ल्याहावा ? रवाना छ० २२ जिल्हेज बहुत काय लिहिणें लोभ करावा हे विनंति.”

### लेखांक ४३.

श्री.

ता. २५ नोव्हेंबर १७८९.

“सेवेसी विज्ञापनाः—स्वामींनीं चंद्र १७ रबिलावलचें पत्र पाठविलें, तें चंद्र ९ भीनहूस कालचे प्रहर दिवसास पावलें. राजश्री अलीबहादूर यांनीं पुरवणीपत्र मुजरत जासुदाबराबर काठीत कागद घालून पा तें पावलें. यांतील विचार पहातां परिणाम नाही. स्वर्च मात्र आंगावर सोसून पुढें पायरहा (?) देत असावें येविशीं तुमचे मते कसे ? पत्र पाहून पाठविणें झणून आज्ञा केली, ती कळली. पत्र वाचून पाहिलें. सविस्तर समजलें. त्यांनीं स्वार्थाची गोष्ट लिहिली आहे ती खरी; परंतु परिणाम नाही, त्या पक्षीं करूं नये. आधीं गोसाव्यामुळें

अलीबहादर बडू जाले आहेत. पाटिलबाबा खट्टे. त्यांत हें कलम प्रसिद्धीत आलें झणजे पुढेपणें अलीबहादराकडे शह लागतो. याजकरितां शिंघास सांगावें. चौकशीसुळें ठिकाण लागेल. पहिली वस्तुभाव आहे त्याची गत होईल ती याची. गोसावी सुटोन वस्तुभाव त्याची त्याचे हवालीं होणें, हा प्रकार समजलाच आहे. शिंघास मिळाली येवढी गोष्ट खरी. सरकारांत तर घेतां येत नाहीं. असा प्रकार आहे. पत्र पाा आहे. अलीबहादर यांस उलगडून ल्याहावें. रवाना चंद्र ९ राबल सायंकाळ. सेवेसीं श्रुत होय हे विज्ञापना.”

### लेखांक ४४.

श्री.

ता. १७ दिसेंबर १७९०.

“पुरवणी राजश्री रामजी पाटील जाधव गोसावी यांसी:—

रामराम विनंति उपरी. नजफकुली व रावराजा याचा पुत्र बखतावरसिंग यांची रवानगी गोकुळगडास करावयाचें ठराऊन, नजफकुली व बखतावरसिंग अलवरास होते, त्यांणीं जलद कूच करून जावें झणोन रवळ जगदळा खिजमतगार ताकिदीस रवाना केला होता. त्यावरून एक कूच एका कोसाचें उभयतांनीं गोकुळगडचें सुमारे केलें. इतक्यांत होळकर व अलीबहादर व गोसावी अनुपमीर यांजकडून पत्रे व कारकून बखतावरसिंग यांजकडे गेले. त्यांणीं नजफकुली व बखतावरसिंग यांणीं गोकुळगडास इसमाल्याचा बाप आहे, त्याजवर न जावें झणोन सांगून त्यांसीं जाबसाल केले. त्या मजकुराचें पत्र जगदळा मजकूर याचें आलें, तेंच बजिन्नस पाठविलें आहे. राजश्री बाळाजीपंत नाना यांसीं दाखवावें, झणजे त्यांचेही ध्यानांत येईल. उत्तर पाठवणें. रवाना छ० १० रविलाखर सुमा इहिदे तिसैन मया व अलफ. हे विनंति.”

पैवस्ती चंद्र ९ रविलाखर सुमा.

### लेखांक ४५.

ता. ११ दिसेंबर १७९०.

इहिदे तिसैन सुकाम नजीक सागर.

श्री.

“श्रीमंत महाराज साहेब साहेबांचे सेवेसीं:—आज्ञाधारक रवळ जगदळा सुकाम आलवर, पायावर डोई ठेऊन विनंति विज्ञापना. येथील कुशल तागार्त छ० ४ माहे रविलाखर प्रथम प्रहरपावेतों मुखरूप असों विशेष:— येथील मजकूर तर राजश्री रावराजे यांचा उत्साह होऊन राजे बखतावरसिंग व नबाब या उभयतांची फौज तोफखाना वगैरे सरंजाम तयार होऊन, मार्गेश्वर शुद्ध ५ पंचमीचे दिवशीं प्रस्थानास कोसीवर राहिले. पुढें कूच दरकूच जावें असा जाबसाल ठरला. यावर

रायाच्या उत्साहाकरितां राजश्री होळकर यांजकडील कारकून विठ्ठलपंत व अलीबहादूर यांजकडील बापू लक्ष्मण व रामजी हुज्ज्या व गोसावी यांजकडील कारकून वखें प्रावणें घेऊन आले. दिवस जाहालियावरी आझीं निकड कुच्याकरितां केली. त्यास, हे तिन्ही एकत्र होऊन, राजांसी व नबाब यांसी जाबसाल लाविला जे, तुझी कूच रेवाडीस कराल तर आझी तुमच्या मुलखाची खराबी करोन लुटूं. यावर हा जाबसाल उभयतांनीं ऐकून उत्तर केलें जे, आझांस आज्ञा महाराजांची प्रमाण. जसी आज्ञा करतील तसी वर्तणूक करूं. परंतु त्या त्रिवर्गाचा आग्रह बहुतच आहे कीं, तुझीं आमचे होऊन राहणें. झणजे सर्वा गोष्टीनें बचाव तुमचा होईल. असा साफ जाबसाल लाविला आहे. त्यास गोसाव्याकडील कारकून यानें क्षुद्र लक्ष्मण साफ बोलतो जे, महाराज जयपुराकडे गेले, आणि आमच्या फौजा या देशी आहेत. तुझांस तिकडे जाणेंचें आहे. तरी आमची खंडणी करोन जाणें. इतकियावर जातच असाल तर मुख्य राहाणार नाहीं. असें साफ बोलतात. यावर यांनीं संशय घेतला आहे कीं, आझांस दुतर्फा अडचण जाहाली. आड विहिरीचा लेखा जाहाला आहे. मी कुचाची निकड करावयास जातो, तर ते उभयतां झणतात कीं, तूं आझांस लेहून दे कीं, फौजा आमच्या मुलखांत आल्या आणि आझीं लुटून घेतल्या, तरी त्याचा आरोप आझांकडे न यावा. मग म्यां उत्तर केलें जे, मी महाराजांचा आज्ञांकित. महाराज आज्ञा करितील त्याप्रमाणें मी वर्तणूक करीन. यास्तव विनंति सेवेसी लिहिली जे, या पत्राचें आज्ञाउत्तर येईल त्याप्रमाणें वर्तणूक केली जाईल. त्यास या उभयतांही पत्रें ल्याहारी. त्याप्रमाणें वर्ततील. तूर्त संशयांत पडले आहेत. विनंति हेच कीं, पत्रें लिहितावर चिठी आली जे, राजगडापासोन सातां कोसांवर फौजा आल्या आहेत. येऊन उभयतांचे मुलखांत पोहोंचल्या. त्यास या पत्राचें उत्तर जलद रवाना करावें. त्याजसारखी वर्तणूक होईल. आझीं आपल्याकडून वकीलही जाबसालास पाठविला आहे. नबाबसाहेबांची व राजे यांची आज्ञा कीं, जर अलीकडे दो कोसांवर आले, तरी साफ आझी लढाई करूं. त्यास आज्ञाउत्तर रवाना सत्वर केलें पाहिजे. याचें आज्ञाउत्तर करावें. सेवेसी श्रुत होय हे विज्ञासि.

आपला हुकूम आला तर मी होळकराकडे जाईन हे विज्ञासि.

भोजराज बाजी येथें आले होते. त्यास निजामकुलीस व रामसेवक यांस बोलला जे, रस्त पोहोंचावयाची आज्ञा आहे. त्यास मी अंतरवेदीत रवळोजी शिंदे याजकडे कामकाजास आतो. तेथोन रस्त दिह्मीस शाहाजीकडे रवाना करवीन, तेथोन पुढें लष्करांत दाखल करावी. त्यास नबाब व रामसेवक बोळिले जे.



आम्ही रेवाडीस गेलियावर रवळ हुजरे यास दिछीस रवाना करूं. तेथोन रस्त रेवाडीस येईल. रेवाडीपासोन आम्ही लष्करांत सारायेपावेतों पोहोचाऊं. तेथोन महाराजांनीं न्यावी. पावती करूं. याप्रमाणें करार जाहाला आहे.”

### लेखांक ४६.

श्री.

ता. १५ सप्टेंबर १७९१.

“राजश्री नाना गोसावी यांसीः—

सकल गुणालंकरण अखंडितलक्ष्मीअलंकृत राजमान्य जेहांकित अलीबहादूर रामराम विनंति उपरी येथील कुशल जाणून स्वकीय कुशल लिहीत असिलें पाहिजे. विशेषः—राजश्री राघो अनंत व बच्चाजी नारायण कारकून नि॥ दसर यांस सालमजकुरीं नवीं अफत्यागिरें दिल्लीं. ते वेळेस उभयतां घेत नव्हते. आपले परवानगीची दिकत केली. तेव्हां खातरजमा करून सांगितलें कीं, तुझीं दिकत करूं नये. आम्ही पुण्यास लेहून जाव आणवितों. त्यावरून उभयतांनीं अफत्यागिरें घेतलीं. त्यास येविसीं उभयतांस लेहून पाठवावें. रवाना छ० १६ मोहरम. बहुत काय लिहिणें लोभ करावा हे विनंति.”

मसुदा जाहाला. दुसरें लिहून

### लेखांक ४७.

ता० २६ फेब्रुवारी १७९४.

रवानगी केली. छ० २९ रजब आर्बा. श्री.

“राजश्री अलीबहादूर गोसावी यांसीः—

सकल गुणालंकरण अखंडितलक्ष्मीअलंकृत राजमान्य जेहांकित बाळाजी जनार्दन आशीर्वाद. विनंति उपरी येथील कुशल जाणून स्वकीय कुशल लिहीत जावें. विशेषः प्रथम डेंघैस जाऊन मसलत करण्याचें कारण कोणतें? तुझांजवळ फौजसुद्धां येऊन, आमचा बंदोबस्त करून द्यावा, सरकारांत पैका व मुख्य अमकी बेरीज असें बोलणें कोणाकडील कोण येऊन बोलले? त्याचें दारमदार कसकसे केलें? पुढें डेंघैस गेल्यावर कोणाचा पक्ष धरून कोणाचीं पारपत्ये केलीं, व कोणाचे बंदोबस्त कसकसे करून दिले? त्यांपासून सरकारांत काय घेतलें? मध्ये सरकारास रुजू कोण जाहाले? गैर रुजू कोण कोण? त्याचीं कारणें काय? दारमदार कोण करीत होते? ते फिरले कां? याचीं कारणें पर्णेकर संस्थानिक असे दुसरे संस्थानिक किती? कोणाकडे मुख्य किती? बेरेजेचा याचा तपशील व तुझीं जसी कोणकोणाकडील मुलखाची किती केली? एकूण एकंदर मुख्य सरकारांत जसीस किती आहे याचा तपशील, ज्यांसीं ज्यांसीं लढाया तुमच्या

जाल्या त्याचीं कारणें, याप्रमाणें सविस्तर पुढें जलद लिहून पाठवावें; व सर्व माहीतगारी ज्यास असेल असा कोणी तुझांकडील लवकर आला पाहिजे. त्यास राजश्री आप्पाजी बाबाजी माहीत व कोणताही जाबसाल पडला असतां समजाऊन धावयाजोगे आहेत. याकरतां त्यांस लवकर पाठवून द्यावें. येथें प्रीतिसिंग बुंदेले चरखारीकर आले आहेत. त्यांचें बोलणें सरकारांत आहे. परंतु आझांकडून सर्व मजकूर समजून घेऊन उत्तर करणें तें करावें. याकरतां जलदीन लिहून पाठवावें, व मशारनिलहेची रवानगी लवकर येऊन पोहोचत अशी करावी. विलंब लावूं नये. अर्जुनसिंग कोण, गजसिंग कोण, तसेंच धोकळसिंग याचे भाऊ शिरजेतसिंग व बुदसिंग अर्जुनसिंगाचा लेकर जैतपूरकर केशरसिंग व राजघर व चरखारीवाले कोण? व बघेलखंडवाले कोण व बांधेवाले हे कोणाचे कोण? व इंग्रजांकडे वकील पाठवून बोलणें लाविलें कीं, निमे मुखस तुझी घ्यावा आणि आमची मदत करून अलीबहादरास काढून द्यावें. हें राजकारण कोण करित होते? याचा दस्तावेज कांहीं आहे कीं काय? व वरकडही राजकारण-संबंधी कोणाचे दस्तावेज मुद्देपत्ते कोणाचे कसे? हें सविस्तर लिहून लवकर पाठवावें. लागलेंच आप्पाजीपंत यांची रवानगी जलदीन करावी. रवाना छ० ९ रजब बहुत काय लिहिणें लोभ असों दिले. हे विनंति.”

लेखांक ४८. [ ता. ४ जानेवारी इ. स. १७९२

श्री. पाझ ता. १५ डिसेंबर १७९४. ]

अलीबहादर व सदाशिवपंत आस्वलकर यांजकडून ढंघाईतील राज्यांचें बोलण्यासंबंधें पत्रें आलीं. त्यांतील मजकूर ईा छ० ९ जमादिलोवल सन इसजे तिसैन तागाईत छ० १५ जमादिलावल सन आर्बा तिसैन.

राजे धोकळसिंग संस्थान पर्णे. अलीबहादर याचे पत्रांतील मजकूर. पर्णे.

१. छ० ९ जमादिलावल इसजे तिसैन:—गजसिंग व अर्जुनसिंग यांचा मोठा हाडदावा होता. त्यास कालपीवाले यांणी एकत्र केलें. गजसिंगाकडील मुखस अर्जुनसिंगाकडे होता, तो गढयासुद्धां गजसिंगास देविला. त्यास गोसावी याजकडून गजसिंगाकडे संधान करऊन अर्जुनसिंगास न मिळावें, भेटीस यावें, अशा बेतानें त्यास मिळऊन घेतों.

२. छ० २७ व चंद्र २९ जमादिलाखर:—रामचंद्र नारायण यांस येथून बहुत वेळां लिहिलें कीं, जाबसाल उरकोन टिका करावा. त्यास राजांनीं कांहीं अंतरस देऊन टिका करून घेतला, व पर्णेवाले यांचा जाबसाल गंगाघर गोविंद यांजकडून

लाविला. परंतु रामचंद्र नारायण यांणीं दिवसगतीवर घालविलें. त्यास राजे व रामचंद्रपंत यांस सरकारचीं पत्रें आल्यानें लौकर फडशा उरकतील. अर्जुनसिंगास शुद्धा राजे यांणीं दिल्या आहे.

१. छ० १९ सावानः—रामचंद्र नारायण व हुजरे यांजबरोबर पर्णेवाले यांज-विशीं पत्रें आलीं आहेत. त्याअन्वये त्यांचा बंदोबस्त मुलुखासुद्धां करून द्यावा, आणि आह्मांस सामील असावें. फंदफितूर करूं नये. येविशीं गंगाधर गोविंद यांचे मार्फतीनें करार होऊन, राजे यांजकडील गजसिंग यांणीं फौजसुद्धां सामील व्हावें, असें ठरलें आहे. ते येऊन एक दोन दिवसांत भेटतील. यांजकडील मुलुख अर्जुनसिंगानें दाबला होता. तेथील गळ्या वगैरे जागा घेऊन जरफी केली. ती जागा अवधीच माधारी सरकारचे ठरावाप्रमाणें द्यावयाचा करार केला. त्यास टिक्याबद्दल ऐवज तर ते देतीलच. परंतु फौजेचे खर्चाबद्दल कांहींच लिहिलें आलें नाहीं. यास्तव त्यांसीं बोलतां न आलें. त्यास येविशीं सरकारची आज्ञा राजास व बाळाजी गोविंद यांस यावी.

१. छ० ५ रमजानः—पर्ण्याचे वकील येऊन पुण्याहून पत्रें त्यांनीं आणिलीं, तीं दाखविलीं. त्याप्रमाणें तह रद्द करून कराराच्या यादी करून दिल्या. फौजसुद्धां लढाईस सामील असावें. तेव्हां फौजखर्च माफ करावा. येणेंप्रमाणें करार होऊन बाहेदार दिलें. त्याजवर गजसिंग घाटीखालीं उतरोन आला. त्यास आणावयास सदाशिव शामराज व गंगाधर गोविंद यांस घाटीपाशीं पाठविलें. त्यांणीं अर्जुनसिंगाचे लढाईस सामील व्हावें, ते न जाले. सात आठरोज लाविले. आमची फौज देखील गुंतोन राहिली. मग त्यांची वाट न पाहतां अर्जुनसिंगासीं लढाई करून जिवें मारिला. गजसिंगास सांगोन पाठविलें कीं, तुम्ही लढाईस सामील न जालेत, यांजकरितां फौजखर्च तुम्हांस द्यावा लागेल. हें त्यांणीं ऐकोन, माघारे घाटी चढोन पर्ण्याकडे गेले. त्यांचें बोलणें आह्मांस पुण्याहून टिका व पगडी श्रीमंतांनीं पाठविली. टिक्याची नजर करार केली आहे. त्याशिवाय आह्मांस कांहीं द्यावयाचें नाहीं. ऐसें त्यांचें उत्तर जाहलें.

### खमस तिसैन.

१. छ० २७ जिल्काद. धोकलसिंग व गजसिंग यांस दोन वेळ सरकारचीं पत्रें आलीं, तीं घेथून रामचंद्र नारायण व रामचंद्र कचेश्वर यांस बोलण्यास पाठविलें, त्यांजबरोबर रवाना केलीं. त्यास वीस पंचवीस दिवस होत आले. राजे कांहीं उत्तर देत नाहीं.

१. छ० ९ सफर:—गोहोऱ्याकडे यशवंतराव नाईक निंबाळकर रवाना केले होते. त्यांजवर गजसिंग चालोन आला. तेव्हां नाईक पुढें गेले. लढाई थांबी, तों गजसिंग रात्रीस कूच करून गेला. तेथून आझांस लेहून पाठविलें कीं, तुझांबराबर मला लढाई द्यावयाची नाही. नाईक चालोन आले, याकरितां मी माघारा आलों.

२. छ० १ रबिलावळ:—गंगाधर गोविंद यांचे विद्यमानें तहाचें बोलणें बोलतात. आणि परगणे गोहोरा येथें निंबाळकर आहेत. तेथें दंगा करावयाकरितां पर्णेबाले यांणीं केशर नाईक आपलेकडील सरदार जमियतेनसीं पाठविला. लोहरीचे गढीपासीं लढाई जाली. निंबाळकर याणीं हल्ला करून केशर नाईक याचें शिर कापून आणिलें. धोकलसिंग व गजसिंग लोन नदीतीरीं आले. इकडून गंगाधरपंत गेले. त्यांच्या भेटी जाल्या. मामल्याची बेरीज ठरेल ती मागाहून लिहून पाठवूं.

१. छ० ११ जमादिलाखर:—चाळीस पन्नास लक्षपर्यंत खंडणीचें बोलणें घातलें होतें. परंतु त्यांचें बोलणें सत्रा लाखपर्यंत आलें. पुढें न चढत. तेव्हां कबूल केलें. त्यापैकीं नक्त सालमजकुरीं पांच लाख व बारा लाखांचा सुलूख लावून देऊं. त्यास मान्य जालों असतां अद्याप पैक्याची निशा होत नाही. हल्लीं दिवाणजीस बहुत निकडीचीं पत्रे लिहिलीं. त्याजवरून लवकर मामला उरकोन येणार आहेत.

१. छ० १ साबान:—पर्णेकराचे बोलण्यास लोन नदीवर गंगाधर गोविंद यांणीं सदाशिवपंत व आप्पाजीपंत यांस बराबर नेलें. जावसाल ठरला कीं, सत्रा लक्ष रुपये मामला घ्यावा. त्यांत पांच लक्ष नक्त द्यावे. बाकी बारा लक्ष. त्याचे वसुलास सत्रा लक्षांचा सुलूख द्यावा. बारा लक्षांचा फडशा जालियावर सोडून द्यावा. त्यास अडीच महिने पांच लक्षांची निशा पटत होती. पण ठिकाण न लागे. तीन लाखांची निशा देतो. बाकी दोन लाख राहिले. त्यास मामला ठरोन अडीच तीन महिने जाहाले. त्याचा वसूल तुझांकडे आला आहे. तो मजुरा द्यावा झणोन बोलूं लागले. तेव्हां तीन महिन्यांचा फौजखर्च मागितला. परंतु खर्च देणार नाही, असें उत्तर केलें; व बारा लक्षांचे वसुलास सुलूख बाईट दाखवूं लागले. त्याजवर सत्रा लक्षांची निशा सालमजकूरसुद्धां तुमचे सावकाराची करून देतो ऐसें बोलिले. तेंही आझीं कबूल केलें. तेव्हां आमचे सुलूखांत या तीन सालांत कोणाचा उपद्रव जाह्यास निशा सावकारी नाही, असें सांगितलें. याचें उत्तर केलें कीं, सुलूखासीं सावकारासीं संबंध नाही. आमचे सावकाराची तुझी खात्री

करून देणार. तेव्हां ज्याप्रमाणें हसेबंदी तीन सालांची करून घाल, त्याप्रमाणें साबकारापासून घेऊं. मग त्यांनीं अड घातली जे, पाटिलबाबांनीं उपद्रव करूं नये. याचें उत्तर, जिमा कोणाचाच होणार नाही; सरकारचा मात्र जिमा करून घेऊं. यावरून गंगाधरपंतांचें बोलणें पिळपिळीत पडों लागल्यावर, पारपत्य करावयाविशीं डेरेदाखल जालों.

१. छ० १५ साबानः—धोकलसिंग राजे यांणीं लबाडकीचा जाबसाल मामल्या-विषयीं बदलून बोलूं लागले. याकरितां त्यांचे ज्येष्ठ बंधु सिरजेतसिंग पहिले येथे आणिले. त्यास चार लाख रुपयांचा मुख्य खर्चास लाऊन देऊन लढाईस आघाडीस रवाना केलें, व तुझांस वांटणी करून देऊं, असें सांगितलें आहे.

१. छ० २४ रमजानः—पर्णेकराचे बकील येऊन बोलूं लागले कीं, कराराबमोजीब मामला देत असतां घेत नाहीं, याचें कारण काय? तेव्हां आर्बी सांगितलें कीं, कराराबरहुकूम फडशा तुझी करून देत नाहीं. तेव्हां ते बोलिले, तुझांकडील गृहस्थ बोलण्यांत होते, त्यांणीं करार करून कागदपत्र लिहून देण्याविशींचे मसुदे आम्हांजवळ दिले आहेत; तें पाहावें. त्याजवरून मसुद्यांच्या नकला त्यांणीं आणून दाखविल्या. त्याप्रमाणें चालतां सरकारांत कांहींच मिळावयाचें नाही. तेव्हां आर्बी उत्तर केलें कीं, तुझी बोलतां हें लटकें. या अन्वयें मसुदे करून देणार नाहीत. मग ते बोलिले कीं, साडेचार लाख रुपये नस्त घ्यावे, व साडेसत्रा लाखांचा मुख्य लावून घ्यावा. तें कबूल केलें. परंतु ऐवजाची निशा लवकर जाल्यास जाबसाल उरकून घेऊं, नाहीतर पारपत्य करूं.

### आर्बातिसैन.

१. छ० १५ सवालः—पर्णेकर पैशाची निशा न करीत, व आंतून जमाव करून बदलून गोष्ट सांगायी, व घाट्याही बंद केल्या होत्या. परंतु घाटी चढून गेल्यावर दबावानें राजे पळोन पर्वईचे डांगेंत गेले, व राजधरही घाट उतरोन गेला. आर्बी पर्यास दाखल जाहालों. मुलखाची जप्ती करून बंदोबस्त करितों.

१. छ० १ जिल्कादः—हल्लीं राजाकडून बोलणें आलें आहे कीं, आर्बी पहिला मामला बोलिलों आहों, त्याप्रमाणें घ्यावा. त्यास उत्तर केलें कीं, तुमचा मुख्य पंचेचाळीस लक्षांचे कमालाचा आहे. त्यास आर्बी एक साला कमालाबर-हुकूम मामला घेऊं. याप्रमाणें बोलणें बातलें आहे. परंतु पंचवीस तीस लक्षपर्यंत जाबसाल उरकल्यास ठरावांत आणूं. नाहीतर जप्ती बसवीत चालिलों आहों.

१. छ० ४ मोहरमः—यशवंतराव नाईक निंबाळकर यांजकडे गोहोरा परगणा दिव्हा आहे. त्यांत बारगड व कस्याणगड बदलले. त्यांणीं दुंडी केली. नाईक

बिजावराकडे गेल्यामुळे त्यास नाईकांनीं हें वर्तमान ऐकोन तेथून कूच करून गोहोज्यांत गेले. त्याणीं दोन्ही किल्ले सोडविले. इकडे राजघरांनीं आप्पाजी-पंताची फौज हलकी पाहून, झाडींत होता तो मैदानांत येऊन, तिकडील बुदसिंग व अर्जुनसिंगाचा लेक व जेतपूरवाले वगैरे सरदार व जमींदार सर्व एक करून, फौज पांच सहा हजार पायदळ व अडीच तीन हजार स्वार जमा केली, आणि आप्पाजीपंतावर चालोन आले. आझी कुमकेस जाऊं लागलों, तों लोण नदीस पाणी फार. तेव्हां यमुनेकडून नावा आणावयाकरितां माणसें पाठविली. आझी सारे एक जागां जाल्यावर इलाज चालणार नाही, हें जाणोन आप्पाजी-पंतावर आठ नऊ हजार स्वार प्याद्यांनसीं चालोन आला. यांची त्यांची लढाई बहुत निकडीची होऊन सरकारची फत्ते जाली.

१. छ० २१ सफर:—आजरोजीं राजघरांनं जमाव करून लढाईची तयारी करूं लागला. याकरतां आझी लोन नदी उतरोन अलीकडे आलों. तेव्हां राजघर पळोन खटोल्या परगण्याचे झाडींत गेला. आझी कुलपाहाडचे किल्ल्यानजीक आलों. मोर्चे लावावे तों, राजे धोकलसिंग याजकडील तीन चार हजार पावेतों पायदळ घेऊन पण्यांचें शहर कांहीं लुटलें व ठाणें बसविलें. हें वर्तमान गनीबेग दाहा कोसांवर होते, त्यांस कळतांच धाऊन आले. यांची त्यांची लढाई भातबर जाली. त्या दिवशीं यांची काबू त्याजवर चालली नाही. यास्तव दुसरे दिवशीं फिरोन चढोन गेले. तेव्हां रांगडे पळाले. याणीं शहरांत ठाणें बसविलें.

१. छ० १० रबिलोवल:—गणपतराव बर्वे पर्वईचें ठाणें बसविण्याकरितां पाठविले होते. तेथें राजे चार कोस पुढें चालोन आले. त्यांची व यांची लढाई जाली. त्यांस मागे हटोन घातलें. परंतु त्याणीं माघारे पर्वईस जाऊन, चहूंकडे फौज त्यांची फुटोन राहिली होती, ती हल्लीं एक जागा जमा करून, लढाई घेणार आहेत, व त्याणीं काशीस इंग्रजांकडे वकील पाठवून बोलणें लाविलें आहे कीं, निम्ने सुलूख तुम्हीं घ्यावा, व आमची कुमक करावी; अलीबहादरास काढून घ्यावें. त्याजवरून आझीही, लखनऊ व कानपुरास इंग्रजांकडून सरदार आहेत, त्यांस पत्रें लिहिली आहेत.

१. छ० ९ रबिलाखर:—राजे पर्वई तालुक्यांत राहून पण्यांचे जिल्ह्यांत हुंडी करितात. यास्तव निंबाळकर व गनीबेग फौजसुद्धां राजावर गेले. राजांनीं घाटी बांधिली होती, ती चालोन जाऊन घेतली. हें वर्तमान राजांस कळतांच राजा पळीन गेला. लखनऊचे इंग्रजांकडील पत्रांचीं उत्तरे आलीं कीं, सरकारचा आमचा पूर्वीपासून धरोबा, त्यापकीं आझी तुमचा बैरी त्याची कुमक करूं, असें

घडणार नाही. हें वर्तमान रांगड्यांस कळतांच विरस जाहाले. सदाशिवपंत आस्वलकर यांचे पत्रांतील मजकूर. पत्रें

इसत्रे तिसैन.

१. छ० १० जमादिलोवलः—पर्णेकर यांजकडे अर्जुनसिंग जाऊन, पूर्वील वैर-भाव सोडून, इमानप्रमाण करून एक जाहाले. अर्जुनसिंगानें मुलूख त्यांचा घेतला होता तो सोडला. परंतु गजसिंग याणें वकील पाठवून बोलणें लाविलें कीं, आम्हीं सरकारचीं पत्रें आणविलीं आहेत, त्याप्रमाणें बंदोबस्त करून द्यावा; ह्मणजे गजसिंग भेटीस येतील. पत्रांप्रमाणें बंदोबस्त करून देऊं. परंतु फौजखर्चाचा बंदोबस्त तुझांस करावा लागेल. असें बोलणें होऊन, त्यांजकडील वकिलांनीं सरकारचे वकिलांस घेऊन गेले. तेथून मातबर माणूस येणार. मग पक्षेपणें ठरेल त्याप्रमाणें गजसिंगास भेटीस आणणार.

२. छ० २६ व छ० २७ जमादिलाखरः—गंगाधर गोविंद यांचीं व बहादूर यांचीं पत्रें पर्णेकर राजास व रामचंद्र नारायण यांस पाठविलीं कीं, येथें येऊन बोलणें होऊन, मग टिकाही द्यावयाचें होईल. त्यास येथें न येतां रामचंद्र नारायण यांणीं टिका केला. धोंडो नारायण वकिलीस पर्णेकराकडे पहिलेच गेले होते. त्यांस लिहिलें कीं, तुझीं उठोन येणें. तेव्हां राजे यांचा कारभारी गजसिंग आपणाकडे येणार. त्यास घेऊन घाटीखालीं येतो. आप्पाजीपंत दामले यांस त्यांची खातरजमा करावयास पाठवून द्यावें.

१. छ० ५ रमजानः—पर्णे येथील वकील येऊन, पुण्याहून पत्रें त्यांणीं आणिलीं तीं दाखविलीं. त्याप्रमाणें तहरह करून कराराच्या यादी करून दिल्या. फौजसुद्धां लढाईस सामील असावें; तेव्हां फौजखर्च माफ करावा. येणेंप्रमाणें करार होऊन बाहेदार दिल्या. याजवर त्याचा कारभारी गजसिंग घाटीखालीं उतरोन आला. त्यासी आणाबयास गंगाधर गोविंद व आझांस बहादूर यांणीं पाठविलें. तेथें सात आठ रोज लागले. जलदीनें सामील व्हावें, तें न जालें. मग गजसिंग याची वाट न पाहतां, अर्जुनसिंगासीं लढाई करून जिवें मारिला. फत्ते जालियावर गजसिंग यास सांगोन पाठविलें कीं, तुझीं लढाईस सामील असावें ह्मणोन फौजखर्च माफ केला होता. त्यास तुझीं समयास आलां नाही. याजकरितां फौजखर्च तुझांस द्यावा लागेल. ऐसें त्यास समजल्यावर घाटी चढोन माघारे पर्णीयाकडे गेला. त्याचें बोलणें, राजास पुण्याहून टिका व पगडी श्रीमंतांणीं पाठवून नजर करार केली आहे, त्याशिवाय कांहीं द्यावयाचें नाही.

१. छ० ६ जिल्कादः—पर्णेकरांस फौजखर्चाचें मागणें केलें. राजास पत्रें सरकारचीं पाठविलीं, तीं रामचंद्र नारायण या समागमें पर्ण्यास पाठविलीं. त्याचा जाब अद्याप आला नाही.

१. छ० २२ रविलाखरः—पर्णेकरांचें बोलणें निदान वीस लक्षपर्यंत आहे. टिक्याची नजर आहे, व दरबारखर्च मिळोन अधिक पांच लक्ष होतील, ऐसा रंग दिसतो. पर्णेकर जसीमुळें वसूल सरकारांत आला आहे, तो मजुरा मागणार. आम्ही वसूल मजुरा देणार नाहीं ह्मणोन साफ सांगितलें. जो करार होईल, त्यापैकीं निमें तूर्त व निमेचे महाल लाऊन द्यावे, ऐवजाचा फडशा जाल्यावर महाल सोडावे, याप्रमाणें बोलत आहे.

१. छ० २ साबानः—गंगाधर गोविंद यांणीं पर्ण्याची मामलत केली. रुपये सत्रा लक्ष, पैकीं सहा लक्ष रुपये दरसाल प्रमाणें दोन सालांत बारा लक्ष. पेंस्तर सालापासून सावकारी निशा महालमजकूर शिवाय नक्तच बर्षांत अमल दोन सालांत द्यावी. पांच लक्ष रुपये तूर्त सालमजकुरी द्यावे. याची सावकारी निशा द्यावी. येणेंप्रमाणें सत्रा लक्षांचा झाडा करून द्यावा. ऐसें बोलणें जालें. तें सरदाराचे खातरेस न येऊन मोडलें.

१. छ० १७ रमजानः—पर्ण्याचें मामलतीचें बोलणें साडेचार लक्ष रुपये सध्यां द्यावे. त्याची निशा घ्यावयास बांधेवालीयाचे कारमारी पाठविले आहेत. त्यांचे जाबसाल मळमळीत आले. याकरितां निंबाळकर वगैरे फौजा घाटी चढोन गेले.

आर्बा तिसैन.

१. छ० २ जिल्कादः—पर्ण्याचे मामलतीचे तूर्त पांच लक्ष प्रथम बोलण्यांत होते. मग तीन लक्षांची निशा. बाकी दोन लक्ष, रबीचा माल त्याजवर तिजार्ई वसूल होईल, तेथें दोन लक्षांत मजुरा घेऊन बाकीचा ऐवज द्यावा, ऐसें ह्मणों लागले. त्यास अडवून रविकर्णाची निशा देणें ह्मणोन झटल्यानें निशा होईना. रविकर्ण खचित निशा आपल्याकडे आले न ह्मणे. मग पर्ण्यास जाण्यास स्वारी बारी-गडाहून निघाली. त्याजवर गोसावी याजकडे मामल्याचें बोलणें होऊं लागलें. त्यास तूर्त साडेचार लक्ष बोलिले. परंतु निशा होईना. याजमुळें राहिले. घाट चढोन मजल दरमजल पर्ण्यास आलों. राजा व राजधर निघोन गेला. पर्ण्याची जसी केली.



राजे निजेबहादर चरखारीकरः अलीबहादर यांचे पत्रांतील चंद्र ९ जमादिलाबल सन इसजे तिसैन.

चरखारीवाले येऊन भेटले. त्यांचे आमचे विचारें खंडणीचे ऐवजीं मुख्य ध्यावा, व कांहीं त्यांचे खर्चास मुख्य देऊन चाकरीस ठेवावे, ऐसा करार करून ठेऊन घेतले. पत्र १.

सदाशिवपंत अस्वलकर यांचे पत्रांतील मजकूरः—

इसजे तिसैन.

१. छ० १० जमादिलोबलः—चरखारीवाले येऊन भेटले. त्यांचे बांणसीस मुख्य साडेदहा लक्षांचा. त्यापैकी लक्ष रुपयांचा त्यांजकडे राहिला आहे. बाकी अर्जुनसिंगानें घेतला. तो सोडवून द्यावा. त्याप्रमाणें व चालत आहे त्यासुद्धां चौ लक्षांचा राजास (अपूर्ण.)

### लेखांक ४९.

[ लेखांक ४९ पासून ५६ पर्यंतचीं पत्रे अलीबहादराजवळचे मुत्सद्दी मिकाजी नारायण पाळंदे यांचीं आहेत. तीं संगतवार नाहींत. आधलींमधलींच आहेत. तीं अलीबहादराच्या पत्राचे पुढक्यांत सांपडलीं, सबब ह्या प्रकरणांत सामील केलीं आहेत. ]

श्री.

“सेवेसीं मिकाजी नारायण कृतानेक साष्टांग नमस्कार विज्ञापना तागाईत छ १ जिल्काद मुक्काम मौजे करमळें पेठा सादडा प्रांत मेवाड नजीक चितोड वर्तमान यथास्थित असे. विशेषः—उदेपूरकर राणाजी यांसी व त्यांचे कारभारी भीमसिंग चितोडकर यांसी बेबनाव जाला आहे. याजकरितां राणाजींनीं कोटेकर जालमसिंग यांसीं राजकारण करून, त्यांचे हातून होळकराकडे राजेश्री अंबोजी इंगळे यांचे मार्फतीनें बोलणें लाविलें आहे कीं, आमचे कारभारी बदलले आहेत; याचा बंदोबस्त करून द्यावा. त्याजवरून होळकर यांनीं थोडासा आधार दिल्या आहे. यास्तव जालमसिंग कोठ्याहून मुहूर्तेंकरून बाहेर निघोन लष्करांत येत आहेत. दोहों चहुं रोजांत येऊन पोहचतील, व राणाजीचे पुरातन कारभारी भीमसिंग चितोडकर यांचें बोलणें, होळकराकडील शरीफभाई बोलतात कीं, आपण हा कारभार चित्तावर धरूं नये, याप्रमाणें आहे. परंतु कोटेकर आलियावर ठरेल तें खरें. जोधपुरकराकडील वकील होळकराचे घरीं लघ्न जालें, त्याचीं बर्क घेऊन चितोडास आला आहे. दोहों तिहीं रोजांत लष्करांत द्यावा असें

आहे. आल्यावर त्याचा काय मजकूर आहे तो समजेल. राजकारणाचें बोलणें यांतच नेलावें असें आहे. राजश्री पाटिलबाबा यांचीं पत्रें अंबोजी इंगळे यांस आलीं. त्यांतील व आणखीही बातम्या आल्या. त्याचा मजकूर कीं, पाटिलबाबांचा मुक्काम मथुरेवरच आहे. भागीरथ शिंदे व हिंमतबहादूर यांस वगैरे फौजसुद्धां दिल्लीस बंदोबस्ताकरितां रवाना केलें. त्यांनीं जाऊन शहराजवळ मुक्काम करून पातशाहासीं राजकारण लाविलें. हें वर्तमान गुलामकादर व इस्मालबेग यांस कळतांच यमुना उतरून शहराचे बुरुजाखालीं येऊन मुक्काम केला, आणि शहाकडे अर्जी सांगून पाठविली कीं, आम्ही मुलाजमतीस येतो. त्याजवरून हुकूम जाला जे, उभयतां सडे येणें. तेव्हां त्यांनीं फौजसुद्धां तयार होऊन शहरांत चालले. त्याजवरून शहरचे दरवाजे दिल्ले. त्यांनीं दरवाजे यांस हत्ती लाविले, व शहरांतील मोंगल वगैरे लोक फोडिले. हें वर्तमान शाहास विदित होतांच, वकील पाठवून नाईलाज होऊन, त्यांस फौजसुद्धां आंत घेतलें. नंतर भेटी जाल्या. उपरांत सार्वभौमाचें बोलणें पडलें कीं, आम्ही तुमचे आधीन जालों आहों. जें करणें असेल तें करावें. त्याजवरून त्यांनीं उत्तर केलें कीं, आम्ही बंदगीत हजर आहों; दुसरा विचार नाही. साहेबांचाही दुसरा विचार नसावा. शाहा लाचार होऊन त्यांच्या सर्व गोष्टी मान्य केल्या. नंतर त्यांनीं नजबकुलीखान व शीख वगैरे यांस पातशाही खिलता घेऊन पाठविल्या जे, तुम्ही फौज सुद्धां जलद येथें येऊन पोहचणें. नजबकुली या उभयतांचे मतांतच पहिल्यापासून आहे. त्या पक्षीं तो लवकरच येऊन पोहोचेल, असें आहे. त्याजबराबर सामान एक कंप व कांहीं फौज याप्रमाणें आहे, व यांजपाशीं दहा पंधरा हजार फौज आहे. उभयतांनीं शहरचा व शाहाचा बंदोबस्त केला. हें वर्तमान भागीरथ शिंदे व हिंमतबहादूर यांस कळतांच, फौजसुद्धां बलमगडचे मार्गे चालिले. तेव्हां रोहिले वगैरे यांनीं दौड करून हिंमतबहादूर याच्या दोन तोफा व कांहीं बुणनें छुटून नेले. यांनीं बलमगडास मुक्काम करून पाटिलबाबांस पत्रें लिहिलीं. त्याजवरून पाटिलबाबांनीं समस्त फिरंगी यांचीं बेगमेचीं चार पलटणें व आणखी फौजा कुमकेस रवाना केल्या. याप्रमाणें वर्तमान आहे. पुढें ठरेल तें सेवेसी लिहून पाठवूं. सेवेसी श्रुत होय हे विज्ञापना.”

लेखांक ५०.

श्री.

“सेवेसी भिकाजी नारायण कृतानेक साष्टांग नमस्कार विज्ञापना तागार्हत छ २२ रमजानपावेतों स्वामींचे कृपेकरून वर्तमान यथास्थित असे. विशेष:- राजश्री

सरदारांसी व सदाशिवपंत दिवाणजी यांसी आंतून वितुष्ट बहुत पडलें. याचें कारण दिवाणजी लोकांजवळ बोलिले कीं, सरदारास पुण्यास नेणार, व आह्मांस सरंजामी फौज देऊन येथें ठेवणार. याप्रमाणें राजश्री पाटिलबाबांनीं बेत केला आहे. असें सरदाराचे ऐकण्यांत आहे. त्याजवरून त्यांनीं ही गोष्ट आह्मांपासीं काढिली. त्यास आमचे ऐकण्यांत आहे कीं, राजश्री पाटिलबाबांचें व सरदाराचें वितुष्ट पडलें, याजमुळें पाटिलबाबा, सरंजामी फौज मात्र येथें ठेऊन घेऊन अलीबहादरास निरोप द्यावा याप्रमाणें बोलले. इतकें मात्र आमचे ऐकण्यांत परभारें आलें आहे. पक्षा शोध लागेल तो मागाहून सेवेसीं विनंति लिहून पाठवूं. ही गोष्ट सरदाराची व दिवाणाची रुबुरू जाली नाही. फौजेंत खर्चाचा बहुत गवगवा, याजमुळें सावकारापासून दिवाणजीस कर्ज मिळविण्याविषयीं सांगितलें. ती तर्तूद त्यांच्यानें न होय, याजमुळें वांकडें आलें ह्मणोन जाहिराण्याचे बोलण्यांत आलें. सेवेसीं श्रुत होय हे विज्ञापना.”

### लेखांक ५१.

श्री.

ता. ५ फेब्रुवारी इ. स. १७८९.

“सेवेसीं भिकाजी नारायण कृतानेक साष्टांग नमस्कार विज्ञापना तागाईत छ ७ जमादिलाबल स्वामींचे कृपेंकरून वर्तमान यथास्थित असे. विशेषः—गोसावी यास अरुणचे किह्यांत पाठवण्याविषयीं दोन चार पत्रें स्वामींचीं सरदारांस आलीं. परंतु अद्यापि त्याचा पाठविण्याचा बेत कांहीं घडला नाही. अलीकडे आह्मांपासीं दोन तीन वेळां सरदार बोलिले कीं, गोसाव्यासीं व राजश्री पाटिलबाबासीं बोलणें लागलें आहे कीं, गोसावी यासी मुक्त करावा. त्यास त्यांचें बोलणें आहे कीं, गोसावी यानें दहा वीस लोकांनिशीं आह्मांपासीं राहावें, याप्रमाणें आहे. परंतु या कामास पंचवीस तीस हजार रुपये दरबारखर्च द्यावे लागतात. याप्रमाणें आह्मांस सांगितलें. तेव्हां आह्मीं उत्तर केलें कीं, सरकारांतून रुपये द्यावे यांत चांगलें कीं काय ? व नफाही कोणता आहे ? गोसावी याकडून परभारें कार्य होत असल्यास बरें आहे. तेव्हां त्यांनीं उत्तर केलें कीं, “गोसावी त्यांजवळ राहण्यासी कबूल होत नाही, व पैकाही द्यावयास कबूल होत नाही. माझी मुक्तता करून स्थलांतरीं पोहंचावून द्यावें अथवा आपणाजवळ ठेवावें, असें जाल्यास च्यार रुपये देईन. नाही तरी मला पैसा मिळावयाचा नाही. याप्रमाणें त्याचें बोलणें आहे, व दरमाहाचे खर्चाची बेगमी पेशजी करार होऊन एक दरमाहा पावला आहे त्याप्रमाणें द्यावा, तसें बोलणें लागलें आहे.” त्याप्रमाणें

### ३१. अंताजी माणकेश्वराचें पत्र.

दिल्लीवर आबदालीनें स्वारी केली, त्या वेळीं अंताजी माणकेश्वर हा पेशव्यांचा सरदार तेथें होता. त्यानें त्या प्रसंगाचें तपशीलवार वर्णन ह्या पत्रांत लिहिलें आहे. त्यावरून नारो शंकर, गोविंदपंत बुंदेले वगैरे मराठ्यांच्या प्रमुख सरदारांचें वर्तन कसें होतें, तेंही दिसून येतें. पानिपतच्या लढाईमध्ये मराठ्यांना जें अपयश आलें, त्याचीं कारणें सूक्ष्म रीतीनें पहाणारांस हें पत्र अतिशय मनोरंजक व उपयुक्त वाटेल.

[किरकोळ]

श्री.

पैवस्ती छ २१ जमादिखाखर.

“श्रीमंत राजश्री पंतप्रधान स्वामींचे सेवेसी:—

बिनंति सेवक अंताजी माणकेश्वर कृतानेक साष्टांग नमस्कार विज्ञापना:—सेवकाचें वर्तमान तागाईत माघ शुद्ध १ प्रतिपदा मुक्काम तालकटेरा सुखी असों. आबदालीची फौज साठ सत्तर हजार आटक उतरून, लाहोरास घेऊन, दिल्लीस दाखल जाहली. दिल्लीतील फौज नजीबखान रोहिले वगैरे सरदार, त्यांत बापूजी महादेव वकील मिळोन, अगोदर .....साहा कोस दिल्ली राहतां जाऊन भेटिले. आझी पुढें सडेखारीनिशीं गेलों. दोन लढाई मातबर जाहलीया घोडे दीडशें ठार जाले. साठ सत्तर असामी ठार जाली. जखमी घोडीं माणसें दोनशें चारशें आहेत. त्याचीं घोडीं च्यारशेंपर्यंत पाडाव केलीं. दोन तानशें आबदालीचा धारकरी मारिला. परंतु फौज त्याची मारी, आणि सडी फौज नामांकित. तांस कोस निल्य घोडा धांवतो. तिकडे आबदाली, इकडे दिल्लीतील वजीर, पातशाहाचे उमराव, रोहिले, बलोच, खानखाना, सलाबतखान, बापू वकील, सामील जाहलें. तेव्हां पातशाहा—वजिरापाशीं चार हजार खार राहिले नाहींत. एक आमची फौज बारा हजार मात्र. आझी झुजास गेलों, तेव्हां पांच खार दिल्लीचे समागमीं नाहींत. तिकडे आबदाली, इकडून दिल्लीची घरची फौज फितुरी. ऐसा सारा पेंच आझांवरी येऊन पडला. स्वामींचा प्रताप थोर. एवढ्या आरिष्टांतून दिल्लीस बुनगियांत दाखल जाहलों. तों वजीर खासा खार एक हजार घेऊन भेटीस गेला. तेव्हां आझी गुरुवारी सकाळीं कूच करून हत्ती, कविले, बुणगे कूच करून, पुढें घालून, पाठीवरी फौज चालोन फरिदाबादेस आलों. तों बारा कोस फौजेनें आमचा पाठीलाग केला. तो परस्थावा पत्री लिहितां पुरवत नाहीं. ईश्वर तो दिवस वैरियास न आणो ! तीस चाळीस घोडे वाटेनें आणि ठार जालीं; परंतु वीस हत्ती, कविले व झाडून बुनगे सुतळीचा तोडा जाऊं न दिला.....फरिदाबादेपासून दुसरे दिवशीं आजी लष्कर कसबे पळवळ सुरजमलाच्या मुळखांत लाऊन देऊन, आझी साधारें बाराफुलें याजवरी गेलों. तों वजीर त्यास भेटला. त्यांनीं नजरबंद केले. ऐसें खबर आली. पातशाही किल्ल्यांत त्याचे लोक दाखल पातशाही अटकेंत ठेऊन दिल्लीस द्याही त्याची फिरकी. फौज त्याची खासा आबदाली दिल्लीपासून सहा कोसांवरी आहे. वजीर त्याजपाशीं आहेत.

८ ऐ० दि० भा० २

पातशाहा किल्ल्यांत त्याचे खाधीन आहेत. दिल्लीत अंमल दाखल आबदालीचा जाला. फौजा दिल्लीभोंवत्या त्याचे आहेत. आजी संध्याकाळी मागती त्याचे फौजेचें आमचें झुंज भारी जालें. लोकांनीं शर्त केली. आबदालीनें तीन पातशाहा तिकडील जिकून हिंदुस्थानची पातशाही घेतली; परंतु स्वामींच्या फौजेस बहुत मानवला. परंतु हिंदूंचे पूर्ण द्वेषी. त्यांत बापूजी महादेव सारे दिल्लीवाले यासी घेऊन.....केले, व जाठचा मुख्ख सोडवितो, ऐसं कबूल केले असतां आमचें भेटणें उचीत काय ? लाख स्वार आतां त्यांजकडे दिल्लीतील फितुरीयासुद्धां जमा जाहला. आझी कोठवरी जीव धरावा ? बारा हजार फौजा, त्यांपैकी हिंदुस्थानची फौज प्यार हजार, ती दळाची शोभा मात्र. वरकड आठ हजार फौज देशची. त्याजवरी एव्हढें लढाई हे मारीत आली. आझी दिल्लीभोंवते आठचार दिवस ठोंसरें मारितो. सुरजमलाकडे वरचेवरी पत्र पाठवितो. जरी तो आला, तरी आमच्या सरकारच्या मुख्खाची व जाठच्या मुख्खाची भेंडा राखोन राहूं. नाहींतरी आमची इलाज नाहीं. पातशाहा व वजीर याजपाशीं आझी मार्गेश्वर मासीं आलों. आजी दीड महिना आलों. बारा हजार फौज होती. त्याची पंधरा हजार हजरी देऊन, तीस लाख रुपये फौजेस शिबंदी करार करून घेतली, व रोख त्याच्या घरांत कवडी नाहीं. तेव्हां त्याचे सर्फखांसचे महाल ४ चार वसुली दहा लाखाचे परवाने करून घेतले, कीं आमचे तीस लाख फिटलीयावरी मग ही जहागीरच आह्मास द्यावी. परवाने तयार होऊन महालास कमाविसदार रवाना केले. त्याचे आठवे दिवशीं आबदाली येऊन दाखल जाहले. महाल दिल्लीचे बारा पंधरा.....तेथे आंमल आबदालीचा जाहला. पातशाहा व वजिराची आमची क्रिया जाहली होती कीं, लाहोरात वगैरे तीस लाखांची जहागीर द्यावी. आमचे आक्षेपी चालवावें. फौजदारी मागतीं दिली. सनद-पत्र सर्व करून घेतले. पातशाहा रात्रंदिवस हेंच ह्याने की, “हे पातशाहात बाळाजी-रायाची आहे. त्याचे सरदारास सत्वर बोलावून हें काम सिद्धीस नेणें. आमच्या घरांत कवडी नाहीं. आह्मांजवळ राहिला मुख्ख आहे तोही घेणें.” त्यास आझी आपले प्रयत्न बहुत केले. राजेश्री समशेरबहादर यासीं दरोळ नारो शंकर जाले आहेत, झणून त्याणीं आमच्या हातें हें राजकारण करूं दिल्लें नाहीं. बकिलाकडे निराळा जाबसाल लाविला, आणि रा. समशेरबहादरांस ग्वालेरीसच गेऊन, आमचे सरंजाम छुडून सत्यानास करविला. इकडे येऊं दिल्लें नाहीं. आपण आला नाहीं. सरकारचीं पत्रें त्यांजला स्वामींनीं आह्मांजवळ पाठविलीं, तीं त्यांजकडे पाठविलीं. त्याचीं उत्तरें वेडींवाकडीं लिहिलीं. आमची इलाज नाहीं ! नाहींतर नारो शंकरांनीं नामदीं करून जो घात केला, तो त्याची शीरछेदच करावासा केला. आमचे हातीं काय ? स्वामीपाशीं त्याची आसामी शिपाईंगिरीची भारी. आजीतागाईत जागां जागां कामें पडलीं, तेथें पळतच फिरला. परंतु कोठें बोईवरी घेऊन काम केले नाहीं. आतां तरी पाताशाहातच बुडवून आह्मांस बुडविलें. ब्राह्मण आझी ! आमचा विलाज नाहीं. नाहीं तरी त्याचा परिणाम जो होता तो होता. गोविंद बळ्ळाचे पुत्र, त्रिबकराव शिवदेव, व बोडोपंत यांस दोन दोन महिने व वजिराचे तर्फेन राजकारणें बहुत केलीं. त्याचे सुद्धे सर्व कबूल केले, परंतु उगीच अंतरवेदींत

आहेत. परंतु एकानें येऊन पांचा स्वारांनी मदत केली नाही. कारण, हेच अंताजीपंत पातशाहा वजिरापाशी पेश फार. त्याचे हातें हें न व्हावें, व बापू वकील मात्रागमनी. मन माने तसें त्यास बहकावून लिहितो. त्याप्रमाणें त्यांनीं केलें. दिल्लीतून दामोदर महादेव तिघे भाऊ कबिलें, पैका, हत्ती, खजाना, भारी घेऊन पळोन गेले. एक बापू व त्याची कलावंतीण सडी दिल्लींत आहेत. तो त्यास भेटला आहे. बरें, च्यार दिवस काबू साधोन श्रीमंत व सरदार येत, तोंवर सरकारच्या मुलुखांत अंमल तन्ही चांगला राहू देता, तर उत्तम. ते आधीं अंमल उठवावयास रोहिले वीस हजार तयार करणार ! त्याचें अनुष्ठान सबळ. स्वामी त्याचें कांहींच चित्तावरी घेत नाहीत. आतां मोठी आशा आह्मांस दोन. नादरशाहाप्रमाणें मार्गतीं हेच पातशाहा व वजीर स्थापून माघारा गेला, तरी आमचा उपकार याजवरी राहोन, आमची जहागीर, माहाल पाया कायम होईल; पातशाहावरी जन्मवरी येहसान होईल; स्वामींच्या घरांत च्यार खेडीं येतील. याजकरितां मरत फिरतो. नाही तर पातशाहा वजिराचेंच वाईट जालें, तरी आमची सरकारची मुलुखाची अंमल झाडून उठेल. त्याची कांहीं तजवीज जाट व आपण मिळोन करावी हें काम. या दोहों कामांसाठीं दिल्लीभोंवते फिरतो. नाही तरी लाख फौज, दिल्लीची पातशाही त्यांनीं घेतली असतां, तमाम राजे अमीर शंभर कोस पळाले, धरणीकंप जाहला, तेथें आमची कथा काय ? परंतु जिवास संकल्प घालून, हे कंबर बांधून फिरतो. बरकड तमाशा पाहातात ! आबदाली येऊन दिल्लीस आला तोंवरी तीन झुजें माझीं मात्र जालीं. नाहीतरी सर्व पळोन गेले. कांहीं त्यास भेटोन हरोळ जाले. याप्रमाणें दगा करून पातशाही बुडविली. आजी दोन महिने आटक उतरला, त्या दिवसापासून आह्मांस पातशाहा वजीर फौजांसाठीं बहुत मिनत करितात. आह्मी सर्वांस लिहित गेलों. सर्वांनीं दगाबाजीच चिप्टीं आणून न आले. राजे माधोसिंग व बिजेसिंग तो परिछिन्न आबदालीस ह्मणतात:-“आमचा पातशाहा कामाचा नाही. मराठीयांसी आह्मांस बांधोन देतो. तुझी आमचे पातशाहा. आह्मी तुमची सेवा करून हरोळ होतो. दक्षिणीयांपासून मुलूख सोडवूं.” त्याच संमतांत बापू वकील. सारांश, त्यास दिल्लींत नेहमीं उठविलें, तन्ही तमाम पठाण, रोहिले, राजे, आबदाली जमले, तन्ही सारें हिंदुस्थान जाईल; फार भारी पडेल. लाखो फौजा जमा करणें लागतील; ह्मणून इतकें लिहितो. आह्मीं मनसबा केला तन्ही आमच्या घरास कांहीं जात नव्हतें. परंतु सर्वांनीं द्वेष केला. फौजेची वाट ह्मणावी [तर] साल गुदस्तां कजें घेऊन काम चालविलें. साल मजकुरीं गोविंद बल्लाळ यांनीं इटावे शुकुराबाद फुफुद येथील इजारीया प्रांती चिठ्या झाडून पुत्रावरी दिल्या आणि देशीं गेले. कबजें देखील रसीदेचीं घेतलीं. चिठ्या व्याज कापून ज्यास घाल तो पैका देईल, ऐसें ह्मणून चिठीया दिल्या. शेवटीं चिठीया आगरीयासीं सेटजी विकून ऐवज घेऊन काम चालविलें. तों एक महिनीयांनीं गोविंद बल्लाळ यांनीं पुत्रास लिहिलें कीं, श्रीमंतांनीं अंताजीपंताची जहागीर काढिली, तुझी चिठीयाची कवडी न देणें. त्यानें चिठीया माघारीया टाकिल्या. मग फुकाचे भेटलेही नाहीत ! एक भेटीचा रुपया, माजीचा देंठही दिल्या नाही ! मी कमाविसदार दुषरें करून आमल करितों. आमची असामी नाइक बदमामलीची असामी पडेल.

याजकरिता न केलें. त्याजवरी येथे खटपट करून जागा पायाशुद्ध केला. त्या पायावरी लाला बलगोविंद सावकार यानें पुष्कळ कर्ज दिलें. तों हें अरिष्ट आबदालीचें आलें. एकूण आझावरीच ईश्वरी क्षोभ. आजी वीस लक्ष कर्ज शेटजी व लाला बलगोविंद व रामाजी अनंत मिळोन जालें. पुढें एका दिवसाचें खावयासी नाहीं. या प्रसंगी येऊन बोलिले. याउपरी राजश्री गोविंद बळाळ यांजकडील अंतरवेदीचा ऐवज माझा झाडून देववावा व पुढें श्रीमंतांसही माझे विषयीं लिहावें. माझ्या श्रमावर कांहीं तऱ्ही स्वामींनी दृष्टी घाबी. पुढें तपशीलवार वजिराचें, पातशाहाचें, तमाम लोकांचें, जें जें तपशीलवार होईल, तें पांचा सातां दिवसांनी तपशीलवार लिहून पाठवीन. बापू वकील लबाडीच्या खबरी मनष्या भलत्याच लिहून पाठवील. तरी सर्व लबाड आहे. सेवकांनं लिहिलें त्यांत काडीमात्र तफावत नाहीं. हत्ती, बुणगे, कबीले, सर्व जाटाचें मुलखांत लाऊन दिले. त्याची चिंता करीतच नाहीं. आझी सडे फिरतो. परंतु एके रात्रीतून दोहों जागा फिरवावें लागतें. घोडीयांचीं जीनें रात्री दिवसां उतरत नाहीं. जिवावरी साटें करून फिरतो. न फिरावें तऱ्ही आतां कोणती गत करावी ? सुरजमलाचें अवसान ठिकाणी नाहीं. किरकोळ ठाणीं ठाकणार. परंतु आझी त्यास आणावयास सुभेदार पाठविला. आला तरी उत्तम; नाहींतर विलाज नाहीं. याउपरी धोंडोपंत, त्रिंबकराव, गोविंदपंतांचे पुत्र, नारोशंकर, समशेरबहादर सारे मिळोन अंतरवेद तऱ्ही राखावयासी अंतरवेदीत येतील, तऱ्ही उत्तम. नारो शंकर परम दुष्ट. त्यानें गोहृदेच्या मुलखांत फोजा गोकुल त्यास पाडिलें. विलाज काय ? आमच्या जिवांत जीव आहे, तोंवरी चाकरी जिवापेक्षां करून दाखवूं. त्याचे ध्यानास आणून ऊर्जित करावयासी खावंद समर्थ आहेत. आमची परत खावंदांनीं करावी. निसरसांड न करावी. इटावे, शुक्राबाद, फुफुंदेचा दुसाला हिशेब खमस सीतचा सरकारांत विल्हे न लावावा. अंताजीपंतांनीं तुझ्यांपासून घेतला आहे, तोच प्रमाण. आम्ही अंताजीपंतांपासून आपला हिशेब घेऊं, ऐसेंच असों घावें. कदाचित् स्वामींनीं विल्हेस लाऊन घेतला, तऱ्ही खावंदाचें केलें मोडूं नये. परंतु मी विल्हेस लागला हिशेब फिरवून घेईन. सबब माझी जहागीर आहे. एक रुपया जो मजला कळला, तो राहूं देणार नाहीं. पुढील जाबसाल कांहीं नवा त्यासीं न बोलावा. तेही बहुतां दिवसीं दरबारास आले; वरीसभर रहातील. आझींही तिसरे सालचे मुलखगिरीचें अखेर सालीं यंदा येऊन, रुबरू जे गोष्टीत आमची सरदारी सरजाम आझांकडेस राहून स्वामीचा पैसा आकारेल, तेंच स्वामी करतील. त्याची चिंता नाहीं. उतावळीचें प्रयोजन नाहीं. तूर्त गोविंदपंतीं आमचे कबजे घेऊन पुत्रावरी चिठिया दिल्या, तो ऐवज सावकारास पंताकडून निवून ताकीद करून देववणार स्वामी समर्थ आहेत. सेवकाची विनंति उदास न करावी. जरी मागतीं याची स्थापना होऊन माघारें गेले, तरी सर्व उत्तम. नाहीं तर कांहीं बरें नाहीं. हे विज्ञापना.”

## ३२. पेशवाईतील शिमग्याचा सण.

शिमग्याच्या सणाचें सांप्रत जें अनीतिपर व अस्लील स्वरूप कित्येक ठिकाणीं प्रचलित आहे, तें पूर्वीपासून चालत आलें आहे असा कित्येकांचा समज आहे. त्यावरून पेशवाईमध्ये ब्राह्मीपेक्षां शिमग्याच्या सणाचें स्वरूप अमंगल व अस्लील असलें पाहिजे, अशीही कित्येकांची कल्पना होते. परंतु वास्तविक प्रकार तसा नव्हता. सर्वाई माधवरावांच्या कारकीर्दीतील शिमग्याच्या सणाचा वृत्तांत दिलेलीं एक दोन अस्सल पत्रे येथें देतो. ह्याजें पेशवाईतील शिमग्याचा सण कशा प्रकारचा असे, तें समजून येईल.

### लेखांक १.

[मेषवलीदत्तर.]

श्री.

ता. १६ मार्च इ. स. १७८६.

“सेवेसीं विज्ञापना तागाईत फाल्गुन वद्य द्वितीया विशेषः—हुताशनीचे दिवशीं, श्रीमंत दिल्लीदरवाज्याचे बाहेर सायंकाळीं दोन घटिका रात्रीं होळीजवळ येऊन, दर्शन घेऊन, दरवाज्याचे वरते एक क्षण बसून, तमाशा पाहून मग आंत गेले. दुसरे दिवशीं प्रातःकाळीं चार घटका दिवसांत भोजन करून, तिरंदाजीचे दिवाणखान्यांत बसून, वरकड जवळचे बसणारे अमृतराव व बोडेकर व आबा हशबनीस व आनंदराव रास्ते, व मोरोबा फडके दोघे मुलें घरचीं घेऊन आले होते. शिंदोबा नार्ईक थत्ते वगैरे मंडळी होती. खेळ, तमाशे, बीन, चार पांचशेंपर्यंत होते. अगोदर बाघबकरीचा खेळ जाहला. तदनंतर श्रीमंत उठोन पाणी प्यावयास गेले होते. समागमें मल्हारपंत भडभडे होते. मागतीं येऊन बसले. जेठीची लढाई लाविली. आबाजी व इश्रा यांची लढाई दोन घटिका पावेंतो जाली. दोघेही समतुल्यच राहिले. मग मनाई जाली. दहा घटिका दिवसपर्यंत खेळ जाहला. मग श्रीमंत तेथून उठले. मंडळी घरास गेली. खेळांत पुढाईत बाळाजीपंत ठोसर व बाळाजीपंत केळकर हे दोघे, रात्रीं डफगाणें चार फड आणिले होते. गोविंदा सोंग्या व राणू पाटलाचा पुतण्या पोरे पांच जण होते. त्यांत एक चांगली होता. वरकड कांहीं चांगले नवते. श्रीमंत भोजन करून तिसरे घटकेस चाफेखणांत आले. वाज्यांतील मंडळी समागमें होती. अमृतराव पांचवे घटकेस आले. बाळाजीपंत लेले, व मोरोबा फडके, खंडेराव त्रिंबक, खंडो अर्नात, व शिंदोबा नार्ईक थत्ते, जनार्दन राम, बाळभट थत्ते, वरकड मंडळी होती. पांच सांत सोंमें गुदस्तप्रमाणें आली. एक प्रहर रात्र जाली. श्रीमंत उठोन निद्रेस गेले. वरकड मंडळी सर्वेच गेली. होळीचे अगोदर कोतवालास ताकीद “गांवांत कोणी खटखट न करी, अशी पेटोंपेठी ताकीद करणें.” त्यावरून कोतवालांनीं आपले प्यादे व कारकून पाठवून ताकीद केली. कोणाचीं



कजीया जाले नाही. वाळ्यांतील आंत बाहेर चौकीचा बंदोबस्त चांगला होता. सेवेसी कळावे हे विज्ञापना. बघ तृतीया भृगुवार विशेष:- काल दुसऱ्याने वाळ्यांत खेळ भवानीपंताचा जाला. श्रीमंत दोन घटिका रात्री येऊन चाफेखणांत फडईं तेथे बैठक. दोन तीन पोरे नाचणार होते. मागे डफगाणे. भवानीपंताचा अशकारा मात्र. सोंगे कांहीं चमत्कारिक नव्हती. तमाशा पहावयास मंडळी आली, त्यांची नाबनिशी:-अमृतराव, मोरोबा फडके, व बोडेकर, व खंडो अनंत, जनार्दन आप्पाजी, व त्यांचे चिरंजीव, रामचंद्र नारायण व महादाजीपंत गुरुजी, व जनार्दनराम, सोयरे थसे मंडळी, वाळ्यांतील मंडळी होती. खाले तमास बीन. एक प्रहर खेळ जाला. तदनंतर श्रीमंत उठोन निघस गेले. बज्याबा मामा यांस बोलाऊं पाठविले होते. त्यांचे कपाळ दुखते ह्मणून चोपदार सांगत होते. सेवेसी कळावे. पोर्णिमेचे दिवशीं मोरोबादादाची सून प्रसूत होऊन पुत्र जाला. दोन घटिका होता. मृत्यु पावला. आज चार रोज जाले. विसाजीपंत बरवे यांचा पुत्र वारला. भिकोबा वैद्य यांनी भाऊ विठोबा वैद्य यांचा पुत्र घेतला होता, तो पांच वर्षांचा होऊन मृत्यु पावला. कळावे. काल सकाळचे पोरांचे खेळांत दो ठिकाणीं कजीया जाला. एक:-बुधवारचे हवदाजवळ दोघे तिघे ब्राह्मण द्रावीड जात होते. पोरांनीं शेण अंगावर टाकिले. ते शिव्या देत. पोरे अनिवार. अधिक धूळ टाकिली. एक दोघांस टाळक्यास धोंडे लागले. रडत निघाले. कोतवालांनीं समजाऊन वाटे लाविले. दुसरे:-जोगेश्वरीजवळ तेलंग ब्राह्मणास धक्काबुक्की केली. इतके जाले. हे विज्ञापना.”

## लेखांक २.

[निघबळीदसर.]

श्री.

ता. २० मार्च इ. स. १७८६.

“सेवेसी विज्ञापना:-तागाईत छ १९ जमादिलावल विशेष:-काल श्रीमंत पंचमीस बाळाजी नाईक थसे यांचे येथे भोजनास गेले होते. सौभाग्यवती रमाबाई अगोदर गेली. मग श्रीमंत प्रहर दिवसांनीं घोड्यावर बसून, दिल्लीदरवाज्यानें निघोन, समागमे अमृतराव, मल्हारपंत भडभडे, व बाळाजीपंत ठोसर, वाळ्यांतील मंडळी कार्याकारण गेली. भोजन होऊन थसे यांनीं श्रीमंतांस पोशाख दिलहा. तदनंतर घोड्यावर बसून गणेश-दरवाज्यानें आंत गेले. तिसरा प्रहरां पंचमीचा रंग केला. मजलस गणपतीचे दिवाण-खान्यांत केली. कलावंतिणीचे दोन तीन ताफे होते. अमृतराव तिसरा प्रहरां आले. ते चाफेखणांत फडईं बसून मग मजलसीत गेले. मंडळीस अगोदर बोलावणी केली. तेही आले. पांच सहा घटिका दिवस राहतांना श्रीमंत आले. जवळच असणारे अमृतराव, कृष्णाजी नाईक थसे, बाळाजी नाईक थसे, बज्याबा मामा व आनंदराव राखे, बाळाजीपंत लेळे, बोडेकर, खंडो अनंत, जनार्दन राम पागेवाले, जनार्दन आप्पाजीचे चिरंजीव, रामचंद्र नारायण, व गुरुजीचे चिरंजीव, व पारसनिसांचे मूल, चिटणीस, मज-मदाराचे कारकून, हरी गोपाळाचे चिरंजीव, व मोरोबा फडके, चिटकोपंत व गोविंदराव

प्रभु व बाष्पांतील मंडळी वगैरे लोक होते. चार घटिका नाच होऊन मग रंगास आरंभ केला. श्रीमंतांनी आपले हातें चिरकांडीनें कार्याकारण यांचे अंगावर घातला. बाळाजीपंत ठेसर व केळकर यांनी सर्वांचे अंगावर घातला. तदनंतर रंगाची व गुला- लाची रेल जाली. आंग व पोशाख मिजून निंब जालीं. येथपर्यंत रंग खेळले. मग उठोन संघेस गेले. रात्री खेळ करावयास सांगितलें. भोजन करून दोन घटिका रात्री चाफेखणांत येऊन फडी बसले. जवळचे बसणारे रास्तेखेरीज आवचे होते. गुरुजीबा- वाही आले होते. खेळ, डफगाणें, व पोरांचा नाच, गोविंदाचीं सोंगें सहा घटिकापर्यंत खेळ जाहला. मग श्रीमंत उठोन निद्रेस गेले. पांच दिवस खेळ जाला. पहिले दिवसी दिवसां जेठीची शोबी व वाघबकरीचा खेळ, सायंकाळी डफगाणें, पोऱ्याचा नाच, गोविंदा राणू यांनी सोंगें आणिलीं. दुसरे दिवसी त्याप्रमाणेच भवानीपंताचा फड व तिसरें डफगाणें. महादु सुतार यांनं लाकडाची बाहुली कळासूत्री व सूर्याचा रथ केला, तो चवथे दिवशीं दिल्लीचे कळासूत्री मजालस पातशाही अमीरपसंत तो खेळ चांगला जाला. पांचवे दिवशीं दिवसां रंग, रात्री डफगाणें. पोरे नाचणारे, गो- विंद राणू सोंगाडे, याप्रमाणें पांच दिवस खेळ जाला. यांमध्ये चांगले पोरे नाचणारे सासवडकर एक, दुसरा जंगमाचा; शाहीरही गाणारे त्यांचेच हें चांगलें. बाकीचे कनिष्ठ भरती आणिले होते. सोंगांत भवानीपंतापैकीं दोन सोंगें, एक दाईचें व दुसरें मोग- लाचें. गोविंदापैकीं गणपतीचें व दुसरें मुरळीचें. राणूपैकीं तपकिरीची नकल व सुतारा- पैकीं सूर्याचें. याप्रमाणें तमाशा जाहला. सेवेसी कळावें. काल आपले येथील सौभा- ग्यवती उभयतां बाई आपलालें माहेरास गेल्या होत्या. सेवेसी श्रुत होय हे विज्ञापना.”

\*\*\*

### ३३. भाऊसाहेब पेशव्यांचें पत्र.

श्रीगजानन. ता. १८ एप्रिल इ. स. १७६०.

[ नकल ]

“राजश्रियाविराजित राजमान्य राजश्री गोपाळराव गणेश स्वामी गोसावी यांसी पोष्य सदाशिव चिमणाजी नमस्कार विनंति उपरी येथील कुशल जाणून स्वकीय कुशल लिहीत जाणें. विशेषः—तुझीं छ २५ रजबचीं पत्रें पाठविलीं, तीं छ २७ साबानीं पावलीं. आबदालीचें वर्तमान, व सरदाराकडील, व बंगाल्याकडील वगैरे कितीएक लिहिलें, तें कळलें. ऐशास प्रस्तुत सरदार कोठें आहेत ? आबदाली कोणे ठिकाणीं आहे ? मनसबा काय करितात ? हे बारीक मोठें सर्व शोध करून बरिचेवरी जलद जोडीबराबर लिहीत आणें. खांसा खारीदी देशी मोंगलाचें पारिपत्य यथास्थित करून, मजल दर मजल हिंदुस्थानांत आबदालीच्या पारिपत्याकरितां येत आहे. छ २९ साबानीं हंडीयाचे घाटें नर्मदा पार जाहली. मातबर फौजमुद्दां सुरोज खेचींच्या मार्गे दर कूच येत आहे. सरदारांच्या भेटीनंतर पोख्त मनसबा होऊन सर्व गोष्टी यथास्थित होऊन येतील. तुझीं चडूंकडील वर्तमान यथातथ्य बारीक मोठें बरीचेवरी लिहीत जाणें. या गडबडीमुळे

आझीं राजत, प्यादे, शिबंदी ठेऊन, अंमलठाणीं हा कालवरी रक्षिलीं. जरी शिबंदी नसती ठेविली, तन्ही अंमल उठला जाता. गडबड वारे तों शिबंदी दूर करितां येत नाहीं झणून लिहिलें, तें कळलें. ऐसेयासीं शिबंदी ठेऊन अंमल राखिला, हें बरेंच केलें. आद्यापि बंदोबस्त ठीक होय तों कार्याकारण शिबंदी राखून सावध राहणें. सुज्यातदौलाच्या मनांत गडबड करावयाचें आहे. दबावितात झणोन लिहिलें; तन्ही त्याचेंही पारिपत्य लौकरच होऊन येईल. सुजाद्दौला याणीं पहिल्यापासून झेहानेंच बर्तन राखिलें. आतां हे गोष्टी मनांत न आणावी. तुझीं मागें त्याचेविषयीं फार बोलत होतां. त्यास सांप्रत तैमूर याची पातशाही गारत आबदालीनें केली, झणजे अमीर रजपूत आहे याची पादशाहात व्यावयाशी राहील कीं काय ? जेथें लहानाचे थोर, दोन दोन पिढ्या तीन तीन पिढ्यांची पातशाही राखावयाशीं आझी जुंजतों भांडतों, हे जर या गोष्टीची फिकीर मनांत न आणीत, तरी यामुळें आबदाली काय मनांत आणील, इतबार कसा पडेल, हें कळतच आहे. अखेर आझी जबरदस्त, आमचा पेंच त्यास आहे. तो जर झेहानें वर्तेला तर त्याचा आमचा काय दावा आहे ? परंतु तो आझी एक होऊन, तैमूर याचे सलतनेचा नाश करावा हें आझांस योग्य नाहीं; व हे सारे आमचे झेही यांसहित सर्वांचें वाईट. हिंदुधर्म, व तैमूर याचें कांहींच नाहीं असें होणें, हें आमचे पाहिल्यांत कसें येईल ? व याणींही हीच गोष्ट मनांत आणावी. कमर बांधून आझांस व सरदारांस येऊन सामील व्हावें. घरचे पेंच असतील ते त्याचे आमचे विचारें दूर होतील. परंतु हा शत्रू नाहींसा करावा हेंच त्यास योग्य. याअन्वर्थें त्याशीं भाषण करणें. हें तुझांस सवड असली, कांहीं अनुसंधान असलें, तर ठीक करून त्याणीं बमम फौज यावें. दुसरा विचार न करावा, हेंच करवणें. सुजातदौलाचे मार्फतीनें नजीबखान रोहिल्यानं आलीगोहर यासीं राजकारण कांहीं लाविलें आहे कीं काय किंवा नाहीं ? आलीगोहर कोठें आहेत ? त्यांची फले कशी जाहली ? पुढें काय विचार करितात ? तें सर्व लिहिणें. तुझीं तिकडील जे जमीदार बगैरे असतील, ते सर्व आपले लगामीं लावून, त्यांजपासून आबदालीच्या अंमल तिकडे होऊं न पावें ऐसें करणें. आपला अंमल ठासून राखिला, उत्तम केलें. पुढेंही याच प्रकारें करणें. जाणिजे. छ १ माहे रमजान सुमा सितैन मया व अलफ. नारो खंडेराब व पांचशें राजत शाहाजादी-याजळ तुमचा आहे. त्यास उत्तम आहे. त्यास येथून आलीगोहरास लिहिलें आहे कीं, सारे अमीर व रजवाडे राजे यांसीं पत्रें, फौजसुद्धां आझांस येऊन सामील व्हावें, ऐसें पाठवावयाविषयीं लिहिलें आहे. तरी हीं पत्रें तुझीं लेहून सत्वर येत असें करणें व परभारेंही असंच लिहिलें आहे. शाहाजादीयानें तिकडील बंदोबस्त करून सत्वर यावें. पातशाहाअत दिल्लीस कायम करून परकी शत्रू नाहींसा करावा. मग घरचा बंदोबस्त सहजांत होईल. तरी हाही मजकूर लिहिणें. डौल धरावा. वारंवार बातमी बारीक लिहित जाणें. जाणिजे. छ १ रमजान बहुत काय लिहिणें ? हे विनंति."



# इतिहाससंग्रह



धर्मार्थकाममोक्षाणामुपदेशसमन्वितं ।

पूर्ववृत्तं कथायुक्तमितिहासं प्रचक्षते ॥ १ ॥



संपादकः—दत्तात्रय बळवंत पारसनीस, सातारा.

पुस्तक २ रे.]

एप्रिल १९१०.

[ अंक ९ वा.

## विषयानुक्रम.

विषय.	पृष्ठांक.
१ जुन्या ऐतिहासिक गोष्टी. ... ..	४७-५०
२ प्राचीन मराठे सरदार. ... ..	१४-२२
३ ऐतिहासिक स्फुट लेख. ... ..	६५-६८
४ ऐतिहासिक किरकोळ प्रकरणें. ... ..	५९-७४
५ ऐतिहासिक छिपणें. ... ..	६९-६८

चित्रें:—१ फलटणचें निवाळकर. २ मुंबईचें इंग्रजी आरमार.

## मुंबई येथें

तुकाराम जावजी यांच्या निर्णयसागर छापखान्यांत

बाळकृष्ण रामचंद्र बाणेकर यांनी

मालकांकरितां छापिला.

वार्षिक वर्गणी ट. इ. सह ४ रु. अंकाची कि. ट. इ. सह ६ आणे.



मुंबईचे इंग्रजी आगमार.

## २७. खेळोजी भोंसले.

खेळोजी भोंसले हा, मालोजी भोंसले ह्यांचा धाकटा भाऊ विठोजी ह्याचा थोरला मुलगा. हा आपल्या चुलत्याप्रमाणेच अहमदनगर येथील निजामशाहीमध्ये प्रसिद्धीस येऊन तेथे त्यास मनसबदारी मिळाली होती. तो मोठा पराक्रमी सरदार होता. इ. स. १६२९ चे सुमारास ज्या वेळी शहाजीने निजामशाहीचा पक्ष सोडिला, त्या वेळी तो मालोजी व परसोजी ह्या दोन भावांसह मोंगलांस जाऊन मिळाला. तेथे त्यास 'पंचहजारी' ह्मणजे पांच हजार स्वारांची मनसब मिळाली. त्याप्रमाणे त्याने मोंगलांच्या बाजूने पुष्कळ शौर्याची कामे केली. परंतु इ. स. १६३३ मध्ये, ज्या वेळी मोंगलांनी दौलताबादच्या किल्ल्याला वेढा घालून तो हस्तगत करण्याचा प्रयत्न केला, त्या वेळी कांहीं कारणावरून, खेळोजी भोंसले मोंगलांचा पक्ष सोडून विजापुरास गेला, आणि विजापुरकरांच्या बतीने त्याने मोंगलांशी वारंवार लढाया केल्या. तो महाप्रतापी व रणशुंजार वीर असल्यामुळे मोंगलांस फारच शिरजोर वाटू लागला. तेव्हां त्यांनी त्यास दुसऱ्या एका मार्गाने ताब्यावर आणण्याचा प्रयत्न केला. त्याची बायको गोदावरीच्या कांठी कांहीं पर्वेणीनिमित्त गंगानानास गेली होती. तिला तेथील मोंगल सुभेदाराने पकडून आपल्या कैदेत ठेविली. ती महा पतिव्रता असून तिजवर खेळोजीचे विशेष प्रेम होतें. हें जाणून, त्या सुभेदाराने, खेळोजीस विनम्र करण्यासाठी, त्या बाईचे पातिव्रत्याचा भंग करण्याची त्यास भीति घातली. त्याने खेळोजीस असा निरोप पाठविला की, "मनुष्याची अन्न राखण्यासाठी त्याच्या द्रव्याची किंमत. तूं जर मला चार लाख रुपये खंडणी देशील, तर मी तुझ्या बायकोला काडीमात्र उपसर्ग न लावितां तिची सुटका करीन. रुपये न देशील तर तिची अन्न राहणार नाही." हें ऐकून खेळोजीने निरुपायास्तव चार लाख रुपये त्या मोंगल सुभेदारास देऊन आपल्या प्रिय पत्नीची सुटका करविली. ह्यानंतर लौकरच विजापुरचा बादशाहा व मोंगल बादशाहा शहाजहान ह्यांचा तह झाला, त्यामुळे खेळोजीस आपल्या नौकरीचा राजीनामा द्यावा लागला. अर्थात् खेळोजीने आपल्या पराक्रमाची अनेक प्रसंगी शर्थ करून दाखविली असून त्याच्या पाणीदार स्वभावाप्रमाणे त्याचा यथायोग्य गौरव कोठेच होईना, व वेळोवेळी मोंगल लोकांच्या हातून त्याचा अपमान व मानखंडना होऊन अनेक प्रकारचे नुकसान झालें, तेव्हां तो व्रत होऊन आपल्या पूर्वजांचे वतनी गांव जे वेरूळ तेथे आला, व तेथे आपले स्वतंत्र सैन्य जमवून त्याने आसपासच्या मुलखांत लूटमार व दंगेधोपे सुरू केले. ही बातमी औरंगजेबास कळतांच, त्याने मलिक हुसेन नामक सरदाराबरोबर कांहीं सैन्य देऊन, त्यास

त्याच्या बंदोबस्तास पाठविलें. त्यानें खेळोजीवर छापा घालून त्यास इ. स. १६३९ च्या आक्टोबर महिन्यांत धारातीर्थी पाठविलें. येणेंप्रमाणें शहाजीचा चुलत भाऊ जो खेळोजी त्याचा शेवट झाला.

\*\*\*

### २८. इ. स. १७६८ मधील धुळपाचें आरमार.

इ. स. १७६८ मध्ये विजयदुर्ग येथें आनंदराव धुळप ह्यांचे हाताखाली जें आरमार होतें, त्याची एक याद सांपडली आहे. ती मनोरंजक वाटल्यावरून पुढें दिली आहे. ह्या यादीमध्ये त्या वेळच्या जहाजांचीं नांवां व त्यावरील हशम क्षणजे लढाऊ शिपाई व दर्यावर्दी लोक ह्यांची संख्याही दिलेली आहे. त्यावरून इ. स. १७६८ मध्ये विजयदुर्ग येथें धुळपाचे ताब्यांत किती आरमार होतें, त्याची कल्पना येईल.

गुराब तिरकसी.	हशम लोक	दर्यावर्दी	एकूण.
१ दत्तप्रसाद	११०	७८	१८८
१ आनंदीप्रसाद	१०१	६८	१६९
<b>गुराब दुघोसी.</b>			
१ शिवप्रसाद	६५	४९	११४
१ रामप्रसाद	६५	४९	११४
१ गणेशप्रसाद	४०	३९	७९
१ साहेबसदर	७५	५४	१२९
	४५६	३३७	७९३

### भत्या गलबतें.

१ सवाई रघुनाथ	२५	२४	४९
१ नरनाथ	२८	२९	५७
१ फत्तेलष्कर	२८	२९	५७
१ शंभू	२८	३४	६२
१ खांदेरी उंदेरी	२५	२५	५०
१ अच्छा सरदारी	१५	२०	३५
१ शहातीर	२५	२०	४५
१ नवरतन	१५	२०	३५

भर्त्या गलबतें.

१ सुग्रीव	१५	२०	३५
१ यशवंती	२०	२०	४०
१ ह्वावीर	१०	१०	२०
१ गरुड	१०	१५	२५
१ हनुमंत	९	११	२०
१ सवाई समशेर	२५	२५	५०
१ लहिरी	२५	२४	४९,
१ दौलती	८	१०	१८
१ बावडी	६	९	१५
१ यशवंतराव	१५	२०	३५
१ हिरकणी	१७	१८	३५
१ नारिजा (?)	२५	२४	४९
१ सडक	४०	३४	७४
१ पवन	२०	१५	३५
१ वसई समशेर	२४	२७	५१
	<u>९१४</u>	<u>८२०</u>	<u>१७३४</u>

किरकोळ.

२ महागिन्या	१०	४०	५०
२ लांगबोटी			
१ वाघी			
	<u>९२४</u>	<u>८६०</u>	<u>१७८४</u>

ह्यावरून इ. स. १७६८ मध्ये, विजयदुर्ग येथे आनंदराव धुळपाजवळ मोठ्या तिरकसी गुराबा २, दुघोशी गुराबा ४, भर्त्या गलबतें २३, आणि किरकोळ महागिन्या वगैरे ५ मिळून ३४ गलबतें होती, व त्यांवर हशम लोक ९२४ व दर्यावर्दी ८६० मिळून १७८४ लोक होते. हें आरमार पुढे पुष्कळ वाढलें होतें, हें निराळें सांगावयास नकोच.



## २९. गंगाधरशास्त्री पटवर्धन.

हे विद्वान् ब्राह्मण गृहस्थ श्रीमंत गायकवाड सरकारचे दिवाण होते. हे गायकवाड सरकाराकडून पुणें येथें दुसरे बाजीराव पेशवे झांच्याकडे वकिलीस आले होते. बाजीरावसाहेबांचें व झांचें कांहीं कारणावरून वांकडें येऊन, त्यांनीं त्रिंबकजी डेंगळे झांचे मार्फत, पंढरपूर येथें त्यांचा इ. स. १८१५ मध्ये खून करविला, हें इतिहासप्रसिद्ध आहे. गंगाधरशास्त्री हे फार बुद्धिमान् व शहाणे मुत्सद्दी होते. ते ब्रिटिश सरकारच्या मध्यस्थीनें व त्यांची हमी घेऊन पुणें येथें आले होते. त्यामुळे त्यांचा व इंग्रज रेसिडेंट मि० एल्फिन्स्टन झांचा चांगला परिचय झाला होता. त्यांना संस्कृत भाषेचें चांगलें ज्ञान होतें. त्याप्रमाणेंच त्यांनीं इंग्रजी भाषेचीही थोडी ओळख करून घेतली होती. राजकारणनिमित्तानें त्यांचें व इंग्रज लोकांचें बरेंच दळणवळण झाल्यामुळे त्यांस इंग्रज लोकांविषयी अधिक आदरबुद्धि उत्पन्न झाली होती. ते नेहमीं त्यांचें अनुकरण करण्यांत तत्पर असत. त्यांच्याबद्दल मि० एल्फिन्स्टन झांनीं एके ठिकाणीं उल्लेख केला आहे, तो फार मौजेचा आहे. ते लिहितातः—

“This man, Gungadhar Shastree, is a person of great shrewdness and talent, who keeps the whole state of Baroda in the highest order, and here lavishes his money and marshals his *suwary* in such a style as to draw the attention of the whole place. Though a very learned Shastree, he affects to be quite an Englishman, walks fast, talks fast, interrupts and contradicts, and calls the Peshwa and his ministers “old fools” and “damned rascals” or rather “dam rascal”. He mixes English words with everything he says, and will say of some one (Holkar, for instance): “Bhot *tricks*-walla thā; laikin burra akulkund, kukeye (cock-eye) thā.”

झावरून, गंगाधरशास्त्री झांच्याबद्दल मि० एल्फिन्स्टन त्यांचें काय मत होतें, तें उघडच आहे. शास्त्रीबाबांचें हिंदुस्थानीमिश्रित इंग्रजी भाषेचें ज्ञान “यशवंतराव होळकर बहोत टिकवाला था, लेकिन बडा अकलकंद, काकआय (काकचक्षु) था,” झा बाक्यावरून दिसून येतें. मराठी अमदानीमध्ये एतद्देशीय लोक इंग्रजी कसें बोलत असत त्याचा थोडासा मासला झावरून समजून येतो.

दुर्गोजी राजे महाडीक ह्यांच्या नांवें कोल्हापूरचे महाराज शंभु छत्रपति ह्यांनीं राजशक ५१ (इ. स. १७२५) मध्ये दिलेलीं कांहीं सनदापत्रे उपलब्ध झालीं आहेत. त्यांवरून दुर्गोजी राजे ह्यांनीं कोल्हापूरकरांस मिळून त्यांच्या साक्षांनं बराच प्रांत काबीज करण्याचा प्रयत्न केला असावा असें दिसते. हीं पत्रे येणेंप्रमाणें:—

श्री.

“भिन्यासह चिरंजीव राजमान्य राजश्री दुर्गोजी राजे माहाडीक यांसी:—

प्रति राजश्री राजा शंभु छत्रपति आशीर्वाद उपरी:— तुम्हीं पत्र पाठविलें तें प्रविष्ट होऊन, लेखनार्थ तुम्हांकडून त्रिवर्ग आले यांणीं सविस्तर कुशल अभिप्राय सांगितला, तो विदित होऊन परम समाधान वाटलें. यापेक्षा उत्तम तें काय? तुम्हीं अंगेज करून राजकार्य मनसुबा करावा हेंच अवश्यक. याकरितां येविसींची आज्ञा यांस जें करणें तें करून पाठविले आहेत. कागदपत्र सनदा यांजवळ दिल्या आहेत. सविस्तर तुम्हांस सांगतील त्यावरून कळेल. तरी तुम्हीं याउपरी अंगेज करून, जे सामील करून ध्यावयाचें ते सामील करून घेऊन, त्या प्रांते इकडील सेवकपणाचा भारीपणें घंटाघोष करून, संतोषवर्तमान लेहून पाठवणें. तुमचें वरचेवरी जसें साहित्य करणें तसें करून, केल्या अंगेजाचें सार्थक होय ऐसी गोष्ट केली जाईल. तुमचे मनोदयानरूप चालविण्यास अंतराय होणार नाही. येविसीं सर्व प्रकारें समाधान रक्षून योजिला प्रसंग सिद्धीस पावविणें. जाणिजे. बहुत काय लिहिणें.”

श्री.

“स्वस्ति श्रीराज्याभिषेक शके ५१ क्रोधीनामसंवत्सरे फाल्गुन शुद्ध नवमी सौम्यवासरे क्षत्रियकुलावतंस श्रीराजा शंभु छत्रपति स्वामी यांणीं, चिरंजीव राजश्री दुर्गोजी नाईक माहाडीक यांसी आज्ञा केली ऐसीजे:—तुम्हांस स्वाभिकार्याची आज्ञा करून तुम्हांकडे फौजेचे बेगमीस सरंजाम खेरीज इनाम व खासगी व किछे कोटाचे गांव खेरीज करून मुकासे लेहून दिले असेत:—

सरकारें बारा एकूण माहाल.

१ परांडे माहाल १९

प्रांत मागानगर.

१ घारूर ७

१

१ नलदुर्ग १

१ सोलापूर १

१ अळकोट १

प्रांत सगर

१ कलबुरगे ५

१

१ आ० म० स०

१	येतगिरी १	प्रांत कडे रांजणगांव
१	मल्लिखेड ६	१
१	हवेली बेदर ८	
१	कल्याण २	
१	नांदेड ३५	
१	रामगीर २२	

१२

येणेंप्रमाणें बारा सरकारें बतनप्रांत सुकासा करून दिला असे. या सरंजामांतील फौज तुझांस सामील होईल, त्यांचा सरंजाम त्यांस चालवणें. सामील नव्हेती, त्यांचा सरंजाम नसे. फौजेस देऊन जमाव करणें, आणि फौजमवाफिक सरंजाम करून देणें. खाजगीचे माहाल व गांव आहेत, तेथील ऐवज व बाबतीचा ऐवज तहाप्रमाणें हुजूर पाठवीत जाणें. बहुत काय लिहिणें.”

श्री.

“राजश्री बजाजी नाईक निंबाळकर गोसावी यांसी:—

४९ अखंडित लक्ष्मीअलंकृत राजमान्य प्रति राजश्री राजा शंभु छत्रपति उपरी चिरंजीव राजश्री दुर्गोजी राजे माहाडीक यांणीं स्वामींचें राज्य अभिवृद्धीतें पावावें येविसींचा अंगेज केला आहे. याकरितां यांसी त्या प्रांतें रवाना केले आहेत. हे तुमचें दर्शन घेऊन सविस्तर आपले खाजगत भावार्थ सांगतील, तो चित्तास आणून सर्व प्रकारें यांची साह्यता करणें. कदाचित् समयानुरूप आपणाकडील लोकांचे कविले तुमचे स्थलास आणून ठेवतील, त्यास अंतर पडों न देतां जागा देऊन, पुढें योजिला कार्यभाग सिद्धीतें पावे तें करणें. स्वामींचें राज्य वृद्धीतें पावावें, हेंच तुम्हीं पहिलेपासून अगत्य धरीत आहां. त्यास कोण्हेविसीं अंतर करितां ऐस नाही, हा तुमचा भरंवसा स्वामींस पूर्ण आहे. जाणिजे. बहुत काय लिहिणें.”

श्री.

“राजश्री मालोजी नाईक निंबाळकर गोसावी यांसी:—

४९ अखंडित लक्ष्मीअलंकृत राजमान्य प्रति राजश्री राजा शंभु छत्रपति उपरी चिरंजीव राजश्री दुर्गोजी राजे माहाडीक यांणीं स्वामींच्या राज्याची अभिवृद्धि व्हावी, येविसींचा अंगेज केला आहे. याकरितां यांसी आज्ञा देऊन त्या प्रांतें रवाना केले आहेत. ऐसीयास स्वामींच्या राज्याविना तुम्हीं इतर अवश्यक जाणत नाही. तरी हें तुझांस लिहोन व सांगोन पाठवितील, त्याप्रमाणें अंतर होऊं न देतां, साह्यता करून स्वामींचें मनोभिष्ट सिद्धीतें पावे, तें करणें. समया-

नुरूप हे आपणाकडील लोकांचे कविले आपून ठेवतील. त्यांस जागा देऊन पुढें थोडिला कार्यभाग सिद्धीस पावे, तें करणें. बहुत काय लिहिणें.”

श्री.

“राजश्री साबाजी नाईक निंबाळकर गोसावी यांसी:—

ॐ अखंडित लक्ष्मीअलंकृत राजमान्य प्रति राजश्री राजा शंभु छत्रपति उपरी चिरंजीव राजश्री दुर्गोजी राजे माहाडकी यांसी कितेक स्वामिकार्याची आज्ञा करून त्या प्रांतें पाठविले आहेत. आज्ञेनुरूप स्वामिकार्याचा अंगेज करून साहित्या-विषयीं तुझांस लिहितील व सांगतील. त्याप्रमाणें सर्व प्रकारें अनुकूल होऊन स्वामिकार्य सिद्धीस जाय, स्वामी तुझांवरी संतोषी होत, तें करणें. जाणिजे. बहुत काय लिहिणें.”

ह्या सर्व पत्रांवरून दुर्गोजी राजे हे कोल्हापुरकरांस सामील होऊन कर्नाटकांत भागानगराकडे वगैरे राजकारणें खेळवीत होते, हें सिद्ध होतें. ह्यांनीं माहुर प्रांता-वर मुलूखगिरी केली होती, असेंही प्रत्यंतर पुराव्यावरून दिसून येतें.\* हे दुर्गोजी राजे, शंकराजी राजे ह्यांचे भाऊ किंवा पुत्र, हा निर्णय करितां येत नाही. कदाचित् हे शंकराजी राजे ह्यांचे पुत्रही असण्याचा संभव आहे. कारण, शंकराजी राजे ह्यांस दुर्गोजी व आंबाजी असे दोन औरस पुत्र होते. त्यांपैकीं वडील पुत्र

\* माहुरच्या मुलूखगिरीवर असताना त्यांनीं त्रिपतीच्या श्रीव्यंकटेश देवास नवस केल्याचा उल्लेख पुढील पत्रांत आढळतो. हें पत्र वाचनीय आहे. तें येणप्रमाणें:—

“अक्षय्य सौभाग्यसपन्न ॥ अमंग गळसरी बांधे नारायण ॥ तेणें अमंग वज्र कंकण ॥ चंद्रार्क जोंवरी नृपती ॥१॥ अवतार धरी नारायण ॥ तेथें शक्ती प्रगटे आपण ॥ लक्ष्मीचें नामाभिधान ॥ देव ठेवी कौतुकें ॥२॥ शेषाद्रि पर्वतावरी ॥ स्वयें नांदे श्रीहरी ॥ तेथें लक्ष्मी अधिकारी ॥ सांभाळ करी भक्ताचा ॥३॥ ऐशिये लक्ष्मीचे सेवेसी ॥ चित्त गुंतलें दिवानिशी ॥ उपेक्षा न घरावी मानसी ॥ हेचि विनंती सेवेतें ॥४॥ पालन करी बालकासी माता ॥ ज्ञान उपदेश करी पिता ॥ तेचि कुळीची कुळदेवता ॥ लक्ष्मी माता तूं एक ॥ ५ ॥ श्रीव्यंकटेश भूवैकुण्ठ ॥ त्रिमल त्रिपती सरकार अर्काट ॥ सहस्रायु चिरंजीव भक्त ॥ राजे दुर्गोजी माहाडकी ॥ ६ ॥ वास्तव्य तारळें यांसी:— आशीर्वाद उपरी, तुझी माहुरच्या मुलूखगिरींत विटरगांव मोकामी बोलले आहेत, आझी क्षेम गृहास पावल्यानंतर श्रीस नऊ तोळे सुवर्ण व ताडपत्री पासोडी एक देऊं, ऐसा तुमचा संकल्प आहे. यासी साक्षी भानजी माहाडकी व यशवंतराव मदन आहेत. तुझी पत्रदशोनी श्रीचा नवस, देवपुत्र तुझाकडे पाठविले आहेत, याचे हस्तीं प्रविष्ट करणें. आपण नृणसील श्रीनें जागृति आपणांस करावी. ऐसं जरी शिक्ती आणतील, तरी आपली हुंडी तुझांवरी नाही. ऐसाच नवस लहानपणीं राजसबाई बोलली होती. त्यास स्वरण धाकुटपणींचें नव्हतें. सग स्वरणपत्र पाठविल्यानंतर त्यांनीं नवस प्रविष्ट केला. त्यास तेंही पत्र तुझाकडे पाठविलें आहे. अंतरसाक्षी मी आहे. ठेबाळ जरी नवस तरी, कलौ श्रीव्यंकटेश तुझी पत्र वंदून पूजन करणें. तेणेंकरून यश लक्ष्मी आयुष्यामिष्टि होईल. बहुत काय लिहिणें! हे आशीर्वाद. आनंदनास संवत्सर पौष वद्य नवमी. या पत्रास मिथ्या झणेल तो स्वधर्मास मुकेल.”

दुर्गोजी खास शंकराजी राजे खांचें सर्व वतन व जहागीर मिळणें रास्त होतें. परंतु कागदपत्रांवरून असें दिसून येतें की, वडील पुत्र छत्रपति दुर्गोजी राजे खांचा वारसपणाचा हक्क शंकराजी राजे खांच्या पश्चात् श्रीमंत छत्रपति शाहू महाराज व महाडिकांचे गोत खांनीं मंजूर न करितां, सर्व वतन धाकटे पुत्र आंबाजी राजे खांच्या नांवें करून दिलें. ह्या संबंधाचें वृत्तिपत्र उपलब्ध झालें आहे. त्यांत “दुर्गोजी महाडीक ज्येष्ठ पुत्र यांसी आपणापासून वारंवार द्रव्यांश विशेषात्कारें पावला असोन, अमर्यादेनें वर्तोन विभक्त आहे” असें कारण दाखविलें आहे. परंतु शाहूमहाराजांचे प्रतिपक्षी कोल्हापूरचे शंभु छत्रपति ऊर्फ संभाजी राजे खांस दुर्गोजी राजे हे सामील झाल्यामुळे, शाहूमहाराजांच्या मनांत त्यांच्याविषयीं अग्रेम उत्पन्न होऊन, कदाचित् त्यांचा वारसदारीचा हक्क नाहींसा होण्याचा प्रसंग आला असेल असेंही संभवतें. परंतु ह्या संबंधाचे सर्व अस्सल कागदपत्र उपलब्ध झाल्यावांचून ह्या शंकेचा निर्णय होणार नाहीं. असो. आंबाजी राजे महाडीक खांस मिळालेले वृत्तिपत्र पुढें लिहिल्याप्रमाणें आहे:—

श्री.

“राजश्री आंबाजी विन शंकराजी राजे महाडीक यांसी दिल्लें वृत्तिपत्र ऐसीजे:—

सौभाग्यवती मातोश्री भवानीबाई महाडीक यांसी तर्फ तारळें येथील वतन सरदेशमुखी व नाडगोंडा व इनाम कसबे दरोबस्त वगैरे देहे तर्फ मजकूर आपण दिल्लें होतें. त्यास राजश्री शंकराजी राजे महाडीक देहावसान पावले. भवानीबाई यांणीं सहगमन केलें. ते समयीं दुर्गोजी महाडीक ज्येष्ठ पुत्र यांसी आपणापासून वारंवार द्रव्यांश विशेषात्कारें पावला असोन, अमर्यादेनें वर्तोन विभक्त आहे. आंबाजी महाडीक यांसी कांहीं पावलें नाहीं. तरी सदरहू वतन इनाम कुली यांस देऊन यांचें चालविलें पाहिजे, असें बोलोन स्वामीचे हातें दिल्लें. त्यास प्रस्तुत सर्व समेच्या मते ज्येष्ठ पुत्रास यापैकीं कांहीं न घावें ऐसा निश्चय जाहला. त्यावरून सदरहू वतनें व इनामाचा विभाग करून तुझांस विभाग करून दिला आहे. बितपशील:—वतन सरदेशमुखी व नाडगोंडकी देहाय. १ कसबा तारळें, १ मौजे बोपोशी, १ मौजे तोंबोसी, १ मौजे वजरोसी, १ मौजे मरळोसी, १ मौजे कडवे खुर्द, १ मौजे घोट, एकूण ७.

खालसा व हुजूर वसुली इनाम देहे. १ मौजे बोपोशी, १ मौजे मरळोसी, एकूण २. इनाम पट्टी देशमुख व देशपांडे तर्फ मजकूर रुपये १०८.

इनाम दुतर्फा. १ कसबा तारळें दुतर्फा देखील इनाम तिजाई कुलबाब, कुलकानू व जकात तर्फ मजकूर. ३ दुतर्फा देखील इनाम तिजाई देखील कुलबाब कुलकानू. (१ मौजे घोट, १ मौजे तोंडोसी, १ मौजे कडवे खुर्द) एकूण ४. धनगरवाडा वस्ती तर्फ मजकूर यांजकडून सरदेशमुखी व नारगोंडकीचा हक्क होईल त्यापैकी निमे ॥० किता १.

येणेंप्रमाणें तुझांस व तुमचे पुत्रपौत्रादि वंशपरंपरेनें विल्हे असे. तरी तुझीं सदरद्वप्रमाणें अनुभवून सुखरूप राहणें. येविशीं पत्रें पौष बहुल द्वितीया इंदुबासर मुक्काम पाली.\*११

असो. शंकराजी राजे ह्यांच्या पश्चात् त्यांचे धाकटे पुत्र आंबाजी राजे हे त्यांच्या वतनाचा कारभार पाहूं लागले. ह्यांची कारकीर्द किती वर्षे झाली व ह्यांनीं पराक्रम काय केले, ह्याची माहिती समजत नाही. ह्यांची मुलगी गुणवंताबाई ही धाकटे शाहूमहाराज ह्यांस दिली होती. इ. स. १७४९ मध्ये शाहू-महाराज मृत्यु पावल्यानंतर मराठ्यांची सर्व राजसत्ता पेशव्यांच्या हातीं गेली. तेव्हांपासून महाराष्ट्रांतील अनेक जुनीं मराठी घराणीं मागे पडून तीं लुप्तप्राय झालीं, व त्यांचें पराक्रमतेज अस्तंगत झालें. त्याबरोबर हें महाडिकांचें कुलीन व पुरातन घराणेंही नामशेष झालें, असें झटलें असतां अतिशयोक्ति होणार नाही. ह्या घराण्याचा शरीरसंबंध खुद्द सातारकर छत्रपतीबरोबर अनेक वेळां झाल्यामुळे त्यांतील पुरुष कांहीं तैनाती उपभोगून आपली कालक्रमणा करीत असत.

आंबाजी राजे हे कधीं मृत्यु पावले हें समजत नाही. त्यांस हरजी व सखोजी असे दोन पुत्र होते. त्यापैकीं हरजी हे बरेच प्रसिद्ध होते. ह्यांस श्रीनिवास गंगाधर प्रतिनिधी ह्यांनीं लिहिलेलें एक पत्र उपलब्ध झालें आहे. त्यावरून त्यांची योग्यता त्या वेळीं किती होती तें दिसून येतें. हें पत्र येणेंप्रमाणें:—

श्री.

“राजश्री हरजी राजे महाडीक गोसावी यांस:—

अखंडित लक्ष्मीअलंकृत राजमान्य जेह्वांकित श्रीनिवास गंगाधर प्रतिनिधी आशीर्वाद उपरी येथील कुशल जाणून स्वकीय कुशल लिहित जाणें. विशेष:— राजश्री निळोपंत बक्षी कसबा तारळें येथें मुक्कामास आले. त्यांजपाशीं तुझी लोक मुद्दां सामील झालां झणोन मशारनिल्हे यांनीं लिहिलें. ऐशास, तुझी पुरातन, पदरचे कर्ते माणूस, या दौलतीचा भार सर्व तुझां लोकांवर आहे; आणि

\* हें पत्र ता. १३ जानेवारी इ. स. १७२९ ह्या मितिचे आहे. ह्यामध्ये शंकराजी राजे ह्यांची पत्नी भवानीबाई ही आपल्या पतीबरोबर सती गेल्याचा उल्लेख आहे. ह्यावरून इ. स. १७२८ मध्ये शंकराजी राजे मृत्यु पावले हें सिद्ध होतें.

संरक्षणही करणार तुझीच आहां. कळेल त्या प्रकारें करून दौलत संरक्षण करणें सर्व दौलत तुमची आहे. वरकड राजश्री निळोपंत तुझांस करारमदार करून देतील त्याप्रमाणें सरंजाम देऊन चालविलें जाईल. जाणिजे. चंद्र ३० माहे सफर बहुत काय लिहिणें.”

हरजी राजे कधीं मृत्यु पावले तें समजत नाहीं. त्यांस भवानजी राजे व कुसाजी राजे असे दोन पुत्र होते. त्यांपैकी कुसाजी राजे हे शूर असून स्वारी-शिकारीत फार तरबेज होते. ह्यांची मुलगी बाईसाहेब ही श्रीमंत महाराज प्रतापसिंह ह्यांचे धाकटे बंधू रामचंद्रराव ऊर्फ भाऊसाहेब ह्यांस दिली होती. ती इ. स. १८३३ मध्ये वारली. कुसाजी राजे हे पेशवाई बुडाल्यानंतर इंग्रजांस मिळाले; ह्यांनून इंग्रजसरकारांनीं त्यांची खानदानी लक्षांत घेऊन, त्यांस दरसाल १५०० रुपयांची नेमणूक करून दिली.\* ह्यांच्यावर श्रीमंत छत्रपति प्रतापसिंह महाराज ह्यांची पूर्ण कृपा होती. सबब त्यांनीं त्यांस आपल्या दरबारांत लष्करचे सरदारीची जागा दिली होती व चांगली नेमणूकही करून दिली होती. कुसाजी राजे ह्यांच्यावर सातारचे रेसिडेंट कप्तान ग्रांटडफ साहेब ह्यांचीही फार मेहेरबानी होती.

कुसाजी राजे हे पुढें लवकरच मृत्यु पावले. त्यांच्या मागून त्यांचे चिरंजीव भवानजी राजे हे आपल्या वडिलांच्या सरदारीचे मालक झाले. ह्यांच्यावर श्रीमंत छत्रपति शहाजी राजे ऊर्फ आपासाहेब महाराज ह्यांची चांगली कृपा असल्यामुळे त्यांच्या शौर्यादि उत्तम गुणांचें चीज होऊन, त्यांस स्वारांच्या रिसाल्याचे मुख्य अधिकारी

\* This is to certify that a pension of Rupees one thousand and five hundred 1500 per annum for life and during good behaviour has been granted by the British Government to the bearer Kooshaba Raja Mahalik native of the District of Farley. This pension to commence with the last Fuslee viz. the 6th of June 1819.

CHAPLIN.

Poona.

5th July 1820. }

सरकारदौलत मदार कंपनी इंग्रज बहादूर.

बईस कुसाजी राजे माहाडिक वस्ती तारळें यांसी सालीना पेनश्रीन रुपये १५०० मोबल्य एक हजार पांचशें रुपये ताहयात बर्तणूक चांगली आहे तोपर्यंत कंपनी सरकारांतून मोकळर करून दिलें असे. तरी याप्रमाणें अलफ अशरीन मयातैन व अलफ डरू छ ६ जून स. इसवी १८१९ मुताबला सन १२२९ फसलीपासून पोचत जाईल. जाणीजे. तारीख ५ जुलई सन १८२०, मुताबला सन १२३० फसली शु॥ इहिदे अशरीन मयातैन व अलफ मुकाम पुणें.

Compared

J. MACLIOD,

Assist. Secretary.

नेमण्यांत आले होते. त्यांच्या अंगच्या उत्तम गुणांची फार प्रशंसा होऊन त्यांस श्रीमंत महाराज शाहाजी राजे ह्यांच्याकडून अनेक पारितोषिके मिळालीं. इ. स. १८४८ मध्ये सातारचे महाराज मृत्यु पावले व ते राज्य खालसा झाले. तथापि, इंग्रजसरकारने भवानजी राजे महाडीक ह्यांच्या शौर्याची तारीफ करून त्यांस “सरदारबहादूर” असा किताब दिला. ह्या संबंधाने सातारचे कमिशनर मेजर ओगलव्ही ह्यांनी भवानजी राजे ह्यांस पाठविलेले पत्र उपलब्ध झाले आहे, ते येथेप्रमाणे:—

सन १८५१.

“मेहेरबान भवानजी राजे महाडीक रिसालदार सरदारबहादूर सलामद्द  
५ अज तर्फ थॉमस बोगलवीसाहेब इस्कौयर कमीशनर इलाखा सातारा सलाम अंकी:—आपण सातारा संस्थानाकडे बिनदेरसी स्वारांवरील रिसालदारीची नोकरी चांगले प्रकारे केल्याबद्दल आपल्यास “सरदारबहादूर” ही किताब देण्याविशीं इकडून मुंबई सरकारास लिहिले होते. ते इंडियाचे गवर्नरजनरल-इन-कौंसल यांनी मेहेरबानगीने पसंत केले, ह्मणोन मुंबईहून मेहेरबान मालीट साहेब चीफ सकटतारी निसबत सरकार यांनी नंबर २४३८ तारीख ९ जून सन १८५१ इसवीचे पत्रांत इकडे लिहून कळविले, त्याजवरून आपल्यास “सरदारबहादूर” ही किताब दिल्याचे मालुम व्हावयास्तव लिहिले आहे. तारीख १४ माहे जून सन १८५१ इसवी.”

भवानजी राजे ह्यांचे वंशज तारले येथे आपला प्राचीन वतनाचा उपभोग घेत अद्यापि ह्यात आहेत. ह्यांच्या जवळील जुने कागदपत्र उपलब्ध झाले, तर महाडिकांच्या थोर व प्राचीन घराण्याची अधिक माहिती जगापुढे येण्याचा संभव आहे.





फलटणचे निंबाळकर.  
( श्रीमंत मुखोजीराव बापूसाहेब. )

## २ फलटणचे निंबाळकर.

## श्रीमार्तंड.

“सूर्यवंशी परमार कुळांतील राजघराणेदार यांतील एक पुरुष निंबोदा पवार याणें, शंभु महादेवाचें शिखर शिंगणापुरचे नजीकचे निरथडीचे अंगास, निंबाचे झाडींत, तप करण्यास पर्णकुटिका बांधून, निरहारव्रतानें तपास अर्बा सबा सीत मयांत करून, अकरा वर्षे उग्र तप केलें. पुढें बारा वेळ आश्विनमासी नवचंडीचे घटाची स्थापना करून, अष्टमीचे पर्यंत दररोज महामंत्राचा जप एकासनीं करून, मध्यरात्री होम करून, पूर्ण आहुती आपले शिरकमळाची दिली. तेव्हां देवी प्रगट होऊन सावध करून दर्शन दिलें, आणि वर देऊन मोरचल दिले. पुढें याची कीर्ति ऐकून पुष्कळ लोक जमले, व दिल्लीचें सैन्य येऊन एक वर्षानें त्यास मिळालें. नंतर चार वर्षांनीं अनागोंदीचे किरटी रामराजासीं युद्ध जाहलें, त्यांत त्याचा पराजय जाला. पुढें त्यानें याच्याशीं सलोखा केला. नंतर त्याजकडे जाऊन एक वर्षानें आपल्या गांवीं जयघोष करीत परत आला. पुढें एक वर्षानें त्यानें कैलासवास केला. त्यास पुत्र धारापत नामें होता. दिल्लीचा सरदार मलिक-उल्-तिजार याणें नर्मदेअलीकडे येऊन, सुलखाच्या बंदोबस्तास धारापत यास साहाय्य अशर सबा यांत करून घेऊन, आपण दिल्लीस गेला. धारापत पुंडावे, शोडीधाडी करीत असत. त्या वेळेस दिल्लीस अल्लाउद्दीन बादशाहा होता. नंतर तीन वर्षांनीं याचे पराक्रम पाहून सरदारी दिली. तैनातीस बारा हजार स्वार दिले. नंतर अजमासें पंधरा वर्षांनीं आपला चिरंजीव निंबराज यास बरोबर घेऊन, दिल्लीस जाऊन, तेथें पंजाबचे लोकांशीं युद्ध करून, ते त्यांत पतन पावले. तें बादशाहानें पाहून त्यास तुह्मी पुन्हां समरास जाऊं नये असें सांगितलें. तरी तें न ऐकितां जाऊन पडले. यामुळें त्यांचे चिरंजीव निंबराज यांचा सर्व सरदारांसमक्ष बहुमान करून वखें दिलीं, व ‘नायक’ किताब देऊन वनत जहागीर साडे तीन लक्षांची दिली. ती समान अशरीन सबा मयांत देऊन डंका वगैरे राज्योपभोगाचीं सर्व चिन्हे दिलीं. नंतर ते वतनाची सनद घेऊन निंबळकास आले. पुढें फलटणची वस्ती तीन वर्षांनीं चांगली केली. वेशी व तट बांधिला. पुढें अजमासें दहा वर्षांनीं यांचे पदरचे चोथे व कुचे या लोकांनीं

\* ही लहानशी कैफियत फलटणचे जहागीरदार श्रीमंत महाराज बापूसाहेब नाईक निंबाळकर ह्यांचे जुने दस्तारांत सांपडली. ही इ. स. १८२२ मध्ये लिहिलेली असून हीत उपयुक्त माहिती विशेष आहे, सबब ती येथें प्रसिद्ध केली आहे.

खजिना लुटला. त्यांस धरून त्यांनी कैद केलें. नंतर एक वर्षीनें निंबराज यांस पुत्र जाहला. त्यांचें नांव वणंगभूपाळ ठेविलें. तेव्हां कैदी बंधमुक्त केले. पुढें ते आठ वर्षीनीं बाळराज्य करून परलोकास गेले. त्याचे अगोदर त्यांनीं फलटण येथें देवीचें देऊळ बांधिलें. चोथे व कुचे व मुक्तबोध यांणीं बेदरचे सुभेदारास अनुकूल करून, सैन्य जमवून, भोजनाचे वेळेस मारा करून, नायक मंडळीस मारून टाकिलें. त्या वेळेस त्यांची तिसरी बायको जयवंताबाई यांणीं आपलें मूल सहा महिन्यांचें घेऊन गुप्तपणें बाहेर पडून शिंप्याचे घरीं जाऊन राहिली. तेथून कांहीं लोकांचे साह्यानें मोठ्या गुप्तपणानें बाहेर पडून, मोठें दुःख वाटेंत भोगून, निंबोळी येथें वणजारी कारमारी याचे घरीं नेऊन ठेविलें. त्यांणीं शत्रूंच्या मयास्तव तेथून बाईस मुलामुद्दां नेऊन जाळोली कोळोली येथें बाळोजी पाटील दमे याचे घरीं ठेविली. पुढें तें मूल थोर होऊन त्याणें लोक जमवून, गुप्तपणानें बाजारचें मिष करून फलटणांत शिरून, चोथे, कुचे व मुक्तबोध यांचे सर्व लोक मारून आपलें राज्य परत घेतलें. ते सहास तिसा सबा मयांत हा प्रकार जाहला. वणंगपाल राज्य करूं लागले. सर्व लोक आनंदित जाहले. त्यांणीं नजराणे दिले. पुढें त्यांनीं आपले आईस फलटणास आणिलें. सर्व लोकांस पोशाक देऊन मार्गस्थ केलें. नंतर वणंगपाळ यांणीं दिल्लीचे बादशाहा यांस भेटून, 'आमचें राज्य पुंडांनीं घेतलें, तें आह्मी परत हस्तगत करून घेतलें,' असें कळविलें, त्याजवरून त्यांस पोशाक व फरमाना दिल्या. पुढें गांधी येऊन राहिले. नंतर दोन वर्षीनीं पोट-शुळाचे आजारानें खमस तिसा सबा मयांत मरण पावले. नंतर त्यांचे चिरंजीव वणंगोजी-यांच्या डोळ्यांच्या पापण्या लांब असल्यामुळें यांस 'पलख वणंगोजी' नांव पडलें होतें-यांणीं आपले मुलकाची लागण चांगल्या रीतीनें लोकांस तगाई देऊन केली. नंतर दोन वर्षीनीं दुर्गादेवीनामें दुष्काळ बारा वर्षें पडला. यामुळें मुलख उठून गेला. दुष्काळांत लोकांचें संगोपन नायकांनीं चांगलें केलें. तीं बारा वर्षें सरतांच एक वर्षीनें आजारानें नाईक मरण पावले. नंतर त्यांचे चिरंजीव मालोजीराव नाईक हे राज्य करीत असतां, पांच वर्षांपावेतो मुलकांत पर्जन्य बरोबर न झाल्यामुळें लोकांची हैराणगत जाहली. मालोजी क्षयरोग होऊन अकरा वर्षीनीं पुढें-झणजे इहिदे अशरीन समान व मया यांत-परलोक-वासी जाहले. त्यांचे चिरंजीव बाजी नाईक हे गादीचे अधिकारी जाहले. हे राज्य करूं लागल्यापासून सुमारे दहा वर्षें मुलकाची हैराणगतच दुष्काळामुळें होती. यांचे कारकीर्दीचीं तेरा वर्षें जाहल्यावर, पुढें वसूल भरकमाल येऊ लागला. पुढें यांणीं स्वार ठेऊन सुमारे आठ दहा वर्षें पूर्ववत्प्रमाणें राज्य यथास्थित

केलें. नंतर यांस वायू होऊन हिजरी ८६० यांत मरण पावले. नंतर त्यांचे चिरंजीव पवारराव नाईक यांनी आपले बापाचे मागे दहा वर्षे ग्रन्थकारमार उत्तम करून, फसली ८६५ यांत दिल्लीस जाऊन बहिलेल-खान बादशाहाची भेट घेतली. त्या वेळेस ऐवनपूरचे (?) बादशाहाची लढाई सुरू होती. त्यांत यांनी मोठा पराक्रम करून लौकिक मिळविला. नंतर बादशाहा खुष जाला. पुढे प्रकृति अस्वस्थ जात्यामुळे ते बादशाहाची परवानगी घेऊन फलटणास आले. ते क्षयरोगाने विक्रम शक १५२७ साली मरण पावले. नंतर त्यांचे चिरंजीव दुसरे बाजी नाईक आपले वडिलंमागे राज्य करूं लागले. यांनी हिजरी ९०४ साली विजापुरचा सुसफ आदिलशाहा याची भेट घेऊन, त्याचे सहाय्येने राहण्याचा निश्चय करून, सन १४९० दांत आपले पूर्वजांनी मिळविलेली सनद दाखवून दुमालपत्र करून घेतले, व बादशाहाने स्वारांचा रिसाला नायकाचे ताब्यांत दिल्या. तो फसली ९२५ मध्ये दिला. त्याच साली तिमोजी आंग्रे याची व बादशाहाची लढाई जाली. त्यांत दुसरे बाजी नाईकांनी मोठे शूरत्व केलें. त्याजवरून बादशाहा खुष होऊन नायकाचा मोठा सन्मान करून वस्त्रे दिली. पुढे नाईक फलटणास आले. नंतर सन ९१३ त दुसरे बाजी नाईक हे अतिसाराचे दुखण्याने समाप्त जाहले. नंतर त्यांचे चिरंजीव मुधोजी नाईक हे राज्य चालवूं लागले. ते विजापुरास जाऊन सुसफ आदिल-शाहा बादशाहा यास आपले वडील निवर्तल्याची हकीकत सांगून, त्यांचे मजीने तेथे राहून स्वाभ्या शिकान्या करीत. त्यामुळे त्यांचा पराक्रम पाहून त्यांस बादशाहांनी ४० हजार होन बक्षीस दिले. ते घेऊन नाईक फलटणास आले. नंतर त्यांनी आपले मुलकांत राहून राज्याचा बंदोबस्त चांगला केला. सन ९२८ त काजी कलबुर्गेकर यांचा कज्जा बादशाहांनी यांजकडे दिल्या, त्याचा निकाल त्यांनी ताथ-वडा येथे केला. तेव्हां काजीप्रमाणे निकाल जाहला नाहीं. सबब प्रतिपक्षकारांनी नाईकास नजर चुकाऊन ठार मारिलें. त्या जखमेने कांहीं वेळाने नाईक तेथेच मेले. त्यामुळे फलटणचे लोकांस व नाईकांचे माणसांस दुःख जालें. नंतर त्यांचे चिरंजीव बाजी धारराव हे राज्यावर बसले. त्याच साली त्यांनी विजापुरास जाऊन मुलतान इस्माल आदिलशाहाची भेट घेतली. त्याने त्यांस सन्मानपूर्वक ठेवून घेतले. बाजी धारराव यांचे वय, वडील मरण पावले ते समई, अजमासे ८ वर्षांचे होते. ते विजापुरचे बादशाहाची आज्ञा घेऊन फलटण येथे हिजरी ९४९ सांत आले. ते विजापुरी सहा सात वर्षे होते. तेथून आल्यावर त्यांनी आपले लभ केलें. आमुळे त्यांस संतति उशीराने जाहली. पुढे त्यांनी आपले

पाणी सैन्य बरेच जमविलें व पुढावे करून द्रव्य मिळविलें. त्यांनीं दहा वर्षे फसली ९६३ पर्यंत फलटणांत राहून सुखानें राज्य केलें. त्यानंतर विजापुरचा बादशाहा इस्माल आदिलशाहा हिजरी ९६९ त हक्क जाला. त्याचा पुत्र सुलतान मलू आदिलशाहा गादीचा अधिकारी जाला. त्याचे भेटीस नाईक गेले. त्यानें त्यांचा मोठा सन्मान केला, व त्यांस आपल्यापाशीं ठेऊन घेतलें. त्यानंतर मुत्सद्दी लोकांनीं मलू आदिलशाहास सन ९५६ त मारिलें, व त्याचे जागेवर त्याचा भाऊ सुलतान इब्राहीम यास बसविलें. त्याणेंही नाईकाचा सन्मान चांगला राखिला. पुढें सन ९५८ त तो बादशाहा हक्क जाला. नंतर त्याचे गादीवर त्याचा पुत्र सुलतान आदिलशाहा आला. त्याणेंही नाईकाचा बहुमान केला. त्यानंतर नाईक सन ९६० त फलटणास आले. त्या वेळेस त्यांस क्षयाचा आजार जाहला होता. त्या आजारानें फसली ९७० ते कैलासवासी जाहले. नंतर त्यांचे चिरंजीव दुसरे मालोजीराव गादीचे अधिकारी जाहले. त्या वेळेस त्यांचें वय सुमारे ३० वर्षांचें होतें. मालोजी नाईक यांस चिरंजीव वणंगोजी नाईक ऊर्फ जगपाळराव जाहला. ह्यासच फलटणराव नाईक झणत, व मालोजीराव यास कन्या जाली तिचें नांव दिपाबाई होतें. सुलतान आदिलशाहा यांणीं नाईकास विजापुरास नेऊन तालीकोटचे लढाईवर पुढारी करून पाठविलें. त्यांत त्यांनीं जय मिळविला. त्यामुळें बादशाहा खुष जाले. पुढे ते त्यांचे आज्ञेनें फलटणास आले. पुढें फसली ९८० पोटांत रोग होऊन मरण पावले. नंतर वणंगपाळराव नाईक हे आपले वडिलांचे गादीचे अधिकारी जाले. ते पुढें विजापुरास जाऊन सुलतान आदिलशाहा ह्यास भेटोन, आपले वडील परलोकवासी जाहले यामुळें दुःख जाहलेलें सांगून, तेथें थोडे दिवस राहून, त्याचे आज्ञेनें फलटणास आले. ह्याच सुमारास मालोजी व विठोजी राजे भोंसले आपत्काळ असलेमुळें नाईकापाशीं नोकरीस राहिले. नाईकांनींही त्यांस सालिना बाराशें होन देण्याचें कबूल केलें. पुढें त्यांच्या सहित नाईकांनीं कोल्हापुरावर स्फारी केली. त्या स्वारीत भोंसले यांणीं चांगला पराक्रम करून कोल्हापूर सर करून घेतलें. ते वर्तमान विजापुरचे सुलतान आदिलशाहास समजलें. त्याणें चौकस्ती केली. त्यांत वणंगोजी नाईक हे आपले पदरचे असोन त्यांणीं स्फारी केली. त्यामुळें त्यांस बोलावून नेऊन स्वारीखर्चाबद्दल तीस हजार होन घेवें आणि कोल्हापूर परत देवें असें बोलणें जाहलें. त्यानवर नाईकांनीं खर्च व घेतां कोल्हापूर तसेंच परत दिलें. मालोजी व विठोजी यांचा तपास करिता, त्यांचे कतब नगरचे बादशाहानें जप्त केलें आहे, असें बादशाहास समजलें.

त्या वेळेस त्यांचा मोठा सन्मान जाहला. पुढें फलटणास आल्यावर भोंसले नाईकाची आज्ञा घेऊन पडळगांवास गेले. तेथें जाधवराव यांजकडून पत्र आलें कीं, तुमची जहागीर खुली जाहली. नंतर हें वर्तमान नाईकास समजल्यावर नाईकांनीं आपली बहीण दिपाबाई मालोजी राजे यांस लग्न करून दिली. ते सन ९७३ त फलटणांत आले. पुढें ७४ त विजापुरास सुलतान इब्राहीम यास भेटण्यास गेले. तेव्हां कर्नाटकचे नबाब बदल जाहले होते, त्यांजवर पाठविलें. तिकडे जाऊन त्यांनीं चांगला बंदोबस्त करून, आपले तर्फे मनुष्य नेमून बादशाहाचे आज्ञें फलटणास आले. पुढें फसली ९९० सालीं त्याजकडून पत्र आलें कीं, बादशाहा सुलतान इब्राहीम आदिलशाहा मरण पावला. त्याचा पांचधा पुत्र सुलतान आदिलशाहा गादीवर बसला. पुढें कांहीं दिवसांनीं मालोजीस पुत्र जाहला. रान १५९४ इसवी. हें वर्तमान नाईकास समजलें. त्यांनीं मोठा आनंद केला. कांहीं दिवसांनीं क्षणजे हिजरी १०१९ त शाहाजीस लुकजी जाधवराव यांची कन्या देण्याचें ठरलें असोन रहित केलें. ही गोष्ट फलटणास वर्णगोजी नाईकास समजली. त्यांनीं फौजेची तयारी केली. पुढें नगरचे बादशाहा अहमदशाहा याची भेट जाली. त्यांनीं युक्तीनें भोंसले यांस आपणून आपण तें लग्न करविलें. नाईकांनीं फौज वाढविली होती. पुढें विजापुरचे बादशाहाचे व नगरचे बादशाहाचे प्रधानाची लढाई जाली. त्यांत नाईकांनीं विजापुराकडून त्यांच्याशीं लढाई मोठी केली व पराक्रम केला. यामुळें बादशाहांनीं नाईकास पंचवीस लक्ष रुपये इनाम देऊन, पुढें सांगितलें कीं, स्वस्थता जाह्यावर आणीकही इनाम देईन. त्या वेळेस सन १०२६ असोन पुढें एक वर्षानें नगरचा प्रधान मलिकंबर मरण पावला. त्याच संधीत विजापुरचा बादशाहा इब्राहीम आदिलशाहा मरण पावला. त्याचे गादीवर महमद आदिलशाहा बसला. नंतर दिल्लीचा शाहाजाहान बादशाहा याची नगरचे बादशाहाशीं लढाई जाली. त्यांत विजापुरचे बादशाहा नगरचे पक्षानें होते. यामुळें नाईक त्यांत होते. तेव्हां नाईकास जखमा लागून नगरांतच फसली १०४० मध्ये मरण पावले. त्याच सालीं त्यांचे चिरंजीव सुधोजीराव गादीचे अधिकारी जाले. ते दिल्ली आणि विजापुरचे राज्यांत पुंडावे करीत. हें वर्तमान उभय ठिकाणचे बादशाहांस कळलें. त्यावरून त्यांनीं नाईकास धरण्यास सैन्य रवाना केलें. त्यांत विजापुरचे लष्कराची व नाईकाची गांठ सातान्यानजीक पडली. तेथें मोठी लढाई जाली. त्यांत नाईकास सेनापतीनें धरून सातारचे किल्ल्यावर नेऊन ठेविलें. तेथें त्यांनीं सेनापतीचे द्वारे आपलें धाकटें कुटुंब व चिरंजीव

बजाजीराव नाईक यांजला आपणापार्शीं आणविलें. कारण, त्यांचे जिव्वास कांहीं अपाय होईल झणोन या भीतीनें आणविलें, व जहागीर वतनावर गुमास्ते ठेविले. हें वर्तमान दिल्लीचे सैन्यास नर्मदेतीरीं कळतांच तेथून तें माघारें गेलें. नाईकाचे पहिले बायकोचे चिरंजीव जगदेव व साबाजीराव यांणीं आपले मातुश्री-सहित विजापुरीं जाऊन, बादशाहाची नोकरी धरून त्यास खुष करून, दहिगांव व भाळवणी जहागीर वतन वंशपरंपरेनें करून घेतली, आणि हुजूर राहण्याची आज्ञा बादशाहानें दिली. त्यावरून त्यांणीं वतनाचा बंदोबस्त करून बादशाहाचे हुजूर राहूं लागले. हा प्रकार इ. सन १६३४ इसवीत घडला. किड्यावर नाईक हे अटकेंत अजमासें दहा वर्षे होते. पुढें ते शाहाजी राजे भोंसले यांचे द्वारे महमद आदिलशाहा बादशाहाचे हुकुमानें खुले जाहले व त्यांस बादशाहानें फलटणास जाण्याविशीं आज्ञा करून, फलटणचे अंमलदारास नाईकांचे स्वाधीन जहागीर वतन वगैरे करण्याचा हुकूम केला. त्यावरून नाईक तो हुकूम घेऊन फलटणास सन १०४० त आले. ते कुटुंब व चिरंजीव बजाजीराव यांचे सुद्धां आले. पुढें आपले मुलखाची लागण केली. नंतर नाईकांनीं आपली मुलगी सईबाई, शाहाजी राजे भोंसले यांचे चिरंजीव शिवाजी राजे यांस देऊन, लग्न विजापुरीं केलें. त्या लग्नांत महमद आदिलशाहा बादशाहा यांणीं येऊन सन्मान केला. नंतर सन १०४१ त जगदेव व साबाजीराव व बजाजीराव या तिघांच्या वांटण्या करून, बजाजीस फलटण जहागीर वतन देण्याचा ठराव करून, विजापुरचे बादशाहाचा हुकूम आणिला. ते समई विक्रम सन सोळाशें अठ्याण्णव होता. नंतर नाईक आपलें कुटुंब व चिरंजीव बजाजी नाईक यांसुद्धां शिरवळानजीक भोळी येथें आपले जांवई शिवाजी राजे यांचे ह्मणण्या-प्रमाणें पुंडावे करण्याचे कामीं मदतीस छावणी करून राहिले. तेथे वाठारचे चोर यांची विधवा कन्या आपलें द्रव्य घेऊन नाईकांचे आश्रयास राहिली. तिचे बापानें नाईकास विनंति केली व नाईकांनींही तीसह जावयास सांगितलें. परंतु नाईका-पुढें तिचे बापानें जगदेव व साबाजीराव यांस हा मजकूर कळवून, त्यांनीं नाईकाचा सूड उगविण्याचें मनांत आणोन, नाईक पुंडावे करितात हें वर्तमान बादशाहास समजलेंच होतें त्यांतच गिळा करून, त्यांजला धरून आणण्यास आपण सास होऊन, भोळी येथें लढाईत नाईकास ठार मारिलें. ते समई फसली दहाशें त्रेपन्नचें साल होतें. तेव्हां बजाजीराव यांस धरून विजापुरी बादशाहाकडे नेलें. त्या समई त्यांची स्त्री गरोवर होती. ती गुप्त रूपानें आपले माहेरी गेली. तेथें प्रसूत जाली. पुत्र जाहला, त्याचें नांव महादानी नाईक ठेविलें. बादशा-

हूनं फलटण जहागीर जप्त केली, ते समई राजाळकर निबाळकर यांणी बाद-शाहापासून फलटण प्रांताची देशमुखी आपले तनख्यांत मागून घेऊन सनइ घेतली. नाईकास बापाचे अपराधाबद्दल जिवें मारण्याची आज्ञा जाली. पुढें बादशाहाचे सरदार माने, घाटगे, घोरपडे आदिकरून व काळोजी शिंदे ताबडबेकर यांणी विनंति करून, मारण्याचा हुकूम रहित करोन, मुंसलमान धर्म स्वीकारून, बादशाहाची मुलगी बेगम इच्याशीं बादशाहानें लग्न लाऊन, आपलेपशीं कांहीं दिवस ठेऊन घेऊन, पुढें बेगमचे वतीन नाईकांनीं फलटणचा अमल आपलेकडे घेऊन, बादशाहाचा फरमान घेऊन, फलटणास सन सोळाशें एकावजांत येण्यास निघाले. पुढें महादेवी येऊन शुद्ध जाले. नंतर फलटणी आल्यावर बेगम हक्क जाहल्याचें समजलें. तेव्हां नाईकास दुःख जालें. पुढें फलटण प्रांताची लागण केली. नंतर महादाजी नाईक यांचें लग्न शिवाजी राजे भोंसले यांचे कन्येबरोबर पुण्यांत जालें. यावर फलटणास येऊन पुढें थोडक्याच मुदतींत महादाजी नाईक यांचें ओहोर आपले कुलस्वामी श्रीखंडेराव जेजुरीचे देवास नेलें. वाटेंत वाल्हेगांव लागला. तो पाहून महादाजी नाईक बोलले की, हा गांव चांगला आहे, आपल्यास मिळेल तर बरें होईल. त्यावर पुढें दिपवाळीचे ओवाळणीबद्दल सकुबाईंनीं शिवाजी राजे भोंसले यांकडून तो मागून घेतला. त्याजबद्दल गांवास ताकीद दिली. हा प्रकार सन सोळाशें सत्तावनांत जाहला. बजाजीराव यांची स्त्री सावित्रीबाई मरण पावल्यावर त्यांनीं आणखी दोन लभें केलीं. त्यांत वडील कुटुंबास गोरखजी नाईक सन १६५८ इसवीत जाले, व धाकटे कुटुंबास दोन पुत्र जाले. त्यांत वडील वर्णगोजी नाईक यांचा जन्म विक्रम शक १७१५ त जाला. धाकटे मुघोजीराव यांचा जन्म फसली १०१७ त जाला. नंतर बजाजीराव यांचे पुत्रही शिवाजी राजे यांचे वतीन वागूं लागले. नाईक हे मौजे बावडें तर्फे इंदापूर येथें छावणी करून राहून त्यांस मदत करीत असत. पुढें गोरखजी नाईक अतिसाराचे आजारानें मरण पावले. तेव्हां सन दहाशें एकाचें साल होतें. पुत्रशोकानें नाईक कित्येक दिवस अन्न नित्याप्रमाणें सेवन करीत नसत. नंतर वर्णगोजी नाईक यांचें लग्न शिंदेकरचे जाधवराव यांचे कन्येबरोबर सन सोळाशें बहात्तर इसवीत जालें. त्या बाईचें नांव लक्ष्मीबाई असें ठेविलें. पुढें एक वर्षांत झणजे सन सोळाशें त्र्यहात्तर इसवीत मुघोजीराव यांचीं दोन लभें साधारण प्रतीच्या मराठ्यांचे कन्यांबरोबर केलीं. त्यांत वडील बाईचें नांव शिवाऊ व धाकटे बाईचें नांव जिवाऊ अशीं ठेविलीं. पुढें नाईकास बावडें येथें अपस्मार वायु अकस्मात् होऊन कैलासवासी जाले. त्या वेळेस त्यांचें वय त्रेसड



वर्षीचें होतें. त्या वेळेस महादाजी नाईक भागानगर येथें शिवाजी राजे यांचे आज्ञेनें छावणी करून होते. तेथें नाईक वारल्याचें वर्तमान त्यांस समजलें. तेव्हां ते फलटणास येण्यास निघाले. परंतु महाराजांनीं सांगितलें की, “तुम्ही फलटणचे जहागिरीचा हक्क सोडून द्या, आम्ही तुम्हांस मोठें राज्य देऊं व तुमचे हातून महत् कार्य होणार आहे. याजकरितां वणंगोजी नाईक याजला अधिकारी गादीचे करण्यास परवानगी द्यावी.” त्याप्रमाणें जाहल्यानें वणंगोजीस गादीचा अधिकार प्राप्त जाहला. पुढें बजाजी नाईक यांचा गुमट बांधिला. तिसरे वणंगोजी नाईक यांचे बंधू मुघोजी नाईक यांस स्त्रिया दोन. त्यांत जिवाऊस पुत्र बनाजी नाईक सन सोळाशें सत्याहत्तर इसवीत जाला. नंतर सहा महिन्यांनीं शिवाऊस पुत्र जाहला, त्याचें नांव बजाजी नाईक. पुढें जिवाऊस दुसरा पुत्र सन सोळाशें ऐशी इसवीत जाला. त्याचें नांव मालोजी नाईक. पुढें दोन वर्षांनीं तिसरा पुत्र जाहल. त्याचें नांव जगदेवराव नाईक असें होतें. तिसरे वणंगोजी नाईक यांणीं फलटणचा राज्यकारभार करून लोक खुषीत ठेविले. वणंगोजी नाईक यांचे वडील बंधू महादाजी नाईक हे कलबुर्गे येथें छावणी करून राहत असत. व त्यांनीं आपले कनिष्ठ बंधूचे प्रथम चिरंजीव जानोजी नाईक फसली दहाशें आठ्याणवांत दत्तक घेतले, आणि राज्याचा कारभार मुघोजीराव यांणीं पहावां असें केलें. पुढें संभाजी राजे भोंसले यांस औरंगजेब यानें तुळापूर येथें हाल करून फसली दहाशें नव्याणवांत मारिलें. त्यावरून महादाजी नाईक हे त्यांचे आस असल्यामुळे बादशाहांनें ग्वालेरीचे किल्यांत ठेविले. तेथें ते मरण पावले, व स्त्री सकुबाई ही सती गेली. महादाजी नाईक यांचे राखीचे पुत्र रंभाजी बाजी हैद्राबादेत राहिले होते. त्यांस पुत्र जानोजी व त्यांचे पुत्र रावरंभा हे पुढें राजाराम महाराज यांकडे गेले. पुढें बाळाजी विश्वनाथ यांचें व त्यांचें बनेना, सबब तेथून ते निघोन हैद्राबादेस गेले. तेथें सरदार जाले. त्यांनीं मोठा लौकिक मिळऊन पन्नास लक्षांची जहागीर मिळविली. तिसरे वणंगोजी नाईक नवज्वराच्या आजारानें सन १६९३ इसवीत कलबुर्गे येथें मरण पावले. पुढें फसली अकराशें चार यांत, राजाराम महाराज यांणीं आपली कन्या जानोजी नाईक यांचे पहिले घरचे बंधू बजाजीराव यांस सोयराबाई या नांवची देऊन लग्न केलें. नंतर त्यांचे साक्ष्यानें नाईकांनीं फलटण प्रांत ..... पा। गांव इंदापूर पैकीं गांव १२, बिड पैकीं गांव २२ येणेंप्रमाणें इनाम करून घेतले. मुघोजीराव बिड येथें राहत होते. तेथून राज्यक्रांतीचे संबंधानें जेजुरीस आले. तेथून मौजे पाडगांव .मुकामी पाण्यांतील शिकार करून सर्दी होऊन तेथेंच ते

कैलासवासी जाहले. पुढें सन सत्राशें सहा इसवीत औरंगजेब याचा पुत्र यानें सर्व मराठे सरदारांस बोलाविलें. त्यांत जानोजीराव नाईक व बजाजीराव नाईक हे उभयतां आले. त्या वेळीं त्यांचा पूर्वीचा संबंध पाहून उभयतांस फरमान दिले आणि आपल्यापाशीं सन १७०६ त ठेऊन घेतलें. पुढें बजाजी नाईक हे राजाराम महाराज यांचे आस असलेवरून त्यांचा फरमाना रद्द केला. नंतर बजाजी नाईक यांणी आपलेबराबर बंधू मालोजी नाईक यांस घेऊन दियान-तखान याचे द्वारे पुन्हां दिलसाफीचा फरमान उभयतांनीं बादशाहापासून संपादन केला. पुढें औरंगजेब मरण पावला. त्या संधीत राज्यक्रांति जाली. ते समई बजाजीराव यांणी महाराजांस हकीकत कळऊन, जानोजी नाईक यांचे अपरोक्ष, खणजे यांस न समजूं देतां, आपले नांवें फलटण परगणा व वाल्हेगांव आणि रातांजन परगणा इनाम करून घेतला. त्या वेळेस फसली अकाराशें अठरावें साल होतें. त्याजप्रमाणें राजाराम महाराजांनींही सनदा करून दिल्या. पुढें जानोजी नाईकांसही महाराजांनीं सात महालचा मोकासा दिल्या. पुढें नाईक हे येऊन फलटणास राहिले. नंतर फलटण जहागीर बतनाबदल उभयतांचा वाद व लढाई जाली. त्यांत जानोजी नाईक हे मागें सरले आणि इंदोपुरास जाऊन राहिले. इसवी सन सत्राशें बारांत त्यांणीं महाराजांसीं पत्रव्यवहार फलटण प्रांताबद्दल चालविला. परंतु त्या काळीं त्यांचें कांहीं चाललें नाहीं. जानोजी नाईक यांचा आपणणा मलवडीकर घाटगे यांजकडे असलेवरून ते तेथें गेले होते. तेव्हां तेथें रामनवमीचा उत्साह चालू होता. तेथें प्रसाद जाला तो सन १७१५ इसवीत. पुढें त्यांस त्या प्रसादाप्रमाणें सुलगा जाहला, तो सन १७१६ इसवीत जाला. त्याचें नांव मुधोजीराव ठेऊन पुढले सालापासून रामनवमीचा उत्साह करण्यास आरंभ केला. नंतर जानोजी नाईक यांचे पहिले घरचे बंधू बजाजी नाईक यांस पुत्र सन १७२२ इसवीत जाला. त्याचें नांव बाजी धारराव होतें. पुढें शाहू महाराजांनीं आपले बायकोचे भावाची सुलगी राजसबाई शिर्के यांची कन्या जानोजीराव नाईक यांचे चिरंजीवास देऊन लक्ष उत्तम प्रकारचें केलें. या संधीत नाईकांनीं महाराजांस कळविलें कीं, फलटणचे जहागिरीचा बारसा आमचा असतां, जहागीर बजाजीराव यांणी आपणास भलताच मजकूर कळऊन आपले नांवें करून घेतली, ती आमची आम्हांस द्यावी. त्यावरून महाराजांनीं बजाजीराव यांस आज्ञा केली. त्या (नंतर) खणजे बाजी धारराव जाल्यावर दोन वर्षांनीं तिसरा पुत्र जाला. त्याचें (नांव मुधोजी ऊर्फ सोयराजी असें ठेविलें. पुढें बाजी धारराव कांहीं दिवसांनीं मरण

त्याप्रमाणें धर्म-आरी लोकप्रार्थनें केला. कोणी इसाचा पक्ष 'कसा' लागेल, त्यांचें परिस्थिती कसवें. अशीं हजारों वर्षे जालीं. पुढें मुसाही समाप्त जाले. आणि महंमद हस्तुल पैगंबर धर्मचे पैदा जाले. त्यासही "कुराण शरीफ कलामुला" किताब नामल आली. त्यांत दाखला कीं, आतां पैगंबर होणार नाहीत व मिताबही येणार नाही. याजवरच अमाना अखेर आहे, असें लिहिलें आहे. त्या कुराणावर यवनांचे धर्म चालत आहेत. त्यासही हज्वरों वर्षे मुजरली, व महंमद पैगंबर-आतां आहेत, हज्वर अमर आहेत. परंतु "जैब" अंतरधान आहेत. किताबेप्रमाणें धर्म चालवितात. परंतु दिवसेंदिवस धर्म विच्छिन्न होत चालले. असेच हिंदूंचेही धर्म विच्छिन्न जाले. पुढें "इसा" पैगंबराचे मतवादी कीसे करीत असतां, कांहीं एक दिवशीं त्याचे विळावते-कडे मोठा कच्चा उत्सव होऊन कुराणाचे धर्म टाकून गैरचाल करूं लागले. त्या मतांत कांहीं लोक शिरोन बादशाहा व सरसुभे व सुभे सामील जाले, आणि "दीना" करितां परस्परें बहुत फौजा मिळून शेंकडों वर्षे लढाया चालल्या. परंतु हल्लींच्या कुराणास बादशाहा व अमलदार वगैरे झाडून साख. तेव्हां इसाचे मतवाले शिकस्त जाले. तेव्हां त्यांनीं आपले मुलखांतून काढून दिले. ते लाखों मनुष्य त्या मतांत होतें. त्यांतून कांहीं रुजू होऊन मिळून राहिले, ते राहिले. कांहीं निघोन गेले, ते इंग्लिशांच्या टापूंवर जाऊन राहिले. तेथें अमलदार टोपीवाला होता. त्यानें त्यांस ठेऊन घेतलें. तेव्हां यांनीं "इसा"चा पक्ष धरून चालले. तेव्हां अमलदाराचें कांहीं चालेनासें जालें. नंतर यांनीं तेथें अमल बसविला, आणि एक बादशाहा करून बसविला. ते दिवसापासून इसवी सन चालू केले. त्यापासून इंग्रज यांची प्रबलता होत चालली. कारण, हिंदू व मुसलमान यांस गर्व विशेष झाला, व दिल्लीस शके ५१२ मध्ये यवनी अंमल होऊन फकीरानें बादशाहा तस्तावर बसवून आर्वी सन चालू केले. तेव्हां बादशाही करशील झणोन दुबा दिला; आणि सांगितलें कीं, पुढें धर्म उच्छिन्न होऊन तेरवी सदीत कुफराण माजेल. तेरवी सदी झणजे सन सुरू जाल्यापासून बाराशें वर्षे गेल्यावर तेरावा शेंकडा लागेल, ती तेरवी सदी झणावी. याप्रमाणें सांगितल्यावर यवन ईश्वरापाशीं "पना" मागूं लागले कीं, तेरवी सदीमध्ये "शूकरा"चाही जन्म देऊं नको. याचें कारण, तेरवी सदी केवळ निषिद्ध आहे. अशीं भविष्ये पेशजी जाहली आहेत. हिंदूंचीही कलियुगाची पांच हजार वर्षे भरत आली आणि तेरवी सदीही आली. असे योग एकत्र होऊन दिवसेंदिवस धर्माचा उच्छेद व्हावा, यास्तव इंग्रजी लोकांत ईश्वरी शक्ति जास्त होऊन हिंदू व मुसलमान यांचा गर्वपरिहार होऊन, इंग्रजांचा व्याप पृथ्वीवर होत चालला.

इंग्रजांनी कोसलगार (Councillor) चाळीस असामी करून त्याचें नांव “कंपीण” असें ठेविलें. त्यांजवर बादशाहाचा हुकूम; आणि “कंपिणी”चा हुकूम चहूंकडे. याप्रमाणें दिवसेंदिवस त्यांची बुद्धि व कल्पना अधिक वाढून, जें करतील त्यास यश येत असावें. सवदागिरी पेशानें पैरवी करून, ताबेदार ह्मणोन राहून, राज्यें घेऊन, मुखत्यारीनें अंमल करावा; परंतु आपण मुखत्यार ह्मणवूं नये. इंग्रजी विलायतच्या टाफूवर बावन लाख मनुष्य हल्लीं आहे. जकातीचें उत्पन्न बहुत. सर्वांनीं “कंपिणी”च्या हुकुमानें चालावें. तेथील बादशाहा रयतेच्या स्वाधीन. बादशाहा गैरचाल करूं लागल्यास रयतेनें दोन चार वेळां जाहीरनामे करून बादशाहाचे दरवाज्यास लावावें. तितक्यावर समजून नीट वागल्यास उत्तम. नाहीतर दुसरा बादशाहा तस्तावर बसवावा; आणि नव्या कल्पना सर्वांनीं काढून सर्वानुमते राज्यकारभार चालवावा अशी रीत आहे.”



## १२. पेशवे दसरांतील लिहिण्याची पद्धति.

१ सालवार लिहिणें मराठी साल धरून लिहीत नसत. मुसलमानी फसली साल धरून लिहीत होते. फसली साल आरंभ, मृग नक्षत्र ज्या दिवसीं निघतें, तो प्रथम दिवस धरून, दुसरे सालीं मृग निघे तोंपर्यंत आखेर साल. या मानानें मुसलमानी बारा महिने अकरा दिवस एक सालांत येतात. असे मानानें साल धरण्याची बहिवाट होती. हे दिवस वारांचे नव्हत, वारानें ३५४-३५५.

१ हुजूर पेशवे दसरांत प्रथमपासून कागद तयार होत होते त्याचा तपसीलः—

१ 'रोजकीर्द' दरएक तारखेचे मोकळे बंद लिहीत असत. यांत खालीं लिहिलेले प्रकार असतातः—

१ रोख पैसा मामलेदार यांजकडून रसद व नजरभेट इतर लोकांकडून व हरएक कामासंबंधीं हरकी, गुन्हेगारी, व संस्थानिकाकडून खंडणी सालाबाद येणें ती, व सरंजामदार लोकांकडून दत्तकसंबंधें वगैरे हरएक प्रकारें पैसा आलेला, व दुसरे हरएक कारणानें जो पैसा येतो तो जमा असतो. त्यास 'पोता' असें खणत असत.

१ 'रवासुदगी' खणजे वर लिहिलेले प्रकारचे लोकांकडून रसद व नजर येणें रक्कम पैकीं सरकारांस दुसरे लोकांस पैसा देणें असतो, त्या लोकांस वराता देत असतात, ती या सदरांत लिहिण्याची चाल आहे.

प्रथम अव्वल पेशवाईचे वेळेस सनदापत्रें ही या 'रवासुदगी' सदरांतही एखादे वेळेस बार करीत होते. ती बहिवाट पुढें बंद होऊन रवासुदगींत फक्त वराता मात्र बार करून, सनदापत्रें 'दफाते' सदरांत बार होऊं लागलीं.

१ 'दफाते' खणोन एक सदर रवासुदगीचे खालीं असतें. त्यांत सनदापत्रें जीं हुजूराहून हरएक प्रकारचीं होत होतीं, तीं बार करीत होते. सनदापत्रें दोन प्रकारचीं होत होतीः—

१ मुख्य नांवचीं सनदापत्रें जीं होणें तीं फडणिसीकडून होत होतीं.

१ त्या मुख्य पत्रास साहित्यपत्रें जमीदार व मोकदम व कमावीसदार बर्तमान भावी वगैरे लोकांस जीं पत्रें लिहिण्याचीं तीं चिटणीसीकडून होत होतीं.

येणेंप्रमाणें दोन दसरांतून सनदापत्रें होत होतीं. सनदापत्रांवर फडणीसांची तारीख, व 'आज्ञा प्रमाण' हें चिन्ह मुजूमदार यांचें होत होतें; व बारनिशींतही दोघांचीं चिन्हें वेमळालीं अशीं होत असत. 'कीजे' हीं अक्षरें फडणीसाकडील व सुकरर हें 'अक्षर'. मुजूमदार यांचें होत होतें.

एखादे वेळेस बिंदुगोष्टी एवढे खर न होतंयही कधीच स्वप्ना होत असत. असे पत्र खरे समजण्यास अक्षर व पद्धत वेगळे पाहून ओळखावे लागते.

१ जामदारखाना झणून सदर असते. या सदरांत कापड, रोख खरेदी किंवा नजर वगैरे आलेले जमा असते.

१ जवाहिरखाना या सदरांत जवाहिर दागिने सोने चांदीचे, व हिरें, पांच, मोती वगैरे हरएक प्रकारचे जिनसवार दागिने जवाहिरखान्यांत जमा झालेले या सदरांत जमा होत असत.

१. हुजुरचे सुतालिकी शिकवे तयार होत असत. तेही या सदरांत जमा धरून कोकांस देत असत.

या प्रकारें जमेचीं सदरें साधारण मानां जमा असत. याप्रमाणेंच पोतापैकी किंवा जामदारखान्यापैकी अथवा जवाहिरखान्यापैकी लोकांस दिलेला पैसा किंवा कापड व दागिने वगैरे खर्च पडलेले, सदरील जमेप्रमाणें सदरास खाली खर्च लिहीत होते.

१ सरंजामदारास अथवा एखादे ब्राह्मणास इनाम वगैरे दिल्ल्यानहल प्रथम मखल्लासी याद दसरांत फडणीसीकडे होत होती. त्या मखल्लासी यादीवर फडणीसांची तारीख व 'करार' करावें अथवा 'देववावें,' अशीं अक्षरें खुद्द पेशवे यांचीं हातचीं असत. सनदापत्रावर फक्त शिब्याशिवाय सरकारचे हातचें दुसरें चिन्ह कांहीं होत नव्हतें.

१ यादी मखलासीची जाल्यावर सनदापत्रे होत होती. ती कीर्दीत दफ्तार्यास वाच होत होती.

१. सरंजामदार यांस सरंजामास महाल व गांव वगैरे देण्याविशीं मसल्लासी वादी व सनदापत्रें जालीं, हणजे त्या सरंजामदारास एक तैय्यत जावता किंवा एकंदर बाद करून हुजुराहून देत असत. त्यांत एकंदर जातीस व कौमेस किती आकार बाबत्याचा तो प्रथम आंकडा नमुद करून, त्या बेरजेस दिलेले महालाचा आकार तपशीलवार दाखल असतो. त्यांत त्या महालगांवचा आकार एकंदर किती व यापैकीं दुमाले, नक्त किंवा गांवजमीन वगैरे कोणांस किती चालवावयाची ती बेरीज बजा कसब, बाफी निव्वळ बेरीज सरंजामास लावून दिलेली असे, व त्याव्हालीं कलमबंदीही सरंजामदार मांभी चाकरी कोणते प्रकारें कसकशी करीत जावी यांसमवेत ठसवाची कळमें लिहीत असत.

१. 'वेहेडा खतावणी' - जाणोन एक प्रकारचा कागद प्रत्येक खालीत महालवार व इच्छुनमार्गे नोकडे बंदाचे आवयें लिहिण्याची सहिमाद होती. हा कागद जीर्ण-वस्त्र तयार होत असे. यांत खाली लिहिलेले प्रकार वाचतात:-

सरदारांनीं सांगितलें. त्याजरून आझीं उत्तर केलें कीं, “ज्या गोष्टींत सरकार-  
नफा होऊन नक्ष राहिल, तीच गोष्ट आपण करतील. राजश्री नारो गणेश यांचे  
विद्यमानें बोलणें लागलें आहे, ह्मणून सांगितलें. परंतु पुर्तेंपणें समजण्यांत येऊं  
देत नाहींत. आंतील बातमी राजश्री आबा चिटणीस यांचे विद्यमानें लागली  
आहे. एक वेळा कोणी कारभारी समागमें न नेतां, आपणच चिटणिसांचे घरीं  
जाऊन चार घटका खलबत केलें. सायंकाळीं डेन्यास आल्यानंतर आझांस  
सांगितलें कीं, “गोकुळास जात होतो, परंतु तेथें नावा नवत्या. याजकरितां  
माघारें फिरोन येतेसमयीं चिटणीस यांचे बंधूचा हात दुखावला आहे, याजकरितां  
त्यांचे समाचारास गेलों होतो. तेथें आबाची आमची गांठ पडली. तेव्हां  
त्यांस एकीकडे घेऊन जाऊन बोलणें जालें कीं, पाटिलबावांसीं आझांसीं सफाई  
व्हावी. त्यांनीं आझांवर ममता पूर्ववत् करित जावी.” तेव्हां चिटणीस बोलले  
कीं, “गोसावी यास एकादे स्थलीं नेऊन पोहचवावा, ह्मणजे सफाई होईल.”  
तेव्हां आझीं उत्तर केलें कीं, “तुझांसारख्यास मध्यस्तीस घालून बोलावयाचें  
फल काय ? गोसावी पाठविला असतां मग तो ममता करतीलच. परंतु  
गोसाव्याची मुक्तता होऊन त्यांची आमची सफाई होय, अशी गोष्ट तुझां-  
सारख्यांनीं करावी.” असें कितीएक प्रकारें त्यांसीं बोलिलों. परंतु त्यांचे  
बोलण्याचा भाव, विना गोसावी स्थलांतरीं गेल्याशिवाय सफाई होईल, असा पडत  
नाहीं. तेव्हां फिरोन उत्तर केलें कीं, जर तुझी आझांवर ममता करित नाहीं  
तर येथें राहणेंच ठीक नव्हे. एकादे दिवशीं पाटिलबावांस पुसोन निरोप घेऊन  
देशींच जाऊं. अशीं उदासीनतेचीं बोलणीं बोलिलों. याप्रमाणें सरदारांनीं  
सांगितलें. परंतु आंतील बोलणें कसकसें जालें, त्याचा भाव ते जाणेत.  
चिटणिसांचे घरीं गेल्यामुळें लोकांत चांगलें दिसलें नाहीं. काय समजोन गेले  
असतील तें न कळे. सलाह पुसल्यास बरा दिसेल तो सांगावा. न कळतांच  
होऊं लागल्यास उपाय नाहीं. अलीकडे गोसावी यासीं बोलावयास राजश्री  
आप्पाजीपंत दामले व बदीपुदीखान जात असतात. राजश्री तुकोजीबावांसीं  
व नारो गणेश यांसीं आंतून बहुतच वांकडें आलें आहे. सुभेदारांनीं फौजेचे  
बगैरे रोजमुन्याकरितां ऐवज साडुकारापासून जातीनेंच कर्ज घेऊन वांटणी केली.  
त्यांस बोलाविलें नाहीं. या उभयतांचें सख्य व्हावयाचीं बोलणीं, आंतून राजश्री  
पाराशरपंत बगैरे बोलत आहेत. परंतु अद्यापि सख्य जालें नाहीं. इस्मायलबेग  
कसबे भेबानी येथील शहरास मोर्चे देऊन बसला होता. त्यास शहरांत जमाव  
भारी; याजकरितां इलज चालला नाहीं. तेव्हां तेथून कूच करून पलीकडे

पंचवीस कोसांवर हरीयाण्यांतील गांव मारून, मुक्काम करून राहिला आहे. राजश्री काशीराव होळकर पुढे दिल्लीचे सुमारे गेले.” (अपूर्ण.)

### लेखांक ५२.

श्री.

ता. २४ मार्च इ. स. १७८९.

“सेवेसी भिकाजी नारायण कृतानेक साष्टांग नमस्कार विज्ञापना तागाईत छ २५ जमादिलाखर स्वामीचे कृपेकरून वर्तमान यथास्थित असे. विशेष:- पेशजी श्रीकाशीचे व मथुरा वृंदावनचे मजकुराविशींची विनंति लिहिलीच आहे. मथुरा वृंदावनचे सनदांचे मसुदे करून दिल्लीस राजश्री पाटिलबावा पाठविणार आहेत. सनदा लवकरच होऊन येतील. त्यास येथील कामकाज राजश्री अलीबहादूर-बाबाकडे सांगितलें असतां, ते कोणास ठेवितील हें नकळे. समागमें त्यांचे आसविषयी बहुत आहेत. त्या पक्षीं ब्राह्मणमंडळीतच सांगतील, असा भरंवसा येत नाही. स्वामींनीं येविशींचा मजकूर तो त्यांस लिहिलाच नसावा. परंतु येथे आझांस जें करणें तें त्यांचे अनुमतेच केलें पाहिजे. तें कदाचित् त्यांनीं एखादे आपले-कडील कोणाचें नांव घेतल्यास, केवळ नाहीं ह्मणतां येणार नाहीं. स्वामींनीं क्षेत्रींची जागा जाणोन धर्मस्थापना यथास्थित घडावी यास्तव सरकार खालशांत असावयाचें केलें आहे. त्यास येथील कामकाजाची सेवकास आज्ञा जाली, तरी आज्ञेप्रमाणें करण्यांत येईल. दुसरा मजकूर:- राजश्री आबाजी नाईक वानवळे बुंदेलखंडचे दहा लक्ष रुपये दरसाल याप्रमाणें पंच सालांची निशा करणार, असें बोलत आहेत. येविषयीं पूर्वी लिहिलेंच आहे. परंतु उत्तराची आज्ञा जाली नाही. नाईक वारंवार आझांसी येऊन बोलत असतात. त्यास मशारनिव्हेचें बोलणें आहे कीं, कदाचित् सामलतीची घालमेल करावयाची नसल्यास, आझांस उभें करून सरकारकियायत करून द्यावी. त्यास जसें उत्तर येईल, त्या-प्रमाणें यांसी बोलून सेवेसी लिहून पाठवूं. तसबिरा मेळऊन ठेविल्या आहेत. यथास्थित पोहोंचावयाजोगी सोबत मिळाल्यावरी पाठवून देऊं. आणखीही तोफा तरीख जिनसांचा शोध करीत आहोंत. सेवेसी श्रुत होय हे विज्ञापना.”

### लेखांक ५३.

श्री.

इ. स. १७८९.

“पुरवणी सेवेसी भिकाजी नारायण विज्ञापना विशेष:- येथून सरकारची कौब पुढें जवपुराचे मुलखांत घासदाणा घ्यावयाकरितां रवाना करावी असें



बोलण्यांत ठरलें आहे. त्यास फौजेत कोणी पाठवावा? त्यास राजश्री सदाशिवपंत दिवाणजी यांसी व सरदाराणीं वैमनस्यता पडली आहे. अलिकडे चौघांनीं रद्दबदल करून उगेच बाह्यात्कारी ऐक्यता करून दिली आहे. चित्त शुद्ध नाहीं. याजकरितां त्यांस पुढें पाठविणें सरदाराचे चित्तांत येत नाहीं. दुसरे कोणाबरोबर मोठे सरदार जाणार नाहींत. पेशजी राजश्री बलवंतराव सदाशिव यांजबरोबर कोणी सरदार दरोबस्त गेले नाहींत. याजकरितां सरदार आह्मांस झणत आहेत कीं, इकडे जाण्याचा निश्चय जाहल्यास तुझांस जावें लागेल. आह्मीं उत्तर केलें कीं, आमचें लिहिण्याचें काम. त्यांत आपण कांहीं पाहिलें नाहीं. दुसरा कोणी केलेला माणूस पाठविलास उत्तम. तेव्हां ते बोलिले कीं, दुसरे कोणाबरोबर लोक जाणार नाहींत, हें तुझांस माहीतच आहे. सदाशिवपंतांस तों पाठवावयाचें नाहीं. फौज गेल्याशिवाय पाटिलबावा देतात हेंही देणार नाहींत. अशी निमित्याची गोष्ट सांगितली. माझ्यानें जों-पर्यंत टळेल तोंपर्यंत टाळीत आहे. नाइलाजास्तव मान्य करावें लागेल असें दिसतें. झणोन स्वामींस सूचना लिहिली आहे. सेवेसीं श्रुत होय हे विज्ञापना.”

### लेखांक ५४.

श्री.

ता. ५ फेब्रुवारी इ. स. १७८९.

“सेवेसीं भिकाजी नारायण कृतानेक साष्टांग नमस्कार विज्ञापना तागाईत छ १ जमादिलावल स्वामींचे कृपेंकरून वर्तमान यथास्थित असे. विशेष:-स्वामींनीं छ १ रबिलाखरचें पत्र पाठविलें तें छ ६ जमादिलावलीं पावलें. पत्रीं आज्ञा कीं, तोफ-खान्याचे कामाविषयीं तुमचें पत्र आल्यावर शोध करितां, अलीबहादूर यांस पत्र लिहून विनंति होऊन, लाखोटा करून रवानगीसमर्पी राहिला, तो गैरविल्हेस पडला होता, तो सांपडला. त्याजवर तारीख पाहिली. ते छ २१ सवालची होती. पत्र राहिलें तेव्हां सरदारांनीं व सदाशिवपंतांनीं तुझांस काय सांगावें? कार्याची अवधी लांबवर असत्ये. हल्लीं राजश्री अलीबहादूर यांस पत्र लिहून अलाहिदा पाठविलें आहे, व स्वारीपैकीं पांच हत्ती, दहा तोफा पाठविणार झणोन लिहिलें, तें उत्तम आहे. तुझी तसबिरा पाठवितों झणून पूर्वीं लिहिलें होतें, त्याचें कसे केलें? अलीबहादुराकडून दोनदां तसबिरा आल्या; त्या उत्तमांत नाहींत. तुझांकडील कशा येतील, त्या पाहिल्यावर समजेल झणोन लिहिलें. त्यास तोफखान्याचे कामाविषयीं आमचे लाखोव्यांत सरदारांस छ २१ सवालचें पत्र पाठविलें, तें त्यांस दिव्हें. पत्र बहुत दिवसांचें झणोन मात्र बोलले. बरकड कांहीं

उत्तर केलं नाही. पत्र बहुत दिवस राहिलें याचाही पर्याय लिहिला आल्या-  
प्रमाणेंच सांगितलें. स्वामींचे आज्ञेप्रमाणेंच कार्य होण्यांत येईल. कदाचित् दिक्त  
पडल्यास पुस्तपन्ना स्वामीच करतील. फिरोन हटकल्यानंतर काय ठरेल ते विनंति  
लिहून पाठवूं. हत्ती व तोफा वगैरे लौकरच रवाना होतील. तसबिरा येथें मिळतात,  
त्यांत चांगल्या पाहून घेतल्या आहेत. पाहिल्यानंतर पसंदीस येतील त्या खऱ्या.  
सेवेसी श्रुत होय हे विज्ञापना.”

### लेखांक ५५.

श्री.

ता. २८ मे. इ. स. १७८९.

“सेवेसी मिकाजी नारायण कृतानेक साष्टांग नमस्कार विज्ञापना तागाईत  
छ. १ रमजानपावेतों वर्तमान यथास्थित असे विशेषः—स्वामींनीं छ २७ व छ २९  
जमादिलाखरचीं पत्रें पाठविलीं तीं पावलीं. सोन्याचें तबक, व पानदान, व  
गुलाबदाणी, व अत्तरदान, यांजवर मिना, जमीनीवर हिरवा व वर बूट चांगले  
खुलत अशा तऱ्हेचे, करवून पाठवावे; व तंबुरे चांगले दोन उंच मुराचे, व दोन  
चौकीचे गाण्याचे बहुत चांगले तारीफदार पाठवावे ह्मणोन आज्ञा. त्यास  
मिन्याचा कारीगर चांगला एकच येथें आहे. त्याचे हातचा तरवारेचा परज  
वगैरे श्रीमंतांसाठीं येथून सरदारांनीं तोफखान्याबराबर रवाना केला आहे.  
परंतु त्यांत सरदाराचे पसंदीकरितां दरोबस्त काम एकरंगी सबज रंगाचेंच जालें  
आहे. रवडडी घाटाची डबी मिनेगारीची करून पाठवावी ह्मणोन पेशजीं आज्ञा  
आली, त्याजवरून डबी तयार जाली आहे. लौकरच रवाना करितों. त्यांत  
चहू तऱ्हांचे रंग केले आहेत. कारीगर एकच आहे. याजकरितां कामास  
दिसगत लागते. अबखोरा सोन्याचा घाट तयार जाला आहे. एक दोहों रोजीं  
त्याजवर काम चालीस लावितों. वरकडही दागिन्यांचें काम लौकरच चालतें  
करितों. तंबुऱ्याकरितां भोपळे चांगले थोर, तलाश करून मेळविले आहेत.  
कारेगरही चेतसिंगराजे याजपाशीं आहे, त्यास आणून काम चालविलें आहे.  
पंधरा वीस दिवस तयार व्हावयास लागतील. तयार जाले ह्मणजे लौकरच  
सेवेसी रवाना करितों. परभारें करविले असतां कसे होतील, याजकरितां  
विलीहून आणविले नाहीत. रुबरूच करविले आहेत. सेवेसी श्रुत होय हे  
विज्ञापना.”

लेखांक ५६.

श्री.

ता. १ जून इ. स. १७८९.

“सेवेसीं भिकाजी नारायण कृतानेक साष्टांग नमस्कार विज्ञापना तागाईत छ ५  
रमजानपावेतों मुहाम लष्कर नजीक मथुरा क्षेत्र वर्तमान यथास्थित असे. विशेष:-  
इकडील मजकूर बितपशील:- प्रांत बुंदेलखंड प्रकर्णी पेशजीं दोन तीन वेळ  
विनंति लिहिली, त्याचें उत्तर आलें. त्याप्रमाणें राजश्री अबाजी नाईकासीं खचित  
बोलण्यांत आणिलें आहे, व मशारनिल्हेनीं आमचे पन्नावर हवाला देऊन विनंति  
लिहिली आहे. त्यास सरकारची फौज या प्रांतीं आहे, त्या पक्षीं बुंदेल्यांवर जरब  
पडली असतां, सरकारांत कफायत होईल नाहीं, त्या अर्थी नाईक कफायतीचा  
जाबसाल बोलतच आहे. या थरास बुंदेले येऊं देणार नाहींत. सरकारची  
निकडशी समजल्यास त्यांकडूनच अर्थ होईल. कलम १.

ताळुके झांशीचे जाबसालाविषयीं कोणी एक गृहस्थ बोलत आहे, कीं  
दरसाल लाख रुपये देऊं. याप्रमाणें साहुकारी निशेचें बोलणें बोलत आहे.  
परंतु स्वामींकडील आशय समजण्यांत नाहीं. याकरितां उगेच बोलणें मात्र  
लाऊन ठेविलें आहे. त्यांत दुसरेंही बोलणें बोलत आहे कीं, महालची रुजवात  
जाली असतां सरकारकफायत आहे. परंतु स्वामींकडील आशय समजल्या-  
शिवाय त्यांसीं काय झणोन बोलवें? परंतु सरकारकफायतीचा जाबसाल  
आढळला, यामुळें लावून ठेविलें आहे. त्यास येविषयीं कांहीं बोलवें असें असल्यास  
आज्ञा येईल त्याप्रमाणें तपशीलवार विनंति लिहून पाठवूं. त्याजवरून ध्यानास  
येईल. कलम १.

तोफखान्यांत चांगला कारकून विश्वासू मर्दमाणूस असा योजून राजश्री  
अलीबहादूर यांसीं बोलून नांवनिशी लिहून पाठवावी झणोन आज्ञा. त्यास राजश्री  
पाटिलबाबांकडील पांच तोफा आल्या होत्या. त्याजवर दारोगा त्यांनीं च ठेऊन  
दिल्हा आहे. तोच नव्याही तोफांचें कामकाज करित आहे, व फडणिशीचें काम  
राजश्री रामचंद्रपंत गोरे यांचे पुतणे निळो बल्लाळ यांसीं अलीबहादूरबाबा  
यांनीं ठेविले आहेत. त्यास कारखाना थोर नेमला यास्तव मातबर मनुष्याचे  
हवाला असावा. त्यास येथें आज्ञापाशीं राजश्री गोपाळ रामचंद्र झणोन उमेदवारीनें  
आज वर्ष सवावर्ष समागमें आहेत. मशारनिल्हे राजश्री आप्पाजी गणेश भागवत  
बराणपूरकर यांचे पुतणे, चांगले मर्दमाणूस, अंगावर एक दोन जखमाही आहेत.  
विश्वासाविषयींही सेवकाची खातरजमा पुर्तेपणें आहे. त्यास यांजकडे कारखान्याचें  
कामकाज असतें असें मजींस आल्यास अलीबहादूरबाबांस लिहावें. त्यांजपाशीं-

ही मशारनिलेहेचें येणें जाणें आहे. आज्ञा आल्यास त्यांचाही अनमान व्हावयाचा नाही. कलम १.

येथें ऐवज सावकारापासून कर्ज घ्यावें लागतें. त्यास दर शेंकडा सहा रुपये मनोती व चार रुपये हुंडणावळ याप्रमाणें देऊन येथें प्रतापगडी रुपये व निमें नाणें देतो, आणि हुंडीचे पोतेचाल पुण्यांत पावतात, असें सरकारांतून नुकसान घ्यावें लागतें; व लोकांचाही शेरा थोडा. त्यांचीही बुडवणूक होते. त्या पक्षीं बुंदेलखंड व झांशीवर बराता जाहल्यास किफायत पडेल. कलम १.

पुढें फौजा गेल्या होत्या त्या माघान्या फिरोन छ २९ साबानी दाखल मुक्काम मजकुरीं जाहल्या. राजश्री यशवंतराव नाईक निंबाळकर व भवानजी लोखंडे व कृष्णराव हरी पुरंधरे, याप्रमाणें पथकें कर्नाला अंबाल्याचे सुमारे ठेविले आहेत. परंतु त्यांस पत्रें गेलीं आहेत कीं, साहारणपूरचे सुमारे गनीबेग आहेत, त्यांजकडेस जावें. गनीबेग यांजकडून बातमीचीं पत्रें येतात. त्यांत दहा पांच हजार शीख व गुलामकादर याचा भाऊ दोन हजार रोहिल्यांनिशीं एक जाले आहेत. साहारणपुराकडे यावें असा इरादा आहे. याजकरितां आपल्या दोन्ही फौजा एक व्हावी झणोन पत्रें गेलीं; परंतु ही गोष्ट राजश्री पाटिलबावांचे मर्जीस आली नाही. बावांचें झणणें होतें कीं, दोनी तोंडें राखावी. आझीही मदतीस फौज दोही रोखांवर पाठवितों. परंतु येथें आठ (दिवस) झणाल्यास महिना दोन महिने सहजांत लागतात. यामुळें कबूल केलें नाही. यास्तव त्यास वाईट वाटलें आहे. परंतु एक जागा न केल्यास दोहीकडे जमाव थोडका राहतो, यामुळें करणें प्राप्त. कलम १.

याप्रमाणें विनंति लिहिली आहे, त्याजवरून ध्यानास येईल. सेवेसी श्रुत होय हे विज्ञापना. ”

### लेखांक ५७.

धी.

दरजबाब-११ मे इ. स. १७८९.

सदाशिव शामराज यांस नानांनीं लिहिलेले पत्राचा मसुदा.

“विशेष तुम्हीं छ १४ साबानचीं पत्रें दोन पाठविलीं, तीं पावलीं. गोसावी मोकळा केल, परंतु त्याचे ठायीं राजश्री पाटिलबावांची मर्जी खुलासा जाली नाही. त्यांजकडील महाल, मुलक, हत्ती, घोडे, वगैरे कांहीं सोडलें नाही. त्याचा दस्ताऐवज सांपडोन पारिपत्य करावें, परंतु सध्यां मोकळा करावा, येविषयीं राजश्री अलीबहादर याचें बोलणें अंतरंगींचें होऊन आलेले निमे करून घेऊन मोकळा केल. राबंदिवस तो आपले ठायीं जपत आहे. राजाराम वकीळ जयपूरचा आला

आहे. तो व गोसावी दरबारास येऊन खलबतें होतात. त्या बातम्या पाटिलबाबांस कळोन वैषम्य वाटतें. कांहींएक निमित्त ठेवून त्याचें पारिपत्य करावें, हें मानस आहे. सध्यां इस्मालबेगाची मसलत प्राप्त जाली झणोन विसगतीवर पडलें आहे. पूर्वी फौज चाकरीस पाठवावयाचें सांगोन सफरचे महिन्याचे खर्चास एकमाही दिलें आणि फौज पाठविली नाहीं. हल्लीं सर्वोभ्या फौजा गेल्या. तुष्नीही सरकारची फौज पांच साहा हजार सदाशिवपंत याबरोबर देऊन रवानगी करावी. खर्चासही देतो झणोन चार वेळां पाटिलबाबांनीं सांगोन पाठविलें, फौज बाहेर काढावी. एक लक्ष रुपये खर्चास देतो ऐसे बाबा यांजकडे निरोप आले. त्याजवर पाटिलबाबांस आपलें पत्र आलें, तें देऊन जाबसाल पुसिले. एक लक्ष रुपये देऊं. मुलूक आणखी सुटेल तेव्हां देऊं. मागील कांहीं ऐवज घ्यावयाचा नाहीं. पेशजीं करार केल्यापासून दरमहा सत्याहत्तर हजार रुपये साहा महिने राहिले ते देत नाहींत. खर्चास सोईसोईन पावेल ऐसे जाबसाल जाले. निःखालस्ता बाह्यात्कारें दिसते, परंतु अंतर्गामी सरळता नाहीं, व विठ्ठलपंत झणोन बेरोजगिरी गृहस्थ आहे, त्याचे हातून गोसावी मोकळा करण्याविषयीं बाबाराव व आना चिटणीस यांसीं दरबारखर्चाचें बोलणें होऊन, पाटिलबाबांसीं बोलणें होऊन, पाटिलबाबांसीं बोलोन सध्यां मोकळा केला आहे. गोसावी यांसीं दरबारखर्चाचें बोलणें जाहलें, तें आह्मांस कळलें नाहीं. अलीकडे फौजेचे खर्चाचे व महाल मुलूक लाऊन घ्यावयाविषयींचे निरोप आह्मांस न समजतां, विठ्ठलपंत यांस चिटणीस यांजकडे पाठवून जाबसाल होतात. आह्मांस पाटिलबाबांकडे जाऊन बोलावयास सांगत नाहीं. येथें प्रकार तर याप्रमाणें आहे. मजबरोबर फौज देऊन पाठवावें झणोन पाटिलबाबा रुबरू एक वेळ बाबांजवळ बोलिले. त्याप्रमाणें जालें नाहीं. याचे मर्जीप्रमाणें ऐकोन रवानगी केली असती, तर खर्चाचाही बंदोबस्त अधिक आगळा जाला असता. आह्मी येथें अलीबहादर यांचे मर्जीप्रमाणें वर्तणूक करून आहों झणोन लिहिलें, तें कळलें. ऐशियास गोसावी याचा मजकूर अलीबहादर यांणीं केला. परंतु पाटिलबाबा यांची स्वच्छता खुलासा नाहीं. जयपूरचा वकील व गोसावी दरबारास येऊन खलबतें करितात, यामुळ पाटिलबाबांस चांगलें वाटत नाहीं, या गोष्टी खऱ्याच आहेत. पूर्वी सफरचे महिन्याचे खर्चास पावलें असतां फौज गेली नाहीं, व तुष्नांबरोबर फौज देऊन रवाना करावी असें पाटिलबाबांनीं सांगितलें असतां, तेंही जालें नाहीं. याबमुळे पाटिलबाबा खर्चास देत नाहीं; व मुलूक सुटेल तेव्हां देऊं असें बोलिले. या बोलण्यावरून व तुमच्या लिहिल्यावरून असें दिसतें कीं, तुमची व महादर यांची

स्वच्छता नाही. त्यास ही गोष्ट ठीक नव्हे. तुम्ही पोस्त, बहुत पाहिलेले, असें असोन अशा गोष्टी कशा होऊं दिल्या ? सरदारांनीं एक वेळ गोष्ट न ऐकिली, तर तुम्हीं दहा वेळ समजावून, मसलतीची गोष्ट चांगली असेल ती करवीत जावी, व त्यांची मर्जी राखावी. बांकडेपण लौकिकांत येऊं नये. एकवाक्यता तुमची व सरदाराची असती, तर अशा गोष्टी न होत्या. हल्लीं तुमचे चिरंजीवाबरोबर फौज देऊन पाठविलें, तेव्हां तुम्ही गेलां ऐसें जाहालें. आतां पाटिलबाबा सरबरा करितील. गोसावी सोडण्याचा मजकूर विठ्ठलपंत यांणीं बोलोन सोडविला. त्याचे दरबारखर्चाचा मजकूर तुम्हांस समजला नाही, व पैका मागावयाचें व महाल मुलूक वांटणीचे ध्यावयाचें, या बोलण्यास विठ्ठलपंत जाऊन बोलत असतात झणोन लिहिलें. त्यास गोसावी याचे खटला तुटावा, झणोन होळकर, शिवाजी विठ्ठल बगैरे साऱ्यांकडून पाटिलबाबांजवळ यत्न करावयाचा तितका केला. कोणच्यानेंच तोड पडेना. तेव्हां जिकडून बनेल तिकडून जाहीरदारी तरी तोड पाडणें प्राप्त. ये गोष्टीचें तुम्हीं चांगलें मानावें, असें असतां दुहीसारखें दाखविलें हें नीट नाही. येविषयीं बहादूर यांस लिहिलें आहे. तुम्हींही त्यांची मर्जी राखोन कामकाज त्यांचे आज्ञेप्रमाणें मन घालून करीत जावें. दहाजणांत अधिकउणें बोलणें तें संभाळून बोलत जावें. बाहेर फूट दिसों देऊं नये. सारांश, सरदारापासून अथवा तुम्हांपासून एकादी गोष्ट गेली, तत्रापि परस्परे संभाळीत जावी. तुम्हीं पोस्त, शहाणे, केलेले, असें समजोन तुम्हांस बरोबर पाठविलें. आतां दाहाजणांत तेथें बांकडेपणें दाखविणें, उदास राहाणें, या गोष्टी चांगल्या नव्हेत. पुढें बहादूर यांचे मर्जीत राहून कामकाज करीत जावें. विलग दिसों देऊं नये.”

### लेखांक: ५८.

श्री.

ता. १७ मे इ. स. १७८९.

“सेवेसीं सदाशिव शामराज साष्टांग नमस्कार विज्ञापना:— येथील कुशल छ २१ रजबपर्यंत, मुकाम देवासें, प्रांत जयपूर येथें स्वामींचे कृपेकरून सेवकाचें वर्तमान यथास्थित असे. विशेष:— पूर्वीं जालें वर्तमान सेवेसीं लिहिलें आहे. अलीकडील वर्तमान:—राजश्री पाटिलबाबा यांजकडे राजश्री यशवंतराव नाईक व चिरंजीव राजश्री बलवंतराव पाठविले होते. ते छ० १६ रजबी येथें येऊन पोहचले. उभयतां बहुतां प्रकारें खातरजमेचीं बोलणीं बोलिले. परंतु त्यांच्या मनांतील संशय दूर होऊन स्वच्छता व्हावी, हा अर्थ घडला नाही. तेव्हां राजश्री आबा चिटणीस यांसीं मायेंत घेऊन त्यांजकडून अगोदर डंगार्जित जाण्याविषयीं बोलविलें,

व उभयतांही बोलिले कीं, “आम्हीं तर निःसंशय होऊन, आपली खातरजमा करावी, कांहींएक कल्पना मनांत राहूं नये, याच अर्थें आलों आहों. परंतु आपल्या मनांतील संशय दूर होत नाहीत. त्यास चार महिने पटालियाकडे शिखांच्या पारपत्यास आगर डंगईत जाण्यासी सांगावें. आमची वर्तणूक चांगली दिसोन आल्यास पुढें आमचा बंदोबस्त करून द्या. ” त्याचें उत्तर त्यांनीं केलें कीं, डंगईत जावें, उत्तम आहे. परंतु तिकडील आमच्या लक्षांत असतील त्यांस उपद्रव करूं नये; व गोसावी यास जेथें ठेवावयासी सांगूं तेथें ठेवावा. पुढें सरळ-पणाची चाल सर्व समजण्यांत येईल. तेव्हां नाईकांनीं व चिरंजीवानें उत्तर केलें कीं, आपल्याकडील पलटणें गारदी यांचीं व तोफा समागमें द्याव्या, व पत्रेंही द्यावयाचीं असतील त्यांस द्यावीं. याचें उत्तर जालें कीं, पत्रें श्रीमंतांचीं असावीं. आम्हांकडील पत्रांचें प्रयोजन नाही; व पलटणें मारवाड प्रांतीं चाकरीवर आहेत. त्यांचें देणेंही बहुत आहे. याजमुळें द्यावयाची सोय नाही. याप्रमाणें तेथील वर्तमान जालें. तें साधंत उभयतांनीं सांगितलें, तें सेवेसी विनंति लिहिली आहे. येथोन कूच करून डंगईत जाण्याचा विचार जाला, तों स्वामींकडील पत्र राजश्री अलीबहादुरबाबास आलें, व राजश्री शिवाजीपंत बापू यांस आपण पत्र लिहिलें, त्याची नकल पाठविली. त्यावरून येथून बापूस पत्रें पाठविलीं आहेत. पाटिलबाबांचें व त्यांचें बोलणें होऊन उत्तर यावयासी आठ दिवस लागतील, तोंपर्यंत येथें मुकाम करून आहों. समेटीचा आश्रय त्यांस दिसून आलियावर, तेथून बोलावण्याविशीं पत्रें आलीं, तरी त्यांजकडे जाणें होईल. नाहींतर डंगईत जावयाचा विचार केलाच आहे. जातेसमयीं झांशीस गोसावी यासी आज्ञेप्रमाणें ठेवावयाचें होईल. डंगईती संधानें बुंदेलियांचीं आलीं आहेत. चार रुपये नक्तही द्यावे व सुलूखही द्यावा, ऐसें बोलण्याचे उद्गार वकिलाचे आहेत. निश्चयांत आलियावर सेवेसी लेहून पाठवूं. त्या प्रांतीं माहित रा० बाळाजी गोविंद आहेत. त्यांस पत्र व राजश्री रघुनाथ हरी यांसी सामील होण्याविषयीं पत्रें सरकारचीं पाठवावयाचीं आज्ञा जालियास उभयतां सामील होतील. येणेंकरून सरकारकामें होऊन येतील. सेवकास आज्ञा कर्तव्य असेल ती केली पाहिजे. सेवेसी श्रुत होय हे विज्ञापना.”

लेखांक ५९.

ता. १८ जून इ. स. १७८९.

श्री.

“सेवेसी सदाशिव शामराज साष्टांग नमस्कार विज्ञापनाः—येथील वर्तमान छ २२ रमजानपावेतों, स्वामींचे कुपेंकरून यथास्थित असे. विशेषः—स्वामींचें पत्र छ

२२ मे १८८९

५ रमजानचें आलें, तें येथें छ २१ रमजानीं आह्मांस पावलें. पत्रीं आज्ञा कीं, राजश्री पाटिलबाबा फौजेच्या खर्चाची बेगमी करून देतील; अथवा मुखूख लाऊन देऊन चांगली बंदोबस्ती केली तर तेथें राहावें; नाहीतर कर्ज खाऊन राहणें ठीक नाही. निरोप मागोन यावें. ये गोष्टीचा निश्चय होईल तें वर्तमान सत्वर लेहून पाठवणें, व इस्मालबेग व राजे यांजकडील वकील येऊन अनुसंधानें लागलीं आहेत. त्यांसीं बोलणें तें पाटिलबावांस पुसोन बोलवें. नाहीतर पुढें पंचाइती पडतील. जपोन करणें तें करावें ह्मणून आज्ञा. ऐसियासी राजश्री अलीबहादुरबाबा जें करणें तें त्यांस पुसोनच करीत असतील. आह्मांकडे कोणी वकीलही येत नाही आणि आह्मी बोलतही नाही. तेव्हां पंचाइती कशास पडतील? फौजेच्या बंदोबस्ताचें पुसावयासी एका दों दिवसांनीं खासेच पाटिलबावांकडे जाऊन बोलणार. निश्चय ठरेल तें सेवेसी लिहोन पाठवितील. पाटिलबावांकडे आमचें जावयाचें कारणही पडत नाही. ऐसें असतां आह्मांसीं दोष आला तर परिणामी निर्दोषही होईल. सर्व फौजेच्या लोकांनीं रोजमरे पांच महिन्यांचे घावे ह्मणून निकड बसविली आहे. राजश्री नाईक निंबाळकर व पागे येऊन रोजमरे मागतात. त्यास आह्मीं दिवाण कर्जे काढून घावीं ह्मणतात. निदान बाबासाहेब बोलिले कीं, आह्मीं लाख रुपये कर्ज करून देतो, व तुम्हीं लाख रुपये काढावे; व भिकाजीपंत लाख रुपये कर्ज करून देतील. तेव्हां भिकाजीपंत यांनीं सांगितलें कीं, आमचा कायदा कर्ज घावयाचा नाही, आणि श्रीमंतांची आज्ञाही आह्मांस नाही. व आह्मीं उत्तर केलें कीं, तुमच्या संमतीखेरीज आह्मांस पैसा कोण देतो? आपली आह्मांवर कृपा नाही, त्याअर्थी आह्मांस कर्ज जातीवर मिळत नाही. पुर्णियाहून श्रीमंतांची आज्ञा कीं, कर्ज खाऊन राहूं नये. तेव्हां पुण्यास सावकारास पैसा कोढून पावणार? चिरंजीव बळवंतराव यांजसमागमें तीन हजार फौज देऊन ईस्मालबेगावर रवाना केलें आहे. त्यास खर्चास मिळेना. पाटिलबाबा लाख रुपये फौज गेल्यावर देऊं ह्मणतात. ते देतील तेव्हां खरें! पुढेही ऐवज दरमाहा येईल ऐसें दिसत नाही, व मुखूखही लावून देतील हा भरंवसा येत नाही. सावकारांचें येथें सात लाख रुपये कर्ज देणें आहेत. पुढें कर्ज घावयास अनमान करितात. पुण्यावर ऐवज देविला तो पावत नाही. तेव्हां आमची अब्रू राहणें कठीण, ऐसें सावकार ह्मणतात. बाजमुळें अडचण पडली आहे. जालें वर्तमान सेवेसी विनंति लिहिली आहे. मजला आज्ञा होईल त्याप्रमाणें वर्तणूक करीन. सेवेसी श्रुत जालें पाहिजे हे विज्ञापना.”



लेखांक ६०.

श्री.

ता. १९ जून इ. स. १७८९.

“सेवेसी सदाशिव शामराज साष्टांग नमस्कार विज्ञापनाः—येथील वर्तमान छ २३ रमजान मुकाम श्रीमथुरा, स्वामींचे कृपेंकरून यथास्थित असे. विशेषः—छ ५ रमजानचें पत्र स्वामींचें आलें, तें छ २१ रमजानीं पावलें. तेथें आज्ञा कीं, राजश्री पाटिलबाबा यांसीं बोलोन फौजेच्या खर्चाची बेगमी चांगली करून दिल्ली, अथवा महाल मुलूक लाऊन दिल्ली तर तेथें राहावें; नाहींतर निरोप मागोन यावें. दोहींतून निश्चय होईल त्यांचें उत्तर सत्वर पाठवणें, व इस्मालबेग व राजेरजवाडे यांजकडे यांचे वकील येऊन अनुसंधानें लागलीं आहेत. त्यांसीं जें बोलणें तें पाटिलबाबा यांसीं पुसोन करीत जावें. पुढें पंचाईत पडेल ऐसं न करणें. हणून आज्ञा. त्यास पाटिलबाबांकडे जाणेंही आमचें होत नाहीं व राजेरजवाडीयांचे वकील वगैरे अनुसंधानाचें बोलणें काय होतें, तेंही आह्मांस कळत नाहीं. बोलतात तें पाटिलबाबांस पुसोनच करीत असतील. फौजेच्या बंदोबस्ताचा मजकूर तर दरमाहाचा ऐवज पेशजीं करार केला, तेव्हां फौज चाकरीस पाठविली नाहीं. याजमुळें मागील ऐवज द्यावयाचा नाहीं हणतात. हल्लीं इस्मालबेगावर फौज पाठवावी हणोन सांगोन पाठविलें, त्यावरून राजश्री अलीबहादूरबाबा यांनीं आमच्या चिरंजीवासमागमें सरंजामी पथकें व इतलाखी साहशें लोक नेमिले आहेत, परंतु सरदार कोणी जात नाहींत. त्यांजकडील कारकून राऊत घेऊन गेले आहेत. फौज गेली तर लाख रुपये देईन हणतात. देतील तेव्हां खरें. महाल मुलूक लावून द्यावयाचा अर्थ दिसत नाहीं. एका दो दिवसांनीं खांसेच पाटिलबाबांकडे जाणार. समक्ष जावसाल होऊन काय ठरेल तें सेवेसी लेहून पाठवितील. यानंतर पांच महिने लोकांस रोजमरा नाहीं, याजमुळें गवगवा फार होऊन, लोक येऊन आह्मांपासीं बसले. तेव्हां आह्मीं व भिकाजीपंत उभयतां जाऊन, राजश्री अलीबहादूरबाबा यांसीं विचारलें. लोक येऊन बसले आहेत; रोजमरा पांचां महिनीयांचे मागतात. त्याचें उत्तर त्यांनीं केलें कीं, कर्ज घेऊन द्यावे. लाख रुपये आह्मी देतो, लाख रुपये तुम्हीं द्यावे. लाख रुपये भिकाजीपंत देतील. तेव्हां भिकाजीपंत यांनीं सांगितलें कीं, आमचा कायदा नाहीं आणि आह्मांस श्रीमंतांची आज्ञाही नाहीं. याउपरी आह्मी बोलिलों कीं, जातीवर कर्ज आह्मांस मिळावयाचें नाहीं. बाबासाहेबांनीं खातरजमा केलीयाखेरीज आह्मांस कोणी सावकार ऐवज देणार नाहीं. आह्मांसच कर्ज द्यावें हणतात. तेव्हां कल्पना आमचे विषयींची

काय जाली आहे तें समजत नाही. तेव्हां बोलिले कीं, कर्ज तुहांस मिळतें किंवा नाही, हें साफ सांगावें. त्यावरून आम्हीं, राजश्री भिकाजीपंत व राजश्री आपाजीपंत यांजपाशीं सांगितलें कीं, बाबासाहेबांची मर्जी आमचे ठायीं प्रसन्न नाही; त्याजशीं आम्हांस कांहींच होत नाही. धणी ते आहेत, त्यांनीं करणें तें करावें. आम्हांस आज्ञा करतील ते करूं. ऐसें उत्तर करून स्वस्त आहों. जालें वर्तमान सेवेसीं विनंति लिहिलें आहे. सेवकांस आज्ञा होईल त्याप्रमाणें वर्तणूक करीन. सेवेसीं श्रुत जालें पाहिजे, हे विज्ञापना.”

### लेखांक ६१.

श्री.

ता. १ जुलई इ. स. १७८९.

[ सदाशिव शामराज खांस नानांनीं लिहिलेल्या पत्राची नकल. ]

“विशेषः—तुम्हीं छ २० रमजानचें पत्र पाठविलें, तें पावलें. इस्मालबेगावर चिरंजीव बळवंतराव यांजबरोबर फौज देऊन रवानगी केली. चोहों कोसांवर पांचशें फौजेनिशीं राहिले आहेत. लोकांस ताकीद होत आहे. दोहों चहों दिवसांत लोक अवघे गेलियावर, तेथून कूच करून मजल दरमजल शिंदे होळकर यांच्या फौजा आहेत, तेथें जाऊन दाखल होतील. आजपर्यंत दहा रोजमरे लोकांचें देणें आहे. याजसुळें धरणीं बसतात. उपास होतात. पाटिलबावा तरी रुपये देत नाही. फौज रवाना जाहालियावर लाख रुपये देऊं झणतात. पुढें, दरमाहा घावयाचा भरंवसा नाही. राजश्री अलीबहादर सावकारांचा पैसा घेऊन लोकांस द्यावा ऐसें आम्हांस झणतात. आमची पत सावकारीत आहे नाही, हें सर्व ध्यानांत आहे. पाटिलबावांजवळ निक्षोन बोलोन निश्चयांत आणावयाचें, अलीबहादर यांच्या विचारास येईल तेव्हां बोलतील. एक वेळ बोलिलों कीं, आम्हांस सांगाल तर आम्ही पाटिलबावांकडे जाऊन जाबसाल करून येऊं. त्याजवरून मुहूर्त पाहून सांगतों, ऐसें बोलिलें. सांगितल्यावर जाऊन निक्षून पुसोन आलियावर सेवेसीं लिहून पाठवीन, झणोन लिहिलें तें कळलें. ऐसियास फौज तिकडे गेली हें उत्तमच केलें. कर्जाचा मजकूर, तुमची व बहादर यांची निखालसता नाही, हें ठीक नाही. मन घालोन कारभार एकवाक्यतेनें केलियावर दुई दिसत नाही, पैकाही मिळतो, हें तुम्ही समजतच आहां. लिहावें ऐसें नाही. याउपरी सरदारांचे व तुमचे चित्तांत संशय परस्परें आले आहेत. ते कसेही करून काढून टाकून स्वच्छ रीतीनें कामकाजें करीत जावी.”

### लेखांक ६२.

दरजबाब.

श्री.

ता. २ जुलई इ. स. १७८९.

“विशेष. छ २२ रमजानचीं पत्रें—एक खास दस्तूर पुरवणी व एक पत्र ऐसीं दोन पाठविलीं, तीं पावलीं. सदाशिवपंत एका सावकारापासून दोन लाख रुपये कर्जाऊ घ्यावयाचे बोलत होते. त्यांचीं बोलणीं तिहीं प्रकारचीं तीन वेळ पडलीं. आक्षीं त्याप्रमाणें मान्य केलीं असतां, त्या अन्वयेही घडलें नाहीं. पागाचे लोक त्यांजकडे ऐवज मागावयास पाठविले होते. त्यांजवळ कारभार आह्मांस नको झणोन बोलले, व भिकाजीपंत व आपाजीपंत यांस पाठवावें ऐसा निरोप आला. त्याजवरून उभयतांस पाठविलें होतें. त्यांजवळ उत्तर जालें कीं, आह्मांस कारभार पुर्वत नाहीं, तुम्ही जाणा ! याप्रमाणें जावसाल उभयतांजवळ केले. येविषयीं मशारनि-  
ल्हेनीं ऐसी तन्हा केली. ही गुडघ्याशिवाय नाहीं. पुढें येथें बंदोबस्त करून दिल्लास राहाण्याचा बेत करूं. हें न घडे तर, कूच करावयाचा डौल घालून, बंदोबस्त जाल्यास करून घेतों. नाहींतर सहजच कूच करणें प्राप्त आहे. व उभयतां राजे यांचें मानस आहे कीं, सरकारचा जो सरदार असेल त्याचें बोलणें मात्र कबूल. असी तन्हा त्यांची आहे. झणोन विस्तारें लिहिलें तें कळलें. ऐसियास सदाशिवपंतांनीं एका सावकाराचें बोलणें दोन लाख रुपयांचें अधिक उणें तीन वेळ तिहीं प्रकारचें समजाविलें. ही गोष्ट ठीक न केली. पागाचे लोक पैसा मागाव-  
यास मशारनिल्हेकडे गेले होते, व भिकाजीपंत व आपाजीपंत बोलावयास गेले होते. त्यांजवळ त्यांनीं उत्तरें केलीं, हीं ठीक नव्हेत. येविषयीं त्यांस चांगले तन्हेनें लिहिलें आहे. कोणाचाही गुडघा असला तरी नीट वर्तणूक याउपरी करितील. तुमचे तेथील बंदोबस्ताविषयीं, ठेवणें तर सोय करून द्यावी; नाहींतर निरोप द्यावा. येविषयीं पाटिलबावांस पत्रें लिहिलीं आहेत. ते बंदोबस्त करून देतील तर उत्तम. न देतील तर निरोप घेऊन यावें. खर्च चढतो, हें नीट नाहीं. उभयतां राजांचें बोलणें सरकारचे सरदार यांचें बोलण्यावर कबूल आहे, झणोन ते झणतात. त्यास हे गोष्ट पाटिलबावांस मानणार नाहीं. तेव्हां फळ काय ?”

### लेखांक ६३.

येवस्ती छ २२ जिल्काद तिसैन

श्री.

ता. २५ जुलई इ. स. १७८९.

“सेवेसीं सदाशिव शामराज साष्टांग नमस्कार विज्ञापनाः—येथील वर्तमान छ २ जिल्काद शुक्राम श्रीमथुरा, स्वामीचे कृपेंकरून यथास्थित असे. विशेषः—हिंमतबहादुर गोसावी यांचें वर्तमान, काल सविस्तर लिहिलें आहे. त्यास

अलीकडे गोसावी मजकूर याचा भाऊ उमरावगीर यास त्यांजकडून आणवावें. न आला तर यास तसदी केलियानें त्यास घेऊन येईल. अगोदर राजश्री अलीबहादर यांस सांगोन इनाम देविलें, ते समयी हें बोलणें नव्हतें. मालमवेसी त्याची लुटावयाची ऐसा करार असतां, घोडी, हत्ती, उंटें सरकारांत घ्यावीं, ऐसें दोन मजकूर नवीन राजश्री पाटिलबाबांनीं राजश्री कृष्णोबा चिटणीस व रायाजी पाटिल यांस पाठवून जावसाल केले. त्यांसी उत्तर केलें कीं, मालमवेसी घ्यावयाची ना. तथापि आम्हीं घोडी, उंटें, हत्ती जसीत आपल्या ठेवितों. सहा महिन्यांत त्यानें फंदफितूर केला तर घोडी, उंटें, हत्ती कोठें गेले नाहीत. आम्हांपासीं आहेत, ते आपल्यापासींच आहेत. आपल्या महालांत ठेवितों. त्यांस खर्चास तुम्हीं द्यावें. आपण न दिलीयास आम्ही देऊं. महा महिने त्याची सुरळीत वर्तणूक जालियास त्याचा बंदोबस्त करावासा करार केला आहे; त्याप्रमाणें करावा. उमरावगीर याचा जावसाल गोसावीमजकूर यांसीं पुसिला. त्यानें उत्तर केलें कीं, मी कैदेत पडलों, मजला तसदी केली, हणून तो कांहीं कैदेत पडावयास कसा येतो? त्याच्या पोटाची बेगमी केली तर तो श्रीगंगातीरीं बसोन स्वस्थ राहील. त्याजपासून फंदफितूर जाला, तर माझे पारिपत्य करावें. त्यास येथें आणा हणाल, तर तो यावयाचा नाही. याप्रमाणें गोसावी याचें बोलणें जालें. याप्रमाणें मजकूर पाटिलबाबांस त्यांनीं सांगितलीयावर त्यांची मर्जी फिरली. इमान दिल्लें तर काय जालें? गोसावी यासी आपल्याकडे पाठवून द्यावें हा मनोदय होऊन विरुद्ध भाषणें बोलतात. त्याच्या सांगितल्यावरून इमान दिल्लें. याउपरी गोसावी यास त्यांजकडे पाठविल्यानें हिंदुस्थानांत आमचा आब जाऊन, कोणी पुसणार नाही. याचा अभिमान सर्वांप्रकारें स्वामींस आहे. हिंमतबहादर यास पुण्यास नेऊन त्यांजकडे देणें तर द्यावा. परंतु राजश्री अलीबहादरबाबांनीं येथें दिलियानें यांचें स्वरूप राहणार. स्वरूपाचें संरक्षण करणार स्वामी समर्थ आहेत. त्यावर वर्तमान मशारनिल्ले यांचे पजी लिहिल्ले आहे. त्याचा अन्वय ध्यानास आणून आज्ञा कर्तव्य ते केली पाहिजे. सेवेसीं श्रुत जालें पाहिजे हे विज्ञापना.”

### लेखांक ६४.

पैबस्ती छ २१ जिल्काद तितैन.

श्री.

ता. ३० जुलै इ. स. १७८९.

“सेवेसीं सदाशिव शामराज साष्टांग नमस्कार विज्ञापना. येथील वर्तमान छ ७ जिल्काद मुकाम श्रीमथुरा, स्वामींचे कृपेंकरून यथास्थित असे. विशेष:-हिंमतबहादर

गोसावी याचा मजकूर पेशजीं सेवेसीं लिहिला आहे. त्याअलीकडे राजश्री पाटिलबावांनीं फिरोन गोष्ट सांगितली कीं, हिमतबहादूर गोसावी यासी आमचे ह्वालीं करावें. यां प्रकरणीं पांच सात दिवस जाबसाल करीत आहेत. त्यास हल्लीं शिवाजीपंतबापू मध्यस्थीत पडोन आमची सफाई करावी या बेतांत आहेत. त्यांनीं पुसिलें कीं, तुमचें त्यांचें बोलणें पहिलीयापासून कैसें जालें, व तुमचा निश्चय करण्याचा कैसा आहे, याच्या यादी आह्मांपासीं घाव्या. त्याअन्वयेणें त्यासीं बोलोन जाबसाल करूं. त्यावरून त्यांजपासीं यादी लेहून दिल्या; त्यांच्या नकला करून पाठविल्या आहेत. येविषयीचें वर्तमान राजश्री अलीबहादूरबाबा यांनीं लिहिलें आहे. त्यावरून विदित होईल. सारांश, दोन दिवस गोसावी यासी घेऊन जाणें झणून निश्चोन सांगोन पाठविलें असतां त्यांनीं नेलें नाहीं. तुम्हीं इमानप्रमाण देऊन कैदेत ठेवावें; त्याची अन्नू घ्यावयाची नाहीं; चार साहा महिने त्याची निखालस वर्तणूक आढळलीयावर त्याचा बंदोबस्त होईल; ऐसें बोलणें होऊन इमानप्रमाण घावें झणून सांगितलें. त्यावरून इमान दिलें. ऐसें जालें असतां, हल्लीं आमचे हातीं घावा ऐसें झणतात. हरामखोरास इमान देऊन पारपत्य केल्यास चिंता नाहीं, ऐसे जाबसाल होतात. राजश्री अलीबहादूरबाबा यांचा निश्चय कीं, आह्मांकडून तुम्हीं इमान देविलें, याउपरी तुम्हांकडे घावयाचा नाहीं. हे जाबसाल ऐकोन आह्मांस इकडे राहावयाचें नाहीं; देशास जाऊं. तुम्हीं सर्व आटोपावें आणि इकडे राहावें. याचें उत्तर केलें कीं, आह्मी आपल्या समागमेंच येणार. ऐसे उभयपक्षां जाबसाल जाले. पाटिलबाबा इकडून जाऊं झणतात, परंतु या प्रांताची आस्था सोडून जातील ऐसें दिसोन येत नाहीं. राजश्री तुकोजीबाबा होळकर वृंदावनावर येऊन राहिले आहेत. उदर्क श्रावण शुद्ध ६ षष्ठीस भेटी होणार. भेटी जालियावर होईल वर्तमान तें लेहून पाठवूं. गोसावी डेरीयांत आहे. त्याजकडील लोक सभोवते आहेत. याजमुळें सध्यां आह्मांकडील भेटी होणार नाहींत, पुढें होतील. सारांश, गोसावी आह्मांपासीं कैदेत असल्यानें सरकारचा नक्ष राहोन आमचें स्वरूप राहील, येविषयीचा बंदोबस्त करणार स्वामी समर्थ आहेत. सेवेसीं श्रुत जालें पाहिजे, हे विज्ञापना.”

### लेखांक ६५.

श्री.

ता. १४ आगष्ट इ. स. १७८९.

“सेवेसीं सदाशिव शामराज साष्टांग नमस्कार विज्ञापना: येथील वर्तमान छ २२ जिल्हाद मुकाम श्रीमथुरा, स्वामींचे कृपेकरून यथास्थित असे. विशेष:-छ १९

जिल्कादीं, सेवेसीं विनंतिपत्र कासीदजोडीसमागमें पाठविलें आहे, तें पावोन पत्रार्थ विदित जाहला असेल. त्याआलिकडे, राजश्री पाटिलबाबा यांनीं राजश्री अलीबहादुरबाबा यांसी सांगोन पाठविलें कीं, “ भिकाजीपंत फडणीस यांजसमागमें फौज देऊन पाठवितां, त्यास त्यांनीं कांहीं देखिलें नाहीं; लढाईचे प्रसंग पाहिले नाहींत. यास्तव त्यांजला पाठवूं नये. सदाशिवपंत तेवढें माणूस आहे. तो रंग राखून स्वामिसेवा करी ऐसा आहे. तरी तुझीं आपलियापासीं हजार फौज ठेऊन, वरकड अवधी फौज सरदारसुद्धां त्याजसमागमें देऊन लेंकर रवानगी करावी. दोन लक्ष रुपये तूर्त देवितां.” ऐसा जाबसाल त्यांजकडील आलियाउपरी यांनीं सर्वांनीं बसोन, विचार करून, विठ्ठलपंत यांजसमागमें सांगोन पाठविलें कीं, तुझीं सांगितल्याप्रमाणें सदाशिवपंत यांजसमागमें फौज देऊन रवाना करितां. त्यावरून त्यांनीं दोन लक्ष रुपयांची निशा खुशालचंद्र सावकार यांजकडून रविकर्ण यासी देवावी, ऐसा निश्चय करून राजश्री आबा चिटणीस यांस सांगितलें. याउपरी आह्मांस फौज घेऊन चाकरीस जावें ऐसें ह्मणणार. त्यास बहादुर यांच्या मनांत आलें आहे कीं, आह्मीं पाटिलबाबांकडे सांगोन पाठविलें असेल, ह्मणून यांचें नांव घेऊन त्यांनीं निरोप पाठविला, ऐसा संदेह आला. ह्मणून परस्परें वर्तमान ऐकिलें. ऐसियासी पूर्वींल पाटिलबाबांची आमची वळखही नाहीं, आणि हल्लीं शपथपुरस्कर आह्मीं सांगोन पाठविलें नसतां, आमची सरळ वर्तणूक दिसों न आली! गोसावी याच्याजवळ व वकील आलेत त्यांसीं हे खलबतें करीत नाहींत ह्मणून आमचे ठायीं पाटिलबाबांचें बांकडेपण नाहीं. तेणेंकरून यांच्या मनांत संशय आला आहे. यास्तव आह्मीं आग्रह धरून स्वारीस न गेलों तरी पाटिलबाबांच्या मनांत विपर्यास येऊन, पैका न दिला तर सरकार-काम दिकतींत पडलियानें स्वागींच्या ध्यानांत येईल कीं, अलीबहादुर यांनीं विचार करून, शेवटीं फौज घेऊन जावयास सांगितलें असतां, सरकारचाकरीस गेले नाहींत, ह्मणून दिसगतीवर पडलें. हा दोष मजवर येईल. याजकरितां मजला चाकरी सांगतील तेव्हां त्यांसीं बोलें. अलीबहादुरबाबा निकालसपणें आह्मांस चाकरीस पाठवितील, तर फौज घेऊन जाईन. सेवाचाकरी श्रीमंतांचे प्रतापें मदार घडेल ती करीन. परंतु फौजेस दरमाहा साठ हजार रुपये रोजमरीयास स्वारींत पाहिजेत. त्याची तरतूद करून अलीबहादुरबाबा यांनीं पाठवावी. येविसीं स्वामींनीं पत्र येथें यांसीं पाठविलें पाहिजे. जाह्या वर्तमानाची विज्ञासि लिहिली आहे. स्वामी आज्ञा करितील त्याप्रमाणें वर्तणूक करीन. सेवेसीं श्रुत जालें पाहिजे, हे विज्ञापना.”

### ३४ मराठ्यांचें हैसुराकडील राजकारण.

‘इतिहाससंग्रह’ पुस्तक २ अंक ४ मध्ये “मराठ्यांचें हैसुराकडील राजकारण” ह्या सदराखालीं जें पत्र छापलें आहे, त्याच संबंधांचें दुसरें सविस्तर पत्र उपलब्ध झालें आहे. तें अतिशय महत्त्वाचें असल्यामुळें येथें दिलें आहे. ह्या पत्रावरून मराठ्यांच्या हैसुराकडील राजकारणाचा चांगला बोध होतो.

[लेलेवसर.]

श्री.

“श्रीमंत राजेश्री पंतप्रधान खात्रींचे सेवेसी:-विनंति सेवक मुकुंद श्रीपत साष्टांग दंडवत विज्ञापना येथील क्षेम तागाईत छ २३ रबिलाखरपर्यंत खात्रींचे कृपेंकरून सेवकाचें व प्रांतमजकूरचें वर्तमान यथास्थित असे. विशेष:- खात्रींनीं पेशजीं आज्ञापत्र सादर केलें की, “नंजराज सर्वाधिकारी यास (व) हैदर नाईकास जीद वाडला आहे. या समयीं अंतरंगीं संदर्भ लाऊन, नंदराजाकडून करारनामा आणवावा कीं, चौथार्ई व सरदेशमुखीचा अंमल बसवून द्यावा. येणेंप्रमाणें आपलें मोहरेनिशीं लिहून दिलिया, हैदर नाईकाचें पारिपत्य करून नंजराजाची स्थापना करावी म्हणोन.” येविषयीं पेशजीं लिहिणें तें लिहून पाठविल्यास नंजराजाकडील पत्रें मोघम आलीं होतीं. तीं पत्रें सेवेसीं रवाना करून सेवकाकडून सेवेसीं विज्ञापित-पत्रें लिहिलींच आहेत. त्यावरून श्रुत जाहलेंच असेल. अलीकडील वर्तमान नंजराजाकडे सविस्तर लिहून पाठविलें कीं, मोघम लिहिल्यास कार्यभाग समर्पक होणार नाही. आपले मोहरेनिशीं श्रीमंतांचे नांवें करारनामा, चौथार्ई व सरदेशमुखीचे अंमल बसवून देवितां, फौजेचे खर्चास तरतूद करून लिहून पाठविल्यास फौजसुद्धां कुमक करून तुमची स्थापना केली जाईल, म्हणोन लिहोन पाठविलें आहे. करारनामा व खर्चाचे मजकुरास सेवकाचे नांवीं त्याचे कारभारी यांचे नांवचें पत्र पाठविलें आहे. सदरहु पत्रें बहुत निकडींनं ब्राह्मण माणूस घेऊन छ २१ रोजीं रात्रीं घेऊन होसकटेस दाखल जाहले. बजिनस त्यांचे मोहोरेचा करारनामा येथें ठेविला आहे. त्याची नकल व कारभारी व्यंकटराव व श्रीनिवासराव बारकी यांचें पत्र आमचे नांवीं आलें तें पत्र, देखील नंजराजांनीं सेवकास लिहिलें पत्र, बजिनस सेवेसीं पाठविलें आहे. त्यावरून सेवेसीं श्रुत होईल. हैसुराकडील वर्तमान:- नंजराजाकडील जमाव अर्धकोस अलीकडे चौकीबंदी करून उतरले होते. हैदरनाईक आपले जमावासुद्धां पठ्ठापलीकडे दोन कोस उतरले होते. त्याचा यांचा अर्धकोसाचा तफावत होता. नंजराजाकडील कित्येक फिरंगी बगैरेंनीं फितुरांत मिळाले. त्याजवरून वीस दिवसांखालीं लढाई जाहाली. ते समयीं फितुरीमुळें हैदरनाईकांनीं एक पेठ घेऊन किल्ल्याचे समोर एक मोर्चा कायम केला आहे. हैदर नाईकाकडील जमावपैकीं कृष्णागिरीकडे कित्येक फौज गुंतली आहे. हल्लीं हैसुरजवळ दोन हजार खार व तीन हजार बार, तोफ बगैरे सामान आहे. नंजराजाचें मत जे, ये समयीं कुमक पावल्या

कार्यभाग विवेक होऊन आपली स्थापना होते. पुढें ऐसा समय मिळणार नाही. त्यावरून जरूर जाणून राजेश्री भगवंतराव त्रिंबक व राजेश्री महिपतराव कवडे यांजकडे दोन अवर्ते पत्रें पाठविलीं. परंतु तिकडे बसालतजंगमाचा शह लागला होता. हल्लीं बसालतजंग दरकूच अद्वानीकडे जाणार, ऐसी अवाई घातली आहे. त्याचें जाणें तिकडे जालीया कडपेकडील जमाव येईल. ते जमाव आलीया घोरपडे-कडील जमाव आणून स्वामींचे पुण्यप्रतापेंकरून राजकार्य घडऊं ये. या जरूरास इतके प्रयत्न होणेस गांठी कैशी पडेल? थोर राजकारण अनायासें येऊन बनलें आहे. फौज हाताखालें नाही. त्यावरून आणखी टाकोटाक कडपेकडील फौजेस लिहिणें तें लिहिलें आहे. येविषयीं हुजुरुन फौज रवाना करून आणि कडपेकडील राजेश्री भगवंत त्रिंबक व महिपतराव कवडे यांचे नांवें लिहिणें तें लिहून, सांडणीखारास पाठऊन, कुमक पोहोचसे आज्ञा केल्यास काम घडून येणेस संशय नाही. यावरी सेवकास जे आज्ञा होईल, त्याप्रमाणें वर्तणूक केली जाईल. सडी फौज पांच हजार स्वार जलद रवाना करावे. बाहीर बुणगा माघारें येईल. सडी फौजेस ताकीद रुबरू व्हावे की, कूच दरकूच बारा कोस चौदा कोस येणेंप्रमाणें येऊन पावावे. ऐशी आज्ञा व्हावी. येविषयीं राजेश्री मुरारराव घोरपडे व महिपतराव कवडे यांचे नांवीं ताकीदपत्रें सादर व्हावी. नंजराज यांजकडे हैदर नाईक यांनीं राजकारण लाविलें होतें की, लक्ष होनांचें राज्य तुझांस देतों; खाऊन सुखी राहणें. परंतु सेवकांनीं इकडून वरचेवर धीर देऊन पत्रें लिहीत गेले, व स्वामींचें अभयपत्र त्यांस होतें, तें प्रविष्ट केल्यावरून त्यांस धैर्य येऊन, हैदर नाईकाची गोष्ट कबूल न करितां, स्वामींचे ठायीं निष्ठा धरून, म्हटल्याप्रमाणें कबूल करून, करारनामाही लिहोन पाठविला. हल्लीं त्यांचा अभिमान धरून नाईकमजकुराचें पारिपत्य होई तें करणार धनी समर्थ आहेत. सारांश, हल्लींचा समय पुढें येणें नाही. हल्लीं अल्प कष्ट करून नंजराजाची स्थापना होऊन चौध सरदेशमुखीचा अंमल बसतो, पुढें संस्थान आपलें होतें. हे समयीं स्वामखा स्वामींनीं यांजवर कृपा करून पांच हजार फौज सडी जलदीनें पाठविली पाहिजे. सदहू फौज आल्यावर सर्व काम होतें. राजेश्री नंजराज यांजवळ हल्लीं तीनशें फिरंगी, दीड हजार स्वार, तीन हजार बार तोफखाना सरंजाम आहे; परंतु त्यास कुमक नाही. सरकाराकडून कुमक जाहलीयास, ते तिकडून, आह्मी इकडून, त्याचें पारिपत्य यथास्थित होईल. स्वामींचा प्रताप धोर आहे. ये समयीं नंजराज यांजवर येहसान होऊन सरंजामाचें काम मातबर होतें. याजवर धनी समर्थ आहेत. आज्ञा होईल त्याप्रमाणें वर्तणूक केली जाईल. राजेश्री महिपतराव कवडे यांस पत्रें पाठविलीं आहेत. इतक्यांत येऊन पावले, तर घोरपडेही सामील करून घेऊन, ये सुमारास दाखल होत आहे. सारांश, अगेजी केल्यास हैदर नाईक याची बिशाद कांहींच नाही. सेवेचीं श्रुत होय हे विज्ञापना.”



### ३५ राणोजी शिंद्यांचें एक बाणेदार पत्र.

ग्याल्हेर येथील श्रीमंत महाराज आलिजाबहादर शिंदे सरकार यांचे घराण्याचे पूर्वज राणोजी शिंदे ह्यांनी पेशव्यांस लिहिलेलें एक जुने पत्र उपलब्ध झालें आहे. हें पत्र अत्यंत महत्त्वाचे असून, त्यावरून राणोजी शिंद्यांच्या स्पष्टवक्तेपणाची व बाणेदार स्वभावाची चांगली कल्पना करितां येते. थोरल्या बाजीरावांच्या कारकीर्दीत जे नामांकित सरदार उदयास आले, त्यांत राणोजी शिंदे हे प्रमुख होत. ह्यांच्या स्वामिनिष्ठेचें मूर्तिमंत चित्र ह्या पत्रांत आहे.

[साताराद्वार.]

श्री.

“विनंति सेवक राणोजी शिंदे कृतानेक विज्ञापना उपरी:— स्वामींनीं जासुदाहार्ती आझापत्र पाठविले कीं, तुझीं मोंगल पेढीगांवास येई तोंवरी ठाणें न सोडावें म्हणून. त्यास मोंगल येवो न येवो, परंतु दहा पांच हजार फौज भीमेअलीकडे येई, तोंवरी कांहीं ठाणें सोडावें ऐसें नाहीं. फौजही आली तरी, गांव झुंजवावा; परंतु पाटस कांहीं एक दिवस झुजवावयाजोगी जागा नाहीं. असो. त्याचें काय आहे? जें होईल तें पाहतच आहों. परंतु आमच्या पोटाची अवस्था कठीण. आझी तुमचा फौजदार येतो झणऊन त्याची वाट पाहात एक दोन रोज राहिलों होतो. त्यास ठाणेंयांत राहण्याची आझा आली. पांचशें घोडे सकाळीं जमा होईल. रोज शंभर रुपये दिल्यानें पोट भरणार नाहीं. आझांपाशीं तों पैसा नाहीं. दोनेकशें तूर्त आहेत, तेच उपवासी मरतो! त्यास मिळवून खाणें! थोरात, निंबाळकरांसीं झुजों मोंगल येईल, तोंवरी ठाणें न टाकणें. पांचशें राऊत फुकट मिळऊन खाऊन, राज्याचे शिवेचें भांडण राज्यांत कोणी भांडेना, तें भांडणें. झणोन धनी आझा करितात. त्यास हें आझांस पूर्वीच कळोच आझीं झक मारिली! स्वामींनीं पूर्वी समजाविसी मांडली, तेव्हां जे कामाचे लोक होते, त्यांस एकेकास हजार दोन हजारपावेतों रोख दिले. ते अवध्या अगोदरीच तुझांपासून गेले! त्याउपरी पतके समजाविलीं. तेव्हां रोख रुपये व पुणें देशांतून नगदी रुपये व नख्त रुपया खांदाडिया भरून देऊन जे समजाविलें, ते स्वामींचे जीवलगच आहेत! आझांपाशीं सामान नाहीं. लोक कामाचे नाहींत. आझी कांहीं भिडेचे तुझांपाशीं नव्हों (नाहीं) आणि पिटल्यानेंही जाणार नाहीं! यामुळें आझांस रुपया न देतां अगदीं पिटलें, बाहेरच घातलें, परंतु आझी निदान कबूल करून खारी शिकारी केली. कांहीं आईबाई न झणतां मात्रागमनाचा विचार करून लोकांसींही लांडेलटिकें बोलोन चार लोक जमा केले. लाखा दोन चौचा वसुली सरंजाम खातात, दहाबारा हजार रुपये जातीस जाहले, त्यांच्यानें या प्रसंगास शंभर राऊत बाळगवत नाहीं! आझी शें दीडशें माणूस जमा केलें. परंतु स्वामींच्या चित्तास न ये, ऐसें पूर्ण कळलें! एका दिवसाचे पोटास जवळी नाहीं. गांव तन्नाम बेचिराख. कोटें रुपयांस जागा नाहीं. या समयांत मिळवून खाऊन पांचशें फौज जगवा झणतां, तेव्हां एक दोन उपवास जाल्याउपरी लोक उठून जातील. मग आझी तोंड हिंमट करून राहावें! पुढें

पागा तों खर्चाचा सागर! खासदार, बारगीर जातीलच. शेवट टाकूनच पळावें ऐसें तुझीं करावें. त्याहून आह्मांसीच निरोप देऊन, वरकड लोकांप्रमाणें या पथकाची बेगमी केल्यानें, दोन तीन हजार फौजेचा जीव रें दीडशें लोक तुमचे तुझांस जतन होतील. हें आह्मांमुळें न गमावणें. छुंझा भांडणाची चिंता नाही. परंतु एका महिन्याचे पोटास तूर्त पाठवा. पुढें ठाणें यांत शेव्वाजी पवार पाठविणें. परंतु दाटी आहे तों आह्मी राहून मग त्याचे हवाला करून, आह्मी या लोकांसाठीं तुमच्या निरोपास येऊं. जर चित्तास येईल तर पोटाची आमची बेगमी शेव्वाजी अगर कोणी येथें ठेवावा ऐसें पाठविलें पाहिजे. आह्मी महिना पंधरा रोज सांगाल तितके रोज राहून, ठाणें त्यांचे हवाला करून येऊं हे विज्ञप्ति. हें होत नाही तरी या सरदारीस एक योजून पाठवावा. आह्मी आपले पुरातन चाकरीस यावें, ऐसें तुमच्या चित्तांत आहे तरी येऊं. ही विज्ञप्ति.”

✽ ✽ ✽

### ३६ पेशवाईतील बायकांच्या धर्मभोळ्या समजुती.

मराठ्यांच्या इतिहासाचीं साधनें प्रसिद्ध करतांना पूर्वीच्या समाजस्थितीची जितकी माहिती मिळेल तितकी प्रसिद्ध करणें इष्ट आहे. अशा प्रकारची ऐतिहासिक माहिती वेळोवेळीं ‘इतिहाससंग्रह’त प्रसिद्ध करण्याचा आमचा प्रयत्न चालू आहेच. नाना फडणविसांच्या कारकीर्दीत त्या वेळच्या स्त्रियांच्या धर्मभोळ्या समजुती कशा प्रकारच्या होत्या, हें दाखविण्यासाठीं पुढील पत्र येथें दाखल केलें आहे. नाना फडणविसांची बायको वारली, त्या वेळीं त्यांच्या नातेवाईकांपैकी कोणी वडील स्त्रीनें हें पत्र लिहिलें आहे. तें मनोरंजक आहे. त्यावरून पत्र लिहिणारी बाई किती स्पष्टवक्ती होती, हें चांगलें दिसून येतें.

[मेणवलीदत्तर.]

श्री.

“चिरंजीव राजश्री नाना यांस आशीर्वाद. उपरी:— तुझांकडील अप्रिय वर्तमान तुमचे बायकोचें ऐकिलें. तेणेंकरून चित्तास असंतोष जाला की, तुमचे जन्मास पन्नास वर्षे जालीं, आणि पुढें बायको किंवा मुलें यांस कांहींच थांग नाही. तर हें दैवयोगेंकरून ईश्वरी सत्तेनें होणें तें होतच असतें. परंतु मनुष्यप्रयत्न आहेत ते करावे. आतां दोन लक्षें करावीं आणि पूर्वीच्या बायकोचे टांक करून गळ्यांत घालावे. कोणी जाणते असतात, त्यांचा शोध करून आंगारे करावे. हें तुझां पुरुषांस नीट करितां येत नाही, आणि सारें लटकेंच वाटत असतें. परंतु आह्मांस या गोष्टीचे अनुभव आहेत. संसारामध्यें हें सारें खरेंच आहे. तर, तुमच्या घरांत कोणी वडील बायको नाही. तुझी तालेवार. तुझांस करावयाचा उद्योग होणार नाही. यास्तव तीर्थस्वरूप सौ।। चिमाबाई, तुमची मामी, त्यांस हे गोष्टीविशीं सांगितल्यानें, ती आंगारा, औषध-

उपाय, काय लागेल तें करील. तुमचे चित्तांत आल्यास लेक ध्यावयाचा उद्योग कराल तर बरें आहे. इतकें त्याहावयाचें प्रयोजन काय झणाल, तर बहिणाबाई तों आमचीच होती; आणि बाबा, तुमचे तीर्थरूप, त्यांनीं आमचे घरामध्ये कोणे तऱ्हेनें चाकरी मेहेनत केली, ते आइकली आहे. तें स्मरोन, त्यांचा वंश व आमचा वंश ईश्वरें समान चालवावे, या अर्थी इतकें उद्योगें लिहिलें आहे. तुझी सुज्ञ आहां. तुझांस जे गोष्टीत जें चांगलें दिसेल तें कराल. पत्राचें मनन करून लिहिजेप्रमाणें करावें. रवाना छ १९ सफर. बहुत काय लिहिणें, लोभ करावा हे विनंति.”

✽ ✽ ✽

### ३७ मुंबईचे गव्हर्नर जॉन हॉर्न ह्यांचें थोरले बाजीराव पेशवे ह्यांस पत्र.

इ. स. १७३५ मध्ये मुंबईचे गव्हर्नर जॉन हॉर्न ह्यांनीं थोरले बाजीराव पेशवे ह्यांस लिहिलेले पत्राची नकळ उपलब्ध झाली आहे. त्यावरून इंग्रज गव्हर्नरचीं पत्रें मराठी भाषेमध्येच पेशव्यांस इ. स. १७३५ मध्येही येत होती असें दिसतें. खापुढील पत्रेही सर्व मराठी भाषेमध्येच आलेली आहेत.

[भाववशीदत्तर.] “अजम बाजीराऊ पंडित प्रधान दाम महबूतहुः—

रफअत व अवालिपन्हाशोकत व हशमतदस्तगाह ऐतजाद दोस्तान् अजदिल् एखलास जान हॉर्न गोवर्नदोर जनराल वालाजा बरतानिया (ब्रिटानिया) पातशाही इंग्रेजान साहेबी थोर अखतियार हशमतपन्हा दस्तगाह आनराबल कॉपनी फोर्त बम्बई वाके हेंदुस्थान या पार्सीया आरबस्तान या बअमल मै जंजीरे मुंबै. सलाम सलामत अंजयाम आंकी येथील खैरियत जाणून मोहिबीं आपली खैर आफियत हमेशा मरकूम फरमाऊन शादमानी हांसिल केली पाहिजे. दिगर, मोहिबांकडील किताबती ३ तीन नेकसात येऊन पोचल्या. मोहिबांची खुष खबरी रुपदाद आयां होऊन बहुतसी खुषी हांसिल जाली. मौजे अलिबागेहून कूच करून मजलदरमजल घांटावर गेले व आजम कपितान इंचबर्ड व इज्जत आसार कृष्णाजीराम यांचे मूंजबानीवर होवे झणून. तर मशारनिल्वे येऊन बिलकल मूंजबानी आयां केलें. त्याजवरून इजहार झालें व मोहिबांच्या फत्तेनसरतींच्या किलेक खबरा कलमीं केल्या, त्या मालूम होऊन खुषवक्त झालों, व डाख्तर सांजी यांस रवाना करणें झणून कलमीं केलें. ऐसियास बरसातकाल असे, आणि बंदरमजकुरीं अजारी बहुत, याकरितां मशारनिलेस यावयास माफगत होत नसे; व ईजानेबास मालूम होऊन आलें कीं, मशारनिले कृष्णाजीराम यांस मोहिबीं येथें ठेवलें, सबब कीं ईजानिबाचे कर्तव्याची पाळत करून घ्यावी झणून. हाह्मीं माा निलेस मोहिबांचे नजीक पाठवून दिला असे. अम्मा यावरून तर्फेनची दोस्ती तमाम झाली असें नसे. सबब कीं ईजानीब हरयेक मोहिबांची कार खिदमत

चाहत असेत. ज्यादा काय लि॥. र॥ छ २३ मोहोरम हे किताबती. ता॥ ४ जून सन १७३५ इंग्रजी हे किताबती.”

\*\*\*

### ३८ जनार्दनपंत पेशव्यांचें पत्र.

थोरले बाजीरावसाहेब पेशवे ह्यांस जनार्दनपंत ह्याणून एक मुलगा होता. तो अल्पवयी होऊन वारला. त्यामुळे त्याचें नांव इतिहासांत विशेष प्रसिद्ध नाहीं. तथापि तो बुंदेलखंडच्या एका स्वामीमध्ये गेला होता असें दिसतें. त्याचें एक पत्र उपलब्ध झालें आहे. तें मासल्यासाठीं येथें देतों.

श्री.

[भाववत्प्रीदत्तर.] “तीर्थरूप राजश्री वडिलांचे सेवेसीं:—

अपलें जनार्दनानें साष्टांग नमस्कार विनंति येथील कुशल तागाईत छ. ५ मोहरम मुकाम कोटरादुर्ग भा ना चा नजिक गंज नदी धसाण वडिलांचे आशीर्वाद यथास्थित असे. विशेष:— वडिलीं आशीर्वाद पत्र छ १ मोहरमचें कासिदासमागमें पाठविलें, तें आजी छ मजकुरीं दोन प्रहरां पावलें. मोंगल ठाईंचे ठाईं आहेत. सादतखान यमुना उतरोन गेल्याचें बर्तमान लिहिलें तें कळलें. तुझीं बहुत लौकर येणें ह्याणून आज्ञा. ऐसी-यास वडिलांचा मुकाम गोहदेवरी होता, तेथून पत्र आलें. त्यास आझी गोहदेवरी यावें किंवा कोणत्या ठिकाणास यावें, हें कांहीं कळत नाहीं. अगोदर प्रथम पत्रें वडिलांचीं रवाना जाहलीं, तीं आझांस पावलीं नाहीं. तेथें तऱ्ही निश्चयें अमके जागां येणें ह्याणून लिहिलेलें असलें, तरी तीं पत्रें पावलींच नाहींत. माघारे गोहदेच्याच मुकामावरी यावयाची आज्ञा असली तरी आझी येतों. रोहिडा, सिंद नदी, पाटोर, कोंच, कोठडे सैदाचे लहचुरावरून आलों. एकेक जागा आठरोज, कोठें दाहारोज, मुकामें जाहलीं. पांच पांच. सा सा गांवावरी वैरणीची काडी त्या मार्गे येईल ह्याणतां मिळणार नाहीं. दुसरे खळ्या खोचरें बहुतच आहेत. लष्कर हैरान येतां जाहलें, तसेंच जातां होईल. ऐसा प्रसंग आहे. त्याहीमध्ये अमकें जागां येणें हाही निश्चितार्थ न कळे. याकरितां हें पत्र वडिलांस लिहिलें आहे. ज्याप्रमाणें आज्ञा होईल, तिकडून यावयाचें करूं. तोंवरी येथें एक दुसरें मुकाम करितों. येथून वैरण काडी, पाणी पाहून थोडी थोडी मजल करून, खरगापुरच्या रोखें पत्राचा मार्ग लक्षित राहतों. तरी जे आज्ञा कर्तव्य ते करून, सत्वर उत्तर पाठवावया आज्ञा केली पाहिजे. सेवेसीं श्रुत झालें पाहिजे. हे विज्ञापना.”

\*\*\*

### ३९ दमाजी गायकवाडाचें महत्त्वाचें पत्र.

बडोद्याच्या गायकवाडांपैकीं रणशूर दमाजी गायकवाड ह्यांनीं इ. स १७५७ मध्ये अमदाबादेस वेढा घालून, तें शहर मोंगलांचा सरदार मोमीनखान ह्याजपासून

घेतलें, त्या प्रसंगाचें एक पत्र उपलब्ध झालें आहे. तें फार वाचनीय आहे. दमाजी गायकवाडानें ह्यामध्ये आपली स्वामिनिष्ठा फार वर्णन केली आहे. 'जैसैं सुरास संकटीं अंतरिक्षवाणी कल्याणदायक, तेणेंप्रमाणें साहेबांचें लेखन युक्त आझांस.' ह्या वाक्यांत त्या वेळच्या गायकवाड सरदारांच्या स्वामिनिष्ठेचें किती बहारीचें वर्णन आहे, हें रसिक वाचकांच्या लक्षांत येईलच.

[किरकोळ.]

श्री.

ता. ११ आक्टोबर इ. स. १७५७.

“श्रीमंत राजश्री प्रधान साहेब साहेबांचे सेवेसीं:-विनंति सेवक दमाजी गायकवाड समशेरबहादर कृतानेक दंडवत विज्ञापना अधिक वय १३ त्रयोदशीपर्यंत साहेबांचे कृपावलोकनेकरून आनंदमय असों. विशेष कीं, साहेबीं कृपापत्र पाठविलें, तें मस्तकीं वंदून, अक्षरशः विलोकन करून समाधान पावलों. पत्रीं मजकूर कीं अमदाबाद घेतलें, ऐसैं परस्पर वर्तमान ऐकिलें. परंतु दुमचें कोणाचें पत्र नाहीं. मोमीनखान याचें उत्तम प्रकारें पारपत्य करून ह्मणून आज्ञा. ऐशीयासी येथें नित्यानीं लढाई होते. तें शहर घेतल्यांतच येतें. कांकीं इतकी झोटधरणी होती. त्या प्रकारें कोणीं लिहिलें असेल. आझांस तों साहेबांचें पत्र जयसूचक. जैसैं सुरास संकटीं अंतरिक्षवाणी कल्याणदायक, तेणेंप्रमाणें साहेबांचें लेखन युक्त आझांस. आतां शहर घ्यावयासी दिवसगत लागतेसैं नाहीं. साहास धर्म करून जीवित्व वेचूं. चरणपरायण हाच धर्म. विशेष तें काय ल्याहावें. सेवेसीं श्रुत होय हे विज्ञापना.”

॥ ॥ ॥

## ४० दादासाहेबांसीं शेवटचा करार.

—००००—

श्रीमंत दादासाहेबाबरोबर नाना फडणवीस व हरिपंत फडके ह्यांनीं जो शेवटचा करार केला, त्याची नकल उपलब्ध झाली आहे. ती येणेंप्रमाणें:—

[भेणबलीदसर]

श्री.

ता. २१ मे इ. स. १७८३.

“यादी तीर्थस्वरूप राजश्री दादासाहेब यांजकडून कलमेंची याद खास दस्तुरची आली. त्यांचे करार विद्यमान राजेश्री बाळाजी जनार्दन व हरी बल्लाळ मु॥ सल्लास समानीन मया व अलफ.

परगणे नीके ऐवज सुमार सालीना ६ इंग्रजांचे तहांत तीन लक्ष रुपये करार आहे, त्याससंबंधी जाजती बडिलांचे मर्जीप्रमाणें गोदातीरीं राहणार, सबब एक लक्ष रुपये येथें, चार लक्ष रुपये सालीनापैकीं एक लक्ष रुपयांचे महाल व इतलाखी तीन लक्ष रुपये प्रमाणें पावतील. येणेंप्रमाणें करार करावें.

आझांकडील लोक व शागीर्दपेशा कोणास तसदी नसावी. स्वस्थ आझांजबळ राहत असैं करावें. बरास जातील त्यास प्रतिबंध नसावा. गैररहा वर्तणूक कोणीं करूं नये ह्मणजे उपश्रव लागणार नाहीं. येणेंप्रमाणें करार करावें.

चिन्तीत सवार.

# श्रीएकनाथी भागवत.

पुस्तकरूपानें.

किंमत ४॥ रुपये. ट. ख. ८ आणे.

भक्तिरसाची केवळ मूर्ती असें जें श्रीमद्भागवत त्यांतील केवळ ज्ञानाचा गाभा एकादशस्कंध आहे. श्रीएकनाथ महाराजांनीं आबालवृद्धांस ज्ञान प्राप्त व्हावें ह्या हेतूनें एकादशस्कंधावर अत्यंत रसभरित सुबोध प्राकृत ओंवीबद्ध टीका केली आहे. सदर पुस्तकांतील कठीण शब्दांवर रा० रा० लक्ष्मण रामचंद्र पांगारकर बी. ए. यांनीं भरपूर टीपा दिल्या आहेत.

## बालबोध पांचवें पुस्तक.

पृष्ठे २९२. धडे ८०. किंमत १२ आणे.

ह्यांतील ऐतिहासिक, शास्त्रीय, वाङ्मयात्मक इत्यादि विषयांची निवड आणि रचना पूर्वीच्या चार पुस्तकांच्या धोरणावर, अगदीं नवीन पद्धतीची असून, भाषापरिज्ञान विशेष होण्याकरितां, आणि लेखनव्यवसायाची आवड उत्पन्न होण्याकरितां ह्यामध्ये भाषासरणीवर २ धडे घातले आहेत, आणि वाक्यचर्चेवर ३ धडे घातले आहेत. मराठी भाषेचा अभ्यास मार्मिक रीतीनें करण्याविषयी ह्या धड्यांच्या योगानें विद्यार्थ्यांस इच्छा होईल, असा अजमास आहे. आस्थेवाईक मातापितरांनीं आणि शिक्षकांनीं ह्याचा अनुभव घ्यावा.

मुलीचा मजकूर हे ईश्वरी तंत्र आहे. मर्जीशिवाय नाही. घडेल. येणेंप्रमाणें करार करावें.

वाटखर्च व कर्ज बारावयास ऐवजः—

पन्नास हजार रुपये सुरतेचें कर्ज बारावयास, व वाटखर्चास तीस हजार येथें, ऐशी हजार रुपये देऊं. येणेंप्रमाणें करार करावें.

गंगातीर, कृष्णातीर, भीमातीर यामध्यें यात्रेस येणें जाणें होईल त्यास दिकत मनांत न आणावी. सुबल्याचे दिवस असल्यास लिहून पाठवीत जावें. विनंति करीत जाऊं. त्याप्रमाणें करावें येणेंप्रमाणें करार करावें.

आझांस कोणेंविषयी प्रतिबंध नसावा. स्वस्थतेनें राहणें ठेवावें.

आपण स्वस्थचित्ते, निरमळतेनें, वेडेंवांकडें फितूर राजकारण न करितां, निखालसतेनें असावें. प्रतिबंधाचें कारण नाही. येणेंप्रमाणें करार करावें.

आझांकडाल लोकांची तगोरी बहाली आझी करूं. त्यांत तुझांकडील उपरोध नसावा. आपले खारीबरोबर शागीर्दपेशाचे माणूस व चौकीपहाऱ्याकरितां चाळीस पन्नास खार पागे सुद्धां, व दोनशेंपर्यंत गारदी राहतील त्यांची तगोरी बहाली आपण करावी. त्यांत कुन्हा मात्र नसावा. येणेंप्रमाणें करार करावें.

तुझांस न्यावयास निदान दोघांनीं यावें.

आपली खारी कोंडाईबारीं असली झणजे राजेश्री हरि बल्लाळ व तुकोजी होळकर येऊन भेटतील. येणेंप्रमाणें करार करावें.

मर्जीची जागा ... चांगली पाहूं तिथें राहूं.

गोदातीरीं आनंदवल्लीं, कचेश्वर, कोपरगांव यांत मर्जास येईल तेथें रहावें. येणेंप्रमाणें करार करावें.


येणेंप्रमाणें नऊ कलमें करार केलीं आहेत. त्यास यापूर्वीं आणा शपता बहुत वेळ जाल्या. विरुद्धें वाढलीं. दौलतीस पेंच पडले. या गोष्टी ध्यानांत नाहीत असें नाही. सांप्रत कालीं कृपा करून गंगातीरीं स्नानसंध्या करून राहणार, त्या पक्षीं फिरून संदायास कारण व लौकिकास विरुद्ध ती गोष्ट सर्वथैव होऊं नये. स्वस्थ चित्ते करून गंगातीरीं स्नानसंध्या करून, आझांस दौलतीस कल्याण ती गोष्ट घडत असावी. कोणीं कांहीं सांगितलें असतां मनांत येऊं नये. वरचेवर सांगत जावें. दिवसें दिवस परस्परे संशय न येत असें होत असावें. इकडील कलमांची याद अलाहिदा पाठविली आहे. त्याप्रमाणें करार करून पाठवावी. सदहू इकडील व आपणाकडील यादीप्रमाणें श्रीसांबाचे शपथपूर्वक वडिलांकडून अमलांत यावें. झणजे सदहू यादीचे कराराप्रमाणें इकडून अमलांत येईल. अंतर होणार नाही, येविषयी श्रीगणपतीची शपथ असे. छ १९ जमादिलाखर शके १७०५ शोभननाम संवत्सरे येणेंप्रमाणें करार करावें.”

# इतिहाससंग्रह.



धर्मार्थकाममोक्षाणामुपदेशसमन्वितं ।

पूर्ववृत्तं कथायुक्तमितिहासं प्रचक्षते ॥ १ ॥



संपादकः—दत्तात्रय बळवंत पारसनीस, सातारा.

पुस्तक २ रें.]

मे १९१०.

[ अंक १० वा.

## विषयानुक्रम.

विषय.	पृष्ठांक.
१ जुन्या ऐतिहासिक गोष्टी. ... ..	५१-५८
२ प्राचीन मराठे सरदार. .. ..	३३-४८
३ ऐतिहासिक स्फुट लेख. ... ..	६९-७६
४ ऐतिहासिक किरकोळ प्रकरणें. ... ..	७५-८२
५ ऐतिहासिक टिपणें. ... ..	६९-७६

चित्रे:— १ राजा सरफोजी. २ बगालचा नबाब अलीवर्दीखान.



## मुंबई येथें.

तुकाराम जावजी यांच्या निर्णयसागर छापखान्यांत

बाळकृष्ण रामचंद्र घाणेकर यांनीं

मालकांकरितां छापिला.

वार्षिक वर्गणी ट. इ. सह ४ रु. अंकाची किं. ट. इ. सह ६ आणे.



विक्रीस तयार.

## श्रीएकनाथी भागवत.

पुस्तकरूपानें.

किंमत ४॥ रुपये. ट. ख. ८ आणे.

भक्तिरसाची केवळ मूर्ती असें जें श्रीमद्भागवत त्यांतील केवळ ज्ञानाचा गाभा एकादशस्कंध आहे. श्रीएकनाथ महाराजांनीं आबालवृद्धांस ज्ञान प्राप्त व्हावें ह्या हेतूनें एकादशस्कंधावर अत्यंत रसभरित सुबोध प्राकृत ओवीबद्ध टीका केली आहे. सदर पुस्तकांतील कठीण शब्दांवर रा० रा० लक्ष्मण रामचंद्र पांगारकर बी. ए. यांनीं भरपूर टीपा दिल्या आहेत.

## बालबोध पांचवें पुस्तक.

पृष्ठे २९२. धडे ८०. किंमत १२ आणे.

ह्यांतील ऐतिहासिक, शास्त्रीय, वाङ्मयात्मक इत्यादि विषयांची निवड आणि रचना पूर्वीच्या चार पुस्तकांच्या धोरणावर, अगदीं नवीन पद्धतीची असून, भाषापरिज्ञान विशेष होण्याकरितां, आणि लेखनव्यवसायाची आवड उत्पन्न होण्याकरितां ह्यामध्ये भाषासरणीवर २ धडे घातले आहेत, आणि वाक्यचर्चेवर ३ धडे घातले आहेत. मराठी भाषेचा अभ्यास मार्मिक रीतीनें करण्याविषयी ह्या धड्यांच्या योगानें विद्यार्थ्यांस इच्छा होईल, असा अजमास आहे. आस्थेवाईक मानापितरांनीं आणि शिक्षकांनी ह्याचा अनुभव घ्यावा.



राजा सरफोजी.

(कारकीर्द इ. स. १७११-इ. स. १७२९.)

### ३०. दुसरे मल्हारराव होळकर व मालकम साहेब.

इंदूरच्या होळकर घराण्यांतील प्रसिद्ध शूर पुरुष यशवंतराव होळकर हे मृत्यु पावल्यानंतर त्यांच्या मागून इ. स. १८११ मध्ये मल्हारराव होळकर हे बालराजे गादीवर आले. हे अल्पवयी असल्यामुळे सर्व राज्यकारभार तुळसाबाई ही करीत असे. ह्या बाईचें नांव इतिहासांत प्रसिद्ध आहे. हिच्या कारकीर्दीमध्ये अनेक कारस्थानें व बेबंदशाही होऊन, महत्पूर येथें होळकरांची व इंग्रज सैन्याची लढाई झाली. नंतर ता. ६ जानेवारी इ. स. १८१८ रोजी होळकरांचा व इंग्रजांचा तह झाला. ह्या तहाचें काम सर जॉन मालकम् ह्यांच्या राजकारणचातुर्यामुळे सिद्धीस गेलें व त्यांच्याच योगानें मध्यहिंदुस्थानामध्ये चांगली शांतता उत्पन्न झाली. झणून सर जॉन मालकम् ह्यांची कीर्ति अद्यापि प्रसिद्ध आहे. हा तह झाल्या-नंतर मल्हारराव होळकर ह्यांची मालकम् साहेबांनीं भेट घेतली, व “तुझांस काय पाहिजे ?” झणून विचारिलें. त्या वेळीं ह्या बालराजानें सांगितलें, “साहेब, माझा हरवलेला छोटा हत्ती मला आणून द्या.” साहेबांनीं लगेच लष्करांत लोक पाठवून त्यांचा लाडका हत्ती आणवून दिला. नंतर त्यांनीं त्यांस एक पेगूचा घोडा बक्षीस दिला, व त्यांचें नानाप्रकारें कोडकौतुक पुरवून त्यांचें प्रेम संपादन केलें. ज्या वेळीं मालकम् साहेब माळव्यांतून गेले, त्या वेळीं ह्या बालराजास अतिशय वाईट वाटलें, व त्यानें असे उद्गार काढिले कीं, “साहेब, तुमच्यासारखा खेळांचा व शिकारीचा शोकी आझांस दुसरा कोणी मिळणार नाही !”\*

\* ह्याबद्दलचा उल्लेख मालकम साहेबांनीं आपल्या एका पत्रांत केला आहे, तो येणेंप्रमाणे:—

“I have been lately with my young *ward* Mulhar Rao Holkar, and certainly the change of a few weeks is wonderful. The fellows that I was hunting like wild beasts are all now tame, and combine in declaring that I am their only friend. All the chiefs of Holkar are in good humour. The boy himself is at present delighted with a small elephant (which is lost, and I recovered and sent him) that dances like a dancing girl; and a little Pegu pony, of which I made him a present, and which ambles at a great rate. I went out to hunt with him a few days ago, and we had great fun. The little fellow, though only eleven years of age, rides beautifully. He mounted a tall bay horse very fairly broken, and taking a blunt spear nine feet in length, tilted with two or three others in very superior style, wheeling, charging and using his spear as well as the rest of them. He expressed grief at my going away, as he discovered that I was very fond of play and hunting.”

## ३१. चांदजी माने पतंगराव.

चांदजी माने व गोराजी व सूर्याजी माने हे बेदरचे बादशाहाकडे सरदार होते. ते समयीं पादशाहाच्या कन्या पांच जणी, वैराग्य घेऊन, कोणास न कळतां देशांतरास गेल्या. ही हकीकत पादशाहा यास कळली. मग पादशाहा यांनं शोधास हारकारे वगैरे हुजूरचे लोक पाठविले. त्यांस कोठें शोध लागेना, झणून ते माघारी आले. नंतर चांदजी माने व गोराजी माने व सूर्याजी माने यांस हुजूर बोलावून हुकूम केला कीं, “हारकारे वगैरे हुजूरचे लोक कन्येचे शोधास गेले होते. त्यांस कोठें शोध लागला नाही. माघारी आले. आतां तुम्हीं सरंजामासुद्धां तयार होऊन त्यांचा शोध करीत जावें.” असा हुकूम करितांच तो मस्तकीं बंदून, चांदजी माने यांनं अर्ज केला कीं, ‘आज्ञा मान्य आहे.’ असें पादशाहा यांनं ऐकून, तिघां माने बंधूस सरंजामास जहागीर पाऊण लक्षाची करार करून, शोधास रवाना केलें. तेथून निघून शोध करीत करीत ते गांवगच्चा थांग लावीत चालले. कोठें ठिकाण लागेमासारखा जाहला. तेव्हां चांदजी माने यांस मोठें संकट प्राप्त जाहलें. मग चांदजी माने यांनं, दृढनिश्चय करून ठिकाण लावणेबद्दल तीन दिवस अन्नपाण्याविरहित उपास करून, एका ठिकाणीं बसून तीन उपवास केले. चवथे दिवशीं रात्रीस पंच बीबी मासाहेब यांनीं स्वभांत सांगितलें कीं, “आतां तूं श्रमी होऊं नको. मिरज प्रांतीं खानापूर आहे, तेथें आमचें वास्तव्य आहे. तरी त्यां तेथें येऊन रात्रीस पीरसाहेब यांचे दरग्यांत येऊन राहावें. तेथें जें सांगणें तें तुजला सांगूं.” असें स्वप्न चांदजी माने यांस जाहलें. मग त्यांनं आपले भावांस बोलावून याप्रमाणें स्वप्न पडलें तें सांगितलें. नंतर दुसरे दिवशीं ते कुच करून खानापुराकडे मिरज प्रांतीं लष्कर घेऊन निकडींनं खानापुरास आले. तो पांढर अगदीं ओसाड असून थोडी वस्ती होती. तेथें हणगोजी काळे माने यांची बायको रांडाव होती. तिनें येऊन चांदजी माने यांजकडे आपलें वर्तमान सांगितलें कीं, “मी एकटी बायको पाहून माझें वतन भगत व जाधव खातात. त्यास तेंच वतन तुम्हीं घेऊन माझें पाळग्रहण करणें.” अशी हकीकत आपली निवेदन केली. ते वेळीं चांदजी माने यांनं ती गोष्ट मान्य करून, तिजला आपले जवळ ठेऊन घेऊन, जाधव व भगत यांची पाळत राखून, उभयतांवर मारा करून, अठरा माणूस जीवें मारून टाकलें. मग पीरसाहेब यांचे दरग्यांत मासाहेब यांचें स्मरण करून रात्रीस निजले. तो साहेबीं रात्रीं दृष्टांत देऊन सांगितलें कीं, ‘आमचें वास्तव्य येथें आहे. त्याप्रमाणें खून मुद्रा, ऊद फूल व पांचपदर साहेबांचे पाहिले. स्वभांत सांगितले-प्रमाणें खून दृष्टीस पडली. हे सिद्धांत पाहून, सरंजाम खानापुरीं टाकून, सडेस्वार

होऊन, पादशाहाकडे अर्ज करून हकीकत निवेदन केली कीं, मिरज प्रांतांत खानापूर आहे, तेथें पीरसाहेब यांचे दरम्यानजीक मासाहेबांचा ठिकाण लागून तेथें त्या मुस जाहल्या आहेत. असा दृष्टांत आह्मांस झाला. त्याची साक्ष मुद्रा पाहून साहेबांस अर्ज करावयास आलों. त्याजवरून पादशाहा यांणीं अर्ज ऐकून संतोष जाहले. सरंजाम दिला होता तोच मुकार करून, खानापूर येथें बादशाहानें चांदजी माने यांस जहागीर करून दिली, व 'पतंगराव' अशी पदवी दिली, आणि जहागीरीची सनद करून दिली. कसबे मजकूरचे पाटील-कीर्चे उत्पन्न निमें करार करून मानपान सुद्धां दिल्लें. छापमाणें शिक्षा, मोर्तब व मोरचल देऊन, सरंजाम व कसब्याच्या निमे पाटीलकीच्या सनदा करून देऊन, चांदजी माने यांस लावून दिल्लें. त्याने येऊन खानापुरास ठाणें घातलें. ते समयी देशमुखी जैन भयान्ना काकाच्चा करीत होते. पादशाई सनद करून दिल्लेली पाहून त्यावर जैन देशमुख यांनंही आपला शिक्षा करून दिला. याप्रमाणें पतंगराव यास कसबे खानापूर येथील पाटीलकीचें वतन निमें दगोबस्त करार करून, सनदापत्रें करून देऊन, मशारनिल्ले पतंगराव माने यांची तेथें स्थापना केली. चांदजी माने हा एकनिष्ठ भक्त मासाहेब यांचा होता. त्याची स्वामिनिष्ठा पाहून मासाहेब प्रसन्न झाल्या व त्यांनी वरदान देऊन त्याची खानापुर्ी स्थापना केली. मासाहेबांची व बादशाहाची भेटी झाली. तेव्हांपासून मान्यांचें वतन चालत आहे. चांदजी माने ह्यांस एक पुत्र झाला. त्याचें नांव धावजी माने पतंगराव असे ठेविलें. त्याचा वंश अद्यापि खानापूर येथें चालत आहे.\*



### ३२. रामाजी नारायण कोल्हटकर.

रामाजी नारायण कोल्हटकर हे नागपुरकर भोंसल्यांचे गुरू. हे कोंकणांतील नेवरें गांवचे राहणारे. हे मोठे हरिभक्तिपरायण सत्पुरुष होते. ह्यांनीं शाहू महाराजांस विनंति केली कीं, "आपण स्वामींच्या राज्यांत राहोन, स्नानसंध्या व श्रीचें भजन करून व स्वामींस व स्वामींच्या राज्यास कल्याण चिंतून आहों." तेव्हां शाहू महाराजांनीं त्यांचा योगक्षेम चालावा झणून त्यांस इ. स. १७०८ मध्ये कोंकणांत नेवरें गांवाजवळ कांहीं जमीन इनाम करून दिली. हे वाईजवळ पांडवगडाखालीं पांडववाडी आहे, तेथें येऊन जाऊन राहत असत. हे कोंकणांत जात येत असतां, कोयना नदीचे कांठीं भैरवगडाखालीं मुक्काम करीत

\* ही माहिती खानापूरचे माने पाटील याचेकडून आमच्या एका मित्रानी पाठविली आहे.

असत. तेथें बापूजी, परसोजी व साबाजी असे तीन बंधू भोंसले उपनांवाचे राहात असत. ते मोठ्या भक्तीनें ह्या ब्राह्मणास आपल्या घरीं आणून त्याचें आदरातिथ्य करीत. त्यामुळे त्यांचा विशेष स्नेह जडला. एके वेळीं भैरवगडावर जंजिऱ्याच्या हबशाची स्वारी आली. त्यानें त्रिवर्ग भोंसल्यांचें घरदार छुटून त्यांस कैद केलें. ही गोष्ट रामाजी नारायण ह्यांस समजली. तेव्हां त्या परोपकारी ब्राह्मणानें हबशाकडे जाऊन भोंसल्यांच्या सुटकेबद्दल प्रयत्न केला. हबशानें त्रिवर्गीबद्दल तीन हजार रुपये खंड मागितला. तेव्हां रामाजीपंतानें कोंकणांत जाऊन, आपली सर्व जिंदगी विकून, हबशास तीन हजार रुपये दिले व त्रिवर्ग भोंसल्यांची सुटका केली. नंतर हे भोंसले बंधू रामाजीपंताबरोबर पांडववाडी येथें येऊन त्यांच्या आश्रयानें राहिले. तेथें बापूजीचे पुत्र लिंबाजी भोंसले ह्यांस रामाजीपंताच्या आशीर्वादानें पुत्र झाला. त्याचें नांव त्यांनीं रघूजी असें ठेविलें. हेच रघूजी भोंसले पुढें प्रख्यात पुरुष होऊन, ह्यांनीं 'सेनासाहेब सुभा' हें पद मिळविलें, व आपल्या पराक्रमानें नागपुर येथें मोठें राज्य संस्थापित केलें. असो. रामाजीपंतांच्या विद्यमानें परसोजी भोंसले ह्यांचा शाहू महाराजांच्या दरबारांत प्रवेश झाला व पुढें ते आपल्या कर्तृत्वगुणानें चांगले उदयास आले. ह्या रामाजीपंतांच्या आशीर्वादानें व साहाय्यानें आपला भाग्योदय झाला, ह्यापुन भोंसल्यांनींही त्यांच्या कुटुंबाचें कल्याण केलें. त्यांनीं रामाजीपंतांच्या दोनी मुलांस आपल्या पदरीं ठेविलें व त्यांना मोठमोठ्या जागा दिल्या. रामाजीपंतांचे वडील चिरंजीव कोन्हेर राम हे नागपुरकर भोंसल्यांचे पुढें दिवाण झाले, व धाकटे भास्कर राम हे सेनापति झाले. ह्या उभयतांनीं आपल्या अंगच्या लोकोत्तर गुणांनीं आपलें नांव नागपुरच्या इतिहासांत अजरामर करून ठेविलें आहे.

१८ १८ १८

### ३३ भास्कर राम.

भास्कर राम हे रामाजी नारायण कोल्हटकर ह्यांचे द्वितीय पुत्र. ह्यांस रघूजी भोंसल्यांनीं आपली बक्षीगिरी ह्याणजे सेनापतीची जागा दिली होती. हे मोठे तरवारबहादूर व धाडशी होते. ह्यांनीं दोन वेळीं बंगाल प्रांतावर स्वारी केली व तेथील नबाब अलीवर्दीखान ह्यांस अगदीं त्राहि त्राहि करून सोडिलें. इ. स. १७४२ मध्ये ज्या वेळीं भास्कर रामांनीं मकसुदाबादेवर चढाई केली, त्या वेळीं अलीवर्दीखानास आपली सत्ता कायम राहणें कठीण वाटूं लागलें. भास्कर रामाच्या शौर्यापुढें नबाबाच्या सैन्याचा टिकाव लागेना, त्यामुळे भोंसल्यांचा अंमल

बंगाल्यांत एकसारखा बसू लागला. अलीवर्दीखानास परम संकट प्राप्त झालें. बाळाजी बाजीराव पेशव्यांस मार्गे परतविण्याकरितां त्यानें त्यांस २० लक्ष रुपये खंडणी देऊन त्यांची कशीतरी समजूत केली. परंतु त्यांस हें भोंसल्याचें सैन्य मार्गे फिरविणें फार कठीण झालें. शेवटीं त्यानें कांहीं कपटयुक्ती योजून भास्कर रामाचें अरिष्ट टाळण्याचा बेत केला. त्यानें मुस्तफाखान व जानकीराम असे दोन वकील भास्कर रामांकडे पाठविले, व त्यांच्या द्वारे भास्कर रामांस असें कळविलें की, “तुम्ही मागाल ती खंडणी देण्यास मी तयार असून तुमच्याशीं तह करण्याची माझी फार इच्छा आहे. तरी तुम्हीं माझ्या भेटीस यावें.” ह्याप्रमाणे वचनप्रमाण झालें, व भास्कर राम ह्यांनीं वकिलांच्या गोड बोलण्यावर भुलून जाऊन नवानाची मुलाखत घेण्याचें मान्य केलें. त्याप्रमाणें ते मुर्शिदाबादेजवळ दहा मैलांवर मुद्दाम भेटीसाठीं तयार केलेल्या तंबूमध्ये, नवानाच्या इच्छेप्रमाणें आपलें सैन्य दूर ठेवून, निवडक सरदारांनिशीं आले. ते तेथें येतांच नवानानें ‘भास्कर राम कोणते?’ असा प्रश्न विचारिला, व लगेच त्यास सांकेतिक उत्तर मिळतांच त्यानें एकदम भास्कर रामावर हल्ला करण्याबद्दल आपल्या लोकांस इशारत दिली. त्या क्षणीं त्याचे सरदारांनीं तंबूच्या दोऱ्या तोडून भास्कर रामांवर हल्ला केला, आणि त्यांस व त्यांच्या निवडक २२ सरदारांस यमसदनीं पाठविलें. ह्याप्रमाणें भास्कर रामाचा दगा करून अलीवर्दीखानानें वध केला. ही गोष्ट इ. स. १७४४ मध्ये घडून आली. ही बातमी रघूजी गायकवाड ह्यानें नागपुरकर भोंसल्यास कळविली व त्यांनीं आपलें सैन्य तयार करून अलीवर्दीखानावर स्वारी केली. ह्या स्वारीमध्ये भोंसल्यांनीं कटक, ओढिया वगैरे प्रांत हस्तगत करून, अलीवर्दीखानाकडून भास्कर रामाच्या ‘मुंडकटाई’बद्दल २५ लाख रुपये घेतले. नंतर अलीवर्दीखान शरण आला व त्याशीं भोंसल्यांनीं तह केला. भास्कर राम हे मृत्यु पावले, तेव्हां त्यांची पत्नी गरोदर होती. तिला काशी येथें एक पुत्र झाला. त्याचें नांव काशीराम भास्कर असें होतें. भास्कर रामाचें नांव बंगाल्याच्या इतिहासांत फार प्रसिद्ध आहे.



### ३४. अलीवर्दीखानाची एक आख्यायिका.



अलीवर्दीखानानें भास्कर रामांस ज्या वेळीं भेटीसाठीं डेन्यामध्ये बोलाविलें व पूर्वसंकेताप्रमाणें त्यांवर हल्ला करण्याबद्दल आपल्या लोकांस इशारत दिली, त्या वेळीं ते एकदम तुटून पडले व त्यांनीं तंबूच्या काढण्या तोडल्या. त्या वेळीं अलीवर्दी-



बंगालचा नवाब अलीवर्दीखान.

. वास्तविक:—ड. म. १७४१—ड. म. १७५६ ).



खानही तंबूमध्ये होता. त्यास, एकदम बाहेर येऊन, हत्तीवर बसून पळून जाण्याबद्दल त्याच्या नौकरांनी सूचना केली. त्याप्रमाणे तो त्या गडबडीमध्ये एकदम बाहेर पडला. त्या वेळी त्याच्या पायांतील एक चर्मपादुका तंबूमध्ये राहिली. त्या प्रसंगी त्याने आपल्या हुजऱ्यास सांगितले की, “माझा जोडा राहिला आहे, तो घेऊन ये. तो येईपर्यंत मी येथून हालणार नाही.” त्या वेळी त्याचा एक सरदार झणाला:— “स्वावंद, जोडा पाहण्याची ही वेळ आहे काय?” ह्या वेळी अलीबर्दीखानाने धिमेपणाने असे उत्तर दिले की, “छे, मी जर या वेळी जोडा टाकून गेलों, तर पुढे लोक असें झणतील की, नबाब साहेब मोठ्या गर्दीने आपला जोडा टाकून पळून गेले ! याकरितां मला तसें करणे उचित नाही.”



### ३५. पेशव्यांच्या दरबारचे इंग्लिश वकील मिस्टर एल्फिन्स्टन यांच्या लवाजम्याचा एक महिन्याचा खर्च.

पेशव्यांच्या कडील गुप्त बातम्या जशा कंपनीकडे जात, तशाच कंपनीच्या व तिच्या वकिलांच्या गुप्त बातम्या पेशव्यांकडे येत. वकिलांचे पगार व त्यांच्या गुप्त हेरांचे नांवनिशीवर तनखे पेशव्यांकडे दररोज व महिनेवार येत. पैकीं इ. सन १८१५ च्या मे महिन्याचा एल्फिन्स्टनच्या लवाजम्याचा खर्च ज्यांत इंग्रजीत टिपला आहे, असा एक खर्चा सांपडला आहे. तो रा. रा. वि. का. राजवाडे ह्यांनी आमच्याकडे पाठविला आहे. तो येणेप्रमाणे:—

“Account Particulars of Disbursements for the Public Service made by the Hon'ble Mr. Elphinstone, Resident at the Durbar of the Peshwa, for the Month of May 1815:—

1815

To SALARIES.

May 31st.

My Salary for this month.

Calcutta Sa. Rs. 2859-3-3 or Chandoree Rs. 3226-3-56

Cash paid Lieut Closes'

Salary for Rs. 750 or Chan. 846 1 80

Do. Mr. F. W. Russell's Rs. 600 or do. 677 0 64

Do. Lieut. Pottinger's Rs. 500 or do. 564 1 20

Do. Doctor Jefferys's Rs. 800 or do. 902 3 52

Do. Doctor Coats's Rs. 500 or do. 564 1 20

6,781-3-02

TO TABLE ATTENDANTS AND CAMP EQUIPAGE

Table Expenses with Europe Shop Bills	4006	1	0
Servants' Wages ... ..	1400	0	0
Cattle expenses ... ..	450	0	0
Amount Office Establishment ...	875	0	0
Stationary ... ..	171	3	25
1 Shroff... ..	15	0	0

1,061-3-25

TO PRESENTS

Purchased sundry articles for presents given to the Dessye of Kittoor, his son and attendants as follows:—

For Kittoor Dessye

1 Pair of gold embroidered shawls ...	500	0	0
1 Piece of kincob ... ..	275	0	0
1 Turban ... ..	30	2	0
2 Pieces of muslins ... ..	40	0	0

845-2-0

1 Pearl string... ..	2,000	0	0
1 Serpench ... ..	452	0	0
1 Jeega ... ..	350	0	0

3,620-2-0

FOR HIS SON

1 Pair of Shawls ... ..	457	0	0
2 Pieces of Muslins ... ..	32	0	0
1 Pearl String ... ..	1,200	0	0
1 Serpench ... ..	275	0	0
1 Jeega ... ..	250	0	0

2,232-0-0

10 Pair of shawls for his Diwan and

Sirdars ... ..	1750	0	0
7 Pieces of Kincob ... ..	295	2	0

( येथें कांहीं माग बिलकूल फाटून गेला आहे. )

13 Turbans ... ..	239	2	0
2 Dooputtas ... ..	120	0	0
2 Sellas and Turbans... ..	56	0	0

4,659-0-0

	5 Serpenches ... ..	995 0 0
	1 Jeegah ... ..	325 0 0
	1 Diamond and Pearl Haur ...	650 0 0
	1 Pair of Diamond Pouncee ...	475 0 0
		<hr/>
		2,445—0—0
8th	Presented to Lawl Mahamed a	
	Shawtir of Shah Shooja-ool-moolk	400 0 0
	Enams and Charity to different People	
	at Poona ... ..	355 8 0
		<hr/>
		18,047—1—57

## TO SECRET INTELLIGENCE.

1 Carcoon and 4 jassooses at Merich ...	115 0 0
1 Carcoon and 4 Do. in Candeish	115 0 0
1 Carcoon and 4 Do. in the Vin- choorker's Camp ... ..	115 0 0
1 Carcoon and 4 Do. at Neepawny	115 0 0
1 Carcoon and 4 Do. at Colapore	115 0 0
1 Kishen Rawaji and 6 jassooses ...	254 0 0
1 Carcoon in the Peshwa's Camp ...	100 0 0
1 Naik and 4 jassooses for whole month and two jassooses for 22 days at Poona ... ..	54 0 0
Akbar Writer in Hindostan ... ..	30 0 0
	<hr/>
	1,013—0—0

Carried over Rupees 33,089—1—59

Brought over Rupees 33,089—1—59

1815

May

31st

## TO DAWKS

For amount Cash paid Mr. I. Jefferys  
Post-master as pr. his account of  
particulars accompanying this,  
Poona Salary Rupees 3855 or  
Chandoree Rupees 4,163 1 60

पावला. व सोयराजी नाईक यांचें लग्न घाटगे यांचे कन्येबरोबर करून त्या बाईचें नांव मैनाबाई असें ठेविलें. त्यावर पुढें पूर्वीप्रमाणें उभयतां एकविचोर वागावें, नाहीपक्षां आह्मी बंदोबस्त करूं. त्याजवर बजाजी नाईकांनीं कांहींच उत्तर दिल्लें नाहीं. हा प्रकार सन १७२८ इसवीत जाला. पुढें बजाजीराव नाईक यांणीं हा मजकूर शाहू महाराजांस कळऊन लढाई करण्यासाठीं फौज दहा हजार मागितली, आणि फौजेसहित इंदोपुराहून कूच करून त्यांणीं फलटणास येऊन लढाई केली; आणि जानोजीराव यांस सांगून पाठविलें कीं, आह्मी आपले मुलामाणसांसुद्धां मोगलाईत जातो, तुहीं आमचे बंधू महादाजी नाईक यांस कांहीं नेमणूक देऊन बंदोबस्त करावा. हें सांगून सन १७२९ इसवीत निघोन गेले. नंतर जानोजीराव नाईक फलटण जहागिरीचें काम स्वतः पाहूं लागले. त्यांनीं रामनवमीचे उत्साहासाठीं पूर्वीचा रामओटा नीट करून आपल्यास राहण्यास वाडा बांधविला. नंतर सन १७३५ इसवीचे सुमारास जंजीन्याचा शिंदी मरण पावला. त्याचे पुत्र आपसांत भांडूं लागले व अबदुलाखानास ठार मारिलें. त्यावरून शाहू महाराज यांणीं याकुबखान याचे पक्षांन पेशव्यांस तिकडे जाण्याविशीं आज्ञा केली. त्यांत जानोजीराव जाण्यास तयार जाले. परंतु त्यांचे चिरंजीव मुधोजीराव यांणीं त्यांस जाऊं न देतां, आपण स्वतः गेले. त्या लढाईत जय प्राप्त जाहला. त्यावरून मुधोजीरावावर महाराज व पेशवे खुष जाहले. नंतर ते त्यांची आज्ञा घेऊन फलटणास आले. नंतर थोडेच दिवसांनीं महाराजास भेटण्यास राजसबाई सातान्यास गेली. त्या समई महाराजांपासून मौजे होळ व मुरुम हे दोन गांव इनाम मागून घेतले. त्याजवरून महाराजांनीं दोनी गांवचीं इनामपत्रें करून त्या गांवांस ताकिदीही दिल्या. हा प्रकार सन १७३५ इसवीत घडला. पुढें फलटणचा कारभार वडिलांचे आज्ञेवरून मुधोजीराव पाहूं लागले. तिकडे बजाजीराव यांणीं निजामसरकारास पूर्वीची आपले वडिलांची हकीकत कळऊन, अठरा लक्षांची जहागीर संपादन केली. नंतर सन १७४० इसवीत बिडगांव येथें ते मूळव्याधीचे आजारानें मरण पावले. त्यांची स्त्री गिरजाबाई सती गेली. पुढें मुधोजीराव यांस कन्या जाली. तिचें नांव बचाबाई. ती मलबडीकर घाटगे यांस दिल्ली. दुसरा पुत्र जाहला, तो दोन वर्षीनंतर मरण पावला. नंतर तिसरी कन्या जाली. तिचें नांव आंबूसाहेब. ही तारळेकर महाडीक यांस दिल्ली होती. महाडीक मरण पावल्यावर ती फलटणीं येऊन राहिली. तिसरी कन्या भवानीबाई ही राजे शिर्के यांस दिल्ली. नंतर सन १७४४ इसवीत राजसबाई शाहू महाराजांस भेटवयास जाऊन, पूर्वीचा बाल्हेगांव सकुबाईंनीं मागून घेतलेला

पुन्हां मागून घेऊन, इनामपत्र करून घेतलें. पुढें सन १७४६ इसवीपासून जानोजीराव नाईक हे परलोकाचे साधनास लागले. सदोदित रामनामाचा जप करून, एक पळभर काल रामनामावांचून गेला असतां तें पळ व्यर्थ गेलें, असें मानीत. नंतर सन १७४८ इसवीत नाईकाची प्रकृति अगदीं थकून गेली; व त्यांनीं सर्व आपले पदरचे लोकांस आमचे परलोकास जावयाची वेळ जवळ आली असें सांगून, मोठ्या सावधपणानें राम राम ह्मणत देह ठेविला. त्या वेळेस त्यांचे चिरंजीव मुधोजीराव साताऱ्यास होते. येथून मुधोजीराव यांची कारकीर्द सुरू झाली. येणेंप्रमाणें हकीकत असे.”



### ३ शिकें राजे.\*

१ कानोजी रामोजी राजे शिकें सेनासरखेल वजारतमात्र देशमुख सुभे दामोळ व सरदेशमुख मामले रायरी, जात क्षत्रिय, वय वर्षे ३०, राहाणार मौजे कुठरें तालुके चिपळूण जिल्हा रत्नागिरी:—

२ “आह्मी सूर्यवंशी, दशरथ रामराजाच्या कुळांतील, अस्सल क्षत्रिय, रामाच्या वंशांतील. त्याजबद्दल कथानक प्राचीन रामायण आदिकरून ग्रंथांत वर्णन आहेच. पुढें तोच वंश चालत आला असोन, रामाचें गोत्र वयात्र तेंच आमचें. प्रवर आंगिरस .....त्रिप्रवरान्वित व वैयात्र गोत्रोत्पन्नोहं असोन, आह्मांस वेदाचे आज्ञेप्रमाणें यजुर्वेदाचा पूर्ण अधिकार आहे. मूळ आमची गादी हस्तनापुरी, राम निजधामास गेले त्याचेपुढें कितीएक वर्षांनीं स्थापित झाली असून, पुढें आमचे पूर्वज दिल्ली तत्कावर असतां आमच्या पूर्वजास (कुठर) बादशाहा असें नामाभिधान होतें, व हिंदुपद बादशाहा सार्वभौम नात्यानें आह्मी राज्य करीत असतां, पदरीं यवन जातीचे दोन सरदार अफगाणस्थानांतून आणोन चाकरीस ठेविले होते. त्यांचे मदतीस फौज देऊन सर्व हिंदुस्थान देशाचा बंदोबस्त करण्याचें काम आमचे पूर्वजांनीं त्यांस सांगितलें होतें. तेव्हां

\* राजे शिकें ह्याचे घराणें महाराष्ट्रमंडळामध्ये फार प्राचीन व श्रेष्ठ मानिलें जातें. ह्या घराण्याची माहिती फारशी प्रसिद्ध नाही. परंतु सरकारानें ही माहिती मिळविण्यासाठी कुठरेकर शिकें श्रीमंत कानोजी राजे ह्यास ता. ३० मार्च इ. स. १८८३ रोजी असें पत्र पाठविले की, “मुंबई ग्याझेटियर ह्या नावाचा सरकारचे हुकुमावरून मुंबई इलाख्याच्या सविस्तर माहितीचा एक मोठा ग्रंथ तयार होत आहे. ह्यात इतर उपयुक्त माहितीबरोबर प्राचीन व अर्वाचीन ऐतिहासिक माहिती दिली जाती. ह्या सबधानें ह्या इलाख्यातील राजे रजवाडे, व पहिल्या व दुसऱ्या व तिसऱ्या वर्गाचे सरदार व मानकरी ह्यांचा इतिहास मिळविणे अवश्य आहे. हा इतिहास दुसरे ठिकाणी मिळणे अशक्य असल्यामुळें आपल्याकडे ही यादी पाठविली आहे. तर बरील कामाचे महत्त्व लक्षात आणून खाली लिहिलेले मुद्यावर आपल्या घराण्याच्या सबधानें सविस्तर व सप्रमाण माहिती देणेची मेहरबानी करावी. ही माहिती ग्याझेटियरमारिल्या मरकरी पुस्तकात प्रसिद्ध जाहल्यानें सर्व सुधारलेल्या राहणाऱ्या नजरेपुढें येणार आहे, व आपल्या वाङ्मयाचा इतिहास आपल्याला एका ठिकाणी वाचण्यास मिळणार आहे.” त्याप्रमाणें श्री० कानोजी राजे ह्यांनी जी माहिती पाठविली, ती ह्या कैफीयतीमध्ये दाखल आहे. ही माहिती बरीच उपयुक्त असल्यामुळें येथे दिली आहे. \*

त्याच यवन जातीचे सरदारांनीं पुढें (कुटर) बादशाहा याजबरोबर लढाई करून सर्व कुटुंबाचा घात केला व सर्व मुलेंमाणसें मारलीं गेलीं. त्यांतून एक पुरुष आपला जीव वांचवून, वेष पालटून, इकडे दक्षण प्रांतीं आला. तो शके ७०५ सालीं प्रथम रायगड ह्मणोन किल्ला आहे, त्यावर राहून, कांहीं थोडी फौज पदरीं ठेवून, त्यानें थोडा बहुत मुलूख काबीज केला, आणि निर्वाह करून होता. त्यास अकराशें वर्षे झालीं. पुढें तेंच कुटुंब वाढवून मोठें झालें, व खाशीं माणसें कुटुंबांचीं पुष्कळ झालीं. पुढें सर्व देशांत मुसलमानांचा अंमल जाहला. नंतर वारंवार त्याजकडोन आमचे पूर्वजांवर छापे येत व लढाया होत असत. मुसलमानांनीं रायगडावर सर्व कुटुंबांचीं माणसें ठार मारलीं व एक सुर्वे यांचे कुळांतील मुलगी केली होती, ती माहेरीं गेली असोन गरोदर होती, ती मात्र वांचली. बाकी सर्व कुटुंब नाहीसें झाले. पुढें तिजला दैवयोगाने पुत्र झाला. त्याचें नांव वज्रपाळ असें ठेविलें. पुढें तो वयांत आल्यावर त्याणें, हल्लीं सचीव इलाख्यांत मुसखोरे येथें शिरकवली या गांवीं, जंगलांत, शिरकाई देवीचें स्थान आहे, तेथें कांहीं दिवस श्रीदेवीची आराधना केली. त्याजवरून देवी प्रसन्न होऊन तिणें वर दिला व प्रसाद झाला. नंतर पुढें तो वज्रपाळ तळकोंकाणांत जाऊन प्रथम चौऱ्याशीं गांव हस्तगत करून राहिला. त्यास हल्लीं 'शिरकण टप्पा' असें ह्मणतात. तो ठाणें जिल्ह्यांत निजामपुर तालुक्यांत आहे. तेव्हांपासोन (कुटर) हें आडनांव जाऊन शिर्के असें ह्मणों लागले. पुढें युक्तिप्रयुक्तीनें मुसलमानांशीं युद्ध करून सर्व कोकण प्रांत काबीज केला. त्या मूळ पुरुष वज्रपाळापासून आमची हल्लीं पिढी सतरावी आहे. त्याजपुढें वणंगोजी (१) असेंही ह्मणतात. त्यापुढें यशवंतराव (२) जाहला. तानाजी (३); तुकोजी (४); वणंगोजी; (५) तानाजी (६); वाघोजी (७). येथपर्यंत पिढी येऊन त्यास दोन पुत्र. त्यांत पिलाजी राजे शिर्के मळेकर यास हल्लीं 'मळेकर शिर्के' असें ह्मणतात—तानाजी (८) कानोजी (९). यास पुत्र तीन:—रामोजी आमचे कुटरेकराचा पूर्वज. दुसरा विठोजी आळंदेकराचा पूर्वज. तिसरा दौलतराव हा सिंधकराचा पूर्वज. रामोजी (१०); कानोजी (११); लक्ष्मणजी (१२); सखोजी (१३); तानाजी (१४); बहिरजी (१५). आमचे आज्यास पुत्र पांच वडील मुख्य आमचा बाप रामोजी (१६). त्यास पुत्र चार. पैकीं आझी वडील कानोजी (१७). ह्याप्रमाणें आमच्या पिढ्या चालत आल्या असोन दरम्यान वेगळालीं घराणीं आमचे भाऊवंदांचीं पुष्कळ जाहलीं. सदरीं घराणीं लिहिलीं आहेत, त्याखेरीज ज्या गांवास जें गांव व हक्क बळकावून राहिले त्यांस तींच आडनांवें पुढें पडलीं. तीं अशीं कीं, काजवेकर शिर्के, अंतरवळीकर शिर्के,

वडुस्तेकर शिके, मुंदेकर शिके ह्याप्रमाणें पुष्कळ घराणीं वेगळीं जाहलीं. आमचे कुंदेकर पैकीं नंबर १० रामोजी हे, गुजराथ प्रांतांत दाभाडे व पेशवे यांची युद्धे जाहलीं, त्यांत कामास आले ह्याणजे लढाईत पडले. व आळंदेकरांपैकीं किरतसींग राजे हे करनाटकांत कामास आले. वरपासून जे हल्लीं ९ कानोजीपर्यंत आमचे पूर्वज कोंकणांत स्वतंत्र राजे होते व राज्य करीत होते, त्या वेळीं सातार जिल्ह्यांत कुंभारली घाट हल्लीं चालू आहे, त्याचे दक्षिणेस दोन कोसांवर सद्याद्रीचे माथ्यावर बहिरवगड ह्याणोन किल्ला आहे, तीच मुख्य राहण्याची व सर्व व्यवस्थेची जागा होती. वेळोवेळीं मुसलमान यांणीं युद्ध करून नंबर १ वणगोजीपासून नंबर ९ कानोजीपर्यंत हाच क्रम चालू होता. सर्व कोंकणप्रांत आमचे पूर्वजांचे हस्तगत होता. ते सद्याद्रीचे खालीं कोणचेही वाटेनें मुसलमानांस येऊं देत नव्हते. ह्याणजे, जितक्या घाट-माथ्याच्या वाटा आहेत, त्यांवर आमचे पूर्वजांकडोन फौज मावळे लोकांची ठेविली असोन, नेहमीं युद्धप्रसंग चालू होते. असें कितीएक वर्षे चाललें असतां, दिल्लीचे सुभे पुढें दक्षिणेंत आले. त्यांत बेदरचा सुभा होऊन प्रथम राज्य स्थापित जाहलें. त्या वेळीं दुर्गादेवीकृत असा बारा वर्षांचा दुष्काळ पडला. बारा वर्षेपर्यंत या देशांत अगदीं पर्जन्य पडला नाही. यामुळें कोट्यावधि जीव नाहीसे जाहले. परंतु आमचे पूर्वजांनीं, त्या वेळीं आपले हातून होईल तितकी तजवीज करून, तळकोंकणांतील पुष्कळ माणसें व जनावरें जगविलीं. कारण, त्या वेळीं सर्व कोंकण प्रांताचा वसूल ऐनजिन्नस व गह्या वसूल येत असलेमुळें संग्रहास बहुत गह्या होता. त्यामुळें लाखों जीवांचें रक्षण त्या वेळीं जाहलें. व त्याअलिकडे व पलिकडे कितीएक लोकांस इनामें व धर्मादाय, देवस्थानें, खोल्या वगैरे आमचे पूर्वजांनीं दिल्या. त्या हल्लीं दयाळू महाराणी सरकारांनीं चालविल्या आहेत. यामुळें आह्मी फार संतुष्ट आहों. पुढें बारा वर्षांचा दुष्काळ संपून आबादी जाहली, परंतु मुख्य बहुत उजाड जाहला. पुढें बेदरचे राज्याचे चार तुकडे जाहले. विजापुर, अहमदनगर, गोवळकोंडें, वऱ्हाड, हीं वेगळीं जाहलीं. परंतु बेदरचें राज्य पुढें कांहीं दिवस चाललें होतें. सन १३४७ ह्या वर्षीं पुढें त्याची जी स्थिति जाहली, ती क्यापटन मॉण्डफ साहेब यांणीं 'मराठ्यांचा इतिहास' ह्याणून इंग्रजींत जो ग्रंथ लिहिला आहे, त्यांत सर्व वर्णन लिहिलें आहे. त्यांत शिके राजे यांजबदल त्यांस माहिती जेवढी मिळाली त्याजवरून त्यांणीं लिहिलें आहे. कोंकणांत व देशांत मुसलमान लोकांच्या स्वान्या होत असतां 'कोंकणांत शिके राजे ह्याणोन मोठा बलाढ्य सरदार आपलें रक्षण करून होता.' असें



त्याणें लिहिलें, तेच आमचे पूर्वज. पुढें मुसलमान लोकांचें अति प्राबल्य जाहल्यावर कोंकण प्रांत व सत्ताद्रीचे माथ्यावरील सर्व किल्ले ध्यावे असा मोगल सरकारांत ठराव होऊन, मलिक-उल-तिजार नामक सरदार यास नेमिलें. त्याणें प्रथम चाकणाजवळ फौज जमा करून, कोंकणांत आमचे किल्ले व सुलूख ध्यावयास प्रारंभ केला. तेव्हां त्याणें आमचे पूर्वजांस व सर्व रयतेस असा उपदेश केला कीं, “तुम्हीं सर्वांनीं मुसलमान व्हावें आणि मुसलमानी धर्माप्रमाणें वागावें. तरी आम्ही तुम्हांस जीवेंत राहूं देऊं. नाहींपेक्षां सर्वांचा नाश करूं.” त्याजवरून आमचे पूर्वजांनीं हुकूम न मोडतां, युक्तीनें असें सांगितलें कीं, “आमचे आरद (नातेवाईक ?) छत्रपति शिवाजी महाराज यांचे पूर्वज, ते आमचे आरद आहेत. त्यांस प्रथम मुसलमान करावें व मुसलमानी धर्मानें वागवावें, छत्रपति आम्ही नागूं. तसें आपण न कराव, तर आम्हीच मुसलमान जाहलों असतां आमचा सर्व सुलूख ते घेतील व आम्हांस ठार मारतील. तर प्रथम त्यांस मुसलमान करावें.” असें युक्तीनें सांगोन त्यास फौजेसहित सिंहगडाकडे मार्गस्थ केलें. आणि वाटेत त्या मुसलमानांवर छापा घालून सर्व फौजेसुद्धां त्यांचा नाश करून अगदीं मोड केला. ही हकीकत मराठ्यांचे इतिहासांत प्रसिद्ध आहे. पुढें छत्रपति शिवाजी महाराज यांचा उदय होऊन मुसलमान लोकांचें प्राबल्य कांहीं कमी होत चाललें. परंतु आम्ही शिकें राजे हे स्वतंत्रपणानें कोंकण प्रांतीं व वर सत्ताद्रीचे माथ्यावर अंमल चालवीत होते. सु॥ तिसा आशर मया व अलफ. इसवी सन १७१८ ह्या सालीं. चंदीचे मुक्कामीं राजाराम महाराज असतां, चंदीस वेढा व मोर्चे तांत्राचे बसले. त्या वेळेस गणोजी राजे शिकें मळेकर हे तांत्राकडे असतां, राजाराम महाराज यांस त्यांचे कटांतून बाहेर सुलें लेंकरांनिशीं घेऊन, वेलोर मुकामीं आणोन सुखरूप पोहचविलें. तेव्हां राजाराम महाराज प्रसन्न होऊन, दाखोळ सुभ्याचे देशमुखीचें वतन वंशपरंपरा दिलें. त्याजबदल सनद दिली ती आम्हांपाशीं आहे. पुढें आमचें क्षत्रियाचें अस्सल मोठें उंच जातीचें कूळ असल्यामुळें छत्रपति शिवाजी महाराज यांचे व आमचे घराण्याशीं शरीरसंबंध व्हावा, असा त्यांचा बहुत काळापासून असलेला इरादा सिद्धीस जाण्यास अनायासें सवड जाहली व शरीरसंबंध घडले ते:-

१ छत्रपति शिवाजी महाराज यांची दुसरी बायको सोयराबाई आमची शिकें यांची कन्या.

१ शाहू महाराज यांची बायको सकवारबाई ही आमचे पूर्वज नंबर १० रामोजी राजे यांची कन्या. ती शाहू महाराज यांजबराबर सती गेली.

१ संभाजी महाराज यांची बायको येसूबाई पिलाजी राजे शिकें मळेकर यांची कन्या.

१ धाकटे शाहू महाराज यांचें कुटुंब शिकें यांची कन्या.

१ प्रतापसिंग महाराज यांचें धाकटें कुटुंब शिकें यांची कन्या.

१ शाहाजी उर्फ आप्पासाहेब महाराज यांचें दुसरें कुटुंब सगुणाबाई उर्फ आईसाहेब महाराज ह्मणोन आमचे पणजे नंबर १४ ची कन्या. तिसरी माई-साहेब महाराज लक्ष्मणजी राजे शिकें कुटेकर यांची कन्या. चवथी बयासाहेब महाराज किरतसिंग राजे शिकें आळंदेकर ह्मणजे नंबर १० चे बंधू यांची कन्या.

१ हल्लींचे सातारचे दत्तक चिरंजीव श्रीमंत राजाराम महाराज यांचें थोरलें कुटुंब, गोपाळजी राजे शिकें कुटेकर यांची कन्या.

१ कोल्हापुरचे छत्रपति संभाजी महाराज यांस शिकें यांची कन्या दिली, तिचें नांव दिवाणसाहेब. दुसरी बबईसाहेब महाराज ही शिकें यांची कन्या होती. ह्या संभाजी महाराजांस मोहिते याणीं गोळी घालून ठार मारिलें.

१ हल्लींचे कोल्हापुरचे छत्रपति शिवाजी महाराज हे हल्लीं नगरास आहेत. त्यांचें कुटुंब आमचे चुलत आज्ञे वाघोजी राजे शिकें ह्मणजे नंबर १५ चे सापळ बंधू यांची कन्या.

सदरहू प्रमाणें सातारचे व कोल्हापुरचे राजघराण्यांशीं व आमचे कुळाशीं शरीरसंबंध झाले. यामुळें छत्रपति शिवाजी महाराज व संभाजी व शाहू-महाराज याणीं पेशव्यांकडे राज्याधिकार सोपवीपर्यंत आमचें राज्य स्वतंत्र-पणानें चाललें, व आमचीं राज्यें घ्यावीं अगर आह्मांस इनामें द्यावीं असें त्यांचें मनांत आलें नाहीं; आह्मीं मात्र त्यांस फौजेसुद्धां नेहमीं मदत करीत असलेमुळें मुसलमानांचा अगदीं पराभव होऊन छत्रपति शिवाजीचें स्वतंत्र राज्य संस्थापित झालें. एके वेळीं गणोजी राजे शिकें याणीं शाहू महाराज यांज-बरोबर त्यांचे बचावाकरितां समुद्रांत उडी टाकली व त्यांस समुद्रांतून बाहेर काढून त्या उभयतांनीं आपले जीव वाचविले. ही गोष्ट घ्यांटसाहेब याणीं केलेले मराठ्यांचे इतिहासांत प्रसिद्ध आहे. पुढें शाहू महाराज याणीं पेशव्यांस सर्व राज्याधिकार सुपूर्त केला. तरी आमचें कांहीं कमी झालें नव्हतें. पेशव्यांकडे राज्याधिकार गेल्यावर, माळवे प्रांतांत व इतर ठिकाणीं होळकराबरोबर पेशवे यांजकडोन आमचे पूर्वजांची नेमणूक जाहली. तेव्हां राज्य कमाईचे कामीं फार उपयोग झाला. सबब, होळकरांकडोन कोराळें तालुक्यांतील मोकासा गांवचा बारा हजार रुपायांचा दिला. तो आमचे एकंदर घराण्याकडे आजवर निर्वेध

चालत आहे. खेरीज यवनांकडोन चंदरराव मोरे राजा जावली गांवीं राहून सर्व बाई प्रांतांचें राज्य करीत होता. त्यांजवर आमचे पूर्वजांनीं स्वारी करून चंदरराव मोरे याचा अगदीं मोड केला, व पांडवगडचे लढाईत आमचे पूर्वजांनीं फत्ते केली, व किछा सर केला. तेव्हां शिवाजी महाराज यांनीं निजामपूर पेठ्यांत निमे पांच गांव इनाम करून दिले, ते आमचेच खुद्द बहिवाटीस आहेत. त्याजबद्दल राज शके ३९ ह्मणजे इसवी सन १७१२ सन सतराशें बारा ह्या सालीं शाहू महाराज यांनीं निरंतर जातसरंजाम ह्मणोन सनद करून दिली, ती आज आमचेपार्शी आहे. तुराणी अहमदशा गिलचा याजबरोबर सदाशिवराव भाऊ व विश्वासराव पेशवे यांची पानपत येथें लढाई झाली. तेव्हां आमचे पूर्वज लढाईत होते. उपयोगास आले आहेत. खेरीज हैदराबादचे नबाब याज-नरोर खरड्याची लढाई झाली व मश्रुल-उल्-मुल्ख यास पुण्यास धरून आणलें, तेव्हां आमचे पूर्वज यांनीं लढाईचे कामीं फार उपयोग केला आहे. व शाहू महाराज यांनीं आमचे पूर्वजांस निरंतर आमचे कुळास (गोत्राधिकारी) करून आपले सर्व मराठी कुळांचें स्वामित्व आह्मांस दिलें. तो अधिकार सहाद्रीचे घाट-माथ्यावरील गांवांत व तळकोंकणांत हल्लीं आह्मांकडे चालत आहे. मराठ्यांचें राज्य उदयास येण्यास शिकें राजे यांची मोठी मदत झाली, व जो आमचा हिंदु धर्म मुख्य तो जागृत राहिला. ही आमचे पूर्वजांनीं मोठी कामगिरी केली आहे.

शाहू महाराज यांनीं पेशव्यांकडे राज्याधिकार सुपूर्त केल्यावर आम्ही छत्रपतीचे आरद या संबंधानें आमचें कांहीं न्यून पडूं दिलें नाहीं, असें सदरी लिहिलेंच आहे. पुढें असा प्रकार झाला कीं, आमचे पूर्वज नंबर १२ लक्ष्मणजी राजे हे शरीरानें फार खुजे होते. ते बहिरंगड किछ्यावर नेहमीं राहत असत. पुढें कोंकणांत त्यांचे कारभारी यांनीं कांहीं बंड केलें, यामुळें पेशवे सरकारांतून फौज ठेवून आमचे बंधु लक्ष्मणजी यांस पुण्यास पकडून नेले, व पाहिलें तों, हे खुजे माणूस बंड करणार नव्हेत. असा विचार ठरवून, सहा ६ हजार रुपयांचा जात सरंजाम अशी सनद सुरसन समान सितैन मया व आलफ ह्मणजे इसवी सन १७६७ ह्या वर्षीं माधवराव बळाळ पेशवे यांनीं निरंतर चालेल ह्मणोन देऊन, त्याचे भरतीस गांव व खजिन्यांतून नक्त अशी एकंदर भरती करून दिली. त्यास कितीएक वर्षें लोटल्यावर जरी सर्व कोंकण प्रांताचा मुख्ख घेतला, तरी छत्रपतीचे अगदीं जवळचे सोयरेघायरे असल्यामुळें, त्यांकडोन आमचे कुळांत पुरुष जन्मला कीं, त्याचा बंदोबस्त होत असे. शाहूमहाराजांनंतर जे जे पुरुष सातारचे गादीवर झाले, ते जरी परतंत्र होते, तरी पेशव्यांकडून त्यांस कच्चा खर्च

लाखो रुपये येत असे. ते आमचा सर्व परी सांभाळ करित होते. पुढे अखेरचे प्रधान बाजीराव रघुनाथ प्रधान यांचे व आनरेबल इष्ट इंडिया कंपनीचे शुद्ध पुणे वगैरे ठिकाणी जाहलें, त्यांत आमची मंडळी लढाईत होती ती:-

- १ अमरसिंग राजे कुटेकर.
- १ जगजीवन राजे मळेकर हे बापू गोखले यांजबरोबर लढाईत पडले.
- १ आनंदराव राजे शिर्के आळंदेकर.
- १ तानाजी राजे शिर्के नंबर १४ आमचे पणजे.
- १ चिमणाजी रामाजी राजे शिर्के कुटेकर.
- १ कानोजी सखोजी राजे शिर्के कुटेकर.
- १ अमरसिंग राजे शिर्के सिंदकर.
- १ बहिरजी राजे शिर्के नंबर १५ आमचे आजे.

८

येणेंप्रमाणें मंडळी लढाईत होती. कांहींस वार लागले, व कांहीं अजी पडले. अखेर बाजीरावाचा पराभव होऊन बाजीराव काशीप्रांती जाऊन राहिले, व सर्व राज्याचा अधिकार आनरेबल कंपनीचे हातीं आला. तेव्हां सातारचे महाराज युद्धांत कंपनीचे हातीं लागले. त्यांचे खानदान बहुत दिवस चालत आलें असें समजून, आनरेबल कंपनीनें त्यांची मंडळी ह्मणजे आह्मी, ह्यांचे शानशोकी-करितां, घेतलेले विस्तीर्ण राज्यापैकीं कांहीं थोडा मुलूख निरंतर तह करून दिला. हां तहनामा प्रथम छत्रपति प्रतापसिंह महाराज यांजबरोबर केला. ते जेव्हां काशीस गेले, तेव्हां पुन्हां तहनामा करून शाहाजी ऊर्फ आप्पासाहेब महाराज यांस गादीवर बसविलें. तेव्हां कोल्हापुराजवळ पन्हाळा व पावनगड येथील गडकरी लोकांनीं सन १८४६ सालीं बंड केलें व लढाई करूं लागले. तेव्हां महाराजतर्फे आमचे आजे बहिरजी राजे नंबर १५ व चिमणाजी राजे व आनरेबल कंपनीचे तर्फे ग्रॅहाम साहेब असे जाऊन, पन्हाळा किल्ला सर केला, व कर्नल वोव्हान्स साहेब यांस सोडवून आणलें. त्या लढाईत हिंक साहेब पडले. व कोल्हापुरच्या राज्याचा बंदोबस्त करून, शिर्के यांची कन्या दिवाणसाहेब यांस कैद करून पुण्यास नेलें. याप्रमाणें कामगिरी मोठ्या शक्तीनें बजाविली. त्याजबद्दल बहादरीचीं पत्रे आह्मांपाशीं आहेत.

पुढे सन इसवी १८४८ सालीं सातारचे छत्रपति श्रीमंत शाहाजी महा-राज हक झाले. त्याणीं दत्तक घेतला असोन आनरेबल कंपनीनें तो नामंजूर करून राज्य खालसा केलें. तेव्हां मात्र आमचा आसांचा निरुपाय झाला. आमचे विस्तीर्ण कुटुंबाचे माणसांचे जें महाराज यांजकडोन चालत होतें, तें

अगदी बंद जाहलें. तेव्हां कांहीं आरदांस कंपनी सरकारांतून पोलिटिकल पेनशन करून दिली. त्या वेळीं आनरेबल सर बाल्टर फ्रियर साहेब बहादुर रेसिडेन्ट होते, व रामसीन साहेबही कामावर होते; व महाराज यांचा मोगलाई रिसाला होता. त्यांपैकी कांहीं सरदार व कांहीं मानकरी यांस साहेब यांणी नोकऱ्या दिल्या, व ज्या लोकांनीं नोकऱ्या कबूल केल्या, तो रिसाला “सदर्न मराठा हॉर्स” असें नांव ठेऊन, कर्नाटकांत कलादगी ह्मणजे घटप्रभा नदीचे कांठीं मोठा गांव आहे, तेथें छावणी सन १८५० सालीं केली. पुढें सन १८५७ चे सालीं कंपनी सरकारची फौज जेव्हां हिंदुस्थानांत बाजी जहाली, त्या वेळेस तेही बंद करूं लागले. तेव्हां आह्मां शिर्के राजापैकीं रामचंद्र गुणाजी राजे शिर्के मळेकर हे हलगली व नरगुंद व सुरापुर बेरडाचें येथें, ह्मणमंत सांवत यांच्याशीं लढाया झाल्या. त्यांत गशारनिल्ले यांस जखमा लागल्या. अखेर त्यांणीं आपली सरशी करून सुरापुरचें राज्य खालसात करण्याचें कामीं मदत केली, व सर्व बंडें दक्षण प्रांतींचीं मोडलीं. पुढें धाकटे उदेपुरावर तात्या टोपे यांजबराबर सामना झाला. त्यांत बंडवाल्यांचा अगदीं पराभव करून हाकून लाविलें. पुढें तरीच्या मार्गानें अबु शहरचे लढाईवर गेले होते. तेथेंही फत्तेच केली. सव्व सन १८५७ सालीं सरकारांतून त्यांस एक बिछा व पदवी मिळाली. इतकेंच करून राहिले नाहींत, तर सन १८७८, ७९, ८० सालीं काबुल कंदाहारची लढाई जहाली. त्यांत महाराणी सरकाराकडोन फौज गेली. त्यांत मशारनिल्ले रामचंद्रजी राजे शिर्के रिसालदार अशा हुद्यांत गेले असोन, पुना हॉर्सचे रिसाल्यांत सरदार होते. पुढें कंदाहारचे लढाईत तारीख १ सप्टेंबर सन १८८० रोजीं कोतल मोर्च्यावर पन्नास स्वारानिशीं जाऊन उंट भरलेले धरून आणले. अशीं मोठीं जिवावरचीं कामें यांणीं केलीं. त्याजबद्दल सन १८६३ सालीं मशारनिल्लेकडे चांद आला आहे. एकूण दोन बिछे त्यांस मिळाले आहेत.

१. हल्लीं सरकार जर आमचे घराण्यांतील इसमास मोठ्या हुद्याच्या नोकऱ्या देऊन लढाईवर पाठवितील, तर सहजीं सरकारचे ध्यानांत येईल कीं, हे मोठे शूर आहेत.

२. पुढें आनरेबल इष्ट इंडिया कंपनीनें आमचे सहा हजार रुपयांचे सरंजाम आमच्याकडे चालत असतां, दरम्यान आमचे पणजे तानाजी राजे हक जहाले, तेव्हां सर्व उत्पन्नाची जप्ती केली. पुढें ती मोकळी करून ठराव केला तो असा कीं, सहा हजार रुपयांपैकीं तुम्हीं सन १८६७।६८ चे पुढें चार हजार रुपये

मिळविले सबब दिडपुस्त चालेल. बाकी दोन हजार रुपयांचा सरंजाम वंशपरंपरा चालेल. असा ठराव नंबर ३३९९ तारीख २१ नवेंबर सन १८६२ चा केला.

३. आमचें नांव सरदारपटांत तिसरे व्हासांत आहे. व आमचे आज बहिरजी राजे शिकें यांचें होतें. व पणजे तानाजी राजे शिकें यांचेंही होतें.

४. आमचें नांव सरदारपटांत आज तीन पिढ्या चालत आहे. व वंशपरंपरा चालत आहे.

५. आह्मांस मानपान पुण्याचे एजन्ट साहेब यांजकडोन हमेशा मिळतात. खेरीज आह्मांस 'राजे' अशी पदवी आहे. राजे असा किताब आमचा मुळचाच आहे. खेरीज 'सेनासरखेल वजारतमाब' असा किताब छत्रपति शहाजी महाराज ऊर्फ आप्पासाहेब महाराज यांणी वंशपरंपरा दिला आहे, व पूर्वीचा आमचा देशमुख सुमा दामोळ व सरदेशमुख मामले रायरी असा किताब शाहू महाराज यांणी दिलेला आहे; व दिवाणी फौजदारीही आमची आमचेकडे होती. परंतु सातारचें राज्य खालसा झाल्यावर तो अधिकार काढून घेतला. गोताचा अधिकार आमचा आमच्याकडे आहे."

### श्रीशिरकाई प्रसन्न.

यादी वंशावळ जबानी गणोजी विन भिकाजी राजे शिकें मळेकर खोत व इनामदार मजरे कोंडमळा तर्फे सावडें तालुके अंजनवेल सलासिन मयातैन व अलफ-शके १७५४ नंदन नाम संवत्सरे माहे मार्गशीर्ष वा १३ मूळ पुरुषाची. स्मरणार्थ आजपावेतों प्रती घेणार रामचंद्र गणोजी राजे शिकें मळेकर श्रावण शु॥ २ शके १७८८.

गणोजी राजे याचा पुत्र तानाजी राजे. याचा पुत्र कृष्णाजी राजे. त्याचा पुत्र तानाजी राजे. त्याचा पुत्र बाघोजी राजे. यास पुत्र २ दोन.

वडील तानाजी राजे शिकें कुठरेकर पिराजीराजे शिकें कोंड मळेकर तर्फे तो सावडें यांस पुत्र कानोजी राजे.

कानोजी यांस पुत्र तीन ३

१ वडील रामोजी राजे

१ दुसरे विठोजी राजे

१ दौलतराव राजे

३

. सावडें यांस पुत्र पांच ५

१ गणोजी राजे शिकें

१ देवजी राजे शिकें

१ बाबाजी राजे शिकें

१ बाघोजी राजे शिकें

१ संभाजी राजे शिकें

५

वडील रामोजी राजे यांस पुत्र ७

- १ कानोजी राजे कुटेरेकर
- १ बहिरजी राजे काजवेकर
- १ कुवरजी राजे काजवेकर
- १ उदत्तसिंग राजे बेहेलेकर ताो  
चिपळण
- १ बाजी राजे अंतरोलीकर
- १ जैसिंग राजे वडुसेकर
- १ वाघोजी राजे काजवेकर. यांचे  
नकल होऊं लागले, सबब उदत्तसिंग  
राजे बेहेलेकर यांणी आपला पुत्र  
गणपतराव यास देऊन वंशवृद्धि  
चालती केली.

७

कानोजी राजे यांस अवलाद कुटेरेकर  
यांस पुत्र २

- १ लक्ष्मणजी राजे
- १ रामोजी राजे. यांचे नकल जाहले

२

लक्ष्मणजी राजे यांस पुत्र ३

- १ सखोजी राजे
- १ रामोजी राजे
- १ अमरसिंग राजे

३

वडील सखोजी राजे यांस पुत्र २

- १ तानाजी राजे
- १ कानोजी राजे

२

तानाजी राजे यांस पुत्र ३

- १ बहिरजी राजे
- १ उदत्तसिंग ऊर्फ दादा

वडील देवजी राजे यांस पुत्र २

- १ भिकाजी राजे शिके
- १ पिलाजी राजे

२

भिकाजी राजे यांस पुत्र चार

- १ देवजी राजे
- १ खंडेराव राजे
- १ बहिरजी राजे
- १ गणोजी राजे

४

देवजी राजे यांस पुत्र ४

- १ माहालोजी राजे
- १ जगजीवन राजे
- १ रखमाजी राजे
- १ गुणाजी राजे

४

वडील माहालोजी यांस पुत्र २

- १ खंडेराव राजे
- १ यशवंतराव राजे ऊर्फ आनंदराव

२

जगजीवन राजे यांस पुत्र एक वाघोजी  
राजे तात्या

रखमाजी राजे यांस पुत्र एक  
भिकाजी राजे

गुणाजी राजे यांस पुत्र ३

- १ बाळकृष्ण राजे
- १ रामचंद्र राजे
- १ गुजाबा राजे यांचे नकल

३

खंडेराव यांस पुत्र एक पिलाजी राजे.

पिलाजी राजे यांस पुत्र २

१ बाघोजी राजे

३

वडील बहिरजी राजे यांस पुत्र ५

१ रामोजी राजे ऊर्फ राज्याबा

१ लक्ष्मणजी ऊर्फ भाऊ राजे

१ बळवंतराव राजे

१ जिज्याजी राजे

१ मनाजी राजे

५

कानोजी राजे यांस पुत्र ४

१ सखाजी राजे ऊर्फ दाजीबा

१ नानाजी राजे

१ जिज्याजी राजे

१ बोबा राजे

४

रामोजी राजे यांस पुत्र ३

१ विठोजी राजे

१ चिमणाजी राजे

१ हरजी राजे

३

विठोजी राजे यांस पुत्र २

१ साहेबजी राजे ऊर्फ दादासाहेब

१ कृष्णाजी ऊर्फ भाऊसाहेब

२

चिमणाजी राजे यांस पुत्र नाहीं सबब

हरजीचा पुत्र तिसरा येशवंतजी

राजे ऊर्फ नाना यांस दत्तक घेतले.

हरजी राजे यांस पुत्र ५ पैकीं

चिमणाजीस १ देऊन बाकी.

१ दशरथजी राजे

१ गोपाळजी राजे

१ कीरतसिंग यांस पुत्र ३

१ रामराजे यांस पुत्र १

२

तिसरे बहिरजी राजे शिकें यांस पुत्र एक

कृष्णाजी राजे ऊर्फ बाबासाहेब.

गुणाजी राजे यांस पुत्र ३

१ जैसिंग ऊर्फ चिमासाहेब. यांची नकल

१ बहिरजी राजे ऊर्फ आबा

१ मानसिंग राजे शिकें

पिलाजी राजेबद्दल देवजी राजे यांस

पुत्र एक होता. तो लहानपणींच

मृत्यु पावला. पुढें पिलाजी राजेही

मृत्यु पावले. त्यांचें क्रियाकर्मांतर

देवजी राजे यांणीं बहिरजी राजे

आपले तिसरे भाऊ यांजकडोन

करविलें. सबब, बहिरजी राजे

याणेंही माहितीनें वाद सांगोन

पिलाजी राजे शिकें यांची क्रिया बाप

असतां केली. तेव्हां पिलाजीचाच

पुत्र जाहलों ह्मणोन सातार मुकामी

ही माहिती करून तूर्त त्यांच्या

हिशाला देश सरासरी खाते आहेत

परंतु निरवेद जाहलें नाहीं. पेशी-

यास आपले वंशांत जो पराक्रमी

होईल त्याणें चौथा हिस्सा बहिरजी

राजे यांचे पुत्रास हिस्सेरसीनें

देऊन, बाकी विभागाप्रमाणें भिकाजी

राजे यांचे अवलादीनें घ्यावा.

असें दखलबाज लिहून ठेविलें

आहे. हें गणोजी राजे यांनीं

सांगितल्यावरून लिहिलें आहे.



१ बापाजी मयत

१ मनाजी राजे

४

अमरसिंग राजे यांस पुत्र ४

१ जैसिंग राजे ऊर्फ रावसाहेब

१ प्रतापजी राजे ऊर्फ आबासाहेब

१ लक्ष्मणजी राजे ऊर्फ आप्पासाहेब

१ बळवंतराव राजे

४

याची अवलाद. प्रतापजीस पुत्र नाही  
ह्मणोन दत्तक नातु जयसिंग राजे  
रावसाहेब यांचा पुत्र तो ग्वालेरीस  
दिला. लक्ष्मणजी यांस पुत्र मनाजी  
राजे हे नरसोबाचे दाडीस  
मयत जाहले. त्यांस पुत्र १. भाऊ  
बळवंतराव यांस पुत्र नाही.

बहिरजी राजे काजवेकर यांची अव-  
लाद:-यांस पुत्र १. जगजीवन राजे.

जगजीवन राजे यांस पुत्र ५

१ बहिरजी राजे

१ कुबेरजी राजे

१ नारायणजी राजे

१ मनाजी राजे

१ रतनजी राजे

५

नारायणजी राजे यांस पुत्र १ जगजी-  
वन. जगजीवन राजे यांस पुत्र ३

१ बहिरजी राजे

१ जिज्याजी राजे

१ रतनजी राजे

३

तिसरे बहिरजी राजे याचे नकल  
जाहले. संतान नाही. नागपुरास  
आहेत. त्यांच्या वंशजाचे नांव  
वाघोजी राजे. यांस बहिरजी राजे.  
बहिरजीस पुत्र गणोजी राजे. यांस  
पुत्र संभाजी राजे. यांस पुत्र गणोजी  
राजे. यांस पुत्र चार ४

१ बहिरजी राजे

१ परवतराव राजे

१ तिसरे आनंदराव राजे

१ .... ....

४

संभाजी राजे यांस पुत्रसंतान नाही  
हे डेरवणकर, असोन, मळेकर यांचे  
घराण्यांतील पुत्र न घेतां तळ-  
सरकाराचा घेतला. सबब कोंड  
मळेकर वडील. खंडेराव यास पुत्र ४

१ बळवंतराव राजे

१ चिमणाजी राजे

१ .... .... ऊर्फ आबा

१ .... .... ऊर्फ दादा

४

वाघोजी राजे यांस पुत्र एक. नांव  
माहित नाही.

भिकाजी राजे यांस पुत्र एक १ जि-  
ज्याजी राजे

बाळकृष्ण राजे यांस पुत्र १ बळवंत-  
सिंग राजे. पिलाजी खंडेराव राजे  
यांस पुत्र २

कुवरजी राजे यास पुत्र १ त्यांचे भाऊ	१ अमरसिंग राजे
त्यांचे नकल जाहले.	१ राम राजे
चौथे मनाजी राजे यांस पुत्र १ गण-	२
पतराव राजे शिर्के यांस अवलाद	बहिरजीस पुत्र कृष्णाजी ऊर्फ बाबा-
होणें असे.	साहेब. यांस पुत्र २
	१ विठोजी राजे
	१ सखोजी राजे
	२

कुवरजी रामोजी राजे यांचे नकल जहाले. हे काजवेकर ७ सातवे. वाघोजी राजे काजवेकर यांस पुत्र नाही. सबब उदत्तसिंग राजे बेहेलेकर यांनी आपला पुत्र गणपतराव दिला असे. त्यांस येशवंतराव बि॥ माहालोजी. यांस पुत्र वाघोजी राजे. यांस पुत्र नाही.

उदत्तसिंग बेहेलेकर यास पुत्र एक रतनसिंग  
रतनसिंग यांस पुत्र २  
१ राघोबा राजे  
१ नाना राजे  
२

वडील राघोबा राजे यास पुत्र ५  
१ ....  
१ ....  
१ ....  
१ ....  
१ ....  
५

बाजी रामोजी यांस पुत्र १  
आनंदराव राजे शिर्के वडुस्तेकर  
यास पुत्र ५  
१ ....

१ .... ....

१ .... ....

१ .... ....

१ .... ....

---

५

जैसिंग रामोजी राजे नकल जाहले

संतति नाही

येणेप्रमाणें सात असामींची अवलाद ठाऊक होती त्याप्रमाणें लिहिली असे.

विठोजी कानोजी राजे दुसरे हे अलदेकर जाहले. पूर्वी कुटेकर होते यांस पुत्र २.

१ कीरतसिंग राजे.

१ .... ....

२

कीरतसिंग राजे यांस पुत्र ३

१ बहिरजी राजे शिकें

१ .... .... तात्या शिकें

१ .... ....

---

३

वडील बहिरजी राजे शिकें यांस पुत्र आनंदराव राजे

.... .... तात्या शिकें यांस पुत्र नांव ठाऊक नाही. तिसरे

कीरतसिंग राजे दौलतराव रावशिकें यांस पुत्र ३

१ अमरसिंग राजे

१ रामोजी राजे

१ अनोपसिंग राजे

---

३

अमरसिंग राजे यांस पुत्र ३

१ गणोजी राजे

१ चिमणाजी राजे

१ बराणजी राजे शिकें

३

१ जे महाल मामलेदार लोकांकडे कमाविसीनें असतात, त्या महालसंबंधें रोख वसूल पोत्यास आलेला, 'जमा पोता' ह्मणोन, या आवर्ज्यांत तारीखवार कीर्दीवरून जमा झरलेला असतो. असाच वराता दिलेहल्या रकमेचाही तपशील रवासुदगी सदरांत जमा असतो. त्यास 'परभारे' ह्मणोनही सदराचें नांव ह्मणण्याची वहिवाट असे. प्रत्येक महालसंबंधें सनदा व ताकीदपत्रें कीर्दीत बार असतात, त्याचाच उतारा या बेहेडा खतावणीस 'दफाते' सदराखालीं अनुक्रमें तारीखवार बार होत असतो. एखादे तारखेची कीर्द हरवली असतां या बारनिशीचाही उपयोग पडतो.

१ जे महाल सरंजामास दिलेहले असतात, त्या प्रत्येक महालाचा सरंजामदार मनुष्य वेगळाला असल्यास, प्रत्येक महालचा आवर्जा निरनिराळा सरंजाम महाल अमुक, निशाणी अमुक, असें लिहून, त्यांत सरंजामदार यांजकडून एकसाली पट्टी व कर्जपट्टी वगैरे हरएक कारणानें नजर वगैरे सुद्धां घेणें ठरलेला पैसा रोख आलेला 'जमा पोता' ह्मणून जमा असतो; व वराता दिलेहल्या 'परभारे' ह्मणोन सदराखालीं दाखल असतात. सरंजामी महालांत इनाम वगैरे हरएक प्रकरणाबद्दल सनदापत्रें हुजूरचीं हरएक सालांत जालेलीं, तारीखवार, अनुक्रमानें, कीर्दीत बार असल्याप्रमाणें, या आवर्ज्यांत बार करीत असत.

१ एखादे सरंजामदाराकडे एकाहून अधिक महाल सरंजामास असल्यास, त्या सर्व महालांबद्दल त्या सरंजामदार मनुष्याचेच नांवचा आवर्जा दरएक सालचा होत होता. त्यांत वर लिहिल्याप्रमाणें पैसा जमा आल्याबद्दल सनदापत्रें वगैरे जालेलीं कीर्दीप्रमाणें या आवर्ज्यांत अनुक्रमानें तारीखवार बार करीत असत.

याप्रमाणें 'बेहेडा खतावणी' ह्मणोन हिशेबांत लिहिण्याचा प्रकार असतो.

१ एखादे प्रसंगी स्वारीस एखादे सरदारास किंवा दुसरे भरंवशाचे माणसास पाठविण्याचें जाल्यास, त्याबराबर प्रसंगानुरूप सनदापत्रें कौल देण्यास मुतालिकीचा शिक्षा त्या मनुष्यास देत असत; व त्याचे स्वारीबराबर हुजूरचे दरकदार, फडणीस व मुजूमदार देत असत. त्यांच्या विद्यमानच्या कीर्दीही वर लिहिलेल्या पद्धतीप्रमाणें होत असत. ते स्वारीचें काम आटोपल्यावर शिक्षा परत देत असत.

१ 'घडणी' ह्मणोन एक प्रकारचा कागद हुजूर तयार होत असतो, त्याची हकीकतः—

१ जे महाल मामलेदार लोकांकडे कमाविसीनें दिलेह असतात, त्या महालांबद्दल प्रत्येक सालाबद्दल आवर्जा मोकळे वर्षाचा लिहीत असत. त्यांत हुजूर मखलासी जालेले ताळेबंदाप्रमाणें जमाखर्चाचा तपशील असोन, त्या महाल-

संबंधी सनदापत्रे हरएक प्रकारची कीर्दीत तारीखवार बार जालीं असतात. त्या अनुक्रमाने एकंदर सालांत जालेलीं पत्रे बार होत असतात.

१ सरंजामदार यांजकडे एका मनुष्याकडे एक महालाहून अधिक महाल असल्यास, त्या सरंजामदाराचे नांवचा, अथवा एकच महाल असल्यास त्या महालचा आवर्जा, याप्रमाणे आवर्जे दरएक सालचे होत होते. या आवर्ज्यास सरंजामजाबत्याप्रमाणे जमा महालची धरून, दुमाले वगैरे जाबत्या-प्रमाणे खर्च लिहून, बाकी राहिलेला आकार त्या सरंजामदाराचे नांवें लिहीत असत. याशिवाय त्या महालसंबंधी सनदापत्रे जालेलीं तारीखवार कीर्दीत जशीं बार असतात, त्या शेजेनें, एकंदर सालांत जालेलीं पत्रे या आवर्ज्यांत बार करण्याची वहिवाट होती. यांत सरंजामदार यांजकडून पहिले एकसाली वगैरे पट्टी आलेलीही जमा असते.

१ याशिवाय देवस्थान, वर्षासन व खैरात व रोजीनदार व धर्मादाय व इनाम व किरकोळ दफाते व जप्त मोकळीक व निवाडपत्रे व वतनपत्रे व उत्साहखर्च व श्रावणमासदक्षणा व हरदासबिदागी वगैरे प्रत्येक कलमाबद्दल एकंदर आवर्जे सालवार निरनिराळे तयार करीत असत. त्यांतही पैसा खर्च पडल्याप्रमाणे महालवार व हुजुराहून दिलेला पैसा तपशीलवार दाखल असतो. व त्या प्रत्येक कलमाबद्दल सनदापत्रे तारीखवार हुजुराचे कीर्दीत बार जालीं असतात. त्या-प्रमाणे या आवर्ज्यांतही बार होत असत.

याप्रमाणे 'घडणी' हा कागद खतावणीअन्वये मोकळे वर्षाचा हुजूर तयार होत होता.

याप्रमाणे हुजूर कागद तयार होत असतात.

१ खालसा महाल मामलेदार लोकांकडे कमाविसीनें दिल्ले, त्या महालाबद्दल हिशेब कसकसे होत असतात, याचा तपसीलः—

१ प्रथम कलमांत सांगितल्या वेळेस हुजुराहून त्या महालाबद्दल 'आजमास' अथवा 'नेमणूक बेहेडा' मामलेदार यांस हुजुराचे मखलासीसुद्धां शिष्यानिशीं देत असतात. त्या कागदांत प्रथम एकंदर त्या महालचा आकार, पूर्वी ज्या सालीं जाजती आकार जालेला असतो त्या सालचे आकाराप्रमाणे करून, आकार किती, व यापैकीं दुमाले गांव व जमिनी वगैरे किती, कोणाकडे चालावयाच्या, याचा आकार वजा जातां, बाकी निवळ ऐनजमेचा आकार व याशिवाय बलुतें, मोहतफी, राबता व जकात वगैरे शिवाय जमासुद्धां एकंदर आकार जमा धरून, यांतून महालमजकूरबद्दल मुशाहिरा, मामलेदार व दरकदार व

कारकून व शिबंदीचा खर्च, असा एकंदरबद्दल मुकामचा आकार व बद्दल-मुशाहिरा, देवस्थान, धर्मादाय व रोजीनदार व खैरात वगैरे खर्च सरकारमंजुरीने चालावयाचा तो, असा एकंदर वजा करून, बाकी राहिलेले बेरजेपैकी निवळ रसद सरकारास किती यावी, व व्याज, हुंडणावळ व रसदेचा बट्टा वगैरे मामलेदार यांस मजुरा धावयाचा किती, याचा तपशील अखेरीस केलेला असतो. हा कागद हुजुराहून मखलासी करून मामलेदारास देतात.

१ नंतर मामलेदार यांणीं आजमासाचे धोरणानें साधेल तशी जमा करून, खर्च जो होईल तो तपशीलवार एकंदर कच्चे वहिवाटीचा हिशेब अखेर साली तयार करून, हुजूर पेशवे यांचे फडणीसीदसरांत चावा.

१ मामलेदार यांजकडून हिशेब हुजूर आल्यावर, हुजूरचे फडणीसीदसरांत त्या हिशेबाची तपासणी करून, नंतर हुजूर दसरी एक ताळेबद तयार होत होता. त्यांत जमेचा तपशील व यांतून दुमाला गांव वगैरे आजमासांत लिहिलेले वजा करून, बाकी निवळ जमा किती आली, यापैकी खर्च किती, याचा तीन प्रकारचा तपशील असे.

१ आजमासांत न मिळे खर्चापैकीं जो खर्च होतो, त्यास 'सनदी' असें सदर घालून, त्यांत बद्दल मुशाहिरा वगैरे सदर घडणीअन्वये खर्च वजा करतात.

१ आजमासांत खर्चाची नेमणूक नाही, परंतु मागाहून हुकमानें जालेला खर्च, किंवा योग्य कारणानें खर्च जाला असे असल्यास तो खर्च, सरकारमजुरा देत होते. त्या खर्चास मुख्य सदर 'मखलासी होणे' असें लिहून, पोदी तपशीलवार लिहीत होते.

१ योग्य कारणाशिवाय बिगर हुकमानें मामलेदार यांणीं खर्च केला असेल, तो 'गैरसनदी' असें सदर घालून, त्या सदरांत तो खर्च लिहीत असत.

येणेंप्रमाणें तीन सदरें ज्या ताळेबंदांत असतात, तो हुजूरचा ताळेबंद असें समजावें. एकंदर खर्च वजा करून, बाकी येणें राहिली असेल त्यास दोन सदरें असतात. पैकीं एक सदर 'मुलकी बाकी' ह्मणजे गांवगन्नाकडून येण्याची व दुसरें सदर 'मुलकी बाकी निसबतवार' लोकांकडून येण्याची. अशी एकंदर बाकी येणें त्या बेरजेवर गैरसनदी मंजूर केलेला खर्च मामलेदार यांजकडून भरून घ्यावयाचा, ती बेरीज घरून, एकंदर बाकी येणें काढतात. एखादे महालांत मामलेदार यांचें फाजील देणें असें निघत असेल, तेथें त्या फाजीलांत गैरसनदी खर्च वजा करून, बाकी फाजील देणें काढतात. या ताळेबंदावर मखलासी

शेरे फडणिसीकडून होऊन, करार खुद्द पेशवे सरकारचे हातचे होत होते. याप्रमाणे प्रत्येक सालचे हिशेब येऊन हुजूरचे ताळेबंद होत असत.

१ मामलेदार यांजकडून हिशेब येतात, त्याजबराबर एकंदर देवस्थान, वर्षासन वगैरे खर्चाबद्दल 'कबजे' ह्मणजे पावत्या, व मामलेदार यांस हुजूरची सनदापत्रे प्रत्येक सालांत किती गेली, त्यांपैकीं अमलांत किती आलीं, व किती अमलांत येणें राहिलीं, याचा तपशीलवार दफाते झाडाही हुजूर येण्याची बहिवाट होती.

येणेप्रमाणे महालचे हिशेब तयार होत असत.

१ याशिवाय पूर्वी लिहिण्याची परिभाषा हल्लीं कांहीं समजुतीस येत नाहीं अशा विषयींचा खुलासा:—

१ 'तैनात' ह्मणजे सालिना किती नेमणूक द्यावयाची त्याची बेरीज. यांस 'तैनात सालिना' असें ह्मणतात. तैनातही सरंजामी सरदार शिलेदार यासच बहुत करून असते.

१ सदरहु तैनातीचे पोटभाग आहेत ते:—

१ 'नालबंदी' ह्मणजे तैनातपैकीं कांहीं भाग आगाऊ खर्चास देणें त्यास ह्मणतात. ती नालबंदी जात व फौज सरंजामासही लागू आहे.

१ 'रोजसुरा' ह्मणजे वर्षांतून कांहीं वेळानें हस्तेहप्यानें पैसा द्यावयाचा, त्यास रोजसुरा असें ह्मणतात. दीड महिन्यांनीं किंवा दोन महिन्यांनीं एक वेळ असा रोजसुरा तैनातपैकीं देत असत.

१ 'समजावीस' ह्मणजे रोजसुरा व नालबंदी वजा जाऊन, बाकी देणें राहिले रकमेचा हिशेब करून, समजूत करीत असत. त्यास समजावीस असें ह्मणत.

१ तैनातीशिवाय कारणपरत्वे श्राद्धपक्षास किंवा लग्नकार्यास वगैरे सरकारांतून बक्षीस देत असत. त्यास 'अर्जबाज' असें ह्मणत असत.

१ रोजसुरा व नालबंदी जी देत असत, त्यांत कांहीं रोख व कांहीं कापड आंख देऊन भरती करीत असत. कापड याचा हिशेब दर रुपयास २॥ आंख किंवा तीन चार अशी मोडणी करून रुपये धरीत असत.

१ 'इजाफत जमा' ह्मणजे दुसरे महालांतून वगैरे पैसा खर्चाकरितां आणून जमा करितात, त्यास ह्मणतात.

१ 'मुजाफतखर्च' ह्मणजे या महालांतून दुसरे महालचे मामलेदार वगैरे यांस पैसा देणें, तो 'मुजाफतखर्च' असें ह्मणण्याची भाषा आहे.

१ 'बालपरवर्षी' ह्मणजे लढाईत एखादा मनुष्य पडतो, त्याचे मुलाचे संरक्षणास खर्च, कांहीं रोख अथवा जमीन वगैरे देत असत, त्यास ह्मणत होते.

१ 'रांडरोटी' हणजे लढाईत पडलेल्या मनुष्याचे बायकोस निर्वाहाकरितां जमीन अथवा पैसा देत असत, त्यास हणत असत.

१ 'स्वारी या सरकारकून' हणोन खतावणी व घडणी वगैरेंत सदर आहे. त्या सदरांत अष्टप्रधानांचे नांवें ज्या नेमणुका वगैरे खर्ची पडत, त्या या सदरा-खाली येत होत्या.

१ 'पथके लष्कर' हणजे सरंजामी सरदार व शिलेदार शिपाई वगैरे लोकांची जी नेमणूक, त्यास या सदराखाली घडणीत खर्च पडत आला आहे.

१ 'सुभे लष्कर' हणजे सेनापति दाभाडे व सरलष्कर गाईकवाड वगैरे मोठे सरदार, 'पथके लष्कर' या सदरापेक्षां जास्ती हुद्याचे, या सदरांत दाखल करीत होते.

१ 'दरुणी महाल' हणजे महाराज सातारकर यांचे राण्यांस, वखें, अलंकार, अथवा गांवजमिनी, मोकासे अथवा रोख पैसा पावत होता, तो या सदराखाली खर्च लिहिण्याची चाल होती.

१ 'परदरबार' हणोन आवर्जे घडणीत आहेत. परदरबार हणजे पेशवे यांचे बरोबरीचे राजांस किंवा त्यांचे वकिलांस वगैरे, पेशवे यांजकडून ज्या ज्या नेमणुका किंवा जवाहिर कापड वगैरे पावत होतें, तें या सदराखाली लिहीत असत.

१ 'तरजुमा' हणजे एकंदर राज्याचा एक हिशेब पेशवे करीत होते, त्यास तरजुमा असें हणत होते. या हिशेबांत सर्व राज्यांतील हरएक प्रकारच्या उत्पन्नाचा व खर्चाचा दाखला असतो. तो फार करून गोळा बेरजेनें असतो. कच्चा तपशील नसतो.

१ पेशवे सरकारचे हुजुरचे कामगार यांजकडे काय काय कामें होती, याची हकीकत:—

१ शिवराम कृष्ण खाजगीवाले यांचे घराण्याकडे काम, पेशवे यांच्या सर्व खाजगी खर्चाचा हिशेब ठेवणें व खाजगी खर्चाची सर्व व्यवस्था पाहणें, हीं कामें होती.

१ आंबाजी त्रिंबक पुरंदरे व त्यांचे पुत्र महादाजी आंबाजी व निलकंठराव महादेव व महादेव निलकंठ यांजकडे दिवाणगिरी व सातान्याची मुतालिकी होती व पोतनिसी होती.

१ फडणीशीचें काम बाळाजी जनार्दन ऊर्फ नाना फडणीस यांचे आजे जनार्दन बहाळ यांजपासून होतें. सवाई माधवराव यांचे कारकीर्दीपासून सर्व राज्याचा कारभार नाना फडणीस पहात होते.

१ मुजुमदार निलकंठ नारायण यांचे घराण्याकडे अखेरपर्यंत मुजुमाचें काम होतें.



१ हशम लोकांचें काम शंकराजी केशव फडके यांजकडे होतें.

१ चिटणिशी सातारकर महाराज यांजकडून जिवाजी खंडेराव वगैरे यांचे घराण्याकडे होती.

१ तोफखान्याचें काम पानसे यांचे घराण्यांत माधवराव शिबदेव यांजपासून होतें. बाजीराव अखेरपर्यंत.

१ फडणिशीचें काम बाळाजी जनार्दन यांचे आज्यापासून होतें. त्यांचे घराण्यांत दोन भाग होते:—

१ मुकामचे फडणिसीचें काम बाळाजी जनार्दन यांचे कपापासून त्यांजकडे होतें.

१ स्वारी सरकारची मुलखांत जाऊ लागली, ह्मणजे स्वारीबराबरचें काम बाबूराव राम व त्यांचे पुत्र मोरो बाबूराव यांजकडे होतें. त्यांस तैनात पालखी वगैरे नाना फडणीस यांच्याप्रमाणें होती. नाना फडणीस यांस कैद केल्यावर अजमासे सन १७९९ इसवी सालीं ते मयत जाले. नंतर कांहीं दिवस—दोन तीन वर्षे—बाळाजी कुंजर याणीं कारभार पाहिला. यांस मुतालिकी शिक्षा बाजीरावसाहेब याणीं दिल्या होता.

१ पुणें सुभ्याचें काम नारो आपाजी व त्यांचे पुत्र रामचंद्र नारायण यांजकडे बाजीरावसाहेब यांचे अमलापर्यंत होतें.



## १३. शिरक्यांचा कारभारी रामाजीराऊ ढमाले

ह्याची हकीकत.\*

श्री.

“कारकीर्द शिरके राजे मुकसे होते. ते वेळस देशमुखी शिरके राजे यांची, पौडखोरें गांव चाळीस संमत जुन्नर. बाजी शिरके पौडखोऱ्यांची देशमुखी करीत होते. मग, त्यांजवरी मोंगलाच्या पातशाहाच्या हल्ला जाल्या कीं, शिरक्यास दूर करून टाकावें. त्यासी शिरके ह्यांचा कारभारी रामाजीराऊ ढमाला होता. चाकर होता. मग जे वस्ती पातशाहा यांची हल्ला जाली, ते वस्ती शिरके यांसीं बदलोन, बेइमानी करून, पातशाहा यांस भेटले. भेटोन देशमुखीचा डौल

\* हा करिणा—ह्मणजे घराण्याचा जुना वृत्तांत—पौडखोऱ्यांतील एका गृहस्थाच्या जुन्या दसरांत सांपडला. तो ‘यशवंत’ ह्यांनीं आमचेकडे पाठविला आहे. ह्यामध्ये मोरकसेचे देशमुख ढमाले ह्यांच्या पूर्वजांची माहिती आहे. शिरके हे प्राचीन मराठे सरदार उदयास आले, त्यांच्या पदरीं ढमाले हेही प्रसिद्धीस आले. त्यांची माहिती अप्रसिद्ध असल्यामुळे येथें दिली आहे.

पातशाहापाशीं घातला. मग पातशाहा यांनीं कौल दिधला कीं, जो कोणी पुंड असेल तो कापून काहाडावा, आणि जमीदार येऊन भेटेल त्यास कौल द्यावा. ऐसे कागद करून रामाजीराऊ ढमाला घेऊन आले. त्यास जमीदार भेटावयासी आले. बाजी शिरके देशमुख पौडखोरें गांव ४० चाळीस संमत जुन्नर भेटीस आले. त्यासी शिरपाऊ दिधला व पातशाहा यांचे कौलही दिधले. मग बाजी शिरके यांनीं कित्येक रोजीं देशमुखीचा अंमल केला. मग रामाजीराऊ ढमाले यांनीं पोटांत अवक्रिया धरून, मेजवानी करावयासी ह्मणऊन, बाजी शिरके देशमुख यांस नेऊन, वडुस्ते या गांवांत मेहमानीबद्दल (लोक) जमा करून, विश्वासघात करून, बाजी शिरके समेत माणूस १२५ सवाशें, देखील बाइका गरोदर होत्या त्या देखील मारिल्या. त्यांपैकी बाजी शिरके यांची सून माहेरास अगोदर चंद्रराऊच्या जावलीस गेली होती. ते गरोदर होती. ते ईश्वरइच्छेनें तिजला पुत्र जाहला. त्याचें नांव बाजीराऊ शिरके. तो चंद्ररायाचे घरीं वाढला. उमेदवार जाला. वतनाची शुद्ध धरली. मग मामांनीं वतन सांगितलें कीं, तुमच्या वडिलांचें वतन पौडखोरें गांव चाळीस संमत जुन्नर येथील देशमुखी तुमची आहे, व पाटीलकीही ४० चाळीस गांवची तुमची, ऐसें वतन सबळ आहे. त्यासी तुमच्या वडिलांपासीं चाकर ढमाले होते. त्यांनीं मारून सफा केलें. तुम्ही एक जीव मात्र वांचले आहां. ऐसें सांगोन मग त्याचें नांवही बाजीराव शिरके होते. पडवळ ह्मणूं लागले. मग मामा चंद्रराव यांनीं वीस घोडे व माणूस वीस पंचवीस सांगातें देऊन, बेदरास पातशाहापासीं पाठविलें. तेथें जाऊन बारा वर्षे दरबार पातशाहा याचा रोजबरोज पोशाख करून, झाडूं करूं लागले. तेथें मराठा उमराऊ मालोजी भोंसले होते. त्यांचे हवेलीपाशीं डेरा देऊन राहिले. ऐशी बारा वर्षे सेवा केली. तो एक रोजीं पातशाहा यांच्या बीबी यांनीं महालावरून देखिलें कीं, रोजबरोज दरबार बहुत दिवस झाडितो, हा कांहीं आपला चाकर नव्हे. कोणी जमीदार वतनदार आहे. ऐसें आपल्या मनांत खास करून, रात्रसमई पातशाहा यांस मजकूर जाहीर केला, कीं ऐसा जमीदार कित्येक रोज दरबार झाडतो, आणि तुम्हां कोणीही अगर कारमारी यांनीं खबर घेतली नाही. ह्मणून बहुत कांहीं पातशाहास सांगितलें. मग दुसरे रोजीं पातशाहा यांनीं हुकूम केला. तमाम चोपदार पाठविले कीं, कोण जमीदार येऊन दरबार झाडूं करितो, त्यासी अदालतेसी आणून उभें करणें. ऐसी ताकीद केली. मग सकाळीं बाजीराव पडवळ जाऊन, अदालतेसी उभें राहून, पातशाहा यांस कुरनिसी करून, हकीकत जाहीर करून, ईलतमास गुजराणिता कीं,

आपलें वतन देशमुखी व पाटीलकी परगणे पौडखोरें गांव ४० चाळीस संमत जुन्नर येथील आहे. त्यासी आपले कारभारी रामाजीराऊ ढमाले होता. बळकावून बदलोन, साहेबांकडे येऊन, जमींदारास कौल करार घेऊन गेला. गेल्यावरी आपल्या वडिलांस कौल दिधलें. पातशाई कौल जाणून आपला वडील बाजीराव पडवळ भेटले. वतन खाऊं लागले. मग रामाजी ढमाला याणें विश्वासघात करून, मारा करून, समेत बायका १२५ आदमी कापून काढिला. आपली माय माहेरास जावली येथें चंदररायाचे घरी गेली होती. तेथें आपण वांचलों. ह्मणून कुल हकीकत जाहिर केली. मग पातशाहा मेहरबान जाले. मग रामाजीराऊ ढमाले याजवरी हक फर्माविला कीं, त्याचा भोत करणें ह्मणून. बहुत इतराज जाले. मग बाजीराऊ पडवळ यांनीं खर्च केला. रुपये हजार. ऐसा खर्च केला कीं वादी यांसीं न मारावें व न नागवावें. रामाजीराऊ ढमाले राखिले. दरम्यान एका चाकराचा भोत काढून पातशाहास गुजराणिला. मग पातशाहा खुशाल होऊन पौडखोरें गांव ४० संमत जुन्नर येथील देशमुखी दरोबस्त करून फरमान दिधला, व दोनी गांव सेडाणी व वडुस्ते दोन इनाम गांव लेकराचें लेंकरी करून दिधलें, आणि देशमुखी करार करून दिधली; आणि निशाण, शिरपाऊ, घोडा व पांच कपडे व नगारा देऊन वाटें लाविलें. यांचा खून माफ करून वतनास वाटें लाविलें व सिसाळी, आधवड व जमींदारी जे हक्कलाजिमे दरोबस्त करून दिधले. व मार्गीचा दर बैलीं पैसा करून दिधला, व तिव्हड मण कितेक लाजिमे करून दिधले. ऐसे करून वतनास आले. मग देशमुखी करूं लागले. करितां पांच सात वर्षें जालीं. तों बेदरीचे पातशाहा [वर] मोंगलाची चाली [जाली]. मग रामाजीराऊ ढमाले यांनीं कुडविद्या योजून वाडियांत आड पाहावयास आपला नेले. नेऊन बाजीराव पडवळ व देशमुख यांसी आडांत ढकलून वरी धोंडे घातले. त्यांसी मारून टाकिलें. मग कुल मुलें, माणसें, कबिला परागंदा जालीं. मग देशमुखी ढमाले जोरावारीनें करूं लागले. मग मोकदमीचे गांव २ मौजे सेडाणी व वडुस्ते येथें एक भाऊ पडवळ नांवाचा राहिला. त्यासी तीन पिढीया गुदरल्यावर चौथे पिढीचा जैतजी नाईक पडवळ उरला. तों यांस संतान नाहीं. मग मोकदमीस खावंद कोणी नाहीं. मग भाऊ भिकाजी नाईक पडवळ मौजे शिरकोली प्रांत मुसेखोरें तेथें होता; तेथें जैताजी नाईक जाऊन वर्तमान सांगितलें कीं, “आपणास संतान नाहीं. वतन जातें. तुम्ही भाऊ आपले आहां. तरी आपला पुत्र वतनास खावंद देणें.” मग त्याचा पुत्र आणिला. तों त्याचें नांव बाजी नाईक ठेविलें. दोही गांवचे मोकदमीचा खावंद करून ठेविला. पांचां गांवचे मोकदम मेळवून व

### लेखांक ६६.

श्री.

ता. १४ आगष्ट इ. स. १७८९.

“सेवेसी सदाशिव शामराज साष्टांग नमस्कार विज्ञापना:- येथील कुशल छ २२ जिल्हाद मुकाम देवासें प्रांत जयपूर, स्वामींचे कृपेंकरून सेवकाचें वर्तमान यथास्थित असे विशेष:- स्वामींचें पत्र छ २५ रमजानचें व छ ५ सवालचें आलें तें पावलें. पत्री आज्ञा कीं, रामजी पाटिल यांसी येथें लिहिलें आलें कीं, राजश्री पाटिलबावांचें निखालस उत्तर आलें कीं, राजश्री अलीबहादूरबाबा यांचें आमचें बनावयाचें नाहीं, त्या पर्क्षी याउपरी तिकडे आंगावर खर्च खाऊन राहणें ठीक नाहीं. डंघाईकरांचीं संधानें आलीं आहेत, तरी तिकडे जावें. बुंधेले व झांशीवाले यांसी पूर्वी लिहिल्यावरून पेशजीं पत्रे पाठविलीं आहेत, तीं पावलींच असतील. तर गोसावी झांशीस ठेऊन डंघाईत गेलियांनं नफा दिसत असल्यास, तिकडे जाऊन कामें असतील तीं करावीं. नाहींतर देशास यावें झणून आज्ञा. ऐसियासी उष्णकाळीं तिकडे गेलियास सोय नाहीं. याजकरितां राजश्री होळकर यांजपाशीं राहोन राजश्री पाटिलबावांकडील संधान करून पाहिलें, परंतु कांहीं घडोन आलें नाहीं. होळकर यांणीं आज तागायत साहा महिने जाले, दरमाहा पन्नास हजार रुपये प्रपंचखर्चास दिले. तितकीयावर कमकसर करून खर्च चालिला. मागील देण्यामुळें थोडें बहुत कर्जही जालें. पांचा साहा महिनीयांचे लोकांचे रोजमरे देणें राहिले आहेत. याजमुळें लोक येऊन बसतात; निकडही करितात. परंतु युक्तिप्रयुक्तीनें सांगोन आजपर्यंत कालक्षेप जाला. श्रावण अखेरपावेतो होळकर यांजपासीं राहोवें, ऐसा विचार आहे. परंतु जयपूरकरांनीं रामपुरा ठाणें होळकर यांजकडे दिलें, त्याचें काम जालें. याउपरी दरमाहाचा ऐवज द्यावयासी वोढ दिली, तरी कूच करून डंघाईत जावयाचें होईल. आज्ञेप्रमाणें गोसावी झांशीस ठेवावयाचें करतील. त्यासुमारें गेलियावर होईल वर्तमान तें सेवेसी लेहून पाठवीन. स्वामींची आज्ञा येईल त्याप्रमाणें वर्तणूक करतील. होळकरापाशीं आलियापासून लोकांचें देणें मागणें यांचें कामकाज आमचे हातून घेतात. होळकर यांसी रहस्य राखून त्यांजपासून ऐवज घेऊन वहिवाट जाली. पुढें स्वामींच्या प्रतापेंकरून यथास्थित होईल. सारांश, स्वामींस कर्तव्यार्थ असेल तेणेंप्रमाणें आज्ञा येथें सर्वास जालियांनं तदनुसार वर्तणूक होत जाईल. सेवेसी श्रुत जालें पाहिजे, हे विज्ञापना.”

### लेखांक ६७.

श्री.

ता. ३१ आगष्ट इ. स. १७८९.

“सेवेसी सदाशिव शामराज साष्टांग नमस्कार विज्ञापना:- येथील वर्तमान छ ९ जिल्हेज मुकाम श्रीमथुरा, स्वामींचे कृपेंकरून यथास्थित असे विशेष:- येथील वर्त-

मानाचीं पत्रें वरचेवर सेवेसीं पाठविलीं आहेत, त्यावरून वर्तमान विदित जालें असेल. राजश्री पाटिलबावांनीं सांगोन पाठविलें कीं, फौज स्वारीस कोणाबराबर पाठवितां? त्यावरून राजश्री अलीबहादुरबाबा यांनीं उत्तर पाठविलें कीं, राजश्री भिकाजीपंत फडणीस यांसी फौजेबराबर जावयास नेमिलें आहे. हें ऐकोन बोलिलें कीं, “भिकाजीपंत यांनीं गोसावी याचा कारभार लांबविला व आपाजीपंत जयपूरचे बकिलींत पडले आहेत. हे उभयतां बराबर फौज पाठविल्यानें स्वारींत तंटे पडतील. याजकरितां सदाशिवपंत यांजबराबर फौज देऊन पाठवावी. सालगुदस्तां पटालीयाचे स्वारीस हे व राणेखानभाई आह्मांकडील होते. ते स्वारी, कजिया न होतां, वहिवाटून आले. वांकडी चाल त्यांची नाही. याजकरितां त्याम पाठवावें. ह्मणजे कराराप्रमाणें तूर्त दोन लक्ष व स्वारींत चार लक्ष व रेवाडी प्रांत सडिबारा लक्षांचे आठावीस महाल आहेत, त्याच्या सनदा देतो.” ऐसें उत्तर आलें. त्याउपरी विठ्ठलपंत, जदीद कारकून, त्याजबराबर इकडून निरोप गेला कीं, “आह्मी तैसे दिवाणजी. ते स्वारींत असल्यास नालबंदीकरितां लोक आड घालून पैका घेतील. दुसरा पाठविल्यानें त्यांस बोलावयासी उरता आहे कीं, सरदार व कारभारी मथुरेस आहेत, त्यांजपाशीं गेल्यावर ते नालबंदीचा ऐवज देतील. ऐसी तोड त्यांस बोलावयासी आहे. आपली मर्जी सदाशिवपंतांसच पाठवावें हे आहे, तेव्हां नालबंदीकरितां तंटे पडोन नेकीबादी होईल. याचा विचार आह्मांकडे नाही.” ऐसें जाऊन सांगितल्यावर त्यांजकडील उत्तर आलें कीं, “तुम्ही सांगोन सरदारांकडून तंडा करविला तर होईल, नाहीतर कांहीं व्हावयाचें नाही. तत्रापि, आह्मी समजोन घेऊं.” ऐसें बोलिले. सदाशिवपंत यांस पाठविल्यानें त्यांचें व आह्मांकडील सरदारांचें सुरळीत चालेल, कजिये पडणार नाहीत. याजकरितां त्यांसच पाठवावें. ऐसीं परस्परे उत्तरें जालीं. आमचें बोलणें पाटिलबावांसी, स्वारीस आह्मांसच पाठवावें ऐसें असिलें, तरी स्वामींच्या पायाची शपत असे. आह्मांपासून कांहींएक न घडतां पाटिलबावांच्या आग्रहावरून, अलीबहादुर यांच्या मनांत आमचे विषयीं विकल्प घालणार आसमंतांत जे आहेत, ते बहुत घालितात. हें जाणून आह्मी सर्व सोडून स्नानसंध्या करून होतो. परंतु आमच्या दैवास हें प्राप्त जालें. पाटिलबावांचे मर्जीकरितां अलीबहादुरबाबा यांनीं आह्मांस स्वारीस जावें ह्मणाले. तेव्हां आह्मी जात नाहीं ह्मणून साफ सांगितलें. तेव्हां बोलिले कीं, “तुम्ही न गेलां, तर दोन लक्ष रुपये तूर्त येणें ते येत नाहीत. तेव्हां फौजेचें जाणें राहिलें. चार लक्ष रुपये पुढील येणें, व महालाच्या सनदा येणें, त्याही राहिल्या. हा दोष सरकारचा तुमचेवर येईल.” त्याचें उत्तर आह्मी केलें कीं, “दोषाचा

अथवा यशाचा अधिकार आपल्याकडे आहे. आह्मी चाकर माणूस. मजकडे काय आहे?" तेव्हां बोलिले कीं, "आह्मी चाकरीसच पाठवितों, मनापासून तुह्यांस जावयासी सांगतो. याउपरी तुह्मी न गेलां तर श्रीमंतांस लेहून पाठवूं, कीं हे गेले नाहीत, ह्मणून सरकारनुकसानी जाली." ऐसें बोलिल्यावर विचार पाहतां यांनीं याप्रमाणें लेहून पाठविल्यानें स्वामी दोष मजवर ठेवितील. ऐसें जाणून, कबूल करून, छ ७ जिल्हेजीं पहांटेस निघोन डेरियास दाखल जालों. लोकांची समजुती पडल्यावर दो चौ रोजांनीं येथोन कूच करून जयपूर प्रांतांत जाऊं. स्वामींच्या प्रतापें सर्व होणें तें होईल. परंतु बाह्यात्कारें आह्मांस जावयास सांगितलें, आणि अंतर्गामींचे भाव दुसरे आहेत कीं, आह्मी फडणीसास नेमिलें असतां पाटिलबावा यांचा आग्रह धरून पाठवा ह्मणाले, तेव्हा यांचें सूत्र असेल. हे आदेशे मनांत आणून स्वामींस आजीं पत्रें खासे व भिकाजीपंत व आप्पाजीपंत एकत्र बसोन, आह्मांवर दोषारोप काय ठेऊन लिहिली आहेत, हें समजलें नाहीं. याजकरितां विनंतिपत्र सेवेसी लिहिलें आहे. पाटिलबावांनीं आमचे विषयीं आग्रह धरून आह्मांस द्वेषांत घातलें. आह्मीं आजीपर्यंत सेवा केली, परंतु कोठेंही द्वेष संपादिला नाहीं, आणि लोभही धरिला नाहीं. सर्व सोडून सरळभावं असतां हें दैवास आले ! निरोपाय जाणून स्वारीस गेलों, परंतु लोक स्वारींत तंटे करतील ऐसा रंग निश्चयात्मक दिसोन आला. याजकरितां स्वामींस विज्ञप्ति लिहिली आहे. तर सर्व सरदारांस व पागेयांसी नांवनिशीवार पृथक् पृथक् पत्रें, निंबाळकर, व बारवकर व शिंदोजी पलाडे, बगैरे यांस पाठवावीं कीं, तुह्मीं नालबंदीकरितां सदाशिवपंत यांसीं तंट्या न करणें. मथुरेस गेलीयावर, अलीबहादर हे एकत्र जालियावर, महालाच्या ऐवजासारखे देणें तें देतील. तुह्मीं स्वारींत सदाशिवपंत यांसीं मागणें न करणें. रोजमरे सोईनें देतील, ते घेत जाऊन सरकारचाकरी करणें ह्मणून, व भिकाजीपंत यांस पत्र कीं, तुह्मीं तेथें असतां सदाशिवपंत यांमीं वांकडें पडों दिल्लें हें ठीक नाहीं. अलीबहादर यांसीं बोलोन सर्वांनीं एके विचारें असावें. मखलासी करणें ते सदाशिवपंतांच्या अनुमते करीत जावी. याच अन्वयेण आपाजीपंत यांसीं पत्र. येणेंप्रमाणें अवधी पत्रें चिरंजीव रामराव यांजपासीं जावयाची आज्ञा केली पाहिजे. ह्मणजे चिरंजीव मुजरत जोडीममागमें पत्रें आह्मांकडे सडे स्वारीत पाठवील. जालें वर्तमान साद्यंत सेवेसी लिहिलें आहे. यामध्ये सेवकापासून अंतर पडलें असल्यास स्वामींनीं आज्ञापत्र पाठवावें. त्याप्रमाणें सेवक वर्तणूक करील. स्वामींच्या पायांसीं अंतर तिळप्राय होणार नाहीं. सेवेसी श्रुत जालें पाहिजे, हे विज्ञापना."

## लेखांक ६८.

श्री.

ता. ५ आक्टोबर इ. स. १७८९.

“सेवेसीं सदाशिव शामराज साष्टांग नमस्कार विज्ञापनाः—येथील वर्तमान छ १५ मोहरम मुकाम नजीक गोवर्धन स्वामींचे कृपेकरून यथास्थित असे. विशेषः—स्वामींचीं पत्रे छ २६ जिल्कादचे व छ ३ जिल्हेजचे आलीं तीं पावलीं. याची विज्ञप्ति पूर्वीच सेवेसीं लिहिली आहे. पत्रीं आज्ञा कीं, राजश्री पाटिलबावांसीं बोलोन बंदोबस्त करून घ्यावा. इकडून ऐवज पावणें कळतच आहे. ऐसीयासी राजश्री पाटिलबावा यांजपासून दोन लक्ष रुपये घेऊन, राजश्री अलीबहादर-बाबांनीं आह्मांस स्वारीस जावयास सांगितलें. त्यांचे आज्ञेप्रमाणें कूच करून गोवर्धनानजीक येऊन मुकाम केला आहे. मोंसले व पुरंदरे व वोडेकर व पवार व जाधव याप्रमाणें पथक राजश्री अलीबहादर यांनीं आह्मांकडे पाठविलीं आहेत. याउपरी राजश्री पाटिलबावा यांजकडे मुलकाच्या सनदा मागावयासी मथुरेहून पाठविलें होतें. त्याचें उत्तर त्यांनीं केलें की, गोसावी याविषयीं तुम्हीं करार केला आहे, त्याप्रमाणें करावें. तेथलीया उपरी महालाच्या सनदा वंगरे जें कामकाज असेल, त्याचा बंदोबस्त करून देऊं. त्यास आपल्याकडून गोसावी याचा बचाव करण्याविषयीं प्रयत्न बहुतां प्रकारे केला, परंतु ऐकनात. हें पुतें समजलीयावर ध्यानास आलें कीं, आपण सवा वर्ष बचाव करून हल्लीं त्यांनीं पारपत्य केलें, तर आपण येथें राहिल्यानें स्वरूप नाहीं. येविषयींचें बोलणें राजश्री गोविंदराव बारवकर यांसीं राजश्री अलीबहादरबाबा बहुतां प्रकारे बोलिले, आणि सांगितलें कीं, तुम्हीं व सदाशिवपंत, राजश्री आबा चिटणीस याजकडे जाऊन, गोसावी याचा बचाव जाला तर करून पाहावा. राजश्री पाटिलबावांचा मुकाम शातनुकुंडावर आहे. तेथें तुम्ही जाऊन सदाशिवपंत यांसीं बोलावून, त्यास आमचा निरोप सांगोन बोलून पाहावें. त्यावरून त्यांनीं आह्मांस बोलावून नेऊन खाशाचा निरोप सांगोन, तुम्ही व आम्ही बोलोन पाहूं ह्मणून बोलिलें. आम्हीं बारवकर यांसीं उत्तर केले की, खाशांनीं पाटिलबावांपाशीं आण प्रमाण केली आहे, त्यापक्षीं तुमचें आमचें कसें ऐकतात? या कामांत पडल्यानें यश यावयाचें नाहीं. तुम्हांस वाटतें की, आपलें ऐकतील. त्यास पाटिलबाबा कोणाचें ऐकावयाचें नाहींत. परभारें प्रयत्न बहुत केला आहे; ते ऐकत नाहींत, हें पुतें खाशांस समजलें आहे. ऐसें असतां तुम्हांस बोलावयास सांगितलें, त्यास हें काम व्हावयाचें दिसत नाहीं, ऐसें सांगितलें. याउपरी ते दिवसीं बारवकर माघारें गेले. मागतीं दुसरे दिवसीं गोविंदराव बारवकर यांसीं शातनुकुंडावर पाठविलें. त्यांनीं आह्मांस बोलावून नेऊन सांगितलें कीं, तुम्हांस व आम्हांस

बोलावयासी सांगितलें आहे. तुम्ही आम्ही आबा चिटणीस यांसीं बोलोन पाहूं. कार्य जालें तर उत्तम. न जालें तर आम्हीं कांहीं कबूल करून आलों नाहीं. बोलोन पाहातो. व्हावयाचें असल्यास होईल. न जालियास आमचा उपाय काय? ऐसें साफ बोलोन आलों आहों. तुम्हीं संशय न धरावा. त्यावरून आम्हीं, बारवकर, आबा चिटणीस यांजकडे जाऊन, सर्व आपल्या मतलबाच्या गोष्टी युक्तिप्रयुक्तीनें बोलिलों. परंतु त्यांनीं एकच जाबसाल केला की, राजश्री बाबाराव यांचे विद्यमानें खाश्यांनीं रुबरू करारमदार करून पाटिलबावांसीं आण प्रमाण केली आहे. त्या बोलण्यांत आम्हीच आहों. दोन महिन्यांचा वायदा केला. त्यास नव महिने होत आले. याउपरी गोसावी याचा विचार कराराप्रमाणें करावा. मग तुमचें बोलणें जें असेल त्याचा बंदोबस्त करून देतात. गोसावी यांसीं काहीं मुक्त करीत नाहींत, ऐसें साफ सांगितलें. परंतु मागतीं बोलिलों की, आमची आणप्रमाणही राखावी आणि गोसावी याचाही बचाव करावा, हें तुमचे हाती आहे. गोसावी यांसीं आम्ही तुमचे हवालीं करितों. तुम्हीं अन्याय बक्षीस करून, राजश्री शिवाजी विठ्ठल बापू यांजपाशीं दहाविसा स्वारांनसीं चाकर ठेऊन चालवाव, ह्मणजे सर्व गोष्टी होतात. राजश्री अलीबहादुरबाबाचें स्वरूप येणेंकरून राहते. ह्मणून आग्रहपूर्वक बोलिलों. तेव्हां आबा चिटणीस बोलिले की, पाटिलबाबा यांसीं पुसोन पाहतों. त्याउपरी दो दिवसांनीं मागती गोविंदराव बारवकर यांसीं पाठविलें. त्यांनीं आम्हांस बोलावून नेऊन आबा चिटणीस यांजकडे जाऊन पुसिले. त्यांनीं एकच जाबसाल केला की, गोसावी याचे गोष्टीशिवाय जें सागाल तें ऐकूं. आमचा मोरकरी गोसावी. त्याची मुक्तता कैसी होईल? आणप्रमाण खाश्यांनीं आम्हांपासीं केली आहे, त्याप्रमाणें नमुदास आणावें. वरकड बंदोबस्त त्याजकडील जो असेल तो सर्व करून देऊं. त्यांत गुंता पडावयाचा नाहीं. ऐसें पाटिलबाबा बोलिले. गोसावी याची सुटका व्हावयाची नाहीं, ऐसें साफ सांगितलें. त्याउपरी बारवकर मथुरस गेले. राजश्री अलीबहादुरबाबा याजकडे जाऊन वर्तमान सांगतील. आम्ही फोजेत येऊन दाखल जालों. याउपरी विचार करोन आम्हांस सागोन पाठवितील, त्याप्रमाणें करूं. पुढें जावयासी सांगितलें तर पुढें जाऊं. त्यांनीं आपल्यापाशीं बोलावलें तर त्यांजपासीं राहूं. राजश्री अलीबहादुर यांचे आशेशिवाय काहीएक करावयाचें नाहीं. पूर्वींही त्याच्या सांगितल्याप्रमाणें वर्तणूक केली. पुढेंही तैसीच होईल. सेवकापासून अंतर व्हावयाचे नाहीं. जालें वर्तमान वरचेवर लिहित जाणें ह्मणून स्वामींची आज्ञा. त्यावरून लिहिलें आहे. पुढें होईल तें लेहून पाठवीन. सेवेसी श्रुत जालें पाहिजे, हे विज्ञापना.”



## लेखांक ६९.

श्री.

ता. ४ नोव्हेंबर इ. स. १७८९.

“सेवेसी सदाशिव शामराज साटांग नमस्कार विज्ञापनाः— येथील कुशल छ १५ सफरपर्यंत स्वामींचे कृपेंकरून सेवकाचें वर्तमान यथास्थित असे. विशेषः—पूर्वी गनीबेग यांसी सारंगपुराकडे पाठविलें होतें. तेथोन आलियावर राजश्री अलीबहादरबाबा यांनीं, पुरसीस केलियाउपरी आठवांऐशी हजारांची यादी अंतस्थाची त्यांस लेहून दिल्ली. ते यादी त्यांनीं आपल्या रुमालांत ठेविली होती. त्यास जामदारास सोन्याचें कडे देऊन, जामदारखात्यांतून रुमाल नेऊन, यादी काढून घेऊन, कमी यादी दुसरी लेहून, रुमालांत घालून, मागतीं रुमाल जामदाराचे हवाली केला. त्याउपरी भवानी कलवंतीण मथुरेस आली होती. तिजला जिवें मारून मथुरेस पुरून टाकिली. तेथोन कूच होऊन जयपूर प्रांतीं आलियाउपरी गनीबेग यांजबराबर फौज देऊन, जमी मुलुखाची करावयासी पाठविलें होतें. तेथून आलियावर शिवंदीचा गवगवा करून, लोकांकडून सरदारास आडवावें, ऐसें केलें. तें वर्तमान राजश्री अलीबहादरबाबा यांसी समजलें. त्यांनीं आह्मांस व राजश्री आप्पाजीपंत दामले यांसी बोलावून नेऊन सांगितलें कीं, गनीबेग यांसी कैद करावें. त्याची चीजवस्त सर्व जप्त करावी. येविशीं आण शपथ आह्मांसी करून, आह्मांकडून त्यास कैद करविलें. हें तपसीलवार पूर्वीं सेवेसीं लेहून पाठविलें आहे. गनीबेग गारदी याच्या पाहारियांत होता. त्यास एक दिवशीं राजश्री गोविंदराव बारवकर येऊन, पुढें घालून त्यास आपले राहुटीस नेलें, आणि बोलिले कीं, त्याचा जाबसाल पडेल तो आह्मी करूं. पुढें दो चों दिवसांनीं त्याच्या रांडा कैदेत होत्या, त्याही घेऊन गेले. हल्लीं त्याच्या हिशेबाचा फडशा आह्मांस करावा ह्मणतात. त्यास आह्मी उत्तर केलें कीं, गनीबेगाचें वर्तमान पुण्यास लेहून पाठविलें आहे, तेथोन श्रीमंतांची आज्ञा येईल त्याप्रमाणें करूं. तुझीं आह्मांस निकड केली, तन्ही त्याचा फडशा आमच्यानें होत नाहीं. ऐसीयासी गनीबेगास नेऊन पुरसीस केलियानें उत्तम आहे. येथें फडशा केलियानें दिक्कती फार पडतील. यास्तव सेवेसीं विनंति लिहिली आहे. तरी गोविंदराव बारवकर यांस पत्र पाठवावें कीं, गनीबेगाचा मजकूर, हुजूर मनास आणावयाचा आहे; तरी तुझीं आपले स्वाराबराबर देऊन हुजूर पाठवणे; आणि सरकारकामांत बखेडे पडतील ते न करणें. ऐसं मजींस आलियास सदरहूप्रमाणें पत्र आलियावर बखेडे होणार नाहींत. सेवेसीं श्रुत जालें पाहिजे, हे विज्ञापना.”

लेखांक ७०. ता. १५ सप्टेंबर इ. स. १७९०.  
श्री.

“सेवेसीं सदाशिव शामराज साष्टांग नमस्कार विज्ञापनाः— येथील वर्तमान छ ५ मोहरमपर्यंत स्वामींचे कृपेंकरून यथास्थित असे, विशेष. येथील वर्तमान तपशीलवार छ ३ मोहरमीं सेवेसीं लेहून पाठविलें आहे, त्यावरून विदित होईल. आजमिराहून सरकारच्या फौजा निघोन राठोडांच्या फौजेवर गेले. मेडदावर राठोडांची फौज तीस चाळीस हजार होती; ते चालून बाहेर सरकारचे फौजेवर भाद्रपद शुद्ध २ आली. तेव्हां आपल्याकडील डंघाईचा कंपू यानें तोफांचा मार बहुत दिला. तेणेंकरून राठोड जखमी व ठार कांहीं जाले. याजमुळें मागें सरोन उभें राहिलें. त्याजवर सरकारच्या फौजेनें उठावणी केली. हातघाई होऊन राठोड शिकस्त होऊन पळून गेले. कांहीं मेडदांत शिरले आहेत. त्यांस तोफांचा मार होत आहे. श्रीमंतांच्या प्रतापेंकरून शत्रूचा परभाव जाला. मोठें यश आलें. सरकारची फौज चिरंजीव बळवंतराव याजसमागमे होती. त्याची उठावणी राठोडावर आधीं जाली. याजमुळें यांजवर मार बहुत जाली. पन्नास साठ माणूस जखमी जाले, व कांहीं ठार जाले. तरवारीचे जखमी बहुत आहेत, व घोडी जखमी आहेत. त्यास गोठांत गेलियावर यादी लेहून पाठवूं झणून चिरंजीवानें लिहिलें आहे. फौजेंतून संकलित वर्तमान लेहून पाठविलें आहे. मागाहून तपशीलवार वर्तमान आलियावर सेवेसीं लेहून पाठवीन. भाद्रपद शुद्ध प्रतिपदेस गुरुवारी चार प्रहर तोफांचा मार परस्परें जाला. राठोडांच्या पंचवीस तीस तोफा होत्या. त्याउपरी दुसरे दिवशीं राठोड तयार होऊन प्रातःकालीं लढाईस उभे राहिले. लढाई निकडीची जाली. दोन पलटणें गारदी याचीं आपल्याकडील राठोडांनीं कापून काढिलीं. मग निकड करून फौजेवर उठोन एक प्रहर लढाई जालियावरी, शिकस्त खाऊन राठोड कांहीं पळाले, कांहीं मेडदांत शिरले आहेत. मेडद जागा मजबूद आहे. ते जागा धरून लढतील ऐसें आहे. झणून राजश्री पाटिलबाबांकडे वर्तमान आलें. आपलियाकडील पत्रेही आज अगर उदैक येतील. त्यावरून सर्व सेवेसीं लेहून पाठवीन. सेवेसीं श्रुत जालें पाहिजे, हे विज्ञापना.”

लेखांक ७१.

पैवस्ती छ २२ रविलाखर सन इसत्रे श्री.  
वितैन मार्गशीर्ष.

ता. ६ नोव्हेंबर इ. स. १७९१.

“सेवेसीं सदाशिव शामराज साष्टांग नमस्कार विज्ञापनाः— येथील कुशल छ ९ रविलावल मुकाम वेन्नवती, स्वामींचे कृपेंकरून सेवकांचें वर्तमान यथास्थित असे

विशेषः—पूर्वी जालें वर्तमान सेवेसीं विनंतिपत्री लिहिलें आहे. त्याउपरी झांशी प्रांतीं आलियावर संस्थान दतीये येथील खंडणी पाऊण लक्ष जाली, व सिमथरची पन्नास हजार जाली. याउपरी राजश्री गंगाधर गोविंद व राजश्री शिवराव हरी आपल्या जमावसुद्धां भेटीस आले. ओंडसीयाची खंडणी होणें आहे. ती शिवराव हरी यांच्या विद्यमानें होईल. डंघाईचा मजकूर तर, अर्जुनसिंग यानें पर्णेवालीयाचा व चरखारी व जयेतपुरचा मुलूख तिसा बत्तिसां लक्षांचा दाबून, दहा हजार फौजेचा जमाव करून, गुदस्तां राजश्री लक्ष्मणराव हरी दिमत राजश्री शिंदे यांसी लुटून, हत्ती व तोफा नेल्या. हल्लीं श्रीमंतांच्या प्रतापेंकरून बेणीहजुरीच्या पुत्रांसीं व त्यांसीं लढाई जाली. अर्जुनसिंगाची फौज शिकस्त जाली. त्याजकडील दहा बारा सरदार रणास आले. मागतीं जमाव करून त्यांजवर गेला आहे. आह्मांपासून पन्नास कोसांवर आहे. त्यांजकडील वकील हिंमतबहादर याच्या विद्यमानें आला आहे. त्याचें बोलणें गोसावीयापासीं जालें कीं, आमचा हिश्याचा मुलूख सतरा हजारांचा आहे. तो आह्मीं ठेवून नवा मुलूक तिसा लक्षांचा दाबला आहे, तो सरकारांत देतो. तो घेऊन मजला बहादरी द्यावी. मी भेटीस येतो. ऐसें बोलणें आहे. सध्यां त्याच्या मुलुकांत जसी करून, कमाविश राजश्री गंगादर गोविंद यांसी सांगावी. त्यांनीं तूर्त फौजेच्या खर्चास दीड लक्ष रुपये द्यावे, आणि दरमाहा पाऊण लक्ष रुपये रोजमरीयाकरितां देत जावे. ऐसें बोलण्यांत येऊन, त्यांनीं व चिरंजीव बळवंतराव यांनीं, पुढें फौज सुद्धां जाऊन, मुलुखाची बंदोबस्त करून अंमल बसवावा. ठाणीं असतील तीं घ्यावीं. चिरंजीवाबरोबर सरकारची फौज जदीदसुद्धां पांच हजार व गारदी चार हजार देऊन मुहूर्तेंकरून बाहेर काढलें आहे. त्याजसमागमें गंगादर गोविंद यांचीही फौज दोन हजार आहे. अर्जुनसिंगाकडील बातमी आली. त्याजपाशीं तीन चार हजार फौज व पायदळ मिळोन आहे. आणिकही जमाव करीत आहेत. त्याच्या मोहलियावर मुलुकाची जसी करीत गेल्यावर त्याचे गुर्मांचाही प्रकार दिसोन येईल. पुढें फौज जाईल त्याच्यामागें राजश्री अलीबहादरबाबाही दहा पंधरा कोसांच्या अंतरियानें जातील. स्वामींच्या प्रतापेंकरून पारपत्यही त्याचें होईल. दतीयेवालीयाची फौज हजार व पायदळ दोन हजार समागमें चाकरीस आहे. पोटास देऊं नये, मुलूक सुटलीयावर दोन लक्षांची जहागीर त्यास लावून द्यावी, ऐसें करारीत आणिलें आहे. त्याजपैकीं आकोडीचा तालुका तिसां हजारांचा आहे, तो किडीयासुद्धां दतीयेवालीयास द्यावा. बाकीचा मुलूक जोरतलबी द्यावा ऐसें केलें आहे. राजश्री

## ४१. उत्तर हिंदुस्थानांतील राजकारणें.

छ २९ जिल्हाद.

श्रीराम.

“श्रीमन्महाराज राजश्री पंत प्रधान स्वामींचे सेवेसीः—

विनंति सेवक रामराज निळकंठ कृतानेक साष्टांग नमस्कार विज्ञापना. येथील क्षेम महाराजांच्या कृपाकटाक्षेंकरून तागायत वैशाख कृष्ण १ पर्यंत मुक्काम यमुनातीर नजीक रामज्याचा घाट यथास्थित असे. विशेषः— स्वामी महाराजांचें आज्ञापत्र सादर जालें, तें शिरसा बंदिलें. पत्रां आज्ञापिलें, तदनुरूप जो पूर्वी वृत्तांत जाहला तो यजमानांनीं सेवेसीं लेखन केलेंच आहे. विद्यमान काळीं पुढें कर्तव्य तें आज्ञेनुरूप होईल त्याचा परियाय, महाराजांनीं आज्ञा केली येणेंप्रमाणेंः—

“राजश्री दत्ताजी शिंदे व राजश्री जनकोजी शिंदे यांजकडील पत्रें अलीकडे येऊन वर्तमान कळत नाही. मारवाज्यांचा निर्गम होणें, तेथील पैका मातबर उगवणें, त्याचा विचार कसा केला तो लिहिणें. ह्मणोन आज्ञा केली.” ऐसीयासी तेथील गुंता विशेष केला नाही जे, भ्रम बहुत, फळादेश स्वल्प. डोंगर कोरून उंदीर काढावा. दुसरें अमृत भाषण करणें हें तो त्या लोकांचा स्वभावधर्म परंपरागत आहे. यास्तव पूर्वीं मुलूख निमेनिम घेतला तो करार व कांहीं ठाणीं बसवून, मुलुखाची खराबी जाली, त्यास दम दिलासा देऊन कमाविसदार ठेविले आहेत. पुढें आकार होईल तो साल तमाम जालिया कळेल. बिजेसिंगाकडील पैका येणें बहुत. त्यामध्ये त्यांजला संशय पूर्व दोषांचा बहुत. त्यामध्ये परिणाम जेह संपादिल्याखेरीज निर्वाह त्यांनीं न देखिला. मग कांहीं वाट केली. त्यामुळें त्यांचा दील खुलासा जाला. आणि पुढें आणखी कामाबरी दृष्टी देऊन, त्या प्रांताच्या आग्रहास न गुंतोन, दिल्लीकडे येणें जालें. त्याचा वृत्तांत, पूर्वीं श्रीमंत उभयतांनीं सेवेसीं विनंति लेखन केली आहे, त्यावरून विदित जालेंच असेल.

साहेबीं पत्रां आज्ञा केली कीं, लाहूर प्रांताकडील ऐवज आणून जरूर हुजूर पाठविणें ह्मणोन आज्ञा केली. त्यास त्या ऐवजाचा कांहीं वसूल आला. रबीचा ऐवज येणेंच आहे. त्याचा मजकूर श्रीमंत यजमानांनीं सेवेसीं लेखन केला आहे, त्यावरून विदित होईल. पूर्वीं कर्जाच्या उपयोगानिमित्त दहा लक्षांच्या हुंज्या सेवेसीं पाठविल्या, त्या पावल्याच असतील. हल्लीं कांहीं ऐवज जमा होईल, त्यास हुंडीचें अनकूळ पडत नाही. ज्या हुंज्या होतील त्या हुंज्या व रोख पैका उंटावर घालून सेवेसीं ज्येष्ठमासीं रवाना करतील. सारांश, जो पैका हातास येईल तो आपणाकडेच पाठवावयाची चिंता आहे. पूर्वीं पाठविलेच, त्याप्रमाणें ही खेप सेवेसीं प्रविष्ट होईल. पुढें या प्रांतीचा ऐवज रबीचा येणें, त्याजवरी बराता हुजुरीहून जाल्या, त्याप्रमाणें बरातदारांस ऐवज देविला. बाकी ऐवज येणें तो अखेर श्रावणपर्यंत येईल. जो येईल तो वरचेवर आपणाकडे येत जाईल, यांत संशय नाही. वरकड तोफा तरीक जिनस, या प्रांतीं सांप्रत पठाणांच्या दंभ्यामुळें प्रांतं हैराण बहुत जाहला; याजकरितां गोचर पदार्थ पाहतां, घोडे

तुर्की आहेत. त्याविषयी आपली आज्ञा आली की, तुर्की घोडे पाठविणें. त्यावरून श्रीमंत उभयतांनीं कांहीं मिळविले आहेत, ते या खजानासमागमें पाठवितील. १

“अंताजी माणकेश्वर यांस हुजूर बोलाविलें असतां, नाना प्रकारचे बहाणे करून राहिला; येत नाहीं. हवाल्याबद्दल बाकी राहिली असली, तरी सख्त तगादा करून उगवावी. वजिराकडे त्याची फौज किती? चाकरी किती दिवस होती, मिरेट वगैरे महाल त्याकडे आहेत, त्याचा ऐवज काय वसूल जाहाला? हुजूर तैनात जाब-त्याची फौज चार पांच हजार आहे, तैसं लिहित असतात. परंतु वजिराकडील फौज व हुजूरच्या कराराची फौज दोन्ही मिळोन पांच सहा हजार असेल. हे ते मिळोन घालमील करीत असतील, यांत संशय नाहीं. तरी त्यांची भीड न धरितां चौकशी करणें.” तन्ही खावंदगिरीनें सख्तीनें करणें. नाहीतरी मोघमच चौकशी करूं नये. येथें आलियावरी जैसं बनेल तैसं केलें जाईल. ह्मणोन आज्ञा केली. यास वरकड चौकशी दिल्लीची फुरोई वगैरेची करावी. तेव्हां दिल्लीस कैसं ठिकाण पडतें? वजिरानें आपणाकडील वसुलाचा कागदपत्र पायतीचा पंतमशारनिल्लेस करून द्यावा. तो सेवेसीं निवेदन करतील. दरबारांत तों पंतमशारनिल्लेचा स्वभावगुणाकरितां विश्वास पडत नाहीं. याजकरितां त्याची चौकशी येथें कोणे प्रकारें केली, तन्ही तेही निर्दोष नाहीत, आणि महाराजांसही इतबार पडणार नाहीं. याजकरितां पंतमशारनिल्लेस हुजूरच पाठवितात. यांत मुलाहिजा काडीइनका नाहीं. तेथें आल्यानंतर आपण सर्वज्ञ स्वामी आहेत. जें कर्तव्य तें करतील. विशेष लिहावें ऐसं नाहीं. बाकी हवाल्या राजांकडे येणें आहेत. त्यांसही तगादे लाविले आहेत. त्यांजलाही परिच्छिन्न सांगितलें आहे की, तुझी गुंता उरकोन जाणें. तेही सिद्धता करितात. सांप्रत दिल्लीहून येणार आहेत. आले ह्मणजे आपणाकडे रवानगी त्यांची बेमुलाहिजा ते करतील. यांत अंतर नाहीं. १

येथील वर्तमान इतकेंच की, क्रोड रुपये, कर्जांत तीस लाख, मात्र सर्व फौज घरीं बसविली. वीस हजार मात्र फौज ठेविली. तीस ऐवज देणें लागेल. यास्तव तीस लाख कर्जदारांस देऊन, सत्तर लाख रुपये कर्ज देणें आहे. त्यापैकी पन्नास लाख कर्ज राजश्री दत्तबांनीं फेडावें. एक दुसरें मातबर काम करावें. वांटणीचा अर्थ ध्यानांत न आणावा. जातेवेळेस समक्ष त्यांस सांगितलेंच आहे. त्या गोष्टीचा भरंवसा आहे. येविषयी उभयतांस पत्रें लिहिलीं. तरी उमदा मनसबा करून, पैका मेळवून, कर्ज वारे तें करावें. येविषयी राजश्री दत्तबा यांस स्मरण देत जाणें. येथील मर्जास तुझी जाणतच आहांत, ह्मणोन आज्ञापिलें. त्यास तेथील फौज आपण कार्याकारण ठेविली, ते पाहोनच ठेविली. असलें कामच पडलें तरी आणखी ठेवणें. तरी ठेवणार महाराज समर्थ आहेत. फौजेची चिंता काय आहे? आपण राजश्री पादिलबावांस जे आज्ञा केली, ते श्रीसत्तेकरून हे कांहीं आपला स्वार्थ वांटणी वगैरे काडीइतका ध्यानास आणीतच नाहीत. एक हेत हाच की, जो या खारीमुळें आकार होईल, तो खावंदास पाठवावा. यांत आपली अभि-

लाषबुद्धि इच्छित नाही. सारांश गोष्टी तेच की, भाषण बहुत केलें आणि अमळांत एकही न आलें. त्याजवरूनच कळीं येतें की, बोलिल्याप्रमाणेंच कर्तृत्व आहे, किंवा प्रतणेंची वर्तणूक करितात. हें कियमानें परिणाम कळतो. त्यामुळें सेवक लोक सदैव सन्निध राहातात. तेही सदैव स्मरणीं सावध, मर्जी पाहून आहेत. ते विस्मरणांत पडूं देत नाहीत. आम्हां लोकांचें काम इतकेंच. वरकड होणें जाणें तें उभयतांस्था ठायीं आपली अंतःकरणापासून कृपादृष्टी आहे, तेंच यशास कारण आहे. यांचेंही चित्त खाभीचरणीं एकनिष्ठ, कायिक, वाचिक मानसिक सर्व प्रकारें आहे. १

प्रांत लाहोर व बंगाला व पटणें हे तिन्ही मनसबे तुझांस करणें आहेत. त्यास लाहुरीं श्रीमंत राजश्री दादासाहेबीं अदिनाबेगखान सुभेदार करून ठेविला, तो मृत्यु पावला. त्याचा नायब लाहुरांत ठेवून उपयोगी..... सरदार फौज देऊन तिकडे पाठवावा. त्या प्रांतींचा बंदोबस्त करावा. बंगाला पटणें यांस स्वारी करावी. मातबर पैका मिळवून कर्जाबद्दल क्रोड दोन क्रोड मिळवून, कर्जाचा परिहार करून, फौज ताजी राखावी, असा विचार जाला पाहिजे. पटणें हस्तगत करावें. तें स्थळ ध्यावयाचेंच आहे. खांसा उभयतांनीं मातबर फौजेनिसीं तिकडे जाऊन पटणें घ्यावें. तेथें छावणी करावी. तो श्रीमंत राजश्री दादासाहेब बादशह बरसात येतील. तदोत्तर बंगल्याची स्वारी करावी. मातबर पैका मिळवावा. गुदस्तां मामलीत बरी चुकविली, यथास्थित न जाली. याजकरितां सांप्रत वकील आला असला, तरी अल्पस्वल्प तेथील कारभार विल्हेस न लावणें. बंगल्याखेरीज मातबर पैका मिळवावयाची जागा नाही ह्याणोन आज्ञा लेखन केली. त्यास लाहोर प्रांतीं आलिया उपर, सरहंद बगैरे श्रीमंत दादासाहेबीं सादिकबेग यास आदिनाबेगाची जामिनी घेऊन स्थापिलें आहे. त्याप्रमाणेंच करार ठेऊन, सांप्रत स्वारीमुळें पांच लक्ष रुपये जास्ती नजराणा तरीख ठराऊन, त्याचें काम त्याजवरीच बहाल ठेवलें आहे. आदिनाबेगाचा तालुका लाहोर व जालंधर बगैरे आहे. तो मृत्यु पावला. त्याची स्त्री व दत्तपुत्र घेतला आहे, तो भेटीस यजमानांच्या आलियावरी मागील द्रव्याचा भ्रम लोकांनीं विशेष सांगितला. परंतु तहकीक करितां, कांहीं द्वेषामुळें अधिक न्यून सांगूं लागले. सद्यकाळ हतांस येणें दुर्लभ. तो विचार यथास्थित करून पाहिला. त्याचा पर्याय यजमानांनीं विस्तारपूर्वक सेवेसीं लेखन केलें आहे, त्यावरून विदित होईल. मुख्य त्याचा माघा चौदा लक्ष रुपये ठहराविले. शिवाय, पेशजीं त्याचा तालुका श्रीमंत राजश्री दादासाहेब खासींनीं दिल्या, तोच करार ठरवून त्यासच स्थापिलें. परंतु लाहोर प्रांतींचा मुख्य बहुत. पलीकडे, अटक व मुलतान, कंदाहारपर्यंत मोकळा पडला. दुसरें पठाणाचा मार्ग. तोच तेथील बंदोबस्त आपल्या कडील फौज व एक मातबर सरदार मामलेरास आणि मर्द माणूस लोकांस गिरवीदगी करून किल्ल्यांचें पारपत्यच केलिया उत्तम आहे. त्याचें शिष्ट कृत्यच केलें पाहिजे. कितीएक जंबूचे राजे पाहाडी आहेत. त्यास अंणी लाऊन घेऊन, त्यांच्या हातें काम काज घ्यावें. आपला सर्व बंदो-

बस्त जालियावरी मग त्यांजला तोषीस देणें ते द्यावी. तोंवरी त्यांच्या रजाबंदी-प्रमाणें द्यावें. दहावीस हजार माणूस आज्ञेत राहतील. येणेंकरून तो बंदोबस्त होईल. दुसरें शिखांचा दंगा या प्रांतीं बहुत. त्यांची तंबीच करितां उत्तम आहे. यास्तव त्यांची तंबी जालिया मुलुखाची उस्तवारी होऊन मुलुख लागेल. आबादी जालिया हा प्रांत कोडीचा आहे. दुरदस्त आहे. यास फौजेचें बळ पाहिजे. नेहमीं दहा बारा पंधरा हजार पर्यंत जोंवर चांगला अमल बसेल तोंवरी पाहिजे. मग पुढें गोडी लागल्या कार्यानुसार जे ठेवणें तें ठेवावी. दिल्लीचे गृहस्थ विभागी आहेत. मग त्यांस देणें तें आपल्या हातींच द्यावें. दस्त रस सर्व आपला आहे, तसाच असो द्यावा. आहे ऐसा विचार आहे. त्यास, सांप्रत राजश्री साबाजी पाटील त्या प्रांतीं आहेत. परंतु खातरजमा करून एकाजणास ठेविलें पाहिजे. तेणेंकरून या प्रांतीं चार दिवस सरदारांचें येणें कार्यामुळें न येणें जाले, तन्ही बंदोबस्त राहून पैका आकारांत ये, ऐसें योजून एक दोन पत्रीं आपली आज्ञा होती की, राजश्री नारोशंकर यांस ठेवणें ह्मणोन आपले आज्ञा जालीच होती, आणि उभयतां यजमानांच्या चित्तांत हाच विचार की, यांस ठेविल्यास शहाणा माणूस, कार्यकर्ता, मामलेरास लोकांस अर्गी लाऊन ज्यांस घेणें त्यांस घेतील; ज्याचें पारिपत्य करणें त्याचें करतील. या गोष्टीची निशा.....आहे. त्यास राजश्री नारोपतांन सांगितलें. त्यास त्याचा इरादा साहेबाच्या हुकुमाचा, व खातरजमेचें पत्र आपले यावें की, सरदार सांगतील त्या कामाचा बंदोबस्त त्या प्रांतीं राहून करणें. फौज हुजुरुन पांच हजारपर्यंत पाठवावी लागेल. यास पेशजींची दोन हजार आहे. जाजती पांच हजार ठेवावयाची आज्ञा करावी. एकूण बारा हजार येथें राहिल्यास पैकाही मिळोन, वर्षादोन वर्षांनीं या मुलुखाची आबादी जाल्यावर आमदानी येईल, ते विदित होईल. याजउपरी तूर्त फौजेस छावणीस लोक राहावयास अनमान करितात, आणि यांजला आपणाकडील अभयपत्राची सादरता जालिया, आज्ञे-प्रमाणें वर्तणूक करतील. वरकड यांचे मतलब आहेत, ते येथील बंदोबस्त करून, सडे आपणाकडे आल्यावर स्वामीचरणांचे दर्शनातीं मनोरथ पूर्ण करणार धणी समर्थ आहेत. यास्तव साद्यंत वृत्त येथें लेखन केलें असे. हुजूर येतांच यजमानांनीं याची विचारणा केली आहे, परंतु यांचा अनमान महाराजाकडील आज्ञेचा आहे. येविषयीं जैसी आज्ञा होईल, तैसी वर्तणूक करतील. सांप्रत तूर्त लाहोर प्रांतींचा बंदोबस्त चरितार्थ मात्र केला, आणि यथास्थित करणें तो सेवेसीं विनंति लेखन केली. हे ध्यानास आणून आज्ञा करणार स्वामी समर्थ आहेत. हल्लीं श्रीगंगापार होऊन बंगाला पटणें या प्रांतीं जावें हाच उद्योग धरून, मजल दर मजल गडमुक्तेश्वरास जातात. नजीबखान भेटीस येणार, तो येतो किंवा नाहीं? तूर्त प्रथमतः कटकट याजशीं करावी, तरी पुढील काम मातबर होणें, त्यास दिसगत लागेल. याजकरितां तूर्त यांस हातीं घेऊन गंगापार जालियानंतर तिकडील बंगाला पटणें इकडील कामे करावी. मातबर पैका आज्ञेप्रमाणें कर्जाच्या उपयोगी पडे ऐसें कार्य योजोन जातच आहेत. सर्व प्रताप

महाराजांचा समर्थ आहे. तो योग ईश्वर अनकूळ करीलच. संशय नाही. श्रीमंत उभय-  
तांच्या चित्तीं रात्रंदिवस निजध्यास हाच की, मातबर काम करून विशेष द्रव्य संपादन  
ज्यांत खाबंदाचा संतोष तो करावा. हेच चित्तीं रात्रंदिवस जपमाळ आहे. तो सुदिवस  
इच्छितात. ते श्री सर्वोत्तम सिद्धीस पावील. याजकरितां वजिरासही समागमें घ्यावें  
झणजे बंगाल्याचा फितूर तुटेल. एक्या विचारें पैकाही पुष्कळ मिळेल. पटण्याचाही अंमल  
बसेल. काशी, प्रयाग, हीं क्षेत्रें हस्तगत करावीं हा विचार जाणोन, त्यांजकडे राजश्री  
अंताजी माणकेश्वर गेले आहेत. वजिराचें येणें होतें कीं नाही, हा निश्चय जाला  
नाहीं. आले ते तरी बरेंच जालें, नाही तरी तेच इतभाग्य होतील. सुजायतहौल्याची  
मामलत करून पुढें बंगाल्याची व पटणाची स्वारी करणें तें त्यांच्या विद्यमानेंच करावी  
लागेल, आणि हाच आला तरी मग सुजायतहौलासुद्धां बंगाला पटणें सर्व कामें  
होतील आणि आपणाकडेही कांहीं वजिराकडील शब्द राहणार नाही. तुझांस बोला-  
विलें, तुझी न आलां, येणेंकरून अनहित त्यांचेंच आहे. त्याचें उत्तर ते काय येतात  
कीं नाही हें कळेल. सारांश, यास आपले आज्ञेप्रमाणें निश्चयपूर्वक मग जे येतां  
येईल तो येवोत अथवा न येवोत. सर्व सिद्धीप्रद कार्य करणार महाराजांचा पुण्य-  
प्रताप समर्थ आहे.

आणखी कितीएक वर्तमान श्रीमंत उभयतांनीं सेवेसीं लेखन केलें आहे, त्यावरून  
विदित होईल. सारांश, मनसबा जो करणें तो विचारून, ज्यांत विशेष लाभ होणें आणि  
केल्या कराराप्रमाणें द्रव्य उपयोगास ये तेंच आज्ञेप्रमाणें करतील. सेवेसीं श्रुत  
होय हे विज्ञासि."

✽ ✽ ✽

[मिणवलीवसर.]

४२. पेशव्यांचा इंग्रजांशीं तह.

श्री.

इ. स. १७८१।८२

“यादी कलमें श्रीमंत राजेश्री माधवराव नारायण पंडित प्रधान यांजकडील बमय  
सरदार सभेत तहनामा याची. समस्त इंग्रज देखीलें मुंबईकर सुद्धां यांसी. इसने  
समानीन मया व अलफ.

साष्टी, उरण, व बेलापूर, व वसई, व आरनाला व कल्याण व पारनेरा वगैरे ठाणीं  
पहिलीं व हल्लीं घेतलीं आहेत, त्यांजवर सरंजाम तोफा वगैरे जकीरा आमचे कागदी-  
पत्रीं निघेल, तो जराबाजरा शफतपूर्वक जंजिरे व किळे व ठाणींसुद्धां सरंजाम  
सरकारांत यावा.

कलम १.

पहिले तह लपटण ज्यान इपटणी यांनीं केला, त्याप्रमाणें अमलांत न आला.  
मुंबईकर यांनीं लढाई सुरू करून, बोरघाट चढोन इंदुरीं तळेगांवपर्यंत राजेश्री रघुनाथ-  
राव यांजला समागमें घेऊन आले. लढाई शिकस्त जाहली. यावर मुंबईवाले यांनीं  
तह केला. त्यांत तहाची निभावणी तुझांकडून जाहली नाही. रघुनाथराव यांचा पक्ष



धरुं नये, असें ठरलें. रघुनाथराव आमचे जिमे केले, ते पुनरपि तुझांकडे गेले. त्यांचा पक्ष धरून लढाई केलीत. याजमुळें आमचा व सरदारसुद्धां खर्च मोबदला जाहला, व मुलखांतील पैका तुझीं वसूल घेतला आहे. सल्लूख तुझांकडून निभावणीत आला नाही. सबब खर्च जाहला आहे तो व मुलखांतील वसूल घेतला आहे तो द्यावा. कलम १.

राजश्री रघुनाथराव दादा यांनीं जवाहीर वगैरे मुंबईत सावकाराकडे वगैरे गहाण ठेविलें आहे. तें जवाहीर सरकारी आहे. त्याचा पैका वाजवी सरकारांतून द्यावा, आणि दागिने सोडून घ्यावे. येविषयीं तुमची सावकारास ताकीद असावी. तुझांकडून दिकत पडों नये. कलम १.

परगणे भडोच किझ्यासुद्धां आह्मांस खासगत निसबत शिंदे, मोंगलाई अंमल द्यावयाचा तळेगांवचे समर्थी करार आहे. त्याजप्रमाणें द्यावा. कलम १.

तुमचा आमचा तह होऊन स्नेह जाला, हा यथास्थित चालावा यास्तव समुद्रांतील टोपीवाले तुझांसीं मुखालिफ (विरुद्ध) होऊन आह्मांसीं स्नेह करावयास येतील, त्यांसीं आह्मी सल्लूख करणार नाहीं; आणि खुषकींतील पगडीवाले आह्मांसीं विरोध करून तुझांकडे येतील, त्याची तुझी पास करूं नये. आमचें आह्मी समजोन घेऊं. कलम १.

तुमचा आमचा तहनामा होऊन सल्लूख जाहला, झणजे आमचे जिल्हेंत तुझांकडील लोक आहेत, ते तुझीं आपल्याजवळ बोलावून घ्यावे. कलम १.

सुरतेंत पहिला अंमल आमचा आहे, तो सुदामतप्रमाणें आमचा आह्मांकडे द्यावा. कलम १.

मुंबईकर जनरल यांनीं तुमच्या तहाप्रमाणें बिलाहुजत वर्तावें. तुमच्या हुकुमा-शिवाय वर्तों नये. येविषयीं पोस्त खातरजमा आमची तुझीं करावी. कलम १.

प्रांत गुजरात येथील अंमल सुरत अठाविशी दरोबस्त नर्मदा उत्तर तीर व डभई व जंबुशर व भडोज सरकार अंमल व प्रांत अहमदाबाद वगैरे कुल अंमल गाडकवाडी सुद्धां दरोबस्त गुजरात येथील किल्ले कोट व ठाणीं अंमल गाडकवाडी सुद्धां घेतला आहे, तो बमथ सरंजाम किझ्यांतील जकीरासुद्धां माघारा द्यावा. कलम १.

प्रांत अंतरवेद येथील मुख्य सरकारचा व उभयतां सरदार वगैरे अंमल तुझीं नबाब सुजाउद्दौले यास मिळोन घेतला आहे, तो सोडून द्यावा. कलम १.

राजेश्री रघुनाथराव दादा तुझांकडे गेले, त्यांस तुझीं आसरा देऊन आपल्याजवळ ठेविले आहेत, ते आमचे स्वाधीन करावे. त्यांच्या खर्चवेचाचा बंदोबस्त आह्मी करूं. त्याजपासून तुझीं किल्ले कोटचे व मुलखाचे वगैरे दस्तऐवजी कागद करून घेतले आहेत, ते माघारी द्यावे. कलम १.

पेशजी कैलासवासी श्रीमंत बाजीरावसाहेब व नानासाहेब व माधवरावसाहेब यांचे कारकीर्दीत तहनामा होऊन सुरळीत चालत आलें, त्याजप्रमाणें तुझीं आह्मी चालवें. खज्रा पडों नये. कलम १.

श्रीकाशी व प्रयाग दोनी तीर्थांच्या जागा आहेत, त्या आह्मांकडे द्याव्या. कलम १.  
समुद्रांतील जहाजांची वहिवाट दुतर्फा तुमची आमची पहिली सल्लुख्याचे समयी  
चालत आली, त्याजप्रमाणें दुतर्फा चालावें. कलम १.

तुह्मांकडून लपटणी करणेल जान इपटीण याचे विद्यमानें तह झाल्याची निभावणी  
तुह्मांकडून जहाली नाही. मुंबईकर इंग्रज फौजबंदी करून आले, त्यांची लढाई  
शिकस्त जाहाल्यावर मुंबईकरांनीं तह केला; तोही निभावणीत न आला. तेव्हां  
नबाब निजामअल्लीखान बहादूर व हैदरखान व भोंसले व सरकार मिर्झोन मसलत  
जाहली जे, इंग्रजांशीं सर्वांनीं लढाईची मनसुबी करून लढाई सुरू करावी, व सल्लुख  
करणें तो सर्वांचे मत्तें सरकारांतून करावा, ऐसा ठराव जाहला. याजकरितां हैदर  
नाईक याचा सल्लुख जाहाला पाहिजे. कलम १.

सुजातउद्दवले यांचा आमचा करार आहे. त्याजप्रमाणें नबाब वजिरानें आह्मांशीं  
वर्तीवें.” कलम १.



### ४३. उदाजी चव्हाणाचें पत्र.

श्री.

“राजेश्री पंतप्रधान गोसावी यांसीं:—

७५ सकल गुणालंकरणअखंडित लक्ष्मीअलंकृत राजमान्य ज्ञेहांकित उदाजी चव्हाण  
हिंमतबहादुर दंडवत विनंति येथील कुशल श्रीदयाउत्कर्ष जाणून स्वकीय निजानंदा-  
दिलेखनें चित्त आनंदित करावें. विशेष:- सांप्रत पत्रद्वारें परामर्श होत नाही.  
तर आपले ह्मणविल्यास निष्ठुर चित्त न करून, प्रतिपदी परामर्श अविस्मरणें करावा.  
यानंतर पूर्वीं राऊलाकडेस राजेश्री अंताजी नारायण व नारो चिमणाजी उभयतां  
पाठविल्यास आपण आज्ञा केली की, जेव्हां ह्मणाल तेव्हां घर तुमचें; सर्वस्वें आपले  
आहों; ह्मणोन कित्येक विशदें गुंता सांगोन पाठविलें. त्याजवरून परम संतोष  
मानिला की, आपले साभिमानी राऊल, न्यून पूर्णाधिकारी आपले ह्मणविल्यास  
अवलंब धरिल्यास सिद्धीतें पाववून, मनकामना तृप्ति करणार. हा दडतर पर्याय चित्तीं  
आणिला की, आधींच कोठें राऊल भाषणीं गुंतत नाहीत. न होणाऱ्या कर्मांचा  
अवलंब चित्तीं धरिला, तो परिणामास लावीत आहेत. सारांश की, हा जन्म कांहीं  
बहुत नाही. थोडक्यामध्ये आहे. त्यांहीमध्ये साधनें दोन, एक कीर्ति व एक  
अपकीर्ति. ज्यावर परमेश्वरी कृपा आणि पूर्व सुकृत, तेच कीर्तीचें सा न साधितात.  
तसेंच राऊलाठायीं श्रीदया आणि पूर्वाजित सुगम. तथोगें या जन्मीं पूर्वाचिंतां-  
सारखा सुगम प्रसंग की, जें चित्तीं धराल तें सिद्धीतें पावतें. अशास ज्ञेह संपाद्य  
तर प्रामाणिक ठायींच संपादावा. नसोन संपादिल्यासारखा साभिमान पूर्ण धरून  
आपल्यासारखें करून दाखवावें. या आशयें आमचा हेत. आह्मांकडे अत्रोंही  
बहुत येतात. आझीद्दो तशाकरितां अवलंब करितों. परंतु योग घडोनच येत नाही.

तस्मात् हा जन्मांतर गुण. ऋणानुबंधं हा योग घडतो. त्यास आह्मीही आपले चित्तीं दडतर पर्याय आणिला की, प्रामाणिकता स्वामिकाजी, एकनिष्ठ, सत्यसंभाषणी हे गुण राऊलाठार्यां. तरीच महद्यश संपादोन कीर्ति जगप्रख्यात जाली; आणि आमची रीति वर्तणूक कोणे विचाराची तें परस्परें कळलें आहे. पत्रां पाल्हाळ लिहिल्या शिफारसीचा प्रसंग दिसतो. त्यास कांहींएक विचाराविना प्रचीतीवांचून अनुभवास येत नाही. जेव्हां संग घडतो, तेव्हांच प्रचीतीस येतें. तंवपर्यंत काय कळे? आमचे चित्तींचा हेत की, नसोन पदरी पडल्यास साभिमान धरावा. आह्मीं सेवेसीं अंतर करूं नये, हाच दडतर विचार व्हावा. निजामनमुल्काकडील अनुसंधान कागदपत्र हेजीब आलें. परंतु तिकडील कुविचारास चित्त अप्रशस्त. किनिमित्त ह्याणाल, तर राऊळकडे अत्र लाविल्यास एक वेळ सेवा करून दाखवावी. साभिमानें चित्तायोग्य पर्याय जाला तर उत्तम जालें. नाही तर एक वेळ कार्ये करून दावावीं. नानाभिमानें अभिमान धरावा हें उचित. परंतु आपल्या थोरपणास श्लाघ्य तेंच करणार. आपण ह्याणतील कीं असें काय निमित्त लिहिलें, तर राजेश्री अंताजीपंतापाशीं द्वैत्यार्थ धरून सिद्धांताची वाट सांगितली, तेच स्मरण लिहिलें आहे. आपलें यश पराकडे जाऊं न देणें. येथें असतां तुमचे ह्याणोन राहिल्यास, स्वपक्षीही नेऊन आपले ह्याणोन ह्याणविल्याचे भूषण तें करावें. आपण तो साभिमानें योजिला अर्थ सिद्धीतें पावतील, हाच दडतर विचार चित्तीं आणून हाह्मीं राजेश्री नारो चिमणाजी सेवेसीं पाठविले आहेत. साकत्य सांगतील. तीं आमचीच वचनं जाणून लौकिक उत्तम तें कीजे. सर्वस्वें हरएकविषयीं भरोसा मानिला, त्यासारखें थोरपणास उचित तें करावें. बहुत काय लिहिणें, कृपा वर्धमान करावी हे विनंति.”

✽ ✽ ✽

#### ४४. अर्काटप्रांतावर मराठ्यांचा अंमल.

हें पत्र दक्षिण हिंदुस्थानांतील एका सरदारानें नानासाहेब पेशव्यांस श्रीमंत थोरले बाजीरावसाहेब वारल्यानंतर लिहिलें आहे. ह्यामध्ये अर्काट प्रांत बाजीराव पेशव्यांनीं मराठ्यांकडे करार करून घेतला होता, तो निजामउलमुल्काकडून पुनः करार करून घ्यावा व तो मराठ्यांकडे ठेवावा, अशी सूचना केली आहे. थोरल्या बाजीरावाच्या कारकीर्दीत अर्काट प्रांतापर्यंत मराठ्यांचा अंमल पोहोचला होता, हें ह्यावरून दिसून येतें.

श्री.

“राजेश्री नानासाहेबांचे सेवेसीं:—


✽ सकलगुणालंकरण अखंडित लक्ष्मी राजमान्य जेहांकित लिंगोजी राऊत दंडवत विनंति उपरी येथील क्षेम साहेबांचे कृपादृष्टीकरून तारीख २६ जिल्काद दरजागा अरकाट जाणून यथास्थित असे. विशेष:— श्रीमंत आपा स्वामीस शरीर स्वस्थ

# इतिहाससंग्रह.



धर्मार्थकाममोक्षाणामुपदेशसमन्वितं ।

पूर्ववृत्तं कथायुक्तमितिहासं प्रचक्षते ॥ १ ॥



संपादकः—दत्तात्रय बळवंत पारसनीस, सातारा.

पुस्तक २ रें. ]

जून १९१०.

[ अंक ११ वा.

## विषयानुक्रम.

विषय.	पृष्ठांक.
१ ऐतिहासिक चरित्रें. ... ..	३७-४८
२ जुन्या ऐतिहासिक गोष्टी. ... ..	५९-६६
३ ऐतिहासिक स्फुट लेख. ... ..	७७-८८
४ ऐतिहासिक टिपणें. ... ..	७७-९२

चित्रें:— १ इंदूरचे पहिले तुकोजीराव होळकर. २ बंगालचा नबाब सुराज उद्दौला.



मुंबई:—काळकादेवीच्या रस्त्यावर कोलभाट गल्ली, घरनं. २३ येथें

तुकाराम जावजी यांच्या निर्णयसागर छापखान्यांत  
नाळकृष्ण रामचंद्र घाणेकर यांनीं  
मालकांकरितां छापिला.

वार्षिक वर्गणी ट. ह. सह ४ रु. अंकाची किं. ट. ह. सह ६ आणे.

विक्रीस तयार.

## श्रीएकनाथी भागवत.

पुस्तकरूपानें.

किंमत ४॥ रुपये. ट. ख. ८ आणे.

भक्तिरसाची केवळ मूर्ती असें जें श्रीमद्भागवत त्यांतील केवळ ज्ञानाचा गाभा एकादशस्कंध आहे. श्रीएकनाथ महाराजांनीं आबालवृद्धांस ज्ञान प्राप्त व्हावें ह्या हेतूनें एकादशस्कंधावर अत्यंत रमभरित सुबोध प्राकृत ओवीबद्ध टीका केली आहे. सदर पुस्तकांतील कठीण शब्दांवर रा० रा० लक्ष्मण रामचंद्र पांगारकर बी. ए. यांनीं भरपूर टीपा दिल्या आहेत.

## बालबोध पांचवें पुस्तक.

पृष्ठे २९२. धडे ८०. किंमत १२ आणे.

ह्यांतील ऐतिहासिक, शास्त्रीय, वाङ्मयात्मक इत्यादि विषयांची निवड आणि रचना पूर्वीच्या चार पुस्तकांच्या धोरणावर, अगदीं नवीन पद्धतीची असून, भाषापरिज्ञान विशेष होण्याकरितां, आणि लेखनव्यवसायाची आवड उत्पन्न होण्याकरितां ह्यामध्ये भाषामरणीवर २ धडे घातले आहेत, आणि वाक्यचर्चेवर ३ धडे घातले आहेत. मराठी भाषेचा अभ्यास मार्मिक रीतीनें करण्याविषयी ह्या धड्यांच्या योगानें विद्यार्थ्यांस इच्छा होईल, असा अजमास आहे. आम्हेवाईक मातापितरांनीं आणि शिक्षकांनीं ह्याचा अनुभव घ्यावा.



इंदुरचे पहिले तुकोजीराव होळकर.

## ५. नारायण दीक्षित पाटणकर.

गोदावरी व प्रवरा ह्या दोन नद्यांचे संगमावर कायगांव टोकें झणून एक लहानसें क्षेत्र आहे. तेथील जहागीरदार “कायगांवकर दीक्षित” हे होत. यांचे जुने घराणे महाराष्ट्रामध्ये फार प्रसिद्ध आहे. ह्या घराण्याचे मूळ पुरुष नारायण दीक्षित बिन गोविंद दीक्षित पाटणकर हे होत. हे मूळचे कोंकणांतील खेड रह्याटागर येथील राहणारे शांडिल्य गोत्री कोंकणस्थ ब्राह्मण असून, हे सतराव्या शतकामध्ये कोंकणांतून देशांत आले. ह्यांनीं प्रथमतः गंगातीरी पैठणास येऊन तेथें तपश्चर्या केली. त्यांची सत्कर्मपरायणता व तीव्र तपोनिष्ठा पाहून त्यांजवर गुरुप्रसाद झाला, व त्यांस सगुण साक्षात्कार होऊन ब्रह्मज्ञान झालें. नंतर ते भिक्षावृत्ति स्वीकारून, औरंगाबादेजवळ सातारें झणून लहानसें गांव आहे, ते एकांत-वासास योग्य स्थान आहे असें पाहून तेथें गेले; आणि तेथें त्यांनीं अभिसेवा चालविली. तेथें असतांना त्यांनीं भूतमात्रावर साऱ्खें प्रेम ठेवून कोणत्याही जातीचा क्षुधितार्त अतीथि आला असतां, त्यास आपल्या भिक्षाजानें संतुष्ट करण्याचा क्रम चालविला. त्यामुळे त्यांची कीर्ति दूरवर पसरून त्या प्रांती त्यांची विशेष प्रसिद्धी झाली.

नारायण दीक्षित ह्यांनीं कांहीं काल तीर्थयात्रा करून हिंदुस्थानांतील सर्व पुण्य-क्षेत्रें व सुप्रसिद्ध देवस्थानें पाहण्यांत घालविला. प्रत्येक ठिकाणीं त्यांनीं अन्न-संतपण करून ब्राह्मणांस व दीन जनांस संतुष्ट केलें. त्यामुळे त्यांच्या औदार्याची ख्याति विशेष होऊन, त्यांचे ठिकाणीं आबालवृद्ध, रावरंक, स्त्रीपुरुष ह्या सर्वांची भक्ति फार जडली. नारायण दीक्षित ह्यांचें अशा रीतीनें फार माहात्म्य वाढत जाऊन, त्यांची कीर्ति श्रीमंत पंत प्रधान बाळाजी विश्वनाथ पेशवे व दुसरे प्रमुख मराठे सरदार ह्यांचे कानावर गेली. त्यांनीं भक्तिपुरस्सर ह्या थोर सत्पुरुषांचें दर्शन घेतलें, व महाराष्ट्रराज्यवृद्धीच्या कामीं त्यांचा आशीर्वाद घेतला. नारायण दीक्षित व बाळाजी विश्वनाथ ह्यांची भेट केव्हां झाली, ह्याचा काल निश्चित ठरवितां येत नाहीं. परंतु, नारायण दीक्षितांच्या कारकीर्दीचा शक १६१६ झणजे इ. स. १६९४ हा प्रसिद्ध आहे. त्या अर्थां बाळाजी विश्वनाथ ह्यांचा व नारायण दीक्षित ह्यांचा परिचय पुष्कळ दिवसांचा असावा, असें अनुमान करण्यास हरकत नाहीं. नारायण दीक्षित ह्यांचा सर्वांत जुना हस्तलेख व्यंबकेश्वर येथील उपाध्यायाचे स्वतावणींत शके १५७३ सालचा सांपडतो. त्या अर्थां नारायण

१. सातारें प्रांत औरंगाबाद येथें, नारायण दीक्षित तपश्चर्यासाठीं जेथें बसत असत, ती जागा अद्यापि लोक दाखवितात. २. ह्या लेखाची मिति कार्तिक वद्य ८ शके १५७३ अशी आहे.  
६ ऐ. च. भा. २

दीक्षित ह्यांचा संचार महाराष्ट्रामध्ये इ. स. १६५० पासून होता, असे मानावे लागते. परंतु, त्यांच्या नांवाचा उल्लेख श्रीमंत छत्रपति शिवाजी महाराज, संभाजी महाराज, किंवा राजाराम महाराज ह्यांच्या वेळच्या कागदपत्रांत किंवा बखरींत कोठे आढळून येत नाही. तथापि, बाळाजी बाजीराव पेशव्यांच्या एका पत्रामध्ये “थोरले दीक्षित महाराजांचा पूर्ण आशीर्वाद औरंगजेब बादशाहावर झाला होता” असा उल्लेख एक ठिकाणी आला आहे. त्यावरून औरंगजेब बादशाहाची व नारायण दीक्षित ह्यांची भेट झाली होती, हे स्पष्ट होते. औरंगजेब बादशाहा दक्षिणेत व विशेषतः औरंगाबाद प्रांती बरेच दिवस राहिल्यामुळे ह्या सत्पुरुषाचा व त्याचा परिचय होण्याचा योग आला असावा हे संभवनीय आहे. असो.

श्रीमंत छत्रपति शाहू महाराज व बाळाजी विश्वनाथ पेशवे ह्यांची नारायण दीक्षितांच्या ठिकाणी निस्सीम भक्ति जडली व त्यांनी त्यांस गुरुस्थानी मानून महाराष्ट्राज्याभ्युदयाचे कामी त्यांच्या आशीर्वादप्रसादाचा वेळोवेळी लाभ घेतला, हे निश्चित आहे. शिवाजी महाराजांच्या वेळेपासून कोणत्याही राजकारणांत

१. ह्या संबंधाने पुढील आख्यायिका प्रसिद्ध आहे. “औरंगजेब बादशाहा औरंगाबाद प्रांती असतांना एके वेळी शिकारीस गेला. तेथे जंगलामध्ये फिरून फिरून तो फार श्रांत झाला, व त्यास फार झुधा लागली. तो आकस्मिक त्याचे लक्ष नारायण दीक्षित ह्यांच्या तपश्चर्येसाठी केलेल्या जागेकडे गेले, व त्या ठिकाणी तो आला. तो फार मुकेलेला असल्यामुळे त्याने दीक्षित महाराजांजवळ अन्न मागितले. दीक्षितांनी आपली शोळी आणून त्यांतून औरंगजेब बादशाहास व त्याच्या बरोबरच्या लोकांस लागेल तितके अन्न दिले. हा चमत्कार पाहून औरंगजेब बादशाहा फार थक् झाला व त्याची ह्या सत्पुरुषाच्या ठिकाणी भक्ति जडली.”

२. नारायण दीक्षित व बाळाजी विश्वनाथ ह्यांच्या भेटीसंबंधाने पुढील आख्यायिका प्रसिद्ध आहे. “नारायण दीक्षित हे औरंगाबादेजवळ सातारे येथे राहात होते. त्या सुमारास बाळाजी विश्वनाथ ह्यांच्या बंधूस जंजिऱ्याच्या हबशाने ठार मारल्यानंतर ते हबशाच्या भीतीने श्रीवर्धनाहून देशात आले. त्या वेळी नारायण दीक्षित ह्यांचा लौकिक त्यांच्या कानावर गेला. तेव्हां ते त्यांच्या दर्शनासाठी सातार येथे गेले. तेथे ते सहा महिने राहिले. तेथे असतांना एके दिवशी नारायण दीक्षितांनी त्यांस असा आशीर्वाद दिला की, “तू महाराष्ट्रप्रांती साताऱ्यास जा. तेथे तुझा भाग्योदय होऊन तू महत्पद पावशील.” त्याप्रमाणे दीक्षितांची आज्ञा घेऊन ते महाराष्ट्रप्रांती आले. त्या समयी नारायण दीक्षितांचे ज्येष्ठ चिरंजीव बासुदेव दीक्षित ह्यांनी बाळाजीपंतास झटले की “तुमचे ईश्वर तिकडे कल्याण केल्यास आमची आठवण ठेवावी.” त्यावर बाळाजी विश्वनाथांनी असे एक पत्र लिहून दिले की, माझे ऊर्जित झाल्यास तुमच्या धर्मकार्यासाठी मी तुझांस लागेल ते साहा करीन. हे पत्र बासुदेव दीक्षित ह्यांनी जतन करून ठेविले होते. पुढे बरीच वर्षे लोटल्यानंतर बाळाजी विश्वनाथांचे चिरंजीव बाजीरावसाहेब



सत्पुरुषांचा वाक्प्रसाद घेण्याची पद्धति होती. अर्थात् बाळाजी विश्वनाथ, त्यांचे पुत्र बाजीराव बछाळ, आणि नातू बाळाजी बाजीराव ह्यांनीही ती कायम ठेविली होती, हें निराळें सांगणें नकोच.

नारायण दीक्षित हे मोठे ज्ञानसंध्याशील, सत्कर्मानुष्ठानवेत्ते, भगवद्भक्त व वरदी पुरुष असल्यामुळे त्यांच्या विषयी अनेक प्रकारच्या दंतकथा व आख्यायिका प्रसिद्ध आहेत. हे एके वेळीं द्वारकेस गेले असतां तेथे त्यांच्या चिरंजीवाची मुंज झाली. त्या वेळीं साक्षात् श्रीकृष्ण भगवानांनीं त्यांच्या मुलास भिक्षा झणून एक सोन्याची झारी दिली असें सांगतात. ह्यामुळे द्वारकेस त्यांचा महिमा विशेष वाढला. तेथे असतांना त्यांनीं दोन लक्ष ब्राह्मणांस अन्नदान दिलें.

नारायण दीक्षित यांचा अन्नदानाबद्दल फार लौकिक आहे. त्यांचीं, काशी, कायगांव, व सातारें ह्या ठिकाणीं अन्नछत्रें व सदावर्तें होतीं. तेथें जाणाऱ्या पांथस्थ व अतीथिजनांस कधीं अन्न मिळालें नाहीं असें होत नसे. अन्नदानाचे कामीं त्यांचें विलक्षण औदार्य पाहून, प्रत्यक्ष श्रीअन्नपूर्णा त्यांस प्रसन्न झाली होती, अशी आख्यायिका आहे. एकदां काशी येथें असा चमत्कार झाला कीं, “कोणे एके वेळीं तिसऱ्या प्रहरच्या सुमारास, बरेच क्षुधार्त ब्राह्मण दीक्षितांकडे येऊन भोजन मागूं लागले. तेव्हां दीक्षित यांनीं त्यांस ‘बरे’ झणून, साहित्य-सिद्धता केली. परंतु, स्वयंपाकास कोणी मिळेंना. तेव्हां आतां काय करावें

पेशवे हे निजामाकडील राजकारणानिमित्त औरंगाबादेस आले. तेव्हां ते मुद्दाम सातारें येथें नारायण दीक्षित ह्यांस भेटण्यासाठी गेले त्या वेळीं त्यांनीं आपल्या बहिर्लांच्या पत्राची आठवण देऊन तें परत मागितलें. नारायण दीक्षितांस त्याची कांहींच माहिती नव्हती. त्यांनीं आपल्या चिरंजीवास पत्राची हकीकत विचारून ते पत्र बाजीरावसाहेबांस परत दिलें. नंतर बाजीराव-साहेबांनीं दीक्षितांस योग्य सरंजाम करून दिला. तो पुढें त्यांच्या वंशजांनीं तसाच चालविला. पेशवाईअखेरपर्यंत दीक्षित व पेशवे ह्या दोन्ही घराण्यांचा ऋणानुबंध कायम होता.”

१. द्वारका येथील देवावर नारायण दीक्षितांची विशेष भक्ति होती, सबब तेथें नित्य शंभर ब्राह्मणभोजन घालावें, असा त्यांच्या चिरंजीवांचा हेतु होता. ह्याकरितां त्यांनीं रघुनाथराव पेशव्यांकडून खर्चासाठी पांच गांव मागून घेतले होते. ह्याचा उल्लेख रघुनाथ बाजीराव ह्यांच्या ता. २० मार्च इ. स. १७५४ च्या पत्रांत आढळतो. तो येणेंप्रमाणें:—

“प्रांत गुजराथ आपल्याकडे जाली आहे. धोरले दीक्षितांचें दैवत श्रीकृष्ण द्वारकाक्षेत्र आप-णाकडे आले आहे. तेथें शंभर ब्राह्मणभोजन नित्य घालावें ऐसें चित्तांत आहे. त्याचे खर्चास त्या प्रांतीं गांव नेमून द्यावे झणोन तुझीं विदित केलें. देशास आझी पुणेंवास आल्यावर पांच हजाराने गांव वसुली सरकारांतून नेमून देऊं.”

ह्या उल्लेखावरून गुजराथ व द्वारकाक्षेत्र इ. स. १७५४ च्या सुमारास पेशव्यांकडे आल्याचें दिसून येतें.

हणून ते चिंताग्रस्त झाले. तों एक भव्य व वृद्ध स्त्री तेथें येऊन हणाली: 'मी स्वयंपाक करणेस तयार आहे; आपण स्वस्थ असावे.' त्याप्रमाणें तिनें येऊन पाकसिद्धि करून सर्व ब्राह्मणांस संतुष्ट केलें. नंतर ती परत गेली. परंतु तिनें स्वयंपाक करितांना, नाकांतील नथ काढून एका कोनाड्यांत ठेविली होती, ती तेथें तशीच राहिली. इकडे दुसरे दिवशीं, अन्नपूर्णेच्या देवळांतील पुजारी देवीची पूजा करावयास लागले; तों देवीच्या नाकांत नथ नाहीं. त्यावरून त्यांनीं पुष्कळ शोध केला. परंतु नथीचा ठिकाण लागेना. शेवटीं त्यांस देवीचा असा दृष्टांत झाला कीं, 'काल मी दीक्षितांचे घरी स्वयंपाकास गेलें होतें; तेथें एका कोनाड्यांत नथ काढून ठेविली आहे. ती तेथें पहा हणजे सांपडेल.' त्याप्रमाणें पुजारी सकाळीं दीक्षितांचे घरी गेले व त्यांनीं दृष्टांत-प्रमाणें कोनाड्यांत नथ पाहिली. तों ती तेथें जशीच्या तशीच ठेविलेली होती. तेव्हां दीक्षितांस कळलें कीं, काल स्वयंपाकास आलेली स्त्री साक्षात् श्रीअन्नपूर्णा होती.'<sup>१</sup> अशा प्रकारच्या अनेक चमत्कारिक आख्यायिका काशी येथें प्रसिद्ध आहेत. भगवद्भक्तांच्या चरित्रांतील हे चमत्कार सर्व देशांत सारखेच आढळून येतात.

नारायण दीक्षित यांनीं मराठ्यांच्या राजकारणांत किती भाग घेतला होता, हें स्पष्ट समजण्यास मार्ग नाहीं. तथापि, त्यांचा व पेशव्यांचा जो पत्रव्यवहार प्रसिद्ध झाला आहे, त्यावरून त्यांच्यावर पेशव्यांची परम निष्ठा असून, त्यांच्या आशीर्वाचनांच्या बळानें किंवा त्यांच्या सल्लामसलतीनें पेशव्यांचीं राजकारणें चालत असत, असें मानिलें असतां चुकीचें होणार नाहीं. नारायण दीक्षित यांची गंभीर, तेजस्वी, पुण्यशील आणि स्वधर्मनिष्ठ मूर्ति मराठ्यांच्या उत्तर हिंदुस्थानांतील राजकारणांत पुष्कळ वेळां दिसून येते. प्रथमतः ते कायगांव टोके येथें राहत होते. तेथून ते काशीस गेले. पुढें त्यांचें वास्तव्य बहुतकरून ह्याच पुण्यक्षेत्रा-मध्ये अखेरपर्यंत होतें. तथापि, त्यांना, दिल्ली, राजपुताना, लखनौ, मुर्शिदाबाद वगैरे ठिकाणच्या सर्व राजकारणांची अंतस्थ बातमी असून, पेशव्यांचें अभीष्ट चिंतन करण्यांत, त्यांना वेळोवेळीं सल्लामसलत देण्यांत व यशाची गुरुकिल्ली सांगण्यांत ते सदैव तत्पर असत, असें दिसून येतें. एके वेळीं थोरले बाजीराव पेशवे, सवाई जयसिंगाच्या अनुमतानें दिल्लीच्या राजकारणांत गुंतले असतांना,

१. काशी येथें नारायण दीक्षितांचा वाडा अद्यापि आहे. ज्या बाळ्यांत अन्नपूर्णेनें स्वयंपाक केला व नथ ठेविली, ती जागा अद्यापि प्रसिद्ध आहे. ह्या जागेची भाविक लोक मोठ्या आस्थेनें अद्यापि पूजा करितात.

रजपुतांच्या खेहसंबंधावर विशेष लक्ष ठेवून, ते स्वसैन्यापासून दूर राहू लागले. ही गोष्ट नारायण दीक्षित यांस समजतांच, त्यांनी बाजीरावास उपदेशपर पत्र पाठवून शेवटीं असे लिहिलें कीं, “आपलें स्वसैन्य टाकून एक घटिका कोठें न राहणें. रहाल तर तुझांस माझी शफथ आहे.” ह्या महापुरुषाच्या वाणीमध्यें जें निस्सीम प्रेम व जी कळकळ वसत असे, तिचा प्रभाव केवळ अवर्णनीय होय. तो जाणण्याइतकें सहृदयत्व व तादात्म्य पेशव्यांच्या ठिकाणीं होतें, झणून त्यांस सत्पुरुषाचा कुपालाभ झाला, व त्यांनीं त्याचें आपल्या गुरूस योग्य चीज करून दाखविलें. नारायण दीक्षित ह्यांचा व बाळाजी विश्वनाथ व बाजीराव ह्यांचा जुना पत्रव्यवहार अद्यापि फारसा उपलब्ध झालेला नाही. तथापि, बाळाजी बाजीराव व चिमाजी आप्पा ह्यांनीं लिहिलेलीं जीं पत्रे उपलब्ध झालीं आहेत, त्यांवरून त्यांचा व पेशव्यांचा संबंध किती जिद्दाळ्याचा होता, व त्यांचीही दीक्षितांचे ठिकाणीं किती श्रद्धा होती, हें चांगलें दिसून येतें. ह्या पत्रांपैकीं दोन उतारे येथें मासल्यासाठीं देतो.

श्री.

२९ सप्तंबर इ. स. १७४०.

“तीर्थरूप वेदशास्त्रसंपन्न राजश्री दीक्षित स्वामी वडिलांचे सेवेसी:—

अपत्ये चिमणाजी बडाल व बाळाजी बाजीराव कृतानेक साष्टांग नमस्कार विनंति येथील क्षेम आश्विन वा। ५ मुक्काम कसबे पुणें स्वामींच्या कृपेकरून यथास्थित असे विशेष:— स्वामींनीं ज्येष्ठ शुद्ध १० चें पत्र पाठविलें, तें पावलें. सविस्तर अर्थ कळला. सारांश, स्वामींचे आशीर्वादाचा सर्व आमचा विचार आहे. स्वामींच्या आशीर्वादापेक्षां दुसरें दैवत जाणत नाहीं.

‘संसर्गदोषाचा परिहार करावा’ याविशीं आज्ञा लिहिली, तर अवश्यक स्वामींचे आज्ञेप्रमाणें वर्तणूक करूं.

१. थोरले बाजीराव ह्यांची भक्ति नारायण दीक्षित ह्यांच्या ठिकाणीं व त्यांच्या चिरंजीवाच्या ठिकाणीं विशेष होती. नारायण दीक्षित हे बाजीरावांस फार उत्तेजन देत व शिवाजीरामदासप्रमाणें त्यांचा परस्पर प्रेमसंबंध होता असे दिसतें. रामदास स्वामींनीं शिवाजीस ज्याप्रमाणें भोगळाच्या तांब्यांतील गांव जहागीर मागितले होते, त्याप्रमाणें नारायण दीक्षितांनीं बाजीरावांस मथुरेजवळ धर्मकृत्यासाठीं दहा गांव मागितले होते. ता २४ जुलई इ. स. १७३५ च्या पत्रांमध्ये बाजीराव लिहितात:—“स्वामीनें मथुरेसन्निध धर्मकृत्यास दहा गांव मागितले. त्यास तेंबें आपला अंमल बैसला झणजे दहा गांव तुझी मागाल ते इनाम करून देऊं.” पेशव्यांचा अंमल दूर प्रतापर बसावा आणि महाराष्ट्र राज्याचा विस्तार व्हावा, असा ह्या सत्पुरुषाचा हेतु दिसतो.

ह्या पत्रांवरून लोकहिततत्पर थोर महापुरुष सत्कर्मचरणामध्ये निमग्न असून महाराष्ट्राज्यवृद्धीचे कामी पेशव्यांस कसे साहाय्यभूत झाले होते, हें चांगलें स्पष्ट होतें.

नारायण दीक्षित हे मोठे स्वधर्माभिमानी, कर्मिष्ठ व तपस्वी ब्राह्मण असून मोठे दूरदर्शी व मुत्सद्दी पुरुष होते. ते काशी येथें असतांना एक चमत्कारिक गोष्ट घडून आली. श्रीक्षेत्र काशी हें हिंदुधर्माचें आगर. हें क्षेत्र यवनांचे ताब्यांत असल्यामुळें तें हस्तगत करून घेण्याची मराठ्यांची विशेष इच्छा होती. ती पूर्ण करण्यासाठीं पेशव्यांनीं व शिंदे होळकरादि सरदारांनीं बहुत प्रयत्न केले. त्याबद्दलचे उल्लेख ऐतिहासिक कागदपत्रांत पुष्कळ सांपडतात. एके वेळीं (इ. स. १७४२ मध्ये) श्रीमंत बाळाजी बाजीराव ऊर्फ भानासाहेब पेशवे बंगालचे स्वारीस निघाले असतां, काशी घेण्याचे निमित्तानें काशीकडे वळले. काशीचे अलीकडे मिर्झापूर येथें श्रीमंतांचा तळ पडला. ही गोष्ट अयोध्येचा नबाब सुजाउद्दौला ह्यास समजून तो फार घाबरला. त्यानें सर्व क्षेत्रांचे ब्राह्मण जमा करून, त्यांस असें सांगितलें कीं, “तुमचे ब्राह्मण राजे काशी ध्यावयास येतात; त्यांस माघारे फिरवावें. नाहींतर तुम्हा सर्वांस मुसलमान करीन.” असें जरबीचें भाषण ऐकतांच, नारायण दीक्षितप्रभृति मंडळी उघडी बोडकी पेशव्यांकडे गेली, व त्यांनीं पेशव्यांस सर्व वृत्तांत कळवून अशी विनंति केली कीं, “आमचें ब्राह्मणपण राखावयाचें असल्यास आपण माघारे फिरावें हें चांगलें.” श्रीमंतांनीं हा ब्राह्मणांचा उपदेश ऐकून स्वारीचा रोंख बदलला. नारायण दीक्षित यांनीं या प्रसंगीं बाळाजी बाजीराव पेशव्यांस जी राजकारणाची सल्ला दिली, ती फारच महत्वाची व मुत्सद्दीपणाची असली पाहजे, यांत शंका नाहीं.<sup>१</sup>

१ ही हकीकत इ. स. १७४२ मध्ये घडून आली. पेशव्यांच्या रोजनिशीमध्ये छ ८ रनिलाखर सल्लास आर्बैन ह्याने ता. १ जून १७४२ रोजी मिर्झापूर येथें पेशव्यांचा मुकाम नमूद केलेला आहे व त्यापुढील मुकाम नाहीत. त्यावरून स्वारी मिर्झापूरपर्यंतच गेली होती एवढें सिद्ध आहे. ह्याच प्रसंगाचें एक पत्र कायगावकर दीक्षिताचे दप्तरांत उपलब्ध झालें आहे. ह्या पत्राची तारीख २७ जून सन १७४२ ही आहे. ती बरील मुकामास मिळती आहे. ह्या पत्रामध्ये पेशव्यांचे सरदार मल्हारजी होळकर ह्यांचा विचार, काशी घेऊन श्रीविश्वेश्वराजवळील मशीद पाडून, पुन्हां देऊळ करावें असा होता. परंतु तसें करणें काशीतील ब्रह्मबंदास संकटावध होईल, अशा अर्थाचा उल्लेख आहे. तो वाचण्यासारखा आहे:—

नारायण दीक्षित पाटणकर ह्यांच्या संबंधाचे संपूर्ण अस्सल कागदपत्र उपलब्ध झाले ह्मणजे त्यांचे चरित्र सांगोपांग सिद्ध होईल, व त्यावरून त्यांची खरी योग्यता व त्यांची राष्ट्रीय कामगिरी ह्यांची बरोबर अटकळ करितां येईल. तथापि, त्याच्या अभावीं, सांप्रत उपलब्ध झालेल्या त्यांच्या तुटपुंज्या माहितीवरून एवढें सिद्ध आहे कीं, ते एक भगवद्भक्त, स्वधर्मनिष्ठ, आणि परोपकारपटु असे थोर सत्पुरुष होते, व पेशव्यांची त्यांच्या विषयीं पूज्यबुद्धि असून त्यांनीं त्यांना आपल्या गुरुस्थानीं मानिलें होतें. त्यांच्या सारख्या थोर व पवित्र सत्पुरुषांचीं चरित्रे अनेक दृष्टींनीं मनोरंजक व बोधपूर आहेत ह्यांत शंका नाही.

नारायण दीक्षित पाटणकर ह्यांचा, काशी येथें, कार्तिक शुद्ध १४ शके १६७० ह्मणजे ता. १४ आक्टोबर इ. स. १७४८ रोजी, अंत झाला. त्या वेळीं त्यांचें वय १२० वर्षांचें होतें असें ह्मणतात. नारायण दीक्षित ह्यांस लक्ष्मीबाई ह्या नांवाची पत्नी होती. तीही मोठी पतिव्रता व साध्वी असून, ती दीक्षितांच्या मनाप्रमाणें क्षुधितास अन्नदान देण्याचे कामीं अतिशय तत्पर असे. तिच्या पोटीं नारायण दीक्षित ह्यांस वासुदेव दीक्षित व बाळकृष्ण दीक्षित असे दोन पुत्र झाले. तेही बापाप्रमाणें मोठे स्वधर्मनिष्ठ, सदाचारसंपन्न व शहाणे निघाले. ह्या उभयतांच्या ठिकाणीं बाळाजी बाजीराव, रघुनाथ बाजीराव, व रघूजी भोंसले वगैरे सरदारांची अत्यंत निष्ठा असून, ते त्यांस गुरुस्थानीं मानीत असत. वासुदेव दीक्षित व बाळकृष्ण दीक्षित ह्यांनीं बाळाजी बाजीराव पेशवे ह्यांस अनेक राजकारणांत उत्कृष्ट साहाय्य केलें. हैदराबादेकडील राजकारस्थानांत बाळाजी बाजीराव पेशवे ह्यांची सर्व मदत वासुदेव दीक्षित यांजवर होती, असें द्वाटलें असतां अतिशयोक्ति होणार नाही. ह्यांचा पत्रव्यवहार फार महत्त्वाचा असून, तो मराठ्यांच्या

“मल्हारजीचे चिंतांत की, मशीद, विश्वेश्वराची ज्ञानवापीजवळील ते पाहून देवालय करावें. परंतु पंचद्राविडी ब्राह्मण चिंता करितात की, हे मशीद प्रसिद्ध आहे. पातशाहाचा हुकूम नसतां पाटील देऊळ करील. एकादा पातशाहा दुष्ट जाला ह्मणजे ब्राह्मणांस मरण येईल. जीवच धेईल. यवन प्रबल या प्रांतीं विशेष आहेत. सर्वांचे चिंतास येत नाही. दुसरे जागा बांधिलें तरी बरें आहे. ब्राह्मण चिंता करितात. \* \* \* ब्राह्मणांची तरी बुद्धि होईल. गंगा समर्थ! काशीत ब्राह्मण चिंता करितात. मना करीसा कोणी नाही. मना करावें तरी की, देवाची स्थापना मना करावी हा दोष! परंतु ब्राह्मणा संकट न पडे तें करावें, हें पुण्य विशेष. याजवर विश्वेश्वराचे चिंतांत येईल ते करील. चिंता करून काय होणें? याजवर मशीद पाहूं लागतील तेव्हां सर्व ब्राह्मण मिळतील आणि श्रीमंतांस विनंतिपत्र पाठवतील, ऐसा विचार जाला आहे. वर्तमान अरण केले तें सेवेमीं लिहिलें. इ. इ. इ. मिनी आषाढ शुद्ध हे विशापना.”

इतिहासांतील कित्येक गोष्टींचा चांगला खुलासा करण्यास फार उपयोगी पडण्यासारखा आहे.

वासुदेव दीक्षित ह्यांची कारकीर्द इ. स. १७४८-१७६० पर्यंत झाली. ह्यांचे बंधु बाळकृष्ण दीक्षित ह्यांची कारकीर्द इ. स. १७६०-१७७० पर्यंत झाली. बाळकृष्ण दीक्षित हे वासुदेव दीक्षितांप्रमाणेच मोठे चतुर व राजकारणकुशल पुरुष होते. हे, वासुदेव दीक्षितांप्रमाणेच नारायण दीक्षितांच्या शिक्षणामध्ये तयार झाल्यामुळे, त्यांच्या अंगी लोकसंग्राहक शक्ति चांगली येऊन व त्यांचे वजन लोकसमाजावर चांगले पडून, ते सर्वांस बंधू झाले होते. ह्या उभयतां बंधूंचे परस्परांवर अत्यंत प्रेम असून, उभयतांनी पेशव्यांस अनेक प्रकारे साहाय्य केले होते. बाळकृष्ण दीक्षित ह्यांची प्रतिष्ठा पेशव्यांच्याच दरबारी होती असे नाही; परंतु निजाम व दिल्लीचे बादशाहा ह्यांच्याही दरबारी त्यांची फार मान्यता असून, त्यांच्या घराण्याबद्दल त्या दरबारांत पराकाष्ठेची आदरबुद्धि असल्याचे दिसून येते. इ. स. १७५४ साली श्रीमंत रघुनाथराव दादासाहेब पेशवे व होळकर वगैरे सरदार दिल्ली येथे गेले होते. त्या वेळी बाळकृष्ण दीक्षित हे काशी, गया, प्रयाग वगैरे त्रिस्थळीं यात्रा करून, दिल्लीपतीच्या भेटीसाठीं दिल्लीस गेले. त्या वेळी त्यांचा बादशाही दरबारांत मोठा सत्कार होऊन, त्यांस बादशाहाने १५००० चे गांव, व पालखी, मोर्चल, चवरी वगैरे सन्मान अर्पण केले. ह्या प्रसंगी निजाम उल्मुल्क असफ्जहा ह्यांनी बादशाहाजवळ दीक्षितांचे घराण्याबद्दल बहुत तारीफ केली. ह्या संबंधाने बाळाजी बाजीराव यांनी वासुदेव दीक्षित ह्यांस लिहिलेले एक पत्र उपलब्ध झाले आहे. ते अत्यंत वाचनीय असून, त्यावरून दीक्षितांच्या घराण्याची योग्यता व थोरवी त्या काळी केवढी होती, हे चांगले दिसून येते. ते पत्र येणेप्रमाणे:—

श्री.

“वेदशास्त्रसंपन्न राजश्री वासुदेव दीक्षित स्वामीचे सेवेसी:—

विद्यार्थी बाळाजी बाजीराव प्रधान नमस्कार विनंति उपरी येथील कुशल जाणोन स्वकीय लिहीत गेले पाहिजे. विशेष:— दिल्लीकडील वर्तमान, चिरंजीव राजश्री रघुनाथराव व होळकर वगैरे सरदार फौजेसह दिल्लीत सुखरूप पोहोचले. वेदशास्त्रसंपन्न महाराज राजश्री बाळकृष्ण दीक्षितबावा यांची सवारी दिल्लीस आली आहे. त्यांचा बादशाहाचे दरबारांत मानमरातब पूर्वापार आपले घराण्याचे योग्यतेनुरूप राहण्याची तजवीज राहावी ह्यापून निजामनमुल्ख असफ्जहा

यांस तेथून लिहिलें होतें. चिरंजीव यांनींही, दोन सुकाम अगोदर, दीक्षितांची स्वारी आली आहे ह्मणून बादशाहास सूचना केली होती. त्यावरून योग्य तरतूद जाली, व याबद्दल नबाब निजामनसुलूख असफजहांचें पत्र मजकऱ्हेस आलें. त्यांत ते लिहितात कीं, “दीक्षितमहाराजांस दिल्ली शहरांत आणण्याकरितां लवाजम्यासह पेशवाईस जाऊन आणणेबद्दल बादशाहाचा मला हुकूम जाला होता. त्याप्रमाणें आदरपूर्वक सन्मानानें शहरांत आणिलें. बादशाहाचे भेटीचे दिवशीं, वर लिहिलेप्रमाणें मोठे सन्मानानें दरबारांत आणिलें. खुद्द बादशाहा दरवाज्यापर्यंत सामोरे येऊन, हात धरून नेऊन बसविलें. फार सत्कार ठेविला. बादशाहा दीक्षितांसी बोलले की, ‘राजा शाहूचे जे गुरु, व थोरले दीक्षित महाराजांचा पूर्ण आशीर्वाद औरंगजेब बादशाहावर जाला असून, आपलेच आशीर्वादानें ह्या बादशाहीची दिवसेदिवस ऊर्जित दशा आहे. आपले वडील पैगंबराप्रमाणें होऊन गेले. तीच योग्यता आपली आहे. तेव्हां आपण येथें येऊन दर्शन दिल्यामुळें आम्ही आज कृतार्थ जालों.’ वगैरे भक्तिपूर्वक भाषणेंकरून फारच गौरव केला. थोरले नारायण दीक्षितमहाराजांप्रमाणें सन्मान ठेविला. नंतर पंधरा हजारांचा गांव जहागीर देऊन फरमान करून दिलें; व पोषाख, पालखी, मोरचेल, चवरी, जवाहीर वगैरे खिलत दिली. नबाबांनीं लिहिलें:—‘दीक्षितांस जहागीरच काय ! त्यांचें पुण्य बलवत्तर. त्यांस ईश्वराची कृपा व आपण त्यांचे शिष्य, तेव्हां त्यांस काय कमी आहे ? परंतु रयासतीचें कल्याण व आम्हीं कृतार्थ व्हावें, ह्याकरितां ही यत्किंचित् सेवा केली.’ याप्रमाणें पत्र आलें. दीक्षित लवकरच काशीस जातील. शरीरेंकरून क्षेम आहेत. काळजी नसावी. वरचेवर पत्र येत असावे.”

असो. यवनधर्मी दिल्लीचा बादशाहा व असफजहा निजाम-उल्-मुलूक ह्यांनीं ज्या महापुरुषांचा एवढा गौरव व बहुमान केला, त्यांची योग्यता जाणण्यास कोण समर्थ आहे ? अशा थोर व परमबंध सत्पुरुषांच्या घराण्यांचा इतिहास प्रसिद्ध नसल्यामुळें त्यांची विस्मृति महाराष्ट्रास झाली आहे, ही अत्यंत दुःखाची गोष्ट होय.

नारायण दीक्षित हे संस्कृतज्ञ व विद्वान् होते. ह्यांचीं सर्व पत्रें बालबोध लिपीमध्ये आहेत. ह्यांच्या चिरंजिवांचीं पत्रेंही बालबोध लिपींतच आहेत. नारायण दीक्षित हे पुढें बांधक्यांजें अगदीं जर्जर झाले असून त्यांचा लिहितांना हात कांपत असे असें दिसतें. त्यांनीं बाळजी बाजीरावांस लिहिलेलें पत्र वर दिलें

आहे. त्या पत्रावर त्यांच्या हातची 'श्रीकृष्ण' अशी अक्षरे आहेत. ते नेहमी आपली सही न करितां 'श्रीकृष्ण' असें लिहीत आहेत. ह्या अक्षरांचा अस्सल बरहुकूम मासला येणेप्रमाणे आहे:-

वासुदेव दीक्षित व बाळकृष्ण दीक्षित ह्यांचे वंशज अद्यापि विद्यमान असून त्यांच्याकडे खानदेशांतील शेंदुर्णी व निजामाचे राज्यांतील कायगांव हीं गांवें जहागीर आहेत. हे महाराष्ट्रामध्ये शेंदुर्णीचे जहागीरदार ह्या नांवानेही चांगले प्रसिद्ध आहेत.\*

\* नारायण दीक्षितांची वर दिलेली माहिती, त्यांचे वंशज व शेंदुर्णीचे जहागीरदार श्री० केशवराव जनार्दन दीक्षित व त्यांचे बंधु श्री० महादेव जनार्दन दीक्षित एम्. ए., बी. एस्. सी., डेप्युटी कलेक्टर सातारा, ह्यांनी आस्थांस दिली, ह्याबद्दल त्यांचे आह्मी फार आभारी आहोंत. रा. राजवाडे ह्यांनी नारायण दीक्षित व त्यांचे चिरंजीव ह्यांचा कांही पत्रव्यवहार प्रसिद्ध केला आहे, परंतु त्याखेरीज जुना पत्रव्यवहार अद्यापि पुष्कळ अप्रसिद्ध आहे. तो लौकरच उजेडांत येईल अशी आशा आहे.



TO MILITARY CHARGES

For amount cash paid to Captain W. D  
Cleiland, Commanding the Escort.  
Amount of his receipt, dated the  
1st April 1815, Poona Sicca  
Rupees 1605 or Chandoree Rupees 1733 1 60  
To PENSION

For amount cash paid to a Pensioner 5 3 76

Chandoree Rupees 38,693—0-63  
E. E.

Nasseek 1st June 1885

M E. ELPHINSTONE,

Rt. at Poona.



३६. नागपूरकर भोंसल्यांचे चिटणीस.

श्रीमंत बाळाजी बाजीराव ऊर्फ नानासाहेब पेशवे ह्यांनी नागपूरकर रघूजी भोंसले ह्यांच्या तैनातीस, बाबाजी गोविंद नामक एका गृहस्थाची योजना केली. हे बाबाजी गोविंद नागपूरचे पहिले चिटणीस. हे थोरले रघूजी भोंसले ह्यांच्या कारकीर्दीपामून जानोजी भोंसले ह्यांच्या कारकीर्दीपर्यंत चिटणीसीचें कामकाज पहात असत. ह्यांचे जवळ कृष्णराव माधव ह्णून एक हुशार पुरुष होते. ते बाबाजी गोविंद ह्यांच्या फार मर्जीतले होते. बाबाजी गोविंद मेल्यानंतर त्यांसच चिटणीसीचा दरक मिळाला, व ते त्यांचे जागी बहाल झाले. त्यास तीन हजार रुपये दरमहा व पालखीची नेमणूक होती. यांचे बंधू गंगाधरराव. ह्यांस नेमणूक अडीच हजार रुपयांची होती. कृष्णरावांची नेमणूक पुढे पांच हजारांची झाली. कृष्णराव ह्यांचे हाताखाली आपाजी ह्णून मदतनीस होता. ह्या आपाजीचा पुत्र नारो आपाजी. सुधोजी भोंसले मेल्यानंतर कृष्णराव हे कांहीं दिवस राज्यकारभार पहात होते. इंग्रज बहादुराचे लढाईचे समयीं (इ. स. १८१७) कृष्णराव मृत्यु पावले. त्यांचे जागी गंगाधर माधव बहाल झाले. नारो आपाजी ह्याजकड कागदपत्र लिहिण्याचें काम होतें, तेंच कायम

राहिलें. परंतु त्यांची पेशकदमी अधिक अधिक होत गेली. खास पुढें ९००० हजार रुपये व पालखीची नेमणूक झाली. खांचेच वंशज नागपूरचे सुप्रसिद्ध नामदार गंगाधरराव चिटणीस हे होत.\*



### ३७. हयग्रीवबास मानभाव.

गद्यकार सुप्रसिद्ध मानभाव हयग्रीवबास खांचें नांव हिरण्यगर्भभट्ट असें होतें. हे गोदावरीचे कांठी पंचाळेश्वराजवळ राक्षसभवन नांवाचें गांव आहे तेथील देशस्थ ऋग्वेदी ब्राह्मण. यांचा जन्मकाळ शके ११९७ माघमासी झाला. खांचे पिते माधवभट्ट. हे मोठे शास्त्रज्ञ असून विद्वान् होते. खांची पत्नी कावेरी. तिच्या पोटी हिरण्यगर्भभट्टांचें जन्म झालें. खांचें प्रथमपासून श्रीमद्भावगतावडे फार लक्ष. त्यांतील दशमस्कंदाचा नित्य पाठ केल्यावांचून ते अन्नोदक घेत नसत. एके वेळीं ते काशीयात्रेस निघाले, ते मार्ग क्रमीत पारसनाथाचे शिरपुरास गेले. तेथें गोपाळ पंडित नामें महात्मधर्मातील प्रख्यात पुरुष होते. यास 'आनेराज' अशीही संज्ञा होती. तेथें दोघांचा शास्त्रोक्त संवाद झाला. त्यांत देवताधर्मापेक्षां परमेश्वरधर्म श्रेष्ठ ऐसें त्यांचे अनुभवास येऊन ते गोपाळ पंडितांचे शिष्य झाले, व त्यांनीं महात्मधर्मातील दीक्षेचा शके १२३१ सालीं स्वीकार केला. मग कांहीं दिवसांनीं ते पैठणास येऊन राहिले. ते भागवताचा नित्य पाठ करीत असत. त्या पाठासाठीं त्यांनीं दशमस्कंदावर प्राकृत श्लोकबद्ध टीका लिहिली आहे. ते २८० श्लोक आहेत. त्याचेंच नांव 'गद्य' असें आहे. हे पुरुष शके १२४६ सालीं वैशाख शुद्ध द्वादशीस पैठण येथें वारले.



\* ही माहिती एका वृद्ध गृहस्थाच्या स्मरणवर्णीतून दिली आहे. नागपूरचे नामदार चिटनवीससाहेब आपल्या घराण्याची विस्तृत माहिती पाठवून देतील, तर ती आम्ही मोठ्या आनंदानें प्रसिद्ध करूं.

## ३८. रामाजी कामत.

१८ व्या शतकाच्या प्रारंभी मुंबई येथे, जे घनाढ्य, लोकमान्य व राजमान्य असे रहिवासी होऊन गेले, त्यांमध्ये रामाजी कामत ह्या नांवाचा एक शेणवी गृहस्थ फार प्रसिद्ध होता. ह्याचें नांव 'रामा कामत' असेही लिहिलेलें आढळतें. इंग्रजी ग्रंथांतरी 'रामा कामती' (Rāmā Kāmātī) असे लिहिलें आहे. त्यावरून मराठीमध्ये 'रामा कामांटी' असाही उच्चार होऊन, तो कामाठी जातीचा होता, असा गैरसमज होण्याचा संभव आहे. परंतु साधार माहिती-वरून त्याचें नांव 'रामा कामत' हेंच असून तो सारस्वत ब्राह्मण होता, हें आतां निश्चित झालें आहे. हा गृहस्थ फार धर्मनिष्ठ व उदार होता. ह्यानें मुंबई येथे पुष्कळ देवालय बांधिलीं असून, त्यांपैकीं वाळकेश्वराचें देवालय अद्यापि प्रसिद्ध आहे. हा हिंदुधर्माचा अभिमानी होता, तथापि इतर धर्माविषयी त्याच्या मनांत द्वेषबुद्धि वागत नसे. ह्यानें तंबाखूची लागवड व व्यापार करून ४० वर्षांमध्ये पुष्कळ द्रव्य संपादन केलें होतें. त्याच्या संबंधानें मुंबईच्या कौन्सिलनें सुरतेच्या इंग्रजी अंमलदारास ता. ५ फेब्रुवारी इ. स. १६८६ रोजीं जें पत्र लिहिलें आहे, त्यावरून तो तंबाखूचा व्यापार प्रामाणिकपणानें करून सरकाराचे पैसे वेळवेळीं देत असे, असें दिसतें. त्याच्या संबंधानें मुंबईच्या इंग्रजी अधिका-ऱ्यांचें त्या वेळीं अनुकूल मत होतें. रामा कामताची दिवसेंदिवस अधिक भरभराट होत गेली व त्याचें लोकांमध्ये व इंग्रजांच्या दरबारीं चांगलें वजन वाढलें. तें इतकें कीं, इंग्रज अधिकाऱ्यांनीं त्यास एके वेळीं मुंबईच्या एतद्देशीय सैन्याचें आधिप-त्यही दिलें होतें. परंतु 'नीचैर्गच्छत्युपरि च दशा चक्रनेमिक्रमेण' ह्या न्यायानें त्यास लवकरच अवनतस्थिति प्राप्त झाली. इ. स. १७२० मध्ये कुलाब्याचा कान्होजी आंग्रे फार प्रबल होऊन, त्यानें मुंबईच्या समुद्रकिनाऱ्यावर एकसारखी चांचेगिरी सुरू केली होती; व त्यानें इंग्रज, पोर्तुगीज वगैरे परराष्ट्रीय व्यापारी लोकांस अगदीं त्रासवून सोडिलें होतें. त्या समयीं मुंबईस चार्लस बून ह्या नांवाचा गव्हर्नर होता. त्यास कान्होजी आंग्रेयाची फार दहशत बसली. ही संधि रामा कामताच्या मत्सर करणाऱ्या शत्रुवर्गास, त्याचा नाश करण्यास फार अनुकूल आहे असें वाटून, त्यांनीं मुंबईचा गव्हर्नर बून ह्यास असें कळविलें कीं, रामा कामत हा इंग्रज अधिकाऱ्यांच्या विरुद्ध असून, त्यानें कान्होजी आंग्रेयाशीं राजद्रोही पत्रव्यवहार चालविला आहे व इंग्रजांची राजसत्ता उलथून पाडण्याचा

त्याचा प्रयत्न चालू आहे. ही गोष्ट रामा कामताच्या शत्रूंनी खोट्या पुराव्यानिशी सिद्ध करून दाखविली. त्यामुळे गव्हरनर वून ह्याचें मस्तक खवळून गेलें. त्यानें त्याजवर राजद्रोहाचा आरोप ठेवून, त्याची चौकशी करण्याकरितां ब्रौन, कोर्टने, फिलिप्स व हॉर्न ह्यांची एक कमिटी नेमिली. त्यांनीं त्याजवर एकंदर सात आरोप ठेविले. ह्या आरोपांमध्ये रामानें कान्होजी आंग्र्यास लिहिलेलीं दोन पत्रें सामील केलीं होती. ह्या संबंधानें गव्हरनर वून व त्याचें कौन्सिल ह्यांच्या पुढें चौकशी झाली. अखेर रामावरील आरोप शाबीत ठरून त्यास ता. २१ एप्रिल इ. स. १७२० रोजीं जन्मठेपेची शिक्षा झाली; आणि त्याची सर्व मालमत्ता व जमीनजुमला जप्त करण्यांत आला. त्याची मुंबईच्या कोटांतील स्थावर मिळकत २०००० हजार रुपयांस विकली गेली, व त्याच्या नारळीच्या बागा वगैरे ३७९८९ रुपयांस विकल्या गेल्या ! ! ह्याप्रमाणें मुंबईच्या एका घनाढ्य व प्रतिष्ठित रहिवाशाचा निकाल लागला. रामा कामत हा शेवटीं तुरुंगामध्ये ८ वर्षांनीं ह्मणजे इ. स. १७२८ मध्ये मृत्यु पावला ! !

रामा कामत ह्याच्या मागून त्याचा साथीदार दुलबा भंडारी ह्याची चौकशी झाली व त्यासही ६००० रुपये दंड झाला.

रामा कामत व दुलबा भंडारी ह्यांच्या खटल्यांची हकीकत फार मनोरंजक असून तिच्यावरून त्या वेळच्या—ह्मणजे १८ व्या शतकाच्या प्रारंभीं—मुंबईत जी न्यायपद्धति होती, तिचा मासला दिसून येतो. ह्या खटल्यांत जो न्याय झाला, तो बरोबर नव्हता असें पुढें उघडकीस आलें, व रामा कामताचा पत्रें बनावट केलेलीं असून त्याच्या वरील सर्व पुरावा जुलमानें तयार केला होता, असेंही जगजाहीर झालें ! \*रामा कामताच्या खटल्याची खरी हकीकत मि० अंडरसन, मि० वयांबेल व मि० एडवर्डस् ह्या इंग्रज लेखकांनीं सविस्तर दिली आहे, त्यावरून त्यांची सत्यप्रीति व्यक्त होते.



\* मि० एस्. एम्. एडवर्डस् ह्यानी ह्या संबंधानें असे स्पष्ट लिहिलें आहे की:—

“ The memory of what he ( Mr Boon ) effected towards ameliorating the helpless condition of our island is completely over shadowed by regret for this act of inhumanity, and regret which is heightened by the knowledge, now vouch safed to us, that Rama Kamati was guiltless, that the incriminating letters were the merest forgeries ! ”

—The Rise of Bombay P. 155.



बंगालचा नबाब सुराज उद्दौला.

(कारकीर्द:- इ. स. १७५६-इ. स. १७५७.)

### ४०. सवाई माधवराव ह्यांचा मरणशुक.

सवाई माधवरावाच्या मृत्यूचा शक कोणी गृहस्थानें पुढील श्लोकांत वर्णन केला आहे:—

श्लोक.

नगकुनगकुशाके प्राग्दले राक्षसाब्देऽ

ध्वनिभयुतकुजाहे पौर्णिमा चाश्विनस्य ।

अखिलनरवरश्रीमाधवाख्यः प्रधानो

दिनमणिरिव चान्नं देवलोकं जगाम ॥ १ ॥




### ४१. द्रामोशायन.

हा शब्द 'इतिहाससंग्रह' मासिकपुस्तकांतील महेश्वरदरबारचीं बातमीपत्रें लेखांक ४९, पंक्ति १४, येथें आला आहे. ह्याचा अर्थ द्विधाभाव. द्रामोशायन हा द्रामुष्यायण ह्या संस्कृत शब्दाचा अपभ्रंश आहे. कोणी पुरुषानें स्वार्थाकरितां व परार्थाकरितां गुरूच्या आज्ञेनें दुसऱ्याच्या बायकोच्या ठायी जो पुत्र उत्पन्न केला, त्याचें नांव द्रामुष्यायण. द्रामुष्यायण पुत्र द्विगोत्री असतो. बीज देणाऱ्या पित्याचें एक गोत्र व परस्त्रीच्या नवऱ्याचें दुसरें गोत्र. त्यामुळे ह्या द्रामुष्यायणाला दोन श्राद्धें करावीं लागतात. अर्थात् कोणत्याही एका श्राद्धांत तो एकनिष्ठ असू शकत नाहीं. एकाचें श्राद्ध करावयाला जावें, तों दुसऱ्याची स्मृति होते; व दुसऱ्याचें श्राद्ध आरंभावें, तों पहिल्याची आठवण होते. असें द्विधा मन द्रामुष्यायणाचें होतें. हा दृष्टान्त अहिल्याबाईला विठ्ठल शामराजानें दिला आहे. तुकोजी होळकराला अहिल्याबाईनें नाना फडणिसाच्या कृपेनें मल्हारराव होळकराचा वारस केलें. क्षणजे राजकीयदृष्ट्या तुकोजी हा द्रामुष्यायण पुत्र झाला. त्याची निष्ठा घड अहिल्याबाईच्याकडे राहीना व घड पेशव्याकडेही राहीना. पुणेंदरबारचें तुकोजीनें ऐकिलें क्षणजे अहिल्याबाईस वाईट वाटे, व अहिल्याबाईच्या तंत्रानें तुकोजी वागला, तर तें पुणेंदरबाराला खपत नसे. अशा कठिण प्रसंगीं, तुकोजीनें वरिष्ठ व बलिष्ठ जो पुणेंदरबार त्याचा पक्ष धरला. तो अहिल्याबाईला खपला नाहीं.

ह्या न खपण्याच्या अवस्थेला विठ्ठल शामराजानें द्वासुध्यायणत्व ऊर्फ द्वामोशायन शब्द लाविला आहे. द्वासुध्यायणाची स्थिति ह्मणजे भाव जो, तें द्वामोशायन. भाववाचकनाम बनविलें आहे.



## ४२. दिलावरजंग फिरंगी.



पेशव्यांच्या सैन्यामध्ये फिरंगी लोक नेमून त्यांच्या कडून मराठी सैन्यास लष्करी शिक्षण देण्याची सुरुवात नाना फडणविसांच्या कारकीर्दीमध्येच झाली. इ. स. १७८२/८३ मध्ये दिलावरजंग फिरंगी ह्मणून एक नवीन अंमलदार ठेविला. त्याच्या पगाराची याद सांपडली आहे. ती वाचण्यासारखी आहे. ती येणेंप्रमाणें:—

श्री.

“यादी नेमणूक दिलावरजंग फिरंगी वगैरे उमेदवार. सु॥ सल्लास समानीन मया व अलफ. बोली दरमाहा. रु.

२०४७५ नि॥ दिलावरजंग

५०० खांसा यांस. जाबीतजंग ह्याचे येथें दरमहा होता

रुपये ७५०. सांप्रत करार निखर्ची.

१२५० असामी ५. त्यांस जाबीतजंग याचे येथें दरमहा होता, दर असामीस रुपये ३२५, सांप्रत ठराव दर असामीस रुपये २५० प्रमाणें. रुपये.

३३२५ फिरंगी असामी ९५. त्यांस जाबीतजंग याचे येथें दर असामीस रुपये ७० होता. सांप्रत ठराव दर असामीस रुपये ३५ प्रमाणें. रुपये.

१५४०० पायदळ असामी ११०० त्यास दर असामीस रुपये १४ प्रमाणें रुपये.

२०४७५

१९५०४ मुसा दरजा कुली तोफा बंदुका वगैरे वोतणार व पलटणें  
तयार करणार, त्यांस.

४०० खांसा असामी. त्यास जाबीतजंग याचे थेंथें दरमहा रुपये  
६०० होता. सांप्रत ठराव रुपये.

७०० हाताखाली असामी ५ त्यांस: —

३०० कित्ता असामी ३. त्यांचा दरमहा दर असामी रुपये  
१०० प्रमाणें.

४०० कित्ता असामी २. त्यांचा दरमहा दर असामीस रुपये  
२०० प्रमाणें.

७००

१८४०४ रोहिल्याचें पलटण १ एकूण असामी ११००

४०० खांसा

५०० इमतीयाजी असामी ५. दर असामीस रुपये  
१०० प्रमाणें.

१७५०४ असामी १०९४. दर असामीस रुपये १६  
प्रमाणें आहे.

१८४०४

१९५०४

३९९७९.





जमीदार, देशमुख, देशपांडे मेळवून, दोही गांवींचे मोकदमीस खावंद करून ठेविला. त्यासी आर्जोजीराऊ ढमाले देशमुखी करीत होते. ते वेळेस शिवशेटी थिटे कासार लोहोगांवकर यांचें कर्ज आर्जोजीनें घेतलें होतें. होन बाराशें घेतले होते. त्यासी आर्जोजीराऊ ढमाले यांजपासीं शिवशेटी कर्ज मागावयासी आला. तों आर्जोजी ढमाले ह्मणों लागले कीं, तुह्यांस कर्जांत दोही गांवची मोकदमी मौजे सेडणी व वडुस्ते ऐसी देतो. कांहीं महजरास शिरपाऊ व कांहीं सामान घेऊन येणें. ह्मणवून शिवशेटी गेला. तों आर्जोजी राऊ ढमाले मयत जाले. मग शिवशेटी कासार आला. तों त्याची बाईल पुतळ्याई आवा होती. तिनें कासारास सांगितलें कीं, आतां माझा दादला मयत जाला आहे. लेंकरें लहान मजपासीं आहेत. कांहीं (मोठीं) जाल्यावरी तुमचें कर्जही वारूं. मग पुतळी ढमालीचा लेक येशवंतराऊ ढमाले देशमुखीचा कारभार करूं लागला. त्याजपासीं शिवशेटी कासार कर्ज मागावयासी आला. येशवंत राऊ ढमाले यांनीं कासारास मारून इजती घेऊन बाहेर घातलें. मग शिवशेटी गेला. ह्मणों लागला कीं, कोणी खावंद जबरदस्त होईल ते क्षणीं येऊन कर्ज घेईन. ह्मणोन बोलोन गेला. येणेंप्रमाणें करिना जाला असे.”

## १४. जुने शिलालेख.

### मौजे अगासन तालुका कल्याण येथील सकु १२२२ तील एक मराठी शिलालेख.

हा शिलालेख सध्यां अगासन गांवांत किंवा गांवाच्या शिवेवर नाहीं. तेथून कोणी गाडींत घालून वर्ष दोन वर्षांपूर्वी कल्याणास नेला, असें तेथील पाटील सांगतो. बहुशः मुंबईस होणाऱ्या म्यूसियमकरतां तो मुंबईस गेला असावा. प्रस्तुत छापिली जाणारी नक्कल दोन वर्षांपूर्वी अगासन येथील एका कुणव्यानें केली. जुनी भाषा न समजल्यामुळें, व अस्सल बरहुकूम नक्कल करण्याचें कसब माहीत नसल्यामुळें, नक्कल अगदी चुकलेली आहे, व भाषादृष्टीनें सर्वथैव निरुपयोगी आहे. तत्रापि, इतिहासदृष्ट्या तिला किंमत आहे. सकुसंवत् हें रूप महत्त्वाचें आहे. ज्याला प्रायः शकसंवत् ह्मणतात, त्याला येथें सकुसंवत् झटलें आहे. शातवाहनवंशांतील पराक्रमी अशा सकु राजपुत्राच्या नांवानें जो संवत् सुरू झाला, तो सकुसंवत्. झालाच शकसंवत्, शालिवाहनसंवत्, वगैरे इतर संस्कृत नांवें आहेत. दुसरी बाब ह्या शिलालेखांत इतिहासोपयोगी अशी झटली ह्मणजे

छांत शक १२२२ त, झालुदेव हा रामदेव यादव याचा कोंकणाधिपति व महा-मंडलेश्वर होता. चुकला माकला असा उतरलेला हा शिलालेख येणेंप्रमाणें:—

मौजे अगासन ते॥ कल्याण येथील शिल्लेख.

“स्वस्ति श्री सकु संवत् १२२२ सार्वती संवत् सोमवारी दि१ प्रोभो अद्यह श्रीमत्प्रौढप्रताप चक्रवर्ति श्रीरामचंद्र देव विलयोदयी तत्पाद-पदमो पडीती महा मंडलेमू ×<sup>१</sup> सकल सेनाधिपती पश्चिम समुद्राधि-पति श्री × × रामदेवें निरोपित कोंकण अधिपती झालुदेव करोनि श्रीरामदेवा × × × × × मानवुनि कोंकण सबंध ठाणा कोंकण × × × साबहि वाहने आ कृपा मनुनि प्रसादंतनि मुलुकें सबंधा आलण बाहे ग्रामू सपलीतित्य आ घाट मान् पुर्वेधारवली ग्राम् । पश्चिमे नदी । उत्तरे नदी । दक्षिणे नदी । × एवं चक्रवि आ घाट मान् ससीमा पर्यंत वृण काष्ठों × को × वंसं वृक्ष मालानि दिनी दोष सहित महादोष विचलिन करुनि बंध × सुर्धुतपेंत × × सबहिवाहान पुत्रपौत्री भोगावी हामाठा पालिता पुनित लोको × × हा थी माढठ अ वों मंगल + झंजी सुत संमत.”

( येथें घोड्याच्या आकृतीचें चित्र आहे. )



घारे यांचा बनावट ताम्रपट शक १२९३ हणून बनविलेला.

१. ह्या ताम्रपटाचे एकंदर पत्रे तीन होते, पैकीं दुसरा पत्रा हरवला. पहिला व तिसरा पत्रा आहेत. पहिल्या पत्र्याचे बाराव्या ओळीवर मधोमध फुटून दोन तुकडे झाले आहेत.

२. पत्रे तांब्याचे असून, पहिल्या पत्र्याची रुंदी ७ इंच व लांबी १३ इंच आहे. तिसऱ्या पत्र्याची रुंदी ६ इंच व लांबी १२½ इंच आहे. अक्षर मोडी असून अक्षराचें वळण शिवकालीन आहे. शक १२९३ तील नाही. पत्रा बनावट केव्हां केला, तें समजण्यास मार्ग नाही.

३. शक १२९३ ला विकारी संवत्सर नाही. ताम्रपटाची मराठी भाषाहि शक १२९३ तील नाही. अक्षराचें वळणहि शक १२९३ तील नाही. सबब, ताम्रपत्र बनावट आहे.

१ ज्या ठिकाणी × अशी फुली आहे त्या ठिकाणची अक्षरें खपल्या निघाल्या आहेत, सबब दिसत नाहीत.

४. ताम्रपत्र दोन्ही बाजूंनी लिहिलेलें आहे. प्रथम तिन्ही पत्र्यांच्या एका बाजूवर लिहून, नंतर तिसऱ्या पत्र्याच्या पाठीवर प्रारंभ करून, पहिल्या पत्र्याच्या पाठीवर शेवट केला आहे. ह्मणजे कागदावर जसा महजर पाठपोठ मराठीत पूर्वी लिहीत असत व निरनिराळे बंद लिहून व एकापुढे एक चिकटवून रास करीत असत, त्याप्रमाणें हा ताम्रपट लिहिला आहे. सर्व अक्षरें स्वच्छ आहेत.

५. लेहुन वगैरे ऊनप्रत्ययान्त धातुसाधितांचीं रूपें शिवकालीं लेहुनु अशीं दहापांचांतून तीनचार तरी येत. तशीं उकारान्त रूपें ह्या ताम्रपटांत बिलकुल नाहींत. सबब हा ताम्रपट शक १६०२ नंतर, कदाचित् शक १६२२ नंतर, बनविलेला आहे; व त्याच्यावर शक १२९३ घातला आहे. बनावट लेख तयार करणाऱ्यांना शक १२९३ ला कोणता संवत्सर होता, हेंहि माहीत नव्हतें. शक १२९३ चा खरा संवत्सर बनावट लेख तयार करणारांनीं घातला असता, तत्रापि, भाषेवरून व अक्षरवळणावरून लेखाचा बनावटपणा सिद्ध करतां आला असता.

### पत्रा १ बाजू पोट.

- १ नागनाथ पातशाहा ताना
- २ ० शाहा
- ३ महजरनामा सके १२९३ विकारी
- ४ नाम सवतछरे आस्विन वदि १३
- ५ ते दिवसी नामाजी वलद अडघोजी ई॥
- ६ रामजी घारे मोकदम मौजे घारगाड
- ७ प्रा॥ कडें ता॥ राजनगाड यासि कान्होजी
- ८ वा॥ रामजी ई॥ एकोजी गौळी पा॥ मोक
- ९ दम मौजे मजकूर महजरनामा लेहून
- १० दिधले ऐसे जे आपण मौजे मा॥रची
- ११ मोकदमी दरोबस्त काळी व पांढरी तु
- १२ ह्यास दिधली असे अज सबब की वेद
- १३ री पाताशाही याची होती त्यांचा
- १४ उमराव हसनअलीखान होता त्यास

- १५ मौजे मजकूर जाहागीर होती त्यास जागीर  
 १६ दारानी आपनास कैद करून बेदरा  
 १७ स नेले गावीचे लावणीचे व बाकीचे तस्ट  
 १८ लाविले मग आपण तुमच्या गंला पड  
 १९ लो तुझास बाजीद जालो की गावला  
 २० वनी करणे बाकीचे तस्ट वारने ऐसे ( मोक )

## पत्रा ३ पोट.

२१ दमीचे हकलाजिमा दरोबस्त		
२२ १ तिव्हाडास घुग	१ दिवाळीची	२२
२३ रीस गव्हाने ८१	वाजवने आ	२३
२४ पाटलाची पाणो	धी	२४
२५ १ डी व पाटलिनी	तेलाच्या	२५
२६ ची चोळी बिघे १०	१ घानिया	२६
२७ १ खालता मुज्या	स तेल दर	२७
२८ चा मला	रोज ४४४९	२८
२९ पाल भारा	१ ताबोळिया	२९
३० सेल पाटी	चेथे पाने	३०
३१ दर जिनस	दररोज ५०	३१
३२ १ हकिमा पा	१ चाभारा पा	३२
३३ सील सिरपाव	सी जुते	३३
३४ एक आधी	१ धनगरा पा	३४
३५	सील चवळे	३५
३६ सदरहू मोकदमीचे जे धार		३६
३७ असतील तितके तुझांस दिध		३७
३८ ले असेत तुझी पाढरीची क		३८

## पत्रा ३ पाठ.

३९ मावीस करून खाने यासि आन सा	३९
४० रिखे करून तर आपल्या कुलखा	४०

४१	मीची आण असे हा महजरनामा स	४१
४२	ही निशाणी नागर	
४३	गोही	
४४	त्रिबकजी वा।	
४५	खंडोजी विथा	
४६	पे मोकदम	बि।। मैराळ गनेश वि ४६
४७	मौजे अखेली	प्रदास कुलकणी ४७
४८		मौजे मार ४८
४९	दीपाजी वा। त्रि	महिपतजी वा। दि ४९
५०	बकजी मे। स	डोजी कातोरे मोक ५०
५१	बले मौजे राजापुर	दमं मौजे उलाव ५१
५२		गाड नागर ५२
५३		५३
५४	मानकोजी वा।	बहिरजी वा। हम ५४
५५	शाहाजी सवले	उजी मे। दैवख ५५
५६	मोकदम मौजे	ले मौजे दोलप ५६
५७	कोडेगव्हाण	नि।। नागर
५८		

पत्रा १ पाठ.

५९	एकोजी वा। लखमाजी	सुभानजी वा। ५९
६०	चाभार मौजे मार	जनकोजी न्हावी ६०
६१	अलीखान वा। बुन्हान	मौजे मार ६१
६२	खान मुलना मौजे मार	सोमाजी वा। माहा ६२
६३	गन वरवा परीट वा।	दजी धरने गुर ६३
६४	तुकोजी मौजे मार	ब मौजे मार ६४
६५	घसनाक वा। एकनाक	तिमाजी वा। ब ६५
६६	माहार मौजे मार	याजी कोळी मौजे ६६

६७ दादनाकं वा। केदार	मा।र	६७
६८ नाक माहार मौजे मा।र		६८

६. प्रस्तुत ताम्रपट पवनमावळांतील बेबडवहाळ या गांवचे शंकराजी राजे घारे यांनी दिला. दुसरा पत्रा हरवून पन्नास पाऊणशें वर्षे झालीं, असें त्यांच्या सांगण्यांत आले.

७. वतनासंबंधी कज्जा चालला असतां पुराव्याकरितां हा ताम्रपट बनविलेला दिसतो. घारगाऊ येथील मोकदमी घोर यांजकडे कदीमपासून असेल; परंतु त्यांच्याजवळ आधार कज्याच्या वेळीं नव्हता असें दिसतें. तेव्हां, हा नूतन बनावट आधार तयार केला. खोटे ताम्रपट करतात, असा उल्लेख धर्मशास्त्रांतून आहे. लेखाचा बनावटपणा तत्कालीन मुसुलमान अधिकाऱ्यांच्या लक्ष्यांत बहुशः आला नसावा. कारण, मुसुलमानी अमलाच्या पहिल्या पाहारांत पूर्वीचे सर्व कायदेशीर निर्बंध गळाले होते.



### तळेगांव-दाभाडे येथील दोन मराठी शिलालेख.

दाभाड्यांच्या तळेगांवाच्या पूर्वेस एका मैलावर इंद्रायणीच्या तीरावर कोटेश्वराचें देवालय आहे. येथें नदी दक्षिणवाहिनी असून, देवालय पूर्वाभिमुख असल्यामुळे स्थानाला तीर्थत्व प्राप्त झालें आहे. खंडाळ्याजवळ इंद्रपर्वत आहे. तेथून ह्या नदीचा उगम झाला. सबब ह्या इंद्रायणी ह्मणतात. इंद्रपर्वताच्या जवळच इंद्रायणीच्या कांठीं इंदुरी ह्मणून एक पुरातन गांव आहे. ह्या इंदुरीचें मूळ नांव इंद्रपुरी. इंद्रपुरी=इंदउरी-इंदुरी अशा परंपरेनें सध्याचें इंदुरी हें नांव आलेलें आहे. इंद्रायणीच्या डाव्या तीरावर इंदुरी आहे व उजव्या तीरावर रानांत कोटेश्वराचें पुरातन देवालय आहे. हें देवालय मूळ कोणी बांधिलें तें कळत नाहीं. देवळाचा घाट हेमाडपंती नाहीं. अर्थात् देऊळ यादवांच्या काळानंतरचें ह्मणजे शक १३०० नंतरचें आहे. देऊळ मराठेशाईच्या प्रारंभाच्या वेळचें असावें. देवळाला शिखर नाहीं; गच्ची आहे. तेव्हां मुसुलमानी घाटाचा विकार कारागिराला व मालकाला झाला होता, हें उघड आहे. कोटेश्वर हें नांव मूळचें कोटीश्वर असें असावें. इंद्रायणी दक्षिणाभिमुख होण्यापूर्वी तिला सुमारे तीन मैलांचें वांकण आहे. ह्या वांकणाच्या कोटीवर देवाचें लिंग असल्याकारणानें देवालयाला कोटीश्वर असें मूळ नांव दिलें गेलें. त्या नांवाचा अपभ्रंश कोटेश्वर. वाईजवळ कृष्णा-

नदीच्या वाकाच्या कोटीवर असेंच एक कोटीश्वर ऊर्फ कोटेश्वराचें देऊळ आहे. तळेगांवाजवळील कोटीश्वराच्या देवळाला लागून सहा वृंदावनें आहेत. पैकीं पहिलें वृंदावन मोडून गेलें आहे. दुसरें खालील दगड वाहून गेल्यामुळें कलंडण्याच्या बेतांत आहे, व तिसरें अगदीं नदीजवळचें संबंद शाबूत असून त्याच्या पूर्वेच्या तोंडावर खालील मराठी शिलालेख आहे:—

पंक्ति

- १.—० ॥ श्रीमारतंडप्रसन्न ॥
- २.— सके १६५४ परिधा
- ३.— बिनाम संवत्छरे भाद्र
- ४.— पदसुध प्रतिपदा गु
- ५.— रुवार तदिनि दामाजी
- ६.— खंडेरावसुत वाडरा
- ७.— व लिंगरस कुळकर्णि मौजे
- ८.— चरोली प्रांत पुणे याचा धर्मस्वे
- ९.— तु वृंदावन बांधिलें असे

शक १६५४ त वाडराव लिंगरस हा चव्होलीचा कुळकर्णी होता व त्याच्या पुण्यपुष्टिस्तव हा धर्मसेतु त्याच्या वंशजानें बांधिला. धर्मसेतुबद्दल धर्मस्वेतु अक्षरें लिहिलीं आहेत. गांभीर्यास्तव से बद्दल स्वे असा संस्कृत जोडाक्षरी उच्चार केला आहे. अडाणी लोक असे उच्चार गांभीर्यार्थ करतात. उदाहरणार्थ, मंगलोर येथें छापिलेल्या स्त्रिश्चनपुराणांत अवसर ह्या शब्दाबद्दल अवस्वर असा गांभीर्यार्थी अडाणी उच्चार अनेकवार केलेला आढळतो. संवत्सर या शब्दांतील त्स या जोडाक्षराचा त्छ असा उच्चार केला आहे. सुध, तदिनि, ह्या दोन शब्दांतील द्ध बद्दल ध व दि बद्दल दि कोरली आहे. शक व शुद्ध या शब्दांतील श चा स उच्चार केला आहे. अक्षरांचें वळण शक १६०० च्या सुमाराचें आहे.



## दुसरा शिलालेख.

तळेगांवाच्या उत्तरेस रेल्वेच्या पलीकडे रेल्वेला लागून एक घुमट व बापी आहे. विहीर उत्कृष्ट बांधिली असून मजलेदार आहे. विहीरीवर खालील शिलालेख आहे:—

## पंक्ति

१.—स्वस्तिश्रीनृपशालिवाहानः शके १६४५ पूर्णः शोभनसंवत्सर व

२.—द्यफाल्गुणः भृगुवासर सप्तमि १ श्रीडोळस कुळस्वामीदेवः

बजपाटिल

३.—दाभाडे तळेगावः तयाचे पुत्र सदैवः येस पाटिल सोमाक्षी २  
जेष्टि जन्म

४.—ला खंडेरावः रूढ सेनापति नावः शांभव पुर्ण वैभवः असे जया  
कारणे ॥ ३ ॥

५.—कनिष्टि जन्म दोघां जणाः कृष्णाजि बाबुराव जाणाः बाबुरायाची  
पत्नि सगुणाः

६.—तस्ये कर्तव्य गुमट वापि ॥ ४ ॥ वौंशि आहे सवाइ बाळः  
यासि रक्षु

७.—श्रीगोपाळः हा करिल प्रतिपाळः गुमट आणि वापिचा ॥ ५ ॥

शिलालेखाच्या एकंदर सात ओळी असून अक्षरें नामी बाळबोध कोरिलीं आहेत.  
शिलालेख ओवीवृत्तांत रचिला आहे. ओव्या पांच आहेत. सहाव्या ओवीत तस्यै  
बद्दल तस्ये असें रूप योजिलें आहे.

वाहन	बद्दल	वाहान
पूर्ण	”	पुर्ण
फाल्गुन	”	फाल्गुण
वंशी	”	वौंशि

अशी अक्षरवटिका घातली आहे. पांचव्या ओवीतल्या शेवटल्या चरणांत  
गुमट आणि वापि या दोन शब्दांना च प्रत्यय एकदा शेवटीं लावलेला आहे.  
आणि, व, इत्यादि अव्ययांनीं जोडलेल्या शब्दांतील शेवटल्या एकाच शब्दाला  
च प्रत्यय लावण्याची लकब महाराष्ट्रांत फार जुनी आहे, व ती वर्तमान लेखकांच्या  
व वक्त्यांच्या बोलण्यांत देखील सध्यां आढळते.

वि. का. राजवाडे.



## १५. नहपान व त्याचे आप.

नहपान हा शक असून क्षहारात वंशांत उत्पन्न झाला होता, हे त्याचा जांवई व दीनीकपुत्र उषवदात याच्या व त्याची मुलगी दक्षमित्रा हिच्या लेखांवरून सिद्ध होतें. हे लेख नासिकाजवळील व त्या वेळच्या गोवर्धन प्रांतांतील ग्रिस्मि नांवाच्या टेंकडीत जीं लेणीं खोदिलेलीं आहेत, त्यांत अद्याप सुस्थितीत दृष्टीस पडतात. “सिद्धं राज्ञः क्षहारातस्य क्षत्रपस्य नहपानस्य जामात्रा दीनीकपुत्रेण उषवदातेन.....सिधं रावो क्षहारातस क्षत्रपस नहपानस दीहितु दीनीकपुत्रस उषवदातस कुटुंबिनियदस्वमित्राय देयधम्मं ओवरको-सिद्धं राज्ञः क्षहारातस्य क्षत्रपस्य नहपानस्य दुहितुर्दीनीकपुत्रस्य कषभदत्तस्य कुटुंबिन्या दक्षमित्राया देयदर्मोपवरकः” यावरून नहपानाची व त्याच्या अगदीं जवळच्या आसांची त्रोटक माहिती उपलब्ध होते. उषवदात आपणास एके ठिकाणीं शक झणवून घेतो. त्याचा श्वशुर शक होता, हे निराळें सांगावयास नकोच. पार्थियन भाषेंत क्षत्रप याचा अर्थ सुभेदार असा होतो. क्षत्रपांचीं नाणीं पार्थियन लोकांचे नाण्यांप्रमाणेंच असून, त्यांस हिंदुस्थानांत ‘पाख्य’ असें झणत. नहपानाची टोपी व पार्थियनांचें शिरोभूषण यांत बरेच साम्य आहे. यास्तव नहपान व काठेवाडांतील क्षत्रप हे पार्थियन असावेत, असा तर्क पंडित भगवानलाल इंद्रजी यांनीं केला आहे व तो सयुक्तिक दिसतो. असो. आतां आपण नहपानाच्या नाण्याकडे वळूं आणि त्यावरून कांहीं माहिती मिळाल्यास पाहूं.

सात आठ वर्षांपूर्वीं जोगलटेंभी येथें सांपडलेलीं नहपानाचीं सर्वच नाणीं समकालीन नाहींत, हे मागे एका लेखांत आलेंच आहे. ह्यांचे पुढील बाजूवर PANNIW IAHAPATAC NAHATTANAC असें ग्रीकभाषेंत लिहिलेलें असून, मागील बाजूवर तीर व धनुष्यबाण आहे. सभोवतीं खरोष्टी व ब्रह्मी भाषेंत “राज्ञो क्षहारा-तस नहपानस, राणो छहारातसनहपानस” झणजे ‘क्षहारात वंशांतील नहपानाचें’ असें लिहिलें आहे. ग्रीकभाषेंतील अक्षरांत मधून मधून रोमन अक्षरें घुसडलीं आहेत. रोमन लोकांच्या डिनॅरीच्या पद्धतीवर आपलीं नाणीं पाडण्याचा क्षत्रपांचा उद्देश होता. त्याचाच हा परिणाम असावा असें, रे० स्कॉट ह्यांनीं ह्या नाण्यांसंबंधानें मुंबई रॉयल एशियाटिक सोसायटीच्या जर्नलमध्ये जो लेख प्रसिद्ध केला आहे, त्यांत लिहिलें आहे. येथें एवढें सांगणें अवश्य आहे कीं, नहपानाचे नाण्यावरील ग्रीक पहिला व दुसरा हे शब्द काय असावेत, हे निश्चित करण्यासाठीं पन्नास वर्षे, न्यूटन रेपस-नसारख्या विद्वानांची खटपट चालली होती. परंतु त्यांचे प्रयत्न सफल झाले

नाहीत. नाण्याबरील प्रतिमा इतक्या भिन्नभिन्न दिसतात की, त्या एकाच व्यक्तीच्या आहेत किंवा नाहीत, याबद्दल विद्वान् लोकांस संशय येऊं लागला आहे. रे० स्कॉटसाहेबांचा मुंबई रॉयल एशियाटिक सोसायटीच्या जर्नलामध्ये जो लेख प्रसिद्ध झाला आहे, त्यांतही अशा प्रकारची शंका ध्वनित केली आहे. काहीं दिवस माझेही असेच मत झाले होते. परंतु साशंकवृत्ति धारण करण्याची आवश्यकता रहात नाही. याची कारणे माझ्या अल्पमतीप्रमाणे अशी आहेत:—पंडित भगवानलाल इंद्रजी यांनी काठेवाडांतील क्षत्रप व महाराष्ट्रांतील क्षत्रप हे, मूळचे एका देशांतील असले, तरी भिन्न कुळांत निर्माण झाले होते, हे नासिक गॅझिटियरमध्ये साधार सिद्ध केले आहे. रे० स्कॉटसाहेबांनीही त्यांचा परस्पर संबंध जोडण्यास बिलकूल आधार मिळत नाही, असें नमूद केले आहे.

जुनागडजवळ जीं १२०० नाणीं मिळालीं तीं १३ निरनिराळ्या क्षत्रपांचीं होती. पण, ह्या नाण्यांवर फक्त नहपानाचेंच नांव आहे. दक्षिणेंतील व उत्तरेतील क्षत्रप एकाच कुळांतील असते तर त्यांवरही नहपान हेंच नांव हवें होतें. कारण, नहपानाची कारकीर्द सर्वांच्या अगोदर सुरू झाली. दोन्ही ठिकाणच्या क्षत्रपांचा सार्वभौम—मग तो नामधारी असो वा सर्वसत्ताधीश असो, आणि तो व्हेनॉन ठरो अथवा दुसरा कोणी निघो,—पण या एकछत्राचा परिणाम कांहीं तरी झाला असलाच पाहिजे. सर्व क्षत्रपांचें बऱ्याच गोष्टीत साम्य होतें व दळणवळणही होतें. तर मग, एका भागाचे सुभेदार आपआपलीं नांवें वेगळीं वेगळीं घालतील व दुसरीकडे एकाचेंच नाणें चालू ठेवतील, हें फारसें संभवनीय दिसत नाही. निदान आपल्या पूर्वजांचे बरोबरच महाराष्ट्रांतील क्षत्रपांनीं आपलींही नांवें छापिलीं असतीं. पण नहपानाचेंच नांव कायम ठेवण्याचें कारण काय? एकच नांव चालू ठेवावयाचें होतें, तर पादशाहा व्हेनॉनचें किंवा इतर कोणाचें नांव त्यांनीं घ्यावयास नको होतें काय? नासिक जिल्ह्यांत सांपडलेल्या ताम्रपटांवर, नाण्यांवर व लेण्यांतील भितींवर नहपानाखेरीज इतर कोणच्याच क्षह्राताचें नांव आढळत नाही, याचें कारण काय? गौतमीपुत्र शातकर्णी ह्मणतो कीं, मी क्षह्रातवंश निरवशेष केला. “स्वह्रातवंसनिरवसेस-करस्य” “क्षह्रातवंशनिरवशेषकरस्य.” येथें वंश याचा अर्थ पुत्र, पुतणे वगैरे घ्यावयाचा नसून, नहपानाच्या मुलीचा वंश, जांवयाचीं मुलें, किंवा जांबई असा करावयाचा आहे. गौतमीनें आपल्या पुत्राची तुलना रामार्जुनांबरोबर करून त्यास एकाकुश, एकधनुर्धर असें ह्मटलें आहे. किंबहुना त्याच्या प्रत्येक लहान सहान कृत्यांची थोरवी गायिली आहे. गौतमीपुत्रांनैही ताम्रपटांतून आपलें बरेंच वर्णन केले आहे. असें असून त्याच्या राजधानीपासून दहापांच कोसांवर राज्य

करणाऱ्या व आपली प्रतिमा घालून नाणी पाडणाऱ्या क्षह्रातवंशीय क्षत्रपांचा त्याने एखादे ठिकाणी उल्लेख केला नसता काय? नहपानाच्या वंशाचा मी उच्छेद केला, असे गौतमीपुत्र शिलालेखांत कोरवितो, व उषवदाताचे लेख यापुढे सांपडत नाहीत. यावरूनही काय ध्वनितार्थ निघतो? गौतमीपुत्राचे व पुळुमाईचे लेख महाराष्ट्राबाहेरही पुष्कळ सांपडले आहेत. त्यांवरून त्याने बहुतेक गोष्टी खऱ्याच लिहिल्या आहेत असा निष्कर्ष निघतो. नहपानाचे वंशज काठेवाडांत गेले असे गृहीत धरितां येत नाही. कारण, गौतमीपुत्राने त्याचे वंशाचा उच्छेद केला, असे ताम्रपत्रांतून व शिलालेखांतून स्पष्ट दिसत आहे.

अलीकडे विन्सेंट स्मिथ या विद्वानाने एक अप्रतिम ग्रंथ लिहिला आहे. त्यांत नहपानाबद्दल साधार व अत्यंत उपयुक्त अशी हकीकत दिली आहे. तो गौतमीपुत्राशी फार निकराने लढला, असा उल्लेख एका ताम्रपटांत आहे, व त्यांतच त्याचा अंत झाला असावा असा तर्क आहे.

आतां एकाच प्रश्नाचा उलगडा करावयाचा राहिला. नहपानाच्या नाण्यांवरील अक्षरे व चेहेरे भिन्न भिन्न कां? ह्याचे उत्तर इतकेच की, नहपानाचा अंमल बऱ्याच मोठ्या भागावर असल्यामुळे त्यास आपली नाणी एकाच ठिकाणी पाडणे अशक्य अथवा दुर्घट होतें. निरनिराळ्या टांकसाळींत पाडिलेल्या नाण्यांवरच्या प्रतिमा सारख्या नसणे अगदी साहजिक आहे. फार कशाला, अगदी अलीकडे काढिलेल्या महादजी शिंदे, राधोबादादा पेशवे, आदिकरून पुरुषांच्या तसबिरीत तरी मेळ आहे काय? नहपानाच्या प्रतिमा जमत नाहीत हे खरे, परंतु त्याच्या पोषाखांत मात्र फारमा फरक नाही-अगदीच नाही दिसत तशी चालिल-ही गोष्ट लक्षांत घेण्यासारखी आहे. तथापि, पुनः कांहीं नाण्यांवरील ग्रीक अक्षरे अशुद्ध व इतरांवरील शुद्ध असा प्रकार कां व्हावा, असा प्रश्न उद्भवतो. नहपानाचे वेळीं ग्रीक जाणणारे लोक बोटांवर मोजितां येण्याएवढे होते. तेव्हां हल्लीं ज्याप्रमाणें पर्शियन भाषेंतील सद्यांच्या नकला कांहीं कारकून शुद्ध व इतर अशुद्ध रीतीनें करितात, तसेंच त्या वेळींही झालें असावे. असल्या प्रकारास इतिहासांतरीं पुरावा आहे. मोंगलांच्या व गुजराथच्या सुलतानांच्या कांहीं नाण्यांवर शुद्ध नांवें, तर इतरांवर अशुद्ध अशीं आहेत. शिवाय, नहपानाची प्रतिमा ज्यांवर तंतोतंत जमते, त्यांवरीलही अक्षरे बरोबर मिळत नाहीत. खरोष्टी व ब्रह्मी भाषेंतील अक्षरांत सुद्धां मेळ सांपडत नाही.

नहपान व गौतमीपुत्र यांचे लेण्यांतून जे लेख कोरलेले आहेत, त्यांचीं अक्षरे खोदण्याचे पद्धतींत फारसा फरक दिसत नाही. यावरून यांचे जीवनकालांतही फारसे अंतर असणे शक्य नाही. तेव्हां पूर्व पुरुषाचे मागे त्याचे नांवाचीं नाणी पाडणारे पांच पन्नास-क्षत्रप निघतील असे संभवत नाही. नहपानाचे नंतर त्याचा

जांवई व दुसरा सुभेदार यांनीं आपले धन्याचें नांव घालून आपआपली प्रतिमा छापविली असें गृहीत धरिलें, तरी नाण्यांवर दिसणाऱ्या पन्नास साठ निरनिराळ्या चेहेऱ्यांची वाट काय ?

१० स्कॉट साहेबांनीं जोगलटेंभीस सांपडलेलीं १३२५० नाणीं आपला वेळ खर्च करून तपासून पाहिलीं, तसेंच मीं त्यांचेकडे पाठविलेलीं २।४ नाणींही काळजीपूर्वक पाहिलीं, याबद्दल त्या विद्वान् व निरभिमानि गृहस्थाचे अत्यंत नम्रपणानें आभार मानिल्यावांचून रहावत नाहीं.

नहपानानें आंध्र राजांचा पराभव करून आपला अंमल चालू केला. त्यानें तिसांढून अधिक वर्षें राज्य केलें, संस्कृत भाषेस उत्तेजन दिलें, व तिचें अध्ययन करणाऱ्यांचा सन्मान केला. क्षत्रपांपैकीं तोच पहिला सुभेदार अथवा राजा होय. तो मोठा शूरपुरुष होता व एका निकराच्या युद्धांतच त्याचा अंत झाला असावा. त्यानें कोठून कोठपर्यंत राज्य केलें, याबद्दल यावा तसा पुरावा अद्याप पुढें आलेला नाहीं.

आतां नहपानाचा जांवई उषवदात याची जी माहिती मिळते ती देतो. पंडित भगवानलाल इंद्रजी यांचे मते गुजराथचा दक्षिण भाग व कोंकणचा उत्तरभाग यावर हा सुभेदार नेमिला असावा. यास नहपानाची मुलगी दक्षमित्रा दिली होती. हा आपणास “त्रिगोशतसहस्रद, सुवर्णदानतीर्थकर, अनुवर्ष ब्राह्मणशतसाहस्री भोजापयितृ, ब्राह्मणेभ्यः अष्टभार्याप्रद, भरुकळे दशपुरे गोवर्धने शोर्पारगे च चतुशालावसधप्रतिश्रयप्रद, इबा-पारादा-दमण-तापी-करबेणा-दाह-नुका-नावापुण्यतरकर, ग्रामेनानंगोले द्वत्रीशतनालीगेरमूलसहस्रप्रद” इत्यादि उपपदे लावितो. यावरून हा मोठा उदार असून लोकोपयोगी कृत्ये करण्यांत आपणास धन्य मानीत होता असें दिसतें. तसाच तो महापराक्रमी दिसतो. “भटारकाअवतिया च गतोस्मि वर्षारात्रं मालयेहि रुधं उत्तमभाद्रमोचयितुं तेच मालया प्रनादेनेव अपयाता-भट्टार-काज्ञत्या च गतोस्मि वर्षारात्रं मालवैःरुद्रमुत्तमभाद्रं मोचयितुं तेच मालवाः प्रणादेनैवापयाताः।” यांत, आपल्या धन्याच्या (नहपानाच्या) आज्ञेवरून पावसाळ्यांत आपण उत्तमभद्राची सुटका केली. याचा माळव्यांतील लोकांनीं कोंडमारा केला होता, पण हे लोक आपल्या येण्याच्या आवाजानेंच (भिऊन) पळाले, असा उल्लेख आहे. ह्या लेखांत माळव्यांतील लोक जरी उत्तमभद्रकाचे अंकित झाले असें झटलें आहे, तरी त्याच वेळीं उत्तर लोकांनीं नहपानास आपला रक्षणकर्ता कबूल करून, त्यास खंडणी देण्याचें कबूल केलें होतें, असें दिसतें. नहपानाच्या दुसऱ्या एका सुभेदाराचें अथवा त्याच्या अमात्याचें नांव अयमा असें होतें. यानेंही आपल्या धन्यास बरीच मदत केली. याचा एक लेख जुन्नर येथील लेण्यांत आहे.

“यशवंत.”

नाहीं ह्मणून ऐकिलें. याकरितां चित्तास समाधान वाटत नाहीं. ईश्वरदयेंकरून स्वस्थ जाइल्याचें वर्तमान लिहून पाठविणें. ह्मणजे तेणेंकरून चित्तास समाधान वाटेल. श्रीमंत .राव स्वामीस कैलासवास जाहला. ईश्वरें आह्मां लोकांवरी घोर कहर केला ! ईश्वरकरणीस कोणाचा इलाज नाहीं. आह्मां लोकांस फार आसरा होता. त्यांचे ठायीं श्रीमंत आपास्वामी आहेत. आह्मांस कोणे गोष्टीची फिकीर काय आहे ? हरएक विषयीं आह्मां लोकांचें उणें पुरें त्यांहींहून अधिक चालवितील. श्रीमंत रावसाहेबांचे ठायीं आपण आहां. लोकांस साहेबांचाच आधार आहे. साहेबांचा निरोप घेऊन आलों ते संताजी जाधव या समागमें पांच सहा महिने कालक्रमणा केली. लौकरच चाकरीस येऊन पावत असों. आह्मी कांहीं कार्यानिमित्त अरकाडास आलों होतों. तेथें राजश्री व्यंकाजी शिवदेव यांची भेटी जाहली. येथील कित्येक अर्थ मशारनिल्लेंहीं घांगितला. आह्मी मनास आणिला. छ १ सवालपावेंतों सुदामत आरकाड प्रांतीचा करार श्रीमंत रावसाहेबीं केला होता. त्यास अलीकडे राजेश्री फत्तेसिंग व रघोजी भोंसले यांची घालमेल होऊन मुख्य वैराण जाहला. तरी सफदरअल्लीखान ह्मणत होते जे, रावसाहेबांचीं करार केलीयाप्रमाणे त्यास अंतर करीत नाहीं. राजेश्री व्यंकाजी-पंतीही एक दोनदां निरोप मागितला. त्यास उभयतांचा शह वारिला ह्मणजे थोडें बहुत अनुकूल करून देऊन रवाना करूं, ह्मणत होते. त्यास अलीकडे छ १० सवालीचें वर्तमान येथें आलें आहे जे, श्रीमंत आपासाहेबांस बहुत वेवधान आहे. हें वर्तमान ऐकून पैके देयाचें मानसिक दिसतें. तरी साहेबांहीं निजामउल्मुल्काची भेटी घेतली, बहुत आदरसन्मान केला, ह्मणून ऐकोन संतोष पावले. तरी ऐसे समयीं निजाउल्मुल्काकडून अरकाडचे सुण्याचे नांवें एक पत्र ताकिदीचे, सुदामत प्रकारें जैसें चालत आलें त्याच प्रकारें आतांही साहेबांचे विद्यमानें होय, ऐसा अर्थ केला पाहिजे. रावसाहेबीं पहिला जागा सोडूं नये. हरइलाजेकरून आपल्याकडे करून घेणें. येथील विचार पाहून आह्मी साहेबांस लिहिले असे. याउपरी साहेब धनी आहेत. बहुत काय लिहिणें, हे विनंति.”

\*\*\*

## ४५ गोविंदपंत बुंदेल्यांची फौजेबद्दल मागणी.

[किरकोळ]

श्री.

“श्रीमंत राजेश्री भाऊ स्वामींचे सेवेसीः—

विनंति सेवक गोविंद बल्लाल कृतानेक साष्टांग नमस्कार विनंति तागाईत फाल्गुन शुद्ध १३ त्रयोदशीपावेंतों स्वामींचे कृपावलोकनेंकरून सेवकाचें वर्तमान यथास्थित असे. विशेषः— इकडील वर्तमान सविस्तर पेशजींचे पत्रां सेवेसीं लिहिलें आहे, त्यावरून विदित जाहलेंच असेल. इकडे हिंदुस्थानप्रांतीं हमेशा मातबर फौज पाहिजे. तेव्हां इकडील बंदोबस्त राहिल. फौज न राहिली तर बंदोबस्त राहणार नाहीं. बुंदेलखंडापासून अंतरवेदीपावेंतों रखवाली जाली पाहिजे. मातबर जागा, रांगडे लोक हरामजादे.

. ११ ऐ० दि० भा० २

फौज नसली तर दूर देशीं विचारीत नाहीत. तेव्हांच फिसाद करावयासी तयार होतात. दिल्लीमध्येही बंदोबस्त नाही. दिल्लीमध्ये गडबड जाली ह्मणजे तेव्हांच सर्व रजवाडे यांची नजर फिरते. जागजागां गुळी करितात. श्रीमंत राजश्री दादा स्वामी या प्रांतीं होते, तेही देशास जाणार. तेव्हां सरदारही समागमें जाताल. आह्मांकडे तैनातीस राजेश्री गंगाधर बाजीराव, राजेश्री मानाजी धायगुडे आहेत, हेही देशास जाणार; रहात नाहीत. फौज तो आह्मांजवळ नाही. हमेशा वीस हजार इकडे हिंदुस्थान प्रांतीं छावणी असावी. तेव्हांच इकडील लोक दबतील. फौज मातबर पाहिजे. आह्मांसही देशास येणें जरूर. जेव्हां स्वामीकडील मातबर फौज येईल, तेव्हां या प्रांतीं येऊन बंदोबस्त करून आह्मी देशास येऊं. ऐसीयासी स्वामींनीं मातबर फौज या प्रांतीं अविलंबें सत्वर रवाना करावी. फौज यावयास दिवसगत न लावावी. आमचे तैनातीस फौज पाठविणें ती जरूर पाठवावी. फौज ठेऊन सत्वर स्वामींजवळ येऊं. कित्येक आपलें वर्तमान विदित करणें. मागले गुंते उरकणें. याजकरितां फौज सत्वर पाठवावयासी आज्ञा केली पाहिजे. फौज पाठविणें ते, कैदेनें राबत, सरकारचे कामावर चित्त देत, जागजागा गांव न छुटीत, असें पाठवावें. नाही तर नित्य लूट करितां हैराण करितात, ऐसें न पाठविणें. वरकड वर्तमान चिरंजीव बाबूराव यांस लिहिलें आहे. ते विदित करतील. मीही आषाढमासी येतो. सेवेसीं साद्यंत विदित करीन. हिंदुस्थान प्रांतीं फौज नसलिया एक तर बंदोबस्त राहणार नाही; पैसा वसूल होणार नाही. हैगई जालियास फजिती आहे. वरचेवर सेवेसीं वर्तमान लिहीत जाऊं. सेवेसीं श्रुत होय हे विज्ञापना.”

✽ ✽ ✽

## ४६ नागपूरकर भोंसले व नाना फडणवीस ह्यांच्या मधील शपथप्रमाण.

नाना फडणवीस ह्यांनीं, पूर्णें येथें दुफळी झाली त्या वेळीं नागपुरच्या मुभोजी भोंसल्यास अनुकूल करून घेण्याचा प्रयत्न केला. नागपुरकर भोंसल्यांचे दिवाण दिवाकर पुरुषोत्तम हे पुण्यास आले होते. ह्या प्रसंगीं जें अंनस्थ कारस्थान व शपथप्रमाण झालें व परस्परांनीं देवावरच्या गंधतुळशी पाठविल्या, त्याची हकीकत पुढील पत्रांत आहे. ती फार महत्वाची आहे.

### लेखांक १.

इ. स. १७७८.

[नेजवलीद्वार]

श्री.

“राजश्रियाविराजित राजमान्य राजश्री दिवाकरपंत स्वामींचे सेवेसीं:—

पौष बाळाजी जनार्दन साष्टांग नमस्कार विनंति उपरी येथील कुशल जाणून स्वकीय लिहित जावें. विशेष:- आपण दोन तीन पत्रे पाठविलीं, तीं पावून संतोष

जाला. होळकर व मोरोबांनीं बखेडा केला, कारभार करूं लागले. सर्वांकडे पत्रें गेलीं व आलीं; परंतु येथून पत्रच न लिहिलें, व कांहीं उद्योग करावा तर आपणांस पेंच कसा पडेल नकले; व पत्र व सूचनाही नाही. वगैरे विस्तारें ममतायुक्त लिहिलें. त्यास आपण पुरंधरास आले, तेव्हांच खातरजमा पक्की जाली. तेव्हां पत्र लिहिणें कसें घडेल? तत्रापही आपण लिहिलें, तरी कांहीं दिकत यावयाचीच नाही. त्या लिहिण्यांतही आपण कांहीं कामच करते. परंतु तें अनुसंधानच आपण त्यांकडील येथें तोडून टाकिलें. तेव्हां पत्र त्यांस लिहिणें कसें घडेल? आणि आपण उद्योग करतें तर येथें पेंच बसता, हेंही खरेंच. असें समजूनच सूचना न केली. आपण येऊन शरीरें मात्र भिन्न, इतकें करून गेलेंत. तेव्हां सूचना कां न होती? व सूचनेखेरीज आपणही उद्योग करितें. परंतु मनसबा आपणास फार समजतो. येथें पेंच पडले हें ध्यानांत येऊन, पुढें मातबर उद्योगाचें पाऊल चित्तांत आणिलें, तेंही आह्मांस समजलें. जर सूचना करितों, तर तुह्यांस उद्योग करणें जरूर. आह्मांस पेंच पडेल याचकरितां न केली. हा मोहरा आपण ह्मणून समजलें. आपणांस व आह्मांस पेंच न पडतां, जसें बनलें तसें करून, श्रीमंतांचे प्रतापें कर्मानरूप सर्वास जें होणें तें जालें. यांतही आपले बऱ्याकरितां दुसऱ्याचा उपमर्द करूं नये. परंतु श्रीमंतांचें अकल्याण होतें, तेव्हां उपेक्षा केल्यास मोठा दोष! तेव्हां करणें प्राप्त. या गोष्टीचा संतोष आपणांस पूर्वीपासून की, फितूर मोडावाच. त्याप्रमाणेंच घडलें, व याविषयी संतोष जाल्याचीं पत्रे आपलीं आलीं. त्यावरून संतोष जाला; व पूर्वीच फितुरीयांचा बंदोबस्त करावा हें आपलें सांगणें वारंवार होतें. परंतु एकसमयावच्छेदें व इतक्यांचे आंगीं मुद्दे कसें लागतें? व असेंही करितां कांहीं लागते. त्याचा बंदोबस्त करतों तरी लौकिकांत होतें, कीं नाहक पारपत्य केलें। हा शब्द ईश्वरें रक्षिणें. याकरितां त्यांस बुद्धि होऊन पुरंधरावर चालून आले. हें पृथ्वीस जाहिराणा जालें. तेव्हां थोरलाच मुद्दा सर्वांचा जाला. येणेंकरून निर्दोषता जाहली. ही गोष्ट आपण श्रीहरिभजनभावेंकरून करितात, त्यांत आमचें कल्याण असावें असें स्मरण होतच असेल. त्याचेंच फल श्रीहरीनें करून दाखविलें. अशी परस्परें अंतःकरणाची ममता व स्वच्छता व प्रेम असतां, अलीकडे वर्तमान उगेंच ऐकण्यांत आलें आहे कीं, आपणाकडील संदेह आमचे चित्तांत आला, असें आपलें मनांत आलें. तेव्हां शास्त्र तर असें आहे कीं, कारणाबांचून कार्याची उत्पत्ति नाही. आणि कारण तर नाहीच. यास साक्ष अंतःकरण. व शास्त्र तर ईश्वरी आज्ञा. तेथें दोष कोठील? तेव्हां याचें कारण एकत्वभाव या कालीं कोणासही सोसत नाही. तेव्हां राजकारणी मनुष्यांनीं येतद्विषयीं उद्योग करून कोणी देवता सिद्ध अनुष्ठानेंकरूनही सिद्ध केली असली ह्मणावी, तर आपली भक्ति श्रीहरिचरणीं निःसीम. तेव्हां क्षुद्र देवताचें काय चालणार? तेव्हां बुध्य (बुद्धी) चालत नाही. याची परीक्षा हेंच कीं श्रीहरीच अतःकरणांत आपले प्रेरक होऊन खातरजमा होईल, हा माक्षा निश्चय आहे. राजशी बाबूराव यांची रवानगी आप-

णाकडे करतो. लौकरच येऊन पोहोचतील. पुढे किल्लेक मातबर मनसुबे व कामे करणें तीं आपणासच मन घालून करावीं लागतील. या समयीं श्रीमंतांचे पायांशीं एकनिष्ठ आणि आमचे मनसब्यास अनुकूल होऊन पुढाकारी जाहाले, याचा संतोष आपणास विशेषात्कारें असेलच. असावा, उचित आहे. श्रीमंत लहान आहेत तो जेथें उणें पडेल तेथें संभाळणें, हा हक्क भोंसल्यांचे घरापासून आपण घडवितील, यांत संदेह नाही. रवाना छ २१ साबान. बहुत काय लिहिणें, लोभ असों दीजे हे विनंति.

ताः— गुदस्ता इकडील वर्तमान मनस्वी गेलें, त्यावरून आपण शफथ वाहिली व आमचे लक्षांचे थोरवट करण्यांत आणावयाचे उद्योगाचें भाषण केलें, तें सर्व आझांस कळले, व पत्रेही आलीं होती. अशीं वारंवार स्मरणें तुमचे ममतेचीं व करण्याचीं घटकेघटकेस आठवतात. त्यांचा विस्तार काय लिहावा ? वरचेवर पत्र पाठवून संतोषवीत जावें हें विनंति.”

## लेखांक २.

श्री.

“राजश्रियाविराजित राजमान्य राजश्री दिवाकरपंत स्वामींचे सेवेसीः—

पोष्य बाळाजी जनार्दन साष्टांग नमस्कार विनंति उपरी येथील कुशल जाणून स्वकीय लिहित जावें. विशेषः— आपण पत्र पाठविले तें पावलें. राजश्री सेनाधुरंधर यांनीं खासदस्तुर पत्रांत श्रीची शपथ लिहून, पत्र व श्रीवरील तुळशी व गंध, सोन्याचे डबींत घालून पाठविले, हें ध्यावें; आणि आपले खास दस्तुरपत्र व श्रीस्वामीवरील तुळशीगंध याच रीतीनें यावें. आणि दक्षिणची दौलत स्वामी व श्रीमंत यजमान एकजीव प्राण जाले, तेव्हां देव राखील. या घराण्यांत अशा शपथा व कागद हें यामागे जालें न जालें, हे ध्यानांतच असेलच. उभयपक्षीं [सिंहभाव] पुढें फार दिवस चालेल ह्याणोन विस्तारें लिहिलें तें कळले. त्यास आपण येथून जातेसमयीं बोलण्यांत आले कीं, श्रीमंत राजश्री राबसाहेबांचे दौलतीचें कल्याण व आमचे बरेवाईटाचे सोबती ये-विषयीं राजश्री सेनाधुरंधर यांसी बोलून खातरजमा यावी. यावरून पत्रांत खास दस्तुरें शपथ लिहून व गंधतुळशीची डबी पाठविली. ती पावोन बहुत संतोष जाला. एक विशेष केले कीं, पुत्रपौत्रपर्यंत एकरंग केले. यामागे असें जाले नाही हें खरेंच; परंतु हा ईश्वरी इच्छेचा ऋणानुबंध, आणि आपणासारखे दूरदेश. असा योग येथेच घडला. तेव्हां विहितमार्गे व उभयपक्षींही बहुत उपयोगी, तेंच आपण घडविले. येणें-करून दक्षिणची दौलतदारी घरची होय. परंतु ईश्वरी रूपेणें आणि या ऋणानुबंधानें बहुत गोष्टी घडतील. येथून राजश्री सेनाधुरंधर यांसी पत्र खास दस्तुर शपथ लिहून व श्रीवरील तुळशी व गंध सोन्याचे सिनेगार डबींत घालून पाठविल्या आहेत. ईश्वर ह्याच गोष्टी निभावील. रवाना छ ११ जिल्हेज. बहुत काय लिहिणें लोभ असों दिजे हे विनंति.”



### लेखांक ३.

श्री.

इ. स. १७७८.

“राजेश्री मुघोजी भोंसले सेनाधुरंधर गोसावी यांसः—

सकलगुणालंकरण अखंडित लक्ष्मीअलंकृत राजमान्य ज्ञेहांकित बाळाजी जनार्दन आशीर्वाद विनंति उपरी येथील कुशल जाणून स्वकीय लिहित जावें. विशेषः— राजश्री दिवाकरपंत येथून आपणांपाशीं गेले; त्यांचें बोलणें बोलून, आपण आपले पुत्र व नातू यांमुद्धां आह्मांपाशीं व आमचे वंशपरंपरेशीं अंतर होणार नाहीं झणून श्रीची शपथ लिहून, खास दस्तुरचें पत्र व श्रीवरील तुळशी व गंध पाठविलें, तें पावून बहुत संतोष व खातरजमेची निशा जाली. त्यास आमचाही निश्चय ईश्वराचे साक्षेनें हाच आहे कीं आपणाशीं व आपले पुत्र राजश्री रघोजी भोंसले सेनासाहेबसुभा व राजश्री खंडोजी भोंसले व राजश्री व्यंकोजी भोंसले व नातू राजश्री परसोजी भोंसले यांसी आह्मांपासून व आमचे वंशपरंपरेपासून जो आपला व आमचा परस्परें ऋणानुबंध जाला, यांत तिळमात्र अंतर होणार नाहीं. याविशीं श्रीच्या तुळशी व गंध पाठविलें आहे, तें घ्यावें. व हें पत्र आपण आपल्यापाशीं ठेवावें. रवाना छ ११ जिल्हेज. बहुत काय लिहिणें लोभ असों दिजे हे विनंति.”

### लेखांक ४.

श्री.

“राजश्री मुघोजी भोंसले सेनाधुरंधर गोसावी यांसः—

सकलगुणालंकरण अखंडित लक्ष्मीअलंकृत राजमान्य ज्ञेहांकित बाळाजी जनार्दन आशीर्वाद विनंति उपरी येथील कुशल जाणून स्वकीय लिहित जावें. विशेषः— आपले व आमचे ज्ञेहांकित आज चार वर्षे होत आलीं. त्यास उभयपक्षींही ईश्वरानें व्यत्यास व संशय रतिमात्र दिसों दिला नाहीं, व सर्वप्रकारें श्रीमतांचे दौलतेचें कल्याण असावें व एक विचारें चालावें याविषयींची काळजी आपणांस आहे. वरचेवर सावध करणें हें आपणापासून घडत आले. ऐसे असतां सांप्रत ऐकण्यांत येतें कीं, आह्मांविषयींचा संशय आपणांस कोणी भासविला आहे. त्यावरून परम आश्चर्य वाटले ! उभयपक्षीं ज्ञेहांचीच इच्छा व परस्परें कल्याणाविषयीं मानस, तेथें हे संशय व्हावयास कारण काय ? उभय पक्षींही विचार व दूरदेशी असतां हा प्रकार घडेल ? घडणारच नाहीं. हें खातरजमा पक्की. परंतु लबाडांनीं मध्येंच आपल्यामध्ये व आह्मांमध्ये संशय वाढवावा हा उद्योग आरंभिला असेल. याचें कारण जें, आपले व आमचे ज्ञेहांची व प्रेमममतेची गढण आहे, ही सर्वांस वाईट. यामुळे हें करणें त्यांस जरूर असे. वरकड कांहींच नाहीं. आज चार वर्षे जे जे पंच दौलतीवर आले, ते सर्व श्रीमंतांचे प्रतापेंकडून पार पडले. व पुढेंही आपणासारखे साथी. तेव्हां कोणतीही गोष्ट अवघड नाहीं. याविषयीं खातरजमा आहे. परंतु लबाडांची सीमा जाळी ! असो. उभय पक्षीं अंतःकरण एक, तेव्हां परस्परें संशय यावयाचा नाहीं. सारांश, राजश्री सेनासाहेब सुभा व दिवाकरपंत

गुदस्ता येथें आले, तेव्हां कोणताही द्वैतार्थ राहिला नाही. यास श्रीहरी साक्ष. तेच रीत हा कालपावेतों आह्मांकडून आहे, व पुढेंही दिवसेदिवस अधिकोत्तर श्रीहरीनें चालवावी हेच इच्छा अंतःकरणांतून आहे. त्याप्रमाणेंच ईश्वर घडवील. आपण थोर, बहुत केलें, देखिले, पाहिलें, व दुरंदेशी फार आहे. आपले अंतःकरणात छान करून संशय दूर करावे. याविषयीं सविस्तर राजश्री बाबूरावजी आपणाकडे पाठविले आहेत. सांगतील. त्यावरून कळेल. रवाना छ २ रमजान. बहुत काय लिहिणें लोभ असों दिजे हे विनंति.”

ॐ ॐ ॐ

### ४७. जुन्या मराठे सरदारांचें एकीकरण.

पहिले बाजीराव पेशवे ह्यांनी जुने मराठे सरदार एकत्र करून, त्यांच्या हातून लष्करी नौकरी घेण्याचा चांगली प्रयत्न केला होता, असें अनेक जुन्या कागदांवरून दिसून येते. पूर्वीच्या जुन्या मराठे सरदारांस अनुकूल करून त्यांस उत्तेजन देण्याची रीत ज्या वेळीं सुटली गेली, त्या वेळीं महाराष्ट्राजसत्ता कमकुवत होण्यास सुरवात झाली. असो. पुढील पत्र वाचण्यासारखें आहे.

श्री

“राजश्री नरसोजी नाईक वणजारे गोसावी यांसी:—

५ अखंडित लक्ष्मीआलंकृत राजमान्य स्नेहाकित बाजीराव बळाळ प्रधान आशीर्वाद समान अशरीन मया अलफ. तुमचें वर्तमान राजेश्री त्रिबक गोपाळ यांनी निवेदन केलें, त्यावरून कळो आले. ऐशास तुम्ही पुरातन राज्यांतील, तुमचे हातून सेवा घेऊन सर्व प्रकारे ऊर्जित करावें, हें अवश्यक आहे. कित्येक अर्थ मशारनिल्हेम सांगितला आहे. हे तुम्हांस सांगतील. तें चित्तास आणून स्वामिकार्य करून नक्ष करणें, व मशारनिल्हेस सामील होऊन स्वामिसेवा केलिया तुमचें बरें आहे. सर्व प्रकारें पूर्ववत्प्रमाणें चालेल, व ऊर्जित होईल. यास संदेह नाही. जाणिजे छ ६ जिल्हेज. सदह्वप्रमाणें वरकडास पत्रे:—

- १ यशवंतराव शिर्के.
- १ जयसिंगजी शिर्के.
- १ मानाजी रसाळ.
- १ जिवाजी व उदाजी देवकांते.
- १ साबाजी वाघमारे व आपाजी पंत.
- १ नरसोजी वणजारे विबळेकर.
- १ शिवाजी वणजारे.
- १ उदाजी वणजारे रिपूरकर. (१)
- १ अंताजी खडांगळे.

- १ महिपतराव शिंदे.
- १ जिवाई आवा शिंदे.
- १ मालजी वणजारे.
- १ खासा आमची सनद.
- १ गवरोजी शिंदे.

महिपतराव यांस सनद.

- १ भगवंतराव काशी मुजुमदार.
- १ कृष्णाजी नारायण चौथाई बाबती.
- १ बापूजी बळाळ सरदेशमुख.
- १ काशी नारायण सबनीस.
- १ रायाजी काकाजी फडणवीस.
- १ साबाजी तुकोजी चिटणीस.

ॐ ॐ ॐ

## ४८. एका दरिद्री ज्योतिष्याचें नाना फडणिसास

### गद्यपद्यात्मक पत्र.

पत्र पाठविणारा बाबू जोशी अजरेकर नांवाचा कोणी तत्कालीन ज्योतिषी आहे. गद्यवाक्यें व पद्यें यथातथाच आहेत. परंतु त्यातील भाव बघावयाचा आहे. बाळाजी जनार्दन यांस त्यांच्या हयातीत नाना फडणीस हें नांव सर्वत्र झालें होतें, व त्यांची कीर्तिही सर्वतोमुखी झालिली होती; वगैरे मुद्दे पत्रांतून निघतात. पुणें येथील गंगाधरशास्त्री दातार यांच्या पोथ्यांत हें पत्र सांपडलें. ज्योतिषाला कांहीं तरी दक्षिणालाभ झालाच असेल !

[राजवाडेंसंग्रह.]

श्री.

स्वप्तिश्री महाराज फडिस तुह्मी श्रीमंतगर्भोद्भवां ।  
सत्पुत्रें कुळभूषणें विलसुनी नाना लिलें गौरवां ॥  
सद्विघ्नें तव पूर्वजन्मसुकृते दीर्घायुपें सोप्सवां ।  
तुह्मातें जगदीश राजपदवी इच्छीतसे वाग्भवां ॥ १ ॥

श्रीर्जयति.

सद्योगें रघुवीरराजसमताश्रीमत्कुलीं जन्मलां ।  
सत्कर्तृत्वमहा + + + कृती मंत्रीं पदीं अर्हलां ॥  
शत्रूराज्यपदें समस्त हरनी धर्मोपमैं बर्त्सलां ।  
स्वाचणें नृपतुल्य होउनि तुह्मी भूमंडलीं पूजिलां ॥ १ ॥  
नाना हो ! तुह्मि धर्मराज्य करुनी नाना यशें साधिलीं ।  
नानाचें स्वकुलोद्धरोनि सुद्विघ्नें नानाश्रुतें जिंकिलीं ॥

नाना शास्त्र विलोकनी अवगुनी नानार्थ जे गृहीली ।  
 नाना पंडित वेदशास्त्रनिपुणी नाना कुळें भूषिली ॥ २ ॥  
 चिर्त्ती संतत एकनिष्ठ धरुनि श्रीमत्सवाई कृपाक ।  
 साक्षात् माधवरावपुण्य स्मरुनी त्यांतें प्रणीतां त्रिकाक ॥  
 राज्यें राजकुळें असंख्य वदती यांचा असो सत्सुकाक ।  
 श्रीरामें अवतार मुख्य धरिला हे दोष पृथ्वीभुपाक ॥ ३ ॥  
 आतां पुत्रसुपौत्रवंश त्वरिता वाढोन शत्रु नसो ।  
 लक्ष्मी पूर्ण चिरायुदेहदृढता कीर्ती यशस्वी नसो ॥  
 दृग्ज्योतिर्विद् बाबु नित्य जपतो कल्याण तुम्हां असो ।  
 षण्मासोत्तर शोभनें तव गृहीं प्रत्यब्द दृष्टी दिसो ॥ ४ ॥

स्वस्तिश्रीमद्रमोमारमणचरणयुगुलस-  
 रोहतांतःकरणसकलगांभीर्यसमस्तौ-  
 दार्यसंपूर्ण सुधारस माधुर्य अखिलन-  
 रनिधानवैडूर्य स्वस्तिश्री जयाम्बुदय-  
 श्रीमद्राजमान्यराजश्री श्रीमंत माहा-  
 राज नाना फडनीस महत्प्रभुवर्य धुरं-  
 धरवर्येषु

+ + + + + ताश्रयापेक्षीत आजिरेकर बाबूज्योतिर्विदाधारादि—

+ + + + + षड्चक्रविलसत्परमानंदमनसा सद्देवशास्त्रस्मृतिश्रुति—

पुराणोक्तानंतपरिपूर्णाशिर्वादुपरि श्रीलक्ष्मीवंत महाराज नाना !  
 आपुल्या सद्दर्शनानन्तरें यथाज्ञानें, कांहीं संस्कृतार्थी, कांहीं भूतभविष्यवर्तमानार्थी, कांहीं  
 कांहीं वेदशास्त्रोक्तमंत्रमांत्रिकजपजाप्यार्थी, कांहीं परस्परशुभफलेच्छार्थी, परमसच्चिदानंदें  
 आपण गर्भश्रीमंत भाग्यवंत सर्वज्ञ चतुरां प्रति परिपूर्ण आशिर्वाद लेहून यावा, ऐसें  
 परम उत्कंठित मानस. त्यास आपण साक्षांत श्रीलक्ष्मीनारायण भगवंतंशधवतार. या  
 अर्थी आपुल्या पूर्ण कृपे श्रीभगवत्सत्ते सद्भिप्रपूर्णआशिर्वादें आणि आमुचे पूर्वजपुण्यसुकृते  
 समयानुरूप घडोन येईल तें खरें, किंवा आपण सद्यत्वे घडवितील तेव्हां खरे.  
 विद्यमाना कांहीं पद्यपद्यार्थी कांहीं शब्दशब्दार्थी यथाज्ञानें परमोल्हासें आशिर्वाद लिहिला  
 वसे. त्यास परमक्षमत्वे आशिर्वाद पावला ऐसें लेखककवे उत्तर पाठविणार श्रीपांडबो-  
 पम आपण महासमर्थ आहेत. विशेषः— विरळा जानंति गुणान् विरळा कुर्वन्ति निर्धने  
 जेह विरळा रणेषु धीराः परदुःखेन दुःखिता विरळा । १ या अर्थान्वयान्वित आपण  
 श्रीविक्रमराजोपम परदुःखमंजक आहेत. तेथें विशेष लिहितां स्फूर्ति न होय ! परस्प-  
 रदर्शनलाभ होय तो महत् सुदिन. सर्वदेववरदो वरदो वः शारदास्तु वदना वदनाब्जे  
 इंदिरास्तु खलु मंदिरसंस्था प्रस्थिता जलनिधि तव कीर्तिः १ इहैव परिपूर्ण आशीर्वाद.

इहैव पुनरुक्तिकल्पनोद्भव जो आपणासन्निध नानाशास्त्रप्रमेय करून नानार्थ जें शुभकल्याण आशीर्वाद सत्प्रतिज्ञे निश्चयात्मक लिहून देणार नागरीक नाना सद्विप्र आहेत. ऐसें असतां हें लिहिणें आश्चर्य ऐसी कल्पना होऊं सके. त्यास चंद्रप्रकाशादि अनेक प्रकाश असतां खद्योतादिक स्वस्वप्रकाश दृश्या + + + + + त नाहीत जाणोन हे लिहिलें असे. परस्पर स्तुतिवादसा भासेल, तर पंचमुखी यथार्थ जें तेंच लिहिणें आहे. क्षमा असावी.

वक्त्राग्रे भाग्यलक्ष्मी करतलकमले सर्वदा दानलक्ष्मी ।

दोदंडे वीरलक्ष्मी हृदयसरस्मिजे भूतकारुण्यलक्ष्मी ॥

सर्वांगे सौम्यलक्ष्मी निखिलगुणगणाडंबरे कीर्तिलक्ष्मी ।

स्वप्नाग्रे कीर्तिलक्ष्मी जयतु विजयते सर्वसाम्राज्यलक्ष्मी ॥ १ ॥

इहैव पुनराशीर्वादः ७ ७ ७ ७

५ ५ ५

## ४९. महादजी शिंदे ह्यांचे कडील राजकारणाचें पत्र.

[मेणवलीदत्तर.]

श्री.

“सेवेसीं आज्ञाधारक राघो बळाळ कृतानेक साष्टांग नमस्कार विज्ञापना येथील कुशल तागाईत छ २० रजवपर्यंत मुकाम लष्कर नजीक लालरोट प्रांत जयपूर येथें स्वामीचे कृपेकरून वर्तमान यथास्थित असे. विशंपः—आपली आज्ञा घेऊन निघालों, ते लष्करास मुखरूप पावलों. आपण पत्र श्रीमंत पाटीलबावांस दिल्लें होतें तें, व तपसीलवार वर्तमान प्रथक प्रथक प्रकरणीं सांगावयास सांगितलें होतें, तें आज्ञे-प्रमाणें पत्र व वर्तमान निवेदन केलें, व हल्लीही आपण आज्ञापत्र पाठविलें त्यात आज्ञा जे, “तुझ्यांस जातेसमयीं पाटीलबावांस तपसीलवार वर्तमान सांगावयास सांगितलें, त्यांचीं उत्तरें होतील तीं लिहून पाठविणें, ह्मणोन तुझ्यां सांगितलें होतें. त्यास तुमचें पत्र उत्तर जाल्याचें आलें नाहीं. यास्तव हाल्ली मुजगद कागीदजोडी पत्रे देऊन पाठविली आहे. तरी पाटीलबावांनी उत्तरें सांगितली असतील तीं, तपसीलवार लिहून पाठवावीं” ऐसे आज्ञापत्र आलें. त्यावरून यजमानसाहेबास प्रथक प्रथक प्रकरणीं पहिलें तपसीलवार वर्तमान सांगितलें होते. त्यांचीं प्रतिउत्तरें सांगितलीं; त्याची कलमवार बीतपसीलः—

इंग्रज प्रकरणीं मजकूर, एक कुमकेस यावें; व दुसरें फरामीस यांजकडील कुमक आगिल्यास इंग्रजास विषाद नसावा; व तिसरें मागील इंग्रजाचें टिपूच्या मसलतीच्या प्रकरणीं ऐसे तिन्हीं प्रकरणींचें वर्तमान सांगितलें. त्यांचीं उत्तरें जालीं जे, इंग्रजाचे कुमकेविषयीं इंग्रजाचे वकिलाजवळ बोलून कलकत्याहून पत्रें मुंबई-वाल्यास व श्रीमंताजवळ वकील इंग्रजाचा आला आहे, त्यांस पत्रे गेलीं आहेत.

सरकारांत कुमक लागल्यास बकिलास सांगोन मुंबईहून कुमक आणावी; करार होईल त्याप्रमाणें खर्चास यावें; व फरासांसाचे कुमकेविशीं इंग्रजाचें बकिलासीं बोलोन कलकत्त्यास लिहिलें. परंतु कलकत्त्याहून फरासीस कुमकेस आणावा हे सकत आलें नाहीं, व टिपूचे मसलतीचे प्रकरणीं गुां चा मजकूर याचीं पत्रे पेशजीं येऊन उत्तरें गेलींच आहेत. ऐसीं उत्तरें जालीं.

कलम. १

हबशी यांजमध्यें दुई जाली आहे, यास्तव जंजिरे याजविशीं प्रयत्नंकरून जंजिरा हस्तगत जाल्यास पाहवें, ऐसें आहे. याजकरितां इंग्रजांनीं कुमक करावी. हें न जाल्यास हबशासीं लढाई सुरू जाल्यावर इंग्रजांनीं हबशाची कुमक व सरंजाम पोचवूं नये, ऐसें इंग्रजासीं बोलोन पक्के करावें. ऐसें सांगितल्याप्रमाणें श्रुत केलें. त्याचें उत्तर सांगितलें जे, इंग्रजाचे बकिलासीं जंजिरेकर हबशी याजविशीं दोन तीन वेळां बोलोन इंग्रजाचे बकिलाकडून कलकत्त्यास पत्रे पाठविलीं. तेथील इंदसेन वकील यांस लिहिलें आलें जे, अठरा टोपीवाले यांतील हबशी आहे. पेशवेसाहेब यांचा व आमचा तह जाला आहे, त्यास विरुद्ध पडतें. यास्तव हबशी यांचा व पेशवेसाहेब यांचा पहिला तह जाला आहे, त्याप्रमाणें आह्मी दरम्यान बोलून तह करून देऊं. त्यांत हबशानें खलेल केल्यास पेशवेसाहेब यांची कुमक करावयासी येईल. ऐसें पत्र इंदसे-सेनास कलकत्त्याहून आलें. त्यांतील मजकूर इंदसेन वकील याणें सांगितलेला ह्मणून सांगितलें.

कलम. १

भोंसले यांसीं गढेमंडळ द्यावयास केलें आहे. याचें कारण, टिपूचे मसलतीस मुधोजीबावा याणीं जातीनसीं यावें व गढेमंडळ द्यावयासीं केलें त्यामध्ये पुत्रानें पांच हजार फौजेनसीं चाकरी करावी ऐसा करार केला आहे. भोंसल्याकडे सरंजाम दिल्या नाहीं. आपले दुसरे सरंजामी आहेत, त्याप्रमाणें पांचहजार खारांनसीं चाकरी करावी ऐसा करार करून गढेमंडळ दिलें. ऐसें सांगितल्याप्रमाणें श्रुत केलें. त्याचें उत्तर सांगितलें कीं, प्रसंग पडल्यास करणें प्राप्त जाले. भोंसले काबूयार प्रसंग पाहून आपले काम करून घ्यावयाचें मागें सरकारकामास निखालस कोणत्या उप-योगीं आले, व पुढेंही निखालस कोणत्या उपयोगीं पडतील हा भरंवसा नाहीं. तत्राप समय पाहून सबड राखून कारभार केला. बरें आहे. ऐसें उत्तर सांगितले.

कलम. १

हिंदुस्थानचे मसलतीचा प्रकार एक रोखें मसलत करावी. चोहोंकडे मसलतीवर लांब फौजा फांकल्या ह्मणजे समयास सारी फौज जवळ असत नाहीं, व हिंदुस्थानचे फौजेवर केवळ विश्वास ठेवूं नये. चौकीपहान्याचा बंदोबस्त असवा, ऐसें सांगितल्या-प्रमाणें बोललों. त्याचें उत्तर सांगितलें जे, प्रसंग पडल्यास मागें पुढें पहातां येत नाहीं. खेचीनं लबाडी केली, तेव्हां त्याचें पारपत्य करणें प्राप्त जालें. न करावें तर नक्ष जातो, व दुसरेही लबाडी करूं लागतील. यास्तव त्याचें पारपत्य करणें प्राप्त जाहलें. व बुंदेले यांचे घरांत कलह प्राप्त जाहला, तेव्हां त्याचा बंदोबस्त करावयासी फौज

पाठवणें पडली, व सिकाच्या तोंडावर फौज पाठवणें आली. जे करणें तें प्रसंग पाहूनच करणें लागतें. हिंदुस्थानी फौज हजरताकडील चाकर न ठेविल्यास दुसरेकडे जाऊन, ज्ञाकरीस राहून, फितूर फायदा करून बखेडा करूं लागतील; व हजर-तीसही बरें वाटणार नाही. यास्तव फौज व पलटणें सुद्धां ठेवणें प्राप्त जाली. चौकीचा बंदोबस्त आपण लिहून सूचना केली, त्यावरून केला आहे. राघोगडची मसलत ते सिद्धीस गेली. फौज व पलटणें व तोफखाना येऊन दाखल जाला. खडेराव हरी यांसही पत्रें गेलीं आहेत. तेही लौकरच येतील. सिकाचे तोंडावर नेहमी फौज ठेविली पाहिजे. त्यास धारराव शिंदे वगैरे दाहा बाराहजार फौज व पलटणें दाहा पंधरा व कांहीं तोफखाना ऐसें पाणिपतांचे पलीकडे नेहमी ठेविलीं आहेत. ऐसें सांगितलें.

कलम. १

त्रिबकराव नारायण यांच्यानें सरदारीचा बंदोबस्त न होय. रोज उठोन बोभाट ! पागे व मोतदार वगैरे लोक येऊन सरकारच्या डेऱ्यापुढें बसावें. तेव्हां रामजी पाटील यांसीं दोन चार वेळां सांगितलें. त्यावरून रामजी पाटीलबावांस पत्र लिहिलें. त्याचें उत्तर रामजी पाटील यांस आलें जे, त्रिबकराव नारायण यांच्यानें बंदोबस्त न होय, तर सरकारांतून बंदोबस्त करतील तर करून ऐसें पत्र रामजी पाटीलास आलें, व रामजी पाटील यांनीं खातरजमा केली. तेव्हां त्रिबकराव नारायण यांची सरदारी काहून रघुपतराव नारायण यांस सांगितली. पाटीलबावांचे इतक्याखेरीज केलें ऐसा अर्थ नाही. ऐसें आपण सांगितल्याप्रमाणें श्रुत केलें. त्याचें उत्तर सांगितलें जे, रामजी पाटील यांणीं, चांगोजी कदम यांसीं, त्रिबकराव नारायण यांच्या कारभार सांगितल्यास सरदारीचा बंदोबस्त होईल, द्याणून लिहिलें. त्यावरून त्यांचें उत्तर, ज्यांत त्यांचे सरदारीचा बंदोबस्त होय तें करावें, झणोन लिहिलें. त्रिबकराव नारायण यांची सरदारी काहून रघुपतराव यांजकडे सांगावयाविशीं लिहिलें नाही. दादासाहेब यांच्या व मोरोबादादा यांच्या वगैरे यांचे फितुरांत रघुपतराव मिळाले व केसो कृष्ण याणें गणेशपंत बेहेरे यांसीं दोन तीन वर्षे मसलतीखालीं आणिलें. पंचवीस तीस लाखपर्यंत स्वारीसमर्थें खर्च जाहला. एवढी नुकसानी केली. ऐसें फितुरी उभें करावें ऐसें लिहिलें नाही, व लिहिण्यांत हल्लींही येणार नाही. त्रिबकराव नारायण यांजकडे अपराध नाही. त्याअर्थी त्यांची सरदारी त्यांजकडे सांगोन बंदोबस्त करून द्यावा. ऐसें उत्तर सांगितलें.

कलम. १

टिपूचे मसलतीचा मजकूर व बादशाहाकडे टिपूचा वकील गेला आहे, त्यास काहून यावयाचें सांगितल्याप्रमाणें श्रुत केलें. त्याचें उत्तर सांगितलें. टिपूची मसलत, ज्याअर्थी नरगुंद घेतलें व शाहापूर बेळगांवपर्यंत फौज आली, त्याअर्थी मसलत करून पारिपत्य करणें प्राप्त जाहालें, व वकील बादशाहाकडे आला होता, त्यास हजरतास सांगोन काहून दिल्या, ऐसें उत्तर सांगितलें.

कलम. १

## ५०. पोर्तुगीज गव्हर्नराचें पेशव्यांस पत्र.

( तालिक खत फिरंगी )

हुं

सिनोर पंतप्रधान.

थोर दैवेंकरून दोन वेळां आशाहामतपन्हा हुजूर पावोन नाजुक मनसबेची बोली केली खरी, परंतु इज्यानेबाचे मेहेनतीचा परिणाम लागोन सर्वांच्या दिलबरहुकूम घडोन न आलें, याजवरून बहुत दिलगीर जाहालो.

तारीख १० माहार्च सन मजकूर आह्मी आपले आरमारासहवर्तमान दंडाराजपुरीस पोहोंचलों. याअगोदर साहा रोज तेथें इंग्रज प्रविष्ट जाहाले होते. सिद्दीनें फिरंगी-यांचे मर्दानगीपुढें आपलें न चालें, हें पुतें समजोन इंग्रजा ताबीन आपले किल्ले कोपून दिले ते मागापासून त्यासी बोली चाली करीतच होते. आशाहामतपन्हाचे क्फायतीस व आपण कबूल केलेस तफावत करून जंजिन्यास व किल्ल्यास आपल्या निशाणा लावून आशाहामतपन्हाचे सरदारांस फौज उपेक्षणा करावयास लाविली. सिद्दीस आपण कुमक न करी ऐसे आशाहामतपन्हास निश्चयी सांगोन तथा न आचरला. तेव्हां तो विचार मुलाईजा करावयास सामान न्हवे. इंग्रज याणीं आपला शब्द देऊन तफावत केली, काय कार्य ह्मणोन विचार मनास आणिलिया सहजच कळोन येईल. पठाणाम जैस (यश ?) आलें ह्मणोन चोहीकडेस वर्तमान त्यांहीं उठविलें, आण आह्मासही करार दिसोन यावयासी मोठे तरतुदीने गोमांतकी तैसेच वर्तमान घातलें. कां तर, आह्मी आपले आरमारानसी सिद्दीचे किल्ले काबीज करावयास न जावें. यासाठीं आशाहामतपन्हाचे वकील आज मोकामी आहेत, त्यांसही प्रविष्ट असणार. फिरंगी आरमार ते मोहिमेस न जावें, ऐसे इंग्रजांचे दिली होते. निमित्त ह्मणावें न गेलें. या आशाहामतपन्हासी बिगाड करून घ्यावयाचें अगत्य नव्हतें. तें गेलेमुळें जगविख्यात शत्रुत्व प्रगट केलें, त्याचा विचार ह्मणावा तर सर्वास टकाटकी करावयाचा.

इंग्रज बोलतात कीं, फिरंगी किल्ले मजकूर काबीज करून आशाहामतपन्हास वोपून देणार नाहींत, हें आपण जाणोन याजवास्ते आपण आपले ताबीन करून घेतले असत. आह्मी आमचे निष्टेस अंतर करणार असतो तर आशाहामतपन्हासीं आमचे किल्ले आहेत त्यांत खल्प जबरदस्ती हल्ली प्रसंगी आहे, त्याजवरून त्यांपैकी कांहीं काबीज करून घेतों. जे बळकटीनें जंजिरा व कांसा (?) काबीज करायास गेलें, तेच बळकटीनें आपणासारिखे वर्तोन आह्मी आमचे ठिकाणें घेणार होतो. ह्मणोन ते विवेक करीत नाहींत. यानंतर सिद्दीच्या किल्ल्याच्या काबजातीची मुबारखी आशाहामतपन्हास दिली जाली. कां ह्मणाल तर, किल्ले मजकूर इंग्रजास्वाधीन



जाहाले ते आपणास ऐसेंच असवें. किल्ले वोपून देतील, यास अंतर होणार नाहीं जरीही सिद्धीस साध्य होत असतें तरीही आशाहामतपन्हास ऐसें असल्या आवडी-युक्त तेंच करून, आपुलें हित होई तो मार्ग पाहोन घेणार, हा त्यांचा स्वयंभु गुण लक्षण आहे.

आशाहामतपन्हास इजानेबी आपली मर्दानगी दाखविणें घडोन आलें नाहीं याजवरून बहुत दिलगीर जाहालों. आशाहामतपन्हाचे सेकून (शकून, वचन, शपथ) करार मानोन, एकबलवइजाल पन्हा कोंद विजुरे (!) साहेबासीं इजानेबीं सर्वत्र आपले शिरी घेऊन निशा केला जो, आशाहामतपन्हा कुल खर्च देणार यावरून एक दिलीनें हल्लीं मसलतीस इस्तादानें खर्च केला तो व आह्मांकडील जमाव जंजिन्यास होता त्याचा साहा महिने अधिकच मुशाहिरा देखील दिला नाही. यावरून इजानेबावर मोठा शब्द आहे.

आशाहामतपन्हा, आह्मांकडील जमावापासून कांहींच किरायत नसतां, त्यांसी मुशाहिरा आपले उमदेपणें चालवून लाविला असता, तिकडील सरदार सतादेस याणें पदरीं घातला नाही. सरदार मजकूर याणी धणीआज्ञा उलघन केली. तेव्हां तो गुनाहागार जाहला..... त्याणें आपण आशाहामतपन्हाचे उपकारिक जाहलों झणून जगत्रीं बोलिलें भले. परंतु, बिशाद पावोन बोलावें ऐसें सहसा नसावें. चांचा येऊन प्रविष्ट जाहाले वत्तीं सरदार मजकूर याणें करणें न केले. याजवरून ते नसीयत खामखा पावतील ऐसे इजानेबीं करार मानिलेंच असे. एकबल व इजाल पन्हा कोंद विजुरे साहेबी सर्व खलबती याच्या भ्यानास न आला असता, आपलेच मतें आपणावर घेतला. आशाहामतपन्हास मालूम जाहालें पाहिजे. हे मनसवेची कुल जबाबसाल साहेब मजकूर यासी इजानेबीं बावा लागतो. आणि त्याही ज्याहां पन्हायांसी हा सर्व विचार इजानेबीं पुन्हां आपले नजीक येऊन जाहीर करावा ऐसें असलेवर जें जे ठाऊक असेल तें सर्व आयां केलें जाईल.

इंम्रज यांणीं आपले सरदार आमच्या जाहाजांवर पाठवून आपले पादशाही तर्फेने सांगोन घेतलें जें, आपणासी बिगाड न करावें. झणोन सिद्धीनें आपणास किल्ले सोडून दिलेचा दाखलेही पाठविले. त्याच्या नकला देसाई विष्णु नाईक याजकडे रवाना केल्या असत. प्रविष्ट होतील.

इलायतामध्ये उभयतां ज्यांहांपन्हामध्ये खुलासा चालतो, तेव्हां त्यांसी बिगाड करितां नये, व त्याच्यानंही आह्मांसवें करितां होत नसे. कां झणाल तर, ज्यापासोन अंतर येईल, त्याणें आपलाले डोईनें खावंदासीं जबाबसाल करावा लागतो. झणोन आशाहामतपन्हास गौस गुजार केले जातें.

आह्मांस दिरंग लागोन एवढें घडोन आलें झणोन भलतें अनुभूतिक बोलतील तर खुदाई आज्ञेवर मनुष्य विचार करील ऐसे झणतां नये. साहे नोवेंबर थोर तुफान येऊन आह्मांकडील अनेक तरांडी नाश जाहालीं. गोमांतक मोहोरावर दोन गलिया

व ७४ चौन्यास्तर तोफांचे दर तोफा बारा वचोवीस लीब्र वजनी गोळचे ऐसे नासोन गेले. इंग्रजांचीही मोठी जाहाजे आठ बुडालीं. तुफान सर्वत्रां समान लागले. ते समर्थी आशाहामतपन्हा आपले फौजेनसी लोणीवर मोकाम होत.

इंग्रज याणें जे बोली केली ते पाहिजे ते वक्ती करणार होते. कां जे, मुंबई होऊन जंजिरा दहा कोस असे. गोमांतकी होऊन शंभर अधिकच आहे. आझांकडील एवढा मोठा सामान तयार जाहाला होता, त्याचें वर्तमान गुप्त असणार नव्हतें. याजवरून त्यास जवळ होऊन पाहिजे तेव्हां कावू साध्य करून घेऊस (घेण्यास) वक्त मिळतोच.

सदरद्व कलमें केल्या मजकुरावरून जंजिन्यास आझांकडील बाकी उरला जमाव काढून आणिला, तदपूर्वी आशाहामतपन्हाचे सरदारांस इजानेबी सांगोन पाठविले जे, सरकारच्या कामास जमाव मजकुराचे जरूर असेल तर ठेवून घ्यावें. त्याणें तें सेखून अंगिकारिलें नाहीं. आझीं याखेरीज कांहींच सांगोन न पाठवितां त्यांणीच होऊन अगोदर निश्चय, जमाव रवाना करोन यावा ऐसा, केला होता. आझीं इंग्रज याणें सांगोन घेतलेचा जबाब कलमीं केला जो, जंजिरा बंदर सिद्दी याचें, त्यांणीं तुझ्यांम बोलून दिले. तुझीं आपली निशाण लाविली. तेथें आमचा जमाव आहे. याजकरिता तो न्यावयासी आंत आलों. इतुकें त्यांसी कलमीं करून, सरकारचे क्फायती युक्त जे कामकाज असेल तें आशाहामतपन्हा याचे सरदारासी निभ्रांत मनासी आणावें, फैसले करावेसे होतें. त्यासी विष्णु नाईक याणें रामाजी बारवे व रामाजी महादेव यांचे नांवें आझांस इशारत केली जे, जेथ आरमार नागराऊस होतें, तेथंच जाऊन असावें. योग्य असे, झणून आझी तेंच बरहुकूम केलें.

सर्व इंग्रज यांचाच उपदेश ऐसा आझास अखेर निदर्शनासी आले. आपणाकडील मोजणा (?) आझास समजोन यावयाचा प्रसंग नसावा. यासी साक्ष कोण झणावें तर आशाहामतपन्हाचे सरदारास सांगोन पाठविलें जे, इजानेब जहाजावरून खाली जातील, तर आपण खामखा आशाहामतपन्हाच्या गुराबा वगैरे तराडीं आत आहेत, त्यांवर मारामार करूं झणून.

आशाहामतपन्हाकडील चौदा गुराबा व साठ मोबल्लग गलबतें तिकडेस तयार असून कोणीच धैर्य धरून मर्दानगीने पुढें निघोन गेला नाहीं. एकादा नौकर धणीकामावर रत होऊन चालतो, आणि एकादा आपले लुब्धतेवर चाड धरून धणीकाम विस्मरण होतें. झणून आशाहामतपन्हास न सांगता नये.

बयाणवार मजकूर कलमीं केला झणून आशाहामतपन्हांनीं विशाद न मानावा अखेरीं हुजूर जाऊन भेट घेतलेचा मोठासा बहुमान पावलों हें यथार्थ आहे. रवाना ता. ४ माहे अप्रील इ. स. १७६१.

ज्याक फिलिफ देक्रेज.



# इतिहाससंग्रह.



धर्मार्थकाममोक्षाणामुपदेशसमन्वितं ।

पूर्ववृत्तं कथायुक्तमितिहासं प्रचक्षते ॥ १ ॥

ॐ नमो भगवते वासुदेवाय

संपादकः—दत्तात्रय बळवंत पारसनीस, सातारा.

पुस्तक २ रें.]

जुलै १९१०.

[ अंक १२ वा.

## विषयानुक्रम.

विषय.	पृष्ठांक.
१ ऐतिहासिक किरकोळ प्रकरणें....	८३-९८
२ होळकरदरबारांतली हिंगण्यांची वकिली. ....	१-२४
३ ऐतिहासिक टिपणें. . . . .	९३-१००

चित्रें:— १ रावरभा निंबाळकर २ टिपु सुलतान



मुंबई:—काळकादेवीच्या रस्त्यावर कोळभाट गल्ली, घरनं. २३ येथें  
तुकाराम जावजी यांच्या निर्णयसागर छापखान्यांत  
बालकृष्ण रामचंद्र घाणेकर यांनीं  
मालकांकरितां छापिला.

वार्षिक वर्गणी ट. इ. सह ४ रु. अंकाची कि. ट. इ. सह ६ आणे.



रावरंभा निवाळकर.

गंगाधर गोविंद यांच्या विचारें आकोडी किल्ला पर्णेवालीयाचा आहे, तो दतीयेकरास दिल्यानें ठीक नाहीं. आकोडीसभोंवतीं मुलूक सरकारचा, जालवण व उरई वगैरे महाल आहेत. हल्लीं माजी (?) होती, तेव्हां आमचीं कुटुंबें आकोडीच्या किल्ल्यांत राहतात. पर्णेवालीयाची बदनजर नाहीं. दतीयेवाला बदमामली आहे. याजकरितां त्यांजकडे देऊं नये. सरकारांत ठेवल्यास गुंता नाहीं. ऐमे जाबसाल पडले आहेत. दतीयेवालीयाने मोर्चेही लाविले, तर साहा महिने लागतील. खंदकांत पाणी आहे. टेकडीवर किल्ला आहे. याजकरितां राजश्री अलीबहादूरबाबा यांसी पत्र पाठवावें कीं, आकोडीचा तालुका किल्ल्यासुद्धां सरकारांत ठेवावा; दतीयेकर राजा छत्रजीत यांजकडे न द्यावा. आणिकही ठाणीं वेत्रवती-अलिकडे असतील तीं न द्यावीं, ह्मणून पत्र पाठविलें पाहिजे. दतीयाचें राज्य तेरा चौदा लक्षांचें आहे. त्यांजपाशीं हमेशा फौजा येतात. ते दोन अडीच तीन लक्ष रुपये घेत आले. तुर्बी पाऊण लक्ष रुपये घेऊन त्यास दोन लक्षांची जहागीर देऊं केली, हें चांगलें कीं काय? ह्मणून गंगाधर गोविंद व शिवराव हरी ह्मणतात. सरकारचाकरी तऱ्ही दतीयेकरांनीं करून दाखविली असती, मग जहागीर द्यावयाची होती. तूर्त आकोडी त्यांजकडे दिल्यानें पर्णेकर वगैरे बुंधेले यांस विषम वाटेल. सर्व बंदोबस्त जालीयावर मग करणें तें करावें. हल्लीं हिंमतबहादूर गोसावी यांजपाशीं हजार बाराशें स्वार व तीन चार हजार पायदळ जमा जालें आहे. त्यांजपैकीं दोन हजार नंगे गोसावी आहेत, ते दूर करावे ह्मणून आह्मीं सांगितलें आहे. ते दूर करणार. बाकी दोन हजार राहिले. त्यास पोटास पंधरा हजार रुपये दरमाहा तूर्त द्यावे लागतील. नाहींतर दोन तीन लक्षांचा मुलूक त्यांजकडे लावून द्यावा, ऐसें सरदार ह्मणतात. आह्मी पूर्वीपासून सांगत आलों कीं, गोसावी याची जमात वाढवूं नये; परंतु जमाव जाला. लखनौ प्रांतीं हत्ती व तोफा होत्या, त्यांजपैकीं दोन तोफा दहा बारा शेरी गोळीच्या लष्करांत दाखल जाल्या, व मागाहून साहा तोफा जिलबीच्या येणार. हत्ती तीन च्यार आले आहेत. पूर्वी स्वामींचें पत्र आलें, तेथें आज्ञा कीं, गोसावी यांसी झांशीस ठेवावें. येविषयीं आह्मीं दोन तीन वेळां बोलिलों, परंतु तूर्त ठेवावयाचा नाहीं. सध्यां कामकारभार सर्व त्याच्या हातून घेत आहेत. मुलूकाचें काम राजश्री गंगाधर गोविंद यांच्या हातून द्यावयाचें केलें, याजमुळें दिक आहे. तपसीलवार वर्तमान सेवेसीं विदित व्हावें ह्मणून विनंतिपत्रां लिहिलें आहे. येथील सरदाराची मर्जी राखोन, कल सांभाळून, सरकारउपयोगी ते सल्ला सांगत आहों. गोसावी हिंमतबहादूर यांसी

दरमाहा खर्चास धावयाची सोय होणार नाही, झणून तीन लक्षांचा मुलूक लावून घ्यावा ऐसा विचार केला आहे. हिंमताहादर गोसावी याचा बंदोबस्त कोणे रीतीने करावा, त्याची आज्ञा निक्षून सरदारास पत्र पाठविण्याची मर्जी असेल, त्याप्रमाणे पाठवावयाची आज्ञा केली पाहिजे; व राजश्री गंगाधर गोविंद व राजश्री शिवराव हरी यांस पत्रे कीं, तुम्हीं फौज सुद्धां राजश्री अलीबहादर यांजपासीं राहोन डंघाईचा वगैरे बंदोबस्त यथास्थित करणे झणून पाठविलीं पाहिजेत. नेक सल्ला तीच आम्ही सांगत आहों. परंतु त्यास दिकती पडतात. यास्तव स्वामींचीही आज्ञा-पत्रे आलियांनें येथें वोढ पडणार नाही. सेवेसीं श्रुत जालें पाहिजे हे विज्ञापना.”



## २ इंग्रज, पेशवे व निजाम ह्या त्रिवर्गांची टिपूवरील स्वारी.

[ इ.स. १७९१-९२ मध्ये गव्हरनर जनरल लॉर्ड कार्नवालीस ह्यांनी पेशवे व निजाम ह्यांच्या बरोबर टिपूवर मोहीम करण्यासाठी ऐक्यभावाचा तह करून त्याच्या राज्यावर स्वारी केली. ह्या स्वारीमध्ये लॉर्ड कार्नवालीस हे जातीनसी हजर असून, मराठ्यांचे वतीने त्यांच्या बरोबर हरिपंत फडके, व निजामाच्या वतीने त्याचा मुलगा शिकंदरजहा व दिवाण मैनुद्दौल, हे आपआपल्या सैन्यानिशी हजर होते. ह्या त्रिवर्ग फौजेने टिपूच्या प्रांतावर स्वारी करून त्याचा बराच मुलूख काबिज केला, व इ. स. १७९२ च्या प्रारंभी टिपूची राजधानी जें श्रीरंगपट्टण शहर त्यावर चाल केली. श्रीरंगपट्टणच्या किष्ण्यास ह्या त्रिवर्ग फौजांनी वेढा घातला व इंग्रजी फौजेने त्यावर जोराचा हल्ला केला. ह्या योगाने टिपू विनम्र होऊन तह करण्यास राजी झाला. त्याने आपले दोन मुलगे ओलीस पाठविले व ह्या त्रिवर्ग सरकारास तीन कोट रुपये रोख व दीड कोटीचा मुलूख, व दरबारखर्च ३० लाख रुपये देण्याचें कबूल केलें. ह्या हकीकतीची सविस्तर पत्रे श्रीरंगपट्टण येथील रणभूमीवरून हरिपंत फडक्यांनी पेशव्यांचे कारभारी नानाफडणवीस ह्यांस लिहिली आहेत. हीं पत्रे अतिशय महत्त्वाचीं व मनोरंजक असून अतिशय निःपक्षपातपणाने लिहिलेली आहेत. इंग्रजांच्या शौर्या-बद्दल त्यांत यथायोग्य उल्लेख असून, सर्व वृत्तांत विशेष पाल्हाळ न लावितां, थोडक्यांत सुईसूद रीतीने लिहिला आहे. ह्या प्रकरणाची हीं पत्रे संगतवार एके ठिकाणी सांपडलीं, तीं येथे प्रसिद्ध केलीं आहेत. ह्याच मोहिमेचा इंग्रज इतिहासकारांनी दिलेला वृत्तांत व ह्या पत्रांतील वृत्तांत, ह्यांची तुलना करून पाहणारास, हरिपंत फडक्यांच्या पत्रांत सत्यवक्तेपणा व इंग्रज बोध्याविषयी आदर बुद्धि चांगली दिसून येईल. ]

पैवस्ती चंद्र १ सावान  
इसने तिसैन हस्तें डांक.

लेखांक १  
श्री

“सेवेसीं विज्ञापना तागाईत चंद्र १२ जमादिलाखर वर्तमान यथास्थित असे विशेष:- याकलीदुर्गाहून कूच करून, एक मुक्काम मधीं करून, दुसरे मजलीस श्रीरंगपट्टणाजवळ तीन कोसांचे फासल्याने मुक्काम जाला. पुढें इंग्रज, पाठीमागे आमची व नवाबाची फौज, याप्रमाणें मुक्काम चंद्र ११ जमादिलाखरीं जाहाला. पट्टणचे उत्तरेचे आंगें राहिलीं आहों. टिपू पट्टणांत आहे. या मुक्कामास आलों ते दिवशीं रात्री, इंग्रज राहिले आहेत त्यांचेपुढें ब्रिकट पाहारे असतात, त्यांजवर मध्यरात्रीस बाण टाकिले. पाहारेकऱ्यांनीं सिलका केल्या. चार घटिकापर्यंत

पातळ पातळ बाण सुटत होते. दाहा बाण लष्कराजवळ टेकव्या आहेत, त्यांजवर उभे राहून लष्करावर बाण टाकिले. लष्करांत पडले नाहीत. याप्रमाणे प्रथम दिवशीं जालें. अद्यापि मोर्चे कोठें लावावे याचा निश्चय जाला नाही. इंग्रज त्याच उद्योगांत आहेत. लष्करांत महर्गता मोठी. आठ चार दिवस गवत थोडे बहुत मिळेल. पुढें संकट आहे. दीड शेराची धारण आहे. विदित जालें पाहिजे. राजश्री परशरामपंतभाऊ बिदनुराकडे गेले आहेत. प्रस्तुत त्यांजकडील कांहीं पत्र आलें नाही. पुढें घडेल तें लिहून पाठवूं. सेवेसीं श्रुत होय हे विज्ञापना.”

## लेखांक २.

श्री.

“सेवेसीं विज्ञापना. पट्टणापामून तीन कोमांवर मुकाम जाला. इंग्रजांचें बोटणें जालें कीं, येथें काम पायदळाचें, तें आह्मी करितों. फौजेचें काम, तिही लष्करची रखवाली वेदड रक्षिणे, फौज घोड्यांशीं लढणें, हें तुमचें. आह्मीं ह्मटलें कीं, मोर्चे आह्मांस लावितां येतात. त्याजवर ह्मणाले कीं, एकेक काम आटपावें. तें दिवशीं मुकामच जाला. दुसरे रोजीं, चंद्र १३ जमादिलाम्बरी, दीड प्रहर रात्रीस, आह्मांस चिठी पाठविली कीं, पट्टणास महसरा आज करावा, असं आमचे सर्वांचे विचारें जालें. त्याम आह्मीं आज रात्रीस जातों. वरकड कारखाना, थोर तोफा येथें ठेवितों. याचा इतल्ला केला. दोलास याप्रमाणें चिठी पाठविली. तेव्हां दोन्ही फौजा मुकाम इंग्रजांनीं सडे पुढें जावें, असं ठरलें होतें. त्याजवर रात्रीस इंग्रज, पलटणें पंधरा पर्यंत समागमें घेऊन निघाले. तोफा घेतल्या नाही. नीट पट्टणास जाऊन पट्टणचे उत्तरेम टिपूचा मुकाम होता, त्या सुमारे जाऊन, गोटावर एक सिलक केली. तेव्हां तेही सावध जाले. टिपूची गाड भारी. तोफा, बाण, सरंजाम पुष्कळ, यांची मार चालली. इंग्रजांनीं तोफा समागमें नेल्या नव्हत्या. बंदुखांची सिलक. याप्रमाणें चौदा घटका रात्रीस अवसीचे, लढाई सुरू जाली. ती सारी रात्र एक सारखी. दुसरें दिवशीं प्रहर दिवसपर्यंत मचली. टिपूचा सरंजाम भारी. इंग्रजांची जुवामर्दी भारी. त्याप्रमाणें लढाई कधीं पाहिली नाही. इंग्रज बंदुखांच्या सिलका मारीत करीगट्याचें टेकडी पर्यंत गेले. टेकडी घेतली. तेथून पुढें शहर गंजम, लालबाग, कावेरीच्या चिमट्यांत आहे, ती जागा कायम केली. टिपूची लढाई तेथें भारी जाली. एक दोन वेळ इंग्रज मार्गे सरले. यांनीं निकड करून जागा कायम केली. माणूस परस्परे फार जायां जालें. इंग्रजांकडील पांच सातसें गोरा व हजारपर्यंत दुसरे पलटणांतील माणूस जाया



जालें. टिपूकडील दोन हजार माणूस पडलें. या लढाईतील शर्त टिपूकडे गोळी, तोफा, बाण इंग्रजांकडे. इंग्रजांकडे एक गोळी मात्र. याप्रमाणें मोठें युद्ध जालें. प्रातःकाल जाल्यावर इंग्रज तर फौज पाठविण्याविशीं लिहीत नाहीं. तीन कोसांचें अंतर. लढाई भारी होते. याजकरितां पांच हजार फौज आह्मी इंग्रजांकडे पाठविली. लढतां लढतां दोघेही थकले. दोन प्रहर जाल्यानंतर इंग्रजांनीं आपला सुकाम करीघड्याजवळ उराविला. तों तेथें टिपूकडील वेदड्यांचा उपद्रव भारी जाला. इतक्यांत आमची फौज जाऊन पोहोंचली, तेणेंकरून संतोष मानिला. फौज पाहतांच टिपूकडील राऊत निघोन गेले. इंग्रजांचा सुकाम तेथें निमे पलटणाचा जाला. निमे सरंजाम, पहिला सुकाम आह्मांजवळ होता, तेथें आला. उदयीक आह्मी व नवाब कूच करून, इंग्रज करीघड्याजवळ राहिले आहेत, तेथें सुकाम जातों. रवाना चंद्र १३ जमादिलाखर. हे विज्ञापना.”

पवस्ती चंद्र ८ रजब हमजे

मिनेन हस्ते डाक असमान.

### लेखांक ३.

श्री.

“सेवेसी विज्ञापना तागाईत चंद्र १५ जमादिलाखर वर्तमान यथाम्प्रित अमे. विशेष:- आह्मी, नवाब, इंग्रज चंद्र ११ जमादिलाखरी कूच करून पट्टणापासून तीन कोसांवर सुकाम केला. दुसरे दिवशीं तेथें सुकाम जाला. इंग्रजांचें बोलणें पडलें कीं, येथें पाव प्याद्यांचें काम, त्यास आह्मी महमरा करितों. तुम्ही फौजेचे सरदार. तिही फौजेचें रक्षण व वेदड फौज आली तर त्यांमी जुंजणें, ही गोष्ट करावी. आह्मी बोलिलों कीं, आह्मांस मोचें लावितां येत नाहीं कीं काय? त्याजवर बोलिलें, मोर्चाचें आह्मी करितों. दुसरे तुम्ही करा. त्याजवर तिसरे दिवशीं आवशीस चिठी पाठविली कीं, आह्मी पंधरा पलटणें सडीं घेऊन पुढें जातों. तोफा वगैरे सरंजाम येथें ठेविला आणि सडे पुढें गेले. ते नीट टिपू किह्याचे उत्तरेचे आंगें उतरला होता, त्या गोटाजवळ गेले. तेथें इंग्रजांनीं सिलक केली. तेही मावघ जाले. त्याचा जमाव पलटणाचा भारीच होता. तिकडून तोफा बाण वगैरे ह्यांची सिलक या प्रमाणें होऊ लागली. आवशीचे बारा घटिका रात्रीपासून लढाई सुरू जाली. तें दुसरे दिवशीं प्रहर दिवसपर्यंत एक सारखी लढाई चालली होती. टिपूचा सरंजाम भारी व इंग्रज जवामर्द. यांनीं, तोफा जवळ नसतां, एक बंदुखीच्या मागनें, टिपू गोटांतून उघळला. त्याजकडून चतुरस मार होत होता. पाहाटेम इंग्रजांनीं करीघाटची टेकडी घेऊन, किह्याचे पूर्वेंस लालबाग आहे ती घेतली, व शहर गंजमांत शिरले. टिपूनें लढाई फार चांगली दिल्ली. इंग्रजांचे शिपायगिरीची शर्त जाली. अशी लढाई

कधी पाहिली नाही. मोठी शर्त केली. इंग्रजांकडील गोरे पांच सातसैं ष हजार पर्यंत दुसरे माणूस पडले. टिपूकडील दोन तीन हजार पडले. इंग्रजांनी घेतली जागा कायम करून राहिले. टिपू उत्तरेकडून कूच करून, फौज कावेरीचे पलीकडे घालून पश्चिमेकडे राहिला. खासा किह्यांत येऊन राहातो. बाहेर असतो. अद्यापि किह्या बाहेरील जागा इंग्रजांचे कबज्यांत आली नाही. पहिले दिवशी जागा घेतली, त्याचीच काईमी होते. लढाई जाली ते दिवशी रात्रीचे आह्मी सुकामीच होतो. प्रातःकाल जाल्यावर आह्मी फौज तयार करून, लाड साहेबांकडे पांच हजार पाठविली. नवाबाकडील फौज गेली. त्यांस वर्तमान कळल्यावर खुसी मानली. सांगोन पाठविलें की, “आह्मी सुकाम करितों. बेदड उपद्रव करितात. तुम्ही फौज सुद्धा उभें राहावें. सुकाम जाला ह्मणजे गोटास जाणें. सकाळीं कूच करून यावें.” त्याजवरून फौज उभी राहिली. इंग्रजांचा सडे स्वारीचा सुकाम जाला. मग फौज गोटास आली. दुसरे दिवशी आह्मी कूच केलें. इंग्रज पटणापासून कोसावर राहिले आहेत. आह्मी व नवाब त्यांस लगतेंच राहिलों आहोंत. पहिले दिवशी लढाई जाली. दुसरे दिवशी उभयतांनीं विसावा घेतला. आतांही इंग्रज जागा काईम करीत पुढें जातात. टिपूकडील मारगिरी तितक्या पुरती होते. लढाई जाली ते दिवशी, टिपूकडील माणूस पांच सात हजार फरारी जाले. जखमी आमचे लष्करांत येतात. लढाईचा दम आहे. याप्रमाणें इकडेही आहे. दाणा दोन शेर कमपेश मिळतो. वैरणही मिळते. परंतु आठां दिवसानंतर मिळणार नाही. कसें होईल पाहावें. टिपूचा सरंजाम मजबुदी मारी आहे. लवकर स्थल येईल असें दिसत नाही. इकडील उद्योग चाललाच आहे. काम आहे, चार दिवस अधिक आगळे लागल्यास चिंता नाही. वैरण नाही ! दाणा महाग ! आह्मां जवळ पैका नाही !! सर्व गोष्टी श्रीमंतांचे प्रतापेंकरून पार पडतील. राजश्री भाऊ बिदुन-राकडे गेले. इकडे येते तर फौजेचें काम याहून चांगलें दिसतें. सेवेसीं श्रुत होय हे विज्ञापना.”

पेवस्नी चंद्र ९ रवज समने  
तिमैन हस्ते भाऊकडील टाके-  
बराबर आलेले.

लेखांक ४.  
श्री.

“सेवेसीं विज्ञापना. तागाईत चंद्र १७ जमादिलाखर वर्तमान यथास्थित असे विशेषः—पटणापासून तीन कोसांवर सुकाम होता. तेथून चंद्र १३ जमादिलाखरीं इंग्रजांनी पंधरा पलटों सडी घेऊन आवसीस निघाले. पटणाचे उत्तरेस टिपूचा सुकाम होता, तेथें जाऊन सिलक केली. टिपू सावध होऊन तिकडील मारगिरी

तोफा बाण बंदुकांची जाली. इंग्रजांकडील फक्त सिलक होत होती. टिपूचा गोठ उधळला. ते निघोन कावेरीपलीकडे, दक्षण तीरास फौज गेली. इंग्रजांनीं करीघाटची टेकडी घेऊन, लालबाग व शहर गंजम यांत गेले. ती जागा कायम केली. चौदा घटिका रात्र आवसीची तेव्हांपासून लढाई सुरू जाली, ती दुसरे दिवशीं प्रहर दिवसपर्यंत धूम जाली. इंग्रजांकडील पांचशें गोरा व पलटणी माणसे हजार पर्यंत जायां जालीं. टिपूकडील तीन हजार माणूस पडलें. इंग्रज जाग्याची काहीमी करितात. टिपूचा किट्याचा बंदोबस्त चांगला आहे. लढाईचे दिवशीं लढाईची शर्त इंग्रजांची जाली. जवामर्दी अधिक. दुसरे दिवशीं कूच करून पट्टणांपासून कोसांवर इंग्रज उतरले. आह्मी व नवाबाची फौज लगती आहे. राजश्री परशुरामपंत भाऊ विदनुराकडे आहेत. यासमयीं फौजसुद्धां इकडे येते, तर फार चांगलें होतें. परंतु येणें न जालें. आह्मी लिहिण्यास कसर केली नाही. परंतु मर्जी! इलाज नाही!! अद्यापि आमचीं पत्रें जातच आहेत. दुसरा मजकूर, टिपूचें पत्र इंग्रजांम व आह्मांस आलें कीं, मातबर पाठविण्याविशीं पत्रें पाठवावीं ह्मणजे पाठवितों. त्याजवरून इंग्रजांचे मते मातबर आणावा, त्यासीं बोलावें. अकलेस आलें तर बरें, नाहीतर निरोप द्यावा. याप्रमाणें ठरोन पत्रें पाठविलीं आहेत. वकील येईल. परंतु ठरेलसें दिसत नाही. दोहीकडील हिंमत भारीच आहे. जालें वर्तमान लिहिलें आहे. पुढें घडेल तें लिहून पाठवूं. स्वामीकडून तीन महिने अधिक जाले, पत्र येत नाही. यावरून कांहीं चैन पडत नाही. आह्मी इकडून वरचेवर पत्रें पाठवितों. पावतात कीं नाही, कळत नाही. कसेही करून तिकडील वर्तमान आह्मांस कळे अमें केलें पाहिजे. सेवेसीं श्रुत होय हे विज्ञापना.”

### लेखांक ५.

पैवस्ती चंद्र १६ रजब इसने तिसरेन श्री.

“सेवेसीं विज्ञापना तागाईत २० जमादिलाखर मुकाम नजीक श्रीरंगपट्टण एक कोस वर्तमान यथास्थित असे. विशेष:—चंद्र १३ जमादिलाखरी पटणापासून तीन कोसांवर मुकाम होता. तेथून रात्रीस पंधरा पलटणें सडीं घेऊन इंग्रज निघाले. ते टिपूचा गोठ पट्टणचे उत्तरभागी होता तेथें जाऊन सिलक केली. तो सावध जाला. गोठ उधळला. आवसीचे चौदा घटिका रात्रीपासून लढाई सुरू जाली, ती दुसरे दिवसीं सकाळचे प्रहर दिवसास राहिली. परस्परें माणूस फार जायां जालें. तेच रात्रीस इंग्रजांनीं करीघाटची टेकडी घेऊन, लालबाग व शहर-गंजम घेऊन, जागा कायम केली. पुढें रान सोडवीतच आहेत. टिपू पहिले दिवशीं

उत्तरेकडून कूच करून कावेरी दक्षण तिरास गेला. किह्याबाहेर चौथाई अंमल टिपूचा, तीन वाटे इंग्रजांचा, याप्रमाणे आहे. इंग्रजांनीं किह्यास महसरा करावयाचा जागा अद्यापि कायम केला नाही. मोर्चाचा सरंजाम भारी केला आहे. नित्य लढाई किह्याजवळील होते. त्यावरून तोफा टिपू मारितो. बाहेरील बतेऱ्या इंग्रजांनीं घेतल्या आहेत. त्याजवरून हे मारगिरी करतात. पहिले दिवशीं लढाई भारी जाली. समागमें इंग्रजांचे, तोफा नसतां फक्त सिलका मात्र करीत गेले. जवामर्दीची शर्त जाली. या मजकुराचीं पत्रें तपशीलवार दोन चार खानग्यांनीं स्वामीकडे पाठविलीं आहेत. दोनतीन पत्रें राजश्री परशुराम भाऊकडे पाठविलीं, त्याजबरोबर स्वामीचे नावें पाठविलीं आहेत. तीं ते आपले डांकेवर खाना रक्तील. भाऊ बिदनुराकडे रामचंद्र कणवी (?) पर्यंत गेले. बिदनूरचा उद्योग करावा तर झाडी व वाटा अडचणीच्या. याजकरितां तिकडे गुंतावयाचे ठेवून पटणाकडे यावयाकरितां चंद्र ५ जमादिलाखरीं कूच केलें, ह्मणून आह्मांस पत्र आलें. तें चंद्र १७ मिनहूस पावलें. त्यांत लिहिलें जे दरमजल येतो. त्यास आमचीं पत्रें नित्य जातच आहेत. हें पत्र पावल्यावर लवकर येऊन पोहोंचावें ह्मणून पत्रें पाठविलीं आहेत. किती जवळ आले हें पत्र आलें नाही. परंतु निघाले त्यापक्षीं लोंकर येतीलसें दिसतें. भाऊ आल्यावर फौजेचा जथ चांगला पडेल. श्रीमंतांचे फौजेचें कामही चांगलें दृष्टीस पडेल. टिपूनें आपल्याकडील वकील पाठविण्याविशीं लिहिलें होतें. त्याचें उत्तर गेलें कीं पाठविणें. त्याचें उत्तर आलें कीं, पाठवितों. वकील येईल. त्याजवरतीही सरकारचे मातबर जाऊन त्यासीं बोलतील. त्याचा भाव कळेल. त्याजवर यांची उत्तरे होतील. निश्चयांत कैसें येतें पाहावें. प्रायशः सलूख होईलसें दिसत नाही. घडेल तें लिहूं. दोन शेराची धारण आहे. धैरणीचें संकट आहे. श्रीमंतांचे प्रतापें करून पार लागेल तो खरा. सेवेसीं श्रुत होय हे विज्ञापना.”

पेवस्ती चंद्र २० रजब इमनै

तिसरेन हस्ते डाक.

लेखांक ६.

श्री.

“सेवेसीं विज्ञापना तागाईत चंद्र २९ जमादिलाखर वर्तमान यथास्थित असो. विशेष:- इकडील वर्तमान इंग्रजांची व टिपूची लढाई पटणास प्रथम दिवशीं जाली, त्याचा मजकूर पूर्वीं सेवेसीं लिहिलाच आहे. त्याजवर टिपूनें सलुखाचा पैगाम केला. वकील पाठविले. त्यांसीं बोलणें भवती न भवती फार जाली. शेवटीं गोष्ट उरली कीं, तीन सरकार मिळोन ही मसलत केली आहे. त्यास सलूख करितां, त्यापक्षीं आह्मी सांगतो तें ऐका. निमे मुलूख व तीन करोड रुपये द्यावे. हा फैसला होय तो दोघे पुत्र ओलीस ठेवावे. याप्रमाणें बोलणें जालें.

वकील टिपूकडे जाऊन याद दाखविणी. त्याणीं कबूल केली. त्याप्रमाणें मान्य ह्मणोन याद करून मोहोर करून पाठविली. दोघे पुत्र इंग्रजांचे गोटाजवळ येऊन उतरले. दोन चारसैं माणूस समागमें आहे. मुलुकाचे वांटणीचे जाबसाल पडतील. त्यास, आह्मांजवळ यादी नाहीत. राजश्री परशरामपंतभाऊ बारा कोसांवर आहेत. त्यांस माहीतगारी आहे. जसैं घडेल तसैं लिहून पाठवीन. करोडीचा तपसील दीड करोड तूर्त थावे. त्यांत कांहीं जिन्नस घ्यावा ह्मणत होते. ती गोष्ट कबूल केली नाही. पुत्र लष्करांत पाठविले, तेव्हां दीड करोड तूर्त येईल. राहिले दीड. त्यास, चार चार महिने प्रमाणें तीन हसैं ह्मणजे वर्षांत झाडा करावा. याप्रमाणें ठरलें. जालें वर्तमान स्वामींस कळावें ह्मणोन लिहिलें असे. पुढें घडेल तें लिहून पाठवूं. सर्व गोष्टी श्रीमंतांचे पुण्यप्रतापेंकरून जाल्या. विदित जालें पाहिजे. प्रथम दिवशीं इंग्रजांची लढाई जाली त्याची जरब भारी बसली. कळलें पाहिजे. टिपूस पुतें समजलें कीं, तिन्ही सरकार एक, त्यापक्षीं परिणाम नाही. असैं समजोन सलुखाची गोष्ट ठरली. सेवेसीं श्रुत होय हे विज्ञापना.”

### लेखांक ७.

श्री.

“सेवेसीं विज्ञापना:—इंग्रजांचें बोलणें पहिल्यापासून होतें कीं, टिपूची मगरूरी गेल्याखेरीज तह करूं नये. तेंच चाललें. पट्टणावर प्रथम दिवसीं लढाई जाली. ते दिवसीं उमयतांची लढाई चांगली जाली. परस्परें माणूस फार पडले. त्यांजवर टिपूनें कोईमतुरास सांपडले इंग्रज दोन पाठवून दिले. सलुकाचा पैगाम केला. त्यांजपासून मनाजोगी गोष्ट जाली तर सलूक करावा, ह्मणून बोलले. पुढें जाला तो मजकूर आलाहिदा लिहिला आहे. कोणी कोणी ह्मणतात कीं, इंग्रजांनीं अंतस्त कांही घेतलें. परंतु पाहातां खरें वाटत नाही. दुसरा मजकूर, टिपूचे निरोप आह्मांकडे येत असतात. आह्मीं सांगतों कीं, चिबर्ग एक. सख्य करणें असेल तर करावें. आह्मीं कोसीस करणार नाहीं. सेवटची गोष्ट ठरली. ही मोठ्या प्रेबेंकरून ठराविली. असैं सांगोन पाठविलें. त्यांत आंतून इंग्रजांचे सोईरिकेचा दाखला कोठें पुरला नाही. वास्तविक इंग्रज निखालसतेनेंच करितात. परंतु लोकवार्ता ऐकिली, ती लिहिनी आहे. इंग्रज लढाईत दमले. टिपू समजला कीं, तिनी सरकारें एक, तेव्हां परिणाम नाही. याजकरितां सलूक जाला. रवाना छ २ रजब हे विज्ञापना.”

## लेखांक ८.

श्री.

“सेवेसीं विज्ञापना:-टिपूकडील वकील मुसलमान दोघे पालंखीनसीन आले. त्यास लष्करापासून अर्धकोसावर उतरले. चौकी इंग्रजांकडील राहिली. प्रथम वकील येण्यापूर्वी लाडसाहेबांचे किनवीचे बोलणे जालें कीं, वकिलासीं बोलावें, कीं, तुम्हीं आलां, तुमचे धण्यानें काय सांगितलें आहे ? त्याणीं सांगितलें तर उत्तम; नाही [तर] तुमची काय मर्जी आहे, ती सांगावी. असें हटल्यास सांगावें कीं, तीन कोडीचा मुलूख व आठ कोड रुपये द्यावे. याप्रमाणें बोलणें जालें. त्यानंतर आह्मांस व मैनुदौला यांस सांगावें. त्यांचें मत कसें तें मनास आणावें, ह्मणून किनवी व मिरकासम आमचे येथें आले. दौलाही आले. वकिलासीं काय बोलावें ह्मणून किनवीनें प्रश्न केला. त्याजवर दौला ह्मणाले, तुम्ही आम्ही एकीकडे बसून बोलूं. एकीकडे बसलों, बोलणें जालें. दौला बोलिले कीं, एक करोड रुपयांची दौलत टिपूकडे ठेवावी. पंधरा करोड रुपये मागावे. आम्ही बोलिलो कीं, चांगलें आहे. परंतु असें बोलावें कीं ज्यांत काम होय. तेव्हां बोलले कीं, किनवी-जवळ याप्रमाणें बोलावें, ह्मणजे त्याचा खुलासा कळेल. त्याजवर किनवी, मिरकासम, दौले, आम्ही, गोविंदराव, बच्चाजीपंत व राजश्री आपा याप्रमाणें बसोन किनवीस सांगितलें. तो बोलिला कीं, बोलणें भारी. लाडसाहेबांनीं पराकाष्ठा तीन कोडीचा मुलूक, सा करोड रुपये बोलावे ह्मणून सांगितलें आहे. त्याजवर दौलाचे बोलणें चढाचें फार जालें. किनवी ह्मणाला कीं, हीं बोलणीं चढाचीं आहेत. असें तिरस्कारानें बोलिला. आह्मांस पुसूं लागला. आम्हीं बोलिलों कीं, दोन्ही बोलणीं ऐकिलीं आहेत. याजवर लाडसाहेब मुनासिब जाणतील, तसें बोलावें. त्याजवर बोलिला कीं, तीन कोडीचा मुलूक व आठ करोड रुपये बोलतो. उत्तम ह्मणोन सांगितलें. तें वर्तमान लाडसाहेबांस किनवीनें सांगितलें. दौलाचे भाषणाचा प्रकार सांगितला. त्याचें उत्तर केलें कीं, त्यांस बोलावयास काय होतें? शब्द लावून बोलिले. त्याजवर वकिलासीं बोलावयास इंग्रजांकडील किनवी, नवाबाकडील मिरकासम, व सरकारचे बचाजीपंत याप्रमाणें निश्चय जाला. दुसरे दिवसीं वकील आले. तिघे जाऊन त्यांस भेटले. आगतस्वागत होऊन, किनवीनें डेरा दिला होता, तेथें बसले. वकीलास पुसलें कीं, तुम्हीं कां आला? त्याणीं सांगितलें, तद्द करावयास आलों. काय सांगितलें आहे तें बोलिलें. तिन्ही सरकारचा तद्द करावा. त्यांची मर्जी कसी ती ऐकावी. त्याजवर किनवी बोलला कीं, सलूक करणें तर तीन कोडीचा मुलूक व आठ करोड रुपये द्यावे. त्याजवर बोलिले कीं, इतका

मुख्य पैका कोणाजवळ आहे? तथापि तुम्ही ह्मणतां, मी जाऊन त्यांस सांगितों. ते सांगतील तें येऊन विदित करूं. त्याजवर वकील गेले. एकदिवस राहून आले. तेव्हां बोलिलें कीं, तुम्ही तीन कोडीचा मुलूक घेणार, तेव्हां आम्हांकडे किती आहे? पैका कोठें आहे? त्याजवर किनवीजवळ दौलानीं, कांहीं कम सात लक्षांचे मुलूकाची याद दिली होती, ती बेरीज सांगितली. त्याजवर वकील बोलिले कीं, इतका मुलूक नाही. त्याजवर किनवी बोलिला की, आम्ही, सिद्धांताचें बोलणें, लाडसाहेब व उभयतां शरीक यांचें जालें आहे, तें बोलतों. तें सर्व सांगितलें की, जी दौलत तुम्हांकडे होती, त्यापैकीं निमे व साहा करोड रुपये घावे. याचा फैसला होय तों, दोन पुत्र बोलीस ठेवावे. हें बोलणें वकिलांनीं एकोन टिपूरीं बोलतों ह्मणोन सांगितलें. फिरोन गेले. दुसरे सांगितलें की, फडशा सांगितल्याप्रमाणें कर्तव्य असेल तर करा, नाहीतर मोर्चे लागल्यावर आम्ही ऐकणार नाहीं. त्याजवरून उभयतां वकील टिपूकडे गेले आहेत. काय येऊन सांगतात पाहवें. दुसरे दिवसी टिपूकडे जाऊन बोलोन आले. फिरोन त्रिवर्ग बोलणें ऐकावयास गेले. त्यांणीं सांगितलें कीं, आम्हांमधीं इतका मुलूक घावयाची ताकद नाही. चौथाई मुलूक व करोड रुपये देऊं. सल्ला करावा. ती गोष्ट ऐकावयाची नाही, असें साफ सांगितलें. त्याजवर बोलतां बोलतां शेवट निदानची गोष्ट सांगितली की, निमे मुलूक व तीन करोड रुपये मान्य करितों. या उपरी वोढूं नये. त्याजवर किनवीनें जाबसाल केला कीं, सा करोडीत उणें घ्यावयाचें नाही. त्याजवर लाचार जाले. एकवेळ वर्तमान त्रिवर्गास सांगवें. नाहीच ह्मटलें तर जाऊं. त्याजवर त्रिवर्ग आले. जिकडील तिकडे वर्तमान सांगितलें. दुसरे दिवसी किनवीस आम्हांकडे पाठविलें, व दौलानीं मिरकासम यांस पाठविलें की, कसें करावें? आम्ही सांगितलें कीं, सर्वांचे मते ठरेल ती गोष्ट खरी. त्याजवर किनवी बोलिला की, आपले खातरेस कसें येतें? आम्ही सांगितलें, लाडसाहेबांचे मर्जीस कसें येतें? त्यांणीं सांगितलें. पैक्याची गोष्ट आहे. आतां वोढूं नये. निमे मुलूक व तीन करोड रुपये घ्यावे. सल्ला करावा. आम्ही उत्तम ह्मणोन सांगितलें. त्याजवर त्रिवर्ग वकिलांसीं बोलावयास गेले. त्यांणीं मान्य केलेंच होतें. त्याजवर दरबारखर्च तीस लक्ष रुपये सांगितले. त्यांणीं कबूल केले. त्याजवर टिपूची चिठी मोहरेनसीं याप्रमाणें कबूल ह्मणोन लिहून आणावी, याप्रमाणें सांगितलें. त्यांणीं मान्य करून टिपूकडे गेले. चिठी घेऊन येतील असें दिसतें. आतां 'नाहीं' ह्मणोन परिणाम नाही. मोर्चातून गोळागोळी झीट पीट चाललीच आहे. इंग्रजांचे मनांत सल्ला करावा असा नवता. परंतु लढाई जाली ते दिवसी खराबी फार जाली. त्यावरून सलुकाकडे मन लागलें. निमे मुलूक, तीन करोड रुपये, यांहून अधिक मागूं नये, असा निश्चय इंग्रजांचा कळला. मग

आखीं कशास ओढावें? याप्रमाणें मजकूर छ २५ जमादिलाखरपर्यंत जाला. रवाना छ २ रजब पंचविसावी:- पुढें दोन चार दिवस बोलण्याची घालमेल होऊन मुलूक, तीन करोड रुपये, तीस लक्ष दरबारखर्च, याप्रमाणें ठरलें. आज टिपूचे दोघे लेक लष्करांत येणार. मोर्च्यातील गोळी परस्परें बंद जाली. राजश्री भाऊ आज दोनकोसांवर येऊन उतरले. मुलकाचे वांटणीचे प्रकार कसकसे ठरतात, तें मागाहून लिहून पाठऊं. सेवेसी श्रुत होय हे विज्ञापना. टिपूकडील गुलाम अल्ली-खान, अल्लीरजाखान, प्रथम दिवसापासून बोलण्यांत आहेत. हे विज्ञापना”

### लेखांक ९.

श्री.

“सेवेसी विज्ञापना:- टिपूचे लेंक दोघे बोलीस यावयाचे, त्यास येण्याचा सिद्धांत जाला. तेव्हां वकिलांचें बोलणें पडलें कीं, सन्मानेंकरून घेऊन यावें. मिरकासम, किनवी व बचाजीपंत यांणीं वर्तमान लाडास सांगितलें. त्यांणीं मान्य-केलें. त्याजवर लाड बोलले कीं, त्रिवर्गीनीं इस्तकबल जावें. भेटून त्यांस घेऊन आमचे डेऱ्यास यावें. भेटून घटकाभर बसतील. मग त्यांचे खेमे उभे राहिले आहेत, तेथें जाताल. दुसरे दिवसी त्यांचे डेऱ्यास जाऊन येऊं. एकेच दिवसीं तिही सरदारांच्या भेटी होणार नाहींत. तो मजकूर बच्याजीपंतांनीं आह्मांस सांगितला. मिरकासम दौलाकडे गेले. त्यांणीं आह्मांकडे सांगून पाठविलें. त्याजवर त्यांचे आमचे विचारे ठरलें कीं, आमच्या डेऱ्यास प्रथम दिवसीं येत नाहीं. त्यापक्षीं आपण इस्तकबल पाठऊं नये. ज्या दिवसीं ज्यांकडे येतील त्यांणीं इस्तकबल पाठवावें. घेऊन यावें. याप्रमाणें लाडकडे सांगून पाठविलें. त्यांणीं सांगितलें, उत्तम आहे. टिपूचे वकिलांचें बोलणें त्रिवर्गाजवळ जालें कीं, दोन पुत्र पाठवितो; व लाडसाहेबांचे हातीं द्यावे. त्यांचे पुत्र असे समजोन ठेवावें. याप्रमाणें जालें. छ ३ रजबी दोघे पुत्र आले. लाडाची भेट होऊन, घटकाभर बसून, आपल्या डेऱ्यास गेले. आंतून इंग्रजांचें टिपूचें मिळालें ह्मणून तह जाला, असें सर्वत्र ह्मणतात. त्याचा शोध कशानें लागावा? जाला मजकूर लिहिला असे. पुढें घडेल तें लिहून पाठवूं. रवाना छ ४ रजब हे विज्ञापना”

### लेखांक १०.

पैवस्ती छ २४ रजब इसनै तिसैन. श्री.

“सेवेसी विज्ञापना तागाईत छ ४ रजब मुक़ाम श्रीरंगपट्टण स्वामींचे कृपावलोकनेंकरून वर्तमान यथास्थित असे. विशेष:- इकडील वर्तमान, श्रीरंगपट्ट-





टिपू सुलतान..

णास आलीयावर एक लढाई टिपूची जाली. त्यांत ताकत राहिली नाहीं. याज-  
करितां सलुखाचा संदर्भ लाविला. शेवटीं तीन सरकार मिळोन, निमे मुलूक  
व तीन करोड रुपये घावे, दोन पुत्र फडशा होई तोंपर्यंत बोलीस घावे,  
याप्रमाणें ठरलें. दोन पुत्र काल छ ३ रोजीं लष्करांत येऊन उतरले. याउपरी  
करारप्रमाणें फडशा जाला ह्मणजे माघारें कूच होईल. श्रीमंतांचे पुण्यप्रतापेंकडून  
मसलत शेवटास गेली. येविशींचीं वर्तमानें डाकेवर पत्रें पाठविलीं आहेत. तीं  
पावोन वर्तमान विदित जालें असेल. सेवेसीं श्रुत होय हे विज्ञापना.”

## लेखांक ११.

श्री.

“सेवेसीं विज्ञापना:—टिपूचे लेंक लार्ड साहेबांस भेटले. दुसरें दिवसीं लाड  
त्यांचे घरास गेले. दोन घड्याळें, एक बंदूख, व दोन पिस्तुलें मुलांस दिलीं.  
दोन घटका बसले. आगतस्वागत, घोड्यावर कसे बसतां, लिहितां पढतां काय,  
इकडील सिकडील गोष्टी जाल्या. डेन्यास झाले गेले. यांची ज्याफत करावयाची  
गोष्ट काढली. लाडानीं सांगितलें की, आमची रीत नाहीं. त्यांजवर गुलामअल्ली-  
खान बोलिले की, मुलें तुमचीं आहेत. ते ह्मणतील तें ऐकावें लागेल. तेव्हां  
पोशाक व सिरपेंच जेगा व एक तरवार खाशांस दिली. त्यांणी पोशाक घेतला  
नाहीं. दागिने तरवार घेतली. याप्रमाणें किनवीस दिलें. व चेरीस पोशाक व  
जेगा सिरपेंच दिला. आपल्याकडील बच्चाजीपंत व नवाबाकडील मीरअलम  
समागमें होते, यांपुढें पोशाक ठेविले. यांणीं सांगितलें की, खावंदाची  
भेट जालीयावर [घेऊं]. त्यांजवर लाडानीं सांगितलें की, ठीक आहे.  
याप्रमाणें होऊन इंग्रज आपले डेन्यास आले. अनंतर बच्चाजीपंतांस  
सांगितलें कीं, उदईक नवाबाची व हरीपंताची भेट. याम सांगितलें होतें कीं,  
एके दिवसीं दोहीकडील भेट ठीक नाहीं. त्याजवरून आज छ ५ रजबीं  
नवाबाचे येथें जाणार. इस्तकबल दौलाचे पुत्र इस्तकबल जाऊन, दोघा मुलांस घेऊन  
आले. दौला देवडीजवळ जाऊन डेन्यांत घेऊन आले. तिकडून साहेबजादे  
येऊन गादीवर उभे राहिले. मुलांनीं जवळ येऊन कुरनीस केली. एकसष्ट  
एकसष्ट मोहरा नजर केल्या. जवळ आल्यावर बसावयास सांगितलें. घटकांमर  
आगतस्वागत जालें. तेथें पानदान घेऊन दौलाचे डेन्यास गेले. तेथें घटकांमर  
वसून आपले डेन्यास गेले. याप्रमाणें नवाबाचे येथील समारंभ जाला. छ ६  
रजबीं आमचे डेन्यास येणार. याजकरितां राजश्री आपा यांस इस्तकबल पाठविले.  
डेन्यास घेऊन आले. आझी देवडीचे बाहेर जाऊन त्यांस भेटून डेन्यांत घेऊन

आलों. दोघा पुत्रांस दोन पोशाक व जेगा सिरपेंच याप्रमाणें व गुलाम अल्ली-खान व रजाअल्लीखान यांस वस्त्रें व एकेक सिरपेंच दिला. दोन प्रहर दिवस डेन्यास यावयास लागले. दोनघटका बसलों. इकडील तिकडील गोष्टी [ जाल्या ]. मग खणाले, आखांस भूक लागली. त्याजवर दोनमुलें व रजाअल्लीखान राडुटीत गेले. पेढेबफीं, मुरंबा, बदाम, पिस्ते यांचा फराळ केला. पाणी प्याले. राजश्री आपांनीं परामर्ष केला. मग फिरोन आल्ली डेन्यांत बसलों. तेथें आले. अत्तर पानदान देऊन निरोप दिला. आपा इस्तकबल गेले. त्यांस त्याणीं वस्त्रें, सिरपेंच जिगा, एक हत्ती दिला. आल्ली मुलांस दोन घोडां दिल्लीं. ही प्रथम ज्याफत. कळलें पाहिजे हे विज्ञापना. रवाना छ ६ रजब हे विज्ञापना.”

### लेखांक १२.

पैवस्ती छ. २५ रजब ११३८.

श्री.

“सेवेसी विज्ञापना:—टिपूकडील वकिलासीं मुलुकाचे व पैक्याचे जाबस्वाल जाले पाहिजेत. त्यास, सरकारांतून बचाजीपंत, व नवाबाकडील मीरआलम, व इंग्रजांकडील किनवी आहेत. त्यानंतर महालचे जाबसाल पडतील. याजकरितां नवाबाकडून राय राया मुकरार जाले. आल्ली आपल्याकडून राजश्री गोविंदराव कृष्ण, व गोविंदराव भगवंत मुकरार केले. याणीं जाऊन बोलत जावें. जो प्रकार बोलण्यांत येईल, तो सांगावा. आल्ली व राजश्री भाऊ, आपा याणीं माहितगारीनें करणें तसें करावें, याप्रमाणें केलें. टिपूकडून पूर्णया येणार. पुढें घडेल तें लिहून पाठऊं. रवाना छ ६ रजब. हे विज्ञापना.”

### लेखांक १३.

श्री.

“सेवेसी विज्ञापना:—लाडसाहेबांचे व मेडूस यांचें भाषण जालें. काय बोलले असतील तें ते जाणत. त्यानंतर मेडूस डेन्यास गेला. नंतर एकांतीं डेन्यांत बसला. दोन पिस्तुलें गोळ्या घालून भरलीं; आपल्या पोटांत मारून घेतलीं. एक लागू जालें. बाहेर लोक होते, त्याणीं आवाज ऐकिला. आंत गेले तों असा प्रकार! तेव्हां डाक्टर आणून गोळी काढली. येविसींचें कारण चेरीनें बऱ्याजी-पंताजवळ सांगितलें कीं, याची प्रकृत खास्ती. पहिल्यानें पट्टासा आलों ते दिसीं तीन तुकड्या केल्या. दोन तुकड्या लालबागांत गेल्या. मेडूस वाट चुकले. ही

खिदत! याजकरितां असें केलें. जखमेनें जेर आहे! वांचणें कठीण! दुसरे कोणी कोणी बोलतात कीं, सद्या जाला ही गोष्ट मेडूसाचे खातरेस आली नाही, याजकरितां असें केलें. सारांश, मर्दमाणूस मेडूसासारखा इंग्रजांचे मंडळांत थोडा ! रा॥ छ. ७ रजब. हे विज्ञापना.”

### लेखांक १४.

श्री.

“सेवेसी विज्ञापना:—इकडील मसलतीचा प्रकार, सलुखाचा प्रकार जाला, तेव्हां आटोपल्यांतच (जमा आहे.) फडशासाठीं काय दिवस लागतील ते लागतील. पुढें कसें कर्तव्य? भाऊ आखी मिळोन, फौज, गारद खर्च भारी, याचें कसें करावें? त्रिवर्गाचे विद्यमानें तह जाला, तेव्हां छावणीस फौज ठेवावी नलगे. तालुका सुटला तो भाऊंकडेच आहे. येथील गुंता उरकल्यावर इतका खर्च ठेवणें कशास? देशास येणें, तेव्हां फौज समागमें किती आणावी, किंवा सर्वांस निरोप द्यावा, याची आज्ञा आली पाहिजे. येथील फडशा जाल्यावर इंग्रज ठरणार नाही. चिनापट्टणास जातील. रवाना छ. ७ हे विज्ञापना. इंग्रज जाऊं लागले तर यांसीं कसें बोलवें, तेही आज्ञा असावी हे विज्ञापना.”

### लेखांक १५.

पैवस्ती छ २५ रजब इसनै तिसैन

श्री.

“सेवेसी विज्ञापना तागाईत छ. ७ रजब मुक्काम नजीक श्रीरंगपट्टण वर्तमान यथास्थित असे:—इकडील वर्तमान, सलुखाची गोष्ट तीन सरकार मिळोन निमे मुलूक, व तीन करोड रुपये, व तीस लक्ष दरबार खर्च याप्रमाणें टिपूपासून ध्यावयाचें ठरलें, हा मजकूर दोन पत्रीं सेवेसी लिहिला आहे. या उपरी तहनामे ठरणें, कलमें लिहिणें, यांचें कसकसें ठरतें, मुलुकाची वांटणी, पैका येणें याचें कसें होतें, तें लिहून पाठऊं. सेवेसी श्रुत होय हे विज्ञापना.”

पैा- छ. २ साबान

इसनै तिसैन

### लेखांक १६.

श्री.

“सेवेसी विज्ञापना तागाईत छ १३ रजब मुकाम नजीक श्रीरंगपट्टण वर्तमान यथास्थित असे विशेष:—इकडील वर्तमान टिपूचा सलुख जाल्याचा मजकूर दोन चार पत्रीं लिहिला आहे, त्याजवरून विदित जाला असेल. निमे पेवज तूर्त येणें, त्याचा

भरणा फार करून जाहाला. एक दोन रोजांत फडशा होईल. मुलुकाच्या बांटणीच्या यादी त्याजकडून आल्या आहेत. तिही सरकारांत मुलूख देणें त्याच्या बेरजा जाजती लिहिल्या आहेत. आपल्याकडे महाल ठेवणें त्याच्या कमी लिहिल्या आहेत. दोन करोडींची जमा मुलुकाची लिहिली आहे. परंतु माहितगारांचे मते व कांहीं आक्षांकडील माहितगारी, त्यास तीन करोडीचा मुलूक, मग कांहीं कमी होईल असें दिसतें. त्याची कची देणारे टिपणें आणविली आहेत. या घसघसेस कांहीं दिवस लागतील. हा फडशा जाला ह्मणजे येथून कूच होईल. वैरण लांब गेली! तडू नाहीत! बैलही थकले! डोईभाऱ्यावर काम चालतें. धारण तीन शेरांची आहे. विदित जालें पाहिजे. सेवेसीं श्रुत होय हे विज्ञापना”.

### लेखांक १७.

श्री.

“सेवेसीं विज्ञापना:—“टिपूकडील तह ठरावांत आला ह्मणोन राजश्री परश-  
रामपंत भाऊंनी व गोविंदराव यांनी लिहिलें, तेव्हां तह जाला असेल. लिहिल्याप्र-  
माणें तह जाला असल्यास चांगलें. तुझी मोकळे जाला. पैक्याची अडचण. महागाई  
पुरवली. श्रीमंतांचे प्रतापेंकडून गोष्ट घडली. याउपर तुमचें येणें लौकर व्हावें.  
पुढें मुलुकाची बांटणी होणें ही एक गोष्ट मोठीच आहे. जनराल कांहीं दिवस कोठें  
राहणार, किंवा कलकत्त्यास जाणार? नवाबाची लाडाची भेट दौला करणार ह्मणोन  
ऐकतां, याचें कारण दिसत नाहीं. परंतु दौला भेटीस बळकटी मानितात. याप्रकणीं  
तुमचें राहणें जरूर असें जाल्यास, उपाय नाहीं. अवल दरजा, कसें करून तुमचें  
येणें व्हावें. कांहीं दिवस मसलतीमुळें राहणें जाल्यास राजश्री परशरामपंत भाऊ यांचें  
तरी येणें लौकर जाल्यास बरें. सुचनार्थ लिहिलें असे. तसा डौल तुझी धराल.” ह्मणोन  
आज्ञा केली, ती कळली. त्यास लढाईपासून तह जाला; पैका निमे आला; मुलु-  
काची बांटणी जाली; हे दिनचर्येचे प्रकार लिहून स्वामीकडे पाठवीत गेलों. परंतु  
पत्रें पावलीं नाहींत, यास इलाज नाहीं. लिहिण्याचे श्रम केले, ते व्यर्थ गेले.  
असो. आगें मागें पत्रें पाठवून सविस्तर अर्थ ध्यानांत आले असतील. या मसल-  
तींत लाभ मोठा, व खराबी मोठी. असा समेट व्हावा असें नवतें. परंतु श्रीमं-  
तांचे प्रतापेंकडून गोष्ट घडली. आझी मोकळे जालों. देसीं लौकर जाणें घडावें,  
हाच इरादा. परंतु इंग्रजांचें बोलण्यांत पडलें कीं, तुझी आझी सर्वांनीं शिवगंगे-  
पर्यंत चलावें; तेथें परस्परे निरोप घेऊन जावें. ‘आझीं छटलें कीं, आतां तिकडे  
फिरोन यावयाचें काम नाहीं. येथेंच दोन चार मुक्काम करून निरोप व्हावा. परंतु  
आग्रह पाहिला. याकरितां गोष्ट कबूल केली. इतके दिवस त्यांची मर्जी रक्षिली,

# होळकरदरबारांतलीं हिंगण्यांची वकिली.

## लेखांक १.

श्रीराम.

ता. २ नोव्हेंबर १७९४.

“चिरंजीव राजश्री राजुरामपंत भाऊ यांसी:—

प्रती देवराव महादेव आशीर्वाद. उपरी येथील कुशल तागाईत चंद्र २७ रबिलावल मुकाम इंदूर, लष्कर राजश्री तुकोजी होळकर सुभेदार, जाणून स्वक्षेम लेखन करित गेलें पाहिजे. यानंतर बहुत दिवस जाले, तुम्हांकडील पत्र येऊन वर्तमान कळत नाहीं. तर असें नसावें. यानंतर आमची रवानगी इकडे सरकारांतून राजश्री पाटिल-बाबांचे विचारें जाली. त्यांत होळकरांनीं कलह न करावा, पटात्यापलीकडे मसलत करीत, किंवा गुजराथची मसलत कच्छ भूजपर्यंत करावी, अगर देशीं हुजूर यावें, आज्ञा होईल त्या अन्वयें वर्तणूक करावी. म्हणून सरकार आज्ञा. व याच भावें बाबाकडे गेलों. ते दिवशीं बाबाचींहि बोलणीं, मागील पुढील अर्थ मजला माहित केले. तुम्ही ते दिवशीं नव्हतां. राजश्री आबा होते. त्यांत मुख्यत्व मसलत करावी. घराऊ रीतीचा व्हेह असावा. तर दहा वेळ बोलणीं पडलीं. शकथा जाल्या. परंतु निर्वाहांत एकहि गोष्ट आली नाहीं. बहुवशता सरदारांची व कारभारी यांची. तेव्हां पुन्हाहि वारंवार तीच गोष्ट. यास्तव दुरून संमंथ असून नाहींत असावें हेच गोष्ट करावयाची, दुसरें नाहीं. येविषयीं बहुत बोलणें जालें. त्यानंतर मास पक्ष आमचें राहाणें पुण्यास होऊन निरोप घेतला. ते दिवशींहि आज्ञा पूर्ववत् होऊन येथें आलों. प्रथम महेश्वरीं आलों. गंगाजळनिर्मळ बाईची भेट जाल्यास मासपक्ष तेथें राहून, साकत्य आज्ञेप्रमाणे बोलिलों. सरकारचीं पत्रें दिधलीं. बोलणीं बहुतच जालीं. त्यांत दुराग्रह वाढता. “उभयपक्षीं नुकसानी जाली व होत जाते. येणेंकरून सरकारची नुकसानी. रात्रं दिवस खलष हा ठीक नाहीं. मोठालीं कामें बाहेरचीं होऊन उभयपक्षीं व सरकारांत नफे व्हावे, ह्या चाली चालाव्या, त्या काळमहात्म्यानें ऐशा घडतात ! व लोक तमाशा पाहतात ! शत्रु दिवस मोजितात. तहबाच्या मनस्वी होतात. ह्या गोष्टी विवेकास व पूर्व चालीस उचित की काय ? तुम्ही वडील व विवेकी. तेथें या अपेक्षास अधिकारी होऊन समेट न व्हावी, ही दुर्नाम कोणाची ? याचा विचार पुरतेपणें करावा.” तेव्हां उत्तर केलें की, “नजला प्रयोजन काय, की उभयपक्षीं दोष निर्दोष निवडावे. विवेक उभयतांस सांगावे व उभयतांनीं विवेक करावा. व धन्यांनीं आज्ञा करावी. त्याअन्वयें वर्तावें. आम्ही वडिलांवडिलीं चाली पाडिल्या. त्यांत उभयपक्षीं सांप्रत चाली पडतात, त्या हिंदुस्थान प्रांतीं पातशाई

आपसांत होऊन, दक्षिणच्या फौजा जाऊन, एकमेकांना आपलीं घरे दाखवून, एकमेकांस जख्म घावी. पैका, प्रांत आह्मांस मिळावा, व कांहीं दिवसांत राहिला त्याचा हलकेपणा पाहून आमचे फौजांनी त्याचा निर्वाह करावा. असें होत होत, आह्मांस मोठेपणें मिळालीं. पराक्रम जाले. पादशाई घरांत येऊन श्रीमंताचे राज्याची व आमचे सरदारियांची वृद्धिच आजपर्यंत जाली. आणि मराठे ज्याचा पक्ष करितील तोच सबळ पडेल, असेंहि कांहीं दिवस होऊन, दक्षिणी फौजांस आव चढला, हेहि पाहिलें. सरकारांत कोट्यावधीचा प्रांत व द्रव्य व सरकार वांटणीचे कमाविसदार गोविंद बळाळ आदिकरून बसून, कोडों रुपये रसदा सरकारांत बैलावर गोण्या भरून रुपये जात होते. सांप्रत तोच काळ ऐसाहि जाला, कीं जसें पादशाईत लोकांनीं आमच्या फौजांचें सामान बाळगूनहि हिंदुस्थान हलकें व पराक्रमरहित आपसांत केलें, तसें इंग्रजी सामान बराबर बाळगून, आपल्या फौजा निरवीर्यवजें आहेत. ते इंग्रज ऐसे मनांत येऊन त्यांचें विलायतीस बळ पाहून, त्यांचा आव वाढवून, आपसांतील पारिपत्यास त्यांजला भागीदार करून, किल्ले, कोट त्यांचे खाधीन केले. बंगाल्यापासून अयोध्या भागिरथी पारवार दिल्लीपर्यंत भूमिरथी परतीरीं होते. ते अंतरवेद उर्वरित राहिली होती. तेहि त्यांच्या कबज्यांत रंगली. व तद्द खर्चाची फाजल सरकारांत व आपल्या आपल्यांत उच्छेद उभयपक्षांच्या फौजा नाकारल्या, ह्मणून इंग्रजी सामान पुस्तपन्द्यास-ऐसाहि काळ व तोच पराक्रम. वृद्धि होते; व उभयपक्षां अहंभाव हेच होऊन बाहु स्फुरण होतें. त्याचा पक्षा काय ? व बदनक्षी व अविचार काय ? वडिलावडलीं चाली ह्या होत्या कीं काय ? तेव्हां चाली टाकून अर्थ उभयपक्षां घडतात, याचे विचार श्रीमंतांनीं करावे. वडिलांवडिलीं चालीनें कल्याण, उर्जित व नांवलौकिक मिळाले, किंवा ह्या चाली उर्जित भाग्याच्या व चांगल्या ? यद्यपि उर्जितसे दोन दिवस वाटले तरी श्रमदायक उभयतांस, हे विवेक ज्यांनीं सरदान्या कराव्या त्यांस असावे. व खांवदांनीं करून वागवावें. व आह्मांस काय म्हणतां !” तेव्हां बोलिलों कीं, “ इतके आदेश आपले ध्यानांत, तेव्हां आपले स्वाधीन नसले तरी आपण तुकोजीबावांस वडील, धनी आहांत. इतःपर सरकार आज्ञेची अवज्ञा नसावी. पुढें पाटिलबावाहि या प्रांतीं येतील. भेटी आपल्या त्यांच्या होतील. त्यांनीं समेट विवेकेंकरूनच केनी, व फौजा माघान्या नेल्या. आपणहि तुकोजीबावांस सांगून विवेक करून, सरकार आज्ञेप्रमाणें मोहिमेस जावें.” याप्रमाणे बोलणीं विस्तारें होऊन, इंदुरास आलों. यांच्या भेटी जाल्या. त्याच-भावे कमकसर हेहि बोलले. बाईचें यांचे विचारें सरकार आज्ञेप्रमाणें मोहिमेस गुजराथ प्रांतीं फौजांचा शह टाकून जावे. सरकारांतून उपराळा हिंदुस्थान अन्वये करावा, अथवा आह्मांस मारवावें हेंच असल्यास न करावा. तेव्हां थोडा बहुत होईलसें होऊन, मसलत मान्य करून, राजश्री काशीराव होळकर यांसी डेरेदाखल केले. खांसा बाईचे दर्शनास महेश्वरास जाऊन सत्वर फौजांत जाणार, सदरहुअन्वये

सरकारांत लिहिलें. साकल्य तुझांस कळतच असेल. पाटिलबावांनीं मनःपूर्वक निर्मळ व्हावें. पूर्व चालीप्रमाणें निर्वाहांत यावें, हेहि भाव आहेत. बाईचे हातें जें होईल, तें पक्केंच घडेल. महेश्वरी जाऊन उभयतां एक जाल्यावर होईल तें लिहूं. चांगला योग असल्यास आझीच येऊं. उत्तर पाठवावें. बहुत काय लिहिणें लोभ कीजे हे विनंति.”

## लेखांक २.

श्रीराम.

ता. १ दिसेंबर इ. स. १७९३.

“पुरवणी स्वामींचे सेवेसी विनंति ऐसीजे, महेश्वरी येऊन गंगाजळनिर्मळ अहल्या-वाई यांची भेट घेऊन राजश्री तुकोजीबावा सुभेदार यांचें करण्याचे भाव ध्यानास आणितां बोलणें करणें, तो पक्वविचार व शाश्वत बुद्धि व दुरआदेशा बाईपार्शींच. बावापार्शीं शेरपीठपर्यंत येथून जाईल तो कालक्षेप ! कायम मिजाज किंवा मसलतीरा पक्कता यासी ठिकाण नाही ! सर्व काळानुरूप जालें आहे ! पुढेंहि सिद्धीस जाणें तें याईखेरीज कांहींएक जाणें नाही. असें ध्यानास येऊन, त्यांसीच बोलणीं खचित करून, रौ०.श्री तुकोजीबावांचा दस्तऐवज आणविला, कीं जें बोलणें तें मातुशी साहे-वाशीं बोलवें. कारभारी राजश्री शिवाजी गोपाळ व पाराशर दादाजी तेथेंच आहेत. निश्चयांत आणावेसें करून बाईशींच आधीं अवसानार्थ, बोलून पक्काई विचाराची खचित. कारभारीयासहित बाईंचे ध्यानांत येऊन, सरकार आज्ञा व आपला विचार त्याखेरीज दुसरा अर्थ किंवा लग्नमसलती खेरीज धरूं नये, ऐसी पक्कता दृढ होऊन, बाईंनीं राजश्री बाबाजी निंबाजी विद्यमानें पाराशर दादाजी, यांस इंदुरास पाठवून, तुकोजीबावाशीं बोलणें होऊन, मसलत सरकार आज्ञा होईल उभयतांचे विचारें तें मान्य म्हणून, बाईंचीं पत्रें तीन, एक सरकार व दोन उभयतांचें नांवें व त्याच-प्रमाणें बाईंचीं पत्रें एक सरकार व दोन उभयतांचे नांवें एकूण सहा पत्रें, व चार पुरवण्या दोन मसलत संबंधीं उपराळ्यास फौजा देऊन, पुस्तपुन्ह्या मसलतीचा करावा. ज्याप्रमाणें तिकडे आहे तदन्वयें इतिहासयुक्त व मसलती सरकारच्या कराव्या. त्या पूर्वीपासून मोठालीं कामें, सरकारचाकरी या उभयतां सरदाराकडील वडिलावडिलीं होत आल्या, सरलारांत पैका देतच आलों; सरकारांत फाजिलें काढून सरकार आपले देणेदार पूर्वीं केलें नाही. पुढेंहि कोणें करूं नये. येविषयीं दस्ताऐवज गोऊन घेऊन, पुरवणी पत्रें दोन, एकूण चार पुरवण्या बाईंचें नांवें स्वामींस एकूण दहा होळकराकडील; व दोन पत्रें माझे नांवें, एक तुकोजी होळ-कर यांचें माझे नांवें, व एक बाईंचें मजला आलें होतें. तें एकूण दोन पत्रें सदरद्वारा पत्रें व कबळें वर्तमान वर्तलें त्याच्या पुरवण्या चंद्र २२ रविलावलीं डांकेंत वि॥ राजश्री केसो भिकाजी रवाना जलद साता दिवसांत पावून, साता दिवसांत उत्तरें यावीं. की, त्या अन्वयें येथें घडे व पुन्हां जलद उत्तरें येत जात, त्या पत्रास एक महिना चार दिवस जाले, अद्याप उत्तर न आलें. बाईकडील पृच्छा



व सुभेदाराकडील पृच्छा वारंवार प्रतिउत्तराविषयीं होतच आहे. सेवकाची मार्ग-प्रतीक्षा पत्राकडे ! उत्तरें न येतां सेवकाची मातबरी, विश्वास वाढणें सर्व स्वामीचे कृपेचे उपराख्यावर आहे. तेथील कामे काजें अनेक, त्याजमुळें किंवा श्रीमंत राजश्री तात्याची प्रकृति कांहींशीं ठीक नव्हती ह्मणून कळलें. याजमुळें, किंवा पत्रेच पावलीं नाहींत, मध्ये घायाळ जालीं त्याजमुळें, असे अनेक तर्क चित्तास होऊन चिंताग्रस्तता जाली. उत्तरी कृपा करणार स्वामी समर्थ आहेत. त्यानंतर राजश्री तुकोजीबावा यांसी राजश्री नारो कृष्ण शेणवाई निसबत शिंदे यांनी बोलणे लाविलें की, तुमचे ब्रेहाची मजबुती पाटिलबावांशीं करून देतो. तुम्ही एक पाटिलबावास पत्र लिहून द्यावे. येविषयी तुकोजीबावांस विचार असावा की, नारो कृष्ण पात्र केव्हढ्याचें, याचे स्वाधीन पाटिलबावा तरी किती, व एवढा कलह वाढलेला, दरबारी वाद पडलेला, सरदारांची पत्रे परस्परेणें येणे जाणे बंद. पुण्यांत राजश्री दादाजी गंगाधर याची भानगड, अनस्त सहा महिने कमकमर चाललीच आहे, त्याचा थोक लागून काय जाले ! सरकार समंधी बोलणे होतच आहे. असे असतां नारो कृष्णाचें बोलणे परिणाम काय लावील, हा अविशा न करितां महेश्वरी बाईस न विचारितां, आपले पत्र राजश्री पाटिलबावांचे नांवें मशारानेन्हे यासी लिहून दिधलें की, त्याजकडून तपशिल लिहिली की, समेट करावी. आज्ञा कराल तर तुकोजीबावाकडील मातबर घेऊन येतो. याप्रमाणे येथे खंडो महादेव फडणीस दि। पारनेरकर यांजकडील कारकून आहेत, त्यांचे विद्यमानें राजकारण करून, पत्रे रवाना करून, बाईस पत्रे तेथील जाब येऊन भाव पुरता न समजून घेतां पाठविली की नारो कृष्ण वकील निसबत शिंदे यांसमागमे राजश्री पांडुरंग शंकर याजला द्यावयास्तव येथे पाठवावे. याप्रमाणे पत्रे पाठविलीं. तेव्हां बाईस विचार पडला की, पत्रे रवाना पुण्यास जालीच आहेत. सरकार दाखल्याखेरीज कारभारी यांच्या विचाराखेरीज कांहीच आम्हांस करणे नाही. तथापि, तुकबाचे पत्र आलें आहे. ज्ञान तेथील समजलें आहे. तुम्ही तेथपर्यंत जावे. त्याची भेट घेऊन राजकारण भानगडी ध्यानास आणून, मुख्य श्रीमंतांची आज्ञा मसलतीची त्यांची पत्रे रवाना केलीच आहेत. इतःपर स्वारीस निघावे. या तगाद्याची बोलणी रगडून बोलून बाहेर काढण्याची तजवीज सत्वर करावी. तो राजश्री पाराशर दादाजी याशी येथून महालचे रसदाचा भरणा पुरवून, सावकार एक दोन बराबर देऊन, फौजेची समजावीस करून, तोफखान्यासुद्धां सिद्धतेस रवाना करितें. म्हणून बोलून महेश्वरी-हून रवाना बहुत ममतेनें खातरजमा करून केलें. येथे आलों. सुभेदारांनी राजश्री रामराव आपाजी पळशीकर लष्कराबाहेर अर्ध कोस सामोरा पाठविले, त्यांची भेट होऊन त्याजसहित डेन्याशीं आलो. तेथे डेन्याचे बाडापाशी ज्येष्ठ चिरंजीव राजश्री काशीराव होळकर यांजला पुढें पाठविलें. त्यांच्या भेटी होऊन मुख्याची भेट जाहली. पूर्वापासून चाल सरदारांस वळे द्यावयाची आमची आहे, त्याजन्वये चार

बलें दिधलीं. दोन घटका वसून राहुटीस मुकाम त्यांनीं करविला. तेथें आलों. राजश्री नारो कृष्ण निसबत पाटिलबावा व राजश्री बाळाजीपंत कात्रे भेटीस आले. त्यांच्या भेटी जाल्या. बोलणेंहि कार्याकारण जालें. राजश्री बाळाजीपंत कात्रे यांजकडील मजकूर बोलण्याचा समजून घेतला, व खाामींनीं पत्र त्याजवळ मजला दिधलें होतें, तेंहि मशारनिल्हेनीं दिधलें. आज्ञेप्रमाणें वर्तणूक होईल म्हणून मशारनिल्हेस सांगितलें. उपरांत दुसरे दिवशीं तुकोजीबावांनीं बोलावूं पाठविलें. गेलों. बोलणें जालें. त्यांत प्रथम आज्ञा काय पुसली ? उत्तर केलें कीं, तीन आज्ञा आहेत. त्याचें बोलणें बोललों. तेव्हां उत्तर करूं लागले. त्यांत परम श्रमी ! मजला देशीं मसलतीस ठेऊन कार- भारी यांनीं खराब केले. शिद्याशीं झुंजू नका, ऐसी थांथाथांय करून, चार चार बंद पत्रें व दादाजी गंगाधर यांजकडून लिहविलें. त्याजवरून झुंज केलें नाहीं. यास्तव तहबारी खर्चाची होऊन ही दशा जाली ! हीं भाषणें बहुतच श्रमयुक्त जालीं. ते दिवशीं शांतवन समाधान करून विशेष न लांबवितां घरास आलों. दुसरे दिवशीं बोलावूं पाठविलें. बोलणें समजुतीचे अर्थ ममलत संमंधीं वगैरे जितकें बोलावयाचें होतें तें बोललों. तथापि बहुवशता फार, व करण्याचा प्रकार एक सुद्धां नाहीं ! कैलासवासी महारजी होळकर सुभेदार यांची तऱ्हा बोलण्याची आणून बोळें लागले. उपरांत एकांतीं खंडोपंत व आपण रात्रो वसून बोळें लागले. ममतेंत घेऊन पुढें कर्तव्यता कल्याणाची कोणती विचारीत आहेत, ती घरोच्याचे रीतींनीं व खंडोपंतास ममतेंत घेऊन विचारिलें. तेव्हां मुख्यत्व नारो कृष्णाचे विद्य- मानें भानगड आहे ह्मणून बोलले. ती तऱ्ही पक्के आहे कीं काय ? तर 'आहे' म्हणून सांगितलें. तेव्हां नारो कृष्ण सेणवाई यांचे हातें बोलणें लावितां, तेथें दादाजी गंगाधर यांजपेक्षां, तुझी कारकून पाठवाल त्याची मातबरी व नारो कृष्णाची वाढेल कीं काय ? असें ह्मणून त्या दिवशीं बोलून आलों. दुसरे दिवशीं नारो कृष्णाची भेट जाली. त्याचा माझा पूर्वीचा दंडक आहे. त्यास पुसलें. त्यानें सांगितलें कीं, मजला बोलावून खंडोपंतांनीं सुभेदारापाशीं नेऊन भानगड लाविली. म्यां सांगितलें कीं, आपलें पत्र लिहून द्यावें. पाटिलबावांकडे पाठवून तपशिलें लिहितों. त्याचें उत्तर येईल तदन्वये धन्यांनीं बोलावित्यास तुम्हांकडील जो कोणी द्याल, त्यास घेऊन जाईन. त्याचीं उत्तरें मजला आलीं व यांचेंहि पत्र आलें. तेंच बजिन्नस दाखविलें. त्यांत नारो कृष्णाचे पत्रीं स्पष्ट लिहिलें कीं, दादाजी गंगाधर अंतस्तचें बोलणें बोलतात; त्यांन जीव काय पडेल व सिद्धीस काय गेलें, तें पुरतें पाहून तुम्हांस लिहूं. तूर्त तुम्हीं कांहींएक न बोलणें. बाईचें बोलणें आल्या- खेरीज सार्थक नाहीं. याच अन्वये राजश्री आबा चिटणीस यांनीं व लंकरातून गोपाळराव रघुनाथ यांनीं लिहिलें, व सुभेदाराचे नांवें पत्रोत्तरें पाटिलबावांचें. त्यांत आपलेकडील दुसरा, अर्थ नाहीं; तर आज्ञांकडीलहि नाहीं. राजश्री दादाजी गंगाधर येथें आपलेकडून बोलणीं बोलतच आहेत म्हणून उत्तरें आलीं, तीं सर्व पाहिलीं.

नारो कृष्णास पुसलें कीं, तुझी जातां कीं काय ? त्यांनीं सांगितलें, मजला धन्याची आज्ञा नाही. सुभेदार व खंडोपंतास स्पष्ट सांगितलें कीं, अगोश्वर बाईचें संमत पक्षेपणें माझे प्रत्ययास आल्यावर, उपरांत धन्यास व आबास लिहीन. तेथून आज्ञा जी येईल तदनवयें बोलणें झणून स्पष्ट सांगितलें. तेव्हां फजीत जाले. बाईशीं बोलण्यास ठिकाण नाही. आझांस सांगितलें, त्यास ठिकाण नाही ! बाईनीं पूर्वी भविष्य केलेंच होतें व बाईचा निश्चय, जें करणें तें सरकारांत दाखला देऊन, तेथील विचारें करणें. कालानुरूप तें तुम्हांस घराऊ विचार पुसून होईल. तूर्त फौज तयार करून, बाह्य विरुद्ध मोडून, मसलत गुजराथची करणें व फौज ताजी करणें, व सरकार आज्ञेप्रमाणें कलह न करणें. हाच विचार सर्वोपरी उत्तम तोच सिद्ध करावा. आझांस सरकार आज्ञा आहेच व बाईचेंहि संमत जाहलेंच आहे, तेव्हां सुभेदारास सक्ती स्वारीस निघण्याविषयीं सांगितली. तेव्हां उत्तर प्रत्युत्तर पूर्व बोलिल्याप्रमाणें करूं लागले. थोडे सक्त व त्यांचीं कर्तुत्वे त्यांचे आंगीं लाविल्याखेरीज सोईस येत नाहींत, असें पाहून, तसेंहि बोलून सरकारानें अगर कारभारी यांनीं आपलें कल्याणच केलें आहे. आपण इस्तकविल सरदारी, चाली चुकत गेलां व सरकारांतून संरक्षण व चालढकलच होत गेली. तीं कळमें आंगीं एक एक पुसपुसून लाविलीं. त्याचा तपशील आलादा कलमवार विनंती लिहिली आहे, त्याजवरून ध्यानास येईल. त्यांनीं पाटिलबावांकडे शब्द आणावयाचा मज-कूर थोडा थोडा बोलिले. तेहि संदर्प शुद्ध कलम लिहिलें आहे. सर्व उपयोग-रूप तेथें करणें, तें स्वामी करितील. हीं बोलणीं होत गेलीं. त्यांत बाईकडील उपराळा पत्रें सरकार लक्षानुरूप आज्ञा करितील तें करावें, हीच येत गेली. तेव्हां मसलत मान्य करून, आझांकडील बोलणीं जालीं तीं विस्तारें बाईस श्रुत करून जसें सांगतील तसें करावेमें होऊन, राजश्री आनंदराव माधव कारकून महेश्वरास तुकोजीबावांनीं पाठविले. ते बाईशीं बोलून बाईचें संमत पुरतेपणें होतेंच. राजश्री पाराशर दादाजीस ऐवजाची तरतूज करून रवाना केलें. व खासा तुकबांनीं निघावें शरीरास स्वस्त, वायूचे उपद्रव नाहीं, तथापि तसेंच निघावेंसा सिद्धांत करून पत्रें लिहिलीं व पाराजोपंतास सांगितलें. त्या अन्वयें सिद्धतेस लागले. मसलत कबूल केली झणून दोन तीन वेळां आम्ही व बाळाजी काशी कात्रे व आनंदराव वकील व त्यांचे घरची मंडळी व चिरंजीवासहित बसून सांगितलेंच होतें, व पुन्हां सांगून मुहूर्त पहावयासी जोशी यांस कार्तिक वद्य १३ रविवारीं सांगितलें. सरकारांत पत्रें द्यावीं कीं डेरे दाखल जालों म्हणून. त्यास बाईनीं मजला पत्र लिहिलें आहे. त्यांत पूर्वी पत्रें लिहिलीं आहेत, त्याचीं उत्तरें यावयाची मार्गप्रतीक्षा आहे. तोंपर्यंत कांहीं मसलतीचे सिद्धतेची पैरवी व डेरेदाखल होणें वगैरे निदर्शनास कांहीं आणून पत्रें लिहिल्यास गोडीस पडेल. तेंच पत्र बजिन्नस स्वामीकडे रवाना केलें आहे. मुख्यत्वे बाईस अभिमान पूर्ण पडला आहे कीं, मल्हारजी होळकराचे निशाणाचा

आव गेला, तो सरकारचाकरी मसलतीनें आणावा. आपण आहों तों, आव आहे त्याप्रमाणें संरक्षण करावा. सरकारचाकरीस बेउजूर असून कारभारी याचे विचारें सांगतील तसें चालावें. सुभेदाराचें शरीर अर्धें वायूनें गेलें आहे. तशीच तजवीज व कायममिजाजी व मसलतीचा अर्थ जाला आहे ! व जेष्ठ चिरंजीव काशीराव त्यांचा एक हात पाय वायूनें कमी जन्मतांच आहे, व तद्वतच बुध्य, मसलत, कायम-मिजाजी आहे !! कनिष्ठ चिरंजीव मल्हारराव त्यांची अवस्था सर्वे स्वामीस विदित. जघन्यच आहे, तेंच आहे. बापूजी होळकर पुतण्या आहे, तो मात्र खात्रीशिकारी चाकरीच्या उपयोगी. त्याचे ठिकाणीं यांसी द्रोहबुद्धि विशेष याजला जाली आहे कीं, माझे पुत्र मागें पडतील. यास्तव पुत्रांस रुढीस घालावें. पुत्र जेष्ठ रुढीस घालावे, तर कनिष्ठ मल्हारराव झणतात कीं त्यास जिवें मारीन. जेष्ठ पुत्र म्हणतात कीं, मी जेष्ठ, टिक्याचा धनी. मजला रुढीस न घातल्यास गोसावी होऊन छत्रीपाशीं वसेन. हें जेष्ठाचें भाषण ! मुख्यास पुत्रमोह विशेष जाला ! व्यसनासक्ति सर्वास. मादक वस्तूचा संग्रह ! तेव्हां सर्वास जमा करून आह्मी सांगितलें कीं, यांनें बहु-तांचे मरण जाले. आपण संग्रह करितां, हें ठीक नव्हे. समय काय गुजरला आहे, व अभिमानरहित होऊन तोच उपयोग चालणें उचित नाहीं. आपलें स्वरूप कोणी बोलत नाहीं, परंतु जग विरुद्ध जालें आहे. सुभेदार कैलासवासीचे पुण्याचे पुंज बहुत होते, त्याचा खर्च होत होत आपणहि तेंच पुण्य खर्चितां ! पापोत्कर्ष विशेष जाहला. पुण्यसंग्रह सरत आला. तुझी सरदार थोर, केवढे तुमचे मान, थोरपणा, त्यास हा बद्द आहे. झणून पुत्रसहित जमा करून बोलणें झालें. त्याजवरून पुत्रांक-झन आपण श्रीमंतांचे पायांची व बाईचे पायांची व श्रीमार्तंडजीचे पायांची शपथ करून, दरोबस्त लष्कराचीं हुकानें उठवून, प्रांतांत दरोबस्त मनाई राज्यांतील शिर-स्तेप्रमाणें चित्रीवेगळी विक्री होऊं नये याप्रमाणे ताकीद निश्चून जाली. याप्रमाणें पंधरा दिवस चालतें. जमा प्रांताची दहा हजारांची कमी झाली. बाईसहि संतोष जाला. मुख्य या दौलतीस अहल्याबाईचें पुण्य, धर्म व बुद्धि, कायममिजाज, एक-वचन व श्रीमंतांचे चरणीं निष्ठा व लौकिकावर दृष्टि कर्तृत्व व पुरुषार्थ आहे; व स्वामीचा पुस्तपुन्हा ममतायुक्त असल्यासच निर्वाह आहे. दौलत खराबीत फार आली व ज्यांनीं मसलत कराव्या त्यांचा अर्थ असा. बाईंनीं आव भरला आहे. पुढें निदर्शनास येईल तें विनंति लिहूं. सेवेसी धृत होय कृपा केली पाहिजे हे विनंति.”

### लेखांक ३.

श्रीराम. ता. २५ दिसेंबर इ. स. १७९३.

“पुरवणी श्रीमंतराजश्री नानाखानीचे सेवेसीं विनंति कीं, स्वामीही कृपा करून पत्रें पाठविलीं. ते छ १८ जमादिलावलीं पावलीं. त्यांत मजकूर कीं, “सरदारी मोठी, उगेच रिकामें बसणे, यांत लौकिक नाहीं; व खराबी होते. विना मसलतीशिवाय

उस्तवारी होत नाही. व परस्परे सरदारांत वैमनस्य जालें. त्याचेंही निराकरण होत नाही. हें जाणोन तुझांस रवाना केलें. तीन प्रकार सांगितले, त्याप्रमाणें तुम्हीं बोललां. त्यांचे विचारास बरें वाटलें, असें तुमचे लिहिण्यांत आलें. त्यास, पटात्या-कडील मसलत चांगली. पूर्व चाल सुटत नाही. भाऊपणास चांगले. परंतु ती मसलत निर्वेध शेवटाम जाणार नाही. उगाच खलश वाढतो. याजकरितां गुजराथची मसलत करावयास गुण बहुत येतात. सरदाराची उठवण मोडेल, लौकिक मोठाच होईल, सरकारकामही होईल. स्वतंत्र कोणाचा वेध नाही. इतके गुण आहेत. याविषयींचें तुम्हांसी बोलणें जालेंच आहे. सरकारांतून पुस्तपुन्हा व्हावा असें ह्मणणे, त्यास पुस्तपुन्हा होईल. सरकारचा सरंजाम थोडाबहुत ध्यावयास येईल. याविषयींचें पूर्वी बोलण्यांत तुम्हांसी आलें आहे. व राजश्री बाळाजी काशी यांस लिहिलें आहे. वांटणीचा मजकूर, तर गुजराथेंत वांटणी पूर्वीपासून सरदाराम नाही. जें सुटलें तें सरकारचें. त्यांत हिस्सा नाही. तेव्हां वांटणी मागूं नये. सरकारकाम करावें. याप्रमाणें व्हावें. यांत बहुत गोष्टी आहेत. सरदारीची उस्तवारी व्हावी, लौकिक व्हावा, यास्तव हा मनसबा मनन करून ठरविला. चांगला आट्टे करावा हें उचित आहे. तुम्ही लिहिल्याअन्वये खोदून बोलावें आणि गुजरार्थचे मसलतीचें ठरवावें. होईल तें लिहून पाठवावे. मसलतीचे विचारें चांगलें वाटलें तें लिहिलें असे. याशिवाय भाग सुटत नाही. वरकड पूर्वेचाली बाईंनीं लिहिल्या व पराक्रम केले, सरकार नफे जाले, ह्या गोष्टी खऱ्या आहेत. लोपल्या नाहीत. परंतु तेव्हां दुई नव्हती. त्यानें नीट दिसत होतें. आतां तसें असतें, तर कोणेही गोष्टीचें संकट न पडतें. परंतु तसा प्रकार राहिला. नाही तेव्हां कसें करावे ? महेश्वरीच राहिलें असतां, लौकिक राहिल की काय ? याचा विचार मनांत यावा. जसी सरदारी, तसें काम करावे. यांतच सरदारीचें स्वरूप व बोज असें जाणून, हा पक्ष योजनेंत आला आहे. याप्रमाणे घडल्यास चांगलें. तुम्ही बोलावयाचे रीतीनें उलगडून बोलून याप्रमाणे घडवावे. यांत सर्व गोष्टी आहेत. होईल तें वरचेवर लिहित जावे. राजश्री तुकोजी हीळकर सुभेदार व गंगाजळनिर्मळ अहिल्याबाई यांच्या पत्रांचीं उत्तरें पाठविली आहेत. प्रविष्ट करावीं ह्मणून आज्ञा.” त्यास आज्ञेप्रमाणे यांचे डेरे मार्गशीर्ष शुद्ध एकादशीस बाहेर गुजराथच्या रोखे देविले, व वद्य ६ सोमवारी राजश्री सुभेदाराचे चिरंजीव ज्येष्ठ काशीराव होळकर डेरेदाखल केले. एक सोसावर मुक्काम जाला. फौजा दरोबस्त सामानानिशीं होऊन तेथें जातात. तेथून पुढें कूच. फौजा व राजश्री काशीराव, बापुजी होळकर यांचें कूच होईल. सांप्रत लग्न राजश्री मल्हारराव होळकर यांचें व बापुजी होळकराचे बंधूचे कन्येचें, तेही काल छ २० व छ २१ मीनहूस जालीं. इतःपर सत्वर कूच सुभेदारांचें होऊन महेश्वरास गंगाजळनिर्मळ अहिल्याबाईचे दर्शनास चालतील. राजश्री सुभेदार याणीं मसलतीस जाण्याचा निश्चय बाईचे विचारें करून, श्रीमंतस्वामीचे मांवे व स्वामीचे नावें

व राजश्री तात्यांचे नांवें पत्रें लिहून पाठविलीं आहेत. पावतील. त्याजवरून कळेल. पुस्त-  
पुन्हा व...कुमकी फौजा व तोफखाना वगैरे उपराब्याची तजवीज सत्वर व्हावी. दिवस  
मसलतीस राहिले. थोडे. बाईच्या यांच्या मिटी होऊन सकलार्थ सेवेसीं लिहूं, व पत्राची  
उत्तरें तपशीलें पाठवितों. हल्लीं मसलतीचें मान्यतेचीं पत्रे पाठविलीं आहेत. इतःपर  
गुंता राहिला नाही. राजश्री पाटीलबावांकडील चाल पूर्व चालीनरूप घडून, खलश  
न राहे, आलीकडील वेध पडले ते निर्वेध होण्याचे अर्थ स्वामी करतील, व तिक-  
डूनही सरकार आज्ञेस उजूर होणार नाहीत. विशेष होईल ते आदेशप्रमाणें लिहित  
जाऊं. विशेष काय लिहिणें, कृपा केली पाहिजे हे विनंति."

### लेखांक ४.

श्रीराम. ता. २४ जानेवारी इ. म. १७९४.

"पुरवणी श्रीमंत राजश्री नाना स्वामींचे सेवेसीं:—विनंति येथील अर्थ साकल्या  
पय दरपय लिहिल्यावरून ध्यानास आलेच असतील. तात्पर्य, कारभारी कोणी बज-  
नदार व विचाराचा माणूस, नारो गणेश गेल्यापासून नाही. मुख्य सरदारांनीं यावत  
जन्म पै चव्धीन होतसाता, नारो गणेश यांचा निर्वाह केला. तेव्हां त्या रकमेचा कोणी  
उभा करावा, तें न करितां मनुष्य गेला, याचे बुद्धीचा करण्याचा भ्रम राखून  
एषपोषी जाली होती. त्या अलीकडे पाराजीपतास गळबंदन नांव मात्र. ते द्विपाद  
दावे तोडितात. सांप्रतचे प्रसंगीस अमून उपयोग नाही. यास्तव सरदाराची  
(अनभव बाईस) बाईंनीं फौजेचा बंदोबस्त करितील ह्मणून.....ऊन हक्कवार  
करून महेश्वरीहून संतोष करून पाठविले. त्यांनीं येथें येऊन फौजेंत उलटी मलई  
करून शिलेदार वगैरे बहकाविले. यास्तव बाईंचीहि त्यांचे ठिकाणीं अनास्ता जाली.  
मुख्य सरदाराचे बुद्धीचा स्तव ! शाश्वत बुद्धि आजची उयां नाही ! महद गुणांतील  
गोष्ट एक ! दुसरें, स्वतः बुद्धि नसतां मनसब्याचे कल्प बोलतात. तें कर्णेकडून  
श्रवण करितां आश्चर्यरूपी. परंतु खाया बहुत आपल्यावर आपण संतोष मानून  
रिझतात. व मसलती चुकल्या त्या कपाळावर घालून, विवेक करून, इषां सवें टाकली,  
हा दुसरा गुण. तिसरें द्रव्यलोभ अतिशय. येवढें श्रमांत येऊन सर्वस्व गतश्री व्हावेस  
जालें असतां, जवळ दहा बाराचें वित्त आहे तें प्राणापलीकडे व अर्बूडून पलीकडे ठेविलें.  
तें न काढतां, बाईकडील मार्गप्रतीक्षा महस्र फाजिल्या सोसून, दालत बुडते हें ध्यानास  
न आणून, जात जात जाऊन राहिल तितकें पहिलें अव्वलास फार मानून, विवेक  
करितात ! चवथे, पुत्रमोह अतिशय होऊन चांगलें माणूस नाहीच. आहेत त्यांचा द्रोह  
अत्यंत ! उत्पन्न व हलकें मनुष्य इ॥ गर्धीरक्षा मुख्य सल्लागार, ता॥ खिजमतगार यांचीं  
सांगणीं सर्वोत्कर्ष ! असे चार गुण. दवलत तारावयाचे व वाचवयाचे गुण क्रिया एक  
बाईचे पांयाशीं ! कार्याकारण बरेकड स्मरणच नाही. शरीर केवळ गेलें. दोघां मनु-  
ष्यांनीं उठवाचें, बसवाचें, ही दशा आहे. येथें आश्रय पुढें चांगले चालीचा व धर्माचा  
व पत्नीचा व कायममिजाजीचा सर्वांचें लक्ष रक्षावयाचा गुण जो कांहीं आहे, तो बाईत.

बुद्धि व कल्याण अकल्याण समजणे व मन्हारजाबाबांचे लौकिकास जपणे तेथे आहे. सरदारांची त्यांची गांठ पडल्यावर बाईचे दाबाने हे मार्गावर येतील. व माणसाची नेमणूक नवी करणे अथवा जुन्यांतच योजा होणे, ते तेथे होऊन कारवाईचें ठरेल, ते विनंति लिहूं. मुख्यत्व सरकारचा उपराष्ट्रा पेशजी विनंतीपत्री लिहिला, तद-अन्वये होऊन.....मनःपूर्वक असवें. श्रीमंत स्वामींचा प्रताप व बाईची निष्ठा श्रीमंतांचे चरणीं, व धर्म व मनसबा व बाई पुस्तपन्त्यावर. तेव्हां कोडो खर्चून मसलत मिळीस नेईल, हा भ्रम व दहशत.....येत जाईल. तेणेंकडूनहि बहुत कार्ये घडतील. येथे ऐवजाची भरती समजाविशीस पाहिजेत. कित्येक पोंहचले नाहीत तों बाईशीं बोलून त्याचे धरबंद जाले पाहिजेत. यास्तव यांनीं बहुत आग्रह जाण्या-विषयी केला. त्याजवरून बाईस पत्रें लिहिलीं, त्याचीं उत्तरें आलीं. तींच बजिन्नस सेवेसीं पाठविलीं आहेत. त्याजवरून सर्व अर्थ श्रुत होईल. मुख्यत्वे बाईचें लक्ष सरकारमसलतीवर चांगलें आहे. परंतु सरदार, सरदारीचे निभावणी व कारभारी यांची दशा सेवेसीं साकल्य लिहिली आहे. महेश्वरीं याजला सक्ती करून बाईपशीं नेतां. तेथें गेल्यावर तन्हा ठरेल तें साकल्य सेवगी लिहूं. चंद्र ११ जमादिलाखरी राजश्री तुकोजीबाबा सुभेदार यांचें कूच महेश्वरचे रोखे, इंदुराहून तीन कोस विजलपुराहून पुढें, एक कोसावर मुक्काम जाला; व राजश्री काशीराव यांचा मुक्काम दोन कोसांवर गुजराथचे रोखें होता. तेथून निघून कोस पुढें इंदुराहून पुढें गुजराथचे रोखें चार कोसांवर, उदयीक आमची रवानगी गंगाजलनिर्मळ बाईकडे. घराऊ कित्येक बोलणें यास्तव करितात. तेथें पावल्यावर हेहि सत्वरच येतील. सेवेसीं श्रुत होय कृपा केली पाहिजे हे विनंति.”

### लेखांक ५.

श्रीराम. ता. २१ फेब्रुवारी उ. स. १७९४.

“श्रीमंत राजश्री नाना स्वामीचे सेवेसीं:— पे॥ देवराव महादेव कृतार्थक साष्टांग नमस्कार विनंति येथील कुशल तागाईत चंद्र २० रजव पाचेतों मुक्काम महेश्वर म्यामी कपेंकरून यथास्थित अगों विशेष. स्वामींनी कृपा करून पत्र चंद्र १२ रजवचें पाठविलें, तें येथे चंद्र १९ सिनहूम प्रातःकाळीच पावले. पत्रीं आज्ञा का, पाटीलबाबांस नऊ दहा दिवस फार ज्वर आला. माघ शुद्ध १२ त्रयोदशी बुधवारी प्रातःकाळीं बायूची भावना जाहली. सरकारांतून वैद्य पाठविले, उपाय बहुत जाले, परंतु होणा-रास इलाज नाही. त्याच दिवशीं आवसीचे प्रहर रात्रीस काल जाला ! मोटी वाईट गोष्ट जाली !! इश्वरी इच्छेस इलाज नाही !! हीं वर्तमानें हिंदुस्थानांत गेल्यावर तिकडे गलबल होईल, याजकरितां राजश्री तुकोजीबाबा सुभेदार यांस पत्रे सरकारचीं व आमचीं व राजश्री हरीपंत तात्याचीं याप्रमाणें लिहून पाठविलीं आहेत. तुम्ही पाहून सुभेदारास देऊन, गंगाजलनिर्मळ अहल्याबाई यांस व सुभेदाराशीं बोलून फौजेची तयारी करावी, आणि तिकडे पाटीलबाबांकडील सरदार आहेत त्यांस

पत्रें पाठवावयाचे सुभेदाराचे पत्रांनी लिहिलें आहे, त्याप्रमाणें पत्रें जावीं. सुभेदाराच्या पत्रांचीं उत्तरें घेऊन पाठवावीं ह्याणोन पत्रांनी आह्मां.” ऐसीयासी, हें वर्तमान राजश्री दादाजी गंगाधर यांनीं खेतसी सावकार याचे दुकानीं पत्रें रवाना केलीं, तीं चंद्र १८ मिनटूस सायंकाळीं पावलीं. ते समर्थी वर्तमान श्रवण जालें. सरकारचीं पत्रें जांबचे घाटापर्यंत जाऊन परतून येथें आलीं, तीं चंद्र मजकुरीं सातःकाळीं पावलीं. आकस्मात ईश्वरें परम अनुचित केलें. या प्रसंगीं हा प्रकार घडणें सहसा टीक नव्हतें. मारवाडी, जयनगरवाले वगैरे जमींदार आपलाले जागां बहबाहा होऊन लबाब्या कराव्या ऐसें इच्छित्तत. स्वारी त्या प्रांतीं राहिली, यामुळें त्यांत हा प्रकार फारच वाईट जाहला. सर्व एक पैटी, दुसरीकडील अर्थ करण्याचा सर्वत्र सिद्धांत, अशीं मनुष्यें परम दुर्लभ ! श्रीइच्छा प्रमाण. आज्ञेप्रमाणें पत्रें प्रविष्ट केलीं. त्यांनींही वर्तमान ऐकतांच, नौबतखाना बंद करून स्नान केलें; श्रम मानिले. आज्ञेप्रमाणें पत्रें रवाना जागा जागा. जोड्या मुजरद रवाना, पाटीलबावांकडील चवथे गरदार जिवाजी बल्लाळ, गोपाळराव रघुनाथ, संडेराव हरी, अंबोजी इंगळे यांस फोन सातरजमेची व फौजा येऊन पोहोचतील, तुमो खातरजमा राखवी व राजेरजवाडे यांचा दावाची व पादशहास आर्जी व शहाजीस पत्रें व दुभाई राहेब इंग्रज यास पत्र येणेंप्रमाणें पत्रें लिहविलीं, तयार जालीं. राजश्री पाटीलबावांकडील नारो कृष्ण यांचीं पत्रें व आमचीं पत्रें चौघां सरदारांस व सरकारचे पत्रांच्या नकला देऊन रवानगी केली. आज पत्रें रवाना होतील. दो चो घटकांत उपरांत सरकारचीं पत्रें यांचे जाबसाल आमचे हवालीं करणार व एक पत्रें राजश्री दादाजी गंगाधर याजकडे रवाना केलीं. त्यांत विशेष सरकारचे पूर्वींचे भाऊपणाचे श्रमानें पत्रें रवाना केलीं म्हणून लिहिण्यांत कारकुनाची कारेगिरी जाणविली आहे. पत्रें सदरहू लिहविलीं. फौजेची रवानगी गुजराथचे मसलतील तेच त्या प्रांतीं होईल. सरकारचीं उत्तरें खचित दस्तऐवजीं घेऊन, आज रवाना दोनप्रहर सायंकाळ पर्यंत करतो. दुंडी त्या प्रांतीं होईल परंतु श्रीमंतांचा प्रताप व पाटीलबावांकडील बंदोबस्त, सरदार चांगले आहेत, व यांचाही दुगरा अर्थ होणार नाही. प्रसंगीं फौजा रवाना व्हाव्या हे नेट बहुत लाविलें आहे. गंगाजलनिर्मळ वाईची ताकीद भारी आहे. प्रसंगीं कमी होणार नाही. तेथें राजश्री दवलतराव शिंदे व फौजा सरंजामी आदीकरून जलद कुचाची आवई पडून, चार मजली अलीकडे यावें. साकल्य विनंति आलाहिदा लिहून पाठवितों. श्रुत होय हे विनंति.”

### लेखांक ६.

श्रीराम. ना. २३ फेब्रुवारी इ. स. १७९४.

“श्रीमंत राजश्री नाना स्वामींचे सेवेसी:-प्रति देवराव महादेव कृतानेक साष्टांग नमस्कार विनंति येथील कुशल नागाईत चंद्र २२ माहे रजव पावेतो मुक्काम महे-श्वर येथें स्वामीकृपेकरून यशस्थित अमो विशेष. महादजी शिंदे यांचा काल



जाहला, याकरिता बंदोबस्ताची पत्रे श्रीमंतांची व आपली व राजश्री तात्यांची राजश्री तुकोजी होळकर सुभेदार यांचे नांवें पाठविली, तीं सुभेदारास व गंगाजलनिर्मळ अहल्याबाईस दिली, आणि त्यांजकडील उत्तरे घेऊन सेवेसीं पाठविलीं आहेत, पाव-  
तील. सरकारआज्ञेप्रमाणें यांजकडील फौजेची सिद्धता आहे व होते. शिद्यांकडील सरदारांस पत्रे यांजकडील घेऊन पाठविली आहेत. तिकडील इशारा आला म्हणजे यांजकडील गुंता नाही, फौज तयार कांहीं आहे व कांहीं होते. बहुतेक इनकी दुंडी त्या त्या प्रांती होणार नाही. राजश्री नारो कृष्ण वर्काल, राजश्री पाटीलबावांकडील, यांची रवानगी करणार होते, ती सांप्रत राहिली. सरकारचीं उत्तरे या पत्रांचीं आल्यावर करणें तैसें करावें. त्यास स्मरणपूर्वक उत्तरीं आज्ञा करावी. येथील राह-  
ण्याचा सेवकाचा अर्थ तूर्त काय ? एकवेळ सेवेसीं घेऊन आज्ञा जाहल्यास साकत्य इकडील व हिंदुस्थान प्रांतीचे निवेदन करीन. पुन्हां आज्ञा जाहल्यास येऊं. साकत्य वर्तमान होईल तें सत्वरच लिहून पाठवितों. मेवेसीं श्रुत होय, कृपा केली पाहिजे हे विनंति. पूर्वी पत्रें दोन स्वामींचे नांवें व तात्यांचें नांवें चंद्र ११ जमा-  
दिलाखरीं पाठविलीं, त्यांचीं उत्तरे सत्वर यावीं, किंवा खुलासा कर्तव्य न कर्तव्य याचा. सेवकाम उत्तरें घेऊन सत्वर पोहोचल्यानें आज्ञेचे भाव ध्यानाम येनात व येथेही आब राहतो. पुढें आज्ञा सत्वर व्हावी. श्रुत होय हे विनंति. ”

### लेखांक ७.

#### श्रीराम.

“ पुरवणी श्रीमंत राजश्री नाना स्वामींचे सेवेसीं:—

विनंति ऐसी जे:— चंद्र १२ रजवचीं पत्रें आलीं तीं चंद्र १९ मिनहस प्रविष्ट जाहलीं. महादजी शिंदे यांस नऊ दहा दिवस ज्वर आला. अकरावे दिवशीं माघ शुद्ध १३ शुभवारीं वायूची भावना होऊन अवसीचे ग्रहर रात्रीम काल जाहला, ही गोष्ट ठीक न जाली ! हीं वर्तमानें तिकडे जातील. त्यांचे मुलखांत बर्गरे गलबल होईल. त्याम पूर्वद्वेष मनांत न आणितां, त्यांचे महालांस अगर खेड्यांस तुझांकडून उपद्रव न लागे, असा बंदोबस्त करणें. दुसरे, त्यांजकडील सरदार हिंदुस्थानांत आहेत त्यांस पत्रें पाठवावीं की, शिंदे यांचा काल जाहला, ईश्वरी इच्छेस इलाज नाही; तुझीं फौजेचा बंदोबस्त राखून दिल्लीचा बंदोबस्त चांगला करणें. आदमी फौज सुद्धां तयार आहों. तुमचा इशारा येतांच घेऊन पोहोचतो, अशीं पत्रें राजश्री सुभेदार यांसी श्रीमंतांचे नांवें व आपले नांवें व राजश्री तात्यांचे नांवें आलीं, तीं गंगाजलनिर्मळ अहल्याबाईस दाखऊन सुभेदारास प्रविष्ट केली. हिंदुस्थानांत पत्रें रवाना करण्याचें व सरकारचे जाब जलद रवाना करण्याचे उभयतांसी बोलण्यांत आणिलें, पाटिल-  
बावांचा काल जाला, त्यांचे भ्रम या उभयतांस होऊन, नौबद बंद केली. बाई व सुभेदार भ्रमी बहुत जाले. पत्रेही लिहिण्याविषयीं जलद सरकारांत वर्तमान कळावें, यास्तव चंद्र २० मिनहस डाकेंत पत्रें सेवेसीं रवाना केलीं. बरकड मागा-

हून पत्रे रवाना जाल्यावर सरकारचे व स्वामीचे व तात्यांचे पत्रांचे जाब घेऊन सेवेसी रवाना करितों ह्मणोन विनंति लिहून पत्रे पाठविलीं, तीं पावलींच असतील. त्या अलीकडे पत्रे सरकारांत व हिंदुस्थानांत सरदारास रवाना होण्याची भवती न भवती होऊं लागली. त्यास एक दिवस अधिक लागला, त्याचे कारण आमचे दस्तऐवज गांव खेड्यापर्यंत लिहिण्यांत आणावेसं घडते. त्यांचा मृत्यु जाला, समय रक्षावा; प्राताचा बंदोबस्त राखावा; दुंडी होऊं न द्यावी; हा मुख्यार्थ खराच; व दस्ताऐवजीही गुंतो नये. याचें कारण की, तुसची त्याची घैमनफुना वांटणीमुळें दिल्ली आगरे, पादशाहा मुद्दा हिंदुस्थानचा वाटा घेणे हा मुख्य पक्ष. अलीकडे महा दजी शिंदे यांनी खुरजे वगैरे महाल अनरघेदीत आपले होते, त्यांनी प्रात दिधला त्यांत अंमल आमचे कमाविगदार वगळे. तेव्हां फाजला मुद्दा चर्चाही नाही. तूर्त हे महाल ध्यावे, पुढें मसलतीहून आल्यानंतर यथाविभागे वांटणीचा फडशा होईल, याप्रमाणे ठरले. अलीकडे दुराग्रह वाढून कलहाची ब्रद्री जाली व सरकारांत सात आठ कोड फाजील काढले, त्याचीही कमजास्त मन्वलासी सरकारांतून करून घेतली म्हणून ऐकतो. आमची समजूत यथाविभागे राखी, तोहा अर्थ न होतां, तूर्त खुरजे वगैरे महाल दिधले, तेहा जप्त करून आमचे कमाविमदार उठवून दिधले व महाल दुभाई इंग्रज यांनी लावून दिले. तें लखनोकर इंग्रजांच्या कोठ्या दुभाईनं करविल्या. तेव्हा सुटणे दुरापास्त ! सरकारचे वांटणीचा प्रात फाजलांत लावून घेतला म्हणून ऐकतो. त्यांचे दुराग्रहामुळें तूर्त कलह तुटावा व दामला असावा यास्तव पटाले, गुजराथची मोहीम करायी हे आज्ञा. तेव्हां सरकारांत व उभयतां कारभारी यांम पत्रे तुमचे विद्यमाने पाठविली की, हिंदुस्थानचा वारमा पूर्व चालीप्रमाणे राखून, आज्ञा होईल त्या मसलतीस सिद्ध आहो. त्याची उत्तरे समर्पक उभयताची आलीं की, हिंदुस्थानचा दागला आहे. तूर्त समजुतीमुळे गुजराथची मसलत कबूल करावी. यांत नफे बहुत आहेत त्याजवरून स्वच्छ दस्ताऐवज मसलत गुजराथची कबूल करण्याची पत्रे श्रामंताचे नांव पाठविलीं. ते दस्तऐवज गेले. अमा प्रसंग येऊन गुदरला. तेव्हा त्याचे कारभारी वगैरे याम पत्रे लिहून सरकार आग्नेप्रमाणे पाठवावी की दिल्ली, आगरे, वगैरे बंदोबस्त राखावा. आंध्याकडील दुसरा अर्थ नाही. व जमीदारास, राजेगजवाडे सर्वास पत्रे की, त्याजकडील सरदारासी रुजू राहणें, दुसरा अर्थ केल्यास टीक नाही. तेव्हा आमचे दस्तऐवजांनी त्यांचे स्वाधीन हिंदुस्थान केले. सरकारांत पर त्रिहावी त्यांतही ह्याच अन्वये लिहून, फौज मात्र तयार करून, त्याजकडील सरदारांचे उपराळ्यास फौज मात्र तयार राखावी. हा भाव होऊन, पुढें बाज राहोन सरकारांत त्यांहीं फाजील काढून त्यांनीं आपला दस्त केला, तर सरकार धणी आहेत. व त्याची दखलत पारगिरीची, तेव्हां जें आहे तें सरकारांचें त्यांचे अर्थ सरकारांनी बोलून, तोडी राखणे त्या राखल्याच असतील. या वहिवाटींत आमचा दस्तऐवज गुंतून लिहिण्यांत आणावेसं घडतें.

त्यांचा मृत्यु जाला, समय रक्षावा, प्रांताचा बंदोबस्त राखावा व हुंडी होऊ न यावी हा मुख्यार्थ खराच, हेही दोष या कर्मास पडतात. धन्यांनी कारभारी यांनी लिहिले, प्रसंग नाही झणतां बाह्य विरुद्ध व दस्तैवज देतां. महादजी शिंदे खासा असतां दुराग्रह पडले, त्यांत सरकार गुंतले म्हणोन ऐकतां. त्याची तोड सरकारांनीं राखलीच असेल. सांप्रत आम्हीं गुंतावे हें होतें. त्यांत महादजी बाबा असते तर विवेक अधिक जाले, त्यांचे निराकरण होऊन पूर्वे चालीप्रमाणें घाटास यावे हें सरकार व उभयतांचे अन्वये होतें. सांप्रत त्यांचे सेवक सरदार वगैरे व सरदारी त्यांचे वंशीचे सरदारीची वहिवाट करतील. त्यांस वाटेल की वडिलाचे व्रत ग्रहण आपण कसें मोडावे ? त्यांचे सेवकांस वाटेल की, खावदांचे केले आपण कसें मोडावे ? सांप्रत बळकंटी जाहलीच आहे, त्या अन्वये वर्तावे. असे प्रकार पुढें पेंचाचे दिमतात. आजपर्यंत सरकारांतून त्यांचे मर्जीप्रमाणें लिहिणें करणें, मसलती घालणें, प्रसंगानुरूप करणें प्राप्त जालें व केले. सांप्रत त्यांचा काल जाला हें परम अनुचित जालें ! ते असते तर विचाराचे भाणूस व दूर अंदेश. एक वेळ दुर्गाग्रहानें गोष्टी जाल्या, त्या अविवेकांनें जाल्या, हें ध्यानास येऊन सरकारासीं व भाऊपण्यासीं पूर्वे चालीनें चालून मार्गावर येते. तो प्रकार घडावयाचा होता. सांप्रत ऐसा प्रकार घडला. श्री इच्छा ! पुढें कारभारी व धणी दवलतीस होतील, त्यांचे कुलधर्मांत हे गोष्ट न यावी. जाला तो अविवेक, पुढें उभयतां सरदान्या, दौलती, सरकारच्या भाऊपण्याप्रमाणें निभावणी व मोठेपणीं दिधली, वारंवार राज्यांत दुई पडावी व धन्याची अवज्ञा दिसून बाह्य विरुद्ध पडावे हें राज्यास ठीक नाही हिंदुस्थानची हुंडी व्हावी तर इंग्रजांचा व सरकारचा तह बनला आहे. राजेरजवाडे झणतां, जयनगर, मारवाडवाले, उदेपुरवाले मानवर. ते चोळणीखालीं राज्यें खराब जालीं. त्यांत हाल राहिले नाहीत. कदाचित गंवार गर्दास उभे राहावे, तर फौजा शिवांकडील, व आम्ही फौजेसुद्धां ऐशा समर्थी कमी न करितां सिद्ध. व इंग्रजांचा आश्रय तहामुळें राजेरजवाडे यांस सांपडत नाही, तोंवर कोणाची जुरत बसेज्यास वाढते असें नाही. बंदोबस्त कायम आहे. जाल्या अविवेकांचें निराकरण करून, उभयतां सरदान्यांची वहिवाट पूर्वे चालीप्रमाणें राखून, उभयतांनीं सरकारचाकरी व मर्यादा वडिलोपार्जित कुलधर्मांनुसार चालवून, उभयतांनीं सरकार उपयोगी, आज्ञा होईल तेव्हां हजर असावे. उभयतां सरदारांचा आब व सरकारच्या उपर उभयतावर. व सरकार वांटणीवर सरकारचे कमाविसदार, व आमचे वांटणीवर आमचे, व त्यांचे वांटणीवर त्यांचे, व पादशाहासुद्धां बंदोबस्तांत सरकारचा आणि श्रीमंत रावसाहेब कैलासवासी यांचे समर्थी मर्यादेंत राहून केले चाकरीचा मद मारून, सेवाधर्मास सादर व सरकार कफायती होत होत्या त्या अन्वये वर्तणूक व कलह निःपेश तोडण्याचा समय हाच. यांत सरकारचे नफे व आमच्या उभयतांच्या समर्याद भाऊपण्यास व सरकारांत चालण्याच्या बंदोबस्ताचा समय हाच आहे. पुढें चाकराचाकरी कारभार. त्यांची रवा-

नगी तेथून होईल तेथें निश्चयांत येऊन आमची खातरजमा व्हावी, आणि त्यांची रवानगी व्हावी, हा पक्ष सरकारांस व उभयतांस आतांच घडेल. येविषयी सरकार व उभयतांनीं आपची खातरजमा करून आह्मांस पेंच न पडे हें करावें. हेही सरकार उपयोगी, व दौलत सरकारची. आजपर्यंत सरकारचे व उभयतांचे आज्ञेवर मसलतीवर सादर आहों. राज्यांत अनेक प्रकारचे बहदे जाले, त्यांनीं निराकरणें होऊन श्रीमंतांचे प्रतापें उभयतांस यशें आलीं. आमच्या उभयता सरदारांनीं चाकऱ्या केल्या, तहबारी जाली, तर पूर्वापर चाकरी करितच आलों; व तहबान्याही श्रीमंतांचे प्रतापें सांभाळून, सरकारचाकऱ्या केल्या. फाजले काढली नाहींत. सरकारांत यावत् शक्ति देतच आलों, तेंच चालवतां. भाऊपणा व तेच निष्ठा श्रीमंतांचे पायापासीं असावी. चाकऱ्या वडाव्या, अशी मर्यादा करून दिल्यानें उभयतांस अघटित यश ! राज्याचें सर्व रक्षण. त्यांत निमं राज्य उभयतां सरदार हे संरक्षण व मर्यादेनें चालेल त्याचा गौरव, व चाल टाकील त्यावर दाब असोन पुढें सरकार व भाऊपण्याच्या वाटण्या नीट चालून महत् यश संपादावें व राज्यांतील दुष्टी निःशेष नाहींसी करावी. पुढें बळ विशेष पडेलसें न व्हावें. ये विषयीं आह्मांस खातरजमा उभयतांचे व सरकारचे पत्रांत असावी. चाकरीस हजर आहों. या प्रसंगीं चालीवर सहसा न टाकावें, ह्मणजे कोणासही नड पडणार नाहीं. महत् यश आहे. या प्रसंगीं प्रसंगही संरक्षण करावा. बाह्य विरुद्ध मोडावें, व दस्तावेजजीं गुंतू नये, असें भाव बोलण्यांत येऊन संशय मानिला. यास्तव आम्ही सांगितलें कीं, संशयात्मक ठीक नाहीं. तुमचा अभिमान सर्वस्व उभयतांस. दौलत श्रीमंतांची व रोपें लावलेलीं त्यांचीच. त्यापक्षीं यास बाद कसा पडेल ? दोहो बाजू सारख्या. दोहोंची संरक्षणें सरकारांतून. व उभयतांस एकरूप करणें हें सर्व अदेशे त्यांचे ध्यानांत असतील. गुजराथचें दस्तबज गेले, तेही त्याजपासीं. चौघा सरदारांस मात्र शिद्याकडील पत्रें तुमचीं, व रजवाड्यास रुजू राहण्याविषयीं पत्रें द्यावीं. त्यांस जसे धनी शिदे त्याजला, तमेंच त्यांचे सरदारांस तुम्ही धनी. तेव्हां चिंता नाहीं. याची तोड सरकार व उभयतां राखतील. तुम्ही या प्रसंगीं दिकत घेतल्यास व लौकिकविरुद्ध भाऊपण्यास व सरकारचे आज्ञेचा भंग व उभयतांस काय वाटलें हें नकळे. यास्तव सर्व अर्थ मर्जीवर व विश्वासावर ठेऊन सरकार आज्ञेची जलदी करावी. त्याप्रमाणें पत्रें रवाना. दिल्ली, आगरें, बंगेरें बंदोबस्त शिद्याकडील सरदार तेथें आहेत त्यांनीं करावा. आझी उपराळ्यास आहों, फौज तयार आहे, अशी पादशहास अर्जी व शहाजी कारभारी यास पत्र. व राजेरजवाडे यांस पत्रें कीं त्यांचे अमलासी कोणी बोलल्यास आह्मांस पारपत्यास यावें लागेल. यास्तव शिद्यांच सरदार यांसी रुजू व्हावें. याप्रमाणें पत्रें लिहून चौघे सरदार राजश्री गोपाळराव रघुनाथ व जिवाजी बळाळ व खंडेराव हसी व अंबाजी इंगळे यांस पत्रें खातरजमेचीं कीं, महादजी शिदे यांचा काल जाला, त्यावरून तुम्ही उदास व्हाल, तर ऐसें नसावें. तुम्ही

खातर जमेनें दिशी, आगरे, अजमेर वगैरे पादशहासुद्धां बंदोबस्त राखावा. आमची फौज तयार आहे. अविलंबे रवाना करितों. सर्वांस पत्रें पाठविलीं आहेत, तीं पावतील. त्यांस देऊन बंदोबस्त राखावा. याप्रमाणें पत्रें रवाना केलीं. व आह्मी आपलीं पत्रें चौघा सरदारांस लिहून त्यांचे वकील नारो कृष्ण येथें आहेत, त्यांचे खाधीन व सरकारच्या पत्रांच्या नकला होळकरांचे नांवें पत्रें होतीं, त्यांचा वकील मजकूर याच्या स्वाधीन केल्या. सरकार आज्ञेप्रमाणें होळकर यांजकडील वर्तणूक आहे. पत्रें रवाना सरकार आज्ञेप्रमाणें केलीं. होळकरांकडील फौज तयार आहे. तुम्ही लिहाल त्या अन्वये यांची रवानगी फौजेची त्या रोखें होईल. याप्रमाणें पत्रें कासद छडे पदमयी सावकार मातवर होळकरांकडील त्याचे छडे कासदाबराबर पांच जोड्या, एक शिद्यांचें वकीलाचें पत्र व एक आमचें पत्र, व होळकरांचीं पत्रें चवघा सरदारांस रवाना केलीं. व होळकरांचीं पत्रें संस्थानिक रजवाडे व पादशहास कासदासमागमें वकीलाजवळ चंद्र २० मिनहूस रवाना केलीं. तैशीच या पूर्वी शिद्यांस समाधानाचीं व राजश्री दादाजी गंगाधर यांचे विद्यमानें सरकारांत रवाना केलीं आहेत. पत्रोत्तरें या पत्रांचीं फार जलद पाठवावीं. अज्ञपर्यंत या वर्तमानासगट दोन उत्तरें मात्र सेवेसीं पाठविलीं. याचे उत्तर आल्यास गंगाजल निर्मळ अहल्याबाईस तोष होईल. येथील अर्थ साकत्य समक्षतेनेंच निवेदन होतील. सेवेसीं श्रुत होय, विशेष काय लिहिणे, कृपा केली पाहिजे हे विनंति.

### लेखांक ८.

श्रीराम.

ता. २१ मार्च इ. स. १७९४.

“सेवेसीं विनंति पंसी जे:- येथें आल्यातागाईत जालें वर्तमान कच्चें आलाहिदा व यांजकडील पडदा राखून लिहिणें तें लिहिलें, व मसलतीस सिद्ध करण्याचे प्रकार ऐशा रवानग्या सेवेसीं मुचल्या अर्थाच्या व यांचीं बोलणीं अस्ताव्यस्त पडलीं त्याचा संदर्भ लावून साकत्य लिहिलें. त्या अर्लाकडे इंदुराहून राजश्रीं तुकोजी-बाबा सुभेदार यांचें कूच, गंगाजळनिर्मळ अहल्याबाई यांचें नेट व सरकार आज्ञेप्रमाणें मसलतीस जाण्याचें पत्रें व सरकार तर्फेची सख्ती गरम नरम बोलणें बोलून, बाईचा आसरा धरून, सरकार रीतीचे पल्यावर आणिलें. सात आठ लक्ष रुपये बाईंनीं इंदुरास रवानगी केली कीं, समजावीस लोकांची करून खारीस नेघावें. कारभारी पाराशर दादाजी व पारनेरकर फडणीस व सरदार तुकोजी बाबा. सर्वांचें कारण, जो पैका आला तो बाईपासून घ्यावा, व पुढें मागतच जावा. मुक्कामा खालें व पोटा खालें व आपलीं आपलीं रद्दकजें सरदारसुद्धां घेत जावीं, असें करून पागासुद्धां ठीक बंदोबस्त नाहीं. इंदुराहून गवगवा न आणितों, पाठविला पैका त्यांत समजूत करून, जलदीनें फौज तयार करून, गुजराथेंत उतरावेंसें बोलणें होऊन, राजश्री पाराशर दादाजी यांची रवानगी महेश्वरीहून बाईंनीं केली. मशारानिन्हे तेथें गेले. सरदारांचें मत एक, कारभारी यांचें मत एक !

व आवण्यांची बर्तणूक चोरासारखी ! धनी कोणीही नाही. बाई बायको माणूस. दाब तिळप्राय कोणी मानीत नाही. तथापि, सरकारलक्ष्यास जपावें येविषयी वारंवार ताकीद, व सरकारलक्ष्याखेरीज व आपले उभयतांचे मर्जाखेरीज काहीएक करूं नये, हें लक्ष बाईचें पक्कें. व गुदस्तापासून पैका महालचा वगैरे जमा करून व फौजेची रवानगी करणें तितकी केली. एक आपण मसलतींत जावें तर स्त्रियांचा व्यवहार नाही ! पुढें सरदार खांसा, त्यांची दशा ! आपण खांसा व पुत्र व रक्षा, पुतण्यासुद्धां उदकाप्रमाणें अनाचाराची पराकाष्ठा !! नारो गणेश यांनीं कारभार केला, तोहि लौकिक मिळवावा, अघटित कामें होऊन चांगलें दिसावेंसें काहीं केलें नाही. परंतु सरदारीचा भ्रम रक्षून ज्ञान बाहेर पडूं दिधलें नाही. सांप्रत तसेंहि माणूस कोणी नाही, व असल्यास सरदार कर्तुलेंकरून यश मिळवून कृतार्थ जन्मादारभ्य काहीएक केलें नसतां, एवढी खिदत खादली, फौज बुडाली, उठवण्यास आलें, तें अद्याप उठवत नाही ! पागा उपासाखालीं बुडाल्या ! फौजा उठून गेल्या ! हजार पंधराशें पागा, त्यास बारगीर पोरग्याची भ्रांति ! शिलेदार आठ दहा हजार फौज होती, ती खांसा व कारकून मात्र मागील बाकी मागावयासी येयें; बरकड शिलेदार उठून गेले ! सरंजामी पथकें हजार बाराशें, तीं रामपुन्यास बंदोबस्तास पाठविली आहेत. गारद, फरासीस हजार बाराशें व पांचशें माणूस कमकसर, त्यांजला मागील समजाविसीस चार चार रोजमुदे दिधले. ते खाऊन पुन्हां त्यांजला दरमहाचा दरमहा पाहिजे. न दिल्यास इतक्यासहि तेवढे भारी आहेत. सर्वां लोकांचे गवगव्याचे बचावास केव्हाभोंवते दोन चारशें माणूस गारद मात्र व पांच तोफा इतकी रखवाली असतां, तेथेंहि गारद लोकांचा गवगवा होऊन, त्या गवगव्यांत तुकोजीबावांनीं मारलें जावेंसें जालें होतें, परंतु तो दिवस टळला. या अवस्था गुजरतात ! जवळ वीस पंचवीस लक्षांचें वित्त, नगदी वगैरे, रखमाबाई मेली तिच्या वित्तासुद्धां पोरेबाळें दहा लक्षपर्यंत, इतकें जवळ व याखेरीज महालची दायेती सरदारीची त्याच्यासुद्धां जमा करितात; परंतु सरदारी बुडते ! सरंजामाचा आजमास काय व फौज काय ? आपले सरदारीचे खर्च मनस्वी, ते खर्च असावे; पैका आपण खाणें तो खावा; लोकांनीं व चवघा चोरापोरांनीं खाणें तो खावा; व दिवाण व्हावा त्यास महालचा पैका वगैरे भरणाखर्च उणा पडून महालकन्याचीं फाजलें निघालीं त्यांपैकीं रद्दकीं पडून, राहिला पैका तो दिवाणांनीं घेऊन, फौज तोफखाना व यांचे सरदारीचे व मनस्वी कर्मांचे खर्च बाळगून, मल्हारजी होळकर व याखेरीज रक्षा राखी बटीक, तिजकडे पांच हत्ती, आठशें घोडे पागेचे, व चिरंजीब मंडळीकडे पागा, त्यांस पैका द्यावा; चाकरी सांगूं नये; सरदारांनीं आज्ञा करावी त्या अन्वये पैका द्यावा, व दिवाणगिरी करावी. तोहि परका नसावा, पुण्याचा हुजूरपुन क्षसत्यास आपली बिलक्षणता चाळूं देणार नाही, हें सरदाराचें मत ! व कारकून यांचें मत, जो दिवाण व्हावा त्यानें आमच्या रुक्षांत जाळावें.

पैका पडेल तो सरदारीस लक्षणे, तो त्याने लावावा. आपले दरबारास व प्रसिद्ध असून कारभार आपले विचारें व्हावा, म्हणजे चार रुपये मिळतील. नक्का असल्यास ठीक नाही. तेव्हां लक्ष बाई दादाजी गंगाधर यांजला भरउभर देऊन आपून होमावें. दादाजी व जेत, तर नारो गमेश यांचे पुत्र गणपतराव नारायण व भाचे बाळाजी लक्ष्मण यांजला पुढें करून, पैका असेल तो खाली करावयाची विवंचना नित्यच चालली आहे. उमरेपट्टी बभैरे करण्यास प्रारंभ होणार. अशी अवस्थेची पराकाष्ठा! सरदार व कारभारी सदरहू आहेत त्यांची करणी चालली आहेत. इतकें करून मसलत पुढें कोणती करणार? तर गुजराथची मसलत नाहीशी जाली! हे सरकारचाकरीपासून कृतार्थ व पाटिलबावांकडील हा अर्थ गुजराथ्यानें भय मनांतील जाऊन, हिंदुस्थानचे अधिकारी जालों याजवर कृतार्थता मानून, मद्यादिक महापानाचा योग! शपथा केल्या ते दिवशी श्रीमंतांचे पाय व कैलासवासी भुभेदार यांचे पाय व बाईचे पायाच्या शपथा बाहिल्या काय? प्रांतांतील व लष्करांतील दुकानें मोडविलीं, सरकारचे जासुद हुजरे व त्यांनीं आपले जासुद समासमें देऊन मोडविलीं, व त्वाकीद आजपर्यंत चालली असतां, पुन्हां प्रसिद्ध वर्तणूक व दुकानें यांसी परवानगी राजरोस चालली! आम्ही, स्वामीचें पत्र भासें नांवें आलें, त्यांत अनाचाराचा बंदोबस्त केला हें फार चांगलें जालें म्हणून लिहिलें होतें, त्याजवरून सांगितलें कीं, “आपण बंदोबस्त केला, तेणेंकडून श्रीमंतांस व श्रीमंत राजश्री नाना, तात्यांस संतोष जाला; व पुढें या पापापासून निवृत्त जाल्यानें कल्याणाची उमेद जाली कीं सरदारांची क्रिया चांगली जाली, कल्याण होईल, व दिल्लीआगरे जेथपर्यंत तुमचा लौकिक आहे, तेथपर्यंत तुमचा सबलौकिक जाला. तेथपर्यंत बातम्या आपल्या अखबारींत गेल्या. असें असून पुन्हां लष्करांत दुकानें प्रसिद्ध बसलीं, तेव्हां ताकीद असावी.” याचें उत्तर केले कीं, “महापानावेगळे माणूस वांचणार नाही. यास्तव नर्मदा उत्तरतीरीं सुटत नाही.” तेव्हां उत्तर केले कीं, “भुभेदार, तुम्ही शपथा पुत्रांसहित कोणकोणाच्या बाहिल्या, आणि त्याचें उत्तर हें खासें! सरदार व हे निघाले तेव्हां न कूच (?) गोष्टीवर क्रिया तुमची ठीक न राहिली! तेव्हां तुमची शपथ किंवा क्रिया मोठे कामांत राजकारणांत कशी पथ्य पडेल? व खातरजमेवर कसें राहतील? बाह्य इतका लौकिक तरी कशास्तव केला? तर फजीती करून घेऊं नका. राज्यांत मनाई त्या चालीनें तुम्ही चाला. नाहीं तर दाखल्यास तुम्हांसी लोक बोलतील, हें करणें उचित नाही.” परंतु मदांथता अविवेकासुद्धें शपथा केल्या, त्यावर लक्ष राहिलें नाही! कारकून कारभारी बाईसुद्धां फजीत करीतच आहेत. चालीस अंतर तिळप्राय नाही! सरदारीची अन्न नाही! जवळचा पैसा खर्चिणें नाही! दाभाच्याचे घरचा कारभार ऐकत होतो, ती दक्षा सांगत सर्व प्रकारें येथें प्राप्त जाळी आहे. त्यांत दाभा-

काचे बरी मय म्हणून; बरकड विषय होते. येथे मय व अविचार, रयत छुटणे, मल्हारजी बगैरे केवळ छुट्या तन्हा ! जेथे मुकाम जाला, तेथे अविचार लिहिता वित्तार ! इंदुरास होते तों बाईचा शब्द व सरकारचे भय मनांत होतें. सांप्रत हें वर्तमान श्रवण जाल्हापासून गुजराथची मसलत नाही, व हिंदुस्थान आपले कबजेंत आलें, सरकारचे भय तिळप्राय नाही; पुढें तरतूद तरी कोणे गोष्टीची हें कोणीएक नाही. दादाजी गंगाधर यांसी पत्रे पयदरपय व लक्ष्मणपंत पारने-रकर शिंघाचे लष्करांत रवाना केले. त्यांनीं दुखावट्याचा शोळा देऊन, लांजकडे भानगड लावून, त्यांचे लष्करांत राहून, ते आपण एक व्हावें, त्याचे आश्रवानें सरकारास दाबून आपली निभावणी करीवी, ही चाल आरंभिली आहे. व गुजराथचे मसलतीचे दस्तावेज करण्याचे गेले आहेत, त्याजला उत्तर श्रीमंतांचे नावें व आपले नांवें पत्रें आणून घ्यावीं कीं, गुजराथची मसलत न करावीस जालें, पुढें हिंदुस्थानांत जावे, याप्रमाणें आणवावे. यास्तव पत्रावर पत्रें रवाना केलीं आहेत. व येथे दादाजी गंगाधर यांचें पत्र आलें. त्यातील लिहिणें कीं, श्रीमंत, राजश्री नाना, तात्यांनीं सांगितलें कीं, गुजराथची मसलत न करावी, हिंदुस्थानांत जावे, म्हणून दादाजींनीं लिहिलें. याप्रमाणें बाहेर लोकांस कळावयासी बोलतात. त्यास स्वामींची पत्रे आलीं, त्यांत फौज तयार राखणें, पुढें लिहूं तसें करणें, असें आहे. आम्हीं सांगितलें कीं, “तुम्ही फौज तयार करा. मग तुम्हांस सरकारांतून आज्ञा येईल तसें सांगूं. फौजेस व माणसास ठिकाण नाही. मनसबे कसचे करितां ? व गुजराथ तुम्हांस छुटली हें कशावरून ? व शिंघांकडील सरकारचे विद्यमानें तहास आल्याखेरीज चमेलकडे तुम्हांस येऊं कोण देतो ? जें करणें तें सरकारलक्षानें, तेथें ठराव होऊन येईल तदन्वयें, वर्तावें लागेल. शिंघाचे सरदार तुम्हांस तिकडे पाहूं देणार नाहीत. त्यांकडे सूत्र लावून करा. किंवा, पुढें जाऊन पहावें तर फौज सामान किती व सरकारची आज्ञा कोणती याचें अनुसंधान पाहून चाल चालावी. वारंवार पेंचांत यावें व चुकतच जावें, हे चाल नांगली नाही. सरदारी नौकरपणानें व हलक्या माणसांच्या चालीनें व दैवप्रतिकूलतेनें बसून चुकली ! पुढें उस्तवारी, चांगला माणूस घालून, तुमची क्षणिकता व दुर्व्यसनें व पुत्रमोहामुळे रयतीसुद्धां बुडविणें, अन्याय वर्तणूक कारणें आहेत. सावकार, रयत, त्यांस छुटावयाची क्रिया यानें सर्व भयभीत जाली. त्यांचें समाधान व त्या मर्जा तुमच्या अनिष्टाच्या, त्या मोडणें. व ज्यानें भय, न्याय, नीति राखणें व रयत सावकार आबाद करणें, त्या गोष्टी बळाव्या. तेव्हां सरदारीस आज्ञा बसेल. हें सरकारांतून व्हावें, किंवा तुम्हीं शुद्धीवर येऊन करावें. तो अर्थ न जाल्यास दौलत व सरदारी सरकारची खराब होतेस जालें, तेव्हां आटोपून बंदोबस्त करणें प्राप्त. करितील. तुमचा आद्य सर्व प्रकारें गेला ! राहिला हाहि जातो. कितीहि बोलले तरी यांची चाल आहे ती आहे. सर्व अनकूल



असून बुडते. यास्तव सरकारांतून यांजला राहून, सर्त गुजराथची मसलत सुटकी हें नसतां, ताकीदीवर ताकीदी येत जाव्या, व माळवा प्रांत व देश वगैरे सर-  
देशमुखी वगैरे हिशेब करून, दहा पांच लक्षां बाकी काढून, वरात, एक कारकून,  
दोनही राऊत, तगाद्यास व फौज तयार करून, गुजराथेस जाण्याविषयी दाब  
असावाच. ज्येष्ठ मास जवळच आला. कार्तिकपर्यंत हे येथेंच पागासुद्धां व  
शिलेदार राहिले ते गारत होतात, ते होणार नाहींत. सरकारचा तगादा मसलतीचा  
व पैक्याचा लावून यांजला धाडवून कामास लावावें. किंवा कारभारी करून त्यांचे  
आज्ञेत चालवावें. याजशिवाय सरदारी बुडते ! ,स्वामींनीं दोन वर्षे यांचा आब  
रक्षिण्याची कमी केली नाहीं. परंतु येथील चिन्ह तुकोजी होळकर यांचे दैवाची  
दौलत उतरली ! पुढें सरकारांतून कैलासवासीं मल्हारजी होळकर यांचें नांव चाल-  
विणें, तर दुसरा सरदार सरदारीजोगा व कारभारी कारभाराजोगा करून निशाण  
चालवावें, किंवा सरदार दुसरा करावा, ही दशा येथील आहे. ती साकत्य धुत  
व्हावी यास्तव विनंति केली. या प्रसंगीं दोन्ही सरदान्यांचा बंदोबस्त करून हिंदु-  
स्थानचा कबजा, सरकार व अलीबहादर व सरंजामी पथकें पाटिलबाबांसमागमें  
होतीं तीं, व आठ दहा हजार फौज आणखी ठेऊन, त्यांस नालबंधा व हिंदु-  
स्थानांत पोहचण्याजोगे रोजमुरे देऊन, उभयतां सरदारांनीं, सरकारांनीं मुखत्यार  
करून द्यावा; त्यांचे अनुसंधानें वर्तावें; व फौजेचा खर्च तिकडे निघून सरकारांत  
चाळीस पन्नास लक्षांचा प्रांत सुटावा. व श्रीमंत रावसाहेब कैलासवासीचे वेळेस  
यश होऊन हिंदुस्थानांत सरकारचा कबजा व सरदार आज्ञांकित हे प्रकार घडले,  
तोच समय. परंतु त्या प्रांतीं त्या वेळेस पाळेगार मातबर होते. सांप्रत कोणी नाहीं.  
इंग्रजांचा तह बनलाच आहे. त्याचीच मजबुती करून, इंग्रजांपाशीं वकील कोणा  
सरदाराचा असूं नये, एक सरकारचा मात्र असावा. व इंग्रजांनीं कोणास आसरा  
देऊं नये. व पादशाहा दिल्लीचा बंदोबस्त सरकारचा व सरकारची फौज व उभयतां  
सरदारांची फौज असावी. व सरकारतर्फें जातील त्यांचे आज्ञेत उभयतांनीं  
चालावें. व इंग्रजांचा वकील पुण्यासी आहेच. व हिंदुस्थानांत असणें तर सरकार-  
फौजेंत असावा. समय हाच आहे. पाटिलबाबा विचाराचें माणूस असतां काल-  
गतीनें मनांत कल्प काय काय उठले व करणी जड पाडावी हेंहि जालें. थोर  
सरदार, भावी पदार्थ होणार तें जालें ! पुढें चाकराचुकरीं कारभार तितकी-  
ही क्रिया राखावी, बाह्य विरुद्ध न दिसावें, सरकारनक्ष व उपयोग होत जावे,  
हें होणें दुरापास्त ! शिंदे या प्रांतांत आल्यावर बहुवृत्ता होईल. यास्तव उभयतां  
सरदारांचे चालीचा बंदोबस्त, त्यांत सरकारचा बंदोबस्त करून, पुढें सरकारांत  
एखत्यार व फौजा उभयतां सरदार भय मानून पन्नास हजार फौज, सरदार  
व सरकारची मिळून तयार राहून, बोलाविलें तेव्हां हजार व्हावें. सरकारची फौज  
आहेच. आणखी जय वसून राखली झणजे अल्प आयासें कार्य, व उभयतां

सरदारांस चढ न होतां सरकारमर्बादेत चालतील. उपयोग फौजेचा व पैक्याचा, पूर्व चालीनुरूप बंदोबस्त होईल. खासीस सर्व यशें आलीं, कर्नाटकाचें अवधित कार्य जालें, हिंदुस्थानचा बंदोबस्त होऊन, पूर्वस्थितीनुरूप बंदोबस्त होऊन फौज तयार राहणें व रसदा प्रांताच्या पुण्यास येथें, याचा समय हाच आहे. धीमंतांचा प्रताप व खासीस यश अवधित. व पादशाहाची आबळ, फांके गुजरतात. शहाजी कारभारी यानें केवळ तंग केलें आहे ! इंग्रजांचे हातीं फिरून पादशाहा प्रयागेहून आलेला जातो. पुढें चमेलपर्यंत व अलीकडे बखेडा पादशाहा गेल्यानें पडेल. सुचली विनंति लिहावी व येथील अर्थाचा प्रकार ऐसा ! सेवकास येथें ज्या कार्यास पाठविलें त्याचा अर्थ तूर्त मागें पडला ? पुढें कर्तव्यता असेल त्यास विना जोर जरब यांसी समजल्याखेरीज येथील प्रकार मदांध व बुद्धिमंद ! नुसत्या गोष्टीनें काय करणें व काय होणें ? मजसमागमें खर्च पथकसुद्धां किती ? इतका खर्च बाळगून येथें रहावें, तर सरकारउपयोगी कामे होत जावीं, व यांचा आब वाढत जावा, तीं विनंति येथें कांहीं नाहींत ! सुचतें बहुत, परंतु येथें कांहीं होत नाहीं. जाला खर्च खाणे व सरकारनुकसानी मात्र ! यास्तव समक्ष येथें कोणी कारकून ठेऊन यावे, साकत्य अर्थ इकडील तिकडील हिंदुस्थानसंबंधी माहितगिरीचा व उभयता सरदारीसमर्थें माहितगिरीचें निवेदन करावें. करणे करावे. नसल्यास न करावें. येथें राहण्यांत उपयोग विना बंदोबस्त कांहीं नाहीं. कालहरण खर्चा-खालीं येथें, व उपयोग बातनीचा मात्र ! त्यास सरकारचे कारकून आहेतच. सांप्रत मीहि आपला कारकून ठेवितों. यांचेंहि म्हणणे एक दोन दिवसांपासून जावें, बांटणीचा ठराव असावा, होणें तें तेथें व्हावे, हें म्हणणें. त्यास येण्याचे आज्ञे-विषयीं पूर्वी चंद्र २२ रजबीं विनंति लिहिली. सांप्रत यांनींहि बोलणें लावलें आहे. निकड जाल्यास सडा येतो. सर्वार्थ विनंति करीन. पुढें आज्ञा होईल तदन्वयें येथें यावेसें जाल्यास येईन. सेवेसीं हजर रहावेसें जाल्या, तेथें राहीन. त्यांत परम संतोष ! शरीर अशक्त, ताकद नाहीं. यास्तव खानसंध्येस आज्ञा जाल्यास खामिचरणप्रतापें इहलोक नीट, व परलोक नीट, दोन्ही घडतील. मजला श्री-रामचंद्रस्थानीं खासी. तेव्हां खामिचरणसेवा व आज्ञा तेंच शरीराचें सार्थक ! आज्ञा होईल. उत्तरीं सत्वर आज्ञा यावी. पत्रास बहुत दिवस लागतात. यास्तव विनंति की उत्तर सत्वर यावे. येथील अर्थ वर्तत आहे, तो साकत्य श्रुत व्हावा, यास्तव विनंति लिहिली. येथें मनुष्य कोणी नाहीं व आहेत ते कालप्रस्त ! विना मातबर माणूस सरकारलक्षांनें असून, यांजला दाखवून कारभार करून, यांचा भ्रम राखी व सरदारीचा आब जाऊं न देत, तरच परिणाम ! पातकाची वृद्धी, व जुद्धीस क्रिया, सरदारांचे व आहेत माणसें त्यांच्या नाहींत. तेथून बंदोबस्त केल्यास अगाध नाहीं. सांप्रत येथील कोणेका गोष्टीचें संकट चित्तांत न यावें. तथापि ऐशा प्रसंगीं यांजला हुजूर आणावें. तेथें पावल्यावर सबै अर्थ यांचे ध्यानास

येतील. सरदारसुद्धा बुद्धीचे प्रसीर व आवरणाने व सरीराचे व पुढांर्भाचे व मनसच्याचे चालीचे व मनुष्ये संप्रही त्यांचे व फौजेचे ध्यानास येतील. पुत्र-सहीत पुढल्या पिढीस चालावयाचे अर्थ, व पुत्रवोत्कर्ष, पापोत्कर्ष पुढें त्रिपुत्र नासण्याचें अर्थ ध्यानास येतील. पुढें भ्रम राखून कांहीं दिवस चालणें तर, उपयोग गैरउपयोग मनुष्याची छांट होऊन, कित्येक नसावेत, व कित्येक आसावे त्यांनी सरकारलक्ष धरून चालावे; व सरकारच्या फौजा त्यांनी व मुखरार करून द्यावा. त्यांनी, कारभारी लक्षांत ठेऊन, उपराळा त्यांचा राखावा. बदामालीची चाल किंवा अविवेकपूर्वक कोणासहि करूं न द्यावी. फौज तयार सरकारलक्षांत राखावी. याप्रमाणें घडण्यास समय हाच. व असेंहि घडून यथास्थित दोन वर्षे चालल्यास सरदारीस आब येत येत येईल. गेलें कांहीं नाहीं ! प्रांत चांगला. सर्व अर्थ आहेत. उभयतां सरदारांचा बंदोबस्त व मदांभता कोणासहि न होता, चाल टाकून गोष्टी न घडेत. श्रीमंत नारायणरावसाहेबांस कैलासवास जाला, घरचे बाहेरचे बरेडे अनेक प्रकारचे उभे राहिले, त्यामुळें कित्येक गोष्टी चालीवर टाकणें प्राप्त जाल्या-मुळें सरकारनुकसानी व बाह्य विरुद्ध पडलें. तितकी श्रीमंत राजश्री रावसाहेबांचें दैव व स्वामीचे कारणी, दम खाऊन मसलतीनें, तेणेंकडून कर्नाटकान्चा बंदोबस्त अवघटित होऊन यश आलें. तद्वत् हिंदुस्थानचा बंदोबस्त श्रीमंत नानासाहेब कैलासबासीचे समयाप्रमाणें होऊन पूर्ववत् चालावयाचा समय हाच. तेंहि यश स्वामींस येऊन श्री त्रिस्थळीयात्रेचा योग कांहीं दिवसांत घडावा. ह्या गोष्टी घडल्या, तर स्वामींचा पुण्योत्कर्ष व सत्यप्रतिज्ञ, न्यायनिष्ठुर व श्रीमंताचे जरणीं दृढ भाव व तात्वासारखे साधक, श्रीसर्वोत्तम मनेप्सित करील. हिंदुस्थानचा बंदोबस्त इंग्रजांचे तहावर बकील पृथकाकारें व सूत्रे अन्य सरदारांनीं राखूं नयेत, हें करणें जरूर आहे. येथील वृत्त ध्यानास यावें. सुबली विनंति लिहावी. पुढें मजला आज्ञा यावी. तदन्वये वृत्तावें. यास्तव विनंति. यांचीं करणीं बारा मागींचीं बारांचीं ! तेथें जो बोलेल त्यासी स्वामी बोलतील, तर येथें अविचार आहेच त्यास बळ पडेल. यास्तव दाब व एकहाती जाबसाल व सरकारतर्फेनें राहील त्याचा जाब राहील. व मुख्य पक्ष यांसी देशीं आणवावें. दोन्ही बंदोबस्त तेथें करावे. मजला आज्ञा यावी. समक्षतेनें विनंति करीन. उभयतां सरदारीचा बंदोबस्ताचा समय, दोन पिढ्या सरदारांच्या व दोन पिढ्या आमच्या सरकारतर्फेनें याजवर नक्ष सरकार उपराज्यानें राखून, सरकारनफे श्रीमंतांचे प्रतापें जाले. मध्यें सखारामपंताचे ब्रह्माभुळें आमचा उच्छेद व्हावा त्या संकटांत बरीस तेहतीस वर्षे स्वामिप्रतापें जीवत होऊन जन्म पार जाला. याचें उत्तीर्ण करीर स्वामिकार्यावर खर्चलें तरी होणार नाहीं. पुढें मुलांलेंकरांचें चालणें हिंदुस्थानांत व उभयता सरदारांवर उपर राखून त्यांत महत्व वाढविणें याचा समय हाच. येविषयी कित्येक वेळ अभयेंतरी आज्ञा जाली आहे. सूचनार्थ विनंति लिहिली. वत्र वाचून फाडून टाकावें. मर्जीस

येईक तवें करावें. पूर्ववताचा समय जाणून विनंति लिहिली. येथें करवून व एक चिरंजीवास आझा जाल्यास ठेऊन येईन. पुन्हां जलद यावेंसं जाल्यास येईन. उत्तरी आझा होणें तैची सत्वर व्हावी. पूर्वी भांजकडील बोलण्याचे अर्थ लिहिले, त्यांत सूचना लिहित गेलों. त्याचें उत्तर तसेंच सत्वर यावें. विशेष काय लिहिणें. स्वामि-चरणीं प्रतरणा नाही, यास्तव लडिवाळपणें लिहिलें. न्यूनाधिक्यतेची क्षमा आज-पर्यंत पुत्रवत् जालीच आहे व पुढेंहि निर्वाह करणार स्वामी समर्थ. श्रुत होय, कृपा केली पाहिजे, हे विनंति.”

## लेखांक ९.

श्री.

ता. २८ मार्च इ. स. १७९४.

“सेवेसी विनंति ऐसीजे:—येथील अर्थ राजश्री तुकोजी होळकर व येथील कार-कूनमंडळ यांचें मानस की, तुकोजी होळकर यांचें शरीर अशक्त, व शरीर व बुद्धीस ठिकाण नाही, तेव्हां भरंवसा कोणेका गोष्टीचा नाही. यास्तव राजश्री काशीराव होळकर, ज्येष्ठ पुत्र, यांजला गंगाजळनिर्मळ अहल्याबाई यांजकडून वळें देऊन, सरदारीचे कामकाजाची वहिवाट यांजकडून करवावी. त्याजवरून बाईचे मनास येऊन, राजश्री काशीराव होळकर इंदुरास होते त्यांस बोलावून आणलें आहे. ते चंद्र २२ साबानी येथें दाखल जाले. चैत्र शुद्धांत वळें होणार. आम्हांस गंगाजळनिर्मळ बाईंनीं पुसलें की, हा विचार तुकोजीबावांचे मनांत फार. यास्तव त्यांचा हेत पूर्ण करावयासी केलें आहे. विचार कैसा? तेव्हां आम्हीं सांगितलें की, “ते खासा असतां यांजला वळें देतां, ते सुतालकीची किंवा शिकेच मोडून यांचे नांवें करितां, ही चाल कोठें स्वराज्यांत आढळसी नाही. तुकोजीबावांमार्गे सरदारी, सरकारआज्ञेन, त्यांचे चिरंजीव असतील तेच करतील. सुतालकी म्हणतां, कोणते मसलतीस रवाना करणें की, त्या निमित्तानें तन्ही करावें. त्यास सरकारचें अनुमत पाहिजे. येविषयीं काय आणिलें?” त्याचें उत्तर बाईंनीं केलें की, “कैला-सबासी महादजी शिंदे पाटिलबाबा होते, ते समयीं राजश्री नाना व तात्या यांचें अनुमतपत्र व त्याच अन्वयें पाटिलबावांचें पत्र अशून ठेविलें.....कारभार सांप्रत करितों. शिके तूर्त...” याप्रमाणें बोलणें जालें. पत्रें काहीं आझीं पाहिलीं नाहीत. दाखवूं द्याणाले. व राजश्री नारो गणेश यांचे पुत्र गणपतराव नारायण व भाचे राजश्री बाळाजी लक्ष्मण, यांसी दिवाणगिरीचीं वळें द्यावी. त्यांनीं पैका लावून सरदारी उभी करावी, यास्तव वळें द्यावी न द्यावी? तेव्हां आझीं सांगितलें की, येविषयीं सरकारचें अनुमत घेणें जरूर. त्याजवरून बाईंनीं उत्तर केलें की, “येविषयीं सरकारांत उभयतां कारभारी यांसी लिहिलें आहे. त्यांचीं उत्तरें आल्यावर करूं. तुष्णीं लिहून पाठवून उत्तरें आणावीं.” तेव्हां आम्हीं उत्तर केलें की, “पूर्वी उभयतांस पत्रें. राजश्री गणपतराव नारायण व बाळाजी लक्ष्मण यांचे नांवें गेलीं. त्यांचीं उत्तरें

काहीएक आली नाहीत, असें गणपतराव व बाळाजी लक्ष्मण यांचें म्हणणें. तेव्हां पत्रोत्तरें देखील दिघलीं नाहीत. याजवरून सरकारमजी कशी हें घ्यानास आणावें.” तेव्हां उत्तर केलें की, “सांप्रत पत्रें आम्हीं लिहिलीं आहेत. विना करभारी परिणाम लागत नाही. यास्तव करणें प्राप्त. सरकारांत आम्हीं लिहिलें आहे. तुम्हीं लिहून अनुमत आणावें.” म्हणून सांगितलें. मुख्यत्व, सर्वास एक अनुवादक दिवाण नांव ठेवून असावा. त्याचें दारीं धरणें शिलेदारांसी बसावयासी व तूर्त सावकार वगैरे त्याचे आधारावर उभा करून बुडवावा. यासी तूर्त आश्विन कार्तिकपर्यंत कालहरण मात्र दिसतें. त्या कारभारान्याचा कारभार महालसुद्धां बहिवाट सर्वांनुमतें व्हावी. सावकार या चालीनें उभा राहत नाही. महालचा पैका दुसाला घेऊन चुकले. पुढें बाईनीं पैका कोठून द्यावा ? मनस्वी खर्च ! मोठी शिकस्त खाऊन इंदुरास येऊन भुईस भार व अन्नास काळ कमकसर एक वर्ष बसल्या मुक्कामीच जाले. मनस्वी खर्च ! त्यांत दुसाला सरंजामाचा पैका सालमजकुरी व पेस्तर सालाचा खादला ! हुकडे सावकार कोणी उभा राहत नाही. तिकडील सावकार..... धान करून मागतात..... सावकारास द्यावा. महालकन्याचे मागील फाजिलाचे हप्ते बांधून फडशा करीवा. फौज-पागा दिवाणाचे अकत्यारीची असावी, व सरकारचें अभय असून, पेंच पडूं देऊं नये असें असावें तेव्हां हे कारभारी केल्यानें बंदोबस्त बसतो. परंतु येथें शागिर्दी व पारनेरकर व पाराशर दादाजी व सरदारसुद्धां सर्वांनुमतें कारभार व्हावा. सर्वांनुमतें मनस्वी खर्च व मनस्वी दरबारखर्च खाणें ह्या चाली न टाकतां कारभाराची बहिवाट व्हावी. यास्तव कुळें दोन यांनीं आपले सरदारींत नेमलीं. एक दादाजी गंगाधर, व दुसरे नारो गणेश यांचे पुत्र गणपतराव नारायण. त्यांत पारनेरकर शिवाजी गोपाळ वगैरेंचें मानस, अनुवादक दिवाणगिरीस दादाजीस करावें. त्यांत दोन मतलब त्यांचे होतात. नारो गणेश त्यांचे येथें कैदेंत पडून शेवटास लागले, यास्तव त्यांचे पुत्र व भाचे आपले विचारांत राहणार नाहीत; अथवा द्वेषास प्रवृत्त होतील. यास्तव भगीरथ प्रयत्नें दादाजीस आणावें. पैक्या-विषयीं व भ्रम भोगण्याविषयीं त्यास पुढें करावें. दरबारांत आपला कोणी नाही. दादाजी दिवाणगिरीचे कामांत आल्यावर उलगडूं पावतच नाहीत. कारण की, या चालींत जो उभा राहील, तो उलगडणेंच नाही. तेव्हां दरबारसुद्धां बंदोबस्त आपला होईल. व आंच कवडीची नसतां सर्वे आपले स्वाधीन राहील. बाईचे विचारें, यांनीं आपल्यास पैका द्या, असें झटल्यास कोठून द्यावा ? तेव्हां ज्यांस चवथे मिळून सरदार संमत होईल, त्यास रुकार आपणहि न्देऊन, आपलें महत्व रक्षावें. ही तऱ्हा होऊन शत्रुमित्रास फळें व परिणाम एकरूप व शिकस्त-फत्तेचा संतोष एकरूप ! पुढें कर्तव्यता मसलतीची अखेरसाल येथेंच जाली व होईल. पुढें छावणीच आहे. कार्तिक मासानंतर पाहतील तसें करतील. छावणीस

## ५१. मराठ्यांच्या लष्करांत मरीचा उपद्रव.

महामारीचा उपद्रव हिंदुस्थानांत पुष्कळ वर्षांपासून चालू आहे. मुसलमानी अमदानीमध्येही महामारीचे उपद्रव झाल्याचे दाखले सांपडतात. त्याप्रमाणे मराठ्यांच्या कारकीर्दीमध्येही महामारीचे उपद्रव उद्भवल्याचे उल्लेख जुन्या कागदपत्रांतून आढळून येतात. इ. स. १७८६ साली हरिपंत फडके ह्यांचे सैन्य कर्नाटकामध्ये टिपूवरील स्वारीमध्ये गेलें असतां, मराठ्यांच्या लष्करांत मरीचा उपद्रव फारच जोराने झाला. त्याबद्दलची हकीकत रा. हरिपंत फडके ह्यांनीं नाना फडणविसांस कळविली आहे, ती फार हृदयद्रावक आहे. हरिपंताच्या एका पत्रामध्ये, मराठी सैन्यांतील लष्करी वैद्य, रा. धोंडभट वैद्य, हे उपद्रवास बळी पडले; तेव्हां दुसरे वैद्य, अण्णाभटाचे पुत्र मोरेश्वरभट, ह्यांस पाठविण्याबद्दल विनंति केली आहे. ह्यावरून मराठ्यांच्या सैन्यामध्ये सांप्रतच्या मिलिटरी सर्जनप्रमाणे 'लष्करी वैद्य' असत, हे सिद्ध होते.

### लेखांक १.

पैवस्ती छ. ८ रविलाखर

श्री.

ता. ३ फेब्रुवारी इ. स. १७८६.

सबा समानीन. प्रातःकाळ

“सेवेसीं विज्ञापना तागाईत छ ३ रविलाखर वर्तमान यथास्थित असे विशेष:-  
इकडील वर्तमान टिपूचा मुकाम कोपजवळ होता, तेथून कूच करून चार कोस आने-  
गोदीचे रोखे चालला. आझीं कनकगिरीचे सुमारें कूच केलें. पुढें.....लिहून  
पाठवूं. लष्करांत मरीचा उपद्रव जाला आहे, तो शमत नाही. शेंकडों माणूस मरतें.  
इलाज नाही ! ईश्वर कृपा करील तेव्हां खरें. सेठ्याकडील सखारामपंत नवज्वर होऊन  
मृत्यु पावले. सेठेपणाची येथील भिस्त सारी त्यांजवर होती. यास्तव बापूजी वामन  
यांस सांगोन दुसरा शहाणा माणूस पाठविला पाहिजे. बिनीवाल्याकडील आपा-  
जीपंत.....वाखा जाला; मृत्यु पावले. सांप्रतकाळीं माहितगारीस आपाजीपंताचा  
उपयोग फार होता. असे किती रोज जातात, त्याचा तपसील काय लिहावा ?  
ईश्वर ज्याचें रक्षण करील ते करोत. मागे मऱ्यांचे उपद्रव पाहिले, परंतु सांप्रत हे  
तऱ्हा आहे. जुण्याहुन ओढेकर बगैरे रवाना जाले, ते कोठें आले याचें वर्तमान  
लागत नाही. लवकर आल्यास बरें. नवाबाकडील यादीचा गुंता होता, त्याचें काय  
जालें, ते आज्ञा करावी. सिरदुष्टी, लक्ष्मेश्वरांत सरकारचीं ठाणीं आहेत. त्यांनीं हजार  
माणूस मेळवून सावनूर घेतलें. दिपूकडील पांच सातशें माणूस होतें, तें पळून गेलें.

सावनूर घेतलें परंतु रक्षणाचें कठीण ! सावनूरकराकडील येथें कारभारी आहेत, त्यांस सांगतां. चार दिवस खटपट करितील. टिपूचा जोर जाल्यास टिकणें कठीण ! जालें वर्तमान लिहिलें असे. लष्करांत खर्चाची अडचण येऊन पडली आहे. पौष मासचे ऐवजी वराता केल्या; त्यास पैसा पावत नाही. याजकरितां दुसरे कोणी देत नाही. पहिले नेमणुकेपेक्षा अधिक खर्च पडला आहे. तो मजकूर पेशजी लिहिला आहे. पौष, माघ, रोख ऐवज रवाना होईल कीं चिठ्या कराव्या, ती आज्ञा केली पाहिजे. सेवेसी श्रुत होय हे विज्ञापना.”

### लेखांक २.

पैक्सी छ. १० रविलाकर

श्री.

ता. ५ फेब्रुवारी इ. स. १७८६.

सन सबा समानीन माघ मास.

“सेवेसी विज्ञापना तागाईत छ ५ रविलाखर वर्तमान यथास्थित असे विशेष:- टिपूकडील वकील काल लष्करांत आले. आज होळकर, राखे, यांसी बोलणार. काय खुलासा कळेल, तो उदक लिहून पाठवूं. मरीचा उपद्रव फार जाला, लिहितां येत नाही, राणोजी नाईक निवाळकर आकलूजकर एका दिवसांत वाखा होऊन छ ४ रोजी वारले. जानराव पाटणकर गोळा लागून पडले, त्यांचे पुतणे धोंडजीराव पाटणाहून लष्करांत आणिले होते. त्यांचा वाखा होऊन काळ जाला. बाबूराव हरी यांचे पुत्र दौलतराव आजच प्रातःकाळी वारले. प्रतिनिधीकडील राणोजी वागमारे वारले. रोज शें, दोनशें, चारशें, याप्रमाणें वर्तमान ! लोक त्रास पावले आहेत. ईश्वर कृपा करील ती खरी. उपाय करावयास कोणी चुकत नाही. परंतु मर्यादेस कोणाचा इलाज नाही ! सेवेसी श्रुत होय. पैक्याची अडचण लष्करांत भारी. येवेसी वारंवार काय लिहूं ? स्वामी सर्वज्ञ आहेत. हे विज्ञापना.”

[ भेजवली दप्तर ]

### लेखांक ३.

श्री.

“सेवेसी विज्ञापना:-लष्करांत मरीचा प्रलय जाला आहे, तो लिहितां येत नाही. माणूस फार मरतें. इलाजही होतात, परंतु चालत नाही. चार माणसें ज्याचीं त्याजवळ, एक राहिलें नाही. अशी कितेकांची अवस्था ! नवें माणूस देशीहून येतें, तें लष्करांत रहात नाही. पळतात. जुन्यांतील पळतात; निरोप मागतात. मरीच्या उपद्रवांमुळे लष्करांत गलबल आहे. शांत केली, आणखी टाणे टोणे केले, परंतु अद्यापि शमन होत नाही. चे॥ धोंडभट वैद्य आह्मांजवळ होते; एक दिवसांत वाखा होऊन देवाह्वा जाली. चांगला माणूस गेला ! असी कितेकांची अवस्था. ब्राह्मण, शूद्र, यवन, ही कांहीं निवड नाही. चार चार घटिकांत माणूस नाहीस होतो. पौष मास असतां

ऊन लागतें, तें विजातीय ! टिपूचे लष्करांत मरीचा उपद्रव नाही. आमचे लष्करांत फार आहे. मुलुकांत गांवगन्ना झणावा तर उपद्रव नाही. लष्करांत वैद्य नाही. त्यास यावयाजोगें आण्णाभटाचे पुत्र मोरेश्वरभट आहेत, त्यांस पाठऊन दिले पाहिजेत. येवढें लष्कर, कोणी आला तर सरकारांत पुसावयास येतो. याजकरितां लिहिलें असे. मारेश्वरभटास रवाना करावें. हे विज्ञापना.”



## ५२. दिल्लीच्या कारागिरीची इ. स. १७८७ मधील स्थिति.

नाना फडणविसांस दिल्ली, जयपूर वगैरे ठिकाणांहून नाना प्रकारच्या नमुनेदार मित्याच्या जिनसा, तसबिरी वगैरे कारागिरीच्या व कलाकौशल्याच्या वस्तू आणण्याचा फार नाद होता, हें प्रसिद्धच आहे. ह्याचा उल्लेख अनेक वेळां तिकडील पत्रांतून आढळतो. दिल्ली येथील कारागिरांची निकृष्ट स्थिति झाली होती, हें इ. स. १७८७ च्या दिल्ली येथील बकिलाच्या पत्रांत लिहिलें आहे. ह्याच पत्रावरून दिल्ली येथून नासपाती, द्राक्षे वगैरे मेवाही पुण्यास आणविण्याचा प्रघात होता असें दिसतें. हें पत्र येणें प्रमाणें:—

[ मेणवली दसर ]

श्री.

पैवस्ती चंद्र ६ साबान

“श्रीमंत राजश्री नाना खासींचे सेवेसी:— विनंति सेवक शंकराजी सखदेव कृतानेक साष्टांग नमस्कार विनंति येथील कुशल तागाईत चंद्र ९ माहे रजब मुक्काम लष्कर नजीक जयपूर सात कोस, जाणून खानंद लेखन करीत असावें. विशेष:—आपण चंद्र ९ रबिलावल व चंद्र १२ रबिलाखरचीं पत्रें पाठविलीं, तें पावलीं. पत्रां आह्मा की, तिकडील कचें पक्षें वर्तमान होत जाईल, तें वरचेवर लिहित जावें; व पूर्वीं मिनेगार दागिने करावयाचे, नक्षे कमलाचे, वगैरे पाठविले, ते कोठें आहेत हें लिहून पाठवावें. यंदा मेवा नासपाती, व द्राक्षे वगैरे चांगला पाठवून यावा झणून पत्रां आह्मा. त्यास इकडील वर्तमान सविस्तर पेशजी चंद्र १६ जमादिलावलीं विनंतिपत्रें पाठविलीं आहेत, तें पावून वृत्त श्रुत जालेंच असेल. हल्लीं इकडील सविस्तर आमचे यजमानास ही विनंति लिहिली आहे, त्याजवरून ध्यानारूढ होईल. विलायती मेवा यंदा उशीरा आला, व काहीं पांच सात उंट मार्गांत छुटले गेले, व गरमीचे दिवस समीप आले. एक्या महिन्याचे सुदतीनें मेवा न पोहचें, व मार्गांतच सडून जाईल, झणून विलायतचे मेवे फरोशाही सांगितलें, त्याजवरून नासपाती व द्राक्षे न पाठविलीं. मार्गेश्वर, पौष



मासीं मेवा दिल्लीस येतो, तो माघ पावेतो पुण्यास बेजोखम, न सडतां, पोहोचतो; आणि माघमासीं मेवा आला झणजे तो तूर्तच आठा चौ रोजांत खर्च करावा, इतक्याच कामाचा राहतो. याजकरितां बेदाणा, डाळिंब, व विहीचा व सेवचा मुरंबा मदांतील घेऊन पाठविला होता, तो पावलाच असेर. व मिनेगार दागिने करावयाचे नक्षे कमलाचे वगैरे पाठविले, ते कोठें आहेत झणून पत्रीं आह्ना. त्यास ते नक्षे आह्मांस ठाऊक नाहीत, व आह्मांपासीं पावले नाहीत. व कारागीर मिनेगार वगैरे हरयेक माणूस पेशाजीं दिल्लीस होते, ते तीन वर्षे काळ पडला, याजकरितां कांहीं उपासानें माणसें मेलीं, कांहीं उठोन लखनऊकडे गेलीं. दिल्ली आतां आपण पाहिली होती, तैसी राहिली नाही. नजाफत, व कारागिरा, व चांगली वस्त, पूर्वीं आपण पाहिली आहे, त्याप्रमाणें आतां कांहीं दृष्टीस पडत नाही. उगेंच दिल्लीचें नांव मात्र राहिलें आहे. याप्रमाणें दिल्लीची अवस्था आहे. व आह्मी स्वामीस दोन चार वेळां विनंति लिहिली होती कीं, चिरंजीव मैराळपंत व रामचंद्रपंत हे दोघेजण, राजश्री देवराव तात्या समागमें आहेत. कांहीं संसाराची सोय नाही. व आह्मी इकडे राहून बारा वर्षे जालीं, स्वामीसेवा केली; परंतु तलब न मिळाली, व पुढें तलब मिळेल हें ठिकाण नाही. याचें कारण हेंच कीं, आमचे यजमान कर्जदार. याचें कर्ज फिद्वन सुखी होतील तेव्हां आह्मांस वेतन मिळेल, हे अवस्था आहे. याजकरितां वारंवार आपणास उपद्रव देऊन विनंति लिहितों. आमचा त्राता आपले खेरीज दुसरा नाही. याजकरितां हरयेक जागा, हरयेक असामी, चिरंजीवास देऊन, सोय करून देविणार स्वामी समर्थ आहेत. बहुत काय लिहिणें, कृपा केली पाहिजे हे विनंति.”

ॐ ॐ ॐ

### ५३. प्रेमसुख जोहरी.

पेशवाईमध्ये अराजनिष्ठ व कारस्थानी लोकांवर चांगली नजर असून, त्यांना प्रसंगविशेषीं दूरदूरच्या ठिकाणींही अटक करित असत. प्रेमसुख जोहरी नांवाचा एक जयनगरचा इसम निजामाच्या पदरी होता. तो कांहीं राजकारणानिमित्त जयनगरास झणजे जयपुरास परत जात होता. त्याची बातमी पेशव्यांचे हैदराबादचे वकील गोविंदराव कृष्ण काळे ह्यांनीं नानांस दिली. त्याबरोबर नानांनीं त्यास बऱ्हाणपूरच्या टापूमध्ये कैद करविलें. बऱ्हाणपर येथून ता. ९ फेब्रुवारी इ. स. १७९५ रोजीं, रघुनाथ आनंदराव, कारकून दिमेंत राजश्री दौलतराव शिंदे, ह्यांचें पत्र नानांस आलें आहे, त्यापत्रामध्ये ह्याबद्दलची सविस्तर हकीकत दिली आहे. ती येणें प्रमाणें:—

[ मेणवली दप्तर ]

श्री.

“श्रीमंत राजश्री पंतप्रधान स्वामी, स्वामीचे सेवेसी:-

विनंति सेवक खुनाथ आनंदराव कारकून दिमत राजश्री दौलतराव शिंदे. साष्टांग नमस्कार विज्ञापना तागाईत छ १७ रजब मुकाम शहर बराणपुर सेवकाचें वर्तमान यथास्थित असे. विशेष:- स्वामीनीं आज्ञापत्र छ ७ मीनहूचें सेवकास सादर केलें, तें छ १२ मीनहू पावलें. शिरसा वंदिलें. पत्रां आज्ञा कीं, “प्रेमसुख जोहरी जयनगरकर नवाब निजाम अल्लीखानबहादूर यांजपाशीं होतां. हल्लीं राज्यकारण घेऊन जयनगरास जात आहे. त्याचें बातमीचें पत्र राजश्री गोविंदराव कृष्ण यांचें आलें. त्या पत्राची नकूल पाठविली, त्यावरून कचे समजलें. त्याबरोबर गोविंदराव कृष्ण यांचे कासीद जोडी आहे. बराणपुर नजीक पोहोचतांच तुझांकडे येऊन मशारनिलहेचें पत्र तुझांस आहे तें देतील. तेच समयीं, खार, प्यादे व शहाणा चौकस कारकून पाठवून, जेथे असतील तेथें अटकावून, एक माणूस त्यापैकी जाऊं न देतां, चीजवस्त सुद्धां जाहेरीमजकूर हस्तगत करून, पक्ष्या बंदोबस्तानें अटकेंत ठेऊन, धरत्याची बातमी जलद सरकारांत लिहिणें. बरोबर पंचवीस तीस माणूस आहेत, त्यापेक्षां अधिक परवाटेस पाठवून बंदोबस्त राखणें.” त्यास याची विज्ञापना ऐसीजे, यापूर्वीं यजमानसाहेबांचें आज्ञापत्र छ ४ जमादिलाखरचें एक सेवकास आलें, तें छ ८ मीनहूस पोहोचलें, व दुसरें पत्र छ २४ जमादिलाखरचें आलें, तें छ २९ मीनहूस पावोन, दोन्हीं पत्रें शिरसा वंदिलीं. त्यांत पहिले पत्रां, हेंच प्रेमसुख जोहरी यासीं धरून अटकेंत ठेऊन, लखोटे कागदाचे न फोडितां, जें काय कागद सांपडतील तें हुजूर पाठविणें. येविषयीं श्रीमंतांकडील वकील राजश्री गोविंदराव कृष्ण नवाबापाशीं आहेत, त्यांनीं तुमचें नांवें पत्र लेहून जासूद जोडी रवाना केली आहे. तें पत्र पावतांच, त्या गृहस्थास हस्तगत करून, अटकेंत ठेऊन, त्याची चीजवस्त मोजदाद करून ठेवणें. व दुसरें पत्रां आज्ञा कीं, जैपुराकडून एक ठाकूर सांडणीखाराच्या वेशानें निघोन नवाबाकडे गेला आहे ह्मणून बातमींत समजलें. तो इकडून जाणार अथवा तिकडून येणार. त्या सांडणीखाराची चौकशी नाक्यावर ठेऊन, नवाबाकडे गेला आहे तो थोडक्यांत दिवसांत माधारा येणार, त्याची बातमी राखोन, त्यास धरून अटकेंत ठेऊन, त्याजवळ लखोटे जयपुरचे सांपडतील तें हुजूर पाठविणें. त्याजवरून अगोदर किल्ले आसेर व परगणे जैनाबाद व शहर बन्हाणपुर व खांडवे वगैरे महालचे थोर रस्ते व चोरवाटा व आडमार्ग, पायवाटांची नाकेबंदीचा बंदोबस्त करून, राजश्री गोविंदराव कृष्ण यांचें पत्र ज्या कासीद जोडीपाशीं होतें, त्या कासिदाची येण्याची मार्गप्रतीक्षा बातमीची करीत होतों. तो छ ६ रोजी.....

...एक गोसावी याचे मठीत उजेड पाहिला. तेथे जाऊन त्या मठीसभोवतां घेरा घालून, प्रेमसुख जोहरी यास धरून, त्याची पालखी व एक डोळी व उंट नफर दोन व तट्टे सात हे एकत्र करून, त्याजला शहरांत आणून, अटकेंत ठेऊन, पक्का बंदोबस्त मजबुतीचा करून, त्याजबरोबर नवाब निजाम अलीखानबहादूर यांचा खलिता जयपुरकर राजाच्या नांवें एक व दुसरा खलिता मुशीरलमुलुकाचा राजाच्या नांवें राजास आहे, हे दोन्ही खलिते व राजानें जयपुराहून पत्र प्रेमसुख जोहरी मजकूर याच्या नांवें पारशी खत पाठविलें, त्याजवर राजाची मोहोर आहे, तीं पत्रे पाहून येथेच ठेऊन, छ ८ रजब मजकुरी त्याच रात्रीस यजमानसाहेबांचे सेवेसीं विनंतिपत्र लेहून पाठविलें कीं, जोहरी मजकूर जयपुरकर, नवाब निजामअलीखानबहादूर यांजकडून बेदराहून जयपुरकर राजाकडे राजकारणास, हिंदुस्थानांत सरकारतालुक्यांत हंगामा करण्यास जात होता. तों साहेबांचे आज्ञेवरून आसबाबसुद्धां व पस्तीस माणसांसुद्धां धरून अटकेंत ठेविला आहे. याची चीजवस्तीची मोजदाद उदईक जमीनदार व दरकदार कारकून यांच्या विद्यमानें करीन. त्याजपाशीं खलिते सांपडलें, तेही डाकेबरोबर पाठऊं, किंवा मुजरद कासीद जोडी कासारबारीच्या वाटेनें पाठविण्याची, जैशी आज्ञा होईल त्याअन्वये, येथून खलिते सरकारांत पाठवून देईन. याप्रमाणें जोहरी मजकूर धरून अटकेंत ठेऊन यजमानसाहेबांस विनंतिपत्र पाठविलें आहे. तों त्यावर छ ७ रजबचें साहेबांचें आज्ञापत्र सेवकास आलें, तें छ १२ मीनहू पोहोचून शिरसा बंध केलें. त्या सरकारच्या आज्ञापत्रासमागमें गोविंदराव कृष्ण सरकारचे वकील यांचे बातमीचे पत्राची नकल पाठविली, ती पोहोचली. ती वाचून पाहून कच्चें वर्तमान मनन केलें. त्यांत लिहिलें आहे कीं, जोहरीमजकूर याजपाशीं जोहार आमके किंमतीपर्यंत आहे, त्यांत एक कंठी थोर आमके किंमतीची आहे, त्याजवरून त्या प्रेमसुख मजकुरासच जवळ बसवून पाहिली. त्याची वस्तभाव मोजदाद केली आहे. त्या वस्तभावेची किंमतीची चौकशी करून, ते जमीनदार, कानगो, दरकदार कारकून यांस जवळ बसवून, प्रेमसुख जोहरीमजकूर याच्या तोंडचे, त्याच्या वस्तभावेची किंमत यादीस लिहिली आहे. त्याची वस्तभाव मोजदाद तर जाली आहे, परंतु त्या वस्तांची किंमत त्या जोहरी याजकडून त्याच्याच तोंडचे बोलवून पाहिली. याद जाली आहे. त्याचा आजमास यजमानसाहेबांस विनंतिपत्रीं दहा पंधरा हजार रुपयांपर्यंत त्याच्या वस्तांचे किंमतीचा अजमास लिहिला आहे.....ते पाहणें. तेव्हां त्यानें सांगितलें कीं, माझी वस्तभाव झाडून जमा आहे. त्यांत कांहीं घायाळ जाली नाहीं. तेव्हां त्याच्या वस्ताचा अजमास, त्या मोजदाद करतेसमयीं जे जवळ बसविले होते, त्यानीं अदमास दहा पंधरा हजार रुपयांचा केला. त्यावरून तिसरें विनंतिपत्र तिसरे रोजीं यजमानसाहेबांचें सेवेसीं लिहिलें होतें कीं, पंधरा हजार रुपयांच्या नगनगोव्याचा अजमास आहे. याजवर याजला आणीक पुसतपास करितात. काय ठरेल तें मागाहून विनंति लिहीन. त्यास, त्याचा सारांश कीं, गोविंदराव कृष्ण यांनीं

ज्या किमतीचा दागिना लिहिला, तो दागिनाच याजपासीं नाही. आणि तितक्या किमतीचा ऐवजही याजपासीं नाही. याजपासीं जो ऐवज आहे, त्याचा अजमास यजमानसाहेबांच्या विनंतिपत्री व स्वामीचे सेवेसी लिहिला आहे. त्याजवर वकिलाच्या पत्राची नकल सेवकापाशीं आली. त्या नकलेच्या अजमासावरून प्रेमसुखाच्या वस्ताभावेची किंमत प्रेमसुखाच्याच तोंडें ठरविली आहे, व दुसरा एक शहरचा चौकशीदार जवळ बसविला होता. काय त्याचा अजमास किमतीचा एकंदर होईल, तो मागाहून यजमानसाहेबासी याद पाठवून देतो. यानंतर त्याच्या समागमेच्या माणसांपैकी त्याचा आचारी एक बाजारांत कोठें आटाडाळीस किंवा पांघुरण्यास गेला होता, तो तिकडून पळाला, आणि एक हलकारा होता, तो कोठें बातमीस गेला होता. तो बिन्हाडास नव्हता. तो हरकारा परभारिच कोणीकडे गेला, तो नकळे. या दोघांमाणसांचा तलास नाक्यावर फार केला, परंतु ठिकाण लागलें नाही. त्याचे बिन्हाडी पसतीस माणसें आहेत, तेही अटकेंत ठेविलीं आहे. ऐसें एकंदर माणूस आसामी एकोनचाळीस व स्त्री एक, एकूण चाळीस माणसें, तीशिवाय प्रेमसुख एक, एकूण एकेचाळीस माणूस अटकेंत आहे. त्यांत खुद्द प्रेमसुख एकला किल्ले आसेर येथे बालेकिऱ्यावर कैदेत ठेविला आहे. बाकी चाळीस माणसें, शहरांत किल्ले आर्क येथें एक जागा कैदेत ठेविलीं आहेत. मुख्यार्थ कीं, प्रेमसुख जोहरी मजकूर पक्या बंदोबस्ताने किल्ले आसेरीस बालेकिऱ्यावर कैदेत ठेविला आहे. याजवर यजमानसाहेब यांसीं स्वामीची आज्ञा होऊन, तेथून सेवकास आज्ञा येईल त्याप्रमाणें वर्तणूक करीन. आज्ञा करणार धनी स्वामी समर्थ आहेत. स्वामीचे सेवेसी श्रुत होय हे विज्ञापना.”

॥ ॥ ॥

#### ५४. मुक्ताबाई फणसे.

अहल्याबाई होळकर हिजला मुक्ताबाई ह्या नांवाची एक कन्या होती. ही यशवंतराव फणसे ह्यांस दिली होती. यशवंतराव ता. ३ नोव्हेंबर इ.स. १७९१ रोजी मृत्यु पावले. त्यांच्या बरोबर मुक्ताबाई सती गेली. त्यामुळे अहल्याबाईस परम दुःख जालें. ह्या प्रसंगाचें एक अस्सल पत्र उपलब्ध झालें आहे, तें वाचनीय आहे. त्यावरून अहल्याबाईच्या शोकग्रस्ततेची कल्पना करितां येते. ह्या पत्रामध्ये मुक्ताबाईबरोबर आणखी दोन स्त्रिया सती गेल्या, असाही उल्लेख आहे. त्यावरून मुक्ताबाईस आणखी कांहीं सवती होत्या असें दिसतें.

अथ.

“सेवेसीं विनंति सेवक केसो भिकाजी कृतानेक साष्टांग नमस्कार विज्ञापना तागा-ईत चंद्र १२ माहे रबिलाखर पावेतो सेवकाचें वर्तमान यथास्थित असे. विशेष:-

येथील वर्तमान चंद्र ७ रबिलाखरी विनंतिपत्रे लिहून सेवेसी रवाना केली आहेत. मार्गेश्वर शुद्ध अष्टमी सह नवमी शनिवारी यशवंतराव फणसे यांचा काल जाळा. त्याजसमागमें सौभाग्यवती मुक्ताबाई सुद्धा तिथी खिचांनी सहगमन केले. हे वर्तमान पूर्वी लिहिले. दुसरे दिवशी त्यांचे घरची वस्तुभाव त्याजकडून कारकून बोलाऊन खोब केला. कापड द्रव्य वगैरे त्याच्या यादी सांभाळून घेतल्या. ऐवज मुबल्लग. त्यास, घाट व छत्री बांधावी, कांहीं द्रव्य क्रियेस लावावे, क्षेत्राक्षेत्री पाठवावे, ही विवंचना केली आहे. आपण उदास होऊन श्री महायात्रेस जावयाचा उद्योग आपले ठिकाणी व समागमी कारभारी यांस सल्ला विचारून, राजश्री सुभेदार दांजकडे पत्रे चंद्र १० व चंद्र ११ रबिलाखरी दोन पत्रे लागोलाग पाठविली की, तुम्हीं पत्र देखतांच स्वार होऊन येणे; आझी महायात्रेस जातो. अशी निकडीची त्यांजकडे पत्रे पाठविली. नंतर एक पत्र राजश्री दादाजी गंगाधर यांस लिहून चंद्र ११ रबिलाखरी पाठविले. त्यांत मजकूर की, हे वर्तमान श्रीमंतांस निवेदन करून उत्तर चांगले घेऊन पाठवून द्यावे. स्वामीच्या नांवें पत्र लिहिलें. त्यांत दादाजी विनंति करितील ते ध्यानास आणोन उत्तर पाठवावे, असें वर्तमान ऐकिलें. आझांस वर्तमान अगोदर कळले होते. सरकारांत विनंतिपत्रे लिहितात किंवा नाही यास्तव अगोदर लिहिलें नवतें. कालचे तारखेस त्यांची पत्रे गेलीं हे कळल्यावर सेवेसी विनंति लिहिली आहे. यांचा निग्रह श्रीस जावे, याउपर दुःखाचे पर्वत पहाणे काय राहिले आहेत. राजश्री सुभेदाराचें वृद्धपण अखंड. त्यांच्या शरीरास समाधान नसतें. ते आहेत तोंवर त्यांच्या गळां दौलत घालून आपण वेगळें व्हावे. आमचें दैव तर दुःखेंच पाहावी. त्यामुळे मागे पुढे कांही विश्रांत राहिली नाही. यास बरे वाईट जालें, तर मग तोंड दाखवावयास जागा नाही. जहर खाऊन प्राण द्यावा. अशी भावी कल्पना मनांत आणून, राजश्री सुभेदारास बोलाऊं पाठविलें. दररोज एक पत्र डाकेस लिहून द्यावे अशी ताकीद कारभारी यांस केली. सात रोज सात पत्रे वेगळी तारीखवार जाऊं द्यावी. त्यावरून चंद्र १० व चंद्र ११ दोन रोज पत्रे गेली, आजही जातील. याप्रमाणें येथील वर्तमान विनंति सरकारांत राजश्री दादाजी गंगाधर करतील. त्यांजपाशीं आज्ञा कर्तव्य ती होईल. येथिंसींची आज्ञा सेवकास असली पाहिजे. राजश्री सुभेदाराचें येणें कसें घडतें, यांचें जाणेंही तसेंच दिसतें. फौज त्यांजपाशीं नाही. यावे तर जयपूरचा निर्गम जाळा नाही. भावी काय हे कळत नाही. यांचा आग्रह तो निकडीचा दिसतो. मजपाशीं जासूद जोळ्या २ आहेत, त्या बातमी घेऊन बऱ्हाणपुरास कागद पोहचावितात; तेथे जोळ्या नसल्यास पुढें जातात. त्यामुळे कासब जवळ राहत नाहीत. पक्षां लांब पडल्या. येतांनीं जातांनीं एक महिना लागतो. येथे वर्तमान कोणेवेळेस काय होईल हे कळत नाही. त्यावरून विनंति लिहिली आहे. सेवेसी धुत होय हे विज्ञापना.”